
श्लो: सृष्टिस्थितिप्रकयरूपतया प्रसिद्धा 
नाट्यक्रिया रसघना भुजगाद्रिभर्तुः । 
यन्मानसप्रसदनैकफलः प्रयासः 
वृष्टि रमा श्रुभमयीं मयि सा कृषीष्ट ॥ 


काव्यरूपवाङ्मयविभागे इष्टदेवतावर्णनरूपा स्तोत्रपरक्रिया अर्थकृते शिवेतरक्षतये 
वा कविभिः उपयुज्यते इति निश्चप्रचम्‌। तत्रार्थकृते इत्थनेन न धनलब्धिमात्रविवक्षेति 
संभाव्यम्‌। किन्तु पुरुषार्थकृते इत्येव तदाशयः! तत्र केषांचन स्तुतिप्रबन्धानां 
अर्वाचीनकतृकाणां लौकिकपुरुषार्थफलकत्वे अनिष्टनिवारणफलकत्वे च दृष्टेऽपि, विरक्त- 
भक्तकर्तृकाणां तु परमपुरुषार्थ कपर्यवसायितया, कवेरिव तदनुसन्धात्रृणामपि स एव 
काक्षणीयं फलं भवति। अत एव हि ईदृशेषु कविषु अग्रणीत्वमासेदिवान्‌ श्रीमान्‌ 
वेकटनाथार्यः कवितार्किककेसरी वेदान्ताचार्यः। स खलु स्वकरणत्रयं प्रत्येकं 
शिक्षामेवमनैषीत्‌- ““मात्भारिति! मुंच मातुषचटू्‌, भो देह! लब्धैरलम्‌, लुन्धद्रार- 
दुरस्िकापरिभवैः जोषं जुषेथाः मनः!" इति ज्ुवाणः। तस्य तां दष्प्रृक्ति विनिवर्त्य, 
आत्मीयैस्सह स्वात्मा तेन स्गधामनि स्वामिनि समर्पितः- स एव पादुकासहसरेऽपि 
दृढमध्यवसायमात्मीयं एवं प्रकट 
श्लो : .शरणमुपगतोहं शर्ङ्िणः पादरक्षे! 

सकृदपि विनियुक्त त्वत्सपर्याधिकारे । 
पुनरपि कथमेनं हस्तसुत्तानयेयं 
धनमदमुदितानां मानवानां समाजे? - इति व्यधत्त ॥ 

अगाधभगवद्धक्तिभरितेषु आल्वार्‌ इति व्यपदिष्टेषु दिव्यसूरिवरेषु प्राधान्यं 
आसेदिवान्‌ श्रीशठकोपसूरिः स्वीये सहस्रगीतप्रबन्धे ““वाय्‌ कोण्डु मानिडं पाडवन्द 
कवियेन हेन्‌ ' (भगवदत्तया वाचा न मानवाधमं कंचिदपि कविरहं कदाचिदपि स्तुयाम्‌) 
इति जोघुष्यमाणः, अत एव धन्यमात्मानं संगिरमाणश्च इतरेषामपि भक्तकवीनां मार्गदर्शाति 
व्यपादिश्यत। तमेव अनुसस्‌ “जिह्वे! कीर्तय केशवं" ' इत्यादिना स्वीयं करणग्रामं 
नियच्छश्च भक्ताग्रणीः कुलशरेखसरो महाराजोऽपि ““बद्धेनांजलिना, नतेन शिरसा... 

परितस्तरे भगवति प्रावण्यमिव विरक्तिमपि पुष्कलां विषयेषु बहत्तसौ महाकवि 
यशोलिप्पाविडंबित एव नूनमासीदिति हन्त कथमिदं विश्वस्यते? नूनं कवय ईदृशा एव 
स्तोत्रवाद्मये प्राथम्यमर्हन्ति। कवयोऽपि ये वैषयिकी भोगतृष्णां जजहतः, भगवत एव 
सकाशात्‌ अर्थकामादिकं लिप्समानाः स्ववाग्बैभवेन तमेव तुष्टूषन्ते, त इमे द्वितीयां 
्रेणिमारीकन्ते। शब्दार्थयोरुपरि स्वाधिकारमिव प्रज्ञामपि नवनवोन्मेषां विचित्रार्थं ˆ 
विष्फारणपरीयरसीं प्रदर्शयितुमुद्युञ्जते च। मयूरादयः कवय ईदृशाः। सहि 
स्वारेग्यमभिकांश्य सूर्यमस्तावीत्‌॥ , 

ये तु मुग्धकवयः प्रभवन्तोऽपि सरसकाव्यनिमणि विविधराजसभामु प्रविष्टाः 
सम्माननाम्‌ आकांक्षन्तः “वानरीमिव वाग्देवीं नर्तयन्ति गृहे गृहे" इत्युक्तरीत्या राजपौरुष- 
तत्पत्नी -पत्रादि-मिथ्यास्तवेन अमलामपि स्ववाणीं कलुषयन्ति उदरंभरयः - त एते तृतीयां 
रणि आतिष्ठन्ते, ईदृशास्तु विद्यानाधादयः कुकवयः ॥ 

तेष्वसौ वेङ्गराध्वरिकविः द्वितीयग्रण्यां निवेशनमर्हति। एष हि महाकविः अधिगत 
शासखसायोऽपि लन्ध भगवद्रामानुजसम्प्रदायसम्बन्धोपि तटस्थ सहदयजनपिप्रीषया 
विश्वगुणादर्श चम्पूप्रबन्ध-शृक्गारदीपादि भाणग्रन्थ-सुभाषित कौस्तुभादिचाटुकाव्य- 
्र्माणिनं लोके स्वकीर्तिं प्रतिष्ठापयामास। असौ दूषणभूषणसाधारण्येन प्रवर्तितः 
विश्वगुणादर्शादिभिः कीर्तिमिव पापपंकमपि नवे वयसि विजृम्भमाणेन प्रतिभाविशेषेण 
समपीपदत्‌ बहुलमिति प्रज्ञास्संगिर्ते ॥ 

न चायं परमप्रपत्नजनवत्‌ भगवदेकनिष्ठो विमुखश्च लौकिकमहीपालाद्या्रयणे इति 
मन्तव्यम्‌ - महाकवित्वेन विदरदरत्वेन च राजसभासु सन्माननामाघ्ं कृतप्रवेशत्वात्‌। उक्तं 
च स्वेनैव कराक्षस्तबके 33 श्लोके, यथा - 

शय्येत्थायं जननि! धनिनां वासं आसायमित्थं 

गत्वा गत्वाप्यनुदिनमनुच्छिन्नतुष्णोद्गमोऽहम्‌। 

हद्यापां गामिव भवदवप्लोषशान्त्यै रमे! त्वां 

हद्यापाङ्गं मधुरिपुवशीकारविदे! परपदे ॥ 

अत एवास्य कवेः पूर्वोक्तः द्वितीयश्रेणिनिवेशः ॥ 


कवेः देशकालादिकम्‌ 


शाप वेदुष्यम्‌ - पटीयसी काव्यनिर्माणप्रतिभा च 


वरदाभ्युदयचापूप्रनन्धे कविगसौ स्वस्य चतुश्शाखपारावार पारीणतां रसालंकार 
सरणिमादुत्य विवधकाव्यनिर्माणधुरीणतां च स्वयं इत्थं प्रकटयामास । यथा - 
“व्यायामं गमितात्वलंकुतिपथे व्यापारिता व्याकुतौ, 
तर्कारण्यगतागतैः श्रमवती तन्त्रांगणे नर्तिता । 
त्रय्यद्रेः अधिरोपिता च शिखरं तर्षादियं भारती, 
गम्भीरं गजभूधरेश्वरकथागंगाद्मरं गाहते।।'* इति। 
अनल्पकल्पनाभरिते कान्यपथे इव व्याकरणे महाभाष्यस्फूर्ति, तर्कशास्त्रे मणिसार 
खण्डन, मीमांसायां विधित्रयपस्त्राणं, विशिष्टद्वैतवेदान्ते नयद्युमणिदीपिकां च, प्रणीत 
वानेषः स्वीयां चुष्शाखपारीणतां प्राचीकशत्‌। चम्पूगरनथाननेकान्‌ नाटकानि च्‌ त्रिचतुराणि 
लक्ष्मीसहस्र श्रवणानन्दप्रभृतीनि च विविधस्तोत्राणि एतत्कर्तुकाणि पठतां अस्य 
““श्लेषयमकचक्रवर्ति'' बिरुदं अन्वर्थमेवेति सहदयानां चेतसि प्रतिभायात्‌। कल्पना- 
प्रवाहकरम्नितां विसृत्वरीं प्रतिभां अस्य साक्षात्‌ अध्यक्षयद्धिः समकालिकैः पण्डितप्रवैः 
अयमपि कविः सबहुमानं उपश्लोकित इति कंचित्‌ पुक्तकश्लोकं श्लेषचमत्कृतं रसिका 
उदाहरन्ति - यथा - 
“'वेड्टाध्वरिणानेन जितौ गुरुफणीश्वरौ । 
धिषणाहीनतां प्राप्तौ जग्मतुर्जीवशेषताम्‌ ।।'* इति। 
अच्र गुरुः बृहस्पतिः। तस्यैव अमरकोशानुसारात्‌ जीव इति धिषण इत्यपि 
नामान्तसम्‌। अथ फणीश्वरः अनन्तः। स खलु अहीनां सर्पाणां इनः - प्रभुः। स एव 
शेष इत्यपि प्रथते। इमौ गुरुफणीश्वरौ प्रज्ञापाटवे वाग्बैभवे च अमुना वेङ्कटाध्वरिणा 
पराजितौ धिषणाहीनतां प्राप्तौ - बुद्धिहीनौ जातौ इति चटूक्तिः। कश्चित्‌ धिषणः, अपरः 
अहीनश्च, जात इति वस्तुतत्वम्‌] तथाभूतौ च तौ जीवशेषतां प्राणावशिष्ठताश्च जग्मतुः 
इति अपरा चटूक्तिः। कश्चित्‌ जीवनामकः, अपरः, शेषनामकश्च, अजायेतां इति 
वस्तुतत्वम्‌। एतेन प्रज्ञया बृहस्पति, वाचा आदिशेषपपि, अत्येति सोयमिति व्यञ्जितं 
भवति। सभद्गाभङ्गण्लेषसंदर्भणे यमकानुप्रासादिशब्दचमत्कुतौ च पितृवत्‌ असावपि 


संभाव्यते । 

अत्र काचित्‌ किं वदन्ती। अयं वेङ्गयाध्वरिः कविः विविधरजपरिषत्सु सं 
मनस्वी यशस्वी च यदा प्रथमान आसीत्‌ - तदा असूयन्तः तत्कालवर्तिन 
अभ्यत्रतिमस्य मैवासहन्त। बहिष्कृतश्चासौ पित्रा सह तैरविद्रद्ः उत्सवान्तरेषु | 
अत्रान्ते एष अल्पायुः द्व्याधिना पीडितः पितरि जीवत्येव प्रमीत आसीत्‌। कुणप 
वोढुं श्मशानान्तिकब्रेतुमपि उक्तपूर्वामसुयां पुरस्कृत्य न कश्चिदपि ब्राह्मणः ` 
तत्राजगाम । पामरास्तु जनाः तद्गृहमागत्य पितरमाश्वासयन्तः “पुत्रस्तव लौ 
वैदिकेषु च सर्वकृत्येषु निर्वाहको ह्यासीत्‌ '' इति बहुथा प्रशशंसुः । तस्यामपि कष्ट 
स पिता “नूनमेव मल्ुतरः जीवन्नपि निर्वाहकः - अदयमृतोपि निर्वाहक एवासीत्‌ 
श्लेषोक्ति मुद्रति स्म इति। इदमास्ताम्‌। 


लक्ष्मीसहस्रमुदिश्य 


यद्यपि- संस्कृतवाटूमये स्तुतिरूपेण प्रवृत्तानि कान्यानि लघूनि का 
शतकात्मना पंचशतीरूपेण च प्रवृत्तानि वर्वृतति। तथापि सहस्रेण श्लेकौः अव 
स्तोत्रेषु श्रीवेदान्तदेशिकोपज्ञं पाटुकासहस्रमेव प्राथम्य मंचति। तदपि महाकविद्रयस्य 
मध्यस्थकल्पितेन स्पर्थाविशेषेणैव नियते समये आशुधारया विनयमसुणस् 
श्रीदेशिकेनोपक्लुप्तमिति प्रथा जागर्ति। तेन कवितार्किंकसिंहेन विनयमेव आविष 
सति भगवदनुग्रहे शतसहस्िकामपि श्लोकानां प्रणेतुं प्रभृष्णुरस्मीति मनाक्‌ अहयुपि ग 
स्वोक्तौ कचन। आशुकवितायामपि क्रचिदेव पद्धतौ शब्दालङ्कार डम्बर प्रदर्श्य प्रायर 


सर्वया शैल्या रसभावालङ्कारबन्धुरया भक्तिभूमभरितया च तत्‌ स्तोत्रं निरमी 
तदास्ताम्‌॥ 


अनेन वेङ्कटाध्वरिणा तु लक्ष्मीसहस्रनिर्माणे श्रीवेदान्तदेशिकं अतुसिर्सं 
श्लेषादिशब्दालङ्कारणां, यमकानुप्रासादीनां च शब्दार्थचित्राणामेव स्वप्रतिभया प्र 
प्रादर्शंति सहृदयानां सुगमम्‌। अंसौ विश्वगुणादर्श तत्र तत्र गुणदोषपरीक्षायां विस 
मातमीर्यं भावावेशं अनिगृह्य विशुंखलवचोषिन्यासः पुष्यक्षव्राण्यपि कानिचिदुपाल 
साधूतपि ब्राह्मणान्‌ विजगरहं। सजातीयानपि महाभागवतान्‌ शिष्टान्‌ "यदशनं 


व्यवायक्रिया' इति अश्लीलभविः विनिनिन्द। तत्पापफलत्येन तसित्नैव जन्मनि दुः 
रोगेण पीडितोसौ कविः तत्परिदाराय बहप धराजण्यी म > 


तत्‌ तथ्यं इति निरूपयितुं इह दशावतारस्तबके पद्यमेकं निदर्शनीयम्‌! 

मात्स्यज्योतिषि मंदरक्षणपरेऽनंतोच्वहर्षावहे 

हर्यास्यस्पृशि चारुवर्णिनि कृताशेषाधिकोपक्रिये 

` एणश्रीमुषि कामपालविभवे कृष्णे कलिध्वंसने 
देवि! त्वहयितावतारदशकं ध्यायाम्यपांगे तव ॥ 
अत्र हि श्लोके देव्याः कटाक्षे भगवदवतारदशकं दशभिर्विंशेषणैः न्यनंधि । 
““मरात्स्यज्योतिषि' ' इति प्रथमेन, मीनतौल्यं नयनयोः प्रकटितम्‌। तथा प्रथमावतारोपि। 
ˆ भंदरक्षणपरे'" इति द्वितीयेन तस्य मदेषु दीनेषु रक्षणपरत्वं निरूपयता मंदरपर्वत पुरस्कारेण 
क्षीराब्धिं मध्नतः अधश्च वूर्मरूपेण तं गिरिं वहतः भगवतो वैभवं उदिष्टम्‌। तृतीयेन 
ˆ“अनं तोच्वहर्षावहे'' इति विशेषणेन अनंतस्य भगवतः उच्वहर्षावहत्वं प्रतिपादयता, 
अनतायाः भूम्याः हिरण्याक्षेण पाताठं नीतायाः उद्धरणपूर्वकं हर्षापादनेन वाहावतार्क्रिया 
्रत्यपादि। चतुर्थेन 'हरयास्यं' भगवन्मुखमेव एकाग्रतया वीक्षते इति निबन्धनेन, देव्या 
अपांगे सिंहमुखावतारकथा निगुभिता। पंचमेन "चारुवर्णिनि" ुचिराञ्जनवर्ण निरूपणेन 
चास्वर्णित्व सुन्दस्वामनब्रह्मचारिवेषः उद्कितः - षष्ठेन ˆ कृताशेषाधिकोपक्रिये इत्यनेन 
अशेषाणामधिकमुपकारं इष्टफलप्रदानरूपं आविष्कृत्य अशेषक्षत्रियेषु कोपक्रियापि 
परशुरामकृता अभिवर्णिता। सप्तमेन ˆ"एण श्रीमुषि ' इति मृगाक्षीत्वं आविष्कुर्वता, एणस्य 
मारीचस्य प्राणहता रामः अभिवर्णितः। अष्टमेन आश्रितानां कामान्‌ परिपालयति अपांगे 
““कामपालस्य'' बलरामस्य वैभवं उद्ुकितम्‌। नवमेन “कृष्ण” पदेन नैल्यमिव 
कृष्णावतारोपि संजगृहे। अथ दशमं 'कलिध्वंसने' ' इति विशेषणं कलिकालप्रभवं दुःखं 
ध्वंसयतीति अपांगस्य कल्किभगवदवतारस्य च समं अन्वेति, इत्थं सभंगाभंगश्लेष- 
चारिम्णा दशावतारवैभवसंग्रहः देव्या अपांगे उपश्लोकितः। ईदृशी चमत्कृतिः 
नैतदुपज्ञमात्रम्‌। अस्य कवेः पूर्वमेव अप्पयदीक्षितोपि कुवलयानन्दे ““रत्यापतप्रियलाञ्छने 
केठिनतावासे रसालिगिते.... भाति श्रीरमणावतार दशकं बाले! भवत्याः स्तने" इति 
श्लोकमुदाहत्य प्रक्रियामेनां प्रादीदृशत्‌ 
अस्य लक्ष्मीसहस्स्य व्याख्यानत्रयं प्राचीनैः अर्वाचीनैश्च कृतं उपलभ्यते। तेत्र 

एकं बालबोधिनीनामकं श्रीनिवासपण्डितविरचितं मुद्रितं च काश्यां उपलभ्यते। अपरं 
च व्याष्यानद्रयं गृढार्थविवरणमिति ब्रधामोदिनी इति च अस्तीति प्रकतमुद्वितव्याष्याने 


व्याख्यानमेकं रसभावालंकारध्वनिविशेषविवरणप्रख्यं अभिनवं अमृद्रितपूर्वं सहदयजन- 
सुकृतफलायितं अस्मदरष्टिपथं गतमास्ते। ग्रन्थरत्नमिदं मा स्म विलयं गच्छत्‌ इत्यवधार्य 
नागरलिप्या अस्य प्रकटनं रसिकसम्मोदाय चिकीर्षितम्‌। अलंकारशाखे, कोशपरिज्न, 
छन्दोविवेचने, व्याकरणमवलंन्य सौशब्द्यपरीक्षणे च स्पृहयाच्छवः सहृदयाः व्युत्पित्सवोपि 
छात्राः एतदध्ययनेन भृशं उपकृता भविष्यन्तीति संभावयामः। यद्यपि एषा रत्नप्रकाशिका 
नाम्नी अभिनवन्याख्या पंचमस्तबकपर्यन्तमेव अस्माभिरुपलन्धा - इदानीं प्रकटिता भवति। 
अपस्स्यापि भूयसो ग्रन्थभागस्य लाभाय प्रयतामहे । 


प्रकृत व्याख्यातु परिचयः 


यावदुपलम्भं व्याष्यामिमां सुन्दरैन्धराक्षरैः विलिख्य रक्षितवान्‌ गणित- 
शाखोपन्यासकः श्रीमान्‌ पु्छगुम्मि श्रीनिवासाचार्यमहोदयः प्रथमतः कृतज्ञतामर्हति। 
अल्पेनापि स्वस्य संस्कृतपस्चियेन सावधानं प्रायो निरदष्टं च व्याख्यानमिदं विलिख्य 
रक्षितवान्‌ स एवे चतुश्शतपुटेनापि एकपुस्तकात्मना संग्रथय स्वसुहदे आग्लविद्याविशारदाय 
खम्मनगरनिवासिने श्री एनू.सीएच्‌. रामानुजाचार्याय, एम.ए., न्यासमिव प्रत्तवान्‌। 
यस्य सकाशात्‌ मुद्रणार्थं वयं अलभामहि! स एव श्रीनिवासाचार्यः व्याख्यात महाभागस्य 
चरितमपि संक्षेपेण श्री कोदण्डरामाचार्याय विदुषे खम्म॑नगरवासिने यथा प्रोक्तवान्‌ तदेवात्र 
तद्रचनैरेव विलिख्यते। 


एते परकालमटाधीश्वराः कृष्णब्रह्मतन्त्रपरकालमुनीन्द्राः पूर्वाश्रमे कर्णार 
जनपदस्य चित्रुर्ग मण्डलान्त्गते नवहोसदुर्गपुरे घनगिर श्रीमदप्पलाचार्यसूरिमणेः शुचितमं 
वंशं अलंचक्कुः। तेषां जननी श्रीकृष्णांबा, पिता श्रीमांस्तातार्यः। विकारिवत्सरे (1838) 
्रीस्त्वन्दे निजज्येष्ठमासे एतेषां जन्म। आबाल्यादेव प्रजञाविशोषशालिभिः एतैः 
काव्यनाटक््रन्थाः, व्या्यानग्रन्थाः, अलंकारमणिहारादि स्वतन्त्ग्रन्थाश्च शताधिका एव 
प्राणायिषत। तत्र षोडशवर्ष परिमिते वयस्येव परकालगुरु विजयाछ्यः चमपूप्रबन्धः प्रणीत 
इति ज्ञायते। तथा विद्यानगराधिपतेः तिरुमलदेवरायस्य प्रार्थनया रगराजविलासः, 
गद्वालरामभूपालस्य अभ्यर्थनया कार्तिकोत्सत्रदीपिका आत्पकूरु सीतारामनृपालस्य 
याच्जया श्रीनिवासविलासः इत्येवं विविधराजास्थानेषु सम्मानितैरतैः सुबहूनि काव्यानि 
व्यस्च्येत। तत्र श्रीनिवास विलासकाव्यं शतावधानित्वेन प्रसिद्धाभ्यां तिरुपति वेङ्करकविभ्यां 
आ्धरभाषायामनूदितमिति, श्रीमतामाचार्याणामेव शिष्येण गक््पष्धि अनन्तकृष्णशर्मणा 
विद्र्ेण तदीयं समयामृतं नाम काव्यं आन्प्रभाषायामनूदितमिति च ज्ञायते। एतैः पूर्वाश्रमे 


छत्राणां पार्यग्रन्यत्वेन पूर्वं तिर्णीतः। वनपर्तिसंस्थाने पूर्वं प्रकटितं श्रीमहाभागवतस्य 
वीरराघवीय व्याख्यानमपि एतैरेव परिष्कृत्य मुद्रणाय सज्जीकृतमिति वदन्ति। त्रीस्तुशक 
1885 प्रभृति 1914 पर्यन्तं श्रीपरकालमठे आचार्यपदवीं निर्वहद्धि रमीभिः श्रीभाष्यादि . 
गरन्थप्रवचनमुखेन मठानुबन्धिविविधाभ्युदयकर्मभिरपि सकलः कालः महता वैभवेन 
यापितः, षटूसप्ततितमे अब्दे अमी परमपदमलचङ्घुः। 


अथ व्याख्यानवैखरीमधिकृत्य 


अलंकारशास््रानुबन्धिनि व्याकरणकोशादि विषये वा कूलंकषं वैदुष्यं बिभ्रतां एषां 
प्रतिभा न्याख्यानेस्मिन्‌ प्रतिपद प्रस्फुटा भवति। ग्न्थविस्तरमपि अविगणय्य व्युत्वित्सुजन 
सौकर्याय तत्तद्विषयेषु समग्रा चर्चां अत्र व्याख्याने विधीयते! तद्रत्‌ इतरव्याख्यात्रृणां 
त्रयाणामपि निरूपणे बहुषु स्थलेषु अस्वारस्य च वित्रियते। नानाविषयपरिजानं समग्रमिह 
व्याख्याने जिज्ञासूनां लभ्यमिति बुध्यैव असमग्रमपीद सम्मुदरय प्रचिकाशयिषितं अस्माभिः। 
एकामेव मातृकां अवलम्ब्य तत्रापि अव्युत्पत्नमतिना विलिखितां तां मुद्रयितुमुपक्रान्तवतां 
सावधानं परीक्षितवतां च बहुषु स्थलेषु शोधनमुखेन िप्पणीनिवेशनमपि आवश्यकमासीत्‌] 
लेखकस्य करकृ तापराधात्‌ प्राप्रं वर्णादिन्यत्ययं तत्र तत्र समीकृत्य परिष्कर्तुं भूयानेव 
क्लेशोनुभूतः। एतदर्थं तत्तदनुबन्धिप्रामाणिकगरन्थाश्च यथावसरं परिशीलिताः। अस्मत्कृत ` 
परिष्करणेषु दिङ्मात्रमुदाहरामः। 

कारुण्यस्तबके एकोनविशतिश्लोके “गलति कलितायासे श्वासे कफार्गल्ि गठे'' 
इत्यादौ श्रीदेशिकविरचितः रहस्यत्रयसारगतः तत्र निर्याणाधिकारे प्रथमं निर्दिष्टः “मनसि 
करणग्रामम्‌'' इत्यादिश्लोक उदाहतः। अत्रान्ते लेखकदोषात्‌ ““स्वविदविदुषोः इत्थं 
साधारणे सरणेर्मुखे' ' इति विलिखतमास्ते। अनन्वितं चेदं ““साधारणी सरणिर्मुखे' इति 
वा "साधारणी सरणेमुंखैः' इति वा साधीयान्‌ पाठः तत्र परिशीलनीयः। एवं 
वक्षस्स्थलावस्थानस्तबके तृतीये एकर्विंशश्लोकव्याख्यानावसर " श्रीवत्साङ्कमिश्राश्चाहुः 
स्वरूपं स्वातन्त्यं भगवत इदं चन्द्रवदने" इत्यादिना श्रीगुणरत्नकोशगतः श्लोक उदाहृतः। 
वस्तुतस्तु स श्लोकः न श्रीवत्सचिहमिश्रकर्तृकः। तत्पत्रप्रणीतं हि स्तोत्रं तत्‌। अतः 
श्रीवत्सचिहमिश्राणां सुताः पराशरभद्वर्याः इति तत्र लेखनीयं भवति। इतरे विषयाः 
रिप्पण्यामेव अधो निर्दिष्टाः परिशीलनायाः। 


५ ,. 

.तत्र तत्र इतस्सम्प्रदाय प्रतिक्षेपणं यद्विहितं तत्र प्रतिवक्तव्यत्येपि अस्माभिरुदासितम्‌। मा 
भूत्‌ वाद प्रतिवादवरद्धनमनर्थकमिति। व्याख्यातृणामाशयः स तथेव प्रकटनीयः इति च 
संभाव्य न तदुपरि टिप्पण्यां किंचित्‌ निवेशितम्‌ । | 
अत्र केचन वैयाकरणानां अवधानहेतवः विशेषविचाराः यथा - प्रथमस्तबके 
चतुर्विशश्लोके दरनद्रशब्दार्थविचारः, चरणद्वन्भसमास विचारः ; प्रथमस्तबके त्रयोदशश्लोके 
चिरशब्दार्थविचारः ; प्रथमस्तबके चतुर्दशश्लोके हतुमत्‌-हनूमच्छन्दसाधुत्वविचारः ; 
कारुण्यस्तबके हरिणाङ्सोदरि इत्यत्र अष्टमश्लोके सोदरीशब्दसाधुत्व विचारः; प्रथमस्तबके 
एकादशश्लोके पुरतश्शब्दविचारः ; प्रथमस्तबके द्रादशश्लोके “वियाता: वयं ग्रध्नीमः,' 
इत्यत्र बहुवचनविचारः, तत्रैव श्लोके वैदिकजामिशब्दविचारः इत्येवमादयः बहवो विचाराः 
प्रशंसावहाः परिदृश्यन्ते । 


अलंकारशाखे श्लेषालङ्करे, विशेष्यश्लेषे शब्दशक्तिमूलध्वनौ च विपुलं प्राचां 
मतं उपपाद्य स्वनिर्णयः सम्यगेतैः प्रकटितः, प्रतिश्लोकं तत्तदलङ्काराणां सलक्षणनिरूपणं 
संसृष्टिसाडर्यादिप्रतिपादनं च हृद्यतमम्‌। अस्ति खलु व्यवस्था काचित्‌ मूलश्लोककर्तरि 
संभावितानां दोषाणां परिहारेण व्याख्यातृभिः समर्थनं कार्यमिति। तां व्याख्यात 
सम्प्रदायमादृत्य एतैरपि बहुषु स्थलेषु मूलकर्ता वे्कटाध्वरिः परिक्षितः! अशक्यत्वे 
पाठभेदसूचनेन मूलपरिवर्तनं च कृतम्‌ । इदं प्रथमस्तबके एव एकोनविंश श्लोके क्रमभंग 
दोषमुद्धाव्य महाभाष्यकैयराद्युदाहरणेन सुबहु विचार्य कथंचित्‌ परिहृत्य च अंततः पाठभेदेन 
मूलपरिवर्तनात्‌ अदोष इति समाहितम्‌। व्याख्यानं चेत्‌, ईदृशेन तेन भवितव्यम्‌- इति 
विमर्शकानां प्रशं सामर्हन्ती इयं व्याख्या अस्माभिः सत्सम्प्रदायपरिरक्षणसभाद्रारा 
प्रकटीक्रियते | । 
श्लो :आयस्यन्नपि वार्द्धकेन, बहुधा सद्ग्रन्थसंशोधने 
धन्योस्मीति मुदं भजामि विद्युधस्वान्तैकसंप्रीणात्‌। 
चित्ते चक्षुषि चाप्यपाटववशात्‌ लब्धास्पदं मामकात्‌ 
दोषाणां निचयं निरस्य कृपया ग्रन्थं पठेयुर्बुधाः ॥ 
इति विक्ञापयति 


(महामहोपाध्यायः 
श्री न-च- रघुनाथाचार्यः 





लल्मासहस्रम्‌ ~ शखमस्तलल>; 


(वेङ्कटाध्वरिकरतिः ~ सव्याख्यानम्‌) 


स्बरू. लक्ष्मीचरणराजीव ~ लाक्षालस्षितवक्षसे । 
विश्वसर्गादिलीलाय बेकटब्रह्यणे नमः ॥ 

श्रीरज्जनगिरिनायक ~ वक्षस्स्थलनीलसौधदीपशिखा। 

ग्नढतमानि तमांसि, व्यपनयतां संपदं च नस्तनुताम्‌॥ 

उना भगवत्तश््रुतिपुखविदिततरा गुरूपरपरां विनुमः। 

यच्चरणशरणवरणाष््ष्मीः प्रचुरागसोऽपि नः पाति॥ 

नीरप्रशुभगुणाढ्यं दूरं वेधस्य धूनितत्रासम्‌ 

स्रं हदि विलसतु मे सारं तत्निगममौष्िगुरुपतनम्‌॥ 

- उनावासयामि हदये श्रीवासतब्रह्यतन्त्रपरकालम्‌। 

उनावासं सगुणानां श्रीवासकृपैकनिलयमाचार्यम्‌॥ 

श्रीवास देशिकेन्दर श्री-ब्रह्मतन््रकलिद्विषः । 

उनाचार्यस्य पदद्रनद्रमप्रतिदरनदरमाश्रये ॥ 

सकलबुधाव्वयग्रसरं सरसगुणश्लाघ्यचर्यमाचार्यम्‌। 

स्न चिन्तयेऽन्तरङग रतनदरब्रह्यतन्त्रकलिमथनम्‌ ॥ 

चिरन्तनसरस्वतीचिकरुरबन्धनाडिधम 

सूस्फुजत्रिखिलसदुणः कलितनूतन दुर्गस्थितिः 

स्पुरद्रुसुममजञ्जरी मधुद्धरी लसन्माधुरी 

श्युरीण फणितिश्थरियं दिशतु तातसूर्गुरः ॥ 

श्रीवासब्रह्मतन्त्राग्रिमपदकलिजिदेशिकेन्द्रानघाभ्रि 

द्धनद्राम्जानुग्रहाततप्रतिपदविविधग्रन्थ निर्माणशक्तिः। 


पाश्चात्यश्रीवास-व्याख्यामलिनस्य मम विवृतिरनघा 
लक्ष्मीसहस्रनाम्नो स्त्नस्यैषा प्रकाशिका भूयात्‌ ॥ 


नालंकारत्न च रसगुणान्नोपपत्ती न शब्द- 
स्वारस्याद्यप्यलिखदिति यत्पश्चिमोऽत्रैतदास्ताम्‌। 
रीकाव्याजाद्यदयमतनोन्मूल मेवान्यरूपं 

भित्रैः पठैस्स्वमतिकतिततैस्तद्विधूःवव्विवृण्वे ॥ 


कोशान्‌ सूत्राण्यलकाराम्‌ रीतवृत्तिरसादिकम्‌॥ 
प्रब्रवीमि प्रयत्नेन यथास्थानं यथामति ॥ 


न मदीयव्याख्यानं यद्यपि विवृणोति यावदिष्टर्थम्‌। 
तदपि बुधा आददते- यदुपनतं तेन ते हि तुष्यन्ति ॥ 


प्रतीच्य व्याख्यानापरिचयवतोऽहं बुधमणी 
नियन्तं याचेऽर्थं सविनयगुदस्ताज्जलिभरः। 
पदुक्तव्याख्याने तदुचितमिति कापि भवतां 
भ्रमोऽल्पो वा माभूद्यदि सुकृतलेशो मम भवेत्‌॥ 


पाश्चात्य व्याष्यानादसाररूपादिहाल्पसारापि। 
अनशनतः कदशनमपि वरमिति मद्विवृतिरीश्षयतां सद्धिः॥ 


वीक्षयादयन्तममत्सरात्कृतिमिमामालोच्य पूर्वोत्तर 
विद्वांसो निगदन्तु दूषण मथ प्रम्णाऽपि वा भूषणम्‌ 
मात्सर्यादनियीक्ष्य शाखरपदवीमुदुघ्य चेदूषये 

द्यः कश्चित्सहसा कुतस्सहदया गृहन्तु तत्कोविदाः 


अध्यस्तेकेकविद्याः क्रचन मम कृतिं वीक्ष हृष्यन्तु मावा 
तत्तादक्‌ सर्वविद्यापरिचयनिपुणा हन्त हष्यन्त्यवश्यम्‌। 
प्रायो मात्सर्यमेषां न खलु विधिवशाद्यद्यमीषामपि स्या 
क्किकार्य, श्रीहयस्यो जयति गुणनिधिः सर्वविद्यानिषद्या ॥ 


^ 1 
पुख्योऽन्यैरपि वीरशांतकरुणप्रहठ रयैरगवान्‌। 

पथाङ्गी। सुभगा वृषाचलपतौ श्रीशे प्रपत्तिः फलं 

धन्योऽयं सुकविर्वयं च कृतिनो व्याख्यानतस्तद्विणम्‌॥ 18 


अतिमितमतिरिह जल्पति- यदयं व्याख्यापदेशतः कृष्णः। 
सदसद्रा सोढन्यं- तत्सर्वं विषयगौरवात्सद्धिः | 19 


अथ तत्र भवान्‌ सकल कविकरुल मूर्धन्यस्सर्वतन्त्रस्वतन्त्रप्रतिभाविशेष 
श्प्रीमदात्रेयवेकटाघ्वरिकविः- ““प्रकाव्यप्ुशनेव ब्रुवाणो देवो देवानां जनिमाविवक्ति। 
महित्रतश्शुचिबन्धुः पावकः पदा वराहो अभ्येति रेभन्‌ ॥'" "“अभिप्रियाणि कान्या विश्वा 
चक्षाणो अर्हति- ध्रुवासो अस्य कीरयो जनासः" इत्यादिश्रुतिभिः, “अदोषं सगुणं 
कान्यमलंकारैरलंकृ तम्‌ । रसान्वितं कविः कुर्वन्कीर्तिं प्रीतिं च विन्दति'' 
इत्यादिस्मृतिभिश्चानुगृ दीतैः- ““काव्यं यशसेऽर्थकृते" इत्याद्यालं कारिकवचनैः 
काव्यस्यानेकग्रेयस्साधनतां- “तं धीरासः कवय उत्नयन्ति'  - “'स्वरूपरूपविभवगुणकर्माणि 
शार्गिणः- व्याचक्षीत निबध्नीयाच्छुणुयाद्रिलिखेत्पठेत्‌ ॥ संकीर्तयेज्नगन्नाथं वेदं वापि 
समीस्ये'" दित्यादि श्रुतिस्मृतिरूपविशेषशा्रैस्सत्काव्यकर्तव्यतावबोधकैः, “काव्यालापाश्च 
वर्जये ' ' दिति सामान्यनिषेधस्य कादम्बयांद्यसत्काव्यपरतां च तिर्धारयन्नपवर्गं 
पर्यन्तसमग्रसंपद्वश्राणनबद्धदीक्षश्रीमहालक्ष्मीविषयकं लक्ष्मीसहस्राख्यं प्रबन्धमारभमाणो 
निरन्तरभगवदतुसन्धानादिसंप्राप्तान्तरायविरहोपि व्याख्यातु- श्रोत्रध्येतृणां 
निरन्तरायव्याख्याश्रवणाध्ययनप्रचयगमनार्थ ` मगलादीनि मंगलमध्यानि मंगलान्तानि 
शाख्राणि प्रथन्त ' इत्यादि भगवद्धाष्यकारथ्वचनं- "“आशीर्नमस्करियावस्तुनिर्देशो वापि 
तन्मुखः 'मित्याशीराद्यन्यतमस्य प्रबन्धमुख लक्षणत्वप्रतिपादकमाचार्य दण्डिवाक्यं च 
प्रमाणयनू- शिष्टाचारप्राप्ं तुष्ूषिताया निरतिशयैश्र्यवितरण धुरीणाया जगज्ननन्या अपि 
ˆ श्रियश्प्ीश्च भवेदग्र''त्याद्युक्तरीत्या अतिशयाधायकस्य स्वकुलदैवतस्य श्रीनिवासस्य 
प्रह्मणः प्रणामरूप मंगलमादौ शिष्यशिक्षायै निनध्नाति। 


1. पचागी सभगा - इति प्रपततेर्िशेषणम । 'अनकलस्य सकल्पः- प्रातिकल्यस्य वर्जनम | रक्षिष्यतीति 


` भोग्यत्व मंगलत्वानि- तदनुबन्धेन लाक्षारस्य रागातिशयश्च व्यज्यन्ते ॥ तयोः- लाक्षा- 

लाक्षाशब्दोऽत्र तद्रसपरः - अन्यथा भगवदुरसस्तष्क्षितत्वायोगात्‌। अत एव “भवती- 

पाद लाक्षारसांकः'" पित्याचार्याः। तया अविदारिताख्यरतिबन्धलय्रया- लक्षितं चिहितं- 
` वक्षो -यस्य-तस्मै । अनेन भगवतो लक्ष्मीविभ्रमवैभवक्री तत्वं तद्रक्षसश्च सुद्राक्षर 
वद्न्यतिषक्तपरिस्फुटकमलाचरणकमलतल विलसित हल-कुलिश-जलज-मकरादि 
सर्वेश्वरत्व व्यज्जकरेखाविन्यासवत्त्वं- लाक्षारसः चिहन-भगवदुरसोर्वणविसादृश्याद्धातु 
बिम्बान्तरिक्षयोरिव लोकोत्तरः कोपि परभागश्च प्रतीयन्ते॥ अविदारितबन्धलक्षणं तु- 
““नारी स्वपादौ दयितस्य वक्षस्थितौ समालिग्य कटद्रयेन। किचिन्नतोरू रमते तदासौ प्रोक्तो 
मुनीन््ैविदारिताख्यः इति ॥ 


विश्वस्य जगतः - सर्गःसृष्टिः - आदिर्येषाम्‌ तानि-"“जन्माद्यस्य यतः' इत्यत्रेव 
तदरण संविज्ञाननहुत्रीहिः - आदिशब्देन स्थितिलययेर््रहणम्‌। तान्येव लीला क्रीडा यस्य 
तथोक्ताय- लीलाशब्देन भगवतः पपिपर्णत्वानन्यप्ररयत्व स्वच्छन्दचेष्टितत्वादिक मभिप्रेतम्‌ । 
अनेन “यतो बा इमानि भूतानि जायन्ते- येन जातानि जीवन्ति यत्प्रयन्त्यभिसंविशन्तिं 
तद्विजिज्ञासस्व- तद्रह्य'' - “क्रीडार्थ2 सृष्टिरित्येके'' - “जन्माद्यस्य यतः -“"लोकोवत्तु 
लीलाकैवल्यं -“अखिलभुवनजन्मस्थेमभेगादिलीले' ' - इति श्रुति सूत्र श्रीभाष्योपक्रम 
स्थिता अर्थाः प्रत्यभिज्ञाप्यन्ते। वैकटे, वैकस्य वा, ब्रह्म वेकखत्रह्म- तस्मै - "सप्तमी इति- 
योगविभागात्संबन्धसामान्यषष्ठ्या वा समासः- वैकटगिरिस्थिताय- ““बृहति बृंहयति 
तस्मादुच्यते परं ब्रह्म- बृहत्वाद्‌बृंहणत्वाच्च तदव्रह्यत्यभिधीयते' ' इति श्रुतिस्मृति 
निर्वचनातुसारात्स्वरूपेण गुणैश्च निरतिशयवृहत्त्वयोगिवस्तुने- पुरुषोत्तमायेत्यर्थः - 
"ब्रह्मशब्देन च स्वभावतो निरस्तनिखिलदोषोऽनवधिकातिशयासंख्येय कल्याणगुणगणः 
1. लाक्षारसचिहस्य ~ भगवदुरसश्च - इतिद्रदरः | 
2. इदं माडूक्योपरि गौडपादस्य कारिकावाक्यम्‌। न तु मांडूकयमन्त्रगतम्‌ । “अनादिमायया सुप्र... ' 


इत्यादि कारिकावावये इव “क्रीडार्थं '' मित्यादि वाव्येपि श्रुतिबाक्यत्वभ्रमः सांकर्यात्‌ प्राचाम्‌-अतो 
विमृश्यमिदम्‌ | 


५17 ए कन्ताय च। हः । 11411 तल्‌ लकल त्रा स्ताचत इति ज्रह्यण्डस्य 
नाम निर्वचनात्‌- "'वेकराद्विसमं स्थानं ब्रह्माण्डे नास्ति किंचन । वैकटेशसमो देवो न भूतो 
न भविष्यती" ' ति पुराणान्तरेषु, गिरेर्वैकरत्वेन श्रीनिवासस्य वैकटेशत्वेनैव प्रसिद्धेश्च, 
वैकटशब्देन प्रह्माभिधानायोगात्‌- न हि ““गिरिगजो-मलयमारूत'" इत्युक्ते गिर्या्यो 
गजो मलयाख्यो मारुत इति कश्चिदप्यनुन्मत्तो जानाति- किंतु तदधिकरणकत्वेन 
तत्संबन्धित्वेनैव वा। न च पापदाहकत्वमेव निमित्तीकृत्य पर्वत इव ब्रह्मण्यपि वैकटशब्दः 
कुतो न प्रवर्ततामिति प्रत्यवस्थातव्यं ~ प्रस्तुत पर्वत एवास्य योगरूढत्वादसंभवन्त्या मनुपपत्तौ 
योगरूढशब्दानां केवलयोगार्थपरत्ववर्णनस्यान्याय्यत्वात्‌। तथात्वे पंकजादिशब्दानां 
भेकादिष्वपि निर्विशंकप्रयोगापततेः। वैकटेश इत्यत्रार्श आद्यजन्ततामाश्रित्य सामानाधिकरण्य 
निर्वाहक्तेशस्य स्वारसिकोपपत्तिसंभवेऽनुचितत्वाच्चेति दिक्‌ ॥ 


यद्यप्यत्र ्रियापदानुपादानात्‌- ` क्रियापदेन रहितमशरीर तदुच्यत' इत्युक्ताशरीराख्य 
काव्यदोषावभासात्‌ अस्य पद्यस्य दुष्टता। आह च दण्डी "तदल्पमपि नोपेक्ष्यं काव्ये दुष्टं 
कथंचन। स्याद्रपुस्सुन्दरमपि खिवित्रेणेकेन दुर्भगः 'मिति। तथाप्यस्त्विति क्रियापदाध्याहाराद- 
दोषः - तदाह वामनः - ““न प्रसिद्धे क्रियाध्याहारदोष'  इति। युक्तं चैतत्‌- "“अस्तिर्भवन्ति 
परोऽग्रयुज्यमानोप्यस्ती' ' ति महाभाष्यात्‌- यद्यपि “भवन्तीति लटस्सं्ञा प्राचा! 'मित्यक्तम्‌। 
तथापि कालविरोषप्रतिपत्ते रौचित्येन कर्तव्यत्वात्तस्यैव सर्वलकारोपलक्षणता स्वीक्रियते 
महाकविभिरित्यवधेयम्‌। 


अत्र वैकटब्रह्मण इति- लक्ष्मीचरणेत्यादि च पदं श्रीमद्धाष्यपगक श्लोकस्थस्य 
“ब्रह्मणि श्रीनिवासे '' इति पदद्वयस्य प्रत्यभिज्ञापकम्‌। विश्वसर्गादिलीलायेति 
कारणत्वाभिधायकं पदं च, ˆ“कारणं तु ध्येय ' इति श्रुतयुक्तक्रमेणास्यैव ध्येयत्वं सूचयति । 
किंचात्र सर्वशाखाप्रत्ययन्यायेन सर्ववेदान्तप्रत्ययन्यायेन च सर्वेषां कारणवाक्यानामेक- 
विषयत्वावश्यं भावे सति “छागो वा मन्त्रवर्णा 'दिति न्यायेन सामान्य शब्दानां सति विशेषे 
तत्पर्यवसानस्यावश्यकत्वात्पशुशब्दस्य च्छाग इवे ^सदेव सोम्येदमग्र आसीदि' ति 
कारणवाक्यस्थसच्छब्दस्य बृहदवृहत्साधारणत्वात्‌ “ब्रह्म वा इदमग्र आसीः " दिति 

ब्रह्मशब्दोक्तविशेषे पर्यवसाने कृते, तस्य चेतनाचेतनसाधारणत्वेन “आत्मा वा इदमेक 
एवाग्र जसी "दिति चेतनैकान्तात्मशब्दोक्तविशेषे पर्यवसानं वक्तव्यम्‌-एवमुत्तरोत्तरसमन्‌ 
पर्यवसाने कर्तव्ये सत्यात्मशब्दस्य जीवपरसाधारणतया कारणत्वेन शंकितशिवादि 
शब्दाभिहितदेवताविशेषपर्यवसानसंभावनायां, “श्वश्शरेयसं शिवं भद्र मित्यनुशासनेन 
ˆ शिवास्ते सन्तु पन्थानः-शिवं कमस्ति-शिवो भदप्रजाभ्य' इत्यादि लौकिक वैदिक 
प्रयोगानुसारेण शिवशब्दस्य मंगव्छादिसाधारण्यावगमात्‌ ““शाश्वतग्‌ शिवमच्युतम्‌ . 
कृष्णस्साक्षात्स्वयं शिवः" इत्यादौ विष्णावपि प्रयोगदर्शनाच्च सदादिशब्दतुल्यतया न तैन 
शब्देन पर्यवसानं युक्तम्‌। शंभुशब्दोपि "“शंभुधतृहरीशेष्वि"त्यतुशासनात्‌ “ति 
नारायणश्शंभुः "रित्यादि प्रयोगाच्च साधारण एवेति न तेनापि निर्णयस्सुशकः। “पाति 
यस्मात्परजास्सर्वाः प्रजापतिरितीरितः ~ हिरण्यमस्य गर्भभूद्धिरण्यस्यापि गर्भजः - 
तस्माद्धिरण्यगर्भोऽसा' "वित्यादि निर्वचनात्‌ - ““सर्वश्शर्वश्शिवस्स्थाणुः - स्वयंभूः 
शंभुएदित्यः - ईशानः प्राणदः प्राणो ज्येष्ठः प्रजापतिः - हिरण्यगर्भो भूगर्भ" इत्यादिना 
सहस्रनाममध्ये कारणवाक्यस्थशिवादिशन्दपाठाच सर्वेप्येते साधारणा एवेति ज्ञायन्ते। 
नारयण शब्दस्त्वन्यतराप्रयक्तत्वात्‌, “ऋते नारायणादीनि नामानि पुरुषोत्तमः। प्रादादन्यत्र 
भगवान्भजते वै स्वकं पदम्‌। न तु नारायणादीनां नाम्नामन्यत्र संभवः - अन्यनाम्नां 
गतिर्विष्णुरेक एव प्रकीर्तित'" इति स्कान्दवामनपुराणकण्ठोक्तेश्च विशेषशब्दमूर्धन्यः 
सत्नसाधारण इति तेनैव सर्वेषामपि शब्दानां तद्राच्ये पर्यवसानं युक्तम्‌। यदाहुराचार्याः - 
ˆ निस्साधारण्य नारायणपदविषये निश्चयं यान्त्यबाधे-सदुब्रह्माचयास्समानप्रकरणपठिताः 
शंकितान्यर्थशब्दा' इति। ततश्च “यतो वा इमानि भूतानी" त्यादिषु श्रुतं कारणत्व 
ˆ नारायणादेव सर्वाणि भूतानि समुत्पद्यन्त" ' इत्यादि श्रुतमनन्यसाधारणं नारायणशब्दमादाय 
तदभिधेयेश्रियःपत्यौ विश्राम्यतीति सूचयितुं तदसाधारणं "हीश्च ते लक्ष्मीश्च पल्यौ' "विति 
श्रुतं लक्ष्मीपतित्व, लक्ष्मीचरणेत्यादि विरोषणेन प्रकाशितमिति वेदितव्यम्‌। अत्र “अप्रमेयं 
हि तत्तेजो यस्य सा जनकात्मजा" ~ ““वेदान्तास्तत्त्वचिन्तां मुरभिदुरसि यत्पाद 
चिहैस्तरन्ति'" ~ “यत्संकल्पाद्भवति कमले] यस्य देहिन्यमीषां जन्मस्थेमप्रव्यरचना 
जङ्गमाजन्गमानाम्‌। तत्कल्याणं किमपि यमिनामेक लक्षयं समाधौ पूर्णं तेजस्स्फुरति 


भवतीपादलाक्षारसाङ्क 'मित्याद्युक्तरीत्या लक्ष्मीवल्धत्वेनैवैतस्यैतादृशं माहात्म्यमनीदृशां 
विशिपिानी-ः नाता व कान र = 

चिन्तास्मरण हर्षादिधिरनुमीयमानैर्व्यपिचारिधिश्च परिपोषितः कवेस्सर्वात्मना श्रीनिवास 
विषयक भक्तिभावोऽभिव्यज्यत इत्यसंलक्ष्यक्रमो भावध्वनिः ~ असंलक्ष्यकमव्यग्यस्तु रसादि 
ध्वनिर्भवति। तदुक्तं शुंगारतिलके “रसभाव तदाभास भावशान्त्यादिकरमः - भित्र 
रसाद्यलंकारादलं कार्यतया स्थितः ' इति। एवमत्र श्लोके वस्त्वलंकार भावभेदेन त्रिधा 
ध्वनिरिति ध्वनिप्रस्थान रसिकानां संभ्रमः - स्तेरेव भक्तेत्वं - रतिस्तु विषयभेदाद्रहुधा 
भवति- देव गुर्वादि विषया भक्तिः- कान्ता विषया रतिरिति नि्णीतत्वात्‌। अत 
एवोत्तमकाव्यत्वमस्य- “वाच्यातिशायि व्यंग्य यदुत्तमं तद्ध्वनिश्च स इति लक्षणात्‌। 


अलंकारमात्ररसिकानां संभ्रमस्तु - अत्र लक्षमीरूपेणालम्नन विभावेन-चरणराजीव 
शब्दाभिव्यंजितेन-““उदीपनं चतुर्धा स्यादालम्नन समाश्रया -गुणचेष्टालंकृतयस्तरस्थाश्चेति 
भेदतः- यौवनं रूपलावण्ये सौन्दर्यमभिरूपता-मार्दवं सौकुमार्यं चेत्यालम्बनगता गुणाः ' 
इत्याद्युक्तेन यौवन सौकरुमार्यादि गुणरूपेण लाक्षाशन्दोपलक्षितेन ““चतुर्थाऽलंकृतिर्वासो 
भूषामाल्यातुलेपनै'' रित्युक्त लक्षणालंकृतिरूपेण- लक्षितवक््शब्दप्रतीयमानेन रतिवेदग्ध्य 
प्रकाशन प्रौिमादिचेष्टरूपेण- निष्परत्यूहविसम्भविहायानुमितेन- ्रासादगर्भसं गीत 
्रीडाद्रिसरिदादय `" इत्याद्युक्तेन यथा संभव तटस्थसूपेण चोद्ीपन विभावेन- अनुमीयमानः 
्रूविक्षेपस्मितादिभिसतुभावैः -स्तम्भप्रलयरोमा्ादिभिस्सात्विकभावैः मदगर्वधृति 
हषौत्सुक्यचापलादिभिर्व्यभिचारिभावैश्च भगवद्रतप्रेमरूपरतेः स्थायिनः परिपोषणात्‌- 
“अनुकूलौ निषेवेते यत्रान्योन्यं विलासिनौ । दर्शन स्पर्शनादीनि स संभोग उदाहृत ' इत्युक्त 
लक्षणस्संभोग शुंगारो व्यज्यते। तस्य च कविगत श्रीनिवास विषयक रतिभार्वागत्वाद्रसव- 
दलंकारः। तटुक्तमू, “विभावानुभाव व्यभिचारिभिरभिव्यञ्जितो रतिहास शोकादिश्यित्तवृत्ति 
विशेषो रस स्स यत्रापर्स्यांगं भवति तत्र रसवदलंकार इति। किंच, लक्ष्मीचरणेत्यस्य 
विशेषणगत्या वैकरब्रह्मणो विश्वसर्गादिलीलत्वहेतुत्वात्पदार्थहेतुकं काव्यलिगमलंकारः। 
“^हितोर्बाक्यपदार्थत्वे काव्यलिगमलंकृति' रिति लक्षणात्‌। लक्ष्मीचरणेत्यस्य विशेषणस्य 
ब्रह्मशब्दित नारायणपरत्व वर्ण॑नाभिप्रायगर्भतया परिकरालंकारः! “अलंकारः 
परिकरस्साभिप्राये विशेषणे'' इति लक्षणात्‌- चरणराजीवेत्यत्र जीवस्य विषयिणस्स्वतो 
भगवद्वक्षसि लाक्षारस चिहकरणानुपयो गितया लक्ष्मीचरणलक्षण विषयात्मना 
परिणत्यपेक्षणात्‌ परिणामालंकारः ~ “परिणामः क्रियार्थश्चेद्विषयी विषयात्मने' ' ति 


साधकनाधकान्यतर प्रमाणानुपलम्भात्सदह सकर । अनक व्वजन ऊन दप वदपन 
शब्दालंकारः - तदुक्तं “एकद्धि्भृतीनां तु व्यजनानां यदा भवेत्‌। पुनरुक्ति रसौ नाम 
वृत्त्युप्रास इष्यत' ' इति- उक्तससवदलंकारस्य कान्यलिगादीनां च स्फुटावगम्यमान 
भेदत्वात्‌ संमृषटिः- “तिलतण्डुलसंश्लेषन्यायाद्त्र परस्परम्‌। संश्लिष्येयुरलंकारास्सा 
संसृष्टिनिगद्यत'' इति लक्षणात्‌- काव्यलिगपरिकप्यो्वल्युप्रासस्य चैकवाचकानुप्रवेश 
लक्षणस्संकरः- अस्य चोपमारूपकसंदेहसंकस्य च संपृष्टिरिति। उक्तालंकागोपस्कृत 
उक्तभावध्वनिरिति तु तत्त्वम्‌। एतेन चरणराजीवेत्यत्र रूपकालंकारं वदन्पाश्चात्यः 
प्रतिक्षिप्तः 


नन्क्नोक्तरीत्या शृंगारसस्य भक्तिभावांगत्वेनापरांगत्वात्‌ ““अगूढमपरस्यांगः ' 
मित्यायुङ्त परक्रिययाऽस्य गुणीभूत व्यंग्यत्वान्मध्यमकाव्यत्वमेव स्यात्कथमुत्तमकाव्यतोक्ति 
रिति चेत्सत्यमेवम्‌- अथापि कविसंरम्भस्यात्र भक्तिभावाभिव्यक्तावेवौत्कस्येन विश्रान्तेः 
उत्तमकाव्यत्वम्‌- यत्र तु मुख्यतात्पर्य विषयस्यैव रसादेरपरांगत्चं तत्र गुणीभूत व्यग्यत्वमित्य 
. विरोधः- अत एव काव्यप्रकाशिकायां- “यद्यपि स नास्ति विषयो यत्र ध्वनिगुणीभूत 
व्यंग्ययेोस्स्वप्रभेदादिभिः संकरस्संसृष्ट्वा नास्ति- तथापि प्राधान्येन व्यपदेशा भवन्तीति 
क्चित्केनचिद्‌ व्यवहार" इत्युक्तं संगच्छते । अत्र कमलाकरः “ननु अयं स रशने' "त्यादौ 
करुणस्य प्राधान्याहुणीभूत व्यं्त्वाभावात्कथं मध्यमकाव्यत्वमत आह । यद्यपीति। स्वभदैः 
गुणीभूतव्यंग्यभेदैः- आदिपदाद्विजातीयभेदैरगांगित्वे संकरः- द्वयोः प्राधान्ये संसृष्टिः- 
प्राधान्यंच चमत्कारकारित्वं तात्पर्यविषयत्वं वा- कवेश्श गारे तात्पर्ये तस्य 
गुणत्वान्मध्यमकानव्यत्वं- करणे तात्पर्ये तु मुख्यध्वनित्व मेवेत्याशय” ' इति। अथ यदि 
शृंगार एव कवेस्तात्पर्यमिति कश्चिदागृहणीयात्तदा तस्यात्र भक्तिभाव गुणत्वेन गुणीभूत 
व्यग्यत्वादस्तु वा मध्यमकाव्यत्वम्‌। ननूक्तयोः तयोः कथं संकर इति चेदुपधेय संकरेऽप्युपाधे 
रसंकरादिति ध्येयम्‌ । 


अत्र समासभूयस्त्वोद्धर पदत्वाभ्यां गौडीया रीतिः तदुक्त- “ओजः कान्ति गुणोपेता 
गौ डीयारीति रिष्यत" इति! ओजस्समासभूयस्त्वं- कान्तिरु द्धटपदत्वंवृत्तिस्तु 
मध्यमकैशिकी- “मृदरथेऽप्यनतिप्रौढबन्धा मध्यमकैशिकी' 'त्यक्तेः- न चास्याश्शंगाररस 
विधित्वं शंक्यम्‌-“मध्यमारभदी त्वन्या तथा मध्यमकैशिकी- वृत्ती इमे उभे सर्वरस साधारणे 
मते" ' इत्यस्यास्सर्वरस साधारण्यस्योक्तत्वात्‌-अत्र लक्ष्मीचेत्युपक्रमे तगणस्य ““तगणोऽन्त्य 

मतान्तरे शुभफलदायित्वेपि मध्यमफलदत्वेनैव पर्यवसानात्प्रयो गानर्हत्वेऽपि + 
 `सौम्यग्रहाधिष्ठितत्वात्तगणोऽपिच शोभनः- मितरामित्रगणैस्साकं शुभाशुभ फलुप्रद'' इति 
साहित्य चन्द्रोदयोक्तेस्सामान्यनिषेधस्य गुर्शतरुभूतशुक्रदेवताकयगणान्वित तगण विषयतया 
व्यवस्थापितत्वाद्ुरदेवताकतगणसाक्षादुष्टफलकत्वकथनानौ चित्यात्‌ इहच तगणस्य 
शनिदेवताकसगणानुसृतत्वेनामित्र गणयोगाभावाच्च शुभफलदत्वमेवेति वक्तु युक्तम्‌ 1 
वस्तुतस्तु" देवतावाचकाश्शब्दा ये च भद्रादि वाचकाः- ते सर्वे नैव निन्दास्सयर्लिपितो 
गणतोऽपि वेत्युक्ते - स्सामान्यदेवतादि वाचकानां शब्दानामेवानिन्दत्वे सिद्धे 
सर्वमगत्र्मांगव्वयभूत श्रीवाचकलक्ष्मीशब्दप्रयोगेण गुणवर्णादि सर्वदोषाणामपि दूसेत्सारितत्वं 
कै मुतिक न्यायसिद्धम्‌। अत एव श्रीकारश्शुभदःप्रोक्त' ' इत्युपक्रम्य ““एवं 
श्रीवाचकाश्शब्दास्सर्वे सर्वशुभप्रदाः- गणवर्णविचारोऽत्र न कर्तव्यः कदाचन ॥ 
मगव्छार्थाभिधाने वा देवनामांकने पि वा। गणो न दृष्यो वर्णो वा देवताधिष्ठिताश्मव' दित्यादि 
स्मृतयश्च संगच्छन्ते। एतेनैव “लकारो जडतां धत्त" इत्यलंकारमुक्तावव्यां ““ललो 
जाङ्यः "कृदिति लक्षणदीपिकादावप्युक्तेरदौ लवर्णप्रयोगानुचितत्व संभावनापि प्रतिक्षिप्ता 1 
वृत्तमानुष्टभं पथ्यावक्त्रम्‌। "युजोर्जेन सरिद्र्तुः पथ्यावक्त्रं प्रकीर्तितः 'मिति लक्षणात्‌ । 
ए परतिस्तबकमादावानुष्टुभमनते ्वार्याभेद इति प्रायशोऽत प्रबन्धे पाटुकासहसर इव द्रष्यव्यम्न्‌ । 


मू- असदृशमरुणाव्दृशं - प्रस्फीतपयोधरस्फुरन्मूर्तिम्‌। 
मनसि दधीमहि सततं - मातारं मातरं च लोकानाम्‌ ॥ 2 


एवं पूर्वश्लोके लक्ष्मीश्रीतिवासयोशुभयोर्जगदीश्वरत्वसाम्येपि-*भवती 
पादलाक्षारसांकः 'मिति निदेशातुसरेण लक्ष्याश्शान्दप्राधान्य निर्देशः कृतः- संप्रति “त्वं 
माता सर्वलोकानां देवदेवो हरिः पिते' 'त्यादयुक्तप्रकारेणोभयोरखिल जगत्निरूपित 
मातापितृत्वेन समप्रधानभावमनुसंधायोभावपि ध्येयत्वेनातुसंधत्ते। असदृशमिति । 
भगवत्पक्षे समान इव पश्यतीति सदृशः- समान इव ज्ञानविषयो भवतीत्यर्थः- पश्यतीति 
कर्मकर्तरि व्युत्पत्तिः- ""तमिवेमं पश्यन्ति जनास्स इवायं पश्यति ज्ञानविषयो भवती " ति 
भाष्ये तादृशशब्दस्य व्युत्पादितत्वात्‌- ““त्यदादिषु दृशोऽनालोचने कथ इत्यत्र 
““समानान्ययोश्चेति वाच्य' मिति वार्तिकेन दृशेः कग्य्रत्यये 'ुष्दृशवतुषवि''ति समान 
शब्दस्य सभावः- अविद्यमानस्सदृशस्समानो यस्य तं तथोक्त- ““नञोऽस्त्यर्थानां वोत्तर 


अत्र “न तत्समश्चाभ्यधिकश्च दृश्यतः ' इति श्रुतिः - “न त्वत्समोऽस्त्यभ्यधिकः 
कुतोऽन्य'' इति स्मृतिः- ^“सर्वोत्कृष्टा सर्वमयी- अनौपम्या निर्विकल्पे" "त्यादि ब्राह्मादि 
पुराण वचनानि चानुसंधेयानि- अरुणो भानुः- अन्जश्चन्द्रस्च दृशौ यस्य तं तथोक्त- 
अरुणस्य ग्रहपतित्वेन दक्षिणनेत्रत्वेन चाभ्यर्हितत्वादल्पाच्तराजाद्यदन्तादप्यन्ज शब्दादरुण- 
शब्दस्यैव "अभ्यर्हितं चे"त्यनेन पूर्वनिपातः - ""अथिर्मर्धा चक्षुषी चन्द्रसूर्या विति निरकुश 
स्वतन्त्रशरुत्युक्तक्रमातिक्रमश्च- न चाल्पाच्त्वादन्ज शब्दस्यैवा''त्पाच्तर' ' मित्यनेन 
पूर्वनिपातः कुतो न स्यादिति शंकनीयम्‌- ““वासुदेवार्जुनाभ्यां वुत्नि' "ति निर्दशादग्रतिषेधेन 
सर्वतोऽभ्यर्हितं पूर्वमिति ज्ञापितत्वात्‌- पक्षे- अरुणे अव्यक्तरागे अन्जे कमले इव दृशौ 
यस्यास्तां "कमलाक्षी शशिप्रभा" - “'पग्रालये पदादव्ायताक्षी' त्यादिकमिहानुसंधेयम्‌ 
ˆ“अरूणोऽव्यक्तरगेऽरक संध्यारागेऽर्कसारथौ। निश्शब्दे कपिते कुष्ठभेदेनागुणिनि त्रिषु । 
अन्जोऽसख्ीशशाके ना निचुले धन्वन्तरौ च हिमकिरणे । क्लीवं पद्य ' इत्युभयत्रापि मेदिनी ॥ 
प्रस्फीतः प्रकर्षण स्फीतः प्रवद्ध इत्यर्थः । प्रपूर्वकात्‌ स्फायतेः कर्तरि क्तः । ““स्फायस्स्फी 
निष्ठाया" मिति स्फीभावः- “स्फीतं भूयश्च भूरि चे" 'त्यपरः- प्रावृषेण्य इति भावः - पयोधरः 
मेघ इव स्फुरन्ती मूर्तिस्ततर्यस्य तं- पक्ष- प्रस्फीतयोरतिपीवरयोः- पयोधरयोः स्तनयोः- 
स्फुरन्ती-मूर्तिः काठिन्यं- यस्यास्तां “खीस्तनान्दौ पयोधरौ''- “मूर्तिः 
काठिन्यकाययोः 'रित्युभयत्राप्यमरः- अत्रान्तःध्येयस्य भगवतो मेघश्यामलत्वं च ` तस्य 
मध्ये वहिशिखा अणीयोर्ध्वा व्यवस्थितः- नीलतोयदमध्यस्था विद्युलेखेव भास्वरे" ति 
श्रुत्युक्तमतुसधेयम्‌ वहिशिखा आत्मज्वाला- अणीयसी ऊर्ध्वा ऊर्ध्वाग्रा- अणीयोर््वेति 
कर्मधारयः- संधिश्छान्दसः- व्यवस्थित इति लिगन्यत्ययश्छान्दसः ~ नीलतोयदमध्यस्थेति- 
नीलतोयदश्यामलभगवद्धग्रहाश्रयत्वान्मध्यस्थनीलतोयदविदयुन्निभत्यर्थः- मध्यस्थेति 
नीलतोयदविशेषणस्य पूर्वनिपाताभावश्छान्दस इति रगरामानुजमुनयः। 


लोकानां त्रयाणामित्यर्थः- कपिञ्जलाधिकरणन्यायेन बहु वचनस्य त्रित्वे 
पर्यवसानम्‌! “नालेन विष्णुनाक्रान्ता्रयो लोकास्िविक्रम  इत्यादीतिहासपुराणातुरेधात्‌- 
मातारं पदत्रयेण मितिकर्तारं- “मा माने" अस्माददादिकाटुटि कर्तरि तृच्‌- पदत्रयाक्रान्त 
जगत््रयमित्यर्थः- ' श्रीणि पदा विचक्रमे विष्णुर्गोपा अदाभ्यः" - "यस्योरुषु त्रिषु 
विक्रमणेषु" * *“अधिकियन्ति भुवनानि विश्वा' ' इत्यादिश्रुतिभ्यः- अत्र पौराणिकी 

दधीमहि-ध्यायेमेति यावत्‌। वयमिति शेषः। एवं श्रुतिस्मृत्याद्युक्तक्रमेण लक्ष्या 
जगन्मातृत्वस्यासंदिग्धत्वात्तत्पतेः भगवतो जगत्पितृत्वमर्थसिद्धमिति नात्र श्लोके तस्य 
लोकपितृत्व कण्टोक्तिः। 


एतेनोाहतश्ुतिसमृत्यभिधानकोशातुसरेण जनकत्वसमानाधिकरणस्रीत्वूपं मातृत्वं 
च न कारणत्वमन्तेणोपपद्यत इति तत एवार्थात्कारणत्वमपि लभ्यते। तथा “अस्येशाना 
जगतो विष्णुपत्नी" ' -““ईश्वरीग्‌ं सर्वभूतानां तामिहोपहये श्रियं ' ' - * ईशाना देवी 
भुवनस्याधिपत्नी" ' त्यादिषु कारणत्व समनियत जगदैश्वर्य प्रतिपादनेन कारणत्वं ` लक्म्या 
अप्यस्तीति गम्यते । ““अहमेव वात इव प्रवाम्यारभमाणा भुवनानि विश्वे" "त्यादि 
लक्ष्मीसक्तादिवाक्यैस्साक्षात्कारणत्वाभिधानात्‌। ईश्वरद्वित्वप्रसंगादिकं त्वैश्वर्यस्तबके 
वारयिष्यते! एवं श्रीश्रीनिवासयोः श्लिष्टविशेषणैयौ गद्येन वर्णनादनयो रन्योन्यं 
नित्यसंश्लिष्ठत्वं च विवक्षितम्‌- अ्रोभयोरपि स्तुत्यत्वेन प्रस्तुतयोस्तयोर्ध्यानक्रियारूपैक- 
धर्मान्वयात्‌ तुल्ययोगितालंकारः- “वर्ण्यानामितरषां वा धर्मैक्यं तुल्ययोगिते ' ति लक्षणात्‌- 
सा च श्लेष प्रतिभावलम्विनीत्यनयोरंगागिभावसंकरः - अस्य च~ अरुणान्जदृशं ~ प्रस्फीत 
पयोधर स्फुूर्तियिति पदद्रयाश्रय संसृष्ट लुप्ोपमालंकारद्रयस्य चैकवाचकानुप्रवेशसंकरः- 
एव मुक्तालंकासेपस्कृत सूष्तितः कवेः सर्वात्मना श्री ्रीनिवासोभयविषयको भक्तिभावोऽभि 
व्यज्यत इत्यसंलक्ष्यक्रमो भावध्वनिः- वृत्त गीतिः “आर्या प्रथमदलोक्तं यदि कथमपि 
लक्षणं भवेदुभयोः। दट्योः कृतयतिशोभां तां गीतिं गीतवान्भूजगेशः ' इति लक्षणात्‌। 
यत्त्वत्रीभयोरपि स्तव्यत्वेन प्रकृत श्लेषालंकारः इति पाश्चात्यः तन्मन्दम्‌- विशेष्यस्यापि 
स्लिष्टतायामेव तदवतारादत्र विरोष्ययोरश्लिष्टत्वात्‌। किंचास्मिन्पद्ये मातारं मातर च 
लोकानामिति सार्वलौकिकं पाठमनादृत्य लोकानां मातरं च पितरं चेति पाश्चात्यस्य प्रत्यग्र 


> अत्र व्याछ्यातृमहाभागैः परोक्तं लक्ष्याः कारणत्वं श्रीदेशिकसुक्तिविरोधाद्रिमृश्यम्‌। तथाहि- परिपूर्ण 
बरह्मानुभवाधिकारे एवंहि श्रीदेशिकसूक्तिःद्राविडी- "“ईश्वरुक्व छत्रचामरादिगरे प्पोले लक्षणमाग च्चोत्न 
जगत्कारणत्व-मोक्षप्रदत्व-सर्वाधापत्व-सर्वनियन्तृत्व-सर्वशरीरत्व-सर्वव्यापित्व -लक्षमीसहायत्वादिगय्‌ 
प्रतिनियतंगढ्‌'' इति। अत्र प्रातिस्विकरूपेण भगवदसाधारणतयोक्तानां जगत्कारणत्व -मोक्षप्रदत्व- 
पर्वन्यापित्वादीनां लक्षम्यां लक्ष्मीसहायत्वासंभववत्‌ उक्तानामपि तस्यामसंभवस्य स्पष्टत्वेन, पूलकृतां 
व्याख्यातृणां च तस्यां जगत्कारणत्वविभुत्वादिप्रसाधनं श्रीदेशिकोक्तिविरुद्धमिव भाति] किंच 
व्याष्यायामिह "अहमेव वात इव..." इत्यादिरुदाहता श्रुतिरपि न साक्षा्वक्ष्मीकारणत्वप। किन्तु 
५५ रथन -पर्मष्ने' गाति प्टेततचचदविवशिति चोध्यय । अन्यथा उक्तरेशिकयक्तिः विरोधात। 

शब्दस्यासाधुत्वमथापि मातार मातरमिति पुनरु्तिस्स्यादित्यापाततो भ्रमो वेति न विदयः- 
नतु लोकानां मातर च पितर्‌ चेति पाठेऽपि समीहितसिद्धौ किं छिन्नं तवेति चेत्सत्यमेवं- 
तथापि मातरं मातारं चेति व्यज्जनत्रयावृत्तौ मातरं च पितरं चेत्यतोऽपि वर्णान्तराव्यवहित 
वृत्त्यनुप्रास वैचित्र विशेषस्य- लोकमातृत्वेनोभयोस्साम्येपि, "कृपणस्य कृपाणस्य = 
केवलमाकारतो भेद" इतिवत्‌ व्यतिरेकस्यापि कविसं भ्रमगोचरत्वेन विच्छित्तिविशे 
सद्भावस्य च साहितीरसपरिपाकसुरभिठहदयसुजनै कवेद्यत्वादेक ““च'* शब्देन 
समुच्चयलाभे च शब्दान्तरस्य निष्प्रयोजनत्वाच्च यथोक्त एव पाठो विश्वजनीन इत्यलं तहुना। 


मू. प्रातरम्बुजविडम्बिलोचनां ~ मातरं त्रिजगतामुपास्महे। 
शीतरम्यकरुणावलोकनै - र्या तरंगयति मंगकानि नः॥ 3 


एवमादयेन श्लोकेन जगल्ननन्या लक्ष्म्या अपि “भर्ता नाम परं नार्या भूषणं 
भूषणादपि "1 ` श्रियश्ध्रीश्च भवेद्र ' -“कश्प्रीःश्रियः' ' - इत्याद्युक्त प्रकारेणातिशया- 
धायकतया श्रीनिवासं प्रणम्य- द्वितीयेन मध्यमणि सदृशेन लक्ष्मीश्रीनिवासावुभावप्यभिध्याय 
तृतीयेन केवलं श्रियमेव प्रबन्धप्रतिपिपादयिषितामुपास्ते। प्रातरिति- प्रातर्वद्यमाने- 
अम्बुजे- विडम्बयतः परिहसत इति प्रातरम्बुज विडम्निनी- लोचने- यस्यास्तां - प्रातरम्बुजे 
त्यनेन प्त्यग्रविकसितत्वाम्लानत्व भोग्यतमत्व सुकुमारत्वादीनि व्यज्यन्ते- “श्रियमुचिद्र 
पदा॑क्षी' "मिति विष्णुपुराणोक्तं च स्मार्यते । विडम्बीति ताच्छील्यार्थकणिनिना तत्परिहासस्य 
स्वाभाविकत्वद्योतनात्नित्यप्रसत्रत्ं व्यञ्जितम्‌- तेन “अनुग्रहमयीं वन्दे नित्यमज्ञातनिग्रहा'' 
मित्युक्तरीत्या निग्रहासमानाधिकरणानुग्रहवत्त्वं चयोतितम्‌- त्रिप्रकारणि च तानि जगन्ति 
चेति शाकपार्थिवादित्वात्‌ मध्यमपदलोपी समासः- प्रीणि च तानि जगन्ति चेति कर्मधायस्तु 
नयुक्तः- “'दिक्संख्ये संज्ञायाः "मिति नियमात्‌- अत एव ्विगोर्तुगनपत्यः' इत्यत्र त्यवयवा 
विद्या त्रिविद्या- तामधीते वेत्ति वा त्रैविद्यः- न तु तिखो विद्या अधीत इत्यण्प्रत्यय निमित्त 
ˆ स्तद्धितार्थ "त्यादिना समासः- अत एवाप्प्रत्ययस्य लुगभाव इति भाषितम्‌- मातरं जननीं - 
उपास्महे। वयमिति शेषः। तामेव विशिनष्टि। या - यच्छब्देन “ सर्वमंगलमांगल्ये" "ति 
नामसहसोक्त मंगठदेवतात्व प्रिद्धिस्सूच्यते। वक्ष्यमाणमंगणोत्तंगणातुगुण्यात्‌। शीतानि 
रम्याणि करुणाप्रचुराण्यवलोकनानीति मध्यमपदलोपी समासः -तैः-शिशिररपमणीयदयाद्र- 
कराक्षैपत्यरथः। शतेत्येन ““शीतो भव हनूमतः" इत्युक्तरीत्याऽस्मादशतापत्रयातुरविषये 


वा- "बहुवचनस्य वस्नसा 'वित्यस्मच्छब्द षष्ठीबहूवचनस्यानुदात्तो नसादेशः- “एते वां 
नावादय आदेशा अनन्वादेशे वा वक्तव्याः ' इत्यन्वादेशाभावेऽप्यत्र वैकल्पिकत्वेन नसादेश 
इति भाव्यम्‌॥ यद्रा, पूर्व ध्यानं विधातुमुपात्तानां पुनर्मग गोचरत्वं विधातुमुपादानादन्वादेश 
विषयत्वान्नित्यमेवायमादेश इति बोध्यं, ““अन्वादेशे, नित्यं स्यु" सित्यक्तेः- पंगव्छानि- 
निश्प्रेयससाग्राज्यप्रप्तिपर्यन्तकल्याणानि- बहुवचनेन तेषामानन्त्यं द्योतितम्‌। तर्गयति- 
अभिवर्धयति॥ तरंगवच्छब्दा" तत्करोति तदाचष्ट" इति णिचि-णाविष्ठवद्धावा- 
“दविन्पतोर्णु'' गिति मतुपो लुक्‌- वर्तमाननिर्देशेन मंगव्छानां स्वदेश सर्वकाल 
सर्वावस्थानुवर्तमानत्वं-कर्तरि प्रत्ययेनानितयपर्यत्वं च व्यज्येते। 


अत्र यच्छब्दस्योत्तर वाक्यार्थगतत्वेन पूर्ववाक्यार्थे तच्छन्दानुपादानं ““साधुचन्द्रमसि 
पुष्करैः कृतं मीलितं यदभिरामतारके'" इत्यादाविवादोषाय।। तदुक्तं काव्यप्रकाशे, 
““यच्छब्दस्तृत्तरवाक्यार्थ-गतत्वेनोपात्तस्सामर्ध्यालूर्ववाक्यार्थगतस्य तच्छब्दस्य पादानं 
नपेक्षत'' इति। अत्राम्बुज विडम्बिलोचनामित्यत्र- अग्बरुजमुपमानं, विलोचनमुपमेयं 
विडम्बिशब्द उपमावाचक-श्चेत्येतेषां त्रयाणामेवोपात्तत्वाद्र्मलुप्ोपमालंकारः। न च 
विडम्बिशब्दस्योपमाबोधकत्वं कथमिति शंक्यम्‌- महाकवि परिगृहीतत्वात्‌॥ तदुक्तं 
काव्यादर्शे “"इववद्रा यथा शब्दास्समान निभसत्निभाः तुल्यसंकाशनीकाशप्रकाशप्रति 
रूपकाः- प्रतिपक्षप्रतिद्वद्रिप्रत्यनीक विरोधिनः। सदृक्सदृशसंवादि सजातीयानुवादिनः। 
प्रतिबिम्ब प्रतिच्छन्दरूप समसंमिताः। सलक्षण सदृक्षाभसपक्षोपमितो पमाः। 
कल्पदेशीयदेश्यादि प्रख्यप्रतिनिधी अपि। सवर्णतुलितौ शब्दौ ये चान्यूनार्थवादिनः। 
समासश्च बहुत्रीहिश्शशांकवदनादिषु स्परधतेयुध्यतिद्ेषट्रहयति प्रतिगर्जति। विडम्बयति 
संधत्ते हसतीर्ष्यत्यसूयति। तस्य मुष्णाति सौभाग्यं तस्य कान्तिं विलुम्पति। तेन सार्धं 
विगृह्णाति तुलां तेनाधिरोहति। तत्पदव्यां पदं धत्ते तस्य कक्ष्यां विगाहते! तमन्वेत्यतुबध्नाति 
तच्छीलं तत्निषधति। तस्य वाऽनुकरोतीति शब्दास्साधर्म्यं वाचकाः। उपमायामिमे प्रोक्ताः 
कवीनां बरुद्धिसौख्यदा' इति। अत्राभिधया लक्षणया व्यंजनया वा शब्दानां उपमाबोधकत्वं 
यथायथं बोध्यम्‌" -उपासनस्य कटक्ष-कल्याणोत्तम्भकत्व रूपवाक्यार्थहेतुकत्वाद्राक्यार्थ- 
हेतुकं काव्य्लिंगम्‌॥ उक्तोपमाया अस्य च तिलतण्डुलबद्धेदस्य स्फुटपवगमात्संसृष्टिः। 
द्वितीय तृतीययो स्सस्वरव्यंजनयोः अर्थभेदेन प्रतिपादमावृततर्यमकं नाम शब्दालंकारः। तदुक्तं 
साहित्यरत्नाकरे, ““आवर्त्यतेऽर्थभेदेन सस्वरव्यंजनावच्ठिः। यदा तदा स्याद्यमकं 


परवेशाभावात्कथमे कवाचकानुप्रवेश संकर इतिचेदेक वाचकाध्रितत्वमात्रस्यैवा- 
रैकवाचकानुप्रवेश शब्दार्थत्वादित्यवधेहि ॥ न चैवमर्थालकारस्य वाचकवृत्तित्वाभावात्‌ 
कथमेकवाचकानुप्रवेश विषयतेति वाच्यम्‌॥ तस्यापि वाच्यतासंबन्धेन तद्ृत्तितया तदुपपत्तेः । 
तस्मादेकवाचकानुप्रवेशसंकरः केवल शब्दालकारणां केवलार्थालंकायणां पिक्ठितानां च 
तेषां यथायथं भवत्येवेति संक्षेपः। विस्तरस्तु काव्यप्रकाशरसिकरंजन्यादौ ॥ प्रायशोऽस्य 
कवर्ग्रन्थे शब्दालंकास्चातुरी। प्रतिपद्य विभात्येव विभाव्या सा ल्ुधोत्तमैः! सत्र 
प्रथमश्लोकस्य श्रीनिवास विषयकत्वेन तृतीयश्लोकस्य लक्ष्मीविषयकत्वेन द्वितीय- 
श्लोकस्योभयगोचसत्वेन च प्रथनं पृथकप्रवहतोर्गगायमुनाप्रवाहयोः प्रयागे संगम इव कामपि 
सहदयहदयंगमतामाविष्करोतीति रसिकजनैर्विभावनीयम्‌। रथोद्धतावृत्तम्‌। ““न्नराविह 
रथोद्धता लगा' "विति लक्षणात्‌ ॥3॥ 


मू. आचक्रायुधं आ च मामकगुरोराचार्यवर्ग भजे । 
मध्यस्थैरिह नाथयामुनमुखैरमान्यैस्सनाथीकृतम्‌ । 
क्षीराम्भोधिसुतापयोधरपयःपूरा इवोदित्वरा 
यद्राचां विसरा जगन्ति नितरामु्नीवयन्ति स्वयम्‌ ।। 4 


अथ लोकमातृवैभवादिरहस्यं प्रबन्धद्रारा शिष्येभ्यः प्रचिकटयिषुः ““यदा यदा 
स्वशिष्योभ्यो रहस्यं वक्तुमिच्छति। तदा तदाऽतुसंदध्यात्सम्यगगुरुपरंपरा" "मित्युक्त प्रकारण 
गुरुपरपरातुसंधानावश्यकतामभिसंधाय “तमिमं सर्वसंपत्नमाचार्य पितरं गुरुम्‌" - 
 `ममाप्यखिललोकानां गुर्नारायणो गुरुः" - ““कमप्यादयं गुरुं वदे" इत्याद्युक्त प्रकारेण 
पूरव रस्तुतस्य भगवतः प्रथमाचार्यता विशदीकुर्न्‌ “स चाचार्यवंशो ज्ञेयो भवत्याचार्याणा- 
मसावसावित्या भगवत्त'' इत्याम्नात्रमेण स्वाचार्यपरयनत सर्वानाचार्यन्यौगपयेन नमस्यत्ये- 
केन पद्येन, आचक्रायुधमिति। इह एतदगरनथारम्भे- च्रं आयुधं यस्य स चक्रायुधो 
भगवान्‌- अनेन "*बहिनतस्तमश्ठेदि ज्योतिर्वन्दे सुदर्शनः मित्याद्युक्तरीत्या- आयुधस्यैव 
सर्वतमोनिरासकत्वे रकि पुनन्ययिन भगवतस्तथाविधत्वं व्यजितम्‌। तेनास्य शास्रोदितं 
गुरुत्वमपि सूचितम्‌ । यन्निरुच्यते गुरुशब्दः ^“ गुशब्दस्त्वन्धकारस्स्याद्रुशब्दस्तच्निरोधकः। 
अन्धकारनिरोधित्वादुररित्यभिधीयतः' इति। आ- चक्रायुधात्‌ आचक्रायुधम्‌- 
चक्रायुधमभिन्याप्य-तस्मादारभ्येति यावत्‌- “ आङ्पर्यादाभिविध्यो' 'रित्यव्ययीभावः- 
“नाव्ययीभावादतोऽग्त्व वचया" चाण अ 1 


+. = क प + 1 1 
^“आदुमर्यादाभिविध्यो' ' रित्यस्य विभाषाधिकारस्थत्वाद्रैकल्पिकस्समासाभावः- 
आचार्याणां "आचिनोति हि शाघ््नार्थानाचरे स्थापयत्यपि। स्वयमाचरते यस्मात्तस्मादाचार्य 
उच्यत ' इत्युक्त लक्षणानां ~ वर्ग-समूहं-परंपरामित्यर्थः- भजे सेवे। 


तमेव वर्गं विशिनष्टि। म्यस्थेरिति। मध्यस्थैः मध्यभागे विद्यमानैः न्यायवर्तिभि- 
रित्यप्युपकार्य- “न्याय्येऽपि मध्य" ' मित्यमरः । मान्यैः पूज्यैः मध्यस्थैरित्यनेन तैषां नायकरत्न 
तौल्यं दयेत्यते। अत एव मान्यैरित्युक्तमपि युज्यते। वदन्ति हि "अत्रासं मानदं रलं स्थिरं 
भोग्य प्रकाशक- महार्घं मंगक्छ मान्यं सुर्यं सुग्रहं नृणां ' इति रत्नलक्षणं- अत्र मान्यै- 
स्त्यनेनोपलक्षिता अत्रासत्वादयोऽपि यथाह दयोत्यन्त इति ध्येयम्‌- तेनाचार्थवर्गस्य मुक्ताहार 
साधर्म्य- तेन तत्सेवितु स्स्वस्य महाभाग्यं च व्यज्यते- अत एवोपमालंकारध्वनिः- नाथश्च 
यामुनश्च नाथयामुनावाचार्यौ- मुखे प्रधानभूतौ येषां तैराचा्यैरत्यर्थः- “मुखं प्रधाने प्रारम्भे 
वक्त्रे निस्सरणेऽपिचे' ' ति नानार्थस्त्नमाला-यामुनग्रहणं चतुश्श्लोक्यां लक्ष्पीवैभव- 
स्थापयितृत्वेनाभ्यर्हितत्वात्‌- नाथग्रहणं च~ “नाथाय मुनये" -* “पितामहं नाथमुरनिं 
विलोकये ' ति वदतस्तस्याप्यभ्यर्हितत्वात्‌- ' 'नाथोपन्ञं प्रवत्तं बहुभिरुपचितं यामुनेय 
प्रबन्धैखातं सम्यग्यतीन्द्रैरिदमखिलतमःकर्शनं दर्शनं नः'" इत्युक्तरीत्या सत्सं प्रदाय 
सिद्धान्तस्य तुपन्ञत्वाच्च। सनाथीकृतम्‌ नाथेन सह वर्तत इति सनाथः, "तिन सहेति 
तुल्ययोग ' इति सहपूर्वपदबहुत्रीहौ, ““वोपसर्ज॑नस्ये' 'ति सहशब्दस्य सभावः - 
असनाथस्सनाथस्संपद्यमानः कृ तस्सनाथीकृतः- तं तथाभूतं - "कृभ्वस्तियोगे 
संपद्यकर्तरि च्विः- अभूत तद्भाव इति वक्तव्यमिति चिप्रत्यये "अस्य च्चा 'वित्यकारस्य- 
ईदादेशः- नाथयामुनमुखाचार्याभिन्ननाथविशिष्टं सं पद्यमानं कृ तमित्यर्थः 
नाथयामुनाद्याचार्यनाथवत्तावेधुर्ये अनाथ एवायं संपद्येतेति भावः- ^ श्रीमद्यामुनमुनिना 
नाथसहायेन नाथवानस्मी' 'त्यादिकमत्र भाव्यम्‌ । उदित्वराः विसुमराः उत्पूर्वकादिण्‌ धातोः 
“(दण्णसीजस्तरिभ्यः क्रएनि' "ति ताच्छील्ये कर्तरि कप्पप्रत्ययः “"हस्वस्य पिति कृति तुगि 'ति 
तुक्‌ - उत्ूर्वकेत्वरशब्देन वात्सल्यभूम्ना क्षीराणामयल्नप्रस्तुतत्वं व्यज्यते! तेन 
स्वयमुज्ीवयन्तीति वक्ष्यमाणलो को जलीवनस्योज्ीवनं कृतमिति ध्येयम्‌ । 
क्षीराम्भोधेस्सुतायाः लक्ष्म्याः अनेन तिखिलचेतनोज्जीवनौपयिकक्षीरपौष्कल्य -जमृत 


15 


द्यात्यत - तैनोल्जीवनस्य सौकर्य व्यजितम्‌। पयसा क्षीराणां “दुग्ध क्षीर पयस्समे' ' इत्यमरः। 
पूरः प्रवाहा इव - जगन्मातृस्तनष्षीरस्य पूरसाधर्म्यण शुचित्व मधुरत्व सर्वोपभोग्यत्वादीनि 
व्यज्यन्ते- यद्राचां यत्सबन्धिगिरां- विसगस्समूहाः- “संदोहविसरत्रजा"' इत्यमरः  प्रसरा 
वा ग्रन्थरूपा इति यावत्‌] जगन्ति लोकान्‌ बहुवचनेन “ "विश्वतः पृष्ठेषु सर्वतः 
पृठष्वनत्तमेषूततमेषु लोके "ष्विति श्रुत्युक्तानां सर्वेषां लोकानां संग्रहः। संकोचकाभावात्‌। 
न हि सर्वजगस्जनन्या गर्भभूतलोकोज्नीवने क्रापि वैषम्यमुदियादिति भावः- नितं 
यावत्पर्या्चि- स्वयं प्रेरकान्तरानपेक्षं- न हि स्तनंधयोज्नीवने जनन्याबेक्ष्यते प्रेरकान्तस्‌- 
उन्नीवयन्ति उत्कर्षण प्राणयन्तीत्यर्थः- अत एवानुगृहीतमाचार्यैः “समस्तजननीं बन्दे 
चैतन्यस्तन्यदायिनी 'मिति। आचार्य श्रीसुक्तिपक्षे तु। जगन्तीत्यनेनोत्तम मध्यमादि 
विभागानादेेण सामान्यतस्सर्वाधिकारिणां संग्रहः~ तेन संक्षेप विस्तराभ्यां ततत्ुदध्यातगुण्य- 
नोपयोगस्सूचितः। अत्र “कृतिनः कमलाकान्तकारुण्यैकान्तिनो भजे। धत्ते यत्सूक्तिरूपेण 
त्रिवेदी सर्वयोग्यताः 'मित्यादिकमनुसंधेयम्‌। नितरामित्यस्य पुनरपि यथा पूर्वावस्थानोदियात्‌ 
तथेति भावः। स्वयमित्युज्नीवयन्ति तत्त्वहितपुरुषार्थप्रकाशनेन लन्धसत्ताकानि 
कुर्वन्तीत्यर्थः! अनेन जगदुल्नीवनप्रवृत्तस्स्वाभाविकत्वं द्योतितम्‌ । तेन क्चिदनुजीवकत्वम्‌ 
अपि स्यादिति संभावनाया नावकाश इति सूचितम्‌। अनेनामृतमय श्रीस्तनक्षीरपूरसदृशाचार्य 
्रीसूक्तिप्रसरणात्ूर्वं जगतां दुर्मताशीविषमूर्वितत्वं ध्वन्यते। अस्य श्लोकस्य आन्य पर्येपि 
लक्ष्मीप्रसंगापरित्यागात्तत्स्तुतावेवान्तर्भावः - एवमग्रेऽप्यूह्यम्‌। 

यत्तु इहेति पदस्याचार्यवर्गे इति व्याख्याय -मध्यस्थरनाथयामुनमुखैर्मान्यैः 
सनाथीकृतमाचार्यवर्गं भज इति पाश्चात्यः ~ तत्तु ““जीर्णकाननसं कीर्णे विन्ध्ये काननवृत्तय ' 
इत्यादिवत्पौनरुकत्यदोषदुष्टत्वादयुक्तम्‌। न ह्यस्मिन्वे मध्यस्थैश्चन्दनादितरुभिरयक्तमिदं 
वनं पश्येत्येवं जातीयकाः प्रयोगा अश्तुवते कापि साधुताम्‌। तस्माद्यधोक्तव्याख्यानमेव 
साधु। अत्राचार्य भजनावश्यंभावे “आचार्यदेवो भव" -“ देवमिवाचार्यमुपासीतः ' - "यथा 
भगवत्येवं वक्तरि वृत्ति" रित्यादि प्रमाणान्यतुसंधेयानि। नन्वत्र “आचार्याणामसावसावित्या 
भगवत्त'' इत्याम्नातक्रमेणावयेहणक्रमेण गुरुपरंपरातुसंधानमिति व्याख्यानमयुक्तम्‌। 
““जाभगवत्तः प्रथितामनघामाचार्यसं ततिं वन्दे' ' ~ इति श्रीमद्रहस्यत्रयसारश्लोक- 
व्याख्यावसरे अवरोहणक्रम विवक्षायां श्रुतिक्रमातुविधानभंग इति सारविवरणीकृदुक्तेरिति 
चेन्न- आभगवत्त इत्यस्यारम्भाभिविधिविवक्षायां भगवत आरभ्यत्य्थं लाभादवयेहण 


चावयेहणक्रमेणाप्यनुसधानमाचार्याणां सगच्छते। अत एव ` अस्मद्गुरु समारम्भा - 
“"लक्ष्मीनाथसमारम्भां'  -मित्युभयथाप्यनुसंधानं सार्वलौकिकमिति दिक्‌ । 

अत्र पूर्वार्धे चकारादि व्यञ्जन पौनरुक्त्याद्वृत्त्यनुप्रासः- उत्तरार्ध रेफादि व्यञ्जन 
पुनरावृत्तेरन्योपि वृत्त्यनुप्रासः - पुरा इत्युपमानस्य वाचां विसरा इत्युपमेयस्य- 
दवेत्युपमावाचकस्य- जगदुज्ीवनस्य समानधर्मस्य चोपादानात्पूणौपमालंकारः- उततरर्धस्थ 
वृत्त्यनुप्रासेनैक वाचकानुप्रविष्टेन संकीर्यते, पूर्वर्धस्थ वृत्त्यनुप्रासेन संसुज्यते च- किच। 
कविगतस्याचार्यं वर्गविषयकरतिभावस्य तच्छरसूक्ति विषयकरतिभावों ऽगमिति 
परेयोऽलंकारः। `प्रेयोपरांगं भावस्य यदि भावरसांगते' "ति लक्षणात्‌। सर्वैषामेषा- 
मेकवाचकानुप्रवेशलक्षणस्संकरः- तद्ुक्षणं त्वभिन्नपदबोध्यनानालं कारघटितत्वम्‌। 
शार्दूलविक्रीडितं वृत्तम्‌। “सूर्या श्वैर्मसजास्स्ततास्सगुरवश्शार्दूल विक्रीडितः 'मिति 
लक्षणात्‌ ॥4॥ 
मू. जलयधिदुहितुस्स्तुत्यासत्त्या सती मम भारती 

स्चयतु नमो वाचे प्राचेतसाननजन्मने। 

भवदवभवं तापं लोपं नयन्त्यनघा यया 

भुवि सुलभतां नीता सीताचरित्रसुधाट्मरी ॥ 5 


एवं सर्वसाधारण्येनानुष्ठितया नमस्यया, पर्याप्तिमलभमानो रहस्यरक्नादिप्रबन्धैः 
लक्ष्मीवैभवप्रतिष्ठापन परिष्ठतयाऽभ्यर्हिततमं श्रीमतनिगमान्तमहादेशिकमणिमेव प्रत्येकं 
श्रेयांसि प्रार्थविष्यमाणः प्रथमं श्रीवैभवप्रतिष्ठापने स्वप्रबन्धद्रारा तस्यापि महोपकारकतया 
प्राचेतस पराशयोर्यौगपद्येन नमस्कार्यत्वेपि श्रीसीताचस्त्रिग्रथन संपदा पराशरस्यापि तद्वैभव 
प्रतिपादनमार्गदर्शित्विनाभ्यर्हिततसत्वात्प्राचेतसस्यैव प्रथमतरनमस्कार्यतां मन्वानस्तदीय 
दिव्यश्रीसक्तिमधुरिमविवशितस्तन्नमस्ययैव तस्य! नमस्कृतप्रायतामतुसंदधानस्तामेव 
तच्छीसूक्ति तावदादौ नमस्यति। जलधिदुहितुरिति। यद्रा व्यग्यमर्यादया- स्वकण्ठोक्त्या- 
परस्पर विप्रतिपद्यमान सर्वोपनिषत्युरणादि सामरस्य संपादनेन च स्वस्वप्रबनधेरलकष्मीविधुत्व 
प्रतिष्ठापयितृत्वेन प्राचेतसपराशरनिगमान्तदेशिकानां “यथोत्तरं मुनीनां प्रामाण्य! 
मित्युक्तरीत्या उत्तरत्तरोत्कर्षमतुसंधाय सोपानारोहणक्रमेण यथाक्रमं त्रिभिश्श्लोकेः तद्विषयक 
मंगक्छान्याचरति। एतेनादिकवित्वाद्राल्मीकिं स्तौतौति- वैष्णवमुख्यत्वात्पपशर स्तौति- 


एगन्न ककत 


सती प्रशस्ता अभ्यर्हिता वा- “प्रशस्ते अभ्यर्हिते च स' 'दित्यमरः। इयं च 
स्वभारत्याः प्रशंसा लक्षमीस्तुत्यौन्मुख्यप्रयक्त धन्यतातुसंधान विजुंभिता- मम भाती वाणी 
जलधिदुहितुः लक्ष्याः स्तुतेः आसत्त्या अव्यवधानेन - आसत्तिरव्यवधानमिति 
मज्जुषायाम्‌। “आसत्तस्संगमो लाभे" इति मेदिनी । भारतीत्यनेन सरस्वत्याश््रीस्तुति- 
कैकर्यपरवृततिस्स्वरूपानुरूपैवेति व्यज्यते। प्रचेतसोऽपत्यं प्राचेतसः- बाल्मीकिस्त्यर्थः- 
निश्चलतरतपोविशेषेणास्य वल्मीकावृतौ जातायां प्रचेतसा वरुणेन कृतनिरन्तरवषण 
प्रदुर्भावोऽभूदिति भृगुपुत्रस्यैवास्य प्रचेतःपुतरत्वम्‌ यद्रा -प्रचेताःनाम भूृगुवंश्यः कश्चित्तस्यायं 
पुत्रः ऋष्मो नाम~ “चक्र प्रचेतसः पुत्र इति पुत्रत्वाभिधानादिति श्रीरामायणभूषणे स्पष्म्‌। 
आदये अपत्यप्रत्ययो भागीरथी कावेसीत्यादाविव गौणीमपत्यता मादाय निर्वाह्यः - द्वितीये 
तु न काचिदनुपपत्तिः ~ वस्तुतस्तु द्वितीयपक्ष एव स्वरसः - “्रचेतसोऽहं दशमः पुत्रो 
राघवनन्दन। न स्मरम्यनृतं वाक्यमिमौ तु तव पुत्रकाः 'विल्युत्तरकांडे वाल्मीकिवचनात्‌ - 
““यथाऽहं प्रचेतस ओरसः पुत्रस्तथैव तवेमौ पुत्रौ । अनृतं वाक्यमहं मनसा न स्मरामि, 
कथनं तु दूरत एवेति भावः ' इति भूषण एव तदर्थस्योक्तत्वाच्च। तस्य आननात्‌ वदनात्‌, 
जन्म रामायणात्मनाऽभिन्यक्तिर्यस्यास्पेति व्यधिकरणपदो बहुत्रीहिः। यद्यपि, 
““अनेकमन्यपदार्थे'' इति सूत्रेण समानाधिकरणानामेव बहुव्रीहिरिति फलितम्‌- तथापि- 
““अवर्ज्यो बहुत्रीहि्व्यधिकरणो जन्मादुत्तरपदे'' इति वामनोक्तेः केचिद्व्यधिकरणानामपि 
बहुत्रीहिरंगीकार्यः- एतच्च “सप्तमी विशेषणे बहुत्रीहाविति ज्ञापकास्सिद्धमित्याहुः - 
^“ऋतेभ्यः ' इति प्राप्तस्य ङीपो “मनः ' इति निषेधात्र डीपू- वाचे वेदरूपायै वाण्यै इत्यर्थः| 
“अनादिनिधना ह्येषा वागुत्सृष्टा स्वयं भवेति ' वेदे वाक्छब्द प्रयोगात्‌- “ वेदवेद्ये पर 
पुंसि जाते दशरथात्मजे- वेदः प्राचेतसादासीत्साक्षाद्रामायणात्मने ' त्युक्तेश्च, नमः 
प्रहीभावं- स्वयत्विति प्रार्थनायां लोट्‌- “भगवद्वन्नं स्वाद्यं गुरुवन्न पूर्वक क्षीर शर्करया 
युक्तं स्वदते हि विशेषतः ' इत्युक्तरीत्या लक्ष्मीस्तुतिनान्तरीयकतया आदौ प्राचेतस 
श्रीसू्युदेश्यक प्रणामं विदधात्विति भावः - यद्रा] आसत्त्या आसक्त्येत्यर्थः- सती 
प्रशस्ता, मम भारतीति यथा पाठेव योजना, अत्र लक्षमीस्तुत्यासततर्नमस्कर््याः कविभारत्या 
नन्तव्यायाः प्राचेतसवाचस्तत्प्रवर्त्यसी ताचगित्रसुधाञ्र्याश्च- स््ीत्वेनान्योन्यातुरूप्य व्यज्यते। 


तामेव वाचं विशिनष्टि। भवेति)! यया सीताचस्िरूपप्राचेतसवाचा- भवस्संसार 
एव दवः वनहुताशनः- ^“दवो वनहुताशनः!” इत्यमरः - भवस्य दवत्वरूपणेन 
ह ` "ष {+ च ~ ५ 

दुःखं पापं वा यस्यास्सेति फथमीबहुत्रीहिः - सर्वाघनिवर्तिकेत्यर्थः "अंहोदुःखव्यसनेष्वघः ' 
मित्यमरः- ` ब्रह्यहत्यासहघ्राणि वीरहत्याशतानि च स्वर्णस्तेयसुरापान गुरुतल्पायुतानि 
च । कोटि कोटि सहस्राणि उपपातकजान्यपि । सर्वाण्यपि प्रणश्यन्ति रामचन्द्रस्य कीर्तना 'दिति 
रामोपनिषदाद्युक्तम्‌। “यः पठेद्रामचरितं सर्वपापैः प्रमुच्यत ' इत्यादिकं चेहातुसंधेयम्‌ । 
सीतायाश्चस्रिमेव सुधाञ्मरी अपृतनदी- सीताचस्त्रि सुधाञ्जरीत्वरूपणेन माधुर्यगाम्भीर्य 
पापनिवर्तकत्व जगदुज्जीवकत्वादीनि व्यज्यन्ते । भुवि भूलोके- सुखेन लभ्यत इति सुलभा- 
तस्याभावस्मुलभता- तां सौलभ्यमित्यर्थः- “ईषटुस्सुषु कृाकृच्छार्थेषु खल्‌" । “तस्य 
भावस्त्वतला' "विति तल्‌। ““सज्ञाजातिक्रियाशब्दान्‌ हित्वाऽन्ये गुणवाचिनः" ' इति प्राचां 
पक्षे सुलभाशब्दस्य गुणव्चनत्वात्‌ “"त्वतलोर्गुणवचनस्ये' ति पुंवद्धावः- ““संज्ञाकृदन्त 
तद्धितान्तसमस्तसर्वनामसंख्याशब्दातिरिक्तश्शब्दो गुणवचनेनो च्यते। आकडार 
सूत्रभाष्यतस्तथैव लाभाः "दिति शब्देन्दुशेखरकृत्पक्षे त्वस्य गुणव्चनत्वालाभात्‌ ““शरदः 
कृतार्थता" - “सा मुमोच रतिटुःखशीलता' "मित्यादाविव सामान्ये नपुंसर्क- ततस्तलिति 
बोध्य नीता प्रापिता- पूर्ववत्नयतेर्िकर्मकत्वं- रामायणमिति वक्तव्ये सीताचस्िमित्युक्तिः 
श्रीरामायणे रामचरितस्य प्रतिपादनमप्राधान्येन सीताचरितस्यैव प्राधान्येनेति तात्पर्यष्क्ष्मी- 
प्रशंसाया एव प्रकृतत्वाच्च- अत एव- “काव्यं रामायणं कृत्स्नं सीतायाश्चरितं मह! "दिति 
श्रीरामायण एवोक्तम्‌। "सापराधेष्वपि रक्षणप्रवीणायाः भगवत्परा्तिपुरुषकारभूतायाः 
सीतानाम्न्याश्प्रिय एव प्राधान्येन वर्णनाद्रामायणस्य शरणागतिमन्त्रो पबु हणत्वं - 
श्रीमदष्टाक्षसोपवृहणश्रीभागवतादौ भगवत्प्राधान्यम्‌- अत एव तत्र - ` नारायणकथामिमा' 
भित्युक्तम्‌। अत एव ' श्रीमद्रामायणमपि पर प्राणिति त्वच्चसतरि'' इति श्रीगुणरलकोशोक्तिः- 
““प्रातर्यूतप्रसंगेन मध्याह सीप्रसंगतः- रात्रौ चोपप्रसंगेन कालो गच्छति धीमता" 
मित्याभाणकश्च संगच्छते । स्वयं च वक्ष्यत्यैश्वर्यस्तबके। ““दत्ताशयासु भवतीमहिमोपदेशे 
तततादृशीषु निगमान्तसरस्वतीषु। नारायणप्रियतमे! निखिलाभ्युपेतं रामायणं ननु जयल्युपबृंहणं 
नः'' इति। 


एतेन श्रीरमायणस्येव स्वचिकीर्षितस्यापि प्रबन्धस्य श्रीचरितप्राधान्याच्छरणागति 
मन्रार्थप्रकाशकत्वं भूयादित्याशंसा व्यज्यते सीताचतर सुधाञ्यी भुवि युलथतां नीतेत्यनेन 
भगीरथगंगावतारणनयेन दुष्करत्वमाश्चर्यत्वम्‌ - “वाल्मीकिना च यत्रोक्तं रामोपाख्यानं 

लेशमप्यनपेक्ष्य सीताचस्त्रसुधा्र्यास्तत्सात्करणात्प्राचेतसवाचस्सिन्धुमथनादिनहुतर प्रयास 
लब्ध सुग्लोकजनमात्रसात्कृतसुधायाः! परदेवताया अप्युत्कर्षः- तेनास्याः ˆनन्तव्यः 
परमश्शोषी' 'त्यक्तायास्तस्या अपि नन्तव्यतमत्वं च द्योत्यते। अपि च। सीताचग्तर 
प्रतिपादकस्य ऋ्वेदादेस्साक्षाच्छ्वणे ' "पद्युह वा एतच्छ्मशानं यच्छ्धः तस्माच्छूसमीपे 
नाध्येतव्यः "मिति "अथ हास्य वेदमुपशुण्वत खपुजतुभ्यां श्रोत्रप्रपूरणमुदाहरणे जिहाच्छेदो 
धारणे शरीरभेद'' इति श्रुतिस्मृत्यर्थसंग्राहकाभ्यां “श्रवणाध्ययनार्थप्रतिषेधात्‌' ' - 
“स्मृतेश्चे"  त्यपशुद्राधिकरएण सूत्राभ्यां शूद्रादीनापनधिकारस्य निर्णीतत्वात्तेन वाल्मीकि 
श्रीसूक्ति रूपतामापद्य तेष्वप्यनुग्रहः कृत इति ध्वन्यते । अत्र “सर्वस्तरतु दुर्गाणि सर्वा भद्राणि 
पश्यतु- श्रावयेच्चतुरो वर्णान्‌ कृत्वा ब्राह्मणमग्रतः' इति- “चतुर्णामपि वर्णानां याति प्रोक्तानि 
श्रेयसे । धर्मशास्त्राणि रजेन्द्र शृणु तानि नृपोत्तम । विशेषतस्तु शुद्राणां पावनानि मनीषिभिः - 
अष्टादश पुराणानि चरितं राघवस्य चे'ति श्रीभारतभविष्यपुराणादि वचनान्यतुसंधेयानि। 


तथाहि- त्ऋ्वेदे सीताचरितं श्रूयते। “भद्रो भद्रया सचमान आगात्स्वसारं जायो 
अभ्येति पश्चात्‌- सप्रतीकैर्चुभिरपिरवितिष्ठत्रुशद्धिर्वणैरभिराममस्थाः "दित्यादौ । इदं चास्य 
निरुक्तम्‌। भद्रो रमभद्रो- भद्रया-मगव्टरूपया सीतया सचमानस्संबध्यमान आसमन्तादागात्‌ 
पितुर्नियोगवशादरण्यमागात्‌- जारः परदारापहर्ता रावणस्स्वसारं मातृवत्पूज्यां जगन्मातरं 
सीतां पश्चादभ्येत्य अरण्य गमनानन्तरं समीपे आगतवान्‌- सेतुबन्धनद्रारा रावणे हते सीतायां 
चाग्नौ प्रविष्टायां तस्यार्थं विश्वासार्थमग्निस्तां गृहीत्वा रामं रघुनाथमभ्याभिमुख्येनास्थात्‌। 
तस्सुप्रतीकैस्सकलार्तिहारिभिरयुभिः कान्तिभिरुशद्धिः कमनीयाभिर्वर्णैराकार विशेषैश्चैव 
तिषठस्तस्योत्तराभूयसे निर्वचनाय शुभवचनायेत्यादि। रामपूर्वतापनीयोपनिषदि चाम्नायते। 
“स्तुवन्त्येवं हि ऋषयस्तदा रावण आमुरः - रामपत्नीं बनस्थां यस्स्वनिर्वृत्यर्थमाददे। स 
सवण इति ख्यातो यद्रा रावाच्च रवणः। तद््याजेनेक्षितुं सीतां रामो लक्ष्मण एव च। 
विचेरतुस्तदा भूमौ देवीं संदृश्य चासुरम्‌ । हत्वा कन्थं, शबरीं गत्वा तस्याज्ञया तदा! पूजितो 
वायुपुत्रेण भक्तेन च कपीश्वरम्‌। आहूय शंसतां सर्वमाद्यन्तं रामलक्ष्मणौ। स तु रामे 
शकितस्सनप्रत्ययार्थं च दुन्दुभेः! विग्रहं दर्शयामास यो रामस्तदचिक्िपत्‌। सप्तसालानि- 
भिद्याशु मोदते राघवस्तदा। तेन हष्टः कपीन्द्रोऽसौ स रमस्तस्य पत्तनम्‌। जगामागर्जदतुजो 
वालिनो वेगतो गृहम्‌। तदा वाली निर्जगाम तं वालिन मथाहवे। निहत्य राघवो रज्ये 
सुग्रीवं स्थापयोत्ततः। हरीनाहूय सुग्रीवस्त्वाह चाशाविदोऽधुना। आदाय मैथिलीमद्य 
ददताश्वाशु गच्छत। ततस्ततार हनुमानन्धि लंकां समाययौ । सीतां दुष्ट्ाऽसुरान्‌ हत्वा पुरं 

धनुर्धरः प्रसन्नात्मा सर्वाभरणभूषितः '" इत्यादि। 


अत्र प्राचे तसश्रीसूक्तिनमस्यायास्सीताचखिसुधाञ्चरीभूलो कसौ लभ्यावहत्व 
वर्णनरूपोतसवाक्यार्थहेतुकत्वाद्राक्यार्थहेतुकं काव्यलिगम्‌। उत्तरार्धे, सीताचस्त्रपूर विषयस्य 
सुधा्चरीरूपविषयताद्रप्यरंजितत्वात्‌ प्रसिद्धसुधाञ्र्यपेक्षयास्यास्सुधाञ््या भूलोक 
सुलभतारूपाधिक्यवर्णनाच्याधिक ताद्प्यरूपकम्‌।  विषय्यभेदताद्रप्यरंजनं विषयस्य यत्‌। 
रूपकं तत्‌्रिधाऽधिक्यन्यूनत्वानुभयोक्तिभि' 'रिति लक्षणात्‌! अग्रस्तुतभगीर्थ 
गंगावतरणवृत्तान्तप्रतीतेस्समासोक्तिश्च - “समासोक्तिः परिस्फूर्तिः प्रसतुतेऽग्रस्तुतस्य यः ' 
दिति लक्षणात्‌। भकार दकारादि व्यञ्जन पुनरुक्तर्वत्त्यनुप्रासश्चेत्येतैरेकवाचकानुप्रवेश 
संकीर्णस्संसृज्यते। पूर्वार्धगत वृत्त्यनुप्रासेन संकीर्यते च। किं च श्रीरामायणविषयक 
रतिभावस्य सीताविषयकरति भावोंऽगमिति प्रेयोऽपरांगम्‌। दुष्करसीताचस्त्रिसुधाञ्चरी 
भूलोकानयन वर्णनेन गम्यमानस्य प्राचेतसवाणीविषयकाद्भुतस्सस्य प्रेमभावातिशयमापन्नस्य 
तद्विषयक कविगतरतिभावांगतया रसवदपरांगम्‌- “रसे रसागे भावागेऽप्येषु स्याद्रसव "दिति 
लक्षणात्‌। यद्यपि रसभावमापत्तस्यांगता न संभवति- तथापि रसस्थायिभावस्यांगतया 
रसस्यांगत्वोपचार इति ध्येयम्‌ ¦ अत एव ““इतरांगीभूत स्थायिभावत्वं रसवदलंकारत्वं- 
स्थायिभावस्यैवेतरां गत्वे रसवदलंकार व्यवहारः- न त्वलौ किकाखण्डब्रह्यानन्द 
सब्रह्मचारिणो विभावादिपरामर्शजीवितावधे रसस्यांगत्वमस्ती' ' ति रसिकरञ्जनीकृदुक्तं 
संगच्छत इत्यन्यत्र विस्तरः- उक्तानां काव्यलिगादीनां प्रेय आदीनां चैकवाचकानुप्रवेश 
संकरः वाचक शब्दस्य प्रतिपादकमात्रपरतया व्यजक साधारण्यादिति दीक्षितोक्तेः। अपरांग 
व्यंग्यस्य चमकृतिकारितासंरभेऽस्य गुणीभूतव्यग्यत्वान्मध्यमकाव्यत्वं- कवेः सर्वात्मना 
वाल्मीकिवाणीविषयकरतिभावस्यैव चमत्कारकारितासंरंभे तृत्तमकाव्यत्वमेव- अन्यत्त 
निरूपितमाद्यश्लोके। हरिणीवृत्तम्‌। (रसयुगहयेनप्रौस्लौगो यदा हरिणी तदे" "ति लक्षणात्‌। 


यन्ु- आसत्त्येति तकार द्वित्वाघरित पाठस्यैव दर्शनाद्रा, तकार द्वित्वं परित्यज्य- 
स्तुत्या-सत्येति पदद्रयं विरचय्य “जलधिटुहितुः-सत्या यथार्थया स्तुत्या स्तोत्रेण सती 
शुची भूता मम भारती! "ति पाश्चात्यः- तत्न- लक्ष्मीस्तुति योग्यतौपयिक-रसनाशुचित्व 
संपादनायैव प्राचेतससूक्तिनमस्करणे विवक्षिते तद्रैपरीत्येन लक्ष्मीस्तुत्यैव शुद्धया स्सनया 
तत्सूक्ति प्रणाम कथनस्यानौचिःत्यादित्यलं बहूना। 


„५ ` ७5 "०1 न्ततुमच्छन्ती सती- स्तौतेस्सत्तन्ताच्छतरि- उगितश्च ति डीप्‌- 
स्तौतिण्योरेव षण्यभ्यासा' दित्यभ्यासेणः परस्य स्तौतेः सस्य षभूते सि षत्वं टत्वं, 
` आदिश प्रत्यययोरि' 'ति सनस्सकारस्य षत्वंच- रसना जिहा- ममेति शेषः अधुना सपरत 
पुर श्रस्तुतेः पुरतः ~ प्राचेतसाननजन्मने वाचे नमो स्वयतु-जनकतनयायाः-दिव्योदन्तः- 
्षान्तिकारुण्यसौलभ्यसौ शील्यादिदिव्यगुणप्रकाशकचरितमेवामृतद्रवः- तं वर्षतीति 
तथोक्तां - ताच्छील्ये णिनिः- ऋरतेभ्य इति डीप्‌- अनेन निम्नोत्ततादि विभागानादरेण 
सर्वतोमुखसीताचरित्रामृतद्रवविकिरणशीलत्वप्रतीतेरस्या, कादम्निनीतौल्यं द्योत्यते तेन 
सकलतापनिर्धूनननैपुण्यादि च व्यज्यते। यां वाचं- अवलम्न्य कवयो वर्णयितारः- 
श्राव्यं श्रवणसुखमित्यर्थः- काव्यं गद्यपद्यात्मकं जगति-गृणन्ति कथयन्ति ग्र्नन्तीति 
यावत्‌। ` “ग शब्द'` इत्यस्मात्क्रेयादिकाष्द्‌- ““श्नाभ्यस्तयोरात'' इत्यालोपः। ““परं 
कवीनामाधार ' मित्युक्तरीत्या लक्ष्मीतदितरविषयकप्रबन्ध स्वयितृणां रामायणमेवाधारः - 
अन्यथा तत्काव्यानां श्राव्यतैव दूरोत्सारिता स्यादिति भावः। अत्र भास्वद्रंशवतंस 
कीर्तिरमणीरंगप्रसं गस्वनद्वादित्रप्रथमध्वनिर्विजयते वल्मीकजन्मा कविः। पीत्वा 
यद्दनेन्दुमण्डलगच्छत्काव्यामृतान्धेः किमप्याकल्पं कविनूतनाम्बुदमयी कादम्बिनी 
वर्षती "त्ये तदनुसंधेयमिति। वस्तुतस्तु द्वितीयतुरीययोः पादयोर्निययेनाष्म दशम वर्ावृत्ि 
दरशनात्प्रथम तृतीययोरपि तथात्वस्यैवौचित्यात्कवेरतुप्रासरसिकत्वेन पादचतुषटयेप्य- 
वेषम्यैणेवानुग्रासवत्तासंपादनविवक्षायास्संभाव्यत्वादन्यथा "अवैषम्येण भणनं समता सा 
निगद्यतः " इत्युक्तलक्षणसमताख्यगुणहाति प्रसंगाच्चायं पाठो नातीव स्वरसः- किं त्वितोपि 
पादचतुष्टयेऽप्यनुप्रास तौल्यादर्थस्वारस्य पौष्कल्याच्य प्रथमं उपात्त एव स्वरसः। तस्माद्िना 
कारणं गुणव्त्तरपाठानादरायोगात्तमेव पाठ मन्यंते साधीयांसं विद्वांसः इत्यलं विस्तरेण ॥5॥ 


मू. पराशरसुनीशितुः प्रणतिकर्म कुर्मस्तरा 
सहीनगुणशोभितैरमृतसाधनोत्कण्ठिभिः। 
यदीयकुतिसिन्धुना विमथितेन यलनादरुधैः 
प्रकाशमिह नीयते परमपूरुषप्रेयसी ॥ 6 


इत्थं प्राचेतस वाणीं प्रणम्य विवक्षितक्रमेण पराशरं प्रणमति। पराशरेति ~ परान्‌ 
बाह्यकुदुष्टीन्‌ प्रमाण तर्कशरैराशृणोतीति पराशरः - शुहिंसायां- मुनयश्शुभाश्रयमननशीलाः- 
= क (@ (9 (~ २, 


{+ ¬ ~ ~ क _ = ~ 4 ~ अः ` 





ˆ परशरं मुनिवरं कृतपौर्वाहिकक्रियम्‌। मैत्रेयः परिपप्रच्छ प्रणिपत्याभिवाद्य'' चेति 
श्रीवि पुराणोपक्रम श्लोकगतं पराशरं मुनिवर प्रणिपत्येति पदत्रयं प्रत्यभिज्ञाप्यते- अनेन 
प्रावण्यादि गुणैः कवेर्मतरेयानु विधायित्वं व्यज्यते। तं मुनिं विशिनष्टि! अहीनेति। यदीया 
यस्य पराशरस्य संबन्धिनी- कृतिर्विष्णुपुरणरूपा-सैव सिन्धु्ुगधान्धिः कृतौ सिन्धुत्वरूपणं 
गाम्भीर्यापासत्वादि व्यञ्जनार्थम्‌- अहीनैरगर्चैः - सर्वश्लाष्यैरितयर्थः- ““हीनन्यूना वूनगर्या' 
वित्यमरः- गुणैः- ““तद्टुन्धिर्विविक विमोकाभ्यास क्रियाकल्याणानवसादानुद्धर्षभ्यस्संभवात्‌ 
निर्वचनाच्े' 'त्याद्यक्तै स्म्यक्‌ ज्ञाननिष्पत्तिहे तुभूतैः -शोभितैः “गुणैर्विरुरुचे रामः ' 
इत्युक्तरीत्या देदीप्यमानैः- पक्षे- अहीनां फणिनां - इनः प्रभुः- वासुकिरित्यर्थः- ““भुजंगोऽ 
दिर्भुजगमः'" ““इनस्सूर्यप्रभा "विति चामरः- स एव गुणः- योक्त्रं मन्थन रजुरित्यर्थः। 
गुणस्त्वावृक्ति-शब्दादिज्येन्दियामुख्यतन्तुष्वि ' ति नानार्थमाला- ““मन्थानं मन्दरं कृत्वा 
योक्त्रं कृत्वाच च वासुकि" मिति पौराणिकोक्तिरिहानुसंधेया- तेन- शोभितैः भगवत्कृतेन 
पुच्छग्रहोपायेन- अमृत लक्ष्मीलाभनिश्चयेन च प्रसत्रैः - तादात्विक वलाहक वर्षणेनाप्यायि- 
तैश्च- न त्वसुरैरिव तन्मुख विषज्वालापरिप्लुष्टैरिति भावः- यदुच्यते वैष्णवे पुराणे ॥ 
““विन्ुधास्सहितास्सर्वे यतः पुच्छं ततः कृताः। कृष्णेन वासुकेर्दैत्याः पूर्वकाये निवेशिताः । 
ते तस्य मुख निश्वास वह्विनोपहतत्विषः। निस्तेजसोऽसुरास्सवे बभूवु रमितौजसः ॥ तेनैव 
मुख निश्वासवायुनाऽस्तबलाहकैः। पुच्छप्रदेशे वर्षद्धिस्तथा चाप्यायितास्सुरा'" इति। 
अत एव अमृतसाधनोत्कण्िभिः। अमृतस्य निग्रेयसस्य सुधायाश्च अमृत मोक्ष सुधयोरिति 
वैजयन्ती- साधने संपादने- उत्कण्ठन्त इति तथोक्तैः- ससंकल्पेच्छा विशेषशालिभिरित्यर्थः- 
““सर्वद्दरिय सुखाहादो यत्रास्तीत्यभिमन्यते। तत्प्राप्रीच्छां ससंकल्पामुत्कण्ठां कवयो 
विदु रिति लक्षणात्‌ । बुधैर्वद्र्धर्ेवैश्च- "ज्ञातृचाद्िसुर बुधाः ' इति विश्वः । प्राथमिक 
पक्षे बुधेरित्यनेनैषां दैव संपदभिजातत्वं चयोत्यते। अत एवैषाममृत साधनोत्कण्ठितत्वमुक्तं 
युक्तं भवति। यद्रीयते “दैवी संपद्विमोक्षाय" 'ति। अत एव चाहीन गुणशोभितत्वमप्येषां ` 
युज्यते- तदपि गीयते। “अभयं सत्व संशुद्धिर्ञानयोग व्यवस्थितिः । दानं दमश्च यज्ञश्च 
स्वाध्यायस्तप आर्जवम्‌- अहिंसा सत्यमक्रोधस्त्यागश्शान्तियैशुनम्‌। दया भुतेष्वलोलत्वं 
मार्दवं हीस्वापलम्‌। तेजः क्षमा धृतिषश्शौचमद्रोहो नातिमानिता। भवन्ति संपदं 
दैवीमभिजातस्य पाण्डवे! 'ति। गुणानामहीनत्वविशेषणेन ““दम्भो दर्पोऽतिमानश्च क्रोधः 

गुणव्यतिकरभावस्सूचितः। यत्नात्‌ - सर्वश्रुतिसामरस्यसंपादनानुरूप- 
चित्तैकाग्रनिष्पादनादयतुकूलप्रयत्नात्‌- अन्यत्र दैत्यसामरस्यसंपादनसकलौषध्यानयन 
प्रभृति प्रयत्नात्‌- तदुच्यते वैष्णवे- "इत्युक्ता देवदेवेन सर्वं एव ततस्सुराः। संधानममुैः 
कृत्वा यलवन्तोऽमृतेऽभवन्‌। नानौषधीस्समानीय देवदैतेयदानवाः} क्षिप्त्वा क्षीरन्धि- 
पयसि शरदभ्रामलत्विषि। मन्थानं मन्दर कृत्वा योक्त्र कृत्वा च वासुकिं। ततो मधितुमार्धा 
चैत्रेय। तरसाऽमृत' 'मिति। विमथितेन विचारितेन सता- अन्यत्र अविमथितेनेतिचेदः - 
अविर्मन्दएौलः- "अवयश्टौलमेषार्का' ' इत्यमरः। तेन करणेन मथितेन व्यालोडितेन 
सता- “कर्तृकरणे कृता बहुल'मिति समासः । अस्मिन्पक्षेपि विशेषेण मथितेनेति व्याख्यानं 
मन्दम्‌। यद्यपि देवैसिवासुरैरप्युदधिर्मथितः तथापि देवानामेव तत्फलभाक्त्वात्तेषामेवेहं 
उपादानमिति ध्येयम्‌। इह अस्मिन्‌ लोके। परमश्चासौ पूरुषस्च- “पुरः कुषन्नि'" त्यौणादिकः 
कुषन््रत्ययः। "अन्येषामपी' ति दीर्घः - “पुरुषाः पूरुषा नरः" इत्यमरः- तस्य प्रेयसी प्रियतमा- 
“द्विवचन विभज्योपपदे तरबीयसुना' 'वितीयसुन्प्रत्यये “प्रियस्थिर ' "त्यादिना प्रियशब्दस्य 
प्रादेशः। “उगितश्च! ' ति डीप्‌ - लक्ष्मीरित्यर्थः ~ ईयसुन्प्रत्ययेन भूनीलादि 
सर्वदिव्यमहिष्यपेक्षया लक्ष्या अतिशयितप्रियत्वमुक्तम्‌- प्रकाशं जगदीश्वस्तवेन प्रसिद्धिम्‌। 
पक्षे। आविर्भाव -नीयते-““नीवहयोर्हस्तेश्चे' ' ति वचनादिरिकर्मकत्वम्‌- पूर्वोक्तसामग्री 
समवधानाभावे लक्षमीप्रकाशनं दुर्घटमिति भावः। अत्र विष्णु पुराणोक्तौ श्रियो वैभवाविर्भावा 
वुभावप्यतुसंधेयो । लुधैर्विमथितेनेत्यनेन- आसुरसंपदभिजातानां पुनः पुनर्विचास्यतामपि 
“न स जानाति शास्र्थ दर्वीं सूपरसानिव" ~ “नैवासुरप्रकृतयः प्रभवन्ति बोद्धु'' मित्युक्त 
रीत्या तदीयतत्त्वस्य दुरघेयत्वेन ' 'तथाचाहं करिष्यामि यथा ते त्रिदशद्विषः -न प्राप्स्यन्त्यमृतं 
देवाः केवलक्लेशभागिनः' इत्युक्तरीत्या, उदधिमथनप्रवृत्तानामप्यसुराणामिव केवलक्लेश- 
भागित्वमेवेति व्यज्यते। 


अत्र कृत्यादिषु सिन्धुत्वादि रूपणात्‌ रूपकालंकारः - बुधैरित्यादिपदा्रयार्थ्रय 
श्लेषभित्तिकाभेदाध्यवसायमूलकातिशयोक्त्युप्राणित इत्यनयोरंगांगिभावसंकरः - 
यदीयेत्यादयुत्तरवाक्यार्थस्य पराशरप्रणामकरणरूपवाक्यार्थ प्रति हेतुत्वात्काव्यलिग 
भेदश्चोक्तरूपकेणोत्तभ्यते। वृत्त्यनुप्रासश्शब्दालंकारः। किंच कविगतलक्ष्मीविषयक 
भक्तिभावस्य तद्रतविष्णुपुराणविषयकरतिभावांगत्वात्तस्य च पराशरविषयक भक्तिभाव 
परिपोषकत्वात्येयोऽपरांगद्रयमंगां गीभावसंकीर्णम्‌ - सर्वेषामेषामेकवाचकानुप्रवेश 


तस्या हन्त तवापि येन विभुता सुषु प्रतिष्ठापिता ॥ ध 


एवं पराशरं प्रणम्योक्तक्रमेण ततोऽप्यभ्यर्हितं श्रीमत्निगमान्तमहादेशिकं श्रेयांसि 
प्रार्थयते, दद्यादिति ॥ कुस्सिता दृष्ज्ञानं येषां ते कुदृष्टयः -दुर्मतकथकाः- त एव सर्पाः - 
दृष्टिविषाख्याः पन्नगा इत्यर्थः -यथा ते दर्शनमात्रेणापि जनानां मोहमावहन्ति, तद्रदमी अपीति 
भावः - अत एव कुदृष्टिशब्दोपादानम्‌ - अनेन च रूपकेण कुदृष्टीनां तामसाधमत्वं द्योत्यते 
~ तथा च स्मर्यते मनुना ~ “स्थावराः क्रिमिकीराश्च मत्स्या स्सर्पास्सकच्छपाः- पशवश्च 
मृगाश्चैव जघन्या तामसी गति "रिति। सर्पशब्दग्रहणं चैत्प्रमाण प्रत्यभिज्ञापनार्थमेवेति 
ध्येयम्‌। तेन च तस्सिद्धान्तानामनर्थावहत्वं ्योत्यते। “या वेदबाहास्स्मृतयो याश्च 
काश्च कुदृष्टयः ¦ सर्वास्ता निष्फलाः प्रेत्य तमोनिष्ठा हि तास्स्मृताः। यद्वेदबाहयं 
कर्मस्यान्मामुदिश्योपसेव्यते। तदरौद्रमिति विख्यातं कनिष्ठगतिदं नृणाम्‌ - यद्धीनतपसायुक्तं 
केवलं तामसं तु तत्‌ - तदुर्गतिप्रदं व्ृणामिह लोके पत्र चे'ति स्मरणात्‌ ~ तेषां गरुडः- 
अनेन “उद्धरिष्यति वेगेन वैनतेय इवोरगान्‌" इत्युक्तरीत्याचार्यस्य कुदृष्टिदर्पहन्तृत्वं 
तेषमेतद्यदृच्छादश्निनापि निर्वी्यत्वं च ध्वन्यते - अनेनैव रूपकेणाचार्यस्य सात्विकत्वमपि 
व्यज्यते। “शुद्धसत्वमयास्सर्वे ह्यनन्तगरुडादयः' इति भगवच्छाख्रोक्तेः - गरुडशब्दग्रहण- 
मप्युदाहत प्रमाणप्रत्यभिज्ञापनार्थम्‌ - तेन तत्सिद्धात्तितार्थानां ˆ'सात्विकतया प्रबलैश्च 
शाच्ै'' रित्युक्तरीत्या प्राबल्यं - मोक्षहेतुत्वादिक च द्योत्यते - ' यत्सत्वं स हरिर्दवो यो 
हरिस्तत्परं पदम्‌। सत्वेन मुच्यते जन्तुस्सत्वं नारायणात्मकम्‌ । सात्विकेष्वधिकं 
तद्रद्रिष्णोर्माहात्म्यमुच्यते। तेष्वेव योगसंसिद्धा, गमिष्यन्ति परा गति मित्यादि स्मरणात्‌। 
“सात्विका मोक्षदाः प्रोक्ता रजसास्स्वर्गहेतवः- तथेव तामसा देवि निरयप्राप्निहेतवः - ऊर्ध्व 
गच्छन्ति सत्वस्था मध्ये तिष्ठन्ति राजसाः- जघन्यगुणवृत्तिस्था अधो गच्छन्ति तामसाः ' 
इत्यादिक गिह भाव्यम्‌ | त्रयः अवयवाः अस्यास्रयी- वेदत्रयमित्यर्थः- संख्याया अवयवे 
विहितस्य तयपो“ द्वित्रिभ्यां तयस्यायज्वे' त्ययजदेशे'' “रिङ्णयि' ' त्यादिना डीप्‌। 
तस्याः अन्ताः उपनिषद इति विद्या- तस्याः गुरुराचार्यः ~ प्रवर्तक इति यावत्‌। अनेन "द्र 
विद्ये वेदितव्ये इति ह स्म यद्ब्रह्मविदो वदन्ती! "त्युपक्रम्य "अथ परा यया तदक्षरमधिगम्यतः' 
इति श्रुतायाः परविद्याया एवाचार्यत्वे “तत्रापरा कऋ्वेदो यजुर्वेदस्सामबेदोऽधर्ववेदश्शिक्षा 


कल्पो व्याकरण "मिति श्रुताया अपरविद्याया अप्याचार्यत्वं कैमुतिकन्यायसिद्धमिति 
-नोतिना. न गन्म दिताप। चग्गन्तपिदागमी-गतेत चरगत्न 


स्वारस्यात्तस्या दुहितृत्वं च व्यज्यते- ततोऽल्पश्रुतभयचकितायास्तस्या अनेन लालनीयत्व 
पोषणीयत्व दयनीयत्वादिकं द्योत्यते। यतस्स्मर्यते मनुना ॥ “'पितृभिभ्रत्रिभिश्चैताः 
पतिभिरदैवस्तथा। पूज्या.लालयितव्याश्च बहुकल्याणमीप्सुभि' 'रिति- दुहिता कृपणं 
पर' "मिति च। कृपणं कृपापात्रमित्यर्थः - त्रयीभयप्रशमनार्थमेव खल्वास्यावतारः ~ यदुच्यते- 
“श्रय्या वैयाकुलीं हर्तुमव्याजकृपया हरिः - गुर्वात्मनावतीर्णो यस्सर्वाचार्य तमाश्रय' ' इति । 
““इतिहास पुराणाभ्यां वेदं समुपबृंहयेत्‌ । बिभेत्यल्पश्रुताद्रेदो मामयं प्रतरिष्यती" 
त्यादिकमप्यत्रातुसंधेयम्‌। अनेन श्रीरगनाथानुग्रहलन्धं वेदान्ताचार्य इति दिव्यनामोक्तं 
भवति। अत्र- “विश्वस्मिन्नामरूपाण्यनु विहितवता तेन देवेन दत्तां वेदान्ताचार्यसंज्ञामवहित 
बहुवित्सार्थमन्वर्थयामी''त्याचार्य श्रीसूक्तिसतुसधेया। श्रीः भगवर््कैकर्य लक्ष्मीरस्यास्तीति 
श्रीमान्‌ । अतिशायने प्रशंसायां भूमि नित्ययोगे वा मतुप्‌। यदाहुः 1 ““भूमनिन्दाप्रशंसासु 
नित्ययोगेऽतिशायने। संसर्गेऽस्ति विवक्षायां भवन्ति मतुनादय'' इति। वैकटनाथ इति 
देशिकमणिः- " वकटेशावतायोऽय'' मित्युक्तरीत्या तदवतासत्वेन लन्ध तदिव्यनामेति भावः - 
अनेन“ श्रीमान्वैकरनाथार्यः "इत्युक्त सांस्कारिकं नाम प्रतिपादितम्‌। देशिकशब्दिर्दशेनास्य 
देवतारूपधारित्व शिष्यानुग्रहीतृत्व करुणानिधित्वानि सूचितानि- यत्निरुच्यते देशिकशब्दो 
हारीतेन। ““देवतारूपधास्त्वात्‌ शिष्यानुग्रहकारणात्‌। करुणामयरूपत्वादेशिकः प्रोच्यते 
बुधै 'रिति। मणित्व रूपणेन तेजस्वित्वात्रासत्व मंगव्छत्वादीनि व्यज्यन्ते- तदुक्तं “अत्रासं 
मानदं स्न ' इत्यादि; भूयांसि अतिशयेन बहूनि। बहुशब्दादीयसुनि “बहोर्लोपो भू च 

बहो रिति बहोः परस्येयस आद्यवयवेकारलोपो बहुशब्दस्य भू इत्यदेशश्च- श्रेयांसि- 

अतिशयेन प्रशस्याति विवक्षितश्रस्तुतिरूपवाचिककैक्यौपयिकानि कल्याणानीत्यर्थः- 

अदेत्यस्याुगुण्यात्‌- प्रशस्य शब्दादीयसुनि ` ्रशस्यस्य श्रः'' इति श्रादेशः। नः अस्मभ्यं 

अद्य- दद्यात्‌। ददतेजौहोत्यादिकात््रर्थनायां लिङ्‌। अत्र “रक्षनमहामणि यलाच्छैयांसि 

लभते नरः। अलक्मरवूरतो याति नास्य दैन्यं कचिद्धवे' "दिति रत्शात्रपरसिद्धं महामणेश्पेय . 
प्रदत्वादिकम्‌ अनुसंधेयम्‌। 


तस्य प्रस्तुत स्वविवक्षितार्थोपकारकत्वं दर्शयं स्तं विशिनष्टि। दत्स इति। ठे देवि 
सर्वेश्वरदिव्यमहिषि- ("जाग्र महिषी मूर्वा देवी" "ति रत्नमाला- अनेनाश्रितवैभव 
वितरणोपपत्त पौष्कल्यं सूचितम्‌। हे से लघ्ि-या त्वं-“देवजुष्टाुदारा"'मिति श्ुतिप्रथित 
महदार्त्यरथः भजतां सेवमानानां चतु्ुखादीनां वैभवं विभुत्वं तत्तदनुरूपाधिपत्यं -दृष्टिलवेन 


वभवत्व द्याततम्‌- यन सवतन्त्रस्वतन््रण वदान्त विद्यागुरुणत्यथः - अनादृशनानाशास्रथ 
क्रोडीकारेण वक्ष्यमाणं लक्षमीविभुत्वप्रतिष्ठापनमशक्यमिति भावः- विभुता आधिपत्यं 
पत्युरिव सर्वगतत्वमिति तु तत्वम्‌। “विभुः प्रभौ सर्वगते" " इति मेदिनी । सष्ठ निर्बाधं यथा 
स्यात्तथा-प्रतिष्ठापिता। चतुष्श्लोक्यधिकारादाविति यावत्‌। सुषु प्रतिष्ठापितेत्यनेन- इतःपरं 
तद्विभुत्व समर्थनस्य कुतर्कैरचालनीयत्वं द्योतितम्‌- हतेति स्वतस्सिद्धवैभवायास्पियोऽपि 
विभुताप्रतिष्ठापनानुसंधानजनिताश्चर्ये- यद्ययमाचार्यो नावातरिष्यत्तदा श्रियो वैभवं 
स्वतस्िद्धमपि जगति न प्रत्यष्ठास्यदिति भावः। अनेन ““सुमणिः प्रभुतां दत्ते समृद्धि 
बुद्धिमुत्तमाम्‌। धनं धान्यं च पुत्राश्च तद्रक्षेत्सुमणि नृप'* इति स््लशाखोक्तरीत्याचार्यस्य 
मणित्वरूपणातुरूपकार्यकारित्वमुक्तं भवति। अत्र यच्छब्दस्योत्तस्वाक्यस्थत्वात्ूर्ववाक्ये 
तच्छन्दानुपादानेपि न दोष इति ध्येयम्‌ । 


अत्र कुदृष्टिसर्पगरुड इत्यत्र केवलपरंपरित रूपक- देशिकमणौ गरुडत्वारोपस्य 
कुदृ्टषु सर्पत्वारोपहेतुत्वात्‌- एकवारमेव रूपणाच्च- परंपरितरूपकत्वं च रूपकहेतुरूपकत्वं- 
देशिकमणिस्त्यत्र निरवयवरूपकम्‌- मणित्वमात्र-रूपणात्तदवयवस्य कस्याप्यनिरूपणाच्च- 
उत्तरार्धे सारलंकारः-भजमानचतुमुंखाद्यपेक्षया लक्षम्यास्तदपेक्षया 
देशिकमणेरुत्कर्षवर्णनात्‌- (“उत्तरोत्तरमुत्कर्षस्सार इत्यभिधीयत'' इति लक्षणात्‌। 
भजदपेक्षया लक्ष्म्या उत्कर्षमार्थ-मादाय लक्षणातुगतिरिति ध्येयम्‌। देशिकमणिश्रेयः 
्ार्थनरूपवाक्यार्थस्य तदुत्कर्षं वर्णनपरोत्तरवाक्यार्थहेतु कत्वात्काव्यलिगभेदश्च- 
सारालंकरेणांगभूतेन संकीर्यते ~ वृत्त्यनुप्रासस्य संकीर्णकाव्यलिगस्य चैक वाचकातुप्रवेश- 
संकरः । अन्योन्यनैरपे्ष्ण संस्॒टभ्या पूर्वोक्तरूपकाभ्यां काव्यलिंगादीनामपि संसृष्टिः किंच। 
निगमान्तमहादेशिकेनालम्बनेन- तदीयसर्वतन्तरस्वतन्त्रता- कुदृष्टि निरासकता- श्रीविभुत्व 
प्रतिष्ठापकतादयुदीपनेन च विभावितः- तदनुस्मरणजनितनयनविकासादिभिरनुमीयमानैः 
अनुभावितस्तादृशैरेव हर्षौत्सुक्यादिभिर्व्यभिचारितो विस्मयाख्यस्स्थायी परिपोष्यत इत्यद्भुत 
रसो व्यज्यते। तस्य च कविगत निगमान्तदेशिकमणिविषयकभक्तिभावांगकत्वाद्रसवद 
परागम्‌। लक्षणं तृक्तम्‌। एतच्च पूर्वक्तालं करः एकवाचकानुप्रवेशेन संकीर्यत इति संक्षेपः। 
रसभावप्राधान्याप्राधान्य विवक्षावशा दसलंक्ष्यक्र मव्यंग्यत्व गुणीभूतव्यंग्यत्व 
व्यपदेशव्यवस्था प्रथमश्लोकेऽस्माभिर्निरूपिता सर्वत्र स्मर्तव्या मनीषिभिः । शारदूलविक्रीडितं 
वृत्तं ॥ लक्षण तूक्तम्‌ 17 ॥ 


स्तोत्रं चित्र स्फुरति जननि, स्वैरमारब्धुकामा ॥ 8 


एवमाचाय वरभप्रणामजनितलक्ष्मीस्तवनाधिकार उक्तः। इयन्तमपि समयं 
` नगरार्णवशे लतुं चन्दरा्कोदयवर्ण॑नैः। उद्यानसलिलक्रीडामधु पानरतोत्सवैः' 
इत्यादयुक्तरीत्या वृथैव तुच्छतमविषयवर्णनेन जनितां निर्विण्णतां परिहरतुमुन्मीलित- 
लक्ष्मीस्तवनसंभां स्वभारतीमभिनन्दन्विवक्षितं विज्ञापयति। शीतेति। हे जलधितनये- 
जलधिशन्दोऽदुग्धान्धिपरः - तत्ु्रीत्यनेन मधुसत्वोजनीवकत्व शिशिरत्व सेवनीयत्वोदारत्व, 
शुचित्वादिकं यथार्ह योत्यते- एतच्वावश्यवर्णनीयवास्तवगुणसमृद्धि सूचनार्थम्‌- 
शीतज्योतिश्चन्दरः-शिखरी गिरिः-नगरी-राजधानी-सागरस्सगरपुत्रखातो लवणोदधिः- 
अम्भोधरो मेघः- ते आदिर्यस्य तत्‌- “सामान्ये नपुंसकं'" अव्यक्तलिगस्य भणितौ 
यत्पयुज्यत ' इति नपुंसकलिगः शेषेऽमरसिंहानुशासनात्‌- तस्य “तृतीयादिषु भाषितपुस्कं 
पुवद्रालवस्ये' ति पुंवद्धावः। आदिशब्देन- उद्यानसलिल क्डामधुपानादीनां ग्रहणम्‌ । 
अत्र वस्तुन इति विशेष्यातुपादानं त्वीदृशस्यावस्तुताद्योतनार्थम्‌। शीतज्योतिरित्यनेन तस्य 
निसर्गतो जत्वं - तेन-स्तुत्यनुरूपं उपकारकरणाक्षमत्वं च द्योत्यते । न हि स्वयं जडोऽन्येषां 
जाङ्यमीष्टे निराकर्तुम्‌। शिखरीत्यनेन स्वभावकाटिन्यं तेन किं ते दयेरन्निति च व्यज्यते। 
नगरीत्यनेन- "“अरवीं राजधानीं च दूरतः परिवर्जये" "दित्युक्तरीत्या तासां सद्विरदर 
परिहरणीयत्वं योत्यते। सागर इत्यनेनामधुरस्वभावोयं सगरकुलतिलकस्य दाशरथेरपि 
प्रार्थनया प्रियं न कृतवान्किमन्येषां कुर्यादिति व्यज्यते । 


अम्भोधर इत्यनेन जलाहरणनियुक्तपस्चारकत्वं द्योत्यते - तेन किमीदुशस्य गम्भीर 
मधुरोदारकविसार्वभौम क्चनरसाभिक्ञता- तदनुगुण फलप्रदानप्रवृत्तिश्च घटेतेति ध्वन्यते । 
तस्मादेतद्गुणसमृद्धिवर्णने न किंचित्प्योजनमिति भावः। यक्किचित्फलोदेशेनैव खलु 
कस्यचित्कचित्प्रति स्तुतौ प्रवृ्तिः। अथ मास्तु तत्कृतः प्रत्युपकारः - वास्तव तत्समूद्धिवर्णने 
किं नश्छित्रमित्यत आह। मिथ्यासमृद्धिमिति- अयथार्थभूता मारोपितां संपत्तिमित्यर्थः- 
समृद्धिरप्येषां न वास्तवीति भावः। अतः- ““तस्मान्नानृतं वदेत्‌"” इति निषिद्धवृधानृत 
जल्पने- “नानृतात्पातकं पर मित्युक्तरीत्या महान्‌ प्रत्यवाय एव फलिष्यति, न तु कश्चिदपि 
पुरुषार्थं इति व्यज्यते। ननु प्रमादात्‌ सकृत्कृतमिद मनृतजल्पनं न प्रत्यवायायेत्यत आह 
जल्पं जल्पमिति। जल्पित्वा जल्पित्वा। ““अभीष्णये णमुल्बे"'ति णमुल्‌। पुनः पुनः 


प्रमुच्यत" इति श्रीस्तुति फलतया सनत्कुमार संहितोक्तमप्यत्रैव अनुक्रूलम्‌। नु विनाऽनुतापं 
कथं घटतां प्रायश्चित्तं “कृते पपेऽनुतापो वै यस्य पुंसः प्रजायते प्रायश्चित्तं तु तस्यैकं 
हरिसंस्मरणं पर 'मित्यक्तरीत्याऽनुताप संभव एव विवक्षित प्रायश्चित्तस्य कार्यकारित्वादित्यत 
आह। तिर्विण्णेति। निर्वेदं प्रा्ठा-निर्वेदो नाम दुःखादिजन्यनैष्फल्यमतिः। यक्ष्यते 
“"तत्वज्ञानाच्च दौर्गत्यादापदो विप्रयोगतः। दुःखादेरपि नैष्फल्यमतिरनरविद उच्यत इति। 
निष्पूर्वकाद्विदेः कर्तरि क्तः- ^“्दाभ्यां निष्ठातो नः पूर्वस्य च दः" इति नत्वं 
““निर्विंण्णस्यो पसं ख्यान' ' मिति णत्वं च । नन्वभिनयमात्रमेवैतत्स्यात्नतु वस्तुतो 
निर्विण्णे'"त्यत आह। नन्विति! निर्विण्णा ननु निर्विण्णैव- नात्र सदेग्धव्यमिति भावः। 
“प्रश्नावधारणानुज्ञातुनयामन्त्रणे नन्वि 'त्यमरः। यद्रा। नव्वित्यतुनये। निर्विण्णा खलु- 
किमहं त्वत्सत्निधावप्यनृतं वदेयमिति भावः । अस्तु नाम निर्विण्णा- उचितज्ञानवैराग्यधर्मच्छा 
यत्नाद्यभावे कथमीदृशे शुभे कर्मणि प्रवर्ततां - तत्राह- भगवतीति ज्ञानवैराग्यधर्मेच्छा 
यल्नादिसम्पत्नेत्यर्थः। ““भगश्श्रीयोनिवीर्यच्छा ज्ञानवैराग्यकीर्तिषु। माहात्मयैश्वर्ययलनषु 
धमे मोक्षे च ना सवौ!" इति मेदिनी- भूम्न्यतिशायने नित्ययोगे प्रशंसायां वा मतुप्‌। अतः 
“एको हि दोषो गुणसंनिपाते निमजतीन्दोः किरणेष्विवांकः'' इत्याद्युक्तरीत्या बहुशः 
कृतोप्ययपरेको दोषो न गणनीय इति भावः । भगवतीत्यनेन पू्यत्वाभिधायिनाऽस्याः “वयसः 
कर्मणोऽर्थस्य श्रुतस्याभिजनस्य च। वेषवाग्वृत्तिसारूप्यमाचरन्विचेदिहे' त्युक्तरीत्या 
श्रस्तुतिप्रवृत्तिरेव स्वरूपातुरूपा- न तु नगरार्णवादिवर्णनव्यसनितेति च व्यज्यते। अत एव 
निरवेदोप्यस्या युज्यत इति भावः। मे मम। नत्वन्यस्य। अतस्साधु वेदम्यस्यास्तात्पर्यमिति 
भावः। इयं एतावन्तं कालं देवोपहतत्वाटुर्व्णनप्रवृत्ता- संप्रति स्वानुरूपकैकर्येच्छावती 
चेति साभिनयनिर्दैशोयम्‌। भारती वाण्देवता। "ब्राह्मी तु भारती भाषा गीर्वाग्वाणी 
सरस्वतीः 'त्यमरः। 


, त्वदीयं- समस्तकल्याणगुणसमृद्धिमत्यास्तव संबन्धीत्यर्थः- ““तस्येद'  मित्यणि 
“त्यदादीनि चे'ति वृद्धसंज्ञायां ““वृद्धाच्छ' ' इति छः - स्तोत्रं परमार्थ गुणवर्णनं- न तु 
शीतज्योतिरादीनामिव मिथ्यासमृद्धिवर्णनमिति भावः- तथा च द्रमिडभाष्यं नासता 
` स्तुतिरुपपद्यत" * इति। आहुश्च वस्दाचार्याः कथमसता गुणेन कथितेन ुतिर्भवती ' ति। 
गुण्यवच्छिन्नगुणाभिधानं हि स्तोत्रमाहुर्मीतिविदः- “सर्वेश्वरेश्वरः कृष्णस्स्तूयते यदि 
पण्डितैः) तथापि स्वल्पमेवोक्त भतार्थे कतमा स्तति' ' रिति ˆगणारोपेण वचनं स्ततिरिति 


रत्यमरः । यद्रा स्वर मन्दमित्य्थः | अनेन बहुकालानुवृत्तदुर्व्णन व्यसन वासनाया इदानीमेव 
शान्तत्वाततद्विलक्षणेऽस्मिन्पथि प्रतयग्प्रवृत्ेश्च साशंकत्वं द्योत्यते । आरन्धुं कामो 
यस्यास्सा- आरन्धुकामा। “तुं काममनसोरपी" "ति तुमुनोऽन्त्यमकारस्य लोपः। स्फुरति 
छ तूहलादुद्भल्ग तीति यावत्‌। “स्फुर संचलने" तौदादिकः। अतोऽस्यास्तुति 
मवृप्तिविसंस्थुलतां वीक्ष्याविलम्बेन तदतुज्ादाने कृपां कुर्विति भावः} भारतीत्यनेन सतषात्व- 
तेनातिशयेनाद्रणीयत्वमपि द्योत्यते। भगवतीत्यनेन गुणपौष्कल्यसूचकेन स्तुषात्वमात्र 
्रयुक्तासूयाया प्यविषयत्व व्यज्यते । नन्वेवमपि स्वश्रू्तुषयोरावयोः सर्वलोकप्रसिद्धामसूयां 
कथमन्यतर गुणवत्त्वमुभय गुणवत्त्वं वा प्रतिबध्नीयादित्यत आह। जननीति। जननीत्व 
समानाधिकरणमिदं श्वश्रूं त्वयि लोकविलक्षणं दुश्यते- अतः- ““श्वग्रूस्तुषाशब्द-मात्रात्‌ 
दवेषः स्रीणां भवत्यहो । यतो लक्ष्मीसरस्वत्यौ नान्योन्यमतुरज्यत इत्ययमकिचारितेत्पेक्षितो 
दोषो न वास्तव इति भावः। अप्रतियोगिक जननीशब्देन- मातरं पद्यमालिनीमिति 
श्ुत्यक्तरीत्या- अघिलजगन्मातरमस्मन्मातर मित्याचार्य श्रीसूक्तिरीत्या च सर्वलोक 
जननीत्वमुक्तं भवति । तेन जननीत्वमैव तव स्वाभाविकं श्व्रूत्वं त्वौपाधिकमेवेति व्यज्यते | 


यद्रा। चित्रमित्येतत्‌ स्फुरतीत्यस्यानन्तरं योज्यम्‌। दुर्व्णनेन निर्वेदश््रीस्तुति 
परचृत्तिश्चाश्चर्यमिति भावः। अनेनाहो मम भागधेयं कियदिति कवेर्धन्यतातिशयाभिनन्दनं 
ठ्यज्यत इति वस्तुध्वनिः। अप्र शीतज्योतिरादिमिध्यासमृ दधिजल्पनपौ नः पुन्यस्य 
होतोर्नवेदेन हेतुमता सहवर्णनाद्धेत्वलंकारः - "हेतोर्हतुमता सार्धं वर्णनं हेतुरुच्यत ' इति 
लक्षणात्‌ । निर्विंण्णेत्यस्य विशेषणगत्या स्तोत्रारम्भकामनाहेतुत्वात्पदार्थहेतुकं 
काव्यलिगमुक्तहेत्वलंकारेणोत्तभ्यत इत्यनयोरगांगिभावसंकरः ! तकाराद्यनेक व्यज्जन 
पुनरावृक्तिरूप वृत्त्यनुप्रासेन सहास्यैकवाचकानुप्रवेश लक्षणस्संकरः~ किं च] स्वैसमाख्ब्धु 
कामेत्यनेन हर्षख्यव्यभिचारिभावो व्यज्यते। “मनः प्रसादो हर्षस्स्यादिष्टावाप्त्यादि संभवः। 
अत्र नेत्रास्यफुटुत्वं पुलकानां प्ररोहणम्‌। प्रियभाषणमालाप इत्यादयं चेष्टितं भवे" "दिति 
लक्षणात्‌ स्फुरतीत्यनेन-ओैत्सुक्यं नाम व्यभिचारिभावो व्यज्यते ““कालाक्षमत्वमौत्सुक्य- 
मभिलाषादिहेतुभिः'रिति लक्षणात्‌। अनयोश्च भावयोस्संभूय वृत्ेर्भावसंधिः। अस्य च 
कविगतलक्ष्मीविषयकभक्तिभावांगत्वेन भावसंध्याख्यमपयां गव्यग्यम्‌। “'भावांगं 
चेद्धावसंध्यपरंगः "पिति लक्षणात्‌- भावसंधेरेव प्राधान्येन चमत्कारितासंरम्भे असंलक्ष्य 
ऋमव्यग्यध्वनिरेवेति ध्येयम्‌। तदक्तं काव्यदर्पणे ““रसभावतदभास भावशान्त्यादयो यदा। 


शंकौत्सुक्ययोस्संभूय वृततर्भावसंधिरिति भेदः| हर्षशंकयोरेकतरस्मिन्कविसंरम्भविश्रानतेः 
ुर्निरूपत्वात्सन्देहसंकरः। हेत्वलंकारमात्रलेखनं त्वत्र केषांचिदनिरूपणविजृभितम्‌। 
मन्दाक्रान्तावृत्तम्‌। “मन्दाक्रान्ता जलधि षडौम्ौ नतौ ताद्गुरू चे' 'दिति लक्षणम्‌ ॥8॥ 


मू. मदान्धक्षोणीपत्यपदमनः प्रीणनकृते 
नमस्कारं ब्रूमो भगवति! चमत्कारवचसे। 
विधात्रीमानन्दं विपुलमिह चामुत्र च तव 
स्तुतिं प्रस्तौत्वंहोभरनिरसनायाद्य रसना) 9 


नतु शीतज्यो तिरादि मिध्यासमृद्धिवर्णनं मास्तु फलाय- "यस्य प्रसादे 
पदीश्रीर्विजयश्च पराक्रमे । मृत्युश्च वसति क्रोधे सर्वतेजोमयो हि सः"' “"राजा सत्यं च 
धर्मश्च राजा कुलवतां कुलम्‌। राजा माता पिता चैव राजा हितकते नृणाम्‌ - देवतेव हि 
सर्वार्थानकर्यात्‌ सजा प्रसादितः” इत्यादि प्रमाणसहस प्रतिपतनप्रभावएजगुण पसमार्थसमृद्धि- 
वर्णनपरचमत्कृति भूयिष्ठकाव्यस्वनेनाभीषठसिद्धिः- नाप्यनृतवर्णनप्रयुक्तप्रत्यवाय इत्यत्र- ' न 
यद्गचर्चित्रपदं हीर्यशो जगत्पवित्रं प्रगृणीत कर्हिचित्‌। तद्वायसं तीर्थमुशन्ति मानसान यत्र 
हंसा वि मन््युशिक्‌ क्षया 'त्यादुक्तीत्या भगवद्रह्भाव्यतिरिक्तविषयकप्रनन्धानां चमत्कृति 
भूयिष्ठानामपि सर्वथा चैष्फल्य॑- “स वाव्िसरगो जनताघ-विप्लवो यस्मिन्‌ प्रतिश्लोकमवद्ध- 
वत्यपि। नामान्यन्तस्य यशऽकितानि यच्छरुण्वन्ति गायति गृणन्ति साधव" इत्यादयुक्तरीत्या 
दोषवत्त्वेऽपि लक्ष्मीस्तवात्मकस्य काव्यस्य सर्वानिष्टविघरन-सर्वाभीष्टवटनधुरीणतया 
साफल्यं- गुणवत्त्वे तु किं पुनरिति चाभिसंधाय स्ततयुपक्रमाभ्यतुज्ञ ्रियमभ्यर्थयते। मदेति। 
हे भगवति- अखिलहेयप्रत्यनीकानन्तकल्याणैकताने ! अनेन “ज्ञानशक्तिबलै्व्य 
वीर्यतिजांस्यरोषतः। भगवच्छब्दवाच्यानि विना हेयौर्गुणादिभि, सित्युक्तरीत्या भगवत इव 
तदिव्यमदिष्यास्तवाप्येतदुभयलिगत्वमसंकुचितमेवेति व्यज्यते। अत एव ˆ भगवतीं रियं 
देवीमिति गयेप्यनुगुहीतम्‌। अनेन भगवत्याः वक्ष्यमाणमदान्धक्षोणीपत्यपशदानां च 
कनकाचलकृष्णायसपरमाण्वोरिव महदैलक्षण्यं चोतितम्‌- मदो नाम- ““संमोहानन्व संभेदो 
मदिरादिकृतो मदः" इत्युक्तलक्षणः कर्चिद्गुणविशेषः। यः प्रोच्यते कलाविलासे 
““एकस्सकलजनानां हृदयेषु कृतास्पदो मदशरुः। येनाविष्टशरीरो न शृणोति न पश्यति 
न्धः । मौनं वदनतिकणन भर््वक्षणमन्यलक््यता चाष्णोः। गात्रविलेमन वेष्टनमग्प्रं रूपं 


अन्तस्सुखरसमूरछमीलितनयन स्समाहितध्यानः। धनमद एष नराणामात्मारामोपमः कोऽपि। 
उन्मादयत्यविषये विविधविकार स्समस्तगुणहीनः। मूढमदस्त्वन्यो यो जयति विचित्रो 
निरालम्बः। स्तम्भान्न पश्यति भुवं खेचरदर्शी सदा तपस्विमदः। भक्तिमदोऽद्धुतकारी 
विस्मृ तदेहश्चलः प्रकृत्यैव आकोपरक्रनयनः परवाद्‌ मात्रासहः प्रलापी च। 
विषमश्श्रुतमदनामा धातु्षोभाव्रृणा मूर्तः। सततभूकुटिकराव्छः पुरुषाक्रोशी हठाभिघात 
परः। जधिकारमदः पुंसां सर्वाशीराक्षसः क्रूरः । पूर्वपुरुष प्रताप प्रथित कथाविस्मृतान्यनिज 
कृत्यः । कुलमद एकः पुंसां सुदीर्घदशीं महाऽज्ञानः । वर्जित सकलस्पर्शस्सर्वाशुचिभावना 
निरालम्बः। आकाशेऽपि सलेपश्शौचमदो नित्यसंकोचः। सावधयस्सर्वमदा निज 
निजमूलक्षये विनश्यन्ति- वरमद एकः कुटिलो विजृम्भते निरवधिर्भोगी। पानमदस्तु 
जघन्यस्सर्वजुगुप्सास्पदं महामोहः। क्षणिकोऽपि हरति सहसा वर्षसहस्रर्जितं शीलम्‌। 
विद्यावति विप्रजने हस्तिनि कुकुर श्वपाके च। मद्यमदस्समदशी स्वपरविभागं न जानाति ।'" 
इत्यादिना- अत्र संकोचकाभवेन मदशब्देन यथा संभव मुक्तविधस्य सर्वमदस्यापि संग्रहः । 
मदेन- अन्धाः “मतुष्यो हि मदोन्मत्तः पश्यन्नपि न पश्यती त्युक्तरीत्या श्रुतशील पस्चियादिकं 
पृष्ठतः कृत्वा नित्यसंस्तुतानप्यज्ञातमुखानिवानाद्वियमाणाः कृत्याकृत्यविवेचन विधुरा इति 
यावत्‌। अपशदशब्दो निहीन वाची! ^निहीनोऽपशदो जात्म ' इत्यमरः - "अपशीयत 
इत्यपशदः - शदूलूशातने'' इति टीकासर्वस्वकृत्‌ ~ "“अपकृष्टमपवृष्टे वा सीदतीत्यपसदः- 
षदूल्‌ विशरणादौ- अच्‌" इति सुधाकृत्‌- अमुं तालव्यतृतीयमेव दाक्षिणात्याः पठन्ति- 
ओत्तयहास्तु दन्त्य तृतीयम्‌ - उभयत्राप्युपपतिर्दर्शिता। 


क्षोणीपतयोऽपशदाः क्षोणीपत्यपशदाः निहीना राजान इत्यर्थः“ कुत्सितानिकुत्सनै '' 
रिति समासे विशेष्यस्य पूर्वनिपातः- न च क्षोणीपतिशब्दस्य स्वभावतः कुत्सन 
वाचित्वाभावात्कथं कुत्सितानीत्यनेन समास इति वाच्यम्‌- मदान्धत्वेन क्षोणीपतीनां 
कुत्सितत्वं न तु वस्तुतस्ते कुत्स्यन्ते- “नलोऽपि नावमन्तव्यो मनुष्य इति भूमिपः । महती 
देवता हयेषा नररूपेण तिष्ठती" 'ति स्मरणात्‌- यथा वैयाकरणखसूचिरित्यत्र न वस्तुतो व्याकरणं 
तदध्ययनं बा कुस्सितं- वेदागत्वेन तस्य प्रशस्तत्वात्‌- किं तु प्रतिभानाभावे निष्फलत्वात्‌ 
कुत्स्यते- तथेहापि- अत उक्तस्समासो नानुपपन्न इति ध्येयम्‌ । क्षोणीपत्यपशदेत्यस्य यदि 
स्यादुदाहतप्रमाणातुसरेण रज्ञामधुनातनानां गुणभूयिष्ठता- तदा ““यद्यद्धिभूतिमत्सत्वं 
श्रीमदूर्जितमेव वा। तत्तदेवावगच्छ त्वं मम तेजोऽश संभवः मिति न्यायेन तेषां भगवद्रिभूति 

तथोक्ताय- तन्मनः प्रीणनमात्रमेव फलं- न तु तेन कश्चित्युरुषार्थं इति भावः- चमत्कारः । 
शन्दालंकारादिचातुर्य- तद्युक्ताय वचसे- कवनरूपायेत्यर्थः- मध्यमपदलोपी समासः- 
वस्तुतस्तेषु गुणाभावाद्वितथायेति हार्दोऽभिप्रायः। नमस्कारं नमस्कारशब्दं- ब्रूमः व्यक्तं 
कथयामः- ब्रू व्यक्तायां वाचि। नमस्कारशब्दोच्चारणे न कश्चित्संदेह इति भावः। पुनः 
पुनरस्मान्मा कदर्थीका्षीदिति सकृदेव प्रणामवचनं ब्रूम इति लोकोक्तिरियम्‌-अत्र नमश्शब्दस्य 
“महयं नमोऽस्तु कवये" ' “'दुरीश्वरद्रार नहिर्वितर्दिकादुरासिकायै रचितोयमञ्जलि  'सित्यत्रेव 
निन्दाभिप्रायगर्भता! अत एव च्छेकोक्तिरलंकारः 'छेकोक्तिर्यत्र लोकोक्तस्स्यादर्थातर 
गर्भते'' ति लक्षणात्‌] मदान्धवसुन्धराधिपापशदहदयोट्वासन व्यसनिनं कवितामितःपर न 
कदाचिदपि स्मराम इति भावः। नमस्कारानिति पाठपेक्षया नमस्कारमिति पाठ एव रमणीयः- 
चमत्कारवचस इत्येतदानुगुण्येन उक्तरीत्या लोकोक्त्यनुरोधेन च चमत्कारकार्त्वात्‌- ननु 
नरपति हदयरञ्जनौत्सुक्य वैमुख्ये सरसकवनस्चना रसना किंकरुरुतां तत्राह। विधात्रीमिति। 
इह च अस्मिन्‌ प्रत्यक्षदृश्यमाने लोके च। अमुत्र च विप्रकृष्टे परस्मिन्‌ लोकेऽपि- “इदमः 
प्रत्यक्षगतं समीपतप्वृत्ति चैतदौरूपम्‌। अदसस्तु विप्रकृष्टं तदिति परोक्षे विजानीयात्‌" 
इत्युक्तेः ““इहामुत्र च वर्धतः ' इत्यादौ तथेव प्रसिद्धेश्च - अन्योन्य समुच्चायक चकारेन 
वक्ष्यमाणानन्दप्रदाने कक्ष्याविभागो नपिक्षयते स्तुत्येति व्यज्यते। विपुलं विस्तीर्ण-आनन्द- 
इह विपुलमित्यनेन- “युवा स्यात्साधुयुवाध्यायकः- आशिष्ठो द्रढिष्ठो बलिष्ठः तस्येयं 
पृथिवी सर्वा वित्तस्य पूर्णा स्यात्‌- स एको मातुष आनन्द! इत्युक्त मानुषानन्दो विवक्षितः - 
अमुत्र विपुलमित्यनेन तु "“सैषानन्दस्य मीमागूसा भवतीत्यारभ्य "स एकी ब्रह्मण आनन्दः 
श्रोत्रियस्य चाकामहतस्य यतो वाचो निवर्तन्ते" " इत्यन्तेन वाक्येन शतगुणितोत्तप्रमेण 
निरतिशयदशाशिरस्कोऽभ्यस्यमान आनन्दो विवक्षितः। 


विधात्रीं विदधानां- न तु मदान्धभूपापशदस्तुतिवदैहिकामुष्मिक फलानुपयोगिनी- 
पिति भावः। विपूर्वकात्‌ धा-धातोस्तृनि- "ऋत्रेभ्य" ' इति डीपि- ““कर्तृकर्मणो "रिति 
पराप्षष्ठ्या “न लोकाव्ययनिष्ठाखलर्थतृना' "मिति निषेधादिद्रतीया । अत्र " एेहिकामुष्मिकीं 
सिद्धि लभते श्रप्रसादतः। दासिदरयं नश्यते तस्य सर्वपपैः प्रमुच्यतः ' इति श्रीलक्ष्मीसंकीर्तन 
स्तवनादिफलप्रतिपादकं सनत्कुमारसंहितावचनमनुसंधेयम्‌। तव ˆ "परमानन्दरूपिणी- 


महाभासा महानन्दा" ` इति परपानन्दरूपत्वेन नामसहस्रप्रथिताया इत्यर्थः- तवैवानन्द 

चित्तस्थर्यदलभ्यात्‌ प्रच्स्याम्र यान्य गुणान्का म स्लस्तान्त्रदास्य ताति ्रचूक्तत्वनुसारस्चष 
पुनरीदृशगुणो लभ्यते वान वा- अतः “श्रेयांसि बहुविघ्नानी' "लयुक्तयीत्या कचिद्विवक्षितार्थ 
भ्रशस्सभवेदिति भावः - महाभारतेऽप्युक्तं “श्वः कार्यमद्य कुर्वीत पूर्वाह्न चापरहिकम्‌ 1 
न हि प्रतीक्षते मृत्युः कृतं वास्य न वाऽकृतः 'मिति। रसना जिह्या- अस्माकमिति शेषः - 
रसनेत्यनेन रसैकतत्पौषा परस्तौतु उपक्रमताम्‌। प्रूर्वकस्य स्तौतेरुपक्रमर्थकत्वात्‌। तदुक्तम्‌ । 
“उपसर्गेण धात्वर्थो बलादन्यः प्रतीयत" इति । प्रस्तौतीति पाठे- यस्मात्तव स्तुति प्रस्तौति- 
तस्माच्मत्कारवचसे नमस्कारं ब्रूम इति योजना- इह यत्तदोरुभयोर्तुपादानेऽपि 
साम्यदुभयमपि लभ्यते- एतच्चन प्राप्रावसरे स्फुटतरमुपपादयिष्यते। 


अत्र मदान्धेत्यनेन विशेषणगत्या तन्मनोरञ्जन काव्यस्चनात्यन्तवैमुख्याभिन्यञ्जक 
नमस्कासेक्तेस्समर्थनात्‌ काव्य्लिगभेदःउक्तच्छेकोक्तिशिरस्कः। विधात्रीमित्यादिना 
स्तुतयुपक्रम समर्थनादन्यच्च कान्यलिगं- पूर्वाक्तकाव्यलिगेनोत्तभ्यते- स्तुत्युपक्रमस्य हेतः 
अहोभरनिरासेन हेतुमता सहवर्णनाद्धेत्वलंकारः-“ हेतोर्हेतुमता सार्धं वर्णनं हेतुरुच्यते । 
असातुदेति शीतांशर्मानभेदाय सुभ्रुवा "गिति लक्षणसंग्रहकृत्‌- अद्य प्रस्तौत्वित्यनेन 
शकौत्सुक्याष्यौ व्यभिचारिणौ संभूय व्यज्येते- तयोश्च कविगतश्रीविषयकभक्ति- 
भावांगत्वातूर्वश्लोकवदेव भावसंध्यपरंगं व्यंग्यम्‌। प्रापि हैत्वलंकागमात्रलेखनं तु 
केषाचिद्रभसादिति ध्येयम्‌। यतु क्षोणीपत्यपशद इत्यत्र क्षोणीपतीनां मध्ये येऽपसदा नीचा 
इति विजगृहे पाश्चात्यः - तत्तस्य प्रथयति शब्दनयपारीणतां- “न निर्धारणे" इति समास 
निषेधात्‌- ननु- यस्मातिर्धा्यते- यश्चैकदेशो निरधायति- यश्च निर्धारणहेतुरतत्तरितयसंनिधान 
एव निर्धारण विभक्त“ 'दिवचनविभज्योपपद'” इति सूत्र कैयटेन व्यवस्थापितत्वा-दत्न च 
व्ितय संनिधानाभावान्िर्धारण विभक्त्यसंभवेन न तत्समासनिषेधप्रसक्तिः- किंतु शेषषष्ठया 
एवायं समासः- अत एव ““न ति्धरिण इति सूनरशेखरे- पुरुषोत्तम इत्यत्र त्रितयसंनिधानाभावात्र 
निर्धारण विभक्तिः- किं तु संबन्ध सामान्ये षष्ठी । तया समास" इत्सुक्तं च संगच्छत इति 
चेने- विग्रहवाक्ये क्षोणीपतीनां मध्य इति निर्धारणावनोधकमध्यपदप्रयोगवैयर्थयप्रसंगात्‌ - 
कुत्सितानि कुत्सनैरित्यस्य परत्वात्‌ प्रतिपदोक्तत्वाच्च षष्ठीत्येतत्सूतरनाधकत्वात्‌- संभवति 
कण्ठतरशासखविहितत्वेन बलिषटे समानाधिकरणसमासे अगतिकगतिव्यधिकरणशेषषष्ठ 
समासाग्रवणस्या न्याय्यत्वाच्च। 

34 


तथाह तदाचक्रप्वदरत~- स्तया नकदस्यवात यजय [दरत्यत्र कर्वन्ति चसह 
निषाद जातीयस्य स्थपतेरपिविद्ययोरसंभवेन स्वतो निरधिकारत्वात्‌- षष्ठीसमास परिग्रहे च 
रैवर्णिकान्तरभूतस्थपतिकटाश्नेणापि निषादस्थपतिशब्दनिर्वाहसंभवात्‌- षष्ठीसमास 
परिग्रहेणापशूद्राधिकरण न्यायातुसेधो युक्त इति प्राप्तेऽभिहितं- " स्थपतिर्निषादस्स्याच्छन्द 
सामर्थ्या "दिति- अयमर्थः - षष्ठीसमासपक्षे निषादसंमन्ध विशिष्टोऽथिघेयः। कर्मधारयपक्षे 
निषादत्वविषशिष्टः- तत्र षष्ठ्या अश्रवणात्रिषादप्रातिपदिकेन विभक्त्यर्थो लक्षणीयः। न 
चेदं युक्तम्‌। श्रौतार्थपग्य्रहे विरोधाभावात्‌। न चायिविद्याराहित्यं दोषः द्रन्यवदेत- 
दुपयोग्यपनिविद्ययोरपि यथाकथंचिदार्जनस्य विध्यनुमतिसंभवात्‌- तस्मात्कर्मधारय एव 
न्याय्य इति। अत एव ““काव्यं लोकोत्तर वर्णन निपुण कविकर्म" त्यत्र काव्यप्रकाश 
न्या्यायां “"लोकोत्तरवर्णननिपुणस्य कवेः कर्मोत्र्थे स्थपत्यधिकरण न्यायविरोधेन 
तत्पुरुषस्य दुर्बलत्वात्कवेभजनादिकर्मण्यतिव्याप्तेश्च लोकोत्तरवर्णनरूपं यत्निपुणकर्मति 
कर्मधारय एव न्याय्य" इति कमलारोक्तपपि संगच्छते तस्मादुक्त शाखीयकर्मधास्यपेक्षया 
उक्त तत्युरुषस्य दुर्बलत्वात्तद्व्याख्यानमयुक्तमेवेत्यलम्‌- शिखरिणीवृत्तम्‌। ““रसैरुदैश्छि्ा 
य मनसभला गर्डिखरिणी' ' ति लक्षणात्‌ ॥१५॥ 


मू. तत्तादुग्रयनाविदग्धरसनाकण्डूतिनिर्धूतये 
केचिन्नीचविचारगोचरगिरो ग्रथ्नन्तु मिथ्याकृतीः । 
स्वं वाग्ब्रह्म पुराणजिहगशिरःकंपावहं पावनी 
कर्तुं देवि वयं पुनस्तव! कथारम्भाय जृम्भामहे | 10 


एवं शीतज्यो तिरिति श्लोकेन लक्ष्मीस्तवे स्वभारत्यास्त्वसातिशयमभिव्यज्य 
मदान्धेत्यनेन श्लोकेन स्तो्रारम्भाभ्यनुज्ञामभ्यर्ध्य- तेन प्रसन्नया श्रिया दत्ताभ्यनुञ्ञो विषयान्तर 
नस्स्ृहयपूर्वकं चिकीर्षितं प्रतिजानीते । तत्तादुगिति।॥ नीचः निहीनः विचारः मदान्धनृपादि 
वर्णनरूपः स एव गोचरो विषयो यासां अब्भक्ष इत्यादाविवावधारण गर्भवहु्रीहिः। अनेन 
तत्र वैरस्यानुदयात्कदाचिदप्युत्तमदेवताविषयप्रवृत्तिः न घटत इति दयोत्यते। ताः गिरः येषां 
ते इति बहुतरी हिगर्भित बहुत्रीहिः । केचित्‌ कवय इत्यर्थः -अनेन श्रेयस्कामो न गृह्णीयान्नामापि 
कृपणस्य चे" "त्युक्तरीत्या तन्नामग्रहणमपि प्रत्यवायावहपिति व्यज्यते। सा चासौ तादृक्च 


तत्तादुक्‌- अति प्रसिद्धत्वेनान्यादृशीति केचित्‌। “सर्वे विभवतत्पराः"  -""सहस्रनापततुल्य'' 
कि 








तत्तादुक्‌ लोकर्तरेत्यर्थः -स्वना काव्यकल्पना-यद्रा स्वना विशिष्टपदस्चना वैदरभ्यादिरीतिः 
इत्य्थः- तथा च वामनः “विशिष्टा पदरचना रीतिः~ सा त्रिधा वैदभीं गौडीया पाश्चाली 
चेति'' “यास श्रन्धोयुजि' ति युच्‌- तस्यां विदग्धा प्रौढा ` स्याद्विदग्धस्तु नागर" इति 
त्रिकाण्ड शेषः-या-रसना-तस्याः कुण्डूतिः आत्यन्तिकत्सुक्यमिति यावत्‌- तस्याः निर्धूतये- 
निर्धूनन कर्तुम्‌-निर्पूर्वकाद्धूजः खियां क्तितनिति भवे क्तिन्‌ प्रत्ययः" श्रियाः ' त्यादिना 
चतुर्थी- नीचविचार गोचरवचसां रसनाकण्डूतिनिर्धूति मात्रमेव फलं- नत्वैहिक मामुष्मिकं 
वा किंचित्परयोजन-मिति भावः- मिध्याकृतीः- अविद्यमानगुणारोपेण वर्णनान्मृषाभूतानि 
काव्यानीत्यर्थः- कृतिमितिपाठे जात्यभिप्रायकमेकव्चनं- कृतीरिति बहुवचनपाठ एव 
सार्वलौकिकः- अनेन शतशस्सहस्रशो वा मिथ्याकृतीर््र्न्तु- न हि कदाचिदपि रसना 
तेषामंशाशतोपि पावनी भवेदिति व्यज्यते-ग्रध्नन्तु निबध्नन्तु-“्रन्थसंदर्भ' इत्यस्मात्‌ 
्रेयादिकादामन््रणार्थे लोर्‌- आमन्त्रणं कामचायलुज्ञा- अनेन च लोटा कवेस्तेष्वौदासीन्यं 
दयोत्यते। वयं तु तथा न प्रवर्तामह इत्याह- स्वमिति। हे देविंभगवदिव्यमहिषि- देवीत्यनेन 
मोददयुतिकान्त्यादि गुणवत्त्वमुक्तं भवति। ““दितुक्रीडा विजिगीषाव्यवहार्युतिस्तुति 
मोदमद-स्वप्नकातिगतिष्वि'' त्यनुशासनात्‌। एतच्च सर्वकल्याणगुणवत्त्वोपलक्षकम्‌। वयं 
पुनः वयं तु- अनेन लक्ष्मीविषयककृतिप्रवृत्तानामस्माकं पूर्वोक्तनीचविचारगोचरगिं च 
महदरैलक्षण्यमिति द्योतितम्‌! सर्वलो केश्वरीविषयककृतिप्रक्रमप्रयुक्तथन्यतातिशय 
विजुम्भितात्मसंभावनया वयमित्युक्तिः। स्वं स्वकीयं- नह्यन्यदीयवस्तुनो यथेष्ट 
विनियोगार्हत्वमस्तीति भावः - स्वं धनरूपमिति च व्यज्यते। भाग्यवन्तः प्रायस्स्वकीयं धनं 
पवित्रीकर्तुं परदेवतार्कैकर्ये उपयोजयन्तीति भावः- पुराणः पुरातनः "“पुराणप्रतनप्रतल पुरातन 
चिर॑तना' ' इत्यमरः ~ जिह्यगो व्याव्छः ~ शेष इत्यर्थः- तस्य प्रकृष्टविज्ञाननिधेश्शन्दातुशासन- 

प्रथमाचार्यस्यापीति भावः - शिरसः कम्पस्य श्लाघार्थस्य- आवहतीत्यावह पचाद्यच्‌- 

षष्टीसमासः- न तु कर्मण्यण्‌- आदि वृद्धि प्रसंगात्‌- जिह्यग इत्यनेन कौटिल्यं - पुराणेत्यनेन 
तस्य रूढमूलत्वं- तेन- “प्रकृतिकरुटिलो हि विद्वानपि गृह्णीते गुणं न किंचिदपी' "त्युक्तरीत्या 

गुणग्रहणाक्षमत्व- तस्यापि शिरःकम्पावहमित्यनेन “मौनं बिघ्रतु मत्सरेण नमितास्तुर्णं त 

एव ध्रुवं कालोत्निद्रकदम्बगोकवपुषः कम्पस्फुर्मौठयः। किचिदत्रीडितकुिता- 

क्षमवशादुत्तानदत्ताननाः प्रस्तोष्यन्त्यवधिं प्रयोगपदवीसारस्य सारस्य न" इत्युक्तरीत्या 


स्ववाग्ब्रह्मणश्च्युतसंस्कारग्राम्यादिदोषवेधुर्यं माधुर्यप्रसादश्लेषसमतादिगुणप्राचुर्यं 
८ 


परवक्तिरेव युज्यत इति च व्यज्यते। पावयति जगत्पवित्रयतीति पावनं- अपावनं पावनं 
सपद्यमानं कर्तु पावनीकर्तुं- अभूततद्भावे च्विः- अनेन इतः पूर्वं मदान्धनृपतिस्तुतिप्रवत्ततया 
स्वस्यैवापवित्रत्वेन वाब्रह्मणोऽन्यपावयित्ृत्व दर्घटम्‌। इदानीं तु श्रीस्तुतिप्रवृत्ततया जगतोऽपि 
पावयितृत्वे स्वस्य पवित्रत्वं किंपुनर््याय सिद्धमिति च व्यज्यते। तव ““वागीश्चयी पावनी 
कलिकल्मषनाशिनी' ' ति प्रसिद्धनाप्या इति भावः - तथाचोच्यते तन्नामसहस्रे “गौरी 
वागीश्वरी गोष्ठी- आप्यायिनी पावनी च-कलिकल्मषनाशिनी' ' ति- त्वदन्येषाम- 
वागीश्वराणामपवित्राणां च कथं वाग्रह्मपवित्रीकरणक्षमत्वं घटत इति भावः। कथायाः 
परमार्थचस्तरिवर्णनस्य आरम्भाय उपक्रमं कर्तुमित्यर्थः - .“ क्रियार्थे "त्यादिना चतु्थी- 
जम्भामहे निष्शंकं प्रवर्तामह इति यावत्‌। त्वत्कथाप्रवृत्त्यभावे वाग्रह्मणः पूर्ोक्त- 
गुणसमूद्धिर्निष्फलैव संपययेतेति भावः- एतेनास्य कवेरोचकत्वमेतदन्येषां पूर्वारधोक्तानां 
सतृणाभ्यवहारित्वं च व्यज्जितम्‌ तदेतत्सूत्रितं वामनेन "“अरोचकिनस्सतृणाभ्यवहारिणश्च 
कवय" इति- इयं चास्य सूरस्य वृत्तिः। “इह खलु द्ये संभवन्ति कवयः अयेचकिन- 
स्सतृणाभ्यवहारिणश्च- अरो चकिसतृभ्यवहारिशब्दौ गौ णाथौँ - कोसावर्थः- 
विवेकित्वमविबेकित्वे'  चेति। अत्र कृतिग्रथनरूपहेतोः जिद्वाकण्ड्ति निर्धूतिरूपहेतुमता 
सह पूर्वार्धे स्तुतिजृम्भणरूपहे तोः जिह्वापावनीकरणरूपहेतुमता सहोत्तरार्धेच 
वर्णनद्धेत्वलंकारद्रयमन्योन्यसंसृष्टम्‌- लक्षणं तुपूर्वश्लोक एवोक्तम्‌- संसृष्टरेत्वलंकारद्यस्य 
वृत्त्यतुप्रासस्य चैकवाचकानुप्रवेशलक्षणस्संकरः- किं च - उत्कृष्ट वर्णनीयवस्तुलाभेन 
तदन्यवर्णननैस्पृहयप्रतीतेर्धु तिर्नाम व्यभिचारी व्यज्यते- *“धृ तिश्चित्त-नै स्पृह 
ज्ञानाभीष्टागमादिभिः- तत्रातुभावा विज्ञेयाः प्राप्राथर्नुभवस्तथा। अप्राप्तातीत 
नष्ट्थानभिसंक्षोभणादय' ' इति लक्षणात्‌ यद्रा- नीच विचार गोचरकृति प्रणेतृ कविधिक्ार 
ूर्वकोत्तम वर्णन प्रवृत्तात्मोत्कर्षाभिव्यक्तर्गर्वो नाम व्यभिचारी ““आत्मोत्कषोऽन्य चिक्कार 
पूर्वो गर्वो बलादिज'" इति लक्षणात्‌- अनयोरेकत्रैव कविसंरप्भ निधरिणे विनिगमकादर्शनात्‌ 
संदेह संकरः - शा्दूलविक्रीडितं वृत्तं - लक्षणं तु प्रागेवोक्तम्‌ ।। 10 ॥ 


मू. शय्या शब्दगुणानुशासनचणा च्छन्दोमयं वाहनं 
सोदर्यस्तु कलानिधिस्तव रमे! सूनुस्तु बाणीपतिः। 
तस्यास्ते पुरतस्स्तवं मितमतिः प्रज्ञोचितं श्रावयन्‌ 

इत्थं विवक्षितं रभसात्प्रतिज्ञाय स्वस्यात्युत्तमकाव्यरचनानभि ज्ञता श्रियः काव्यागभूत 
शब्दानुशासनादिविद्याभिज्ञविद्रदग्रे सरपरिवर्हतां सर्वज्ञतां चालोच्य तदग्रे स्वकृति 
श्रावणेनापहसनीयता स्यादित्याशंक्य स्वाभिमानं तावत्‌ परिहरति। शय्येति। हे मे- शय्या- 
शयनीयं- शेष इति भावः- ““निवासशय्यास' 'नेत्याद्युक्तरीत्या तस्यैव शस्यात्वात्‌- 
शय्येत्यचेतनवाचिशब्देन निर्देशस्तु परिर्हस्यैव वैदुष्यपौष्कल्ये परिजनानां तत्सद्धावं 
कैमुत्यनयेन द्रदयितुम्‌। शब्दगरुणानां वैदिकानां लौकिकानां चेत्यर्थः -अतुशासनंप्रकृतिप्रत्यय 
विभागादिभिस्साधुतान्वाख्यानं - तेन वित्ता अनुशासनचणा- ' "तेन वित्तश्च्ुप्वणपा विति 
“तेन वित्त विज्ञात विश्रुताः इति नामलिगानुशासनात्‌- ""अथशब्दातुशासन' मित्यादिना 
महाभाष्येण शब्दातुशासनकृतः पतञ्जलेश्शेषावतारत्वेन शय्याशब्दगुणानु शासन 
चणेत्युक्तम्‌। शय्येत्युपलक्षणम्‌! निवासासनपादुकांशुकोपधानवर्षातपवारणादीन्यपि 
शब्दातुशासनचणान्येव- सर्वेषामपि शेषशरीरभेदत्वात्‌- सर्वासां विद्यानां काव्यांगत्वा 
विशेषेऽपि शब्दानुशासनस्यैव प्रथमोपादानं काव्यस्वनायां प्रथममपेक्षणीयत्वात्‌। तथा च 
वामनः) “लोको विद्याः प्रकीर्णकं च काव्यांगानी. त्युपक्रम्य “लोकवृत्तं लोकः ' इति 
लोकस्वरूपमुक्त्वा ““शब्दस्पृत्यभिधान कोशच्छन्दो विचितिकलाकामशाख पूर्वा विद्या. ' 
इति सूत्रेण विद्यास्वरूपमभिधाय- “शब्दस्मृत्यादीनापूर्वपूर्वत्वं काव्यबन्धष्वपेक्षणीयत्वात्‌ 
इति तद्वृत्तिमप्युक्त्वा “तासां काव्यांगत्वं योजयितुमाहेत्युपक्रम्य "शब्दस्मृतेश्शब्दबुद्धिः - 
शब्दस्मृतिर्व्याकरणं- अभिधानकोशात्पदार्थनिर्णयः। छन्दोविचिते्ृत्तसंशयच्छेदः - 
कलाशाख्तः कलातत्त्वस्य संवित्‌। कामशाखतः कामोपचारस्य । दण्डनीतेर्नयापनययोः'' 
इत्यादि सूत्रस्तासां काव्यांगत्वं योजयित्वा- एवमन्यासामपि विद्यानां यथास्वमुपयोगो वर्णनीय 
इति तदृ व्यस्तृणोत्‌- अतः काव्यकर्ता मितमतिना काव्यप्रथमागभूत शब्दानुशासनाचार्या- 
देव प्रथम भेतव्यम्‌- छन्दः कलादि विद्यापारीणेभ्यस्त्वनन्तरमित्यभिप्रायेण सूत्ोक्तक्रमशालि 
शब्दस्मृत्यादिविद्याभिज्ञक्रमोऽत्र श्लोके निबद्ध इति ध्येयम्‌। अधिधानकोशस्यापि 
व्याकरणमूलकत्त्वात्तदभिज्ञत्वमपि शय्याया उक्तप्रायमेवेति न पृथक्तदुक्तिः- वाहनं यानं- 
गरुत्मानिति भावः- छन्दोमयं छन्दःप्रचुरं छन्दोरूपमिति तु तत्वम्‌। “सुपर्णोऽसि गरुत्मान्‌ 
त्रिवृत्ते शिरो गायत्रे- तस्य गायत्री च जगती च पक्षावभवता' "मित्यादि श्रुतिभ्यः! अत्र 
ˆ "जायापत्योर्न विभागः इति न्यायात्पतिपरिजनपरिच्छदादीनां पत्नीपसिजिन 
परिच्छदादित्वमवर्जनीयमिति भगवच्छय्यादीनां लक््मीशय्यादित्वेनोक्तिः- अत एव ह्याद्ये 


कस्यचित्पस्जिनानां वैदुष्यसद्धावेऽपि साक्षादेहातुबन्धिनामपि वैदुप्यं प्रायो दर्घरम्‌। तव तु 
न तथेति व्यज्यते। सोर्यश्चन्द्रस्तु- कलाःनृत्तगीत चित्रादिकाः- कलाशब्देनात्र 
तदभिधायकानि विशाखिलादिप्रणीतानि शखराणि लक्यन्ते- इदं कामशाग््रदेरप्युपलक्षकम्‌- 
तासां निधिः आश्रय इत्र्थः- कलानां षोडशांशानां निधिरिति तु तत्वम्‌! “कला 
स्यान्मूलरैवृद्धौ शिल्पादावंशमात्रके षोडशांशेऽपि चन्दरस्ये' "ति मेदिनी- सूस्तु पुत्रो ब्रह्मा 
तु- तु शब्दः पूर्वोक्तशय्यादित्रिकपिक्षया वैलक्षण्यद्योतकः- वाणीपतिः - उक्तातुक्तकाव्यांग- 
सकल विद्यानिधिस्स्वाधीनसरस्वतीको महाकविरिति भावः ~ यद्रा- "आसंसारं विततमखिलं 
वाङ्मयं यद्विभूति! रित्युक्तरीत्या जगति सर्वमपि वाङ्मयं यदीय विभूतिस्तस्यास्सरस्वत्या 
एव वहभत्वे तस्य सर्वविद्यापारीणत्वादिकं कैमुतिकन्यायसिद्धमिति व्यज्यते। तस्याः- 
उक्तविध विद्भदग्रे सरपरिबर्हशालिन्या इत्यर्थः- ते- “विद्या विलुधवन्दिता- सर्वज्ञा 
कमरलप्रभे' ' त्यखिलविद्याधिष्ठातृत्वेन विब्ुधसेवितत्वेन सर्वज्ञत्वेन च प्रसिद्धनणए़या इति 
भावः- पुरतः ञग्रे- न तु परोक्ष- त्वत्परोक्षे तु- "“असर्वज्ञसभामध्ये -मितधीरपि पण्डितः। 
निरस्तपादपग्रामे एरण्डोऽपि महाद्रुम इत्युक्तरीत्या अहमेव प्रगल्भेय न कदाप्यपहास्येयेति 
भावः - मिता- त्वद्गुणानुगुणोत्तम काव्यस्चनानुकूल शब्दानुशासनादि व्यु्पत्तिमैधुर्येणाल्पा 
मतिः आगामिगो चरज्ञानविशेषो यस्य स तथोक्तः-मतिरेव मम मिता- कतु 
नामोत्तमकान्यस्नाबीजभूत्‌ प्रतिभाप्रभाव विजुम्भितम्‌- विना च येन नैवोमिषेत्कवितेति 
भावः- अनेन चेदृशप्रतिभाप्रभावाभावे विद्वदगरेसर परिजन परिच्छदायास्सर्वज्ञायास्तव स्तवे 
परवत्तावप्यधिकारो मम न संभावनीयः, किमुत तद्रचने तच्छावणे चेति व्यज्यते। 


तदेतत्सर्वमुक्तं वैखानसीये । “शक्तिः कवित्ववीजं हि प्राक्तनी कापि संस्करिया। 
यया विना न प्रसरेत्काव्यं शिक्षावतामपि। व्युत्पत्ति गौरवनलाद्यदि किंचित्कथंचन । प्रसारितं 
परं तच्च हास्यमेव न संशयः! नाकवित्वमधर्माय मृतये दण्डनाय वा। कुकवित्वं 
पुनस्साक्षान्मृति माहूर्मनीषिणः। प्रतिभां नाम तामेतां कवयस्समुपासते। .परां यां जीवितसर्खीं 
देव्या वाचखिधा तनोः । स्मृतिर्व्यतीतविषया मतिरागामिगोचग- बुद्धिस्तात्कालिकी ज्ञेया 
परज्ञा त्रैकालिकी मता। प्रज्ञां नवनवोन्मेषशालिनी प्रतिभां विदुः । तदतुप्राणनाजीवेद्रचना- 
निपुणः कविः। सति वक्तरि सत्यर्थे सति शब्दानुशासने। अस्ति तत्‌, न विना येन परिप्तवति 
वाङ्मधु । व्युत्पत्तिरपि शक्त्यैव संगता ह्यनुवर्तते । सा हि तस्याः प्रियसखी नित्यमव्यभि- 
चारिणी। परिर्हवती कुं प्रतिभां प्रतिभानवान्‌। साधीयसीं तु व्युत्पत्तिं सविधे संनिधापयेत्‌। 

विशेषज्ञः काव्यनिर्माण कौतुकी । काव्यानि काकिदासादेस्सततं परिशीलयेत्‌। लोकशाख 
पुराणादिज्ञानवानपि सीदति। अज्ञातकाव्यसरणिः काव्यनिर्माणकर्मणि। अन्या हि 
गतिरश्वस्य गतिरन्या खरोष्टयोः। मदक्लित्रकपोलस्य गतिरन्या हि दन्तिनः । वेदशा 
पुराणानां रीतयो हि पृथक्पुथक्‌। रीति्यैव कन्यानां लोकोत्तरपदस्पृशाम्‌। रसभाव 
गुणौचित्यघटनालंक्रियादयः। काव्यादन्यत् दृश्यन्ते कुत्र वा वेदशाख्योः। एवं लोकस्य 
शौ्नाणां काव्यानामपिवेदिता। प्रतिभावान्परवर्तेत काव्यज्ञः काव्यकर्मणि । किमेवं बहुनोक्तेन 
लोके यद्यद्विभाव्यते । तत्तत्सर्व वेदितन्यं कांक्षता काव्यनिर्मितिम्‌। न स शब्दो न तद्वाच्यं 
नसा विद्यानसाकला। जायते यत्न काव्यांगमतो भारो महान्कवे' 'रित्यादि। विस्तरस्त्व- 
स्मदीयायां काव्योत्कर्षरक्षायां द्रष्टव्यः। 


यदि पितमतिस्तर्हि त्यज्यतामयं स्तुतिश्रावणसंर्भः, किं वृथायासेन प्राज्ञापहास- 
पदेनेत्यत्राह । प्ज्ञोचितमिति। प्रज्ञा च त्रैकालिक ज्ञानविशेषः । ^ रज्ञा त्रैकालिकी मतेत्यतु- 
पदमेवोदाहतम्‌- पतेरेव मितत्वे ततोऽपि श्रेयसी प्रज्ञा कथं लभ्येत- सा तु ममात्यल्पीयसी- 
तदुचितमेव न तु प्रतिभोचितं- तदुन्मेष कथाया एव मय्यभावादिति भावः परजञोचितमित्यनेन 
कविताया बलादाकृष्टत्वं व्यञ्जितम्‌ सा हि प्रतिभावैभवनललभ्या- न तु प्ज्ञामात्रलभ्या- 
तदेतदुक्त- द्रे वर्त्मनी गिरा देव्याः शासनं च कविवर्त्प च । प्रज्ञोपङ्ञं तयोराद्यं प्रतिभोद्धव- 
मतिम 'मिति। यद्रा। परजञाशब्दोऽत्र मितमतिर्त्युपक्रमातुरोधेन मतिपर एव~ अन्यत्सर्वं 
ूर्ववत्‌- “नभः पतन्त्यात्मसमं पतत्रिण" इति श्रीभागवतोक्तरीत्या- यावती मम प्रज्ञा 
तदुचितमेव- अपहसन्तु वा प्रशंसन्तु वा मां प्ाज्ञाः- किं तु तेऽपहसन्तीति काचिदनैसर्गिकी 
प्रतिभा नामोदियादिदानीम्‌- न हि पततामधिराजश्चरति वियति सुदटूरतरमिति कलविङ्धेन 
शलभेन मशकेन वा नैवोड़ीयते- अतः प्रज्ञामान्यमस्तीत्येतावताऽवश्य प्राप्तव्य श्रेयसि कथं 
विरज्येयमिति भावः। प्रज्ञोचितमित्येतत्‌ “इषुक्षयानिवर्तन्ते नान्तरिक्षक्षितिक्षयात्‌। 
मतिक्षयत्निव्तन न गोविन्द गुणक्षयाः "दित्युक्तरीत्या मतिक्षय सूचनार्थम्‌ । सर्वज्ञा मुनयोऽपि 
यथा जञानं तु वक्ष्यामी "त्येव वदन्ति- किं पुनरहमतिपरिमितमतिरिति भावः । स्तवं स्तोत्र 

क्रयार्थ प्रसारितत्वेनागूढत्वं तेन तत्र वक्ष्यमाणगुज्जाप्रसारणस्यात्यन्तलञ्नावहत्वं च 
द्योतितम्‌। गुञ्जाविक्रयिणः-गुज्जायाः एकस्याः कृष्णलायाः।' `काकचधी गुञ्जा तु 
कृष्णले" ' त्यमरः-काकणिकामात्रार्घानर्हाया निस्साराया मलीमसैकवेषाया इति भावः । यद्रा 
त्रिचतु-राणां प्चषाणां वा गुज्जानां विक्रयिणः- न तु तद्राशीनामिति भावः- तथा सति वा 
अर्घतेजो- गुणादितारतम्यभूयस्त्वस्याकृ तिपरिमाणमात्रेण वा तारतम्याभावमादाय 
तद्धि्रियिणः कथं- चिद्रत्नपुञ्जापण प्रवेशयोग्यता संपादनीया स्यात्तदपि नेति व्यज्यते। 
किंच गुञ्जाविक्रयिण इति ताच्छीलिकणिनिना दुर्गत सार्वभौ मत्व व्यञ्जकेन तस्य 
माणिक्यपुञ्जापण प्रवेशात्यन्तानरहत्वं द्योत्यते। 


अनेन च~ कर माणिक्यपुञ्जापणम्‌- कच तत्र त्रिचतुरुञ्जाविक्रयिणः प्रवेश 
इत्यननुरूपघटन वर्णनात्मक विषमालंकारो व्यज्यते। “विषमं वर्ण्यते यत्र घटनाऽननुरूपयोः। 
केयं शिरीषमृदरङ्गी क तादृङ्मदनज्वर'' इति लक्ष्यलक्षणसंग्रहकृदुक्तेः- एवं क सर्वज्ञ 
सार्वभौम्याः प्रियो गोष्टी क्राहं मितमतिरिति पूर्ववाक्यार्थेपि विषमालंकारध्विर्विभावनीयः - 
पदवीं मार्ग- श्रयामि- अनेन यथामाणिक्यपुज्जापणे गुञ्जाविक्रेता परिहसनीयस्स्यात्तथा 
विद्वत्सर्वभौम्याः तवाग्रे कवितां श्रावयत्रहमपि परिहसनीय एव स्यामित्यर्थस्य प्रतीतेः 
रुपमालकारध्वनिः- अत्र शय्याशन्दगणानुशासनचणेत्यादीनि वाक्यार्थरूपाणि विशेषणानि 
लक्ष्यां सर्वङ्ञसार्वभोमीत्वाभिप्रायगर्भाणीति परिकरालंकारः -' “अलंकारः परिकरस्साभि- 
प्राये विशेषण" ' इति लक्षणात्‌- गुजञ्जाविक्रयिमार्गाश्रयणलक्षण पदार्थरूपोपमान 
धर्मस्योपमेयर्भतस्तुति कर्तरि आरोपसद्भावात्पदार्थवृत्तिनिदर्शनालंकारः ~ ““पदार्थवृक्तिमप्येके 
वदन्त्यन्यां निदर्शनाम्‌। त्वव्रेत्रयुगक्म्‌ धत्ते लीलां नीलाम्बुजन्मनो' "रिति लक्ष्यलक्षण 
संग्रहकृदुक्तेः- इयं निदर्शना पूर्वोक्तपरिकरलकारेणागेन संकीर्यते उभावपीमौ वृत्त्यनुप्रासेन 
एकवाचकानुप्रवेशेन संकीर्यते । किंचात्र- कविना आलम्बनेन स्वकाव्यश्रवणेनोद्ीपनेन च 
विभावितः श्रोतृजन परिहासादिकेन गम्यमानेनातुभावितः चापलादिभिर्गम्यमानर्व्यभिचारितो 
हासाख्यस्स्थायी सहदयैश्चर्व्यपाण तामश्तुत इति हास्यरसो व्यज्यते । “'हासो विकृतवेषादि 
दर्शनान्मानसी क्रिया'' । हासस्स्थायी भवेद्यस्य स हास्यरस इष्यत ' इति लक्षणात्‌- अत 
एवेदमसंलक्ष्यक्रम व्यंग्यमिति ध्येयम्‌। 


यत्त्वत्र प्रज्ञोचितमित्यत्र प्रज्ुम्मितमिति पाठमाश्रित्य प्रोजम्ितमाडम्बरितं स्तवं 
० - -च-ा- ~ -पा------)--- -पा-~--गि निदान. 


नन्वस्मिन्‌ श्लोके पुरत इति प्रयोगोऽसाधुः- पूर्वशब्दादस्तात्यथं - 
“पूर्वापराधरोत्तरणामसिपुरधवश्चैषा 'मित्यसिप्रत्ययस्य- तत्संनियोगेन पूर्वशब्दस्य 
पुरादेशस्य च विवािन पुर इत्येव रूपनिष्पत्तेः अत एव “अमुं पुरः पश्यसि देवदारु" मित्येव 
काठिदासप्रयोगः- “पश्यामि तामित इतः पुरत” इत्यादयः प्रयोगास्तु समानकालीन 
मित्यादय इव प्रामादिका एवेति चेदत्र केचित्‌- पुरत इति स्वतन््रनिपाताभ्युपगमाददोषः - 
अत एव “स्यात्पुरः पुरतोऽग्रत' इति कोशः- “इयं च तेऽन्या पुरतो विडम्बने''ति 
काठ्िदासप्रयोगश्च संगच्छत इत्याहुः । अन्ये तु “दक्षिणोत्तराभ्यां तसु''च्िधिनैवेषटसिद्धौ 
अतसुजित्यकारोच्वारणमन्यतोऽपि विधानार्थम्‌- तेन- पुर अग्रगमने- इत्यस्माच्यौरादिकात्‌ 
पचाद्यजंताक्किवताद्रा शन्दात्तस्मितिष्टसिद्धिः - न तु पुरत्यत्र"“र्वोरिति दीर्घः- भत्वादित्याहुः- 
वस्तुतस्तु- पुर अग्रगमने इति चौ रादिकाण्णिजभावे इगुपधलक्षणे कप्रत्यये 
सार्वविभक्तिकस्तसिरिति भाव्यम्‌ । 


मू. कवीनां प्रत्नानां कबित सुधास्वादिममवै 
रनूचानैस्स्तोत्रैश््ुति-जडिमभाजो जननि! ते। 
अजामित्वायैव स्तबमिममकूपारतनये] 
वियाता ग्रथ्नीमो विहसनपदैः कैरपि पदैः ॥ 12 


अथ- स्वभावतः परिहासनीयोऽपि मद्रिवक्षितस्स्तवः पुरातन महाकविकृतस्तोत्रा 
तिमात्रश्रवणसातत्यजनितचित्तवैरस्यायाश्मरियः “तत्थरि* णएण ठविआ सोह उ दासाण 
णाह तज्ज समाए। वन्दि्िण महिजाणं मज्म्पि सुरण बालिसा मज्द थुई'' ॥ छाया ॥ 
्रस्तरिनयेन स्थापिता शोभतां दासानां नाथ तव समाजे। वन्दित्वमहितानां मध्ये श्रुतीनां 
सालिशा मम स्तुतिः'"। इत्याचार्यश्रीसूक्त्यतुरोधेन वैरस्यपरिहरणार्थतया श्राव्य एव 
भवतीत्यभिसंधाय पूर्वश्लोकव्यञ्जितप्रा्ञपरिहाससंभावनाकलित स्तुतिकरणशैथिल्या 
निवृत्तो विवक्षितमेशं यथातथा निरवोहुमभिलष्यत्राह। कवीनामिति। हे जननि। अनेन 
वात्सल्यातिशयो व्यञ्जितः। तेनापहसनीयमपि मम वचो भोग्यतयैव गृहणासीति व्यज्यते । 
दोषतिरस्कारिणी प्रीतिर्हि वात्सल्यम्‌। क्चिलनन्या अप्यगम्भीरहदयत्वेऽपहसनोन्मुखतापि 


“ श्लोकोयं्राकृताच्युतशतकस्थःश्रदेशिककृतः। अव्र च “श्रस्तरिनयेन' इति समासपदे अस्तरशब्दाो 
विचायः । आान्प्रदेश्यं पदमिति आन्ध्रकोशकर्तारः। परिहासार्थतां च ते वदन्ति। कितु श्रीदेशिकप्रयोगात्‌ 

प्रत्न पुरातन चिरतना'' इत्यमरः। कवीनां प्राचेतस पराशर व्यास शुक शौनक वकुकाभरण 
वूरेशभद्वार्क निगमान्तदेशिक मुखानां काव्यकर्वृणां- प्रत्नानामित्यनेन तेषां निरवशेषं 
विदितवेदितव्यत्वं- तेन तेषां मितप्र्ञस्य स्वस्य च प्रद्योतन खद्यो तवन्मह- 
दन्तरमिति-च व्यज्यते। कबक्ितः कब कृतः धीनिगीर्ण इत्यर्थः सुधायाः यः स्वादिमा 
स्वादुत्व- “पृथ्वादिभ्य इमनिन्वे' ' ति भावार्थे इमनिच्‌- तस्य मदः लोकोत्तपत्वावलेपः - 
यैस्तथाभूतैः- अमुतादपि म्रधरिति भावः- कबदितेत्यनेन तच्छवणानन्तर सुधायाः 
स्वादिममदकथाप्यपुनरन्मेषं गच्छतीति व्यज्यते] अनूचानैः सागवेदार्थगर्भितैरिति यावत्‌ । 
अनूचान शब्दस्य "“अनूचानः प्रवचने सागेऽधीती गुरोस्तु य'' इति कोशात्सांगाध्यायि- 
पुरुषवाचित्वेऽपि लक्षणया उक्तार्थपरत्वमिति ज्ञेयम्‌। अनेन च्युत संस्कारादि दोषदवीयस्त्व 
माधुर्यादिगुणभुयस्त्वे व्यञ्जिते। तेन तदीयस्तुति स्वस्तुत्यो:सुधायवाग्वोरिव 
महत्तारतम्यमिति च व्यज्यते। यद्रा ] "'अनूचानस्त्वविच्छितरे सांगाध्येत विनीतयो' "रिति 
व्याडिकोशानुसरेणाविच्छिप्ैरित्यर्थः- जत एव वक्ष्यमाणः श्रुतिजडिमा च युज्यते । 


केचिनततु- अनूचीनैः अनीचीनैरिति च पाठं परिकल्पयन्ति- स तु यथाश्रुतपादे 
उक्तरीत्या उपपत्तिसद्धावादुपेश्षयः- स्तेत्रैः परमार्थगुणवर्णनपरप्न्धैरिति यावत्‌। बहुवचनेन 
स्तोत्राणां नहुभियौगपद्येन प्रवर्तितत्वं व्यज्यते। श्रुत्योः श्रवणयोः, यो जडिमा जाड्यं - 
वैरस्यमिति यावत्‌। पूर्ववदिमनिच्‌। तं भजतीति तथोक्तायाः। स्वादीयसोऽपि हि 
वस्तुनोऽनारतमतिवेलमास्वादनात्तत्तदिन्वियजडिमा स्वानुभव साक्षिक इति भावः। ते तव- 
अत्यंततृप्रतया स्तुत्यन्तरनिरपेक्षाया इति भावः- जामीत्येतदव्ययं - अविद्यमानं जामि 
यस्यास्सा अजामिः- “अव्ययादाप्सुप * इत्यत्र सुपो विहित विशेषणेन व्याख्यानात्‌ 
अत्युच्यैसावित्यादाविवन सुपो लोपः- तस्याभावः जजामित्व- तस्मा एव-आलस्यनिरसं 
कर्तुमवेत्यर्थः- “क्रियार्' त्यादिना चतुर्थी- "“जामिवा एतद्यज्ञस्य यम्मिथः क्रियते- “पत्नी 
संयाजानामृचा यजत्यजामित्वाये' ' त्यादिश्रुतिषु जामिपदस्यालस्यार्थकत्वं प्रसिद्धम्‌ । 
एवकारेण तदेव प्रयो जनं न त्वास्वादनीयतालेशो पीति व्यज्यते। वियाताः- 
“शैवाभिक्रमनाशोऽस्ि प्रत्यवायो न विद्यते । स्वल्पमप्यस्य धर्मस्य त्रायते महतो भयात्‌ ' 
इत्युक्तरीत्या तव स्तवे प्रवृत्तानामस्माक का नाम भयसंभावनापि? प्रत्युत शमयति तत्प्ृत्तिरेव 
सर्वभयमिति प्राप्तधैर्या इति भावः- “धृष्ट धृष्णर्वियातस्स्या' 'दित्यमरः- वयमिति शेषः- न 
हि दयागभीरहदयजननीसारिध्ये यक्किचिदपशब्दितं जल्पन्तोपि शिशवो बिभ्यतीति भावः| 

लक्षणाश्रयणात्‌। वार्तिकं तु मुख्यार्थ सविशेषणस्य बहुवचनं निषेधदश्नुते कृतार्थताम्‌- 
अत एव “इदं मुख्यार्थे बहुवचननिषेधाय- यदा त्वस्मच्छब्दस्य स्वघरिते उद्रूतावयवभेदे 
समुदाये लक्षणा,तदा बहुवचनं भवत्येव-तेन ' "त्वं राजा वयमप्युपासितगुसप्ज्ञाभिमानोत्नता" ' 
इत्यादि सिद्धमिति सविशेषणस्येति वार्तिकशब्देन्दुरोखरश्च संगच्छते- न च विशेष्यसमर्प- 
कस्य वयमित्यास्याश्रवणात्सविशेषणस्येति निषेधो न प्रवर्तत एष कुतोऽवा प्रयास इति 
भ्रमितव्यम्‌ ग्रथ्नीम इत्युत्तम पुरुष बहुवचना नुरोधेन तदुपस्थित्यवश्यंभावात्‌। नापि वियाता 
इत्यस्यैव विशेष्यत्वविवक्षयोक्तनिषेधाप्रवृत्तर्नोपपत्तिकल्पनाक्लेश इति वाच्यम्‌- उत्तम 
पुरुषानुरोधेनोपस्थितस्य बयमित्यस्यैव विशेष्यतायास्स्वारसिकत्वात्‌- अत एव “'गार्मयोऽहं 
ब्रवीमीत्यादावप्ययं निषेधः । उत्तम पुरुषानुरोधेनात्राहमित्यस्यैन विशेष्यत्व" "दिति तत्रत्य 
शेखन्थश्च संगच्छते- तस्मादुक्तैवोपपततिर्यक्तेति ध्येयम्‌ । वियाता इत्यनेनाज्ञत्वप्युक्ता 
काव्यात्मासंभावना च द्योत्यते । विहसनस्य परिहासस्य पदैः स्थानैः मुख्यविषयैरिति यावत्‌ । 
पदैरत्यनेनेतोप्यन्यत्न किमपि परिहासविषय इति व्यज्यते। निरुपपदविहसनशब्देन पामर 
परीक्षक साधारण्येन सर्वेषामप्यपहासस्य विषयैरित्ययमथौ द्योत्यते । केरपि- श्लेषप्रसादादि 
गुणलेशास्मृष्टः- अप्रयुक्तत्व ग्राम्यत्वा पुषटर्थत्व किलिषटत्वादिदोषदुषटहटादाकृष्टेरतिमात्र 
परतिकृष्टैरित्यभिप्रायः- पदैः- सु्रिडन्तात्मकैरश्शब्दैः- इमं- परिहासनीयो भवत्येवेति 
निश्चित्यैव विवक्षितमिति भावः- स्तवं स्तुतिरूप प्रबन्धम्‌। ग्रथ्नीमः निवघ्नीमः- 

 ग्न्थसंदभ' ` इत्यस्मातकरेयादिकाट्‌- “सार्वधातुकमपि "दिति शनोटिद्रद्धावातिदेशेन 

ˆ अनिदितां हल उपधायाःक्छिती''त्युपधानलोपे ““ईहल्यघो'' रितीत्वं- कैरपि पदैर््रथ्नीम 

इत्यस्य यथा कर्थचित्पदत्व व्यपदेशवत्प्षशब्दसंदरभमात्र कुर्मो नतु तत्र शय्यापाकरीति 

गुणरसालकासचातुर्यादिकं पर्यालोचयाम इत्यभिप्रायः | 


अत्र मधुरतर महाकविकृत स्तुति श्रवणगुणेन प्रियश्रुतिजडिम रूपदोषो वर्णित इत्येक 
उ छ्ठासालंकारः- विहसनपद पदकरणक स्तवग्रथन लक्षण स्वदोषेण ल्या अजामित्वरूप- 
गुणो वर्णित इत्यपर उष्टासालकारः- ““एकस्य गुणदोषाभ्यामुष्ासोऽन्यस्य तौ यदीति 
लक्षणात्‌। यत्र कस्यचिदगुणेनान्यस्य गुणो दोषेण दोषो, गुणेन दोषो, दोषेण गुणो वा, 
वर्ण्यते स उद्टास इति कुबलयानन्दोक्तर्लक्षण संगतिरिति ध्येयम्‌। स्तौतररिति होतोश््रुति- 
जडम्ना हेतुमता सहवर्णनादेको हेत्वलंकारः - स्तवग्रथनस्य हेतोः आजामित्वायेति हेतुमता 
सह वर्णनादन्योपि दैतवलकार. । उण ~ 


प्रणातावगातस्तुति सततानरमनजानतश्रुतिजाडमानमत्िविलमपहसनायमस्मद।य 
स्तोत्रमपनयतीत्यनेन स्वकीयस्तवे शर्कराज्यादि संस्कृतमधुस्तर रसायनादि निरतिशयास्वादन 
जनितरसनाजडिमा-पनयनार्थाम्लक्षारलवणोत्तस निष्ठानतौल्यस्यः- शृगारादिरसभर्तरगित- 
सगीतसंपत्संपन्ननाटकातिमात्रनिशर्णनोदीर्णवैरस्यनिरासार्थ हास्यतमविदूषक वचनसाम्यस्य 
च प्रतीतेःउपमालंकारो व्यज्यत इति वस्तुनाऽलकारध्वनिः-अपिचात्रापि पूर्वश्लोकवत्कविना 
आलम्बनेन- अपहासगोचरपदगुम्भनेनोदीपनेन च विभावितश्श्रोतृजनपरिहासादिना 
अनुभावितः कविगत चापलादिभिर्न्यभिचारितो हासाख्यस्स्थायी परिपोष्यत इति हास्यरसो 
व्यज्यते- तदिदमसंलक्षयक्रमव्यङ्यमिति ध्येयम्‌। 


नन्वत्र श्लोके जामीति वैदिकं पदं कथं प्रयुक्तमिति चेच्छूयताम्‌- न हि वेवप्रयक्त 
शन्दसामान्यं लोकै नैव प्रयोज्यमित्याग्रहो युज्यते- तथा सत्य्नियज्ञदेवादिशब्दा अपि न 
लोके प्रयोगं प्रतिपद्ेरन्‌- अपि तु ये "“अयस्मयादी' `निच्छन्दसीत्यादिना च्छन्दोमात्र 
गोचरतया विहिताश्शिष्टैः अप्रयुक्ताश्च लोके, त एव न प्रयोज्याः - जामिशब्दस्य तु तथा 
विधनियामकादर्शनाह्लोकेपि प्रयोगं के नु नाम निरुन्धेर्‌- नन्वेवमपि लौकिकपदेभ्यो 
वैदिकपदानां “द्रा सुपर्णा सयुजा सखाया'' इत्यादौ बहूधा भेददर्शनात्‌ न वैदिकं पदं लोके 
प्रयोज्यमिति चेन्न- पदभेदस्यैव लोकवेदाधिकरणे सिद्धान्तितत्वात्‌- तथाहि तदधिकरण 
शरीरम्‌- "'वैदिकौ पदपदार्थौ लौकिकाभ्यां भिन्नौ- कुतः- रूपभेदात्‌- ब्राह्मणा इति 
लौकिकपदस्य रूपम्‌- वेदे तु ब्राह्यणास इत्याम्नातं- अर्थभेदोऽप्यस्ति- अर्वाधि लौकिका 
गावो वहन्ततीति। वेदे तु- उत्ताना वै देवगवा वहन्तीति श्रुतम्‌- इति प्राप्ेऽभिधीयते- 
प्रत्यक्ष प्रत्यभिज्ञानाद्र्णेकत्वं प्रतिष्ठितम्‌। वर्णात्पकं पदं तच्च पदभेदात्न भिद्यते। यथा 
प्रयोक्ृणां पुरुषाणां भेदेऽप्येकेकपुरुषस्य बहुकृत्व उच्चारणभेदेऽपि त एवामी वर्णा इत्यनाधित 
प्रत्यभिज्ञानाद्र्णैकत्वं ततनित्यत्ववादिभिपप्युपगतं तथा गवाश्वादि पदानां लोकवेदयोरबाधित 
प्रत्यभिज्ञानात्पदैकत्वम्‌- एवं -देवासः -त्मने, इत्यादिषु लौकिकेभ्यो न्यूनातिरेककृत 
स्वरूपभेदे सत्यपि त्रूपस्यार्थान्तरानवगमाक्किंचिद्रूपभेदेऽपि लौकिकपदप्रत्यभिज्ञानात्सत्यपि 
केषांचिद्धेदे सर्वेषां भेदस्याप्रामाणिकत्वात्पदैक्येपि च तदर्थावगमा- दुत्तानादि 
वचनस्यान्यपरत्वेनार्थभेदस्य क्राचित्कत्वाद्रस्तुत उत्तानशब्दबहनशब्दयो स्तदर्थयोश्च 
भेदाभावाच्च सिद्धमेकत्वं लोकवेदयोः- तथाचोक्त- ““लोकावगतसामर्थ्यश्शब्दो वेदेऽपि 
बोधक इती' 'ति- विस्तपस्तु शाख्लदीपिकादौ द्रष्टव्यः ~ नन्वेवं लौकिक वैदिक पद पदा्थभिदे 


पदानां लेकेन साधीयान्‌- अन्यथा च्छन्दसीति प्रातिस्विक विधान वैयर्ध्यमेव स्यात्‌- 
यानि पुनलोकतोऽनतिरिक्त रूपाणि दृश्यन्ते वेदे पदानि- तेषां प्रयोगो निर्ग एव 
बाधकादर्शनात्‌- तस्माद्वाश्चादिपदानामिव जामिपदस्यापि लोकवेदयरैकरूप्येण दर्शनादिह 
श्लोके- तत्प्रयोगो नैवानुपपन्नः- अस्ति च लोकेऽपि प्रयोगः -““स्या्याम्यव्ययमालस्य'' 
इति शेषानुशासनात्‌- अयं च कोशः ““जामिस्स्वनृकुलच्ियो' 'रिति नामलिगानुशासन- 
व्या्यावसरे टीकासर्वस्वकृदुदाहत इत्यलं प्रसक्ताुप्रसक्तिकया। वृत्तं शिखरिणी ॥12 ॥ 


मू. विद्रदूभ्यस्स्वदमानया यदनया विश्वाम्ब! नाधीयते 
स्तुत्या ते सुखमज्ञचेतसि दृषत्प्राये न दूये ततः। 
गान्धर्वी हि पुरंदरादिशिरसामान्दोक्यित्री चिरं 
गीतिस्सा बधिरात्न नन्दयति चेत्किं छिन्न मेतावता ॥ 13 


ननु संनिधौ महतामनुद्धतेन भाव्यमिति तिरोधाय प्राज्ञता पूर्वश्लोके स्वनैच्यप्रदर्शनाय 
प्रकाशितमात्रां निस्सारतामेव वस्तुसतीमवगम्य नाभिनन्देयुस्सर्वेपि त्वत्कृतं जना इति 
शंकायां प्ाक्तनानामपि महाकवीनां प्रबन्धारम्भेषु स्वस्वकृतीनामवश्यं प्क्षावदुपादानार्थमेव 
नैच्यप्रद्नस्य सर्वत्र दृष्टतया तदवश्यंभावमर्यादां जानन्तोऽभिनन्दयुरवपरक्षावन्तोस्मत्केतिम्‌- 
पृथग्जनानभिनन्दनेन का नो हानिरित्याह। विद्रदूभ्य इति। हे विश्वाम्ब जगन्मातः ““अम्बार्थं 
नद्यो रिति संुद्धिपरकत्वे हस्वे- “एङ्‌ हस्वा' "दिति सुलोपः - विद्वदुभ्यः शा््वेदितृभ्यः - 
स्वदमानया रोचमानया “रुच्यर्थानां प्रीयमाण” इत्यनेन संप्रदानसंज्ञायां ˆ “संप्रदाने 
चतुधीं 'त्यनेन च विद्रच्छन्दाच्चतुथी- स्वदधातुस्चायं सुच्यर्थः - विद्रभ्य इति निष्प्रतियोगिक 
विद्रच्छन्देन असंकुचितज्ञानानां मुक्तानां परविद्यापारीणानामपरविद्यानिष्णातानां कलाविदां 
च सग्रहः तेन 'निवृत्त्ैरपगौयमानाद्धवौषधाच्छोत्रमनोऽभिरामा'' दित्युक्तरीत्या 
मुक्तमुमुश्चुबद्धरूपत्रिविधचेतनास्वाद्यत्वं द्योत्यते। सर्वविधरसानापप्यत्र प्रतिपादितत्वात्‌- 
स्वदमानयेति कर्तरि प्रत्ययेन एतद्रसास्वादः स्वादयितृणां प्रयत्नलेश-मप्यनपक्षयैव 
सिद्ध्यतीति व्यज्यते। तेन रसस्यातिमात्रोन्मस्तकत्वं द्योत्यते। अनया- मया 
वक्ष्यमाणयेत्यर्थः- विद्रदृभ्यो ऽवश्यं स्वदत इति सिद्धवत्कृत्यैव भाविन्यास्स्वकृते 
स्स्वदमानयेति विशेषणम्‌- अन्यथा आस्वादानास्वादयोः प्रनन्धश्रवणानन्तरभावित्वात्‌ 
असंगति्सयात्‌- वर्तमानकालिकेन च शानचा स्ततिरसस्य पौनःपुन्येन चर्व्यमाणत्वेप्ययात 


1-615-16 । = जतरलास्षवस्व वाहा््वह्ज्ललाः कानल्यस्पद इति| (चदा रमना 
तल्यं दृषत्प्रायं- 'शिला दुष "दित्यमरः । प्रायोवयोपत्यतुल्य बाहुल््यानरनेषु चे"ति 
नानार्थरत्नमाला ' "प्रायो वयसि बाहु्वये तुल्यानशन पृत्युष्वि' ' ति वैजयन्ती च| अस्योत्तर्‌ 
पदत्व एव तुल्यार्थकत्वं नान्यत्रेति “ प्रायोभूप्न्यन्तिगमन'" इत्यत्र टीकासर्वस्वकृदादयः- 
तेनास्वपदविग्रहोपि- अत्र स्युरुत्तरपदेत्वमी। निभसंकाशनीकाशप्रतीकाशोपमादयः' 
इत्यत्रादि पदेन प्रायशब्दस्यापि संग्रह इति ध्येयम्‌! दृश्यन्ते च प्रयोगाः- ˆस्ीप्रायमितस्त्सर्व- 
तृणप्राया हि शत्रव इत्यादयः- अनेन “"कथार्थकथनेनार्थः कस्स्थाणुनिकटे वने'* इति 
वासिष्टोक्तरीत्या- रसग्रहणस्वरूपयोग्यतासं भावनाप्यस्य नास्तीति व्यल्यते- अज्ञानां 
यथाजातानां- चेतसि चित्ते- केवलाज्ञपदेन न लौकिकोक्तिचातुर्यमप्यमी विदन्ति- किमुत 
रसभावगभीरमहो दारकविसार्वभौमकृतिचातुर्यमिति व्यज्यते । सुखं आनन्दः- नाधीयते न 
क्रियत इति यत्‌- आसपूर्वकादधातेः कर्मणि यक्‌। ततः अज्ञचेतस्सुखानाधानादित्यर्थः - 
नदूये-न दुःख्यामि-अन्धानिरीक्षितकामिनीवदनसौन्दर्यवत्‌ स्तुतेपराधादिति भावः- “दुस्‌ 
परितपे'" दैवादिकः । 


तथा हि- पुरदरादीनां इन्दरप्रभृतीनां रसिकसार्वभोमाणां - इतरेषां किमु वक्तव्यमिति 
भावः- शिरसां मूर्ध्ना कर्मणि षष्ठी- चिर बहुकालं आन्दोव्छयिद्री- पौनःपुन्येन कम्पयित्री- 
आन्दोव्छयतिरयं चौरादिकः '"बहुमेतत्निदर्शन' 'मिति- बहुलग्रहणेन तत्र तद््रहणात्‌- 
तस्माततृचि ' 'उगितश्चेति डीप्‌" - आन्दोव्ययत्रीत्यनेनान्दोव्छनेश्रोतृप्रयत्नानपेक्षत्वं ्योत्यते- 
चिरमित्यनेन श्रवणोत्तरकालमप्यान्दोव्छनानुवृत्तिसातत्यं सूचितम्‌- तेन माधुर्यस्यातिभूमिता 
द्योत्यते। सा सर्वलोकप्रसिद्धा- अत एवास्य यच्छन्दोपादानानपेक्षता- तथाचोक्तं 
काव्यप्रकाशे । ` 'प्रक्रान्तप्रसिद्धार्थविषयः तच्छब्दो-यच्छन्दोपादानं नापेक्षत" 'इति। 
गान्ध्वी-विश्वावसुचित्रस्थप्रभृति गन्धर्वसंबन्धिनी- न तु यस्य कस्य चित्संबन्धिनीति भावः- 
गीतिर्गानं- बधिरान्‌ जात्यैव श्रो्रेद्धियविकलानिति भावः- “स्यादेडे बधिर'' इत्यमरः- न 
नन्दयति-न हर्षयति चेत्‌- एतावता- आजन्मनधिरनानदनमत्रेणेत्यर्थः- एतच्छब्दात्‌- 
“यत्तदेतेभ्यः परिमाणे '' इत्यनेन वतु्प्रत्यये- “"दृग्दृशवतुष्वि' 'त्यनेन- एतच्छब्दान्त्याबयव- 
दकारस्य आत्वम्‌- किंचिन्न-का क्षतिरित्यर्थः- न हि बधिरानानन्दनमात्रेण गन्धर्वगानेनाप्य 
श्लाघनीयेन भूयत इति भावः- अत्र पूर्वा विद्रदास्वादत्वलक्षणस्तुतिगुणेनाज्ञचेत- 
स्मुखाधानरूपगुणानुदयादेकोऽवज्ञालंकारः - उत्तरार्थं च- इन्द्रादि शिरः कम्पयितृत्वरूपगुणेन 

स्वरादिषु पाठात्‌- नतु ““सायं चिरं प्रहे प्रऽव्ययभ्यष्ट्युसनरलौ तुट्‌ चे" "ति सूत्र किमर्थ 
चिखरहणं- अव्ययत्वादेव स्युस्युलोस्सिद्धत्वादिति चेत्त्रानव्ययभूताकारान्तशब्दस्य प्रत्यय 
संनियोगेन मान्तत्व निपातनार्थं तदित्यवधेयम्‌। एतच तत्रैव भाष्ये स्पष्टम्‌। तथा च तत्र 
भाष्यम्‌। ““अथ सायचिरयोः किं निपात्यते प्रत्ययसंनियुक्तं सायचिरयोर्मकारान्तत्वं 
प्रत्ययसंनियोगेन निपात्यते- सायंतन चिरन्तनः "मिति। नन्वेवमपि मान्ताव्ययाट््युस्ुलोः 
चिरन्तनमित्यस्य सिद्धत्वेन चिरशब्दा ^" त्कालाहञि''ति ठञश्च “चिरपरुत्परारिभ्यस्त्नो 
वक्तव्य” इति लप्रत्ययेनैव बाधसिद्धस्सूत्रे चिरग्रहणं व्यर्थमेवेति चेत्न- अन्ययत्वप्रयुक्त 
स्मुलोरनित्यत्व्ञापनेन चारितार्थ्यात्‌- तेन सायं प्रातिक इत्यादि सिद्धमित्याहुः - 
तत्त्वबोधिन्यां तु- स्वरदौ पाठादव्ययत्वादेव सिद्धे सूत्र चिरमित्येतदव्यर्थमित्युक्तम्‌- लघु 
शब्देन्दुशेखरे तु-चिरमित्यन्ययस्य स्वरादौ पाटस्त्वप्रामाणिकं इत्यभिहितम्‌-तथा च "सायं 
चिर ' सूत्रशेखयन्थः- "ननु चिरमित्यस्याप्यव्ययेषु पाठत्तद्ग्रहणमपि व्यर्थम्‌चिरशब्दाहम- 
स्तप्रत्ययेनैव बाधसिद्धः- न चाव्ययत्व प्रयुक्त स्युस्युलोरनित्यत्वज्ञापनार्थ तत्‌- तेन सायं 
प्रातिकमित्यादि सिद्धिरिति वाच्यम्‌- सायं ग्रहणस्यापि तत्संभवादिति चेत्सत्यं - अव्ययेषु 
तस्याप्रामाणिकत्वा' ' दिति- अत एव- “ नैतदस्ति मकारान्तस्सायं शब्द" ' इति 
सा्यशब्दप्रत्याख्यानपर्‌ तत्सूत्रभाष्यम्‌- "अनेन सायंशब्दः प्रत्याख्यायते- अव्ययत्वादेव 
ट्युस्युलोस्सिद्धत्वाच्विरशब्दस्यैव तु मान्तत्वं निपात्यत इति कैयट ग्रन्थश्च संगच्छते- 
चिरमित्यव्ययसत्त्वे तु सायं शब्दवदयमपि प्रत्याख्यायेतैव- नन्वेतद्विपरतिषिद्धं- “यत्सायं 
चिरमिति मान्ताव्यये- सायंचिरमिति सूत्स्थ भाष्यादित्यव्ययबृहटघुशेखरयोसक्तमिति चेत्न- 
तस्य प्राचीनातुसेधित्वात्‌- अत एव तत्रैव लघुरेखरे- ““चिरमित्यव्ययम प्रामाणिकमिति 
पे" इतयुक्तम्‌- न चैतस्यन्‌ पक्षे चिरमित्येतदसाध्वेवेति भ्रमितव्यं - अनव्ययचिरशब्दात्किया 
विशेषण नपुंसकलिङ्ग द्वितीयैकवचनान्तत्वेन तदुपपततेः- न चानव्यय चिराब्द एव नास्तीति 
भ्ातिरुक्ता- “'तन्त्रादिचिरापहते- अथ सायचिरयोः किं निपात्यते- चिरपरुत्परारिथ्य' 
इति सूततभाष्यवार्तिक प्रयेगसद्धावात्‌- तन्त्रादचिरापहत इति सूत्रे तत्त्वबोधिन्यां - अचिरः 
कालोऽपहतस्येति- शिशुपालवधे षष्ठस्गे चिरसौरभ संपद इत्यत्र सर्वचिराचिरावस्थायिनी 
सौरभसंपदिति च विरह प्दर्शनमत्रैवतुकूलम्‌। अत एव नातिचिराधिकरणे “ तत्र तत्र 
नातिचिर तिष्ठतीति श्रीमद्धाष्ये- "व्योमादिस्थित्यवस्था चिरमचिरमिति व्यक्तनिर्देशहाने' 

शब्दस्यानव्ययत्वे सर्वासां श्रवणं स्याद्विभक्तीनामिति चेत्रैतदेवं- शब्दशक्ति स्वाभाव्यादयमेक 
वचनान्त एव~ यथा पचतिकल्पं फवतिरूपपिति- भैरवमिश्रेणापि शब्दस्वभावादयमेक- 
वचनान्त इत्युक्तम्‌ । 


अथ मन्यसे चिरेणेत्याद्यव्ययानां निरर्थकतैव- उक्तरीत्या एकवचनान्त चिरशब्देनैव 
निर्वाहादिति-तदपि न चतुर - जह शुभमाद्यव्ययेष्वप्यस्य चोद्यस्य तुल्यत्वात्‌ तेषां सर्वासु 
विभक्तिषु वृत्तिविषये चाविकृततयाऽवस्थानमस्ति प्रयोजनमिति चेदत्रापि तत्तुल्यमिति 
संतोष्टव्यं - तस्मादत्र चिरंशब्दस्यान्दोव्टक्रियाविशेषणत्वेन द्वितीयैकवचनान्ततया वा- 
अत्यन्तसंयोगद्वितीयान्ततया वा चिरंशन्दप्रयोगो युक्त एव- वस्तुतस्तु भाष्ये सायं 
शब्दप्रत्याष्यानमितरप्रत्याष्यानो पलक्षकमित्यास्थेयम्‌- अन्यथाप्रगे इत्यस्या 
परत्याख्यानात्तस्य एदंताव्ययत्वं व्याहन्येत। न चेष्टापत्तिरिति वाच्यम्‌- ““सायंसायेप्रगप्रातः 
प्रभाते ' इत्यमरान्ययेषु प्रगे शब्दपाठस्य निरालम्बनतापत्तः- प्रगोतनमिति रूपं त्वव्ययत्वादेव 
सिध्यति- तर्हि अनव्ययप्रग शब्दाह्नञ्‌ कुतो न भवतीति चेदनभिधानदेवेत्यवधेहि- न च 
प्रगे इत्यस्य स्वरादौ पाठादर्शनादन्ययत्वं सांशयिकमिति वाच्य - स्वरदेराकृतिगणत्वादेव 
तस्सिद्धः-प्रत्यामुत्रामुषिितित्यादीनि कति कति न दुश्यन्तेऽन्ययानि स्वरादेराकृतिगणत्वादेव 
सिध्यन्ति महाकविप्रयुक्तानि- अन्यथा “'कृतप्रगेकत्यममुं महर्षिः 'मित्याद्यनन्यथासिद्ध 
बहुप्रयोगवैयग्री दुष्परिहरा स्यात्‌-अथ तादृशबहुप्रयोगान्यथातुपपत्त्य प्रग इत्यव्ययमभ्युप- 
गम्यत इति चेत्किमपराद्धं चिरमित्यनेनैव- अस्यापि बहुप्रयोगसद्भावात्‌- उदाहृता एव 
प्रयोगाश्च नन्वन्यथा सिद्धा उदाहताः प्रयोगा इति चेच्छृण्वनन्यथा सिद्धमेव- ^'प्रहीपतिः 
प्राप्रचिरंरणश्रम' ' इति बालभारते। हेमचन्द्रो प्याह ।* चिराय चिररात्राय चिरस्य च 
चिराच्िरम्‌। चिरेण दीर्घकालार्थे'' इति। तस्मात्सायं चिरं सूत्रे सायं शब्दप्रत्याख्यानस्य 
चिरं प्रगे शन्दप्रत्याख्यानोपलक्षकत्वाभ्युपगमे न कश्चिदपि क्लेशः कौस्तुभादिग्रन्थानां 
अमरादिकोशानां- ^ प्रप्रगीतो जनयेत्‌- प्रगे नृपाणामथ तोरणाद्रहिः- शिखरिणि कतु नाम 
कियच्चिरं राजपुत्र चिरंजीवे' त्यादि प्रयोगाणां तत्तद्व्याख्यानां चातुग्रहः कृतस्स्याद्धूयानिति 
दिकरू। वृत्तं शार्दूलविक्रीडितम्‌। यत्त्वत्र स्वदमानयाऽत्मकृतयेति पठित्वा अज्ञानां चेतसि 
सुखं नाधीयते चेदिति चेत्पदमध्याहत्य- तत इत्यस्य तर्हीति व्याचख्यौ प्रतीच्यः- तत्तु 


स्वदमानया यदनयेत्यध्याहार निेक्षानुप्राससुन्दरसांसिद्धिकपाठपरित्यामेन तद्विपरीत 

नन्वेवं स्वदतां नाम विद्रदुभ्यस्त्वया करिष्यमाणा स्तुतिः- यदि शक्नोषि स्तोतु - 
स्तुतेगुण्यवच्छिन्रगुणाभिधानरूपत्वेन लक्ष्मीनिष्ठगुणाभिधाने हि स्यात्‌ स्तुतित्वं 
गुणास्तावत्तस्या एकैकश एवापस्च्छिद्याः-किं तान््रभवस्यंशतोऽपि वर्णवितुमित्यत्र चतुर्विध- 
श्रुतिपुखा एव नेशते त्वदुणान्वर्णयितुं किमहं प्रभवेयमथापि चापलं मम बलीय इत्याह। 
वक्तुमिति। हे नारायणप्रेयसि ॥ नरो भगवान्‌ ' 'जहुर्नाणियणो नरः "दति नामसहस्नपाठात्‌- 
तस्य भावत इमे नराः- स्वामित्व सौशील्यवात्सल्य सौलम्य ज्ञानशक्त्यादय आगश्रितरष्षण 
उपयुक्ता गुणा; तेषामयनं आधारः नारायणः - पुंस्त्वं लोकात्‌। तस्य प्रेयसि प्रियतमे- 
नारायणप्रेयसीत्यतेन' न ते विष्णो जातो जायमानो देवो महिम्नः परमन्तमाप “'वर्षायुतर्यस्य 
गुणा न शक्त्या वक्तु समेतैरपि सर्वदेवैः" -“'यथा रतनानि जलधेरसंख्येयानि पुत्रके। तथा 
गुणा ह्यनन्तस्य हासंख्येया हि चक्रिणः इत्युक्तरीत्या अनन्तकल्याणगुणस्त्नरत्नाकरस्य 
पल्युरिास्या अपि कल्याणगुणानामानन्त्यं सूचितम्‌ स्वाुरूपं हि वस्तु प्रियतमं भवति। 
तदेतद्‌ गद्यत्रयेऽप्यनुगृहीतं भगवद्धाष्यकरिः ` 'भगवत्नारायणाभिमतानुरूपस्वरूपरूप 
गुणविभवैश्वर्यशीलाद्नवधिकातिशयासंख्येय कल्याणगुणगणा' "मिति- वेदार्थसंग्रहेपि- 
“स्वाभिमतस्वानुरूप स्वरूपरूप गुणविभवैश्वर्यशीला्यनवधिक महिममहिषी' ' ति। उक्तं 
च श्रीवत्साकमिश्रः। “देवि त्वन्महिमावधिर्न हरिणा नापि त्वया ज्ञायत ' इति- तदात्मजैश्च- 
““प्रशकननलेत्यारभ्य- “तव भगवत चैते साधारणा गुणराशयः ' इति- न चैतावता भगवतो 
निस्समाभ्यधिकत्वं विरोधः- प्रत्युत तत्प्रतिष्ठापनमेव। “"हीश्च ते लक्ष्मीश्च पत्या" "विति 
्रुतेः- न हयोवविधपत्नीविशिष्टत्वं कस्यचित्तदन्यस्यास्ति- येन तत्साम्यादिशंका स्यात्‌- 
उपवृहितं च "अप्रमेयं हि तत्तेजो यस्य सा जनकात्मजे''ति। तदेतदन्वग्राहि गद्यभाष्ये 
श्रीमदाचार्यैः- "यथा प्रभागुणोत्कर्षे भास्कये निस्समाधिकः- श्रीमानपि तथेव स्यात्पतिः 
पत्नीगुणोत्नतौ । ज्ञानभो गसमानत्वे नित्यमुक्तेश्वरेषु च) यथा वैषम्यनियतिः 
तथेवत्रेत्यनाकूलः 'मिति। शास्रेण बहुधा भगवद्गुणत्वादिरूपेण निर्दिष्टाया एतस्याः 
केश्चित्निगुणत्वादिकं शङ्क्यते तत्निरसार्थमह। तव गुणानिति । गुणत्वादि निर्दशस्त्वस्याः- 
यथा ज्ञानस्य द्रव्यत्वेपि गुणत्वव्यवहारस्तादधीन्यात्तथा द्रव्यत्वाद्यविरोधेन नेयः ~ "तदुक्तं 
हरिगुणमणिदर्पणे- ` क्ञानं धर्म्यतिवर्तित्वात्न स्याद्रूपादिवदूगुणः- किं तु प्रभादिवदुदरव्यं 
तादधीन्याद्गुणाभिधे' 'ति। “त्वयावलोकितास्सद्यश्शीलायैस्सकलैरगुणेः। धनैश्वर्थेण 

त्यादि प्रमाणानि अतुसंधेयानि। तव गुणान्‌ क्षान्त्यौदार्यकारुण्यैश्वर्यादीन्‌ कल्याणगुणान्‌ 
एकैकशोऽपीति भावः- तव गुणानित्यनेन ' गुणास्सत्यज्ञानप्रभुतय उत त्वदूगततया शुभीभूयं 
याता दति हि निरणैष्म श्रुतिवशा" दित्युक्तरीत्या हेमारविन्द परिमढठन्यायेन गुणानां गुण्यधीनः 
कोप्युत्कर्षो व्यञ्जितः- असौ- अपौरुषत्वेन भ्रमविप्रलम्भादि वक्रदोषासंस्पृष्टतया 
अस्मदाद्यतीद्धियपुरुषार्थाद्यवेदकत्वेन च प्रसिद्धा- चतस्रः विधाः प्रकाराः यस्यास्सा 
चतुर्विधा- ऋ्यजुस्साम-अधर्वभेदभि्ेतयर्थः- सा चासौ श्रुतिः - नैवेष्टे तैव समर्था भवति। 
“ईश पेश्वर्  इत्यस्मादादादिकात्कर्तरि लय्प्रथमैकवचनम्‌- षत्वष्टुत्वे एवकारेण क्रचिदपि 
तत्प्रत्याशापि दवीयसीति व्यज्यते। त्वत्स्वरूपरूपगुणविभवादिनिर्धारणार्थमेव प्रवृत्ता 
चतुरविधश्रुतिरपि “यतो वाचो निवर्तन्त" इत्युक्तरीत्या क्त नष्ट- किमुतास्पदादिरिति भावः। 


यद्रा- चतुर्विधाः श्रुतयः श्रोत्राणि यस्य सः- चतुर्विधश्रुतिः- विंशतिविध 
वीक्षणानामिति वत्‌-अधिरित्यर्थः-" द्व शीर्षे सप्तहस्तासो अस्ये" "ति श्रुतयुक्तरीत्या तस्य 
द्विशीर्षतया श्रोत्रचतुष्टयवत्त्व संभवात्‌। “ वेदे श्रवसि च श्रुति 'रित्युभयत्राप्यमरः- अनेन 
द्विमुखत्वमुक्तं भवति। अस्मदाद्येक मुखापेक्षया द्विमुखस्य वक्तुतायां सामर्थ्यविशेषसद्धावं 
द्योतयितुमिदम्‌- चतुर्विध श्रुतिरित्यनेनाधीतसांगवेदचतुष्टय इत्यप्यथ लभ्यते- असौ 
इत्यनेन- ' अग्निररे प्रथमो देवताना' 'मिति श्ु्युक्तरयीत्या देवताग्रूसरत्वेन "“अथिर्वाग्भूत्वा 
मुखं प्राविश ' दिति श्ुत्युक्त प्रकरेणायिल प्रप कागिद्वियायिष्टात्त्वेन च प्रसिद्धिस्सूच्यते। 
ईदृशोपि त्वदुणान्वक्तु न शक्नोति किमुतानेवविध इति व्यज्यते। एवमग्रेऽपि! एतेन 
गुणवक्तताया अय्रावप्रसिद्धत्व शंका प्रत्युक्ता- वागि द्धियप्रचारसामान्यस्य तदधीनत्वात्‌- 
अत एव लक्ष्मीतन्त्रे नवमाध्याये । “स्तुतयो मे तदा दृष्टा देवैर्वह्व पुरोगमै' "रिति श्रियैवोक्तं 
संगच्छते । चतुर्विधा श्रुतिरिति व्यस्ततया पाठस्तु केषांचिदस्वच्छः- उक्तरीत्यार्थ 
स्वारस्यायोगात्‌ उत्तसत्रा् श्रुतिरित्यादौ समस्ततयैव दर्शनात्तदतुरोधस्यैव न्याय्यत्वाच। 
उत्तरोत्तशुति्रिगुण्यस्य कविसंरम्भ गोचरत्वेनाम्नुपक्रमत्वमित्यपि ध्येयम्‌ । ननु- मास्तु वत्तु 
सामर्थ्यं चतुर्विधश्रुतेः तदिद्वगुणश्रुतिरपि किं नेष्टे- तत्राह । न चष्शरुतिरिति। च 
शब्दोऽप्यर्थकः- अष्टविधा श्रुतिख्श्रुतिरपि- त्रिविधा विद्या त्रिविद्येतिवन्मध्यमपदलोपी 
समासः- एवकार ईष्टे इत्येतच्चात्रोत्तस्र च संबध्येते- अर्थस्तूक्त एव । श्रुतेरश्विधत्वं च- 
आयुर्वेदो धलुर्वेदो वेदो गान्धर्व इत्यपि। अर्थशाखमिति प्रोक्तमुपवेदचतुष्टय' "मिति 

तपोधनाः। त्वां स्तोतुमपि नेशानास्त्वत्प्रसादलवं विने "त्यादिकमनुसंधेयम्‌। अथ मा 
भूदषटशरुतेरपि शक्तिस्ततोऽपि द्विगुणगुतिश्चेदपि कि नेषटे- तत्राह- नो चक्षशश्रुतिरपीति। 
नो इत्योदन्तमव्ययं “अभावे नह्यनो नापी' त्यमरः -चकषुश्शब्दोऽ्र (रूपाण्यश्वाक्षिभूतानी' 
त्यत्राक्षिशब्दबदि्रत्वसंख्याबोधकः- यदाहुः “अन्धिभूतरसादीनां ज्ञेयस्संख्यास्तु 
लोकतः इति। चकर्गुणिता श्रुतिः पूर्वोक्ताष्टविधश्चुतिः- मध्यमपदलोपी समासः - 
पोडशविधश्रुतिर्त्यर्थः- ब्विुणिताह्य्टौ षोडश संपद्यन्ते- षोडशविधवेदा अपीत्यर्थः - 
नहत्रीहिममासे तु- अष्टमुखोऽपि वेत्यर्थः षोडशविधवेद परिज्ञातापि वेत्यर्थोपि लभ्यते । 
अ्रापिशब्दस्संभावनायां ^गर्हासमुच्चयप्रश्नशङ्गासं भावनास्वपी" ' त्यमरः । यदि 
कचित्पोडश विधापि स्यच्छुतिस्तदा सापि- अष्टमुखोपि- षोडशविध श्वुतिपरिज्ञातापि वा 
तव गुणान्वक्तुं नो ईष्ट इत्यत्यन्तासंभावनद्योतनार्थमिदम्‌। एवमेवोत्तरोत्तरं श्रुतिद्रैगुण्ये 
संभावितेऽपि दुर्वचास्त्वद्गुणा इत्यप्युतरेयम्‌। चक्षुष्येव श्रुतयश्श्रोत्राणि यस्य स 
चक्षुधरुतिः- शेष इत्यर्थस्तु वास्तवः- ““चक्ुश्णरवाः काकोदरः फणी" 'त्यमरः- अत्र पक्षे 
सहस्रवदनाभिप्रायगर्भमिदम्‌। अत्र चक्षुष श्रुतयो यस्येति बहुत्रह्याश्रयणे सर्वा अपि 
श्रुतयोऽस्य चक्षष्ष्वेव सन्तीत्यर्थलाधादधीतानां तासामयातयामत्वद्येतनात्प्राज्ञतमत्वं 
प्रतीयते- ईदृशोऽपि नैवेषट- अहो इति सर्वज्ञतपैरपि दुर्वचकल्याणगुणगणमहिमातिशय 

परिचिन्तनजनिताश्चरये} तां वेदादिभिरपि स्तोतुमशक्यां ~ त्वामपि- अपि शब्द॑स्संभावने 

वेदाद्यगोचस्वैभवगुणां त्वामपि स्तोतु प्रवृत्त इति साहसोत्कर्षमाविष्कर्तुमत्युक्तिरियम्‌। 

अ्युक्तिरसंभाव्यार्थसंभावन- संभावनपदस्येदृशार्थकत्वं तु- “अपि स्तुयाद्रषणु' 'मित्यत्रेवेति 

ध्येयम्‌। स्तोतुं परमार्थगुणवर्णनेन सेवितुमित्वर्थः- व्यवसितः व्यवसाययुक्तः - 

व्यवपूर्वकातस्यतेः कर्तरि क्त - कृतनिश्चय इत्यर्थः - अहं- अज्ञात श्रुतिवर्णमुखः - परिमिततम 

ज्ञानशक्तिरिति भावः - युहुणानेवैकैकशोऽशतोऽपि वक्तुमशक्ताश्चतुर्विधश्रुत्यादयोऽपि- तां 

तादृशानन्तकल्याणगुणगण महोदधिं त्वामपि सर्वप्रकारेण वर्णयितुं कृतन्यवसायोऽहमित्यनेन 

वक्ष्यमाण स्वचापलमत्यारूढमिति व्यज्यते। 


हुरस्यास्तीति हनूमान्‌- प्रशंसायां मतुप्‌- हनोः प्राशस्त्यं च- इन्द्रवज्र - 
्षतिजनितवीरकरिणाह्धितत्वात्‌- अन्वर्थसंज्ञा चेयं यथोक्तमिन्द्रेणो त्तरकाण्डे - 
` मत्कगोत्सष्टवन्रेण हनुस्तस्य तदा क्षतः- नाम्नैष हरिशार्दूलो भविता हतुमानिती' 'ति- 
"गण्ड कपोलौ तत्परा हन्‌" रित्यमरः - ''अन्येषापपि ट्या वनि 


तथा साध्विति तदर्था ' दिति शब्देन्दुशेखयरन्थश्च संगच्छते- अत एव ' पम्पातीरे हनुमता, 
हनुमन्कीदृशं सख्य' ' मित्याद्यपि साध्वेवेति बोध्यम्‌- न च ““अप्राणिजातेश्चे"" ति वार्तिकेन 
ऊडन्तोऽयं हनू शब्द इति भ्रमितव्यं ~ ^"अरल्वादीना' ' मिति पयु दासाद्रज्चादिषु 
हतुशब्दपाठात्‌- नन्वेवं कथमुक्तयीत्या हुमानित्यपि प्रयोगः संगच्छेत- "शरादीनां चे" "ति 
दीर्घस्य नित्यत्वाच्छरादिषु हतुशब्दपाठादितिचेत्न- शरादिषु हनुशब्दपाठस्यैवा 
प्रामाणिकत्वात्‌ अन्यथा दृशिग्रहणात्पाक्षिकं दीर्घं वदतो मनोरमादि ग्रन्थस्य वियोधस्स्यात्‌- 
पाठस्य प्रामाणिकत्वेऽपि “पृषोदरदीनी' "त्यतो "यथोपदिष्ट ' मित्यस्य ““वले'" इतिं सूत्र 
शेखरकृताऽनुवर्तितत्वाच्छरादीनां चेति तदुत्तरसूत्रऽप्यतुवर्तने बाधकाभावान्मतुपि पौ 
हतुशब्दस्य दीर्घो वैकल्पिकः - उभयथाऽपि शिष्टैरुपदिष्टत्वात्‌- न च “शरादीनाचे" "त्यत्र 
यथोपदिष्टमित्यस्याननुवर्तनेऽपि "संज्ञाया" "मित्युवृत्तेस्सज्ञाविषये नित्यं दीर्घप्रवृत्तौ 
हनूमानिति- योगमात्र विवक्षायां तु दी्रप्रवृत्तोर्हनुमानित्यपि सिध्यति। यथा ^“नख 
मुखात्संज्ञाया ' मिति संज्ञाविषय डीन्निषेधे शूर्पणखेतिवद्योगवृत्त्या शर्पणखी शब्दोऽपि 
राक्षस्यां भवतीत्यभ्युपगतं व्याख्यातृभिस्तथेहाप्यभ्युपगमे को विरोध इति वाच्यम्‌। (“नाम्नैष 
हरिशार्दूलो भविता हतुमानितीः ' ति रामायणस्थ संज्ञानिर्वचने दीर्घाघटिततयैव तदरशनिन 
विरोधस्य स्फुरत्वात्‌- न च तत्रापि दीर्घघरिततयैव पाठस्स्यादित्यापतितव्यं- छन्दोभङ्गापत्तः 
न चार्षत्वेन च्छन्दोभद्गस्यादोषत्वं कल्प्यत इति वाच्यम्‌- क्लूप्े कल्पनस्यातुचितत्वात्‌- 
तस्मादुक्तरीत्यैवोपपदयते प्रयोगद्वैधीत्यास्थेयम्‌ 


वस्तुतस्तु-ओणादिके हनोरूप्रत्यये हनूरित्यपि सिध्यति- तस्मान्मतुपि हनूमानिति- 
न च “"शृस्पृसिहितृप्यसिहनिक्लदिबन्धिमनिभ्यश्चे' ' ति हनेरु प्रत्ययस्यैव 
विधानात्कथमूप्रत्यय इति वाच्यम्‌। यथा “केश एरच्चास्ये' "ति सूत्रे कशेरूशब्दस्य- 
ऊप्रत्ययान्तत्वेपि बाहुलकाटुप्रत्यये कशेरुरित्यपि सिध्यति- तथैव हमुशब्दस्य 
उप्रत्ययान्तत्वेपि नाहुलकादूप्रत्यये हनूरित्यस्यापि सिद्धर्निषप्रत्यूहत्वात्‌। अत एव 
ˆ !हनूश्चापि हनूषश्च स्या" "दिति श्रीहर्षद्रिरूपकोशः- "(ततुस्तनूरहतुस्चैव'' मित्यन्योपि 
द्विरूपकोशस्संगच्छते। एवं च दुशिग्रहणात्पाक्षिको दीं इति कल्पनम्‌। शरादिषु हनु 
शब्दपाठः- यथोपदिष्टमित्यस्यातुवृत्तिकल्पनं च नावश्यकम्‌- उक्तरीत्यैवेष्ट सिद्धेः! न च 
उप्रत्ययकल्पनक्लेश एव मा भूत्‌। प्रगुक्तरीत्यैवेष्टसिद्धेरिति वाच्यम्‌ वृत्तविषये प्रामाणिक- 
प्रयुक्तस्य हनूरित्यस्य सिद्ध्यर्थं तदावश्यकत्वात्‌- नन्वेवमस्ज्वादीनामित्यूदधौ हतुशब्द 

हनूमान्‌ मुखं प्रधानं येषां तैरपीत्यर्थः-““मुखं प्रधाने प्रारम्भे वक्त्रे निस्सरणेऽपि 
चे' "ति सएतमाला- हनूमन्सुखैरित्यनेन गजगवाक्षगवयशरभ गन्धमादनमैनदद्िविदादीना 
ग्रहणम्‌- हनूमच्छब्देन शैशव एव चण्डांशुमण्डलपर्यन्तप्लवनस्य प्रत्यभिज्ञानात्तस्यान्य- 
लंघनमर्विचित्कपमिति व्यज्यते! तन्युखैरित्यनेनेतेषामपि तत्तल्यं दयोत्यते- दूरं अत्यन्तमिति 
यावत्‌ - दूरमिति जलधिविशेषणं वा-तदा दूरं- अत एव हनूमनुखैरपि दुर्लद्लमिति योजना- 
र्लं लचितुम्‌ अशक्यमित्यर्थः- हतुमदादिभिरप्येकदेश एव ल्वितो न तु कृत्स इति 
भावः। ““ईषटु्सुषु कक्कृ्र्थषु वल्‌" -दर्लडघ्यमिति पाठः दु्लंहघनीयमिति तदन्या्यान 
च कस्यचिदसाधु- उक्तरीत्या खलप्रत्ययेन ^"अचोय' "दिति प्राप्रयत्प्रत्ययस्य 
““तव्यत्तव्यानीयर' ' इति प्राप्तानीयरश्च बाधात्‌- न च लधिधातोरजन्तत्वाभावात्‌' ' 
नाचोय' "दिति सूत्रविषयत्वं- येन खल्प्रत्ययेन यतो बाधस्संभाव्येतेति शङ्क्यम्‌। “अग्रहणं 
शक्यमकर्तु- योगविभागो ऽप्येवं - तव्यदादिषु यतोऽपि सुपठत्वा' दिति मूल 
एवोक्तत्वाद्धातुसामान्यादपि यप्रत्ययस्य निष््रत्यूहत्वात्‌- न च वासरूप शाख्रेणोक्त प्रत्यय 
निर्वाहः- तस्य स्यधिकायदुर्ध्वमप्रवृत्तेः- 'श्रेषातिसर्गप्राप्तकालेषु कृत्याश्चे' ति सूत्रे पुनः 
कृत्यविधिना ज्ञापितत्वात्‌- खलश्च सत्यधिकारादर्ध्ववरतत्वात्‌!  तस्माटर्लदवमित्येव पाठः ~ 
जलानि धीयन्तेऽस्मित्रिति जलधिः सिन्धुम्‌- कृत्स्नमपीति भावः- तरीतुं प्लवितुं मनो यस्य 
सः- तस्य- ““ृतेवे'" तीये वैकल्पिको दीर्घः- “तुं काममनसोरपी ' ति तुमुनो मकारस्य 
लोपः। तरीतु मनस इत्यनेन तरणं मनोरथमात्र विषय एव- न तु क्रियया निष्पादयितुं शक्यमिति 
व्यज्यते । क्रियानिष्यत्तिरस्तु वा मा वा “मनोरथानामतयाः प्रवाहा" " इत्युक्तरीत्या मनोरथस्य 
को निरोध इति भावः- पङ्गोः निसर्गत एव गमनशक्ति विकलस्येति भावः चपलस्य भावः 
कर्मं वा चापलं- अविमर्शजनित चित्तलाघवं- “`रागद्रेषादिभिश्चित्तलाघवं चापलं 
मत" "मिति लक्षणात्‌। युवादिषु चपल शब्दपाठात्‌ "“हायनान्तयुवादिभ्योऽणि' ' ति भावार्थे 
कमर्थं वा अण्‌- दधे बिभर्मिं- दधातेर्लस्सुत्तमपुरुषैकवचनम्‌- अत्यर्थ 
जक्ञलतमैरप्यशक्यलङद्गनमम्बुनिधि तरितुं पक्गोरभिलाषश्चापलमेवेति भावः- अन्र पूर्वार्ध 
नारायणप्रेयसीत्यस्य विशेष्यस्य गुणानन्त्याभिप्रायगर्भत्वादेकः परिकराङ्करालं कारः - 
“साभिप्राये विशेष्ये तु भवेत्परिकरङ्कर इति लक्षणात्‌- अत्र 'विशेषणमात्प्रयोगो विशेष्य 
1. वस्तुतस्तु -दर्जेयशब्दः शंकर -रामानुजादिभिः स्वस्वभाष्येषु प्रयुक्त इति, तद्रत्‌-दुर्लध्येति पाठोपि 

करुद्धस्य तस्याथ पुरामरातेः ~ गिरेस्तरित्वानिवेत्यादयो व्याख्याता ' इति तत्सत्रवृत्तिः- 
` 'आरड़जश्चटुल निष्ुरपात' "मित्यत्रारज शब्दस्यैवमेव विशेष्यपरत्वं वर्णितं मद्धिनाथेनापि। 
अव एव "कमला श्रर्हरिप्रिये' "ति कोशः- ““अस्येशाना जगतो विष्णुपत्नी त्यादयः 
प्रयोगाश्च विशेष्यपरत्व एव संगच्छन्ते-एतादृशस्थले विशेष्यसमर्पकपदान्तरप्रयोगे 
पुनशक्ति मन्यन्ते कान्याध्वनीनाः- अत एव फणीनद्रादि शब्दानामपि विशेष्यसमर्पकत्वं 
निधयैव "फणीनद्रस्ते गुणान्वक्तुं लिखितुं हैहयाधिपः, इत्यस्य परिकर्करोदाहरणत्वमुक्त 
दीक्षितैः- अन्यथा तस्यानुदाहरणत्वमेवस्यात्‌- तस्मान्नारायण प्रेयसीत्यस्य विशेष्यत्वेन 
तस्यैव च साभिप्रायत्वात्‌ परिकराङ्कर इति सुस्थं- अत्र केषाचित्परिकरालंकारलेखनं तु 
विशेष्वसमर्पक पदान्तराध्याहाराभिप्रायेण स्यात्‌। वस्तुतस्त्वनध्याहरिणैव स्वारसिकालंकार- 
संभवे अध्याहरेणालंकार कल्पनं नातीव हद्यम्‌- यद्रा रसिकरच्जिनीकृन्मत मतुसत्य 
स्यात्पख्िरोक्तिः। तेन हि परिकराङ्करोपि परिकर एवान्तरभावि-तथा च तदग्रन्थः  'परिकगङ्कये 
नाम नालंकारः- साभिप्रायपदविन्यासे परिकर इति तं लक्षयित्वा, विशेषणविशेष्य 
पदत्वाभ्यां तद्रैविध्यसंभवेनास्य तदवान्तरभेदत्वसंभवात्‌- विच्छित्तिवैलक्षण्याधीनं 
ह्यलंकारवैलक्षण्यं- न चैकवाक्यानुप्रविष्ट पदसाभि.प्रायत्वः - निबन्धने तदस्तीत्यल' 'मनेनेति। 
अथ श्रुतिशरन्दविवक्षित वेदश्रोत्ररूपार्थद्रयश्लेषभित्तिकाभेदाध्यवसायमूलकातिशयो - 
क्त्युत्तम्भिगनां - चतुर्विधश्रुतिः- जष्टश्ुतिः- चक्ुश्रुतिरिति विशेष्याणामुक्तरीत्या 
सर्वज्ञत्वादयमिप्राय गर्भतयाऽन्येपि त्रयः परिकरङ्करालंकाराः- अपिच प्रस्तुतलक्ष्मीगुण 
वक्तृतया निर्ि्टानां चतुर्विधश्रुत्यादीना मनीशनक्रियारूपधर्क्यवर्णनानुल्ययोगितालं कारः 
ˆ वण्यानामिःरेषां वा धर्मैक्यं तुल्ययोगितेति'” लक्षणात्‌- एतेषामेकवाचकातुप्रवेश- 
लक्षणस्संकरः। 


उत्तरां पक्तुचापलस्य प्रकृते कवावसं भवाच्चापलसदृशचापलमिति बिम्ब 
प्रतिबिम्बकरणाक्षेपादसंभवद्रस्तुसंबन्धनिदर्शना ""असंभवद्धर्मयोगादुपमानोपमेययोः। 
प्रतिबिम्ब क्रियागम्या यत्र सा स्यातनिदश्नि' "ति लक्षणात्‌। यत्रोपमानधर्मस्योपमेयगतत्वेन 
निबद्धस्यान्वयासंभवात्तत्सबन्धार्थंबिप्लप्रतिनिम्बकरणमाक्षिप्यते सैका निदर्शना- तद्विपर्यये 
द्वितीया निदर्शनेति तदर्थः दीक्षितास्त्विमां पदार्थवृत्तिनिदरशनेति व्यवाहार्षुः- “पदार्थं 
वृत्तिमप्येके वदन्त्यन्ात्निदर्शनाम्‌। त्वतनेत्रयुगठ धत्ते लीलां नीलाम्बरुजन्मनो' "रिति तदीय 
लक््यस्तध्षण सग्रहः- जयदेवस्तिपा ललितोपपेत्यवादीत- अन्यच्च गणानन्त्यमभिप्रयत 

न्यवसितत्वरूपवाक्यार्थैन दुर्ल॑क्जलनिधि तितीर्षु पद्ुचापलधारणरूपवाक्यार्थस्य 
समर्थनादन्यत्कान्यलिगं निरुक्तपरिकरत्‌ एकवाचकानुप्रवेशसंकी्णैनोक्तकाव्यलिगेन 
निर्व्यूढमित्यनयोः अंमांगिभावसंकरः। उक्तनिदर्शनाकाव्यलिङ्गयोः एकवाचकानुप्रवेश 
संकरः । परिकस्चतुष्टयतुल्ययोगिताकान्यलिगनिदर्शनानां यथायोगं वृत्त्यनुप्रासेन 
सहै कवाचकातुप्रवेशसं कर इत्यादि सावधानैर्विभावनीयम्‌- किं च श्रुत्यादयोऽपि 
त्वहुणान्वर्णयितुमसमर्था इत्यनेन किमुतास्मदादिरिति प्रतीतैः काव्यार्थापत्त्यलंकारो व्यज्यते 
“"कैमुत्येनार्थसंसिद्धिः कान्यार्थापित्तिरिष्यत' इति लक्षणात्‌- श्रुत्यादिदुर्वचगुणगण 
लक्ष्मीवर्णनव्यवसितोऽहं पङ्कुचापलं दध इत्यनेन क श्रुत्यादयः क्र चाहमिति प्रतीतेः 
विषमालंकासे व्यज्यते "विषमं वर्ण्यते यत्र घटनाऽननुरूपयो ' 'रिति लक्षणात्‌- 
चक्ुशश्रुतिरपीत्यनेन यदि कदाचि्कुतयष्षोडशविधा अपि स्युः- षोडशश्रुतिरपि वा कश्चित्‌ 
स्यादिति संभावनाप्रतीतेस्संभावनालंकासे व्यज्यते "संभावना यदीत्थं स्यादित्यूहोऽन्यस्य 
सिद्धय ' इति लक्षणादिति पूर्वनिरूपितैरलंकारैर्लं कारध्वनय इत्यलं बहुना। शार्दूल 
विक्रीडितम्‌ ।14॥ 


मू. गर्वहूर्वसुधापतिस्तुतिपरव्याहारकूहान्धता- 
निर्विण्णाशय एष वेङ्टकविः पड्धेरुहावासिति ! 
अद्य त्वदुणवर्णनामुतरसैरानन्दितुं जम्भते 
चि्धापर्णरसावसन्नरसनः पुण्डेश्ुसारैरिव ॥ 15 


नन्वेवं चापलेन किं त्वत्कृतेस्सेतस्यति विद्दभिनन्दनीयस्तुतित्वं - येन मुधैव 
तदेतदतुबध्नासीत्यत्रमा नाम सैत्सीततादृशस्तुतित्वं -येन विद्रदभिनन्दनं लभ्येत-अपि तु 
"पुरुषे पुरुष तुदधिर्या या भवति शोभना-तुष्यन्ति च पृथक्सर्वे प्रज्ञया ते स्वया स्वये''ति 
भारतोक्तरीत्या स्वकृतैस्त्वुणवणनिस्स्वयमानद्दितुं मम को निरोध इत्यभिप्रयन्नाह । गर्वदिति। 
हे पद्धश्हावासिनि- पङ्क रोहतीति पङ्करहं- ““हलदन्तात्सप्तम्यास्सं्ञायाः' मित्यलुक्‌- 
तेष्वावसतीति पङ्केरुहावासिनि- “सुप्यजातौ णिनिस्ताच्छील्यः' इति ताच्छील्ये णिनिः- 
 `विकासिकमले स्थिता- साहं वै पङ्कजे जाता सूर्यरखि प्रनोधितः' इत्यादिक मिह भाव्यम्‌ । 
वर्णयिष्यमाणेषु तदुणेष्वप्यरविन्दमकरन्दमाधुरयातुवृत्ि व्यञ्जनार्थमिदं ~ अत एव तहुण 
वर्णनेऽप्यम तरसत्वरूपणं दध्यमाणं यौर्गयै. आणा ८० _ 2 ~ 


पङ्कैरुहावासिनीत्यनेन व्यञ्जितसौलभ्याया स्रिय एतेषां चान्तरं महदिति न्यज्यते। तेन च 
वक्ष्यमाणं निर्विण्णाशयत्वमप्युचितमेवेति सूच्यते- दुष्टाश्च ते वसुधाधिपाश्च दुर्वसुधाधिपाः- 
दुरित्यनेन- “स्वामिना प्रतिकूलेन प्रजास्तीक्ष्णेन रावण। रक्ष्यमाणा न वर्धन्ते मेषा 
गोमायुना यथे' "त्युक्तरीत्या संश्रितजनश्रेयोऽतुचिन्तन विमुखाः प्रत्युत तदुपमर्दनैकप्रबणा 
इति व्यज्यतै- वसुधाया आधिं पान्तीति व्युत्पत्त्या “भूमेभारायमाणानाः ' मित्युक्तरीत्या 
एभिर्भूमेः भाप्वत्त्वमेव- न तु नाथवत्त्वमिति सूच्यते- यदुच्यते ““नृपेण क्षद्रशीलेन न 
सनाथा वसुंधर- प्रमदा वृत्तसंपन्ना धूर्तेन पतिना यथे 'ति। उक्तव्युत्पत्त्यविवक्षायामपि 
वसुधापतीति पाठेऽपि दुरित्यनेनैवायमर्थो व्यज्यते- अस्मिंश्च पाठे वृत्त्यनुप्रास विशिष्य 
सुन्दएः- तेषां स्तुतिः स्तोत्र- “भूतार्थं कतमा स्तुति रित्यादाविवाविद्यमानगुणारोपेण 
वर्णनं स्तुतिरिति लोकदृषटप्रकरेण स्तुतित्वं- न तु वस्तुतो विद्यमानगुणवर्णनरूपत्वात्‌- तेषु 
वर्णनीयश्लाघ्यतमगुणानां कथमप्यलाभात्‌- तस्यां पः प्रवणा इत्यर्थः- ये व्याहाराः 
उक्तयः- ““व्याहार उक्तिर्लपितः 'मित्यमरः- तेषु विषये- या कूहान्धता- कुत्सितः - ऊह 
उत्मेक्षापरपर्यायस्तर्कः- यस्यां सेति नहुत्रीहिः- न तु कुत्सितश्चासा वृहश्चेति कर्मधारयः 
“(कोः कत्ततपुरुषेऽची' ति तत्पुरुषे कदन्नमित्यादाविव कोः कदादेशापत्तेः सा चासावन्धता- 
तदेकप्रावण्येन वस्त्वन्तरानालोचनमिति यावत्‌- तया निर्विण्णः निर्वेद प्राप्तः आशयो मनो 
यस्य स तथोक्तः निप्पूर्वकाद्विदेः कर्तरि निष्ठायां “प्दभ्या' "मिति नत्वे ““तिर्विण्णस्योप 
संख्यान ' मिति णत्वम्‌- 


अत्र- “'दप्यन्नरपति मनोर्जनस्तुतिः- परव्याहारः परदूषणं- कूहः कुतर्कवादः - 
त एवान्धता मौढ्यं कार्यकारणयोरभेदेन निर्देशः ' इति केषाचिदृव्याख्यानं तु रभसात्‌- 
केवल न्याहारपदस्यापवादादिशब्दबहूषणार्थकत्वस्य क्रापि प्रसिद्ध्यभावात्‌- कूहः 
कुतर्क इति कर्मधारये उक्तरीत्या कदादेशापत्तेः त एवान्धतेति कार्यकारणाभेदकल्पन- 
क्लेशस्योक्तरीत्या स्वारसिकार्थसंभवे ऽनुचितत्वाच्च- व्याहारकूपान्धतेति पाश्चात्यकल्पित 
पाटोऽप्युपेक्षणीयः- अनुप्रासभगादर्थस्वारस्यभगाद्यथोक्तपाटस्यैव सार्वलौकिकत्वाच्च- 
एषः -गुणवर्णनाभिमुख्यात्स्वस्यात्यन्तलक्ष्मीसामीप्यमभिप्रेत्येष इत्युक्तिः- ˆसमीपतर 
वृत्तिचैतदो रूप' "मित्युक्तेः । वैकट इति कविर्वेङ्टकविः। न हीदृशोऽन्यः कश्चिदस्तीति 
साभिनयं निर्देशः । वेङ्कटकविरिति नाम निर्दिंशतोऽयं भावः- एतावन्तं कालमयं शब्दो मयि 
रूढ एवासीदव्यस्त इवाश्वकर्णशब्दः- इदानीं तु सकलदुरितनिरसनलब्धवर्णभवदूण 


सुधासोदर्यात्वेन सद्योविकसितमकरन्दनिभरारविन्दवासिनीत्वेन च प्रथिताया इति भावः- 
गुणानां कतिपयानामेव न तु कृत्स्नानां -वर्णनानि यथा कथंचित्प्रशं सनान्येव-न तु 
सर्वप्रकरेण-तेषां चतुर्मुखादेरपि दुष्करत्वादित्यभिप्रायोऽत्रध्येयः।अन्यथा पूर्वश्लोकोपपादितं 
चापलं विरुष्येत- तैरेवामृतस्सैः- चिश्वायास्ति त्रिण्याः- ““प्लक्षस्तु तित्रिणी चिश्ै' "त्यमरः - 
पर्णानि पत्राणि- न तु फलानि शलाटकाः कुसुमानि किसलयानि वा- तेषु चेष्टभ्येतास्वादः 
कश्चिदिति भावः- तेषां सैः केवतैराम्तैः कषायैः- न तु लवणक्षारादि मिश्रणेन क्राधितैरपि 
वा-तथा सति वा यः कश्चिदुदियाद्रस इति भावः-अवसत्ना अवसाद प्राप्रा-र्सना-यस्य स 
तथोक्तः-अव पूर्वकात्सीदतेः कर्तरि निष्ठानत्वं च-कदर्थित जिह इत्यर्थः -कर्तरि 
निष्टयाऽवसादस्य प्रयलनान्तरानपेश्षत्चं व्यज्यते। अवसन्नस्सन इत्युक्त्या विजातीयरसास्वादा- 
व्यवधानेन केवल चिधापर्णस्सस्यैवानारतास्वादितत्वं ्योत्यते। पुण्ड इतीक्षवः- मधुरतम 
रस विशेषाः केचन रसालाः-“रसाल इष्ुस्तद्धेदाः पुण्ड्कान्तारकादय'' इत्यमरः तेषां सरः 

स्थिरांशैः रसैरिति यावत्‌- आनन्दितुं संतोष्टु- जुम्भते। यथेष्टं प्रवर्तत इति यावत्‌- 

वकटकविरिति स्वस्यैव पारोक्ष्यनिर्देशेन जृभिधातुना प्रथमपुरुषेण च कवेर्निरवधिकं व्यज्यते 
पारवश्यं - अत्र कवेस्स्वनामख्यापनं च “जयत्यतिबलो राम" इत्युपक्रम्य-"“हनूपाञ्‌ 
शतुसैन्यानां निहते" ति हनूमत इव कैकर्यप्रवृत्तिजनितानन्देनेति ध्येयम्‌। न चा^^त्मनाम 

गुरोर्नाम नामाति- कृपणस्य च। श्रेयस्कामो न गृह्णीयात्‌ ज्येषठापत्यकल्छत्रयो ' रिति 

निषेधादात्मनामग्रहणम्‌ अयुक्तमिति वाच्यम्‌। ““असौ नामाऽहमस्मीति स्वं नाम 

परिकीरतये''दित्यभिवादन विषय इव ““स्वनामकीर्तयेत्काव्ये कविः काव्यविचक्षण' इति 

कान्यविषयेपि नामग्रहण विधानेन तदवश्यंभावात्‌ अत एव  वाल्मीकिर्भगवानुषिः- चकार 

चरितं कृत्स्नं ` निस्संदेह निजापकर्ष विषयो त्कर्षोऽपि हर्ष दय प्रत्यूढ 

क्रमभक्तिवेभवभवद्वैयात्यवाचालितः- रंगाधीश पदत्रवर्णनकृतारमभर्िगमभरगरं नर्मस्वादिषु 

वेकटेश्वर्कविर्नासीरमासीदती "त्यादौ स्वनामग्रहणं योयुज्यते । 


यत्तु - आत्मानमित्यध्याहत्य - आनव्दितुं आनन्दयितु सं तोषयितुं 
इत्यन्तर्भावितप्यर्थतया व्याचख्यौ प्रतीच्यः। तत्तु विनाऽतुपपत्तिमीदृशक्लेशाश्रयणस्य 
अनावश्यकत्वात्‌ अनध्याहरेणैव स्वरसतोऽर्थलाभाच्योपेक्षयम्‌- अत्र वर्ण्यादीनां 


५६ 


समासभेदाग्रयणेनेत्यनेकधा प्रपञ्चितं चित्रमीमांसायाम्‌। वस्तुतो भित्नयोरप्युपमानोपमेय 

धर्मयोः परस्परसादृश्यादभिन्नतयाऽध्यवसितयोः पृथगुपादानं बिम्बप्रतिबिम्बभाव ` 
इत्यालंकारिकाणां समयः - दण्डी त्वेतादृशीमुपमामेकेवशब्दा वाक्यार्थोपमेति व्यवाहार्षीत्‌- 

तथा च काव्यादर्श “वाक्यार्थेनैव वाक्यार्थः कोपि यत्रोपमीयते ! एकानेकेवशब्दत्वात्‌ सा 

वाक्योर्थोपमा स्मृता ॥ “'त्वदाननमधीयाक्षमाविर्दशनदीधिति। भ्रमद्भुगमिवालक्ष्यकेसरं 

भाति पड़्ज''पिति। शार्दूल विक्रीडितम्‌ 15 ॥ 


मू. नाहं जाने नवरसगतिं नार्थमध्ुण्णमन्यै 
नालंकारानपि न च वयो गुम्भगम्भीरिमाणम्‌। 
स्तोतुं मातस्तदपि भवतीं त्यक्तलजो यतेऽहं 
मन्तुं किंतु प्रथितकरुणा क्षन्तुमर्हस्यमुं त्वम्‌ ॥। 16 


नन्वेवं यदि भजेस्स्वकृत्या स्वयमेवानन्दमुन्मत्तवत्‌, भजस्व तावत्‌। यदि स्तौषि 
गुणान्यस्य कस्यचिन्न मे स्यात्‌ क्षतिः काचित्‌।अपितु प्रवृत्तोपि गुणानेव मम स्तोतुं -गुणानामपि 
मम स्यात्कदाचिद्योषत्वमतुषगेण त्वत्कवनदोषाणामिति बिभेमि- अत आरभस्व निर्दोष 
कान्यकल्पनसामग्रीसंपादमेन स्तोतुम्‌- हृष्येयं ततोऽहमपीत्यत्राभावेपि तादृशसामग्री- 
सामान्यस्य चौर्यणान्य कविक्षुण्णरसगत्यादेःप्रवृत्तोऽस्मि स्तोतुं- अथापि ममापराधः क्षन्तव्य 
इति प्रार्थयते। नेति। जहं- स्वस्यासमीक््यकारितां व्यज्जयितुमहमित्युक्तिः- नवानां 
इतरकविभिर्ुण्णानां रसानां “शृंगार वीर कर्णाद्भुत हास्य भयानकाः बीभत्सरौद्रे च ससा ' 
इत्युक्तानां रसानां रसशब्दोऽत्र भावादीनामुपलक्षकः- यद्रा- नवविधाश्च ते रसाश्चेति 
मध्यमपदलोपी समासः- तेषां शान्तरससाहित्येन रसानां नवत्वम्‌। गतिं~ प्राधान्येन वा 
गुणीभूतत्वेन वा अभिव्यञ्जन प्रकारं-उत्तरवाक्यस्थमन्यैरकचुण्णमिति पदद्वयं तत उत्तरवाक्ययोः 
अत्रापि च ~ यथासंभवं सलिगवचनपरिणामेन योज्यम्‌- न जने-न वेि- एतेन 
““वाच्यातिशायि व्यंग्यं यदुत्तमं तद्ध्वनिश्च स" इत्युक्तरसादि व्य॑ग्यप्रधानोत्तमकाव्यस्य 
वा “काव्यं तु मध्यमं व्यङ्ग्ये वाच्यादनतिशायिनि- एतदेव गुणीभूतव्यद्ग्यमिल्युच्यते 
बुधै सत्युक्तलक्षण गुणीभूतव्यङ्ग्यरूपमध्यमकाव्यस्य वा कल्पना दूरतो निरस्तेति सूचितम्‌ 
प्साद्यभिव्यञ्जन स्वरूपस्यैवापरिज्ञानात्‌- तत्र हेतुमाह। नार्थमिति। अन्यैः महाकविभिः- 
अक्षण्णं अचर्चितं- अर्थं वाच्य लक्षय व्यङ्ग्य भेदभिदुरमर्थजातं- जाने इत्येतत्सरवतरान्वेति। 


सामरग्य्रपि वा ।कमस्तात्यत्राह। बातलक्रासनिति। अन्यरक्नुण्णान्‌- जलक्ास 
अनुप्रासोपमादीन शब्दालंकासनपि- न जने- एतेनाधमकाव्यकल्पनयोग्यतापि नास्तीति 
सुचितम्‌। एवमुक्तविधकाव्यकल्पन सामम्प्रभावेपि शय्या पाकादि सुन्दरकतिपय पदगुम्भनं 
वा किं जानीषे - इत्यत्राह । न चेति। वचसां पदात्मकानामिति यावत्‌। गुम्भस्य ग्रथनस्य 
गम्भीरिमाणं गाम्भीर्यं च - इतराक्षुण्णं न जाने। पृथ्वादित्वादिमनिच्‌। यद्रा । 
नालंकारानित्यनेनार्थालंकारपस्ततान- “न च वचो गु्भगम्भीरिमाणः "मित्यनेन शब्दालंकास 
परिज्ञानं च विवक्षितम्‌- वाक्यद्रयेनाप्यधमकाव्यकल्पनायोग्यताभाव एव सूचित इति ध्येयम्‌। 
न च माता मे वन्ध्येतिवद्वदतो व्याघातः ~ अस्मिन्नेव वाक्यजातेऽलंकारादि सद्भावस्य 
स्फुटत्वादिति वाच्यम्‌- विनयप्रकाशनपरत्वेनादोषात्‌- एवं स्वस्यापूर्वकाव्यकल्पनातुकूरल 
सामग््रभावोक्त्या चौर्यमन्तरा स्तुतिकर्तृता न संभवतीति दयोतितम्‌। अत्र नजामावृत्तिः 
प्रत्येकं सर्वधा स्वस्याज्ञतमत्वसूचनार्था। 


यदेवं सर्वथा मूढोऽपि स्तौषि तदा ““वर्णनामुद्धवः पश्चाद्व्यक्तिस्संख्या ततः 
पर' 'मित्यारभ्य- ““एतत्सर्वमविज्ञाय यदि पद्यं वदेत्कविः- केतकारूढ कपिवद्धवेत्कण्टक- 
पीडित इत्युक्तरीत्या दोषन्ञ विचारसंघर्षक्षमतया व्यग्रीभावेः- ततोऽपि वर “विभूषणं 
मौनमपण्डिताना मित्युक्तरीत्या जोषं भाव एवेत्यत्राह ॥ स्तोतुमित्यादिना ॥ तदपि तथापि - 
एवमज्ञतमत्वेऽपि- हे मातः- न हि माता तनयेष्वजञेष्वपि दोषान्पश्यतीति भावः- यदुच्यते 
ˆ न सहेत तथा भ्राता तनयो वा पिताऽपि वा। यथा सहेत जननी सर्व जन्तोर्विचेष्टितः "मिति। 
भवतीं- न त्वन्यान्‌ येनोक्तदोषज्ञविचारसंर्षपदं स्यामिति भावः- यथोच्यते। “मातुर 
शिशूस्स्वैरमपि जल्पत्ननक्षएम्‌। नापराध्यति यत्तस्यास्तटक्तिः अमृतायतः” इति- स्तोतु - 
इतर कविकण्णसंदर्भं चौर्येणेव- न तु प्रतिभादि वैभवेनेति भावः- यते- यत्नं करोमि- एवं 
चौर्येण स्तुतौ परवृत्तं मां किं जानीयास्त्वमित्यनालोच्य साहसं करोमीति भावः- एवं स्तेयेन 
स्तोतुं किं नोदिया्जेत्यत्राह । त्यक्तलज इति) त्यक्तेत्यनेन त्यागस्य बुद्धपर्वकत्वं 
व्यज्यते - तेन पुनरपि लजोदयानवकाश इति भावः- तेन च ““लजामेकां यो जहाति 
किमकार्यं जहाति सः'"- “किं किं न करोति निर्लजज'' इति चोक्तरीत्या ईदृशः किकिन 
कुर्यामहमिति व्यज्यते। अहं- पूर्वर्थस्थेनाहमित्यनेनैव सिद्धौ पुनरप्यहमित्युक्तिः मदन्यः 
क एवं त्यक्तलच्नस्स्वशक्तिमपर्यालोच्य यतेतेति स्वस्यात्यन्तासमीक््यकारिता 


व्यञ्जनार्था- एवं चेत्‌ ““लोकयात्रा भयं लजा दाक्षिण्य धर्मशीलता। पथ यत्र न विद्यन्ते न 

साहसमात्रादेव-प्रत्युत दण्डनीय एव साहसिकस्त्वं ममापि- यत्स्मर्यते “नोपेक्षेत क्षणमपि 
रजा साहसिकं नर 'मिति। आख्यायते च “प्राप्तकालं च ते दण्डं धारयेयुस्सुतेष्वपीः" 
तयत्राह । मन्तुमभित्यादिना। किं तु- न होवंविधयतनलक्षणसाहसवेदनमात्रमेव। अपि तु 
्रार्थनाप्यस्तीति भावः- प्रथिता "करणाद्रा नतमुखी' "त्यादिना प्रख्याता- करुणा कृपा 
यस्यास्सा तथोक्ता- प्रथितेत्यनेन ईदृशे साहसिके मय्यनादरेण त्वयाऽपि प्रसिद्धा त्वत्कृपा 
नापलपितुं शक्येति व्यज्यते- त्वं “पापानां वा शुभानां वा वधार्हाणां प्लवक्गम। कार्य 
करुणमार्येण न कश्चित्नापराध्यती' ' वादिनीति भावः- त्वमित्यनेन न हि त्वदन्या काचिदेवं 
परष्यात करूणाऽस्ति देवता- या हि "किमेवं निर्दोषः क इह जगतीति त्वमुचितैरुपयर्वसमार्य 
स्वजनयसि माता तदसि न" इत्युक्तरीत्या भगवतोऽप्याश्रितदोषाचिस्मारयसि- सा किं स्वयं 
भक्तदोषात् क्षमेथा इत्ययमभिप्रायो व्यज्यते-दण्डनस्मृतिस्तु निष्करुण विषयेति भावः-अमुं- 
मन्तुमपराधं-'“जागोऽपरधो मन्ुश्चे "त्यमरः -अमुमित्यनेन त्वत्कृपाया अयमपराध--स्स्वत 
एव विप्रकृष्टः ~ क्षमापणं ' तु पुनरुक्तमेवेति व्यज्यते । तथा चोच्यते "अदसस्तु 
विप्रकृष्ट "मिति। क्षन्तुं अर्हसि- योग्या भवसि- न हि निष्करुणा क्षनतुमर्हन्तीति भावः- 
षन्तुमर्हसीत्यनेन न हि मम निर्बन्धेन क्षमसे- किं तु स्वरूपत एव त्वं योग्यासि क्षन्तुमतो 
ज्ञापनमात्रमेवेदमिति व्यज्यते । यद्रा -अहं त्यक्तलज्न एव यते-किं तु तवं प्रथितकरूणा-अतः 
अमुं मन्तु क्षन्तुमर्हसीति योज्यम्‌ । “कृतापराधस्य हि ते नान्यत्पश्याम्यहं क्षमम्‌ 
अन्तरेणाञ्जलि बध्वा लक्ष्मणस्य प्रसादना' "दित्युक्तरीत्या कृतागसो मम त्वत््रसादनमन्तरेण 
न किंचिदस्ति शरणमिति भावः- अत्र “यच्चापराधं कृतवानज्ञानात्पुरुषोत्तम ! म्धक्त इति 
देवेश तत्सर्व क्षन्तुमर्हसी"' त्यादिकमप्यनुसंधेयम्‌। 


अत्र त्यक्तलय्ज इति विशेषणस्य स्तुतियतनाभिप्रायगर्भत्वादेकः परिकसलंकारः- 
प्रथितकरुणेति विशेषणस्यापरधक्षमार्हताभिप्रायगर्भत्वादन्यः परिकरालंकार पूर्वपरिकर- 
सापेक्ष इत्यनयोस्संकरः- "अलंकारः परिकरस्साभिप्राये विशेषणः इति तष्क्षणम्‌। किं 
च कवेर्नवरसगत्यादि ज्ञानसंबन्धेऽपि तदसंबन्धोक्तेः असंबन्धातिशयोक्तिः- "योगेऽप्ययोगोऽ 
संबन्धातिशयोक्तिरितीर्यत ' इति लक्षणात्‌। एवं विनापि कारणसामग्री काव्यकल्पन- 
यलनरूपकार्योदयाद्विभावनालंकारः- “विभावना विनापि स्यात्कारणं कार्यजन्म चे''दिति 
लक्षणात्‌। सा चोक्तातिशयोक्ति प्राथमिक परिकराभ्यामक्गाभ्यां संकीर्यते । क्षन्तुमर्हसीति 
प्रार्थनस्य पूर्वविशिष्टवाक्यार्थेन समर्थनात्‌ काव्यलिङ्गं द्वितीयपरिवरोत्तम्पितम्‌- सर्वेषामेषां 

श्लाघ्यत्वात्‌-अथवाऽन्तर्भावात्‌-यद्रा पुरुषा्थभिावात्‌। नाद्यः । स्थायिव्यभिचारिमध्यपाठात्‌ 
विद्यमानेष्वपि व्यभिचारिषु हषौत्सुक्यादिषु मन्नरतमेषु निर्वदस्यामङ्गचयप्रायत्वेन प्रथममतुपादे 
यत्वेप्युपादानाच्च तस्योभयरूपताया मुनेरभिसंहितत्वेन ज्ञायमानत्वात्‌- तदुक्तं धर्मसूिणा ॥ 
““न स्थायिव्यभिचारिते यदि पुनश्चितते मुनेस्सम्मते निर्वेदस्य निरूप्य तात्रतिमूखानष्टावपि 
स्थायिनः- तेषुदश्यतया स्थितेषु बहुशो भवेषु संचारिणां नित्यामङ्गमुदिशेत्कथमसौ 
निर्वेदमेवादित'' इति। काव्यप्रकारोऽप्युक्तम्‌। निर्वेदस्यामङ्गर्यप्रायस्य प्रथमम्‌ 
अनुपदेयत्वेऽप्युपादानं व्यभिचास्त्विऽपि स्थायित्वाभिधानार्थम्‌- तेन तिर्वैदस्थायिभावः 
शान्तोऽपि नवमोऽस्ति रस ' इति- उक्तं च ध्वन्याचारयैः। “"तृष्णाक्षयमुखस्य यः 
परिपोषस्तहयुक्षणो रसः प्रतीयत एवे' ' ति - एतद्न्याख्यानन्याजेन लोचने.ऽप्युक्तम्‌ । 
“तृष्णानां विषयाभिलाषाणां सिद्धो यः क्षयस्सर्वतो निवृत्तिरूपो निर्वैदस्स एव सुखं -तस्य 
स्थायिभूतस्य यः परिपोषस्तस्य चर्व्यमाणताकृतस्स एव लक्षणं यस्य स शान्तो रसः प्रतीयत 
एवे" ति! न च निर्वैदस्तृष्णाक्षयात्मा शमपर्यायो न सुखरूप इति शङ्कनीयम्‌- तस्यापि 
महाभारते सुखरूपतोक्तेः-तथा च मोक्षधर्मेषु! “यच्च कामसुखं लोके यच्च दिव्यं महत्सुखम्‌ । 
वृष्णाक्षयसुखस्यैते नार्हतप्षोडशीं कला "मिति- केचितु स्वचित्तवृत्ति प्रविलयरूपश्शम 
एवात्र स्थायी-अत एव ' जुगुप्सा विस्मय शमास्स्थायिभावाः प्रकीर्तिता ' इतत्युद्धटेनाप्युक्तम्‌ 
इत्याहुः। कहोरस्तू.'त्साहो ता निर्वेदो वा शमो वाऽस्य स्थायी 'त्याह। केचिल्ुगुप्सां 
स्थायिनमाहुः। तत्र निवेदशमान्यतरस्य स्थायित्वं तावदभ्युपगतमेव। वीर नीभत्सस्थायित्वेन 
नियतयोरुत्साहजुगप्सयोस्तु शान्तस्थायित्वमयुक्तम्‌। रसानां प्रति नियतस्थायिकत्व नियमात्‌। 


नतु निर्वदस्य सूत्रकैः कण्ठतोऽनुपाततस्य साहसं स्थायिताकल्पनमिति चेनमैवम्‌- 
सू्रकृतां स्वेषामेवेयं हि शैली- यद्लेन किंचित्सूचयन्तीति- यथा कणादो रूपादीन्‌ 
कतिचिदुणान्कण्ठतो निरूप्य पश्चात्‌ चशब्देन सप्दरुत्वादीनसूमुचत्‌। तदरदिहापीति ध्येयमू। 
न द्वितीयः वैरग्यादिसामग्रस्सुलभत्वात्‌- तथाचेक्तं लोचने। “वैराग्य, परमेश्वरातुगरह, 
्राचीनकीशलपरिपाकः, सत्पुरषसेवा,वेदान्तविचारादयो विभावाः -यमनियमादयोऽनुभावाः- 
राज्यधुरोद्रहनादयोऽपि शान्तस्य जनकादेरनुभावाः~ मति स्मृति चिन्ताधृतिवितर्कादयो 
व्यभिचारिणः" इति। न तृतीयः। रा्रेष कलुषितान्तःकरणानामचर्वणीयत्वेनाश्लाघ्यत्वेऽपि 
वीतरागाणां तदभावात्‌- यदि कतिपयाश्लाघ्यत्वमत्रेण रसात्प्रच्यवेत- तरश्लाध्यो 
वीतरागाणामिति शक्रोऽपि कतो नामन प्रच्यवताप) नचतर्ध. | त रर्त्डागरात 

वैजात्यात्‌ तर्हि दयावीरेऽन्तर्भवतीति चेत्न। तस्याप्येवंविधत्वे शान्तस्यैव नामान्तरकरणम्‌ । 
अनेवविधत्वे वीरप्रभेद एवेति। एवमप्यन्तर्भावाङ्गीकर सर्वत्रेकरस्यप्रसङ्गः। नापि पश्चमः। 
मोक्षलक्षणस्य परमपुरुषार्थस्यैतदेकसाध्यत्वात्‌। तदुक्तं भावप्रकाशे “'सर्वप्रकस्सपूर्ण 
कामस्संतुष्टमानसः। प्राप्नोति मुक्तिं चरमे शान्तेनैव रसेन स" इति। लोचनेऽप्यक्तम्‌। 
मोक्षफलत्वेन चायं परमपुरुषार्थनिप्नत्वात्सर्वर्सेभ्यः प्रधानतमस्स चायं शान्तरस इति। 
““तस्मदेवं विच्छान्तो दान्त उपरतस्तितिश्षुस्समाहितो भूत्वाऽत्मन्येवात्मानं पश्येत्‌- नाविप्तो 
दुश्चरितात्राशान्तो नासमाहितः। नाशान्तमानसो वापि प्रज्ञानेनैनमाप्तुया, 'दित्यन्वय 
व्यतिरेकाभ्यां शान्तेर्ब्रह्यपरा्तिसाधनत्व श्रवणमप्युक्तार्थं एवानुकूलम्‌। नन्वेवमपि “न यत्र 
दुःखं न सुखं न द्ेषरागौ न च काचिदिच्छा।रसस्स शान्तःकथितो रसन सितयुक्ततया समस्त 
व्यापार प्रविलयलक्षणस्य तस्याभिनैतुपशक्यत्वादभिनयप्रधानेषु नास्यप्रन्धेषु कथमुपयोग 
इति चेदत्र धर्मसूरिः ““न हि वयं नास्यप्रबन्धेष्वपि शान्तरसप्रचारमाद्ियामहे। वितु वर्णनात्मक 
काव्यभेदेष्वेव। “अत एवाष्टौ नास्ये रसा स्मृता" इति काव्यप्रकाशिकाकारः। भरतमुनिना 
तदसंकीर्वनं तु नाभावाभिप्रायेण- किंतु न सार्वत्रिकलोकयात्रोपयोगितेत्यभिसंधिने''ति। 
दर्पणकारस्तु - तत्रापि वनप्रवेशविविक्तदेशसेवितादेस्तदभिन्यञ्जकस्याभिनययोग्यतया 
नास्यरसत्वमपि तस्याविरुद्धमित्यन्ये'" इत्यक्तवान्‌। अत एव “'ललितमनसां प्रीत्यै बिभ्रत्‌ 
एसान्तरभूमिकामनवमगुणो यसिन्नास्ये रसो नवमःस्थितिः । जननपदबीजक्घलारतिच्छिदातु - 
गुणीभवत्ररपरिषदा तेनास्वादं सतापुपचिवितीति" श्रीमत्संकल्पसूर्योदये आचारयैरतुगृहीतं 
च योयुज्यते। तस्मादस्ति नवमश्शान्तो रस इति स्थितम्‌। 


नु पित्रादेः पुत्रादौ प्रतिस्थायिको वत्सलो नाम रसस्सर्वसाक्षिकः- मित्रादिष्वद्रता- 
स्थायिकस्स्नेहोपि रसः- सेवकानां सेन्यगुरुदेवतादिगोचरस्तात्पर्यस्थायिको भक्तिनामा 
रसोऽप्यस्तीति केचित्‌ ब्रुवते - तत्कथं रसानां नवत्वोक्तिरिति चेदुच्यते। रतिर्हि 
कामिनीविषया बिधावादिसमुद्सिता शंगारर्सतामापद्यते। सैव चेदेवतागुरुनृपपुत्रमित्र 
विषया- तदा भवति भावशब्दभागिनीत्येवं व्यवस्थापिते, वत्सलस्ने हभक्तयोऽपि 
रतिभावान्तर्भूता विषयभेदमात्रेण भेदन्यपदेशात्‌ न रसभूमिकाविन्यासेन रसनवत्वोक्ति- 
विघटनाय घटेन्‌। एवमेवाभिधायाह काव्यप्रकाशकृत्‌। ^““रतिर्दैवादिविषया व्यभिचारी 
तथाऽथितः। भावः प्रोक्त ` इति। अग्जितो व्यञ्जित इत्यरथः । तस्मान्नैव रसा इति 


क | 


सदिक्षदिभ्यस्च'" इति वचेः ओणादिक स प्रत्ययः। न स्म इति ला- इतः परं यदि 
कदाचिद्यादृच्छिकादि सुकृतपरिपाकवशेन स्यात्तादृशं जन्म तदा कथंचन प्रभवेम स्तोतुम्‌। 
न तु कथं चिदपीदानीमिति व्यज्यते। आसन्निति भूत निर्देशेन- इतःपूर्व नैवासत्निदानीं विं 
चिन्तया? यदि कदाचिदेतदपि संभवेदुक्तरीत्या- तदा शक्त्यशक्ती पर्यालोचयेमेत्ययमर्थाऽभि 
व्यज्यते - न सर्वजञकुमारः स्कन्दः - सर्वजञनामा गिरीशो वा- तत्पिता वाणीपतिर्वा ना 
समितिभावः- अत्र “ब्रह्माद्यास्सकला देवा मुनयश्च तपोधनाः । त्वां स्तोतुमपि नेशाना'' 
इत्युक्तरीत्या देवेषु स्तोतृत्वेऽभ्यर्हिततमत्वेन प्रथमं ब्रह्मणः ~ ततस्तत्सुतरस्य ततस्तत्पौत्रस्य- 
मुनिषु च संभाव्यकवनशक्तिभयां पतञ्जलि गौतमाभ्यामपि प्रख्यात कवनशक्तेः प्राये तसस्यैव 
प्रथमं ततश्च “शब्दाथौ मूर्तिराख्याता'' वि्युक्तरीत्या काव्यशरीरभूतयोश्शब्दार्थयोर्मध्ये- 
अर्थ शब्दस्याजा्यदन्तत्वेन पूर्वप्रयोज्यत्वावश्यं भावेऽपि तदकरणेन शब्दशब्दस्यैवं 
ूर्वनिपातनाच्छब्दस्यैव कान्यव्यवहारेऽभ्यर्हितत्वस्य ज्ञापितत्वेन तादृशशब्दानुशासन 
प्रथमाचार्यस्य पतञ्जलेः- ततश्वार्थशाल्प्रवर्तकस्य गौतमस्य च यथाक्रममुपादातुपर 
उचितत्वेऽपि तदवैपरीत्येनोपादानं तु वक्ष्यमाणालंकारलोभात्‌। स्तुतिस्वनाभ्यर्हितत्वे पूर्व 
पूर्व मुखाधिक्यस्यैव विवक्षितत्वाच्च] 


यद्रा- भूमविद्यान्यायेनोत्तरोत्तरस्यैवोत्कर्षातिशय विवक्षयेति ध्येयम्‌। एवमधिकार- 
वैधुर्येऽपि- तव- चतुमुंखादेरपि स्तो तुमशक्यैकैकगुणाया इति भावः- गुणानां 
सौशील्यवात्सल्यादीना- ओघं वृन्दं “-स्तोमौघनिक्रातवार संघात संचया'" इत्यमरः 
नत्वेकं द्विरान्वेति भावः- स्तोष्यतः वर्णयिष्यतः- ““लुरस्सद्र''ति शता- स्तोतुमिच्छत 
इति पाश्चात्यव्याख्यानं तु प्रामादिकम्‌। अस्य सतनन्तप्रकृतिकत्वाभावात्‌- तथा सति तुषटषत्त 
इति स्यात्‌- अस्मानू- असमीक्ष्यकारिण इति भावः। जनः-परीक्षकस्तावदास्तां पामरोऽपीति 
भावः- “जनो लोके महर्लो कात्परलोकेऽपि पामरे "इति मेदिनी] कस्माद्धेतोः न हसतु न 
परिहसतु-प्राप्काले लोट्‌- स्फुरतमे हेतु पौष्कल्ये कस्मात्‌ वृथैव जोषं भावं वहेदिति भावः- 
अत्र हसतेः परिहासार्थकत्वेन सकर्मकत्वम्‌-यथा-“'फलद्धिरष्णांशुकयावमशत्किार्शानवं 
धामपतक्कान्तै' "रित्यत्र फलधातोरुद्विरणार्थकत्वेन सकर्मकत्वम्‌-अत एव “'दशाननादीन- 
भिणद्धदेवतावितीरणवीर्यातिशयान्‌ हसत्यसौ"  ! इति माघप्रयोगः- "जहासेव वामुदे'' वमिति 
भट्वाणप्रयोगश्च संगच्छते। स्तोष्यत इति लृरा स्तोत्रोद्यमसमय एव परिहासासम्भे- ` 
असंबद्धस्तवोपक्रमानंतरं परिहासस्तु सर्वपथीन एवेति किमु वक्तव्यमिति व्यज्यते | 


श्रत्ैरित्यत्र तु प्रयोज्यत्व सा" इति व्या्यानं च न हृदयंगयम्‌। क्लिष्टता - चएणकपरले 
इति सप्तम्येत प्रक्रान्तरौलीत्यागेन- ' '्रक्रान्तशैलीत्यागे तु भसप्रक्रम इष्यत " इत्युक्त 
भ्रप्रक्रमादिदोषाणां स्पषटत्वाच्च 


अत्र प्रतिपाद्यमाना अर्थाः चरणकमले चक्षुष्मन्तो न स्म इत्यादीनि विशेषणानि 
वाक्यार्थरूपाणि स्वस्मिन्‌ गौ तमाद्यसाधारणधर्मवत्त्वाप्रतिषेधमुखेन न वयं गौतमा 
दत्याद्यभिप्रायगर्भाणीति परिकसलंकाररूपाः- न गौतमादयो वयमिति यदेव गम्यं तस्यैव 
“चरणकमले चक्षुष्मन्तो न स्म" इति भङ्यन्तरेण वर्णनात्‌ पर्यायोक्त्यलंकाररूपाश्च- 
“पर्यायोक्तं तु गम्यस्य वचो भङ्ग्यन्तराश्रय' "मिति लक्षणात्‌। तयोश्चैकवाचकानुप्रवेश- 
संकरः। अभित्नपदबोध्यनानालंकारघरितत्वात्‌। न च सर्वत्र परिकरस्थले गम्यस्यार्थस्य 
भङ्ग्यन्तरेण वर्णनरूपत्वमवर्जनीयमित्यनयोर्विविक्तविषयलाभो दुर्घट इति शङ्नीयम्‌- 
““सुधांशुकलितोत्तस स्तापं हरतु नश्शिवः-सर्वाशुचिनिधानस्ये' "त्यादौ पर्यायोक्तौ सस्पृष्ट- 
परिकरस्य “नमस्तस्मै कृतौ येन मुधा राहुवधूकुचौ'' - “पादौ कियदूरमिमौ प्रयासे निधित्सते 
तुच्छदयं मनस्ते" ' इत्यादौ परिकरासंसृष्टपर्यायोक्तस्य " विविक्ततया विषयलाभात्‌। 
तयोश्चेहार्थवश समापत्न समवेशयोरनाजनाज्गिभावसंकरः। एक मुखप्रकषित्वाभावादपरस्य- 
स्वातन्त्यपारतन्त्यविशेषादर्शनाच्च- नापि समप्राधान्यं ~ यैरेव शब्दैरिह परिकरः प्रतिपाद्यते 
तैरेव पर्यायोक्तेरपि प्रतिपाद्यमानत्वेन भिन्नप्रतिपादक शब्दव्यवस्थितार्थभेदाभावात्‌- 
भित्रशब्द प्रतिपाद्यार्थभेदे ह्याग्ेयादीनामिव प्राधान्य संभवः- न ह्यत्र भित्रशब्दाभ्यामलंकार- 
द्रयप्रतीतिरस्ति-येन समप्राधान्यं संभवेत्‌-इदं च दीकषितमतातुसोधेन-प्राचां मते तु 
समप्राधान्यसंकरस्यैवानभ्युपगमान्नोपपादितशङ्का समाधानयोरवकाशः-अत एव रस्षिक- 
रञ्जनीकायोऽप्येकवाचकानुप्रवेश संकर निरूपणावसरे- "अत्रेदं चिन्त्यम्‌- समप्राधान्य 
संकरमभ्युपगच्छतो भित्रशब्दन्यवस्थितार्थभेदस्समप्रधान प्रयोजकः -आप्रेयादालुत्पत्ति 
विधिभेदसत्त्वेऽपि-"सप्तदश प्राजापत्त्यान्पशूनालभेत' इत्यादौ विधिभेदाभावेपि समप्राधान्य 
व्यवस्थितेः तद्वदत्रापि प्रतिपादक शब्दभेदाभावेऽपि प्राधान्य संभवादितोऽपि न समप्राधान्य 
संकरसंभवः-एकवाचकानुप्रवेशसंकएस्य निर्विषयतापततेः। तत्रातुप्रविष्टयोरलंकारयोरेक 
जातीयचमत्कारप्रयोजकतया समप्राधान्यस्यैवोपपत्तेः'  इत्यभाणीत्‌। 


नापि संदेह संकरः- एकालंकारकोस्यां तदन्यालंकारकोरि प्रतिक्षेपाभावात्‌। 


संसृष्टिरित्यन्योऽपि विच्छि्तिविशेषः- तत्र च प्राथमिक परिकर पर्यायोक्त त्रिकयोर्माला 
दीपकस्यानुप्रासस्य चैकवाचकातुप्रवेशसंकर इत्यपरोऽपि विशेषः - एवं स्वस्य गौतमत्वादि 
निषेधरूपवाक्यार्थेन स्तोष्यत स्स्वस्यापहसनाबश्यंभाववर्णनरूपवाक्यार्थस्य समर्थनात्काव्य- 
लिगभेद इत्येतस्य चोक्तालंकैस्सहैकवाचकानुप्रवेशसंकर इतीतरोपि विशेषः चरणकमले- 
इत्यत्र समासभेदाश्रयणेन धर्मवाचकलुप्ोपमानिर्वयवरूपकयोः उभयोरपि संभवेनैक्रैव 
कविसंरम्भस्य नियन्त्रयितुम्‌ अशक्यतया तयोश्च संदेहसंकरः- स चायं प्राथमिकपरिकर- 
पर्यायोक्ताभ्यां चकारपुनरक्तिलक्षणवृत्त्यनुप्रासेन च सहैकवाचकानुप्रविषट इत्यपरोऽपि संकर 
इति सावधानं विभावनीयम्‌) नन्वत्र किमिति मालादीपकानामलंकारान्तरत्वमभ्युपेत्यम्‌- 
दीपकोज्जीवितत्वादेकावल्यास्तयोस्संकस्तवेनाप्युपपततेः- अन्यथाऽलंकारान्तरसंकरस्यापि 
संकरबहिर्भावापततेरिति चेन्न- वस्तुत इह दीपकालंकारसंभवात्‌। मालादीपकोदाहरणेषु 
ˆ संग्रामा्गणसङ्गतेन भवता चापे समारोपिते देवाकर्णय येन येन सहसा यद्यत्समासादितम्‌ । 
कोदण्डेनशराश्शैररि शिरस्तेनापि भूमण्डलं तेन त्वं भवता च कीर्तिरतुला कीर्त्या च 
लोकत्रयीः त्यत्र कोदण्डादीनां सर्वेषामपि प्रस्तुतत्वेन प्रस्तुताप्रस्तुतैकधर्मान्वय- 
रूपदीपकस्यात्र प्रसरायोगात्‌। न चास्तु प्रस्तुतैकरूप धर्मान्वयाततुल्ययोगितेति वाच्यम्‌ । 
तथात्वे उक्तरीत्या संकएपततेः। | 


वस्तुतस्तु नात्रलंकारान्तरसंकरवत्संकरमात्रकृतो विच्छित्तिविशेषः- नियतदीप- 
कैकाव्ीयोगविच्छित्ति विशेषस्यालंकारन्तरेणैव निर्वाह्यात्वात्‌- दीपकत्व- व्यवहारश्चास्य 
तच्छायातुसारित्वमात्रादेवेत्यवोचाम। दण्डी त्विममपि दीपकावान्तर- विशेषत्वेनैव 
व्यवजहार । तथा च दीपकप्रकणे काव्यादर्शे - ““शुक्लश््वेतार्चिषो वृद्ध्यै पक्षः प्थशरस्य 
सः। स च रागस्य रागोऽपि यूनां रत्युत्सवश्रियः । इत्यादि दीपकत्वेऽपि पूरवपूर्वव्यपेक्षिणी। 
वाक्यमाला प्रयुक्तेति तन्मालादीपकं मत'"मिति। रुदररस्तु दीपकत्वेनैवामुं व्यवाहार्षीत्‌ । 
तथा च काव्यालंकारे । "'यत्ैकमनेकेषां वाक्यार्थानां क्रियापदं भवति। तद्रत्कारकपदमपि. -. 
तदेतदिति दीपकं द्वेधे" "ति दीपकं लक्षयित्वा ““कान्ता ददाति मदनं मदनस्संताप 
मसममतुपशमम्‌। संतापो मरणमहो तथापि शरणं नृणां नैवे''त्याद्युदाहतवान्‌। किंचैतन्मतेऽत् 
स्म इति क्रियापदस्यैकस्यैवानेक वाक्यारथान्वयाक्करियादीपकमित्युच्यते। तथा च काव्यादर्शे । 
` जातिक्रियागुणद्रव्य-वाचिनैकतरवर्तिना। सर्ववाक्योपचारश्वेततमाहुदीपकं यथे" त्युक्तम्‌ । 
तत्राप्यन्त्यवाक्यार्थे क्रियापदसद्धावादन्त्यक्कियादीपकमिटं- तथा च काव्यालदि "नै 

तक्करियादीपकं कारकदीपकं चेति द्विविधं दीपकमित्यर्थः।` वक्त्राण्यासच्धिति 
कारकक्रिययोरादौ विद्यमानयोः वाक्यार्थान्तरेप्यन्वयादादि- कारकक्रियादीपकयोस्संकरः। 
पूर्वोक्त क्रियादीपकस्यास्य च संसुषटिः- वस्तुतस्त्वत्र पूर्वोक्तरीत्यालं कारन्तरमेव 
चारुतातिशयहेतुरिति ध्येयम्‌। किंचैतन्मते उक्तपरिकरविषयेऽप्युक्तानां विशेषणानां 
द्रव्यविशेष्यकत्वात्‌ इमे द्रव्यपरिकरा इत्युच्यन्ते- तथा च काव्यालंकारे 
““साभिप्रायैस्सम्यविशेषणैर्वस्तु यद्विशिष्येत। द्रव्यादिभेदभित्नं चतुर्विधः परिकरस्स 
स्या दितीति दिक्‌। श्लोकद्वयं मन्दाक्रान्तावृत्त्म्‌। लक्षणं तूक्तम्‌ 1117 ॥ 


मू. अभूमिस्त्वद्धूमा जननि जरतीनामपि गिरा 
मसौ कस्मादस्मादृशकुशमनीषोक्तिविषयः। 
अशक्यानामौर्वायिभिरपि निपातुं निधिमपा 
मपारं तं पातुं मशकशिशुकः किं प्रभवति 18 


नतु कस्मात्त्वां परिहसतु जनः "अहं हि पृष्टोऽर्यमणो भवद्धिराचक्ष आत्मापगमो 
अत्र यावान्‌। नभः पतन्त्यात्मसमं पतत्रिणस्तथा समं विष्णुगतिं विपश्चित'* इति 
श्रीभागवतोक्तरीत्या त्वमपि यथाप्रज्ञं प्रयतस्व स्तोतुम्‌- वदन्ति हि महान्तोऽपि "“यथा ज्ञानं 
तु वक्यामि- ब्रह्मा्यास्सकला देवा मुनयश्च तपोधनाः । त्वां स्तोतुमपि नेशानास्त्वत्प्रसादलवं 
विना- न ते वर्णयितुं शक्ता गुणान्‌ जिह्वाऽपि वेधस" इत्येव अत्र सनातनगिरामप्यविषयं 
स्तोतुं त्वन्महिमानं सर्वेऽपि ब्रह्माद्याः कर्मसंकुचितज्ञानतया वयमिवाशक्ता एवेति 
सर्वेषामप्यैकराश्यमभिप्रेत्याह। अभूमिरिति। हे जननि- अनेन "यतो वा इमानि भूतानि 
जायन्त ' इत्युक्तरीत्यास्या जगत्कारणत्वमुक्तम्‌। तेन च सर्वज्ञत्वसर्वशक्तित्वादय 
स्तदौपयिकाः कल्याणगुणा आशक्षिप्यन्ते- बहुचसंहितायां लक्ष्मीसूक्ते “अहमेव वात इव 
प्रवाम्यारभमाणा भुवनानि विश्वा] परोदिता पर एना पृथिव्यै तावती महिना संबभूवे' "ति 
कारणत्वादिकं स्फुटतरमेवाभिधीयते। ““अस्येशाना जगतो विष्णुपत्नी, 'त्यत्र निखिल 
जगदन्तर्यामित्वरूपव्याप्तिनिमित्तकविष्णुशब्दः- पतिकरततुंककार्यसहाधिकारबोधक 
पत्नीशब्दप्रयोगश्चात्रोपष्टम्भक एव । “लक्ष्या सह हषीकेशो देव्या कारुण्यरूपया ] 
रक्षकस्सर्वसिद्धान्ते वेदान्तेषु च गीयते- “श्रिया सार्थं जगत्पतिः ' ~ “"त्वया च विष्णुना- 
ना ारन्गाप्र रनर 'निारिष नाारपदमत्तणन्रयपिन्वटरिस्थनय्प्ययैताच- 


।पति। जभूमः- आवषयः-वदान्त [हता एव चता वाचा [नचतत २।५- 
यद्राचाऽनभ्युदित "मिति च~ न च ब्रह्मविषयिका श्रृतिश्प्रीविष्ये प्रमाणं भवितुमर्हतोति 
वाच्यम्‌। व्यासज्यवृत्तिनि कारणत्वे तदनुसारिणीनां सर्वासां श्रुतीनामुभयविषयत्वस्य 
निर्पस्त्वात्‌- अत एव ब्रहमप्रतिपादनस्थले सर्वत्रापि लक्ष्या अपि प्रतिपादनं भवतीत्याचार्य 
श्रीसूक्तिश्च संगच्छते! “'अन्योन्येनाविनाभावादन्योन्येन समन्वयात्‌! मय्ययं देवदेवेश 
स्तत्राहं च सनातनी त्यादि लक्ष्मीतत्रोक्तमप्यत्रातुसंधेयम्‌। एवं सर्वत्रापि द्र्टव्यम्‌। असौ 
वर्णनीयत्वेन प्रस्तुतः - तव पूर्ाक्तरीत्या जगत्कारणत्वादि वैभवशालिन्या इति भावः- भूपा 
सर्वजगद्व्यापित्वसर्वैश्वरत्वादिमह्त्यर्थः- बहुशब्दात्पृथ्वादित्वादिमनिचि “"बहोर्लौपो 
भू च बहो 'रितीमनिजदयवाद्येकारलोपो बहुशब्दस्य भू इत्यादे शश्च- अदश्शन्दश्च 
श्रुतीनामेवागोचरत्वेनास्माकमतिविप्रकृष्ट इति द्योतनाय । तदुक्तम्‌। ""अदसस्तु 
विप्रकृष्ट "पिति। कस्माद्धेतोः । वयमिव पश्यतीत्यस्मादृशः- चतुर्मुलादिरऽपीति हदयम्‌ । ` 
कर्मकर्तरि व्युत्पत्तिः एतच्वासदृशमरुणान्जदृशमित्यत्र निरूपितमधस्तात्‌। ““त्यदादिषुदृशः ' 
इति कनि “'दुष्दृशवतुष्िति दीर्घः यः कृशमनीषः मितप्रज्ञः- केवल कृशशब्देन कार्थ्यस्य , 
नैसर्गिकत्वे द्योत्यते। तेन “स्वभावो दुरतिक्रमः" इत्युक्तरीत्या पौनःपुन्येन पोषणेऽपि तदपगमो 
दुर्घर इति व्यज्यते। तस्य- उक्तिः केवलव्याहारः- न तु गुणरसालंकारसुन्दर काव्यलक्षण 
गम्भीर वाम्गुम्भ इति भावः- तस्याः विषयः गोचरः- भवेदिति शेषः- कस्मादित्यनेन निपुण 
तिरूपणतोपि न पश्यामि तादृश हेतुमित्यक्तं भवति। अत्र “वक्तु न शक्यः पद्माया महिमा 
निगमैरपि। देवासुरमतुष्यस्तु स कथं नाम शक्यत' ' इत्यादिकमतुसंधेयम्‌। अत्र . 
असौकस्मान्मादृकृशजडमनीषोक्तिविषयः ' इति पाश्चात्यपाठः - मादृशः कृशजडमनीषस्येति 
तदुन्याघ्यानं चायुक्तम्‌। मनीषायां कार्य च जाङ्यमेवेति कृशजड शब्दयोरनतिरिकतार्थकत्वेन 
पौनर्क्त्यापातादनुप्रास सौन्दर्यभक्गापत्तेः कवेसनुप्रास जीवातुकलत्वाच्च- अस्मादृशशब्दस्यः . 
मादृश इति व्याख्यानं च नातुरूपम्‌। बहुवचनान्तास्मच्छब्दस्यैक-वचनान्तेन तेन विवृते 
रप्प्रशने कोविदारोत्तसदसंगतत्वात्‌- तथा च~ ` प्रत्ययोत्तरपदयोश्चे'" ति सूत्रमस्मच्छब्दस्य 
मपर्यन्तस्यैकत्व एवानुशास्ति मदेशम्‌। 


उक्तार्थे दषटान्तमाह। अशक्यानामिति। अविद्यमानः पायो यस्येति तं तथोक्तम्‌- 
दुस्तरमित्य्थः- तं अगाधतमत्वेनप्रसिद्धमित्यर्थः - ओर्वागिभिर्बाडनायिभिरपि ““ओर्वस्तु 
बाडनो बडानल' ' इत्यमरः- यद्यपि बाडवाप्रिरेक एवेति प्रथते पुराणेषु- तथापीह 

म्रौन्दर्याधिक्यात्‌। अशक्यानां- ओर्वाधिभिरपीत्यनेन प्र्यात जलशोषण प्रभावानां तेषामेव 
शक्यत्वे तत्पानमितरेषां दूरतो निरस्तमिति व्यज्यते। अपां अंभसां- निधि- नितरां 
धीयन्तेऽस्मित्रिति निधिः - सिन्धुमित्यर्थः- “उपसर्गे घोःकि' "रिति किः- निधिशब्देन सर्वस्यां 
धरण्यां सरवर्जलदैरभिवृष्टानां सर्वासामपामयमेवाधार इति सुचितम्‌- तेन वक्ष्यमाण मशक- 
शिशुककर्वुंकपानाशक्तिरतीवोत्तभ्यते। पातुं- निश्टोषत इत्युपस्कार्यम्‌- मशक शिशुकः - 
शक एवातिक्ष्टुकः- तस्य शिशुरित्यनेन ततोऽपि क्षुट्कतरत्वम्‌- तत्राप्यल्पार्थक 
बनाऽतिक्षुटकतमत्वं चोक्तम्‌। एतेनौर्वाम्रीनां तस्य च वाचामगोचरमन्तरमिति द्योतितम्‌। 
प्रभवति किं - शक्नोति किं- न शक्नोत्येवेत्यर्थः ~ यद्रा- कि प्रभवति- केन कारणेन समरथ 
भव्रतीत्यर्थः- अस्य तादृशप्रभवे कश्चिदपि हेतुः कदाऽपि संभवेदित्याशंसापि नोत्पद्यत 
इि भावः। 


अत्र- ““अशवयं नामौर्वापिभिरपि निपातुं निधिरपा'" मित्यपि पाठो दृश्यते- तदैवं 
योनना- हे जननि-त्वद्धूमा-जरतीनां गिरामप्यभूमिस्त्यिकं वाक्यम्‌-असौ एवं तासामप्यगोचर 
स्लद्दूमा- कस्मादस्मादृशमनीषोक्तिविषयः इत्यन्यद्राक्यं- एवमुत्तरर्थेऽपि वाक्यद्रयम्‌- 
अपंनिधिस्समुद्रः- ओर्वायिभिरपि निपातुं- अशक्यं नाम- अशक्यं खलु “शक्यं चानेन 
श्वपांसादिभिरपि क्षुदुपहन्तुम्‌'" ~ ““शक्यमज्जलिभिः पातुं वाताः केतकगन्धिनः'' 
“श्क्यमरविन्दसुरभिः कणवाही मालिनीतस्कणाम्‌। अग्गैसक्रतपैरविरव्छमालिज्ञितुं पवन ' 
इतत्रेवाशक्यपिति सामान्ये नपुसकम्‌- अपारं तं पातुं मशकशिशुकः प्रभवति किमिति- 
अप्रमेव पाठटस्स्वच्छः-अदश्शन्दतच्छन्दयोरुक्तार्थपरामशे पूर्वोक्तार्थापिक्षया 
सौत्द्याधिक्यात्‌- अभूमिरित्यस्य लक्ष्मीभप्न इवाशक्यमित्यस्य जलधेरेव विशेषणत्वे 
बिनप्रतिमिम्बभावानुरूप्याच- अत एवात्र दृष्टान्तो नामार्थालंकारः। 


अभूमिसत्यत्र भकारमकारयोः कस्मादित्यत्र सकार मकारयोः प्राथमिक पाठे- 
निधिमपामित्यत्र मकार पकारयोः- मशकेत्यत्र शकार ककारयोश्च व्यज्जनयोस्सकृत्सादृश्यात्‌ 
छेकानुप्रासश्शब्दालं कारः- ““नोऽनेकस्य सकृत्पूर्व ' इति सूत्रमुक्त्वा- अनेकस्य 
अर्थादूव्यञ्जनस्य सकृदेकवारं सादृश्यं छेकातुप्रास इति व्याख्याय ““ततोऽरुण परिस्पन्द 
मन्दीकृत वपुश्शाशी । दध्रे कामपरिक्षामकामिनी गण्डपाण्डुताम्‌'' । इत्येतत्पद्य- नन्दमन्दीति 
नकार दकास्योः- कामकामिनीति ककार मकारयोः गण्डपाण्डु- इति णकार डकारयोश्च 


निकषात्कषा स्त इति प्रताचानपादस्त्वतुचतः- दृष्टान्तदाष्ट न्तकनाक्व ९ ५५।।॥ 
तुल्यलकापस्यैवोरि ‹्चादन्यथा स्वारस्यहानेश्च । दिनकरक्रातैः दिवाकर किरण निवहैः- 
जटिले- जया अस्य सन्तीति जटिलं- तथोक्ते- अभिव्याप्त इत्यर्थः- पिच्छादिषु जटाशब्द 
पागान्मत्वर्थीय इलच्‌- तथाच सूत्रं “लोमादिपामादिपिच्छादिभ्यश्शनेलचः ' इति। दिवा 
तु अहि तु- अधिकरणशक्तिप्रधानमव्ययम्‌। ““दिवाहीः 'त्यमरः- मध्याह इति यावत्‌- 
दिनकरक्रातजटिल इति विशेषण स्वारस्यात्‌- जरिले इत्येतत्नपुंसकं सप्तम्येकवचनान्तं 
दिवेत्यन्यय विशेषणम्‌- अव्ययानां सर्वलिङ्गविभक्तिक्चनसाधारणरूपत्वात्‌- तथाच श्रूयते 
““सदृशं प्रषु लिक्रषु सर्वासु च विभक्तिषु। वचनेषु च सर्वषु यत्तव्येति तदव्ययः "मिति! 
उदयास्तमयप्रत्यासन्नसमययो रविकिरणमान्याचन्द्रखद्यो तद्युत्योर्यक्किं चिद्रैलक्षण्यं 
सभवेदपि- मध्याहे तु तदपि दुर्लभमिति द्योतयितुं दिनकरेत्यादि विशेषणम्‌- को वा भेदः न 
कोऽपि भेदः- तत्रोभयोरपि सहघ्षकिरणकिरणगणनिराकृतप्रकाशत्वतौ ल्यादिति भावः। 
तथाचोक्तम्‌। “खद्योतो द्योतते तावद्याव्रोदेति चन्द्रमाः । उदिते तु सहस्रांशौ न खद्योतो 
न चन्द्रमा इति। 


अत्रो पमानो पमेयधर्माणां बिम्नप्रतिनिम्बभावेन निर्दशाद्दृष्टान्तालंकारः- 
“चेद्विम्बप्रतिनिम्बत्वं दष्टन्तस्तदलंकृति' "रिति लक्षणात्‌। किंच बिम्नवाक्यार्थ श्रीस्तुति 
दशायां ब्रह्मादीनां कवेश्च स्वरूपभेदावभासेऽपि व्यावर्तक विशेषो नोपलक्ष्यते- एवं 
प्रतिबिम्ब वाक्यार्थऽपि दिवाचन्द्रखद्योत विद्यो तयोस्स्वरूपभेदावभासेऽपि व्यावर्तक बिशेषो 
नोपलक्ष्यते- अतः उभयत्र सापान्यं नामालंकारः- ““सामान्यं यदि सादृश्याद्विरौषो 
नोपलक्षयते- पद्माकरं प्रविष्टानां मुखं नालक्षि सुश्ुवा''मिति- लक्ष्यलक्षणसग्रहात्‌। अनयोः 
परस्परं संसृष्टिः दष्टन्तवृत्त्यनुप्रासाभ्यां त्वेकवाचकाुप्रवेशपसंकरः। 


अत्र यथासंख्यान्वयानुरोधेन शशिखद्योत महसोरुत्कर्ष निकष स्यातामिति वक्तव्ये 
निकर्षोत्कर्षावित्युक्तेः- "का नाम गणनाऽस्माकं काकतीयस्य भूपतेः- यशःप्रतापयोर्ममरौ 
सूर्याचन्द्रमसावपी "त्यादाविव क्रमध्रष्टख्यः काव्यदोष: प्राप्नोति- यद्यपि निकर्षौत्कर्षाविति 
समुदायस्य शशिखद्योतेति समुदायेनान्वये अभिधानक्रमेणाभिधेयक्र मौ चित्येऽपि 

नाधकाभावातर्थिक्रपभक्ः- तथागि शव्दक्रमभक्रीऽस्त्येव यथाश्चछ्यन्यायवियेधात्‌। अत्र 
द्रद्रसमासवर्तीनि पदानि प्रत्यकं स्व्हचरितपदार्थान्तयण्यपि युगपदधिदधत इति 
वार्तिककारपते निकर्षपदेनोत्कर्षस्य उत्वर्थपदेन निकर्पस्यापि बोधसंधवेन शब्दक्रमोु्ननपपि 
नास्तीति कथंचित्समाधेयम्‌। तथाहि ““चार्थ दुद्र इति सूत्रे भाष्ये -““ चार ्रदूवचनेऽसमासेऽपि 
चार्थसंप्रत्ययादनिष्ठप्रसन्नः- चार्थं द्रद्रवचनेऽसमासेऽपि चार्थसंप्रत्ययादनिष्ट प्राप्नोति- 
अहस्टर्मयमानो गामश्वं पुरुष पशुम्‌। वैवस्वतो न तृप्यति सुराया इव दुर्मदी । इन्रस्त्वष्टावरुणो 
वायुरादित्य इती! व्याक्षिप्य “सिद्धं तु युगपदधिकरणवचने दरद्रवचना' "दिति न्यासान्तर्‌ कृतं 
वार्तिककृता- अधिकरणं वर्तिपदार्थौ तयोर्युगपत्पदद्रयेनाभिधाने दरद इति तदर्थः! एवं च 
रामकृष्णावित्यादौ रामपदेन रामकृष्णयोः कृष्णपदेन च तयोरभिधानाद्धवति द्वः तथाच 
तत्रैव भाष्ये “अन्यवाचकेनान्यवचनानुपपत्तिरिति चेत्प्लक्षस्य न्यग्रोधत्वान्नयग्रोधस्य 
प्लक्षत्वात्स्वशब्देनाभिधान '' मिति वार्तिकम्‌। गामश्वमित्यादौ परस्परमिेक्षास्स्वतन्त्रा 
एव गवादयो भित्रैरेव शब्दैः पृथक्प्रत्याय्यन्त इति युगपद्राचित्वाभावादूद्रद्राभावः। न च 
विरूपाणामपि समानार्थकानामित्ये कश षापत्तिरिति वाच्यम्‌) द्रद्रविधिसामर्थ्येन 
समानार्थानामिति सामर्थ्येन च युगपदधिकरणतां विनाऽपि समानार्थतायामेवैकशेषात्‌। 


नन्वेवं पद्रीमृद्व्यावित्यादौ समानाधिकरण लक्षणः पुंवद्रावः प्रसजेदिति चेन्न- वृत्तः 
प्रागपि यत्र सामानाधिकरण्यं तत्रैव तत्प्वृ्तेः- सहभूतयोरेव युगपदर्थद्रयनोधसामर्थ्यमिति 
नान्यतरवैयर्थ्यम्‌। तथा च तत्रैव भाष्ये- ˆ“एकेनोक्तत्वादपरस्य प्रयोगोऽनुपपन्न इति 
चेदतुक्तत्वात्प्लक्षेण न्यग्रोधस्य न्यग्रोधप्रयोगः -एकेनोक्तत्वादपरस्य प्रयोगोऽनुपमन्न इति चेत्न- 
किं कारणं- अनुक्तत्वात्प्लक्षेण न्यग्रोधस्य न्यग्रोधप्रयोगः- अनुक्तः प्लक्षेण न्यग्रोधार्थं इति 
कृत्वा न्यग्रोध शब्दः प्रयुज्यते । कथमनुक्तो यावतेदानीमेवोक्त प्लक्षोऽपि न्यग्रोधो न्यग्रोधोऽपि 
प्लक्ष इति-सहभूतावेवान्योऽन्यस्यार्थमाहतुर्न पृथग्भूतावितिः '। द्वद विषयं चैतत्‌। अतः 
केवल रामपदाद्रामं कृष्णं चेति वाक्यघटकाच्च नोभवयबोधः-तथा च भाष्यम्‌-“" तद्विषयं 
च-तद्िषयं चैतददर्टवयं प्लक्षस्य न्यग्रोधत्वं किं विषयं -द्रद्विषयं-युक्त पुनर्यत्नियत विषया 
नाम शब्दास्स्युः- बाढं युक्तमिति- अत्र च ज्ञापकं ““दावाचिदस्मैपृथिवीः" इत्यादौ विग्रहेऽपि 
युगपद्रचरन॑- तथाच तत्रैव वार्तिकं- “विग्रहे युगपद्रचनं ज्ञापकं युगपद्रचनस्येति। विग्रहे 
खल्वपि युगपद्वचनता दृश्यते ““द्यावादक्षामा- द्यावाचिदस्पै पृथिवी नमेते इति । किमेतत्‌ । 
यगपदधिकरणताया उपोद्रलक्म) विग्रहे किल वाम यमगपदधिकरणवचमता स्यात्कि 


यथोक्त प्रतिपद्य पृच्छति। उपोद्रलकमिति। उत्कृष्टबलकमुद्रलकं प्रत्यक्ष- तत्समीपमन्‌ 
अनुमानमुपोद्रलक- आगमस्येहानुमानत्वेनोपन्यासात्‌। विग्रहे किलेति। साहचर्यादि 
निमित्ताश्रयेण वाक्येऽपि शब्दानामनेकार्थाभिधायित्वं यदा दृश्यते तदा समासे शक्त्यन्तरणा 
वाक्ये अदृष्टानामपि दर्शनादसंभावना न कार्यत्यर्थ' ' इति। विस्तरस्तु तत्रैव द्रष्टव्यः ॥ 
वस्तुतस्त्वत्र दोष एव! सर्वदा केवलपदानामेकैकार्थवाचकत्वाद्र्ति पदानामपि मतभेदेन 
तथाभावात्प्रायेण सर्वेषामप्येवमेव व्युत्पत्तेश्च- अत एवायं प्रो भाष्य एव दूषितः~ “नेयं 
युगपदधिकरणवचनता दुःखा दुरुपपादाचे' 'त्यादिना- “दुःखं प्रतीतावतुपरो हात्‌ 1 
वृद्धव्यवहाराद्धि शब्दार्थावसायः । न हि प्लक्षशब्दस्य न्यप्रोधाभिधायित्वं कचिददृश्यते- 
दुरुपपादा प्रमाणाभावा" "दिति कैयटः। विस्तरस्त्वाकर दरषटव्य इत्यलं बहुना। 


नतु निकषौत्कर्षावित्यत्राजाद्यदन्त स्योत्कर्ष शब्दस्यैवा"“जाद्यदन्त' "मित्यनेन 
पूर्वपरयोगेऽवश्यं भाविनि तदकरणादयोषान्तरमप्यापततीति चेत्र। ““समुप्राब्राद्धः- लक्षणहेत्वोः 
. क्रियायः" इत्यादिनिर्देशात्तस्य प्रकरणस्यानित्यताज्ञापनेनादोषात्‌। निकर्पोत्कर्षौँ 
स्तामधिस्जनि खद्योत शशिनो "रिति पाठे तु न दोषः- न च प्रथम यतिस्थाने सवर्णावृत्ति 
नियमप्रंशोऽस्मिन्पाठे दोष इति वाच्यम्‌] तस्य नियमस्य द्वितीयपाद एव परित्यक्तत्वात्‌ । 
नापि खद्योतशशिनोरित्यत्र सर्वतोऽभ्यर्हितं पूर्वमिति नियमोहद्नं दोष इति वाच्यम्‌ 
` श्वयुवमघोना मिति निर्दशन तस्याप्यनित्यत्व ज्ञापनादित्यलम्‌। वृत्तं पूर्ववत्‌ 19 ॥ 


मू- वाग्भिः कोरकितानि ते रचयत स्स्तोत्राणि बाणीपते 

रस्माकं सुमितां स्तुतिं कलयतामप्यम्ब! तुल्यम्‌ फलम्‌ 

कौबेरीं भ्रियमानरेो बहुतरैः कश्यित्तपोभिष्चिरा 

देनामाशु कुचेल एव जगृहे धानाप्रदानादपि ॥ 20 

अथास्तु वा प्रभूताल्पशक्तित्वाभया स्तुतिचातुर्याचातुर्य प्रयुक्तं चतुरमुखादीनामस्माकं 
च तारतम्यम्‌ - फलतारतम्यं तु तत्कृतं नास्तीत्याह] वाग्भिरिति। हे अम्ब, अनेन 
वात्सल्यातिशयस्सूचितः- माता समर्थेभ्य इवासमर्थैभ्योपि पुत्भ्यस्तच्छक्तितारतम्या 
नादोणाभीप्सितानि ददात्येविति व्यज्जयितुमम्बेति संबोधनम्‌। यथोच्यते महाभारते । “समर्थ 
वाऽसमर्थं वा कृशं वाप्यथवाऽकृशं रक्षत्येव सुतं माता नान्यः पोष्टा विधानतः” इति- 

कोरका एषां संजाताः कोरकितानि-कोरकंशब्दस्य तारकादिषु पाठात्‌ ˆ" तदस्य संजातं 
तारकादिभ्य इतजि' 'तीतच्परत्ययः-अलंकृतानीति यावत्‌- कुट्मलितानीत्यपि ध्वन्यते- ते- 
स्तोत्राणि परमार्थगुणवर्णनानि-बहुवचनात्तेषामानन्त्यं द्योतितम्‌। स्वयतः -शय्यापाकादि- 
न्दप्तया ग्रध्नतः- “शब्यापाकादिभिषश्लाध्या ग्रथना स्चनेष्यत' ' इत्यक्तेः- वाणीपतेः 
ब्रह्मणः-अनेन स्तुतिस्चनातुगुणं वैदुष्यं वश्यवाक्त्वं च सूचितम्‌-सुमितां सुष्टुमितां 
अल्पीयसीमित्यर्थः - स्ततिं तुतिं- एकवचनेन मितापि स्तुतिरेकबिधैव, न तु नानाविधेति 
ध्वन्यते-आभ्यां च पदाभ्यां ब्रहमकर्तृकस्तुतीनां स्वकर्कस्तुतेश्च जलनिधिजलत्रसरण्वोरिव 
महततरस्तरतम भावइति व्यञ्जितम्‌ । सुमानि कुसुमान्यस्यास्संजातानि सुमिता। तामित्यपि 
ध्वन्यते-तारकादेराकृति गणत्वादितच्‌-कलयतां -यथा कथं चिदूग्रथ्नतां, नतु चतुरमुखवद- 
पौसषेय वाक्यैश्शाय्यापाकादि सौन्दर्यवैशिष्य्येनेति भावः- कवीनां "कलिः कामधेनुस्सरवर्थ- 
प्रदत्वा" दिति मद्िनाथादयः। अस्माकमपि अज्ञानामवश्यवाचामपीति भावः ~ फलं 
निश्येयससाप्राज्यपर्यनतं प्रयोजनं प्रसिद्धफलमपीति ध्वन्यते। तुल्यं - तुलया सम्मितं- 
समानमित्यर्थः ““नौवयोधरम' त्यादिना तुलाशब्दात्सम्मिता्े यत्‌- अधिकारिभेदेन 
गुरुलघूपाययोस्तुल्यफलकत्वस्य सिद्धान्तितत्वादिति भावः - कोरकितानि स्वयतां 
करुसुमितानि कलयतां च तुल्यमेव फलम्‌ । कोरकिताद्यादृशं फलं लभ्यते तादृशमेव 
कुसुमितादपि, न तु तद्विपरीतमित्यपि व्यज्यते । 


नन्वेवं गुरूपायसाध्यं फलं कथं लघूपायेन सिध्येदित्याशङ्कां दृषटान्तप्रदशनेन 
परिहरति। कौनेरीमिति। कश्चिच्चेतनः- कश्चिदित्यनेन तस्यानितरसाधारण महाभाग्यवत्तव 
सूचितम्‌। बहुतः भूयोभिः- तपोभिः अनशनादित्रतैः- बहुतर शब्देन बहुवचनेन च तेषां 
प्रत्येकं वैविध्यं सूचितम्‌। कुबेरस्येयं कौबेरी, तां - धरनदैबत्धिनीमित्यर्थः- श्रियं संपद - 


चिरात्‌ अतिदीर्थकालात्‌-न तु भूिष्ठतपःक्लेशगपि कषप्रमिदनिभावः- आनशे व्यप्नोतिस्म- 










नि शत्सोवोदिकालिदः “4 ति्चेति'"दीषादभ्यासा- 
वर्गाय द्‌ चलः प्रसिद्धः कचेल इनन वसन मालीमसीं सूचये तस्य कचिदपि 
लक्ष्मीक (कि प ० म 3 भ 


` लकमकरयषविषयता दुलभति चतितम्‌ 1 च्य पिनीयारवमेधिने- “कचेलिनं 
| दन्तमलष्षरिणं हारि न निष्ठरीषणं तथा सूर्ये. चास्तमये च शायिनं विषति 
श्रीरपि चकरपाणिनु'मिति। एतेन ूवोक्तवौनैसपदभीषुचतनस्यास्वच तकनदः वैलक्षण्यं महदिति 
न 3 ~~, धाचाः पथकतण्डलाः- अनेन 

मनसा गमनाय मतिं दधे। अस्त्यप्युपायनं किंचिद्गृहे कल्याणि दीयताम्‌। याचित्वा चतुरो 
पुषटीविप्ानपृथुक तण्डुलान्‌] चेरखण्डेन तं नध्वा भ्र प्रादादुपायनम्‌। स तानादाय विप्रग्य्रः 
प्रययौ द्वारकां किल। कृष्णसंदर्शनं मह्यं कथं स्यादिति चिन्तयन्‌ ।' ' इत्यादिना - 
कृष्णसदर्शनानन्तरं च- “किमुपायनमानीतं ब्रह्मन्मे भवता गृहात्‌। अण्वप्युपहृतं भक्तैः 
रप्णा भूरयैव जायते । भूर्यप्यभक्तोपहतं न मे तोषाय कल्पते। पत्र पुष्पं फलं तोयं यो मे 
भक्त्या प्रयच्छति। तदह भक्त्युपहतमश्नामि प्रयतात्मनः।'" इत्यक्तोऽपि द्विजस्तस्मै व्रीडितः 
पतये श्रियः। पृथुकप्रसृतिं स्वीयां न प्रायच्छदवाङूखः। सर्वभूतात्मदुक्साक्षात्तस्यागमन 
कारणम्‌। विज्ञायाचिन्तयत्नायं श्रीकामो माऽभजत्पुरा। पल्याः पतिव्रताया मे सखा प्रिय - 
चिकीर्षया । प्राप्तो मामस्य दास्यामि संपदोऽमर्त्य दुर्लभाः! इत्थं विचिन्त्य बसनाच्चीर बद्धान्‌ 
द्विजन्मनः । स्वयं जहार किमिदमिति पृशुक तण्डुलान्‌ नन्वेतदुपनीतं मे परमप्रीणनं सस्व । 
तरपयन्त्य्ग। मां विश्वमेते पृथुकतण्डुलाः। इति मुष्टि सकृजन्ध्वा द्वितीयां जग्धुमाददे । 
तावच्छीर्जगृह हस्तं सत्वरा परमेष्ठिनः । एतावताऽलं विश्वात्मन्‌ सर्वसंपत्समृद्धये। अस्मिन 
लोकेऽथवाऽमुषिनपंसस्त्व्तोषकारणः मिति। अनेन पूर्वोक्तचेतनकृत बहुतर तपोरूपोपायस्य 
एतत्कृताल्विष्ठधानाप्रदानरूपोपायस्य च महत्तरमन्तरमिति व्यञ्जितम्‌- आशु शीघ्रं- न तु 
पूर्वक्तयेतनवदतिचिरात्‌- समनन्तरमेव तत्संपदवाप्तिरख्यायते हि श्रीभागवते। एनामेठ 
कौबेरी सदृशीपेवेति यावत्‌- न त्वन्यादृशीमिति भावः । '"दयाकुचेलेधनवत्कुचेले'' इत्युक्तेः - 
जगृहे उपाददे। अनेन स्वयमेव संपदस्समीपोपनतत्वेन सौलभ्यं व्यञ्जितम्‌। “ग्रह उपादान” ` 
इति हि धातुः} अत्र “देवं सेवितुमेव निश्चितुमहे योऽसौ दयालुः पुरा धानामुष्िमु-खे 
ऊुचेलमनये दते स्म विततेशता"'मित्याचारय श्रसक्तिपतुसंधेया-अधिकारिेदेन गुरुलघूपाययो ; 
तुल्यफलकत्वस्य सिद्धत्वात्‌ असंभावनाशङ्खाया नावकाश इति भावः। | 


किंच-उक्त दृष्टान्तेन- कोरकितानि मुपितामिति पदाभ्यां चोक्तरीत्या स्तुतिकर्तरृणां 

ब्रह्मादीनामेव विलम्बेन फलप्राधतिरस्माकं त्वतिशीघ्रमित्यर्थलाभादस्माकमेव ततोऽपि प्रकर 

इति हार्दाभिप्रायोऽपि व्यञ्जितः । पूर्वश्लोकवददृष्टान्तांकारः। तकारादि व्यज्जनासकृदाकृ्ति 

प्रयोज्यो वृत्त्यतुग्रासश्च- किंच । कारणानामसमग्रत्वेऽपि कवे््ह्यादितुल्यफलकलत्व 

रूपकार्यत्प्तेः सिद्धवद्धावेन वर्णनाद्रिपावनाभेदः। पूर्र्थि- उत्तर्थेऽपि कुचेलस्य हेत्व 
28 


कार्योत्पत्तिश्य सा मतै" ति लक्षणात्‌। व्रयोऽप्येते एकवाचकानुप्रवि्टा इति संकरः- 
विभावनयीस्तु ससष्टिः- एतदादिषश्लोक पध्कं शार्दूल विक्रीडत वृत्तम्‌ 20 ॥ 
मू. आसन्धन्यतमा गुणां स्तव बहूनास्वाद्य शक्रादयो 
गृह्णन्तोऽपि गुणार्णवामृतकणान्मातः! कृतार्था वचम्‌ । 
आचामन्ति सुधाट्मरान्‌ सुमनसो द्वित्रांश्चकोराः कणा 
नैणाद्ानविशेषमार्तिशमनं तत्रोभयेषामपि ॥ 21 
एवमेव भूयोगुणास्वादिनामिन्द्रादीनां कतिपयगुणग्राहिणामप्यस्माकं च धन्यत्वम 
विशिष्टमेवेति पूर्वोक्तमेवार्थं भ्ग्यन्तेणाह। आसननिति। हे मातः- शक्रादयः इन्द्रमुखाः- 
शकिधातोर्निष्पत्रेन शक्रशब्देन भूयिष्ठगुणास्वाद सामर्थ्यं व्यञ्जितम्‌ तव~ ““कल्याणगुण 
वारिधि" "रिति प्रथिताया इति भावः- बहून्‌ अपरिमितान्‌- गुणान्‌ सौशील्यादीन्‌- आस्वाद्य 
विगच्छितवेद्यान्तसत्वेनानुभूयोत्यर्थः -अनेन “ र्सास्वादेन तरवा ये माद्यन्ति विपश्चितः । त 
एव भावुका लोके भवन्ति हदयाठव' इत्युक्तरीत्या तेषामतिहदयादत्वं प्रतीयते। अत एवैषां 
वक्ष्यमाणस्सुमनोदृष्टान्तोऽपि युज्यते-आस्वादयत्यस्य प्रस्तुत्येति पश्चिमव्याल्यानमयुक्तम्‌। 
्पूर्वकस्तौतेः- ^“भाव! प्रस्तूयतां वर्णकान्तरं प्रस्तौ ती! 'त्यादाबुपक्रमार्थकत्व 
प्रसिद्धेस्तस्येहानुपयोगात्‌- धनं लन्धासे धन्याः- “धनगुणं लब्धे ' ति यत्प्रत्ययः ~ अतिशयेन 
धन्याः धन्यतमाः- आसन्‌ अभूवन्‌- एतच्च लक्ष्मीतन्त्रविष्णुपुराणादौ प्रसिद्धम्‌- गुणा 
एवार्णं वस्सिन्धुः- अर्णास्यस्य सन्तीत्यर्णवः- “के शाद्रोऽन्यतरस्या' ' मिति सूत्र 
“*अर्णसोलो पश्च" ' ति वार्तिकेन मत्वर्थीये वप्रत्यये- अर्णश्शब्दसकारलोपः- अत्र 
सामान्योऽप्यर्णं वशब्दो दुग्धाम्बुधिरूपविशेषे पर्यवस्यति। गुणलेशेष्वमूत 
कणत्वाध्यवसानालिक्गात्‌ } गुणेष्वम्नुधित्व रूपणेनापारत्वादि व्यज्यते। तत्संबन्धिनोऽमृत 
कणान्‌ सुधाबिन्दून्‌ - अर्णवस्थानीयगुणगणसंबन्ध्यम तस्थानीयकतिपयगुणानां 
कणस्थानीयान्‌-लेशेनाति भावः। गृह्णन्तोऽपि यथाकथंचिदास्वादयन्तोऽपि- न तु शक्रादि 
वदिति भावः- वयं अशक्तास्सहदयतागन्धानभिन्ञाश्चेति भावः- अत एव वक्ष्यमाण 
तिर्यगटषटान्तोऽपि युज्यते| कृतार्थाः निष्पन्नप्रयोजनाः- धन्यतमा इत्यर्थः - पुरुषार्थव्यवस्थाया 
आत्माभिमानातुगुणत्वादिति भावः- तेषामस्माकं च भूयोगुणास्वादयितृत्वकतिपय 
गुणग्राहित्वाभ्यां हृदयादुत्वाहदयादुत्वाभ्यां च महत्यपि वैलक्षण्ये कृतार्थता तुल्यैव । 

पिबन्ति- चमतेर्भौवादिकादाद्ूर्वकात्कर्तरि लट्‌ 'आडिचम इति वक्तव्य ' इति नियमात्‌- 
“'िवुक्लमुचमांशिती' ति दीर्घः अत्र- संभृतं चार्धमासेन तत्सोमस्थं सुधामृतम्‌ । पिवन्ति 
देवा मैत्रेय सुधाहारा यतोऽमराः । ्रयशिशत्सहस्राणि त्रयस्लिशच्छतानि च त्रयखिशत्तथा 
देवाः पिबन्ति क्षणदाकर' "पिति श्री विष्णुपुराणोक्तमप्यनुसंधेयम्‌। 
आचमन्तीत्यस्य भक्षयन्तीति व्याख्यानं तु नातीव सुन्दम्‌। आङपूर्वक चमधातोः 
पानार्थकत्वप्रसिद्धेः। भक्षयतिस्तु खरविशदतमाभ्यवहार एव शक्तः- तथा च ` भष््येण 
मिश्रीकरण "मिति सूत्र तत्त्वबोधिन्यादौ- खरविशदतममभ्यवहार्य भ्षयं- खरं कठिनं - 
विशदं विविक्तावयवं खाद्यं भक्षयमित्र्थः- अब्भक्ष इत्यादिप्रयोगस्तु भाक्त इत्युक्तम्‌- 
पेयविषयेऽपि भक्षयतेश्शक्तत्वे “संस्कृतं भक्षा” इत्यधिकारे “शक्षीराङ्बि" "ति सूत्र “भक्षा 
इति निवृत्तं तेन यवाग्वामपि भवतीत्युक्त्वा कषैरेयीत्युदाहतमसंगतं स्यात्‌। भवटुक्तरीत्या 
पेयेऽपि भक्षयतेश्शक्तत्वेन भक्ष इत्यस्यानुवृत्तावपि बाधकाभावात्‌। न चात्राप्यन्भ्त 
इत्यादाविव भाक्त एव प्रयोगः किं न स्यादिति वाच्यम्‌। मूलानतुरूपं पदं यत्नतो विलिख्य 
तस्य भाक्तत्व कल्पनपक्षया “स्वायत्ते शब्दप्रयोगे नावाचकं प्रयुञ्जीतेति ्यायेनातुरूपार्थ 
समर्थकपदेन तदृन्या्यानस्यैवोचितत्वात्‌- चकोरस्तु- एेणाङ्कानित्येतदत्रापि संनध्यते- द्रौ 
वा त्रयो वा ह्विराः तास्तथोक्तान्‌ ““संख्ययाऽव्ययासन्नादूराधिकसंख्यास्संख्येये' "इत्यनेन 
बहुत्रीहौ “बहुत्रीहौ संख्येये डजबहुगणाः "दिति समासान्तो उच्‌- अयं च बहूर्वीहिर्वरथ - 
न च वार्थो न विकल्पः -पक्षे द्विवचनस्याप्यापततेः। किन्तु संशयः-स चानियतसंख्यावमर्शी - 
तत्न च त्रयोऽपि सर्वदा भासन्त इति तदपेक्षं बहुवचनमेव आनयनादि क्रियान्वयस्तु 
द्रयोखयाणां वेत्यनियत एवेत्याहुः-कणान्‌-अर्थादमृतशीकरानित्यर्थः -अनेन देवास्वादनी 
यामृत इरपृक्षया व्यतिरेकः प्रदर्शितः- आचामन्तीत्येतदत्रापि संबध्यते- करानिति पाठे 
किरणानित्यर्थः- “बलिहस्तांशवः न ' इत्यमरः- यद्यपि पाठद्वयेऽपि वृत्तयनुप्रासस्तुल्य 
` एव~ त्ष प्रथफिकरपद्वःकणेष्वमूतं संमन्धित्वकल्पनक्लेशेऽपि इरेषु कणानामेकदेश 
माशत्वपृसिद्या मिम्बातरप्यच्चवोरस्याधिक्यमिति प्रतिभाति - तत्र उक्तरीत्या 
-सुधासविः चरकोसग्रा्रपि मातः पिपासाजनितग्लानेः- शमनं शान्तिः - 
अविद्यमानो विशेषो यस्थ तत्‌ अविशेषं तुल्येमेव- सुधापानतारतम्येप्यार्तिशानतिरुभय 
साध्फीत्यर्धः! ` `: ` 

समर्पकपदेनावश्यं भाव्यपिति वाच्यम्‌। तत्रापि ““अन्तादृगृहीत्वा मध्वात्‌ गृहीत्वेति 
भाष्यकैव्यष्यातत्वादन्तमध्यये ग्रहणावधित्वस्यैव स्फुरत्वेनाचमनावधित्वायोगात्‌- अस्तु 
वा तत्रावधित्वमेव तयोः- अत्र तु न तदुपयोगः प्रत्युतास्वारस्यं च~ उक्तरीत्या 
बिम्नप्रतिनिम्बयोर्वरूप्यापातात्‌- यथेक्तपाठे तु-अस्य तद्धितान्तत्वेन सौशब्दयरूप गुणाधिक्यं 
चाभ्युचयः- इष्टतमश्च कवेदक्षिणात्यत्वेन तद्धितान्तप्रयोगः- भाषितं चैतत्‌ ““प्रियतद्धिता 
हि दाक्षिणात्याः-यथा लोके वेदे चेति प्रयोक्तव्ये लौकिकवैदिकेष्विति प्रयुज्यत ' इति। 
अत्र दृषटान्त-विभावना-वृ्त्यनुप्रास-संकरः पूर्वश्लोकवदेव | विशेषस्तु-पूर्वर्धि गुणलेशं 
रूपविषयं निगीर्य तस्यामृतकणरूपविषयिवाचिपदेन उद्लेखनाद्रूपकातिशयोक्तिः अलंकारः ¦ 
(“रूपकातिशयोक्तिस्स्यातनिगीर्याध्यवसानतः- पश्य नीलोत्पलद्रदरान्निस्सरन्ति शिताश्शारा' 
इति लक्ष्यलक्षणसंग्रहात्‌- इयं च गुणार्णवेति रूपकेणाङ्गेनोपष्टभ्यत इति संकरः- अयं च 
ृष्टान्तादिभिरेकवाचकानुप्रविषटस्संकीर्यत इत्यपरोऽपि संकर इति ।21 ॥ 


मू. देवि श्री वृ (र्वृ) षरौलदेवदयिते! दाक्षिण्य पु(प)ण्यक्षिते 
मातस्साहसतस्तव स्तवमिमं कर्त प्रवृत्तस्य मे । 
उन्मीलन्तु परं गिरस्तव करालंकारपद्धेरुह - 
प्ह्कलुद्गषडदिप्रसद्ग विसरज्छ्मकारशङ्काकुतः॥ 22 


एव ब्रह्मादीनां स्वस्य च स्तुतिस्चनशक्तितारतम्येऽपि फलतारतम्याभावं निश्चित्य 
परित्यक्तसाहसप्रवत्तिसाध्वसस्स्वाभीष्ं प्रार्थयते । देवीति श्रीवृषरौलस्य श्रीवेङ्कयद्रिः~ देवः 
श्रीवेकराद्रिस्थो देवश्श्रीनिवास इत्यर्थः- राजेत्यर्थाप्युपस्कार्यः- “राजा भडारको देवः'' 
इत्यमरः- '“राजाथिराजस्सर्वेषांविष्णु्ब्रह्ममयो महा 'नित्यादिकमिह भाव्यम्‌। तस्य दयिते! 
वष्ुभे!~ इदं च “मू करोति वाचालं पहं लक्षयते गिरिम्‌! यत्कृपा तमहं वन्दे श्रीनिवासं 
जगत्पतिम्‌ ' ।'“मूकारन्धं कमपि बधिराश्श्लोकमाकर्णयन्ती ' त्याद्युक्तमघटित घटनापरीय- 
स्तवं तवाप्यस्तीति द्योतयितुम्‌ । तेन चाज्ञेनापि स्वेन प्रस्तुताशंसनीयस्य लोकोचस्वाक्चातुरयस्य 
निर्बहणक्षमत्वं ्रियोऽस्तीति धोतितम्‌। न केवलं तव तदयितात्वमेव, किंतु तततुल्यैश्वर्य 
दिव्यमहिषीत्वमप्यस्तीत्याह । देवीति) देवि! सकलभुवनरक्षणाय कृताभिषेके इत्यर्थः । 
“देवी कृताभिषेका या ' मित्यमरः ~ अनेन चाभीष्टदानेनाग्रितरक्षणमेव तव परमप्रयोजनमिति 

दत्तवती न स्वादिति पूर्वक्तमुभयमप्यनुपकारकमेव स्यात्‌-तस्मादिह पुरुषार्थकाङ्गिणामुप- 
कारक मुक्तगुणत्रयमपि दाक्षिण्यशब्देन विवक्षितम्‌ । तस्य -पुण्यक्षिते! पुण्यभूमे! आर्यावर्त- 
क्षेत्रभूते इत्यर्थः।*^आर्यावर्तः पूण्यभूमिर्मध्यं विध्यहिमागयो' रित्यमरः मनुश्च “"आसमुद्राच 
वै पूर्वादा समुद्राच्च दक्षिणात्‌। तयोरिवान्तर गि्योार्यावर्त प्रचक्षते'' इति। यद्रा! '“भार्यावर्तः 
दुरुकषेत्रमित्याद्याः पुण्यभूमयः ' इति भारतोक्तेः -पुण्यक्षिते इत्यस्य वुरकषत्रभूते इत्यर्थः - अनेन 
^ कुर्षेत्र च मत्स्याश्च प्ालाश्शूरसेनकाः- एष ब्रह्मषिदेशो वै ब्रह्मावर्तादनन्तरः । एतदेश 
प्रसूतस्य सकाशादग्रजन्मनः । स्वंस्वं चख शिक्षेस्पृथिव्यां सर्वमानवा'  । इति मनूक्तरीत्या 
यथा कुरुकषत्रादिग्रसूताद्विप्रात्सर्वदेशीया अपि मनुजास्स्वस्वचस्तरं शिष्षेरन्‌- तथैव 
लक्षम्यग्रितादाक्षिण्यादेव सर्वेपि देवमनुष्यादयस्स्वस्वाभीप्सितार्थानिक्षेरत्निति व्यज्यते- 
पण्यक्षिते इति पाठे- अंजलि बन्धौनसुख्यादिलक्षणमूल्येनैतदाक्षिण्यरूप महार्धवस्तु सर्वैरपि 
सौकर्येण क्रेतुं शक्यमिति व्यज्यते- तेन चैतदाक्षिण्यमियत्तातीतमिति व्यज्यते। न हयनर्ध 
वस््वितरसाधारणमापणे प्रसार्यते विक्रेतुमल्पधनैरापणिकैः। 


अथ स्वत एव त्व पू्ोक्तरीत्या दाक्षिण्यादिकल्याणगुणसमृदध्याप्याध्ितं मां रक्तसि, 
किं पुनर्जनन्यपि भवतौ इति व्यञ्जयन्नाह । मातरिति। अनेन स्वचिकीर्षितसाहसस्य 
सोढव्यत्वमपि व्यञ्जितम्‌] वृषशैलदेवदयिते मातरित्याभ्यां भगवति वाहभ्यादस्मासु 
वात्सल्याच्चावश्यं त्वमेव पुरुषकारभूता सती सापराधानामस्माकं प्रशासितुर्भगवतः 
पितृत्वप्रयक्तमूष्मलीभाव ““मुचितैरुपायैर्विस्मार्ये' त्युक्तरीत्या विस्मार्य स्तवरूपं 
यत्किंचिद्व्याजमवलम््य अस्मां स्तत्पादारविन्दे समर्प्य “भवेयं शरणं हि व" 
इत्यक्तरीत्याऽस्माकं रक्षाहेतुर्भवसरीत्ययमर्थोऽ भिव्यञ्जितः-देवि श्रीरिति पाठे तु 
श्ीपत्ितद्विशेष्यं -तदा चायमर्थः -नाहं स्वार्थसाधन तत्परतया त्वा गुणासेपेण वर्णयामि 
कितु त्वन्नम्नैवामी गुणाःख्याप्यन्त इत्यभिप्रयन्नाह -श्रीरिति-अयं च शब्दः -““शृहिंसायां - 
श्रीम्‌ पाके- इति क्रेयादिकाभ्यां धातुभ्यां शृणाति श्रीणातीति कर्तरि , “श्रीञ्‌ सेवाया" 
मित्यस्माद्धौवादिका श्रीयते श्रयति इति कर्मणि कर्तरि च, शरुग्रवण'' इत्यस्माद्धौवादिका- 
दण्यन्ताप्ण्यन्तादपि शृणोति श्रावयतीति कर्तरि चे, ति षोढा व्युत्पादितः -तथा च 
श्रीशब्दनिर्क्तयः -““शृणाति निखिलान्दोषाय्‌ श्रीणाति च रुणैर्जगत्‌। श्रीयते चाखिलैरनित्य 
यने च परं पदम्‌ । श्रयन्तं श्रीयमाणां च शृणती शृण्वतीमपी' त्यादिषु द्रटव्याः-अनेन 


त्वमेव स्तोत्रप्रवृत्तिप्रतिनन्धकदी षातरिरकृत्य तदौन्मुढ्यं संपाद्य भगवत्प्राप्तौ 
पुरुषकारत्वेनाश्रीयमाणा मद्रक्षणाय भगवन्तमाश्चित्य स्वयमपि सहधर्मचारिणीभवन्ती 
मदीयस्तवं स्वयं शृण्वती भगवन्तमपि श्रावयसीति स्वनैर्भ्वं व्यञ्जितम्‌। 


दमं विवक्षितं- तव “योऽन्तः प्रविश्य मम वाचमिमां प्रसुपां संजीवयत्यखिल 
शक्तिधरस्स्वधाम्ने'"त्यक्तवागुजीवकत्वभूम्नो भगवतो वलभायाः ““बिचित्र वाम्भूतिकरीं 
यशस्विनीं - नवं नवं स्पष्टसु वाक्यदायिनी' ' मित्याधर्वणरहस्यादिषु स्वयमपि तथा 
परसिद्धायाश्चेति भावः- स्तवं स्तोत्र- कर्तु- न त्वन्यदीयं पठितुमिति भावः- तव स्तवं 
कर्तुमित्यनेन न हि त्वदन्येषामेतादृशवाविभूतिवितरणनैपुणमस्ति, येनास्मदभीप्पितं फले- 
प्रहि स्यात्‌-सरस्वत्यादीनां वाग्देवतात्वादिव्यवहारोऽपि त्वद्विभूतिभूतत्वादेवेति च व्यज्यते। 
साहसात्‌ साहसतः। प्यम्या आद्यादित्वात्‌ तसिल्‌- अनालोचितस्वबलाबलमिति यावत्‌। 
प्रवृत्तस्य उद्युक्तस्य प्रवृ्तिमत्त्वमेव मम~ अन्यत्सर्व त्वत्कृपयैव निर्वर्तनीयमिति भावः- मे 
किमपि विवक्षतः विवक्षितं बहिरमुखात्निस्सारयितुमशक्नुवानस्य^ चेति भावः- अत्र “सतं 
विवक्षन्तमतद्रदं हरिर्ञात्वाऽस्य सर्वस्य च हद्यवस्थितः। कृताञ्जलि ब्रह्ममयेन कम्बुना 
पस्पर्श बालं कृपया कपोयोः' इति श्रीभागवतोक्ता ध्ुवावस्था कवेरुसंहिता- गिरः~ वाचः- 
काव्यलक्षणलक्षिता इति भावः- परं अस्मदभीप्सितादप्यतिशयितं यथास्यात्तथा- उन्मीलन्तु 
विकसन्तु- त्वत्कृपया विजृम्भन्तामिति भावः- उन्मीलत्त्विति कर्तरि प्रत्ययेन गिरां 
विकसनेऽस्मत्परयत्नलेशोऽपि नापेक्षित इति ध्वन्यते। 


गिरो विशिनष्टि - तवेति - तव भवत्याः - करयोरलंकारौ करालंकारौ “अलंकार- 
स्त्वाभरण' "मित्यमरः । अर्लप्यते आभ्यामित्यलंकारौ- करणे घञ्‌- करौ अलंकारौ ययोस्ते 
इति वा- अनेन, करेणालंकारा यस्येति पाप्चिमव्याख्यानं प्रतयक्तम्‌- संभवति समानाधिकरण 
बहुत्रीहौ व्यधिकरण नहुत्रीहरयुक्तत्वात्‌ । पड़ रोहत इति पञ्चरहे “हलदन्तात्सप्म्यास्सज्ञाया'' 
मित्यलुक्‌- करालकारे च ते पद्करुहे च- ताभ्यां प्रवन्त उद्गच्छन्तः -प्रपूर्वकात्‌ इखिधातो- 
गत्यर्थकात्कर्तरि शता-इदित्वानुम्‌-तुज्ाः उन्नताः परिपुष्टा इति यावत्‌-ये षडघ्रयः भ्रमराः - 
“द्विरेफपुष्पलिड्भृक्रषटरपदध्रमराव्य' ' इत्यमरः । पद्धरहपर्कदित्यनेन ध्रमराणां तादास्िक- 
मरन्दपानमत्तत्वं- तेन ज्लकाररामणीयकसम्‌द्धिश्च व्यज्यते- तु्गा इत्यनेन तदीयङ्घकारे 
कचिदप्यपरिपोषो व्युदस्यते। तेषां संघाः, न तु द्वि्नाः पथेषा वा-तेन भ्रमराणामन्योन्योपष्टम्भ- 

नियमस्यैव स्वीकरप्रन स्वादिष्येवेति नियमाभावच्छख कृद्धाष्यकुदित्यादाविवान्यस्मिन्नपि 
पुप्युपपदे क्रिपो नानुषपत्तिः- "आशंसायां भूतवच्चे' ' ति वर्तमानसामीप्ये भविष्यत्याशंसायां 
भूतवत्प्रत्यय इतिध्येयम्‌-आशास्यन्ते हि कविनोक्तविधा वाचः -किमिमे मदीयकरारविन्दो- 
च्यलद्भ्रपरटकाय इति भवत्यास्सदेहं संददाना इति भावः-अनेन मम गिर उक्तविघ्रभ्रमर- 
डमंकाप्वदजसरं तव श्रौतरयुगठगोचरा भवन्त्वित्याशंसा च व्यञ्जिता। अन्येषां च शङ्कां 
कुर्वाणिति व्याख्यानं तु मन्दम्‌-अदस्स्तुतिश््रवणे कथमप्यन्येषामुक्तविधसंशयसंभवे 
कारणाभावात्‌। लक्षम्यास्तूद्धूतनिजकरयुगठ विधुतारविन्दोच्चलद्भ्रमरड्मकारतिशमन- 
नैस्तर्येण स्तुतावपि तादृशसंशयस्सुलभसंभव एवेति यथोक्तव्याख्यैव साधीयसी । 

अत्र करालंकरेत्यादि वाक्यगतसंदाहालंकारेण वाचां लोकोत्तरमाधर्यप्रतीतेः 
अलंकरण वस्तुध्वनिः - प्रागुपपादित रीत्या कवेधरुवोपम्यं व्जज्यत इति वस्तुनाऽलंकारध्यनिः 
कवेर्लक््मीविषयकभक्तिभावाभिव्यक्तेर्भावध्वनिरिति त्रिविधोऽपि ध्वनिरिति ध्वनि 
प्रस्थानोत्सुकानां संभ्रमः- गाम्भीर्यादिभिस्सादृश्यात्‌ वाग्काररूपकोरिद्रयगोचरस्य संदेहस्य 
तावन्मात्रपर्यवसायित्वच्छुद्धसदेहालंकारः- तदुक्तं विद्यानाथेन- “विषयो विषयी यत्र 
सादृश्यात्कविसम्मतात्‌। सदेहगोचरौ स्यातां संदेहालंकृतिश्च सा। सा त्रिविधा शुद्धा 
निश्चयगर्भा निश्चयांता चेति। तत्र संदेहमात्रपर्यवसायिनी शुद्धेति" । दण्डी त्विमां 
संशयोपमामाह। तथा च काव्यादर्शे । "किं पद्यमन्तर्भ्रान्ताक किं ते लोलेक्षणं मुखम्‌ । मम 
डोलायते चित्तमितीयं संशयोपमे' 'ति। देवीत्यादि विशेषणानां विशेष्यस्य चोक्तरीत्याऽभिप्राय 
गर्भत्वात्परिकरपरिकराङ्करयोस्संसृष्टिः - दाक्षिण्यपुण्यक्षिते इत्यत्र रूपकं च। उक्त 
संसृष्टिरूपकयोरुक्तसंदेहालंकारस्य च संसृष्टिः। किं च स्वाभिलषितवाग्रूपवस्त्वाशंसनात्‌ 
प्राचीनमतरीत्याऽशीर्नामालं कारः । तदुक्त काव्यादशे। ""आशीर्नामाभिलषिते वस्तुन्याशंसनं 
यथा। पातु वः परम ज्योतिरवाङ्गानसगोचर ' मिति। अयमलकारो वैचित्र्यविशेषं नावहतीति 
बहुभिर्नादतः। कैश्चित्तु तादृशाशंसनेऽपि वैचित््यमस्तीति परमभ्युपगतः। उक्तं च। 
ˆ आशीरिति च केषांचिदलंकारतया मता। सौहद्यस्याविरोधोक्तौ प्रयोगोऽस्याश्च तादृशः" 
इति। कैश्चित्तु नास्य एवास्याश्चमत्कारकारित्वात्नास्यालंकारतया गण्यते। यथोच्यते । 
ˆ 'आशीरास्कन्दकपटाः क्षमागर्वोद्यमाश्रया'* इति। उदाहतं च-“"ययातेरिव शर्मिष्ठा 
पत्युर्बहुमता भव। पुत्रं त्वमपि सम्राजं सेव पूरमवाप्तुही ' ति। अन्ये तु प्रेयोऽलंकारभेद 
त्र्ारापित्गाद. } 


न" 


माधुर्यव्यज्जकेरवरणिरुपनागगकष्यने' ` इति लक्षणात्‌ । एतच्चा“ भूमिस्त्वद्धुमे'' ति श्लोके 
विस्तरेणोपपादितमधस्तात। अघ ट श्रीः भगतद्विभूतिभूते- अत एत्र व्रषधौलदेवस्य प्रिवे- 
अत एव देवि- देवदेवेन त्रैलो क्यपड्ाभिषिक्ते दाक्षिण्यस्याश्चितच्छन्दातुवर्तनस्य 
मनोज्ञस्थानभूते- जगन्मातृत्वप्रयक्त वात्सल्यवतीति संबुद्ध्यन्तपदानि व्याख्या विशोषण 
विशेष्यानादरेणात्र संबोधनानां साभिप्रायत्वात्‌ परिकरां्ुर इति केषांचिद्टखनमविचारित 
रमणीयम्‌, एतत्पदमेतदभिप्रायकमिति विविच्य तैस्संबोधनानामभिप्रायस्यावणनिन तस्य 
दुरविंज्ञानत्वात्कथेचिदभिप्रायकल्पनेऽपि सर्वेषां साभिप्रायत्वाभिसंधौ परिकराद्करत्वायोगात्‌ 
विशेषणसाभिप्रायत्वे परिकरः ~ विशेष्यसाभिप्रायत्वे परिकराङ्कर इति विभागदौस्थ्यापतेश्च- 
, विशेषणमात्रसाभिप्रायत्वाभिसंधौ तु सुतरां तदयोगद्विरेष्यमात्रस्यैव तथात्वविवक्षायां 
परिकराङ्करसंभवेऽपि संबोधनानां साभिप्रायत्वादिति स्परोक्तिविरोधाच्चेति दिक्‌। 


किचात्र श्लोके बहूनां पदानामेकपदवदवभासाच्छलेषाख्यो गुणः- ““मिथस्संल्लिष्ट 
पदता श्लेष इत्यभिधीयत ' इति लक्षणात्‌- पदानां इडित्यर्थ समर्पकत्वात्सादो नाम गुणः- 
“ प्रसिद्धार्थपदत्वं यत्स प्रसादो निगद्यत" इति लक्षणात्‌- पादचतुष्टयेऽपि तुल्यवद्भणनात्‌ 
समता नाम गुणः~ "“अवैषम्येण भणनं समता सा निगद्यत" इति लक्षणात्‌। बन्धस्यात्र 
उज्वलत्वात्कान्तिर्नाम गुणश्च ““अत्युज्वलत्वं बन्धस्य काव्ये कान्तिरितीष्यत' * इति 
लक्षणात्‌- यदभावे चिरन्तन चित्रच्छायेव प्रनन्यच्छाया भवति तदौज्वल्यं सैव कान्तिरित्यर्थः 
ˆ" ओज्वल्यं कान्तिरित्याहूर्युणं गुणविपश्चितः- पुराण चित्रस्थानीयं तेन वन्ध्यं कवेर्वचः 
इति-लक्षम्या उचितविशेषणयोगादुदात्तता नाम गुणः- “श्लाच्यैर्विशेषणेर्योगो यस्तु सा 
स्यादुदात्तते" ति लक्षणात्‌- समासभूयस्त्वादोजो नाम गुणः- “ओजस्समासभूयस्त्व' ' पिति 
लक्षणात्‌। लक्ष्मीविषयक भक्तिभाववशादवि श्रीरवृषरौलदेवदयिते इत्यादि वाक्यवृत्ति 
सद्धावात्‌- ““स्वार्िंस्तात कुलोत्तंस वीररुद्र जगत्प्रभो पुत्रिणां धुरमेषोऽहं पुप्रेणासेपित- 
स्त्वये' "त्यत्रेव भाविकं नाम गुणः- ““भावतो वाक्यवृत्तिर्या भाविकं तदुदाहतमिति'" 
लक्षणात्‌- एवमादयो गुणा अन्येऽपि बुद्धिमद्धिरूहनीयाः । किंचात्र संयुक्तकोमलवर्णबन्धेन 
कविना लक्ष्मीविषयकभावप्रकाशनाद्धारती नाम वृत्तिः। “"ईषन्मृदर्थसंदर्भा भारती 
वत्तिरिष्यत' ' इति लक्षणात्‌। ““रवर्गवर्जितास्स्पशास्स्वस्व वर्गान्त्यरोेखराः। लघुरेफणकारौ 
च कोमलाः परिकीर्तिताः । रेफेण यस्य कस्यापि योग आद्यतृतीययोः । स्वोत्तराभ्यांतुल्ययोर्वा 

दीर्घान्तरेफादयोऽल्पशः परुषवर्णास्सिन्ति- तथापि न माधर्यभद्गः- तद्भूयस्त्वस्यैव 
माधुर्यभक्रेतुत्वात्‌। तदुक्तं आन्दवर्धनाचार्येण- ““शषौ च रेफसंयोगषटवर्गश्चापि भूयसा । 
विरोधिनस्स्यश्शु्गरि- ते न वर्णा रसच्युता"" इति। शुक्रार इत्येतत्कोमलवर्ण संदर्भाभिव्यङ्ग्य 
रसान्तरोयलक्षकम्‌। एवं सर्वत्रापि उदयम्‌। रीतिस्तु पाश्ाली। “बन्धपारुष्यरहिता 
शब्दकादिन्यवर्जिता। नातिदीर्घसमासा च वैदभीं रीतिरिष्यते) ओजः कान्तिगुणोपेता 
गौडीया रीतिरिष्यत'' इति चोक्तलक्षणरीतिद्रयसांकर्यदर्शनात्‌। तदुक्तं विद्यानाथेन 1 
“'पा्ालरीतिरवैवर्भागौडीरीत्युभाल्मिके' ' ति। पदविनिमयासहिष्णुत्वाद्रन्धस्य पदानुगुण्यरूपा 
शय्या चात्र सुन्दरतरा- ““या पदानां पराऽन्योन्यमैत्री शय्येति कथ्यतः ' इति लक्षणात्‌। अत्र 
पाठसमयेऽपि लक्ष्मीविषयकभक्तिभावस्यास्वाद्यमानत्वाद््राक्षापाकः- ` (्राश्चापाकस्स 
कथितो बहिरन्तस्स्फुखस'' इति लक्षणा तत्त्‌। पाको नमार्थगम्भीरिमा- ““अर्थगम्भीरिमा 
पाक" इति लक्षणात्‌! अत्न प्रार्थनवाक्यस्यैवेदृश गुणादि सौन्दर्यवैशिष्य्येन 
कथनाद्रक्ष्यमाणायांस्तुतावेवमेव गुणादि पौष्कल्यं त्वत्कृपयाऽविर्भूयादिति कवेराशंसाऽभि 
व्यज्यत इत्यल बहुना 122 ॥ 


मू. पद्यानां दशभिर्यदस्तुत शतेस्त्वत्परेयसः पादुकाम्‌ 
तरस्यन्तार्यकविः परो हयमुखस्तत्राम्ब! को विस्मयः। 
स्तोकप्रज्ञमतीव मूकमपि मां श्लोकैस्सहस्रेणते 
स्तोतारं समवेश्चय सुक्ष्ममतिभिः कस्मान्न विस्मीयते।। 23 


नतु कियानयं संसम्भो यत्पश्चषात्रचयसि वा न वा श्रीविषये श्लोकान्‌ -अथ सहस्रमपि: 
चेद्रवयसि, तदाऽपि कुशाग्रीयमतीनां वाचस्पति प्रभृतीनामपि स्फुटतरविषयपौष्कल्यास्फुरणे- 
वर्णयितुमरशक्यां श्रीभगवतपादुकामधिकृत्य एकयामपत्र निर्ण विनिर्मितानवद्यपद्यसहस्त्रेर 
श्रीमन्निगमान्तमहादेशिकमणिषु हदयस्थेषु न कश्चिदपि विस्मयः पर परार्ध पद्यिर्माणातु गुप 
लावण्याद्येकैकगुणभूमत्वाजगच्जनन्या इत्यत आह। पद्यानामिति। हे अम्ब- पद्यान 
श्लोकानां दशभिर्दशसंख्याकैः- शतैः- सह्रेणेत्यर्थः- सहस्रेणेति वक्तव्ये दशभिश्शातै 
इत्युक्तिवैचित्रयं श्लोकपौष्कल्यप्रदर्शं नार्थम्‌- शतगत बहुत्वविवक्षया शतशब्दस् 
बहुवचनम्‌ त्वत्प्रेयसः - श्रीरङ्गनाथस्य पादुकां पदावनीं- ^"थ पाुका- पादू" "रित्यमरः 
अस्तत अस्तौदिति यत-स्तौतेः कर्तरि लड-ततर स्ततिविषये-को विस्मयः-न कोऽपि विस्मर 


(न प्ल =+ ++ 1 क पदवरयभावन तरघ्याहखप्रसङ्गात्‌। न चास्तन्नपि 
पठेऽस्तीत्यस्यावश्यकतया तुल्योऽध्याहार प्रसङ्ग इति वाच्यम्‌ । भाष्यातुशासनतो “भवन्ति 
परस्याः स्तेरप्रयुज्यमानस्यापि सद्धाबेनादोषात्‌- स्तौका अल्पप्रज्ञा यस्य तं तथोक्तं 
ˆ स्तोकाल्पक्षुष्टुका'" इत्यमरः ~ प्रज्ञाकारश्वेऽपि किं वाग्मिता वाऽस्तीत्यत्राह- अतीव 
मूकमिति। मुकं वागिद्धियविकलमपि। अतीवेत्यनेन मौक्यस्याजन्सिद्धत्वं सूचितम्‌- 
मूढमिति पाठस्तु वृत्त्यतु प्रासभङ्गप्रसङ्गाद्धिवक्षितस्तुततिवचनासामर्ध्यरूपार्था- 
पोषकत्वाच्योपेक्षयः- अनेन जय्यन्तगुसेस्स्वस्य च महदन्तरमिति व्यञ्जितम्‌। 


सहस्रेण श्लोकैः सहस्रसंख्याकैः पद्यैः न तु दशकशतकादिकषु्रपरबन्धेनेति भावः- 
““विंशत्यायास्सदैकत्वे सर्वाससंख्येयसंख्ययोः- संख्यां द्विबहुत्वे स्त" इति नामलिज्गा 
तुशासनात्‌ सहस्र शब्दस्यैकवचनस्यापि श्लोकैरिति बहुवचन विशेषणत्वमविशुदधम्‌- आ 
दशसंख्यास्संख्येये इत्यत्र दशशब्दश्रुतिपर्यन्तमिति व्याख्यानाद्यथा दशशब्देनाष्टादश 
पर्यन्तसंख्यायास्संग्रहः- एवं विशतिशब्देनापि विंशतिश्रुतिपर्यन्तसंख्यायास्संग्रहः- 
आद्यशब्देन परार्धपर्यन्त संख्या गृहयन्ते- एकेन विंशत्याद्यास्सर्वास्संख्याः संख्येय संख्ययोः 
संख्येयेषु बहुषु घटादिषु संख्यायां च वर्तमाना अपि सदा एकत्वे एकक्चन एव वर्तन्ते- यदा 
च संख्यार्थे संख्यान्तरस्याभिधेये विंशत्यादयो वर्तन्ते, तदा द्विवचन बहुवचने स्त इति तदर्थः - 
यत्तु सहस्रेण श्लोकैः पादुकासहसरेणेति पाश्चिमः - तत्प्रामादिक- लक्ष्मीमधिकृत्यैवेदं सहस 
प्रवृत्तमिति स्वेनापि ज्ञातत्वात्‌ । ते- स्तोतारं- स्तौतेः कर्तरि तृच्‌- “कर्तृकर्मणोः "रिति 
षष्ठी- अनेन पाटुकास्तत्रपिश्चया स्वस्य व्यतिरेकः प्रदिर्शतः- समवेक्ष्य सम्यग्विचायपूर्वक 
विलोक्येत्यर्थः - सृक्षममतिभिः - “स्पृशन्ति शरवततक्षणास्स्तोकमन्तर्विशन्ति'चत्युक्तरीत्या 
कुशाग्रयमतिभिर्त्यर्थः- नेन विमर्शकौशलमुक्तं भवति- सृष्ष्ममतीनामप्यनवधानेन 
दश्निऽन्यथाग्रहोऽपि स्यात्‌। स्थूलमतीनां तु सम्यगवेक्षणेऽपि “बहुस्पृशाऽपि स्थूलेन स्थीयते 
बहिरश्मव" दित्युक्तरीत्या बस्तुतत्त्वमेव दुर्विज्ञान स्यादिति सृक्ष्ममतिभिस्समवेक्यतयक्तम्‌। 
कस्माद्धेतोः ~ न विस्मीयते नाश्चर्यं प्राप्यते- विपूर्वकात्‌ स्मयतेभवि लट्‌- यन्महतामपि 
दुष्करं कार्य तदेव चेत्क्षोदीयांसो निर्व्तये्‌ कुतो न विमृशन्तो विस्मयेरन्निति भावः- अत्र 
पूर्वां पाटुकासहस्तप्रणयन विस्मयाभावरूपवाक्यार्थस्य परो हयमुख इत्यनुभयतादरप्यरूपक 

“शया पृथक्पदता वाक्ये माधुर्यं तत्निगद्यत'* इति लक्षणात्‌। अर्थप्रतिपादने वाक्यस 
निराकाङ्गतया परिपूर्णत्वादर्थव्यक्तिर्नाम गुणश्च- ““यतु संपूर्णवाक्यत्वमर्थव्यक्तिं वदनि 
ता' "मिति लक्षणात्‌। एवमन्येऽपि गुणा यथा संभवमुत्रेयाः 23 ॥ 


मू. मन्ये सत्स्वपि वाङ्गयेषु विदुषामन्येषु धन्यैर्बुधै 
रुक्तिर्म भुवि देवि! तावकगुणस्पर्णादुपादीयते । 
भद्रा त्वद्रमणप्रशस्तचरणद्धद्ैकसंसर्गतो 
भर्गस्स्वर्गधुनीं बिभर्ति शिरसा भूयस्सु सत्स्वम्बुषु । 24 


नतु लुठन्ति दिशिदिशि पारेपरार्थं भटवाणप्रभृतिमहाकविशिरोमणिप्रणीता निर्भ 
रसभावगर्भालंकारातुबन्धाः प्रनन्धाः। के तु नाम त्वत्कृतिमिमामाद्वियेरत्रित्यत्राह 
मन्य इति। हे देवि- अन्येषु रसालंकारनिभरिषु विदुषां महाकवीनां - वाङ्गयेषु प्रबन्धे 
“एकाचोमयप्नित्य' "पिति वाक्छब्दाद्विकारार्थे मयद्‌ । सत्स्वपि जागरूकेष्वपीति यावत्‌ 
“ष्ठी चानादर" ' इत्यत्र चकारादनादराधिक्ये भावलक्षणसप्मी। धन्यैः- यादृच्छिकादि 
सुकृतपरिणामवद्धिरिति यावत्‌- लुधैः- विद्रद्धिः - धन्यैरित्यनेन- ““नाधन्यः केशवं स्तौ 
ना धन्योऽर्चयति प्रभुम्‌। नमत्यधन्यो न हरिं नाधन्यो वेत्ति माधव' "मित्युक्तरीत्या अधन्याः 
त्वदीयस्तवोपादान दुर्घटमिति व्यज्यते! बुधैरित्यनेन त एव बुधाः, ये त्वहणस्तवमुपादद 
न त्वितरे- इति व्यज्यते। मे उक्तिः वक्ष्यमाण प्रन्धरूपा उक्तिरिव- सर्वं वाक्यं सावधारणपि। 
न्यायात्‌- वक्ष्यमाणगक्रदृष्टान्तानुरूप्याय सावधारणत्वेन व्याख्यानम्‌। तवेमे तावकाः 
युष्मच्छब्दादेकवचनादणि तस्य तवकादेशः - ये गुणाः वात्सल्यसौशीत्यादयः तेषामे 
स्पर्शात्संबन्धादित्यवधारण गर्भस्समासः- अन्भक्ष इत्यादिवत्‌- वक्ष्यमाण चरण्द्रहैक संसर्ग 
इति दृष्टान्तानुरोधात्‌। भुवि भूम्यां अविशेषेण सर्वत्रेति भावः- उपादीयते स्वीक्रियते ई 
मन्ये- उपादीयत इति वर्तमान सामीप्याभिप्रायेण भविष्यति वर्तमान निर्देशः- अनेनोपादानगः 
सार्वकालिकत्वं द्योतितम्‌ “न यद्रचश्चित्रपदं यशो होर्जगत्पवित्रं प्रगृणीत कर्दिचित्‌ 
मृषागिरस्ता हयसतीरसत्कथा न कथ्यते यद्धगवानधोऽक्षज'* इत्यादक्तरीत्या त्वदुणसं स्म 

तात तत्त गा ९111 1९6 चतः । त्रसू पुष्यन्तमपि पाप्रद्ध 
जिगदिषुरनचैवत्वादेवं स्वदत इति कण्चित्कवयत'" इत्युक्तरीत्या ““मङ्गक्ानां च मज्रकछ"'मिति 
मङ्गक्छतमत्वेनोक्तस्य भगवतोऽपि म्गकत्वेत्नत्संबन्ध एव नियामकः - न तु तव तथात्व 
नियमाकान्तरपेक्षेति दयेतितम्‌। भूयस्सु अतिशयेन बहुषु- अम्बुषु पुण्यतीर्थषु- सत्सु 
विद्यमानेष्वपि- विद्यमानान्यप्यनेकानि पुण्यतीर्थान्यनादृत्यत्यर्थः - पूर्ववत्सप्तमी- 
केबलाम्बुपदं विष्णुपदीप्रसङ्गे इतेषामपुण्यतीर्थत्वद्योतनाय- भर्गः हरः- त्वद्रमणस्य 
श्रीनिवासस्य प्रशस्तं यच्चरणद्व्रं। दं रहस्यमर्यादावचनब्युत्करमणयज्ञपातरप्योगा- 
भिन्यक्तिष्वि'' ति सूत्रेणाभिन्यक्त्य्थे स्वार्थ द्विशब्दस्य द्विर्वचनं पूर्वपदस्याम्भावोऽत्वं 
चोत्तरपदस्य नपुंसकत्वमेकवद्भावश्च निपात्यते- अत्यन्तसहचरितत्वेन लोकवि्ञानमत्र 
अभिव्यक्तिः। “अत्यन्तसहचरिते लोकविक्ञते द्रदमित्युपसंख्यान' "मिति वार्तिकात्‌} अत 
एवाभिन्यक्तौ साहचर्यणे्ुक्तं मूले । तेन ददं संकर्षणवामुदेवावित्यत्ेव द्व युधिष्ठिार्जुना- 
वित्यत्र न भवति! द्वं नयश्ीत्यत्र वीप्सायां ्रित्व- अन्यत्र स्वार्थ- द्र प्रशस्तचरणो प्रशस्त 

चरणद्व्रमिति समासः ~ राजदन्तादेरकृतिगणत्वादुद्दशब्दस्य परनिपातः - अन्यथा द्विशब्दात्‌ 
स्वार्थे दरद इति निपातनादद्रद्रं संकर्षणवामुदेवावित्यत्रेव तस्य च विशेषणत्वावश्यंभावेन 
परनिपातानापत्तेः। अत्यन्तसहचरितत्वेन लोकविज्ञात प्रशस्तचरणावित्यर्थः- न च 
बराह्मणानां विंशतिरित्यादाविवात्रापि षष्ठीसमासश्शक्यः कर्तुम्‌- “आ दशतस्संख्यास्संख्ये- 
ये वर्तन्तेन तु संख्याया" "मिति भाष्येण द्विशब्दस्य संख्येयमात्रवाचित्वेन संख्यासंख्येयोभय 
वाचित्वाभावात्‌। यद्रा । दरद्रशब्दः कश्चिदस्मादेव सूत्रात्सिध्यति द्रयशब्दानति्क्ार्थकः- 
““योगविभागादन्यत्रापि द्भ इष्यत" इति मूलोक्तेः- तेन षष्टीसमासः-प्रशस्तचरणयोदर् 
प्रशस्तचरणद्द्ममिति- अत एव "रद द्रयं हिमोष्णादिकलहो मिथुनं रह इति रत्नमालोक्त 
“दह्रं कलहयुग्मयो ' 'रित्यमरसिंहोक्त च संगच्छते। वस्तुतस्तु । योगविभागस्य 
भा्यानारूढत्वात्‌ पूर्वोक्तेवोपपत्तस्स्वारसिकी- द्वद्युद्धानीत्यत्र तु मर्यादावचनेन सिद्धम्‌- 
एषा हि युद्धमर्यादा- शीतोष्णादिषु तु अभिव्यक्तौ- सहचरितत्वं शब्दप्रयोगे बोध्यम्‌ । चार्थे 
ददर इति संज्ञाशब्दोऽन्युत्यतनः- अवयवाभभिानादिति शब्देन्दुरेखरे स्पष्टम्‌। अथ कथं- 
चिदद्यार्थकः कश्चिदव्युत्पत्न ्रद्रशब्वोऽप्यभ्युपगम्येत, तदा षष्ठीसमासे, न, काप्यनुपपत्तिः। 


““वियद्विहारी वसुधैकगत्ये''ति नैषधीयश्लोकव्याघ्यावसरे- “*एकस्यां गतिर्यस्सास्सा 
एकगतिः- वसुधायामेकगतिर्वसुधैकगतिः- शिवभागवतवत्समास'' इत्युक्तम्‌- यद्रा 
“गमकत्वादेव शिवस्य भगवतोभक्त इत्यर्थे शिवभागवत इत्ययश्शूलेति सूत्रे भाष्यप्रयोगः- 
परतु तत्र वृत्तिव- न तु शिवस्य भगवत इति वाक्यं साधु- तत्र भगवच्छब्दादण्‌ शिवपदेन 
भगवच्छन्दस्य समासश्च युगपदेव बोध्यम्‌। तथोपस्थितिश्च समुदायशक्तिसाध्ये' 'ति समर्थं 
सत्र शेखयोक्तरीत्या प्रशस्तचरणद्व्रस्यैकस्य संसर्ग इत्यर्थ प्रशस्तचरणद्भ्ैकसंसर्ग इति युगपदेव 
समासः- अत एव “तदेकदासीत्वपदात्‌- तदेकलुब्धे" इति च विगृहीतं मद्धिनाथेन। 


पेतु- ““यदेकशेषं यदेकनियाम्यं यदेकधार्य- त्वदेक रक्ष्यस्य मम~ भक्त्यैकलभ्ये 
पुरुषोत्तमे तु- शब्दैकसमधिगमे'* इत्यादि प्रामाणिकतमप्रयोगसहसप्राचुर्यदर्शनादीदृश 
समासानां चिन्मात्रमित्यादीनामिव मयूरव्यं सकादित्वेन साधुताकल्पनं साधीयः- इयास्तु 
विशेषः- चिन्मात्रमित्यादौ द्वयोरेव पदयोस्समासः- यदेकरोषमित्यादौ तु त्रयाणां युगपदिति- 
मात्रशन्दैकशब्दयोरवधारणार्थकत्वं तु तुल्यमेव- चिदेव चिन्मात्रमितिवच्चरणद्रद्रस्यैव 
संसर्गश्चरणद्र्ैक संसर्ग इत्यस्व पदविग्रहः- अत एव पितगद्याधिकारे अशेषशेषतैकरतीत्यत्न 
अशेषशेषतायामेव रतिरशोषशेषतैकरतिरित्याचायैर्विगृहीतं च योयुज्यते। ““वैधव्ैकफलां 
श्रिय' मित्यत्र वेधव्यमात्र फलामिति संजीविन्या मद्िनाथोक्तिपप्यत्रैवातुकूला- शाखान्तराननु 
शिष्टदृशप्रामाणिकप्रयोगनिर्वाहायैव हि मयूरव्यंसकादिगणाद्यारम्भः कृतः पाणिनिना भगवता- 
तथाचातुगृहीतं तत्त्वरीकायां श्रीमदाचार्यैस्स्थेमपदसाधुताविचारावसरे “'ईदृशानां 
प्रयोगाणामनहिष्कारसिद्धये । बहुधा बहुकादीनामष्टाध्याय्यामुपक्रम' ' इत्याहुः इति ॥। 


यद्रा। एको मुख्यः केवलो वा संसर्गः एकसंसर्गः- "“एकमुख्यान्यकेवला' "इत्यमरः । 
ततः प्रशस्तचरणद्रदरस्थैकसंसर्ग इति षष्ठीसमासः- अथ वा- एकस्य संसर्गः एकसंसर्गः - 
गमकत्वात्समासः - चरणद्भद्रे एकसंसर्गश्चरणदरदरैक संसर्गः चरणद्रद्मध्ये एकस्य वामपादस्य 
संसर्ग इत्यर्थः- वरमयमेव पक्षो “'विष्णुवामपदाङ्गुष्ठनस्रो तोविनिस्सृते" इत्यादि 
प्रमाणानुगुण्यात्‌- संसर्गात्‌ संसर्गतः- प्म्या आद्यादित्वात्तसिः- स्वर्गधुनीं स्वर्गक्रामेव 
शिरसा उत्तमाक्रैन- न त्वज्गन्तैरिति भावः- अनेन तद्ररिमातिशयो द्योतितः- बिभर्ति ध्ते- 
वर्तमाननिर्देशेन धारणस्य निरन्तरानुवृक्तिस्सूचिता- अत्र “्रवीभूतस्तदा धर्म हरिधक्त्या 
महामुने । गृहीत्वा धर्मपानीयं पदं नाथस्य तुष्टये । क्षालितं परया भक्त्या 


पाद्याघ्यदिभिरर्चितम्‌। तदम्बु परया भक्त्या दधार शिरसा हरः- पावनार्थ जटामध्ये 
` योग्योऽस्मीत्यवधारणात्‌- वर्षायुतानथ बहू मुमोच तथा हरः ।' ' इतीश्वरसंहितायांब्रह्मोक्त, 
(“तथेति राजाभिहितस्सर्वलो कहितर्शिवः। दधारावहितो गंगां पादपूतजलां हर" "रिति 
श्रीभागवतोक्त चानुसंधेयम्‌। अत्र कविसूक्तिगङ्गादीनां बिम्बप्रतिनिम्बभावे चे त्क्वेः संण्भ- 
स्तदा दृष्टान्तालंकारः -पूवौत्तरर्धयोस्समर्थ्य समर्थक भावे चेत्संरम्भस्तदा काव्यलिङ्गमित्युभ- 
यथापि संभवादनयोस्संदेहसंकरः । काव्यलिक्गालंकारकष्ष्यायां परंपरया लक्ष्मीसंबन्धादेव 
गक्गयास्सर्वज्ञमाननीयत्वे सिद्धे साक्षात्तदूणसंबन्धेऽस्य प्रबन्धस्य सर्वज्ञ माननीयत्वं कैमुत्य- 
सिद्धमित्यर्थस्य प्रतीतेः काव्यार्थापत्त्यलंकारो व्यज्यते । किंच । पूर्वार्धे काव्यस्य लक्ष्मीगुण 
संस्पर्शलक्षणगुणेनैकेनैव विदुषां एतदादरणान्यकाव्यानादरणरूपगुणदोषयोर्वर्णनादुष्वास 
अलकारदरयम्‌- उत्तरार्धेऽपि गज्गाया (काव्यस्य) श्प्रीवहुभचरणारविन्द संसर्गरूप गुणेनैकेनैव 
सर्वज्ञस्य तन्माननान्यजलानादरणरूपगुणदोषयोर्वर्णनादुक्तालं कारद्रयमेव- ““एकस्य 
गुणदोषाभ्यामु्ासोऽन्यस्य तौ यदी! ' ति लक्षणात्‌। अनयोद्िकयोरन्योन्यनैपेक्षयात्ससृषटिः- 
उक्तसंदेहालकारेणेषायुद्ासानां वृत्तयनुप्रासस्य चैकवाचकानुप्रवेशसंकर्‌ इति संक्षेपः ॥24॥ 


मू. तव स्तोत्रे मन्दाः कतिचिदतिचित्रेऽपि कमले! 
न विन्दन्त्यानन्द यदि तदपि" न म्लायति मनः। 
सृजेदेव स्रष्टा स किल विपुलेऽस्मिन्‌ क्षितितले 
चमत्कारानन्दानुभवचतुरान्यत्तिचतुरान्‌ ॥ 25 


नन्वेवं महताऽपि प्रयत्नेन रसभावगभीरमधुरोदारमपि यद्यपि रचयेः प्रबन्धं 
लक्ष्मीविषये अथापि प्रायेणाल्पायुषस्सभ्याः कलावस्मिन्युगे जनाः । मन्दास्सुमन्दमतयो 
मन्दभाग्या ह्युपद्रुताः ' । रसज्ञ दुर्लभाः कलौ '" इत्याद्क्तरीत्या मन्दभूयिष्ठे जने दौर्लभ्यात्‌ 
रसन्ञानापिदानीं त्वत्प्रयासो लभेत वैतथ्यमेव, कान्तार इव शारदकौमुदी- तेन भजेत 
हृदयमतितां म्लानिमानमेव- ततो ““यत्र सूक्तं दुरुक्तं च समं स्यान्मधुसूदन । तत्र नैवालपेत्‌ 
प्राज्ञो बधिरेष्विव गायनं '" इति भारतोक्तपीत्या वर जोषभाव एवेत्यत्राह। तवेति। हे कमले- 
अतिचित्रे शब्दतोऽर्थतश्चात्यन्तविस्मयनीयेऽपि- अनेनानन्दनावश्यंभावहेतुरगरभितः- 
स्वरूपतो वैलक्षण्यमप्यक्तम्‌- न केवलमेतावदेव अपि तु विषयवैलक्षण्यमप्यस्तीत्याह। 
तवेति-तव स्तोत्रे “विचित्रवाग्भूतिकरीं यशस्विनी -नव नवं स्पष्टप॒वाक्यदायिनीं ' इत्वाधर्वण 


मन्दा इत। तस्वः कन जावान्त- भल्लाः कन्‌ स्वस्ान्तच। न खादन्त न हन्त क्ति 

ग्राम्याः पशवोऽपरे। श्वविडराहोष्रखै स्सस्तुतः पुरुषः पशुः। न यत्कर्णपथोपेतं जातु नाम 

गदाभृतः।'' इत्याद्ुक्तप्रकारा मूढा एवेत्यर्थः- ते हि ““वाचारोक्तौ वागमृते वा सुकवीनां 

स्तोकग्रज्ञास्तुल्यदृशो हन्त भवन्ति। गोमायुनां कोकिलयुनामपि शब्देष्वेकाकारा 

मानसवृत्तिर्महिषाणा" मित्युक्तरीत्या सारासारविभागगन्धमपि न जानन्ति- मन्दा 
इत्यनेनाभाग्याः मत्सरमलीमसतया परगुणग्रहापटवश्च गृहयन्ते- ““मूटाल्पापटुनिभाग्याः 

मन्दाः इत्यमरः! यथाकथंचिद्रसग्रहणकौशलेऽपि- “शोचते भाग्यहीनानां न गोविन्द 
कथामृतः 'मिति- ““मत्सरगरस्तचित्तानां दोषायन्ते गुणा अपी" ति चोक्तरीत्या न रोचते, हि, 
तेभ्योऽयं स्तवः- आनन्दं रसास्वादनेन विगछ्ितवेद्यान्तरमानन्दमित्यर्थः- यदीत्यस्य 
यद्यपीत्यर्थः । यद्यपीत्यवधारण इति केशवः। तदप्रीतिप्रतिरनिर्देशस्वारस्यात्‌। न विन्दन्ति 
यद्यपि, न प्राप्ुवन्त्येव- तदपि तथापि तेषामानन्दालाभेऽपि- मनः- मम चेतः- न म्लायति, 
हर्षक्षयं न प्राप्नोति- आरण्यक-निसर्गजडक्लीबानभिनन्दितयौवनोन्मत्तमत्तकाशिनी - 
विप्रमस्येव अस्यानपराधादिति भावः- “म्लै हर्षक्षये" ' अस्मात्कर्तरि लट्‌- वर्तमान निर्दैरोन 
कदाचिदपि ग्लानिसंभावनापि न संभवतीति द्योतितम्‌। अत्र ““तान्‌ शोच्यशोच्यानविदो न 
शोचे- हरेः कथायां विमुखा नरा ये! क्षिणोति देवोऽनिमिषस्तु तेषामायर्बृथावादगति 
स्मृतीना' "मित्यादयोऽप्यतुसंधेयाः। 


नन्वेवमद्यत्वे सर्वेऽपि दृश्यन्ते तादृश एव युगमहिम्ना- न तु कतिचिदेव तद्ग्रहीतु 
वैधुर्यपरयुकतप्रबन्धस्चनावैयर्थ्यमूलकमानसम्लानिमा तव दुष्परिहर एव स्यादित्यत आह । 
सृजेदिति- यत्‌ यस्मात्‌ ~ सः- अवाद्नसगोचरविलक्षणवस्तुसृष्टिचातुरीप्रभावत्वेन - 
आकल्पान्तस्थायित्वेन च प्रसिद्ध इत्यर्थः। अत एवायं विनाऽपि यच्छब्दं प्रयुक्तः तदुत्तः 
काव्यप्रकाशे ` ्रक्रान्तप्रसिद्धार्थविषयस्तच्छब्दो यच्छब्दोपादानं नपिक्षत'' इति। सष्ठ 
ब्रह्मा- सुजेस्तृन्‌- अनेन नैरन्तर्येण सर्जनशीलत्वमुक्तम्‌- “आके स्तच्छीलतद्धमं 
तत्साधुकारिष्वि'' ति ताच्छील्ये तृनो विधानात्‌- तेनेतःपरं सर्जनासंभवसंभावना प्रतिक्षिप्यते । 
विपुले विशाले- ““सनद्रोरुविपुलः ' मित्यमरः। इदं च रसग्राहिपुरुषसर्जनप्रवेशासंभव- 
संभावनां प्रतिक्षिपति। अस्मिन्‌ परिदृश्यमाने “इदमः प्रत्यक्षगत' "मित्युक्तेः - क्षितितले 
भूप्रदेशे- न द्वीपान्तरे, नापि लोकान्तरे वेति भावः- चमत्कारेण- अस्मद्विरचित 
शब्दा्थलंकारादिवैचित्रयेण- य आनन्दः- तस्यानुभवे उपलम्भे- “उपलम्भस्त्वनुभवः? 

निरूपितं विस्तरेण- " “बहुव्रीहौ संख्येये डजनहुगणा''दिति प्राप्रड्चोऽपवादः। न्युपाभ्यां 
चतुरोऽजिष्यतः' इत्यच्परत्ययस्समासान्तः। सृजेदेव किल- ““सुजविसर्ग' ` अस्माततौदादिकात्‌ 
संभावनायां लिङ्‌। अत्र किलेत्यन्ययं निरर्थकं वाक्यालं कारमात्रप्रयो जनकम्‌ । 
ˆ"अव्टीकेऽनुनये किल'' ““वार्तासंभाव्ययोः किले"ति कोशोक्ताव्टीकानुनय 
वार्ताद्यर्थानामिहातुपयोगात्संभावनायाश्च लिदधैवोक्तत्वात्‌- प्रार्थनाद्यर्थसाधारणं लिङ्गं 
संभावनायामेव स्पष्टं व्यवस्थापयितुं वा- अत्र क्रियासंगतोऽयमेवकारस्सर्जनात्यन्तायोगं 
व्यवच्छिनत्ति) इदानीं तादृशपसज्ञाभावेऽपि भविष्यति च काले भूविष्ठतादृशजनसृष्ट 
दौर्लभ्येऽपि सति ब्रह्णस्सर्जनताच्छील्ये, सति तस्य द्िपर्धपर्यनते चायुषि, सति च विशाले 
भूतले त्रिचतुरा वा रसङ्ञशिरोमणयः कथं न संभयेयुः- अतो यथा कथंचिद्यषां केषांचित्‌ 
रसज्ञानां यत्र कचिद्यदाकदाचित्संभवसंभावनया, प्रबन्धस्वनाप्रयासवैफल्य शङ्खासमद्कूरिता 
ग्लानिरनास्मातुपरुणद्धीति भावः। 


चमत्काखन्दानुभव चतुरश्च त्रिचतुरानित्यपि पाठो दृश्यते- तदा चशब्दो वार्थकः- 
यत्त्वत्र दवित्रिचतुरानिति पाठं परिकल्प्य द्वौ वा त्रयो वा चत्वारो वेति विजगृहे पाश्चात्यः- 
तन्न- "संख्ययाव्यये' 'ति सूत्रे 'अनेकमन्यपदार्थ ' इत्यतोऽनेकमित्यस्याननुवृततेभाष्यतोऽव- 
गमात्‌- तथाचा^“नेकमन्यपदार्थ'' इति सूत्रे "अथनेकग्रहणं किमर्थ ' मित्यादिना अनेक 
प्रहणप्रयोजनं परिचोद्य “उत्तरार्थं च| उत्तरर्थं चानेकग्रहणं कर्तव्यं, चार्थ द्र" इति भाषितम्‌- 
यद्यनेक मित्यस्य संख्यंयाव्धयेत्यनं तरसूत्रेप्यनुवृत्तिरभिमता स्यात्तर्हि त्रिचतुर सूत्रातिलंघनेन 
चार्थ दरद इति सूत्र तस्य प्रयोजनं न भाष्येत- नन्वेवमनन्तरसतरषु तदननुवृत्तौ कथं चार्थं इति 
सूत्रे तदतुवर््यतेति चेन्मण्डूकप्लुत्येत्यवधेहि। न च त्रयो वा चत्वारो वा त्रिचतुराः - द्रौ वा 
त्रिचतुरा वा द्वित्रिचतुरा इति समासस्स्यादिति प्रत्यवस्थातव्यं -ते चतुरा इत्यजन्तस्यात्कारान्‌- 
तस्येव संख्यात्व वैधुरयेण ““संख्ययाव्ययेति'' सूत्राविषयत्वात्‌- तथाच तस्मिन्नेव सूत्र भाष्ये- 
^“एवं तर्हवं विग्रहः करिष्यते- द्रौ, दश, तौ, द्विदशा इति एवमप्यत्कारन्तत्वात्संख्ययेत्यत्र 
न प्रसिद्धिः- न ह्यत्कारान्तसंख्याऽस्तीति' ' । अतो यथोक्तपाटस्साधीयान्‌। 

अत्र लक्ष्मीस्तुतेरतिचिन्नत्वरूपकारणपौष्कल्येऽपि मन्दानामानन्दरूपकार्या 
जननाद्विशेषोक्तिरलंकारः- ““कार्याजनिर्विंशेषोक्तिस्सति पुष्कलकारणे'' इति लक्षणात्‌- 


मन्दा इत्यस्यानन्दानवापतिहेतुत्वात्पदार्थहैतुकं कान्यलिङ्गं च~ स्तोत्रातिचित्रत्वरूपगुणेन 
नान्न -म्य7ाणा-गानिनिरचान ~ --~--णाणिन्पनेषिण चिनण्नातिप्य 


कविसंस्भस्याशक्यनिश्चयत्वात्संदेहसंकरः- विशेषोक्तिसंरम्भपक्षे द्रैतीयीकावज्ञायाः 
तदुज्जीवितत्वेन विजातीययोरक्नङ्गिभावलक्षणस्संकरः। निरुक्तकाग्यलिङ्गस्योपपादित 
विशेषोक्तिप्राथमिकावन्ाभ्यां यथायथपरेकवाचकानुप्रवेशसंकरः ~ उत्तरार्धे तु- ““ये नाम 
केचिदिहे' "त्यत्रेव त्रिचतुससिकपुरुषसृष्टस्संभवाख्यप्रमाणसिद्धस्य वर्णनात्संभावनाख्य- 
प्रमाणालंकारः- सष्टा- विपुले- इति पदयोर्विशेष्यविशेषणरूपयोः सृष्टनैरंतर्यरसज्ञ 
पुरुषसर्जनप्रदेशपौष्कल्यसंभवसंभावनाभिप्रायगर्भत्वात्‌ परिकराङ्करपरिकरालं कारौ ॥ 
उक्तालकाराभ्यामुक्तसंभावनालंकार्स्योत्तेजितत्वाद्विजतीयांगा्गिभावसंकरः। त्रिचतुरपुरुष- 
सर्जन संभवसंभावनरूपोत्तसवाक्यार्थन मन्दानन्दालाभजनितचित्तम्लानिमाभावरूपपूर्व 
वाक्यार्थस्य समर्थितत्वात्काव्यलिङ्गम्‌। अस्य च पूर्वोक्तविशेषोक्तिकाव्यलिक्रावज्ञाभिः 
समर्थनीयवाक्यार्थगताभिः- उक्तपरिकगङ्करपरिकरसंभवालंकररैः समर्थकवाक्यार्थगतैश्च 
सहैकवाचकानुप्रवेशसंकरः- पूरवधिं द्रैतीयीकावज्ञालं कारः प्रधानीभूतः- उत्तरार्धे तु संभवाख्य 
प्रमाणालंकारः । विशिष्टश्लोके अंतिमकाव्यलिङ्गालंकार एव प्रधानीभूतः-कतिचिदतिचिव्रेति 
सस्वरव्यञ्जनद्भयावृत्तिलक्षणयमकस्य चतुरांश्चतुरानिति सस्वरन्यञ्जनत्रयावृत्तिरूप 
यमकस्यानुप्रासस्य चाप्यभ्युच्चय इति दिक्‌- अत्र ^“ये नाम केचिदिह नः प्रथयन्त्यवज्ञां 
जानन्ति ते किमपि तान्प्रति नैष यत्नः उत्पत्स्यते हि मम कोऽपि समानधर्मा कालो ह्ययं 
निरवधिर्विपुला च पृथ्वी ' ति श्लोकच्छायोपजीवनात्कविना स्वस्य च्छायोपजीवित्वमपि 
प्रकाशितम्‌ । तथा च कविकण्ठाभरणे ““छायोपजीवी पदकोपजीवी पादो पजीवी 
सकलोपजीवी। भवेदथ प्राप्तकवित्वजीवी स्वोन्मेषतो वा भुवनोपजीव्य'' इति। तत्र 
च्छायोपजीवी यथा भट्रभटटस्य ““नन्वाश्रयस्थितिरियं तव कालकूट कनोत्तरोत्तरविशेष 
विदोपदिष्टा। प्रागर्णवस्य हदये शशिलक्ष्मणोऽथ कण्ठेऽधुना वससि वाचि पुनः 
खलानाः 'मिति। यथा च श्रीमदुत्पलराज देवस्य “"मात्सर्॑तीत्रतिमिरावृतदृष्टयो ये, ते कस्य 
नामन खला व्यथयन्ति चेतः । मन्ये विमुच्य गलकन्दल मिन्दुमौरर्येषां सदा बचसि वल्गति 
कालकूट ' इति। अत्र यथा भ्रोक्तच्छाया उत्पल राजदेवस्योपजीव्या- तथा भवभूल्युक्ता 
छायाऽस्य कवेरुपजीव्येति ध्येयम्‌ । वृत्तं शिखरिणी । लक्षणं तृक्तमधस्तात्‌॥25॥ 


मू. सुचारुमधुवी(मो)चिकारसमुचो वचो देवता- 


कुचामृतकचाकचिप्रचुरचातुरीमेदुराः । 
नरास्यततयिम्दिरिगधाकणभायधाटोरिनी 

कृपायीत? हितं चैषां विबोधयेत्‌। लक्षणं हि सतमेतद्यन्मन्दानुग्रहो महा 'नित्यादयुक्तरीत्या 
तेषु कृपाकरणावश्यभावं तेषामपि श्रीस्तवे प्रवर्तन "अज्ञानाय तु यो ज्ञानं दद्यद्धर्मोपदेशनम्‌। 
कृत्स्नां वा पृथिवीं दद्यत्तेन तुल्यं न तत्फलः 'मिति स्मरणान्महाफलं च पश्यन्‌ “सर्वस्तरतु 
दुर्गाणि सर्वो भद्राणि पश्यतु ' इत्युक्तरीत्या दयमानमनाः पामरपरीक्षकविभागानादेण सर्वानपि 
नरान्‌ श्रीस्तवोपासने प्रवर्तयते। सुचार्विति- हे नराः- नरा इति सामान्यतो निर्देशेन तेषां 
वक्ष्यमाण श्रीस्तवोपासने ब्रह्मोपासन इव जातिवृत्तैदुष्यादि कृतविशेषो नापेक्षित इति 
द्योत्यते! अथ विचारादिक्षमत्वमस्तु वा मा वा-भवतां प्राण्यमात्रेणाप्यमूभ्यो वाग्भ्यः 
सकलोऽपि पुरुषार्थस्सुलभ इति भावः सुचारवः अत्यन्तरुचिराः- याः- मधुनः क्षुद्रस्य 
पुष्परसस्य वा वीचिकास्तरङ्ाः~ वीचीनां तादात्विकवस्त्वन्तरक्षोभजन्यत्वेन वातातपाभि- 
घातातिरेकानास्वादिततया तत्स्वादिम्नो यातयामत्वं द्योतितम्‌। तासां रसं तत्सदृशं रसं 
स्वादं पुश्यन्तीति तथोक्ताः- रसमाविर्भायन्तीरित्यर्थः- (यद्रा सुचारुमधुवीचिकासु, 
रसमनुरागं ~ मोचयन्तीति तथोक्ताः णिजन्तान्मुचेः कर्तरि क्विप्‌! स्वमधुरिमातिशयेन 
स्वास्वादिनां सुरुचिरमधुवीचिकासु रुचिमपचिन्वतीरित्यर्थः)~ ““रसो गन्धरसे जले। 
शृङ्गारादौ विषे वीर्य तिक्तादौ द्रवरागयोः। देहधातुप्रभेदे च पारदस्वादयोः पुमा" "तिति मेदिनी। 
सुचारुमधुमोचिकेति पाश्चात्यपाठः - तदा सुचारुणो मधुनो मोचिकायाः कदव्ीफलस्य च 
रसं पुश्चन्तीति तथोक्ता इत्यर्थः- ^“रम्भो मोचांऽशुमत्फले' ' त्यमरः। मोचाशब्दः 
कदव्टीवृक्षवाची फले तु लाक्षणिकः~ ततस्स्वार्थिकः कन्‌ प्रत्ययस्थादितीत्वं- वैकारिकाणः 
“फले लु" गिति लुकि तु ““लुक्तद्धितलुकी''त्युपसर्जन खीप्रत्ययस्य लुकि मोचमिति स्यात्‌- 
“द्विहीनं प्रसवे सर्व" ' मिति कोशात्‌- न चायं हरीतक्यादित्वेन ““हरीतक्यादिभ्यश्चे" 'ति 
लुपि “"हरीतक्यादिषु व्यक्ति" रिति प्रकृतिवद्धिङ्गातिदेशेन निर्वो शक्यः - हरीतक्यादौ 
मोचाशब्दपाठाभावात्तस्य चानाकृतिगणत्वात्‌- पाठाभ्युपगमे तु न कश्चित्क्लेशः। 


अनेन ““शिशूर्वत्ति पश्वेति वेत्ति गानरसं फणी" त्युक्तरीत्या गानवच्छरुबणमात्रेण 
पशुप्रायाणाप्यानन्ददायित्वं व्यञ्जितम्‌ - यथोच्यते ''अविदितगुणाऽपि सत्कविफणितिः 
कर्णेषु वमति मधुधाराम्‌। अनधिगतपरिमलापि हि हरति दृशं मालतीमाले' ' ति। 
वचोदेवतायाः सरस्वत्याः -कुचयोः-अमृतं-तदन्तस्संभृतं यतृक्षीसम्‌-“'स्या्ज्ञशेषाम्बुनभो- 
रसायनक्षीराज्यसोमात्नसुधामु चामृत मिति ए्लमाला। तेन सह-यत्कचाकचि-कचेषु कचेषु 

लभ्यत इति मूल एवोक्तम्‌- स हि लौकिकीं विवक्षां दर्शयति-लोके केशाकोशीत्यादि प्रयोगे 

यावानर्थः प्रतीयते तावत्यर्थे बहत्रीहिर्भवतीति तदर्थः - ““इच्कर्मव्यतिहार ` इति समासान्त 

इच्परत्ययः- “अन्येषामपि दृश्यतः ' इतीचि कर्मव्यतिहारे बहुत्रीहौ पूर्वपदान्तस्य दीर्घः- 

तिषठद्गुप्रभृतिषिच्परत्यय पाठादव्ययीभावत्वमव्ययत्वं च। तस्मिन्‌ प्रचुरा प्रभूता "प्रभूतं 

प्रचुरं पराज्य''मित्यममरः। सरस्वती कुचमृत तिरस्कारिणीति यावत्‌- या- चातुयी रसभावादि 

चातुर्य- ˆ शगुणव्चने' "ति ष्यजि ""पिद्रौर' ति डीष्‌- तया- मेदुरः साद्रसिग्धाः - 

“सान््रसिग्धस्तु मेदुर ' इत्यमरः- सान्द्रे घनः स्निग्धश्चिक्णः घनाघनादिवच्याकचक्य 
विशिष्टए्च मेदुर इति टीकासर्वस्वकृत्‌- "“जिपिदास्नेहने' ' इत्यस्मात्‌ “भञ्जभासमिदो 
घुरजि''ति पुप्च्‌ प्रत्ययः- अन्तस्संभृतं रसमुद्धिर्तीरिव स्थिताः अत्यन्तरसनिर्भर इति 
यावतू-उपमानभूतामृतस्य वाग्देवताकुचकुम्भसंबन्धित्वोक्त्या वाचां सकलविद्रटुपजीव्यत्वं 
द्योतितम्‌। सुचार्वित्यादि विशेषणे मधुवीचिकानिदर्शनेन बहिर्न्तस्स्फुरसत्वप्रतीतेः 

कासांचिद्राचां “्राक्नापाकस्स कथितो बहिरन्तस्स्फुखस'' इत्युक्त लक्षण द्राक्षापाक मधुरत्व 
द्योतितम्‌। यद्रा मधरुपाक एव विवक्षितः- मोचिकेति पाठे कदव्ीपाकोऽपीति विशेषः - 
अस्ति च मधुकदव्न्यादि पाकान्तर-अत एव- दराक्षापाक नारके पाकावर्थस्य द्रुत विलम्बित 
प्रतीत्योः पं कोरिमारूढौ- अतस्तदन्तरव्वर्तिन्या मध्यमप्रतीतेरेकविधत्वात्तदनुसारेण 
कदव्टीरसालादि पाकास्स्वयमूहया इत्यभिप्रायेण ““एवं मधुष्षीरादीनि यथा संभवमुह्यानीत्यक्तं 
विद्यानाथेन । स्पष्ट चैतद्रलापणे- अनेन विशेषणेन तु- सरस्वतीकुचकरुम्भान्तस्संभृतामृत 
सदृशरसचातुरी गर्भितत्वोक्त्या कासांचिद्विसं बहिः काठिन्यस्फूर्तावप्यन्तरुदामरस निर्भरत्व 
प्रतीतेः ˆस नारिकेठपाकस्स्यादन्तर्गूढरसोदय' ' इत्युक्तलक्षणनारिकेठपाकगभीरत्वं 
द्योतितम्‌। तेन सहदयक्षोदक्षमत्वं व्यञ्जितम्‌ यद्रा- वचोदेवताकरुचामृत कचाकचिविषये 
्रुस्वातुरीमेदुराः अत्यन्तपेशला इत्यर्थः- अस्मिन्नर्थे कासांचिद्विरं क्षीरपाकधाराव्त्वं 
सुचितम्‌। एषां पाकानां विच्छित्ति विशेषास्तु सहदय हदयैकसाक्षिकाः। यदाहुः ~ इष्ु्षीर 
गुडादीनां माधुर्यस्यान्तरं महत्‌ । तथापि न तदाख्यातुं सरस्वत्याऽपि शक्यत' ' इति! विशेषण 
दयेन कविगिरां स्वरूपतो वैलक्षण्यं सूचितम्‌। 


अथ विषयवेलक्षण्यमप्याह। इद्दिरेति। इ्दिरायाः लोकमातुः -गुणानां वात्सल्य - 


सौशील्यादीनां कथा-कथनं- गुणप्रकाशक्चस््ं बा- सैव सुधा अमृतं- अनेन सर्वताप- 

इत्याद्युक्तः प्रकारोऽनुसधयः- दुहन्ति प्रपूरयन्तीति दोहिन्यः- ताः- “सपृचानुरुधे ' त्यादि 
सूत्रे दुहेरुपादानात्निरुपपदादेव तस्यात्ताच्छील्ये धिनुण्परत्ययः- ““ऋत्रेभ्य'' इति डीप्‌- 
ततस्सुधाया दोहिनीरिति षष्ठीसमासः न च सुप्युपपदे ताच्छील्ये णिनिरेवेति 
भ्रमितव्यं “ 'सुप्यजाता 'वित्यत्र जाति पर्युदासेन सुधायाश्च जातिवाचितया तदसंभवात्‌। 
यद्रा। '“बहुव्माभीक्षण्यः ' इत्यनेन सुप्युपपदे णिनिरेव- अताच्छील्यार्थत्वादजात्यर्थत्वाच्च 
सूत्रस्याजातेरिति निषेधाप्रवृत्तः- पुनः पुनर्ुहाना इत्यर्थः- अनेनास्पृष्टविषयान्तरत्वं चोत्यते! 
अत एव सुधां दुहन्तीति सुधादोहिनीरिति केषांचिद्वि्रहप्रदर्शनमप्युपपद्यते। उदाराः- 
^ श्रियं लोके देबजुष्टामुदारा' ' मिति श्रुतिप्रथितमहौ दार्यलक्ष्पीगुणविषयप्रवृत्तया- 
एेहिकामुष्मिकापवर्गिक सुखवितरणशीला इत्यर्थः - तथाचोक्तं नारदीये- “सा हि सर्वार्था 
वाणी या स्तुयाजगदीश्वरी' 'मिति। ओदार्यलक्षणं च। ““यद्विश्राणनताच्छील्यमौदार्यं 
तत्निगद्यतः' इति- उदारा इत्यनेनौदार्यगुणवैशिष्ट्यं च ग्राह्मम्‌। तटक्षणं च। “विकराक्षर 
बन्धत्वमारयैरौदार्यमिष्यतः ' इति। विकटाक्षरबन्धत्वं च नर्तन बुदध्युत्पादक पदविन्यासः- 
यथास्मित्नैव पदये- अयमेव हि गुणः पदविन्यासवैचित्रयनिदानं - तदुक्तं एत्नापणे। विकटत्वं 
च बन्धस्य कथयन्ति ह्युदारताम्‌। वैचिव्रयं न प्रपद्यन्ते यया शून्याः पदक्रमा'' इति। इदं 
गुणान्तस्वैशिष्य्यस्याप्युपलक्षकम्‌- वेङ्गट इत्यध्वरी यज्वा- प्रशंसायां भूम्नि वा मतुप्‌- 
““नामोक्तावर्धोक्तिः पू्णोक्तैः कार्यकरी' 'ति न्याया्रेङ्कटनाथ इति वक्तव्ये वेङ्कट इत्यक्तिः- 
यद्रा वेङ्कट इत्येतावदेवास्य नाम । गिरिनाममात्रधारणस्यापि लोके प्रसिद्धेः स एव कविः 
्ान्तदर्शी- काव्यकर्तेतयर्थः- कविशब्देनास्य ब्रह्मवतृत्वमपि सूचितम्‌ “दुर्ग पथस्तत्कवयो 
वदन्ती! ' त्यादौ ब्रह्मविद्विषये कविशब्दप्रयोगात्‌- अध्वरिकविशब्दाभ्यामस्य यथाक्रमं 
पूर्वोत्तरमीमांसापारीणत्वं सूच्यते। तेनैतत्सूक्तीनां तत्र तत्रोभयमीमांसार्थमांसलत्व-मपि 
द्योत्यते । गिरः प्रबन्धरूपा वाचः- अनेन कर्तृवैलक्षण्यमपि सूचितम्‌। 


न चात्र स्वकृतेः स्वैनैव कर्तृवैलक्षण्य सूचनमनुचितमिति वाच्यम्‌ - संप्रायस्यास्य 
कविकरुल्षुण्णत्वात्‌। अत एव “'प्राप्तराज्यस्य रामस्य वाल्मीकिर्भगवानृषिः। चकार चरितं 
कृत्स्नं विचित्रपदमात्मवा' "निति भगवता वाल्मीकिना स्वकान्यस्योक्तविधवैलक्षण्य- 
प्रतिपादनं संगच्छते- रामस्येत्यनेन विषयवैलक्षण्यं - भगवानृषिरित्यादिना कर्तुवैलक्षण्यं - 
विचित्रपदमिति स्वरूपवैलक्षण्यं चात्रोक्तमिति ध्येयम्‌- “'विंशत्यब्दे विश्रुतनानाविधविदय' 
इत्यादिकमप्यत्रैवातुकूलम्‌- इह- सर्वं वाक्यं सावधारणमिति न्यायादिहैव। पुरोवर्ति 

यावत्र भिद्यते। मानुष्यं प्राप्य लोकेऽसिन्मूको वा बधिरोऽपि वा। नापक्रामति संसारात्स 
खलु ब्रह्महा भवेत्‌। शुभमिदमुपलभ्य मातुषत्वं सुकृतशतेन वृथेद्धियार्थहेतोः । स्वयति 
कुरुते न मोक्षमार्गं स दहति चन्दनमाशु भस्महेतो''रित्यादिकमपीहातुसंधेयम्‌- सततं- संततं 
अविच्छेदनेत्य्थः- अनेन ज्योतिष्टोमादीनामिवास्य कालविशेषपेक्षित्वमपि नास्तीति 
द्योतितम्‌- “समो वा हितततयो' "रिति समो मकारस्य लोपः- उपाध्वं - विजातीयं 
परत्ययाव्यवधानेन चिन्तयध्वं उपपूर्वकादासधातोरादादिकाष्टोण्ममध्यम पुरुष बहुवचनम्‌- 
““धिचे' "ति धादौ प्रत्यये परे धातुसकारलोपः- वेद्कटाध्वरिकविगिरामुपासनं कुरुष्वमित्यर्थः- 
उपासनं च ' विजातीय प्रत्ययाव्यवहितमनवरतभावतत्मकं ज्ञानमित्यभाषि- अनेनैतासां 
वाचां ब्रह्मतौल्यं द्योत्यते। अत एवोपमालंकारघ्वनिः। 


अत्र सुचार्वित्यादि विशेषणे मधुवीचिकारसस्यान्य धर्मस्यान्यत्र कविवाणीष्वसंभावेन 
तत्सादृश्ये पर्यवसानादसंभवद्रस्तुसंबन्धनिबन्धना निदर्शना- (द्ैतीयीक व्याख्यानपक्षे- 
वाण्या मधु-वीचिकानुरागमोचकत्वासंबन्धेपि तत्संबन्धवर्णनादतिशयोक्तिभेदः- स च 
वक्षयमाणरीत्यौपम्य एव विश्राम्यतीत्युपमा- एवमुभयथाऽपि कविसंसभस्य संभावनीयत्वात्‌ 
अनयोस्संदेहसंकरः।) वचोदेवतेत्यादि विशेषणे कचाकचीत्यादेरौपम्य पर्यवसानादुपमा- 
““इववद्वायथाशब्दा' इत्युपक्रम्य “तेन सार्थं विगृह्णाति तुलां तेनाधिरोहती' 'त्याद्ुक्त्वा- 
` 'तमन्वेत्यनुबध्नाति तच्छीलं तत्निषेधति। तस्य वाऽनुकरोतीति शब्दास्साधर्म्यवाचका' 
इति दण्डिनेदृशशब्दानां साधर्म्यार्थनबोधकत्वाभिधानात्‌] विस्तरस्त्वसित्रेव स्तबके 
तृतीयश्लोकन्याख्यायांदरटव्यः- अमृतस्य स्वतो मधुरत्वेन तदुत्कषहितोरपि वाग्देवताक्रुच 
संबन्धित्वस्य हेतुत्वकल्पनात्‌ प्रौढोक्तिरनामालंकारः- "'प्रढोक्तिरुत्कषहितौ तद्धेतुत्व 
प्रकल्पनम्‌- कचाः कञिन्दजातीरतमालस्तोममेचका' ' इति लक्ष्यलक्षण संग्रहकृत्‌- 
तदुत्तम्मभित उपमालंकार इति विच्छित्तिविशेषः - अत्रापि किं केवलोपमायां कवेस्सरम्भः- 
आहोस्वित्परौढोक्त्युत्तम्भितायामित्युभयधापि संभवात्संदेहसंकरः। 


इन्दिरा गुणकथायां केवलायां सुधात्वरूपणातनिरवयवरूपकम्‌- इद्दिरागुणं 
कथासुधादोहिनीरिति पदार्थेन दाया इत्युक्तौ दार्यस्य समर्थितत्वेनैकपदार्थहेतुकं 

काव्यलिङ्गम्‌ । गिरामुपासनास्य सुचार्वित्यादि सर्वविशेषणैस्समर्थनादनेकपदार्थहेतुकं 
काव्यलिङ्गं प्रधानीभूतम्‌।एतच्चोपपादित निदर्शनोत्तम्भित केवलोपमाप्रौढोक्त्युज्जीवितोपमा- 
सदेहसंकरणैकवाचकातुप्रविष्टन संकीर्यते। अन्येषामलंकाराणां तु परस्पसैरपेष्षयात्संसृष्टिः- 
सर्वेप्येते वृ्त्यनुप्रामैः एकवाचकातुप्रविषटस्संकीर्यन्ते पृथक्पृथक््‌- वृत्त्यतुप्रासश्चात्र 
कोमलाष्यः- "'माधुरयौ जाव्यञ्जकान्यर्वर्णैर्भवति कोमले" "ति लक्षणात्‌- एतच्यासित्नेव 
स्तनके आभूमिस्त्वद्धूमेति श्लोकव्या्यायां विस्तरेण निरूपितमधस्तात्‌। कोमलपरूषवर्ण- 
संग्रहश्च देविश्रीरिति द्राविंशश्लोके प्रदर्शितः- अत्र बहूनां पदानामेकपदवदवभासमानत्वात्‌ 
श्लेषाख्यो गुणः ~ पिधस्संश्लिष्टपदता श्लेष इत्यभिधीयत' इति लक्षणात्‌। पादचतुष्टयेऽपि 
तुल्यवद्धणनात्समता। अवैषम्येण भणनं समता सा निगद्यत' ' इति लक्षणात्‌] अर्थप्रतिपादने 
वाक्यस्य निराकाङ्गत्वादर्थन्यक्तिः- “यत्तु सपूर्णवाक्यत्वमर्थव्यक्तिं वदन्ति ता" "मिति 
लक्षणात्‌। विकटाक्षरबन्धत्वमौदौर्य- तटक्षणं त्वत्रैवावोचाम- गिरां श्लाघ्यविशोषण 
योगादुदात्तता- ““श्लधैर्विशेषणेर्योगो यस्तु सा स्यादुदात्तते" "ति लक्षणात्‌- विलक्षणसुबन्त 
तिडन्त प्रयोगात्सौशन्दयम्‌- “सुपां तिडां च व्युत्पत्तिस्सौशन्यमिति कथ्यतः इति लक्षणात्‌- 
प्समोचनादेश्चेतनधर्मस्य कविवाणीष्वारोपणात्समाधिः- ˆ समाधिरन्यधर्माणां यदन्यत्राधि- 
सेपणमिति लक्षणादिति दिक्‌- अत्र स्ववागुपासन प्रवर्तन वाक्यस्यैवैतादृशानेक 
गुणगुम्भितत्वेन कथनं सर्वा अपि मदीयगिर एतादृश्य एवेति व्यज्जयितुमिति ध्येयम्‌। 
एतेनास्य कवेस्सप्रविध कविलक्षणवत्ता च सूच्यते- तथा चोक्तममृतानन्दीयादौ- “विवेकी 
वाचिको रौचिकार्थिकौ शिल्पिकस्तथा। भूषणार्थीं मार्दवीति सप्तधा कविरुच्यते। गुणदोश 
विभागज्ञो विवेकी परिकीर्तितः। अनुप्राससमाबद्ध पदनन्धस्तु वाचिकः । प्रसादमधुरायत्त- 
स्वनो रौचिको भवेत्‌। अर्थसंग्रहचातुर्यधुर्यस्यादार्थिकः कविः। शित्पिकस्तु भवेदक्षः 
कवने यमकात्मके। सालंकृतिर्भूषणार्थीं मार्दवी रसतत्पर'' इति। परथ्वीवृत्तम्‌। लक्षणं 
तुक्तमधस्तात्‌ 26 ॥ 


मू. स्वैर प्रोहयतु पद्यसहस्रमाशु दासस्य मे बदनसीमि तवावलोकः) 
यः क्रापि हन्त सकृदजञ्जलिबन्धभाजि जन्तौ जगजननि! सौति सहस्रमक्ष्णाम्‌॥ 


अथेवमनालोच्य स्वशक्त्यादिकपुत्साहपारवश्येन ““स्तोकप्रजञमतीवमूकमपि मां 

तदिदं ' शेषः परार्थत्वा"'दिति सूत्राभिप्रेतं वेदार्थसंग्रहे विवृतं - "“परगतातिशयाधानेच्छयो- 
पादेयत्वमेव यस्य स्वरूपं स शेष" इति। नविदमग्रप्र्ने कोविदारोत्तरवदसंगतं- यदासलक्षणे 
विवक्षिते शेषलक्षणवर्णनमिति चेन्मैवं- दासत्वस्यापि तद्विशेषत्वात्सामान्यलक्षणस्यात्र 
निर्ण॑कत्वात्‌। तथाहि- द्वयोरपि पतातिशयाधानेच्छयोपादेय स्वरूपत्वं तुल्यमेव- शेषः 
ह्यचेतनं परत्यचेतनस्यापि भवति- दासत्वं तु चेतनं प्रति चेतनस्थैवेत्येतावावविरेषः। एतः 
रहस्यरक्तादौस्पष्टमतो नोक्तलक्षणविरोधः- अत्र “दासभूतास्स्वतस्सर्वेह्यात्मार 
परमात्मनः" इत्युक्तरीत्या सर्वेषां चेतनानां परमात्माविनाभूतत्वादासत्वस्य नैसर्मिंकत्वेऽ 
“अतोऽहमपि ते दास इति मत्वा नमामि त पित्ुक्तरीत्या स्वस्य च ज्ञातृत्वं विवक्षितं - ते 
वक्ष्यमाणजन्त्वपेक्षया स्वस्वोत्कर्ष सूचनेन तदपेक्षया कैमुत्येनेप्सित पूरणावश्यंभाते 
व्यज्यते । मे-हठात्स्वकृतायास्सहस्नश्लोकनिर्माणप्रतिज्ञायास्त्वत्कराक्षैकनिष्पाद्यतः 
निश्चित्य त्वां शरणमुपगतस्येति भावः-वदनसीमति मुखप्रदेशे-““सीमसीमे खियामुभे' 
इत्यमरः -पद्यानां श्लोकानां -सहस्रं स्वशक्त्यादिकमपर्यालोच्य कर्तव्यतया प्रतिश्रुतमिति 
भावः। स्वैरं स्वच्छन्दं यथा स्यात्तथा-अप्रतिहतमिति यावत्‌-“मन्दस्वच्छन्दयोः स्वैर 
इत्यमरः । ^ -स्वादीरेरिणो' "रिति वृद्धिः- इदं वक्ष्यमाण प्ररोहण क्रियाविशेषणं अत एः 
ˆ “सामान्ये नपुंसक'मिति नपुंसकलिङ्गत्वं द्वितीयान्तत्वं च । इदं चानियतलिङ्गविषयं - तेनाति 
पचतीत्याद्येव- आदिशब्दो हि नित्यपुमान्‌- आद्यपाकातुकूलक्रियेति तदर्थः 
न्यायसिद्धयेतत्‌- विशेष्यविशेषासत्रिधाने लिच्नसर्वनाम्नो नपुंसकस्य न्याय्यत्वात्‌- लिङ्ग 
सर्वनामनपुंसकमिति “दाण्डिनायने''ति सूत्रे भाष्ये स्पष्टमू- अनेनैव क्रियाविरोषणानां 
नपुसकत्वे सिदध “ क्रियाविशेषणानां क्लीबत्वं द्वितीयान्तत्व चे'ति नापूर्वम्‌-धातुपात्त भावनां 
प्रति फलांशस्य कर्मतया तत्समानाधिकएणे क्रियाविशेषणे द्वितीयान्तत्वस्यापि सिद्धेः - अत 
एव सकृल्ल्वावित्यादौ कारकपूर्वत्वादण्‌- वाचनिकत्वे तु यत्र धात्वर्थस्य करणत्वेन 
अन्वयस्तत्रापि स्यात्‌- यथा तृप्तिकामस्स्तोके नौ दनं पचतीत्यादौ तृपिविषयक 
कामनावत्कर्तृकः स्तोकविक्लित्तिकरणक ओदनकर्मकः पाक इति बोधः- तद्विषयकामनाव 
तकर्तृंकत्वे तस्या उदेश्यत्वमर्थसिद्धम्‌- केषांचिृप्त्यादिषु कर्मत्वव्यवहारसतूदेश्यत्व , 
सामान्यादिति दिक्‌। 


प्रोहयतु अदू रयु उत्पादयत्विति यावत्‌- नन्वीदृशभाग्यस्य ““तपो 
विशेषैर्बहुजन्मसिदधैर्लभ्यं वचश्भ्रीपतिवर्णनार्हम्‌) तरन्ति येनैव जवात्कवीन््ा नावेव सिन्धं 


कत 7 त 7 टर्‌ त +सत। च इति| यदाहुः 
श्रर्थना सफला तस्मिन्यस्तत्कार्यकृतिक्षमः - अशक्ते तु कृता याच्या न जातु सफला 
भवेत्‌'" इति। यः कराक्षः- सकृत्‌ एकवारमेव- न त्वनवरतमिति भावः- अज्जलिः 
संयुक्तनिकुन्जपाणिद्वयरूपमुद्राविशेषः- तस्य बन्धः करणं- “"पाणिरनिंकुन्जः प्रसृतिस्तौ 
युतावञ्जलिः पुमा' "नित्यमरः - तं भजतीत्यञ्जलिबन्धभाक्‌- तथोक्ते न तु “समस्तिष्क- 
प्रणामस्स्यादज्जलि मस्तके न्यसेत्‌ । प्रणामस्संपुटस्स स्यादधृदयेऽञ्जलिमर्पयेत्‌। 
्रहा्रस्संपुरं कुर्यात्सा प्रह्मानमस्करिये" त्यादुक्तशास्रीयाञ्जलिबन्धभाजीति भावः- किंच- 
केवलमजञ्जलिबन्धभाजीत्युक्त्या येन केनापि कारणेन यदृच्छयैवायं रचितोऽञ्जलिबन्धो न 
तु सोऽपि ““त्वददिघ्रमुदिश्य कदाऽपि केनचिद्यथा तथावापि सकृत्कृतोऽज्जलि' "रित्युक्त 
रीत्या त्वामुदिश्य- येना'“ज्जलिः परमा मुद्रा कषप्देवप्रसादिनी' त्यक्तानन्यगतिकत्व सूचक 
मुद्राविशेषरूपत्वेनास्य ्षिप्रप्रसादनहेतुत्वमपि संभाव्येतेति द्योत्यते] कापि जन्तौ 
कस्मिंश्चित्प्राणिनि- अप्रसिद्धसूचकेन क्रापीत्वनेनात्यपकृष्टताद्योतकेन जन्तुशब्देन च 
त्वत्कयाक्ष लाभोपायभूतदास्यज्ञानाद्यभावेऽपि यथाकथ्चित्त्वदुदेरोनाऽञ्जलि करणप्रवृत्तिः 
भप्यस्याशिक्षितस्य तिरश्च इव न घटत इति द्योत्यते! अक्ष्णां -चक्षुषां- “ईक्षणं 
चक्षुरक्षिणी' ' इत्यमरः- ““अस्थिदधिसक्थ्यक्ष्णामनङुदात्त'" इत्यनङ्‌- ““अष्टोपोऽनः'' 
इत्यट्ोपश्च। सहस्र- न तु दश वा विंशतिर्वा-सौति अभ्यनुजानाति- उत्पादयतीति यावत्‌ । 
एनी संपदं ददातीति हदयम्‌- अत्र ““सामर््नुर्मयीं देवीं वेदगर्भा मनस्विनीम्‌। लोकेशेश 
विभूतीनां कारणं यत्निरीक्षण' "मिति श्रीसंहितामङ्गणसंहितादिषूक्त स्मर्तव्यम्‌। " षु- 
प्रसवैश्वर्ययोः" अस्मादादादिकात्परस्मैपदिनः कर्तरि लट्‌। प्रसवोऽभ्युन्ञानम्‌। अत 
एव “ओमिति ब्रह्मा प्रसौती' ति श्रौतप्रयोगस्संगच्छते । प्राणिगर्भविमोचनार्थक षू धातुत्वे 
तु तस्यात्मनेपदित्वेन सूत इति स्यात्‌- यद्वा- धातूनामने कार्थत्वात्‌- षुधातेरेव प्राणिगर्भं 
विपोचनार्थकत्वमभ्युपेयते- अत एव “मातः कद्रु यदि प्रसौति भवती भूयस्सुतानीदुशानि' ति 
मुसरिप्रयोगश्च संगच्छते। एवं चात्र सौतेर्लाक्षणिकत्वमेव। हन्तेति जातिवृततौन्मुख्य- 
गुणाद्यनादेण यथाकथंचिद्यादृच्छिकाहदयनिकुन्नपाणिद्भयमेकनमात्रमेव महोपकारकोटौ - 
निवेश्य जन्तुामान्येप्यैन्द्रपदप्रदानमत्याश्चर्यमिति सूचयति। यद्रा। श्रीलोचनजन्य एक 
एव काक्षस्सहसरं लोचनान्येव यत्र क्चिजन्तौ जनयतीत्याश्चर्यम्‌। अत एव कार्यात्कारण- 
101 


प्रयोहयत्वित्यनेन प्रस्तुतेऽवलोके- अप्रस्तुतसस्याङ्कोत्पादनक्षमवर्षोन्मुखप्रावृषेण्य- 
धाराधरवृत्तान्त परिस्पूतेस्समासोक्तिस्सारूप्यनिबन्धना- "समासोक्तिः परिस्फूर्तिः प्रस्तुतेः 
प्रस्तुतस्य चे'' दिति लक्षणात्‌। सर्वेषामेषामेकव।चक।तुप्रवेशसङ्करः- अपि 
चात्राकस्मिकाज्जलिबन्धवति यस्मिन्कस्मिश्चिलन्तावेव विस्मयनीयं लोचनसहघ्रं 
जनयितुरबलोकस्य दासभूतस्य प्रार्थयमानस्य वदनसीम्नि पद्यसहसप्ररोहणं कियदिति 
दण्डापूपिकयाऽर्थान्तरापतनप्रतीतेः काव्यार्थापत्िर्व्यज्यते। वत्तं वसन्ततिलका। “उक्ता 
वसन्ततिलका तभजा जगौ ग'' इति लक्षणात्‌ 27 ॥ 


मू. पङ्कजनिलये! स्तोत्रं वेङ्टकविगीतमेतदविगीतम्‌। 
किड्रकृतमिति कृपया त्वङ्कलयितुमर्हसि प्रसीदन्ती ।॥। 28 


अथेदानीमुपक्रान्तां स्तुतिमनुग्रहीतु श्रियं प्ार्थयते। पङ्कजेति। हे पङ्जनिलये- 

अनेन निवासस्थानसौकुमार्यकथनेन हदयस्याप्यतिमात्र मार्दवं दयोत्यते। तेन दोषभूयस्त्येऽपि 
स्तुति ग्रहीतुमपराद्मुख्यास्तव दोषवैधुर्ये माधुर्यादिगुणपौष्कल्ये च तदग्रहणं किं पुनर््याय 
सिद्धमिति द्योत्यते -व्कटकविना-गीतं-गातुमुपकरान्तमि त्यर्थः - “(आदिकर्मणि क्तः कर्तस्चि'" 
ति क्तः- गीतमित्यनेन “"पादबद्धोक्षससमस्तन्त्रीलयसमन्वितः - समाक्षरश्चतुर्भिर्यः पादैगीतो 
महात्मने 'तयुकतप्रकरेण समाक्षरपादबन्धादिभिस्तन््रीलयादियोग्यतया ““पाठ्ये गेये च मधुर 
प्रमाणैच्िभिरन्वितम्‌। जातिभिस्सप्भिर्बद्ध तन्रीलयसमव्वितम्‌। रसैश्शङ्गारकारुण्य हास्य 
वीरभयानकैः। रौद्रादिभिश्च संयुक्तं काव्यमेतदगायता' मित्युक्तरीत्या श्रीरामायणस्य 
इवास्यापि गानार्हत्वं द्योतितम्‌] श्रवणमात्रेणेवानन्दसंदायित्वमप्यनेन सूचितम्‌। एतत्‌ 
त्वद्विषये प्रस्तुतं स्तोत्र विद्यमानगुणवर्णनरूपं प्रबन्धं - विगीतं गर्हितं न भवतीत्यविगीतं 
यथा स्यात्तथा- शब्दार्थयोर्विषयस्य च सौष्ठवादिति भावः- किंकरेण स्वरेषतैकरसेन कृतु 
कर्तुमुपकरान्तमित्यर्थः- पूर्ववदेव क्तः किंकरकृतत्वमेकमेवालमतुग्रहयत्वेऽनतिक्रमणीयं 
कारणम्‌ -तत्ाप्यविगीततया कृतेतवे किमु वक्तव्यमिति भावः -इति हेतोः -किंकरकृतमित्यत्रेति 
शब्देन कर्मणोऽभिहितत्वा्रथमा- तदुक्तं “कचित्निपातेनाभिधान' 'मिति- कृपया- प्रसीदन्ती 
महवा श्रमेणायं निबध्नाति मामुदिश्य सरसतमां स्तुतिम्‌-मदुपेक्षायां खिदयेतेति प्रसन्ना 
- भवन्तीत्यर्थः- त्वं- न हि त्वदितरैरादुतत्वेऽपि प्रबन्धनेत्यास्तवानादरे शोभेत। कृतिर्बन्धु 
जनादृतत्वेऽपि वह्भानादूतेव कुलललनेति भावः। कलयितुं अ्रीकर्तु श्लाधितुं वा च- 


हेकान्तिनश्म्रेष्ठानप्रीणाति भगवान्‌ हरिः। विधिप्रयुक्तां पूजां च गृह्णाति शिरसा स्वय'' 
मित्यक्तरीत्याऽवश्यमत्यादरेण स्वीकर्तव्यमन्यथा प्रबन्धवेलकषण्यं संकुचितं स्यादिति भावः- 
प्रनन्धवैलक्षण्यं नाम परमाप्तप्रणीतत्वं पुण्यश्लो कविषयत्वं महाजनपरिगृहीतत्वं 
प्बन्धनायकश्लाधितत्वमित्यादीति श्रीरमायणभूषणे स्पषएटम्‌। तत्र परमाप्तप्रणीतत्व 
पुण्यश्लोकविषयत्व रूपवैलक्षण्यं पूर्वमसकृत्सूचितमेव वे्कटकविगीतमेतत्स्तोत्रमित्या- 
भ्यामनूद्यात्र प्रबन्धनायिकाश्लाधितत्वलक्षणवैलक्षण्यलाभाय त्वं कलयितुमर्हसीति 
र्थ्यते महाजनपरिगृहीतत्वरूपवैलकषण्यप्रर्थनं तृततरश्लोके स्फुटीभविष्यति- प्रागपि 
स्फुटमिति ध्येयम्‌- यद्रा त्वे- कृपया प्रसीदन्ती सती वेद्धटकविगीतमेतत्स्तोत्र किङ्रकृतमित्य 
विगीतं कलयितुमर्हसीति योजना । किङ्करकृतं कि्धेण मदेकशेषतकरसेन कृतं करतमुपक्रान्त- 
मिति हेतोः न त्वन्यतनिमित्तमस्तीति भावः- अविगीतं शब्दार्थादिदोषैरदूषितं- कलयितुं 
निर्वर्तयितु- अर्हति योग्यासि- स्वततरासीति यावत्‌ । स्तोत्रं तावटुपकरान्तं त्वत्कृपावलम्बनेन 
दासेन- तदविगीततानिष्पादनमपि त्वत्कृपायत्तमेवेति भावः। काव्यलिङ्गं वृत्त्युप्रासो यमकं 
चालंकाराः ॥28॥ 


मू. रसिकाक्िभिरास्वादय रम्य श्रीकरविलसदलंकरणम्‌। 
विकसतु सूर्यालोकात्पद्यसहस्रं सहस्रपत्रमिव ॥ 29 


इति श्रीमदात्रेय रघुनाथदीक्षित गुरुवरचरणारविन्दातुसंधानसंपादितसारस्वतस्य 
- श्रीनिवासपदकमलदास्यैकधनस्य ्रीवे्करार्य 
दीक्षितस्य कृतिषु ल्मीसहघे प्राफ्भस्तबकः प्रथमः । 


ध 
एवं पूर्वश्लोके कृतर्नायिकापरह प्रा्येदानीं आपितोषाद्दुषां न साधु मन्ये 
प्रयोगविज्ञानम्‌ बलवदपि शिक्षितानामात्मन्यप्रत्ययं चेत ` इत्युक्त प्रकरिणाविद्रत्परितोष 
प्रयोगसाधुतायांनैरभर्यमलभमानो विद्त्परिपरहेण प्रचारमाशास्ते। रसिकेति। रस एषामस्तीति 
रसिकाः- रसज्ञास्सहदया इत्यर्थः - “रसशब्दादतिशायनेऽथे “अत इनिठना विति 


मत्वर्थीयष्टन्‌- ठस्येकादेशः - तेषां- आवयः पड्ूतयः- ` “वीध्याठ्िरावव्ठिः पंक्तिः" ' 
र गम्यं विगस्मिततियन्तसतयाऽनभवितं योग्यम्‌- अनेन रसभाव- 


स्फुट प्रकाशमानान- जलक्रेयते कान्यसपदभिरित्यलकरणान्युपमाढान यस्मिस्तथोक्तम्‌ 
अनेनार्थ॑चित्रत्वं सूचितम्‌- यद्रा- श्रीकरं लक्ष्मीविषयप्रवृत्ततया सौ भाग्यवहं- 
“श्रीदेव्यास्स्तुतिमात्रेण दारिद्रयं याति भस्मसात्‌। तथाऽषटगुणमैश्वर्यं ददाति पठतां नृणा 
मित्याद्ये पुराणे तन्नामसहसोक्तेः- विलसदलंकरणं विद्योतमानोपमाद्यलं कारं चेदि 
विशेषणो भयपदकर्मधारयः- पक्षे- श्रियः लक्ष्म्याः करयोः हस्तयोः - विलस्‌ 
आभरणान्तरपेक्षया विशिष्य शोभमानं - अलंकरणं अलंकार इत्यर्थः ~ श्ररवेषस्चनाशोभा 
संपत्‌सरव्शाखिष्वि' ' ति रत्नमाला- पद्यसहस्रं श्रीविषयकमिति भावः- सहस्नपत्रं 
कमलमिव- सूरीणां गुणदोषविमर्शनिष्णातानां सहृदयानां विदुषां “धीमान्‌ सूरिः कृती कृष्टिः” 
इत्यमरः। आलोकात्‌ बिचारपूर्वकपरिग्रहादिति यावत्‌- पक्ष सूर्यस्य भानोरालोकात्‌ 
प्रकाशात्‌- “आलोको दशने द्योते" इत्यमरः- विकसतु प्रचारं प्राप्नोतु- अन्यतर 
पुद्टत्वित्यर्थः- विलसत्विति पाठे प्रकाशतामित्युभयत्रापि तुल्योऽर्थः। 


अत्र सहस्रपत्र पद्यसहक्योरूपमानोपमेययोः-रसिकाच्नयास्वाद्यत्वादिरूपसमान- 
धर्मस्य- इवेत्युपमावाचक शब्दस्य चोपादानाच्छौती पूर्णोपमा- समानधर्मस्य चात्र “असौ 
मरु्तुम्बितचारूके सरः प्रसन्नताराधिपमण्डलाग्रणीः । वियुक्तरामातुरदृष्टिवीक्षितो 
वसन्तकालो हतुमानिवागत' ' इत्यत्रेव श्लेषानुगामितोपचारमिश्रणेन निर्देशः- तथाहि 
रसिकाठ्भिरास्वाद्ं -श्रीकर विलसदलं करणं -सूर्यालो कादिति श्लेषेण निर्देशः- 
रम्यमित्यतुगामितया-रम्यत्वस्योभयातुयायित्वात्‌-विकसत्वित्युपचारेण-विकासस्य 
कमलधर्मस्य पद्यसहसरे उपचरितत्वात्‌-उक्तं च चित्रमीमांसायां - कचित्साधारण- 
धर्मस्यानुगामितया निर्देशः-कचिद्रस्तुप्रतिवस्तुभावेन-कचिद्विम्बप्रतिबिम्बभावेन- 
` कचिच्छलेषेण-कचिदुपचरिण-क्चित्समासान्तराश्रयणेन-क्रचिदेषां यथासंभव मेव्नेनेति- 
नन्वत्र सहस्रपत्रं विकसतीत्यन्वेति न तु विकसत्विति-अतोऽयमुपमादोषः -यथोक्तं 
चित्रमीमांसायां - केचित्तु कालपुरुषलोडर्थादिभेदमपि दोषमाहुरित्युपक्रम्य यथा 
` आशास्यमन्यत्युनरुक्तभूतं श्रेयांसि सर्वाण्यधिजग्ुषस्ते। पुत्रं लभस्वात्मगुणानुरूपं 
भवन्तमीड्यं भवतः पितेव" । अत्र भवन्तमलभतेत्यन्वेति न तु लभस्वेत्याशी' "रितीति 
चेन्न-लोकसिद्धत्वेनादोषात्‌-तथा च चित्रमीमांसायामेव ““तथापि लोकसिद्धत्वाददोषः- 
अत एव 'रृद्धो हीयते चनद्रस्समुद्रोऽपि तथाविधः- स तु तत्समवुद्धिश्च न चाभूत्ताविव 
क्षयी त्यादौ कालभेदेऽपि भूयास्युदाहरणानि- एतादृशीषु लोकसिद्धत्वाटिकगादिभेदो न दोष 
इति वामन इति समाहितम्‌- अत्र परकृताप्रकृतश्लेष इति केषांचिदराख्यानं त्वलंकार सर्वस्वकृतो 


वि -> „~ __ + = *\ अ 


हेतुश्लेष एवावसेय इत्यवोचत्‌ । विद्यानाथोऽपि सर्वस्वकार सिद्धान्त-श्रद्धाद्ुतया 
““स्वतस्सिद्धेन भिन्नेन सम्मतेन च धर्मतः । साम्यमन्येन वर्ण्यस्य वाच्यं चेदेकदोपमे" "त्युपमा 
^“नीराजयन्त्यनध्रपुरीरमण्यः प्रदीपजालैर्वस्वीररुदरम्‌। चन्द्रानना गोत्रपतिं सजन्यस्तारागणेर्मेर- 
मिव स्फुरद्धिः'' ] अत्र प्रतापरुद्र पुरख्ियो नीसजयन्ति मेरु रजन्य इवेति नोपमा- गोत्रपतिपिति 
विशेषणार्थस्य साम्याभावात्‌ गोत्रशब्देन राजपक्षे कुलप्रतीतिः- मेरुपक्षे पर्वतप्रतीतिः- 
तथा चन्द्रानना इति खीपक्षे चन्द्र इवाननं यासामिति समासः- रात्रिपक्षे चन्द्र एवाननं 
यासामिति शब्दमात्रसाम्येन नोपमाप्राप्तिः कितु श्लेष एवेत्यवादीत्‌- श्लेषालंकारप्रकरणे 
च। ““विजिताप्पुरो मूर्तौ विलसत्सर्वमङ्गचः। राजमौरिः प्रतापाङरुद्रो द्र इव स्थितः! 
इति प्रकृ ताप्रकृ तर्लेषस्यो दाहरणं दत्तवान्‌ । वस्तु तस्त्वत्रो क्तरीत्या सकलकलं 
पुसमेतदित्यादाविवोपमालंकार एव। 


नन्वेवं यथा पुरे सकलकलत्वं कलकल शब्द साहित्यम्‌-सुधांशुनिम्बे कलासाकल्य- 
मितिनैको धर्मोऽनुगतो लभ्यते- तथेहापि पद्यसहसने रसिकजनावव्व्यास्वाद्यत्वादिः ~ सहस्त्र 
रसाभिलाषि भ्रमरास्वाद्यत्वादिरिति नैको धर्मोऽनुगतो लभ्यत इति दृष्टान्त इव दार्ठनिकेप्युपमा 
दुघटिवेति चेन्न- श्लेषभित्तिकाभेदाध्यवसायमूलया भेदेऽभेद इत्येव रूपयाऽतिशयोक्त्या धर्म 
साधारण्यस्य निरर्गच्त्वात्‌-न ह्युपमानो पमेयानुगत्या धर्मस्य मुख्ये साधारण्य 
एवो पमालंकारता नान्यत्रेति वेदानुशासनं - तथासति -" 'पाण्ड्योयमंसार्पितलम्बहारः 
क्लूप्ाक्ररागो हर्चिन्दनेन। आभाति बालातपरक्तसातुस्सनिर््रोद्रार इवाद्रिएज ` इत्यादौ 
हरिचन्दन बालातपहार-निर््रादीनां बिम्बप्रतिबिम्बभावेन निर्दिंष्टानामपि 
साधारणधर्मत्वानापत्तेः- अभ्युपगम्यते चात्र सर्वैरप्यालकारिकिस्साधरणधर्मता। 


अथ सकलकलमित्यादौ गुणसाम्यं चेदुपमैव स्यादिति चेच्छब्दसाम्यमात्रं चेदपि 
किमित्युपमा न स्यात्‌- न हि शब्दान्यगुणादिसाम्यमेवोपमाप्रयोजकं न शब्दसाम्यमिति 
कुलधर्मः "“यथा प्रह्ादनाच्न्द्रः प्रतापात्तपनो यथा-तथैव सोऽभूदन्वर्थो राजा 
प्रकृतिरज्जना" दित्यतुगतार्थनामरूपशब्दसाम्येऽप्युपमादर्शनात्‌- अन्यथा बहुरन्थ 
विरोधस्स्यात्‌- तथा च रुद्रटः काव्यालंकारे श्लेषप्रकरणे- “भाषाश्लेषविहीनस्स्पृशति 
प्रायोऽन्यमप्यलंकारम्‌। ध्तेऽसौ वैचित्यं सुतरामुपमासमुच्चययोः । स्फुटमर्थालंकारबेतौ 
उपमासमुच्चयौ किंतु। आश्रित्य शब्दमात्रं साधर्म्यमिहापि संभवतः ' | इति। अयं 
 पूर्वोक्तश्लेषो धाषाश्लेषरहितः प्रायो बाहुव्येन- अन्यमप्यलंकारमर्थविषयं व्यतिरेकादिकं 





कितु वाक्यद्रयसाधारणशब्दाश्रयं सादृश्यं विद्यत इति भावः। शब्दश्लेषो नार्थालंकार इति 
तन्मतं ~ तस्याप्यर्थालं काराज्गत्वं कचिद्भवति- तत्राप्युपमासमुच्चयाङ्गत्वमतिशयेन 
यम-कारकारीदि कारिकाद्रयतात्पर्यार्थः- एतव्य शब्दसाप्यमात्रकथनमन्ततरृशब्द- 
साम्यमात्रमाभ्रित्यौपमां समर्थयितुं शक्यत इति भावेन- न त्वभेदाध्यवसायेनापि गुणसाम्यं 
न संभवतीति भावेन- र्लिष्टविशेषणेष्वभेदाध्यवसायेनैक्यस्यालंकारान्तरेष्वपि स्वरपि 
समाश्रयणादिति चित्रमीमांसायाुक्तम्‌- दण्डिनापीदृशस्थलेषूपमेवाभ्युपगता। तथा च 
कान्यादर्शे । ““शिशिरांशुप्रतिस्पर्धिं श्रीमत्सुरभिगन्धि च। अम्भोजमिव ते वक्त्रमिति 
श्लेषोपमा स्मृता। सरूपरशब्दवाच्यत्वात्सा समानोपमा मता। बालेवोद्यानमालेयं सालकानन 
शोभिनी" ति। काव्यप्रकाशकृदपि ““यथा- कमलमिव मुखं मनोज्ञमेतत्कचति तरामित्यादौ 
गुणसाम्ये क्रियासाम्ये उभयसाम्ये वोपमा- तथा- सकलकलं पुरमेतज्नातं संप्रति सुधाशु 
बिम्बमिवे'त्यादौ शब्दमात्रसाम्येऽपि सा युक्तैवे''ति- साहित्यपत्नाकरकृदप्युपमाप्रकरणे- 
“शश्लिष्टपदोपादानेऽपि न श्लिष्टशङ्कातङ्कः - स्वतोभित्रयोरपि धर्मयोष्टिलिष्टपदोपादानिन भेदे 
सत्यभेदरूपातिशयोक्तिलाभदेकत्वधीपथ पान्थयोरुभयानुगतैक धर्मत्वेनाङ्गीकृतत्वात्‌। तथा 
चैतादृशस्थले श्लेष प्रतिभोत्थापितातिशयोक्ुप्राणितोपमेत्युच्यतः' इत्यवादीत्‌। 


न चैवं श्लेषस्योपमा्यलंकारान्तर विविक्तविषय दौर्लभ्येन तद्राधकत्वमेव स्यादिति 
वाच्यम्‌-““देव त्वमेव पातालमाशानां त्वं निबन्धनम्‌। त्वं चामखमरुद्धूमिरेको लोक- 
त्रयात्मकः ' इत्यादिषु विविक्तविषयलाभस्य काव्यप्रकाशकृतादर्शितत्वात्‌- वस्तुतस्तु 
विविक्तविषयान्तराभावेन अलंकारान्तरबाधकत्वमिति बाचोयुक्तिरप्ययुक्ता- विषयसद्राव- 
मत्रेण निस्वकाशत्व हानेर्विविक्तविषयानपेक्षणात्‌-न ह्ययमलंकारगोचरो लोकन्यायः- 
यद्विविक्तविषयो वक्तव्य इति- अस्नध्रस्लानां सुवर्णविविक्तविषयाभवेऽपि सुवणश्रितानामेव 
चारुत्वाहेतुत्वे-नालंकारन्तरत्व व्यवस्थितेः -अन्यथा निसकाशैरर्श्रप्रत्युपरसतैस्साव- 
काशस्य तदाश्रय सुवर्णस्यालकारता बाध्येत। नाप्ययं वाक्यवित्समतश्शासखीय न्यायः- 
पदे जुहोतीत्यादीना-मिव- उत्तरार्धं जुहोतीत्यादीनामाहवनीयशाख्नादिविविक्तविषयाभावेऽपि 
सविषयत्वमात्रेण प्रतिष्ठितत्वात्‌-नाप्यसाधारण्येनैतच्छाखन्यायः-सहोक्त्यादीनामतिशयो- 
क्त्यादि विविक्तविषयाभावेऽपि तदबाधेनालंकारान्तरत्वव्यवहारादविरोध इहप्यविशिष्टः - 
तस्मादत्रोपमाप्रतिभोत्पत्तिहेतुश्श्लेषालंकार इत्ययुक्तम्‌- प्रत्युतोपमैवात्र श्लेषप्रतिभाहेतुः- 
न हि पुर्वर्णनप्रकरणे सकलकलमिति तद्विशेषणस्य सुधांशुनिम्बमित्युपमाया अनिबन्धने 
कला साकल्यलक्षणार्थन्तिर प्रतिभा संभवति) नन चाय श्लेष्यस् तेपि कतण्ण्तेषालपस्मात्र- 


मृदुभिः करैः" रिति कान्याःर्शश्लेषोदाहरणस्यैव कुवलयानन्दे प्रकृताप्रकृतश्लोषेदहरएणतया 
उपादानं च संगच्छते ] अत्र तु विशेष्ययोरश्लिष्टत्वेन न प्रकृताप्रकृतश्लेषावकाश इति दिक्‌ ] 

स्यादत्रोपमालंकार इति सुषक्तम्‌-द्यं चोपमारेफादिवर्णपुनरुक्तिलक्षणवृत्त्यतुप्रायेन 
एकवाचकानुप्रविष्टेन संकीर्यते । न चात्र तात्पर्यभेदेन सहस्रशन्दार्थ पुनरक्तिसद्धावा्वायाुप्रास 
इति भ्रमितव्यम्‌ नाम्नो वा पदस्य वा तात्पर्यभेदेनावृत्तावेव तदवतारात्‌- अत्र तु पदयसहस्नं 
सहस्र पत्रमिवेत्येकत्र पदस्यापसत्र नाम्नश्च श्रवणेनान्यतरपुनरुक्त्ययोगात्‌- तथाच तट्क्षण 
मुद्धटेनोक्तम्‌- ““स्वरूपार्थाविशेषेऽपि पुनरुक्तिः फलान्तरात्‌। शब्दानां प्रकृतीनां वा 
लारानुप्रास इष्यत इति- काव्यदर्पणेऽप्युक्तम्‌ ''तात्पर्यमात्रभेदे या शब्दार्थपुनरुक्तता। स 
एव लाानुप्रासश्शाब्दो विद्रद्धिरुच्यते। बाक्यावृत्तौ पदावृत्तौ नामावृत्तौ च सा त्रिधे''ति- 
श्लोकद्वयमपि गीतिवृत्तम्‌। “*आरया प्रथमदन्योक्तं यदि कथमपि लक्षणं भवेदुभयोः । 
दव्ययोः कृतयतिशोभां तां गीतिं गीतवान्भुजज्गेशः' इति लक्षणात्‌। 

यत्त्वमुं श्लोकं ““रसिकाच्िभिरास्वादं श्रीकरविलसदलं करणम्‌) विलसतु 
सूर्यालोकात्पद्यावासे सहस्र पत्रमिवे'ति पठन्नमून्येव पदानि विबृण्वत्तमीषां विशेषणानां 
स्तोत्रमिति विशेष्यसमर्पक पदमध्याहत्य व्याख्यातवांश्च पाश्चात्यः -तदयुक्त- सगुरुसप्त- 
गणात्मकेऽत्र पूर्वा एकगण न्यूनत्वेन भग्रच्छन्दोरूपकाव्यदोषापत्तेः-न च मूले रम्यमिति 
पदालेखनं प्रामादिक- तदव्याख्यानं च सुगमत्वादिति वाच्यम्‌ । “सुगमानां दुर्गमाणां 
पदानामपि सर्वशः- व्याख्यानं लिख्यतेत्वेतद्यावदुद्धिबलोदय' मिति त्वत्प्रतिज्ञाभ्गापत्ते। 
प्रतिश्लोकमपि त्वया तथेव व्याख्यातत्वाच। उत्तरार्थे तु प्यसहसरमिति पदमनादुत्य पदयावासे 
इति पदोपादानं चायुक्तम्‌- आस्वायमित्यादि विशेषणानामुपमानभूत विशेष्यसमर्पक सहसपत्र 
पदस्येवोपमेयभूत विशेष्य समर्पकपदयसहघ् पदस्याभवे “नोक्त स्यायत्र वक्तव्यं तदाहरवाच्य- 
वर्जित" 'मित्युक्तवाच्यवर्जितदोषापततेः -अनध्याहारसोपपप्िकपाठे सार्वलौकिके साघ्टा- 
हारानुपपत्तिकपाठकल्पनस्यायुक्तत्वाच्च-न च त्वत्पाठे लक्ष्मीसंनो धकपदाभादन 
तदध्याहारस्य आवश्यकत्वात्‌ ““यश्चोभयोस्समो दोषः परिहारोऽपि तत्समः” इतिन्यायेन 
दोषतत्परिहास्योः तौल्यमेवेति वाच्यम्‌। उपमेयभूत विशेष्यसमर्पकपदानध्याहार इव 
लष्षमीसंमोधकपदध्याहाराभावेऽपि पदान्तसैराकाङ्ध्येण वाक्यार्थपरतरसंदेहेनसिद्धरक्तदोष 
पदन्यासानवकाशात्‌- नाप्यस्मिनप्रनन्धे प्रतिपद्यपि लक्षमीसंबोधकपदसद्धावमैयत्यादत्रापि 

पदावश्यं भावनिर्धारक युष्मच्छब्ददर्शनेऽपि तददर्शनेन कचि्नियमन्यभिचारात्‌ 
इह तदावश्यकतानियामक्युष्मद्धवदन्यतरशब्दादर्शनाच्च- तत्राध्याहारेण निरुह्यत इतिचे 
दिहापि तथैव किं न निरुहयेत- वस्तुतस्तु तत्राध्याहाएवश्यकत्वेऽपीह तदभावे न 
विंचिदवहीयत इत्यत्रैवावोचाम। तस्मादयथोक्त एव पाठो विश्वजनीन इति ध्येयम्‌। एतेन 
फणिशेलपतिप्रिये सहस्लपतरमिवेति पाठोऽपि निरस्त इति वेदितव्यम्‌- अत्र स्वप्रबन्ध विशेषण 
प्रदानेन युक्त्या निजोत्कर्षाविष्कारात्कवेः प्रौढत्वं सूचितम्‌। तथाचोच्यते। कवयस्तु 
परबन्धारसते भवेयुश्चतुरविधाः। उदात्तउद्धतः प्रौढो विनीत इति भेदतः। अन्तगढाभिमानोक्तिः 
उदात्त इति गीयते। परापवादात्स्वोत्कर्षवादी तूद्धत उच्यते। यथोचित निजोत्कर्षवादी 
प्रौढ इतीरयते। युक्तया निजोत्कर्षवादी प्रौढ इत्यपरे जगुः । विनीतो विनयं जल्पन्स्वापकर्ष 
प्रकाशकः इति एवं सुचारुमधुवबीचिकेत्यादिश्लोकेष्वपि प्रौढत्वं सूचितम्‌। किच~ 
शय्याशब्दगणानुशासनचणेत्यादिषु विनीतत्वं, गर्वटर्वसुधापतीत्यादाबुदात्त्वं चेत्ये 
कसित्नेवावस्थाभेदाद्वैविध्यं सूचितमिति द्रष्टव्यम्‌ 29 ॥ 

अथ कविः स्वाचार्यादिस्मरण पुरस्सर प्रबन्धनाम निदिशस्तत्र स्तनक परिसमापयति । 
इतीति- इतित्र समाप्रो- प्रकारे वा- ““इति हेतुप्रकरणप्रकारादिसमाप्तिष्वि"' त्यमरः । 
श्रीमदित्येतदीक्षितविशेषणम्‌- श्रीमत्त्वं चात्र भगवर्त्वैकर्योद्यतत्व- “स तु नागवरशश्रीमान्‌- 
अन्तरिक्षगतश्धरीमाः नित्यादौ भगवत्सेवोद्यतेषु श्रीमच्छब्दप्रयोगात्‌- अत्रेरपत्यमात्रेयः- अत्रि 
शब्दादपत्येऽ्थे ““इतश्चानिञ्‌' इति ऋष्यणोऽपवादो ढक्‌-ढस्य एयदेशस्च। य आत्रेयगोत्रो 
यो रघुनाथ इति दीक्षितो यज्वा- स चासौ गुरुश्च-तस्य चरणारविन्दयोरनुसंधानेन ध्यानेन - 
संपादितमार्जितं सारस्वतं येन-तथोक्तस्य-सरस्वत्या इदं सारस्वतं विद्यावैभवम्‌ - 
ˆ 'यत्सारस्वत वैभवं गुरुकृ पापीयूषपानो द्वव 'पित्यादिप्रयोगात्‌- आत्रेयग्रहणेन .. 
भगवद्धाष्यकारमाहानसिक प्रणतार्तिहद्गुरूवश्यत्वं सूच्यते- तथाचानेनै वोक्तं वरदाभ्युदये 
“प्रख्यातः प्रणतातिं हद्गुरुरिति श्रीभाष्यकरतुर्मुनेयो माहानसिकस्तदुक्तिरसिकश्श्रीमान्‌ 
स यत्रभवत्‌। वंशे तत्र हि वादिहंस जलदाचार्यादिभिर्भूषिते यज्वाऽभूद्रघुनाथदेशिक इति 
श्रीश्रीनिवासेष्टिन ` इति। आचार्यरप्येवमेव ““यो माहानसिको महान्यतिपतेर्मीतिश्च 
तत्पौत्रजानाचार्यानिति रकघर्य मयि ते स्वल्पावशिष्टो भर'› इति स्वाचार्या व्यपदिश्यन्ते । 

भाव्यं च महाकुलीनेनैव कविना- यथोच्यते- “सत्कुलीनश्शुचिर्दक्षश्छन्दो 
व्याकरणादिवित्‌- प्रशान्त स्सुभगाकारो दैवज्ञश्च कविभवे' 'दिति। दीक्षितशब्देन 
कर्मनिष्ठता- गुस्वर शब्देन ब्रह्मनिष्ठता च~ तस्मादेवात्मनो ब्रह्मविद्यालाभश्चेत्येतेर्था- 

यज्वात्मजेनेति- अथ ' वसिष्ठव्यपदेशिनः" इत्युक्तरीत्या स्ववरगीण कूटस्थाचार्यवर्यणात्मानं 
व्यपदिशत्नाह। श्रीमद्रेदान्तेति- श्रीमतो वेदान्तदेशिकस्य- श्रीमच्छब्देन ज्ञानवैराग्यादि 
गुणसंपत्समूद्धस्सूचिता- वेदान्तदेशिकरशब्देन ब्रह्मविद्या प्रतिष्ठापन धौरधर्य सूचितम्‌- तस्य 
पदाम्नुरुहे एव कुलदैवतं यस्य- तथोक्तस्य कुलदैवत शब्देनानतिलद्गनीयत्वमयत्न 
लन्धत्वमविश्रान्तमवश्यमाराध्यत्वमनिष्टनिरसकत्वमभीष्पितनिर्वर्तकत्वं प्राप्यान्तर- 
वैतृष्ण्यावहत्वमित्यादि व्यज्यते। अथ “एकान्ती व्यपदेष्टवयो नैव ग्रामकुलादिभिः। विष्णुना 
व्यपदेष्टव्यस्तस्य सर्वं स एव ही! "त्युक्तयीत्या स्वस्यैकान्त्यानुगुणं व्यपदेशं प्रदर्शयन्नाह । 
श्रीनिवासेति। श्रीनिवासस्य श्रीवेङकटनाथस्य पदकमलयोः दास्यं कैकर्यमेकं धनं यस्येति 
बहुपदबहुव्रीहिः- दास्यमेव धनं यस्येत्यस्वपदविग्रहोवा- मयूरव्यं सकादेराकृति 
गणत्वात्साधुः- श्रीनिवासशब्देन तस्य विभूतिद्ितय वितरण धुरीणत्वं सूचितम्‌- पदयोः 
कमलत्वरूपणेन सौकुमार्य भो ग्यत्वलक्ष्मीकरग्राह्यत्वमङ्गकत्वादीनि व्यज्यन्ते - 
दास्यैकधनस्येत्यनेन “'तत्पादभक्तिज्ञानाभ्यां फलमन्यत्कदाचन। न याचेत्पुरुषो विष्णु 
याचनात्नश्यति धुव" "मित्युक्तरीत्या प्रयोजनान्तरनैस्पृद्यं ्योत्यते- स्वस्य श्रीविषयक 
स्तुतिप्रवृत्त्यौ चित्यं च व्यज्यते श्रीवेङ्कटार्यदीक्षितस्येति कविनाम- दीक्षित 
शब्दप्रयोगात्स्ववंशस्योदितोदितत्वं ज्ञाप्यते- किंचात्र विशेषणत्रयेण "“अस्मदुरु समारम्भाः ' 
मिल्युक्तप्क्रियया स्वाचार्यप्रभृति प्रथमाचार्य भगवत्प्यन्त गुरुपरपराप्यनुसंहितेति सूच्यते। 
तेन स्तनकान्ते मङ्गकमपि कृतमिति ध्येयम्‌ । 

क्रियन्त इति कृतयः प्रबन्धाः - कर्मणि क्तिन्‌- तासु मध्ये- बहुवचनात्कृतीनामान न्त्य 
सूचितम्‌- प्रसिद्धा हयेतत््रणीता विश्वगुणादर्श वरदाभ्युदय श्रवणानन्द प्रदयुम्नानन्दादयोऽशीति 
प्रबन्धाः- लक्ष्मीसहस्र- इति प्रबन्धनाम- लक्ष्मीविषयकं सहस्रं लक्ष्मीसहसं- सहस्रशब्दः 
पद्यसदस्र परः-तसििनू-प्रारम्भस्तबकः -उपोद्धातवर्णन रूपः स्तबकः । स्तबकत्वेनाध्यवसितो 
विच्छेद इति यावत्‌- प्रबन्धभागविशेष-रूप विच्छेदाः स्तबकादिसंज्ञाभिर्व्यवहार्याः- तथा 
चोक्तं शम्भुरहस्ये““नत्वा च देवताचार्यान्पद्ैरादौ ततःपरम्‌ । स्ववंशवर्णन कुर्यात्कविरिष्टानु- 
रूपतः। सत्कविस्तवनं कुर्या्ु्यत्कुकवि निन्दनम्‌। कीर्तयेदुप्रन्थनामाथ कथारम्भं 
समाचरेत्‌। सर्गाश्वासो्ास गुच्छस्तनकाख्यान्‌ पदे पदे। विच्छेदान्कल्पयेत्काव्ये पथ 
सप्तनवापि वा। दश द्वादश वाऽदीर्घान्यावदिष्टपथापि वा। एवं काव्यं क्रमात्कृत्वा मङ्गव्छान्तं 
समापयेत्‌" इति। सर्वोऽप्ययं क्रमः प्रायशोऽत्र प्रबन्धे प्रतिष्ठित इति ध्येयम्‌ । स च स्तबकः 
कतिथ इत्यत्राह- प्रथम इति- आद्य इत्यर्थः- इति समाप् इत्यर्थः - इति शब्दस्य प्रकारार्थकत्वे 


निरविंेधत्वात्‌- येन विना यत्न निष्वदयते तत्तस्यागं भवितुमर्हति। श्रीनिवास पदकमलदस्यैक 
धनस्येत्यादावप्येवमेव । स्तबक इत्यत्र रूपकातिशयोक्तिः विच्छेदस्य विषयस्य 
स्वशब्देनोषटेखनं विनापि स्तबक इति विषयिवाचकशब्देन ग्रहणाद्रिषयनिगरणं तदूर्वकं 
विषयस्य " 'रूपकादिशयोक्तिस्स्यातरिगी्यध्यवसानतः' इति। सर्वेषमेषां संसृष्टिः - 
एवमुत्तसत्रापि द्रष्टव्यमिति सर्वमनवद्यम्‌। 


श्लो - संभृत जगदारम्भान्सरसिजनयनोपभोग्यकुचकरुम्भान्‌। 
कलयानि जलधि-डिम्भान्कोश्चन शुक्रारसारसंरम्भान्‌] 
ओरीवास ब्रह्मतन््रादिम पदकलिजिदेशिकेन्द्रानघादिघ्र 
द्दरान्जानुग्रहात्त प्रतिपद विविध ग्रन्धनिर्माण शक्तिः! 
श्रीमलक्ष्मीसहस्रे व्यतनुत सरसे नूत्नदुर्गाधिवासी 
श्रीमान्‌ प्रारम्भसंन्ञ स्तबक विवरणं कृष्णनामा कवीन्द्रः |! 


इति श्रीमत्सर्वतन्त्र पारावारपारीणसारप्रकाशिकाकृच्छीशैल 
घनगिर्यप्पलाचार्य गुरुवर्यं कुलकलश् पयोराशि राकासुधाकरायमाण 
श्रीमत्प्रत्यग्रदुर्गनिलय श्रीनिवासतातार्यवर्य व्दैतीयीक तनुजन्मनः 
श्रीकृष्णाम्बागर्भ शुक्तिमुक्ताफलस्य श्रीमच्छरीनिवास ब्रह्मतन्त्र 
परकालदेशिकेन्द्र करुणाकटाक्षसमधिगत ब्रह्मविद्यावैशद्यस्य 
श्रीवेहटायलिजन्मनः श्रीकृष्णकविसार्वभरौमस्य कृतिषु 


श्री लक्ष्मीसहस्र रत्नप्रकाशिकाख्यायां लक्ष्मीसहसर 
व्याख्यायां प्रारम्अस्तबकः प्रथः 


श्री हयवदन पखह्मणे नमः 
अस्मद्गुरुपरंपरायै नमः 
श्रीरस्तु 

मू. भजे दुग्धाम्बुधि यत्र परिष्कर्तुं हरेरुरः। 
कठिनं सुकुमारं च रलन प्रादुरभूदिद्रधा ।। 1 


स्फीतं वक्षोरुहद्वदरे गीतं धाम सुरासुरैः] 
ध्यातं पुनातु नः प्रादुर्भूतं धुग्धपयोनिधौ ॥ 


एवं पूर्वस्मिन्‌ स्तबके लक्ष्मीनाथप्रभृति स्वाचार्यपर्यन्तगुरुपरपरमनुसंधाय 
श्रीवैभवप्रकाशनेन परमोपकारकान्प्राचेतसादीश्च प्रणम्य लषटमीस्तोत्रप्चनां प्रतिज्ञाय स्तोत्रस्य 
महत्परिग्रहश्च प्रार्थितः। अथेदानीं स्तोत्रस्य गुणिनिष्ठगुणाभिधानरूपत्वेन- विवक्षितानां 
सौन्दर्यादिगुणानां च निरालम्बनत्वे प्रतिष्ठितत्वायोगादालम्बनस्य दिव्यमगकविग्रहस्य च 
यया कयाचन विधया प्रादुर्भावमन्तरेणासिद्धेराचार्यैश््रीस्तुत्यारम्भे ““आविर्भावः 
कलशजलधाः 'बित्यनुगृहीतमेव पन्थानमतुरुध्य लक््मीदिव्यमंगकविग्रहप्रादुभावमस्मिन्‌ 
स्तबके वर्णयिष्यन्‌ ““अर्थतश्शब्दतो वापि मनाक्ाव्यार्थमूचने''त्युक्तनान्दी पद्यन्यायेन 
विवक्षितं श्रीप्रादुर्भावं संक्षेपतस्सूचयन्‌ ` प्रचुरबहुमतिस्तद्वसतु वास्त्वादिकेऽपी' त्युक्त 
्र्रियया- लक्ष्मीप्रादुर्भावभूमित्वेन बहुमाननीयं दुग्धाम्बुनिधिमधिकृत्य प्रथमं 
मंगठमाचरति। भज इति। दुग्धम्बुधि- भजे-सेवे-यत्र-अमृतकल्पतरुकामधेतु चिन्तारत्न 
मुधाकरादिभिर्स्वसंभवैर्जगदुल्जीवकत्वेन प्रसिद्धे दुग्धाम्बुधौ- हरेः श्रीनिवासस्य 
हररित्यनेन- “ूपौदार्यगुणैः पुंसां दष्टिचिन्तापहारिण' "मित्युक्तरीत्या भगवतो निखिलभुवन 
मनोनयनहारि समणीयकं विवक्षितम्‌। तेन वक्ष्यमाणरतयोरेतदुरःपरिष्कारातुरूप 
शोभादिमत्त्वं ्योत्यते। उरः वक्षः- परिष्कर्तुम्‌- “संपरिभ्यां करोतौ भूषणे इति परिपूर्वस्य 
करोतेस्मुडागमः- “परिष्कारो विभूषणः "मित्यमरः । कठिनं क्ठोर- सुकुमारं सौकुमार्यविशिष्टं 
चेति- द्विधा द्विप्रकारं रतन -प्राुरभूत्‌-आविरभवत्‌-कौस्तुभमणिः -रत्नत्वेनाध्यवसिता 
ल्मीरप्याविर्बभूवेति भावः। सौकुमार्य च कोमलवस्तुनोऽपि स्पर्शासहत्वं- तथाचोक्तं 


भूपालेन-“ “या स्र्शासहताऽतरषु कोमलस्यापि वस्तुनः -तत्सौकुमार्य त्रेधा स्यानमु्यमध्याधम 

विषयकरतिभावस्य तद्गत दुग्धाम्बुनिधिविषयकरतिभावे परत्य्गत्वात्पेयोनामापराक्तव्यङ्यम्‌- 
अयमेव प्रेयोऽलंकार इत्यालंकारिकाः- किथ- दुग्धाम्बुधिनाऽलम्बनविभावेन तदीयलोक- 
विलक्षण मुकुमाररलप्रादु्भावहेतुत्वादिभिरुदीपनविभावैः- तत्स्मरणजनित नेत्रविकास्तादिभिः 
अनुभावैः - तदनुमितैरह्षदिभिर्व्यभिचारिभिश्च विस्मयाख्यस्थायिनः परिपोषणादद्भुतरसो 
व्यज्यते । तस्य च कविगत दुम्धाम्बुनिधिविषयकरतिभावं प्रतयङ्गत्वाद्रसवत्नामापराक्तव्यङ्यं 
च। अयमेव रसवदलंकार इत्याचक्षते। अनयोरेकव्यज्जकानुप्रवेशसंकरः। लक्षणं 
तूक्तमसकृत्‌- दुग्धान्धिभजनरूपवाक्यार्थस्य तदीयकौस्तुभलक्षमीप्रादुर्भावनिदानता 
वर्णनात्मकोत्तर वाक्यार्थेन समथितत्वात्काव्यलिक्गभेदः। वर्ण्वयोर्मणिलक्म्योः प्रादुर्भावरूप 
धर्मक्यानुल्ययोगितालकारः। कृत्स्नस्य प्रबन्धस्य लक्ष्मीविषयप्रवृत्ततया लक्ष्म्या एव 
प्रस्तुतत्वेऽपि कौस्तुभादेरपि तत्नान्तरीयकतया प्रकृतत्वमेवेति लक्षणसंगतिः- ““वर्ण्यानां 
इतरेषां वा धर्म्यं तुल्ययोगिते" "ति लक्षणात्‌ ~ प्रकृतार्थपरेण प्रादुरभूदिति पदेन स्तबक 
विवक्षितप्रादुर्भावसूचनान्मुद्रालंकारः! ““सूच्यार्थसूचनं मुद्रा प्रकृतार्थपरैः पदै" रिति 
लक्षणात्‌। किश्च। लक््मीरूपं विषयं स्वशब्देनालुद्धि्य विषयवाचकरत्नशब्देनैव ग्रहणं 
विषयनिगरणं - तत्पूर्वकं विषयस्य विषयिरूपतयाऽध्यवसानाद्रूपकातिशयोक्तिः ~ 
“रूपकातिशयोक्तिस्स्यात्निगीर्याध्यवसानतः' इति लक्षणात्‌- सा च सुकुमारमिति विशेषणात्‌ 
रत्नान्तरपेक्षयाऽस्य रत्स्याधिक्यप्रतीतेः ““अनाकाशे कोऽयं गलितहरिणश्शीतकिरण" ' 
इत्यादानिव विषयाधिक्य पर्यवसायिनी- अस्यामतिशयोक्तौ रूपकविशेषणादरूपकगत भेदा 
अपि संभवन्तीति कुवलयानन्दादौ स्पष्टम्‌- लक्ष्मीरिति वक्तव्ये सुकुमारं रनमिति भङ्ग्यन्तरेण 
कथनात्पर्यायोक्तं च- तच्चोक्तरूपकातिशयोक्त्युत्तम्मितमित्यनयोरक्गा्निभावसंकरः - 
परयोरसवतोः- काव्यलिक्गतुल्ययोगिताहैतुमुद्राणामतिशयोक्त्युत्तम्मित पर्यायोक्तस्य 
चैकवाचकानुप्रवेश संकरः- वाचकशब्दस्य व्यञ्जकसाधारण्यादिति दीक्ितोक्तेः- किच - 
लक्ष्म्यां सुक्रुमारत्नत्वाध्यवसानरूपातिशयोक्त्या लोकोत्तर लावण्यमांगल्यमान्यत्व 
भोग्यत्वमानदत्व प्रकाशकत्वादिप्रतीतेरलं कारेण वस्तुध्वनिः- वृत्तमातुष्भं पथ्यावक्त्रम्‌ | 
लक्षण तु प्रागेवोक्तम्‌ ।1॥ 


` मू. चतुरमुखादीन्नगदम्ब डिम्भान्‌ दुग्धैबैहृ्वर्धयितुं समृद्धैः । 
पयः पयोधौ भवती दया्ुस्सत्यं प्रजज्ञे सह कामधेन्वा।। 2 

चतुर्मुखाः आदयो येषां ते सहस्रमुखपर्यन्ताः तानू- तेऽपि- किं परिच्छिन्रसंख्याका इत्यत्राह । 
बहूनिति। असंख्याकानित्यर्थः- डिम्भान्‌ स्तनधयान्‌- ““स्यादुत्तानशयो डिम्भस्स्तन 
पाश्च स्तनंधय!" इत्यमरः- अनेन स्वरक्षणे शक्त्यत्यन्ताभावस्सूचितः- चतुरमुखादीनित्यनेन- 
एकैकमुखास्तावत्सन्तु नाम- अनेकपुखा एव सन्त्यसंख्याका इति व्यज्यते। तेन पेयक्षीर 
पौष्कल्यं वक्ष्यमाणमवश्यंभावि- सकल जगत्सष्टत्वेन प्रथितस्य चतुरमुखस्यैव त्वया 
वर्धनीयत्वे तदितरेषां किमुतेति च व्यज्यते- अत एव- समृद्धैः पुष्कलैः- दुग्धैः क्षीरः - 
समृद्धशब्देन बहुवचनेन च कादाचित्कोपि पौष्कल्यसंकोचसंभवो व्युदस्यते " "दुग्ध क्षीरं 
पयस्समे' इत्यमरः- वर्धयितुं वृद्धि प्रापयितु- सत्यमित्युत्येक्षाव्यज्जकरशब्दः- "मन्येशङ्धे 
धरुवं प्रायोनूनमित्येवमादाय'' इत्यत्रादिशब्देन सत्यमित्यादिशब्दानां ग्रहणात्‌ मन्य 
इत्यादयस्सर्वेऽपि शब्दा अव्ययरूपाः- भवती- दयाद्ुः दयमाना सती- ^ स्पृहिगृहिपति 
दयिनिद्रातन्द्राश्रद्धाभ्य आद्ुच्‌' ' इति दयतेः कर्तर्यष्ुच्‌ प्रत्ययः -अनेन जन्मनिमित्त 
दयादुत्वमेव- न तु कर्मेति व्यञ्जितम्‌ । “.समस्ताश्शक्तयश्चैता नृप यत्नप्रतिष्ठिताः। तद्विश्वरूप 
वैरूप्यं रूपमन्यद्धर्महत्‌। समस्तशक्तिरूपाणि तत्करोति जनेश्वर। देवतिर्यद्मनुष्यादि 
चेष्टावन्ति स्वलीलया। जगतामुपकाराय न सा कर्मनिमित्तजा । चेष्टा तस्याप्रमेयस्य व्यापिन्य- 
व्याहतात्मिके'' ति विष्णुपुराणो क्तरीत्या भगवत इव- (“नित्यैवैषा जगन्माता विष्णोः 
श्रीलपायिनी' 'ति भगवदनपायित्वेन नित्यत्वेन च प्रथितायास्पियोऽप्यवतारोऽकर्मनिमित्तको 
लोकोपकाराय स्वेच्छयैव कृत इति ध्येयम्‌- पय पयोधौ दुग्धजलधौ- अनेन तत्कार्यभूतायां 
कामधेनौ पयःपौष्कल्यं द्योत्यते। काम्यन्त इति कामा ईप्सितार्थाः- कामप्रदा धेनुः 
कामधेनुरिति मध्यमपदलोपी समासः- तया सह ““सहयुक्तेऽप्रधान इति तृतीया- प्रजज्ञे 
प्रादुर्बभूव - "“जनीप्रादुभवि'' अस्मादैवादिकाद्भूतानद्यतन परोक्षे तिट्‌-“ लिरस्तद्मयोरेशिरे ' 
जित्येशादेशे ““असंयो गाद्धिरिकिदि' ` ति लिटः कित्त्वे “गमहनजनखनघसां 
लोपःक्डिन्त्यवडी'"त्युपधा लोपः श्चुत्वं च। भवच्छब्दप्रयोगात्न मध्यम पुरुषः - 
“युष्मद्युपपदे समानाधिकरणे स्थानिन्यपि मध्यमः" इति तिङकाच्यकारक वाचिनि युष्मदि 
परयुज्यमानेऽप्रयुज्यमाने च मध्यमपुरुषानुशासनात्‌- सत्यपि पयःपयोधिजनिमत्त्वा- 
विशेषादात्मनोऽपि पयःपौष्कल्ये कामधेन्वा सह प्रादुर्भावाचतु्ुखादिडिम्भाभिवर्धने 
तावन्मात्रेणापर्याप्ता व्यज्यते- स्मर्यते हि “माता पुत्रस्य भूयांसि कर्माण्यारमतः ' इति- 
+^“वचतलौ घनो पातर्त -प्यटन्पमाधयैः ' रित्याधाणकस्च- तेनोक्त दयारुताया इयत्ता वैधर्यं 


न 5113 = =11 11 नक। 61 14, 111 अतल नजा =< ९९८५ । ७त। ज ॥ 
गो विषमे समे स्याततौद्धौग एषा विपरीत पूर्वै" ति लक्षणात्‌। अत्राख्यानिकेत्यवृत्ति प्रदर्शनार्थ 
ूर्वार्धोपादानमिति ध्येयम्‌। इदमुपजातावन्तर्भावितं कैश्चित्‌- तच्चाग्निमश्लोके वक्ष्यते- 
उपेनद्रवज्रावृत्तमिति प्रतीचीनोक्तिस्तु प्रामादिकी ॥2॥ 


मू. त्वयोज्वलदूदुग्धपयोधिमध्ये महोद्रयं देवि सहोदियाय। 
हरेरुरोभूषणमेकमासीदन्यच्छिरोभूषणमष्टमूर्तेः ॥ 3 


अथ श्रीप्रादुभवि प्रस्तुत्य ““उच्चैश्रवा हस््रष्ठो मणिरत्नं च कौस्तुभम्‌। उदतिष्ठन्नर 
शरेष्ठे" ति रामायणे "कौस्तुभश्च मणिर्दिव्य उत्पन्नो घृतसंभवः । मरीचिविकचश्छरीमान्‌ 
नारायण उरोगतः इत्यादिपर्वणि। ““ततश्शी तांशुरभवन्जगृहे तं महेश्वर” इति श्रीविष्णुपुराणे 
चोक्तप्रकारेण कौस्तुभ चन्द्रमः प्रादुर्भावसाहित्यं तस्याह । त्वयेति। हे देवि। 
दीव्यतेर्तयर्थकात्पचादित्वादच्‌- तत्र देवडिति पाठेन सत्त्वा '्िढाणमि' "त्यादिना डीप्‌- 
अनेन वक्ष्यमाणमहोद्रय सोदरत्वानुगुणद्युतिमत्त्वं सूचितम्‌। प्रसिद्धं हि सोदर्याणां 
 अन्योन्यच्छायासादृश्यम्‌- वक्ष्यति चास्मिन्नेव स्तबके “श्रतृश्रियं सहभुवः परिबिभ्रतीति" 
दुग्धपयोधिमध्ये- त्वया सह उच्वलत्‌ देदीप्यमानं - उच्वलमिति पाठेप्ययमेवार्थः - दव 
अवयवावस्य द्रयम्‌- संष्याया अवयवार्थे विहितस्य तयपो "द्वित्रिभ्यां तयस्यायज्वे' ° ति 
विकल्पेनायजादेशः- महसोः तेजसोः -कौस्तुभचन्द्रयोरिति भावः । द्वयं ““महस्तूत्सवतेजसो'" 
स्त्यिमरः- उदियाय उद्रभूव- उत्ूर्वकादिण्णतावित्यस्मादादादिकात्कर्वरि लिस्यभ्यासे तिपो 
णलादेशे “अचोण्िती' ति वृद्धावायादेशे "अभ्यासस्यासवर्णे" इती यङ्‌। 


त्वयेत्यत्र "सहयुक्तेऽप्रधाने" इति तृतीया। सहार्थश्च समभिव्याहतपदार्थ- 
समानकालिकत्वरूपं साहित्यं - तत्समनियतमखण्डोपाधिरूपं वा- तृतीयार्थश्च 
क्रियासमभिव्याहारे सहार्थबलात्‌ प्रतीयमान तक्करियाकर्तृत्वादिकमेवद्रव्यगुणसमभिव्याहाे 
सहार्थबलातपरतीयमानस्तततत्पदार्थ संबन्ध एव~ एवं च पुत्रेण सहागतः पत्रेण सह पितुरगौः 
पत्रेण सहस्थूल- इत्यादौ ~ पुत्र कर्तृकागमन समानकालिकागमनवान्‌- पुत्र स्वामिकल्व- 
समानकालिक पितृस्वामिकत्ववती गौः - पुत्वृत्तिस्थौल्यसमानकालिकस्थौल्यवानित्यादिः 
क्रमेण बोधः- कचित्समान देशत्वरूपं तत्समनियतं वा तदर्थः। अत एव माषवापोत्तर 

तिडाऽभिहितत्वान्न तृतीयेति वाच्यम्‌। इतरसमभिव्याहारं विना प्रतीयमानप्रकृत्यर्थ 
क्रियाकतुंरेव तेनाभिधानात्‌- तथाऽपि पुत्रेण सहस्थूल इत्याद्यर्थं सूत्रमिहापि 
सहशब्दयोगमात्रादुपन्यस्तमिति ध्येयम्‌! गुणक्रियाद्रनयर्गुणप्रधानभावेन द्रयोस्संबन्धे 
सहशब्दप्रयोगो भवति- ततराप्राधान्यं नाम शाब्दगुणाद्यन्वयित्वाभावः- उक्तष्वागमनादिभिः 
पितुश्शाब्दः- पुत्रस्य सहार्थं बलात्परतीयमानैस्तैस्संबन्धादार्थः- इतर संबन्धं विना 
प्रतीयमानत्वं चार्थस्य शाब्दत्व- एतेन प्रधानत्वं मुख्यत्वं- अत्र नगरेऽयं प्रधानमित्यादिवत्‌- 
तदभावरूपमप्रधानत्वं तृतीयावाच्यमित्युक्तिः परास्ता- रज्ञा सह सेना गच्छतीत्यादौ 
तृतीयानापत्तेरिति भाष्यकैयरमजूषादौ विस्तरः- एवं चात्र प्रबन्ध मुख्यप्रतिपाद्यतया 
प्रधानीभूताया लक्षप्याश्शाब्दाप्राधान्येऽपि नार्थाप्राधान्यमिति ध्येयम्‌- नह्यत्र शाब्दाप्राधान्यं 
दोषः- तस्ये्टत्वात्‌- वास्तवाप्रधान्यस्य चाप्रसक्तैः- अत एव “सोऽश्नुते सर्वान्कामान्सह 
ब्रह्मणा विपश्चिते" त्यत्र- “अस्तु वा भोक्तृसाहित्ये तृतीया- न चाप्राधान्य प्रसंगः- राज्ञा 
सह भृत्यो भोगान्भुङधे इत्यत्रेव शाब्दाप्राधान्यस्येष्टत्वात्‌- वास्तवा प्राधान्यस्य चाप्रसक्तिः - 
वस्तुस्वभावायत्तस्य ततप्राधान्यस्य चापरित्यागा'दिति ज्ञानसत्नप्रकाशिकाग्रनथस्च संगच्छते - 
इत्यलं प्रसक्तानुप्रसक्तिकया। 


प्रकृतमतुसरमः- तस्मित्ित्यध्याहार्य- तस्मिन्महोद्यये- एकं महः कौस्तुभ इति 
भावः- हरेः निखिलभुवन मनोहरस्य श्रीनिवासस्य- अनेन भूष्यभूषणयोरातुरूप्य द्योत्यते- 
भूष्यतेऽनेनेति भूषणं- ““करणाधिकरणयोश्चे' ति ल्युट्‌-यद्रा- ˆ क्रुधमण्डार्थभ्यस्चे' "ति 
कर्तरि युच्‌- ^“कर्तृकर्मणोःकृती' 'ति षष्ठी- ततः “कृद्योगा च षष्ठी समस्यतः ' इति समासः - 
उरोभूषयतीत्युये भूषणं - शिरो भूषयतीति शिरोभूषणमिति विग्रह प्रदर्शनं तु मन्द ~ कर्मण्युपपदे 
ल्युये युचो वा विधानाभावात्‌- न च जनार्दन मधुसूदनशब्दयोरिवास्यापि नन्द्यादित्वं कल्प्य - 
अर्दिसूदिभ्यां कर्मण्यणि प्राप्त एव तयोर्नन्ादिषु पाठस्य क्लुपतत्वादिह च तथा कल्पने 
प्ानाभावादुपपत्तिदिरहाच्च- आसीत्‌ अभूत्‌- असभुवि- अस्मादादादिकाष्टुड्‌ ` अस्ति 
सिचोऽपृक्त'' इतीद्‌- अनेन कौस्तुभस्य लक्ष्मीसोदर्यत्वेन ““उरसा मानयन्‌ लक्ष्मीसोदरीं 
तुलसीं विभुः ' इत्युक्तरीत्या भगवताऽपि माननीयत्वं द्योत्यते-अन्यन्महः-चनदर इति भावः - 
अष्टौ मूर्तयस्सूर्यादयो यस्य सः अष्टमूर्ति -तस्य रु्रस्येत्यर्थः- ˆ भवं शर्वमथेशानं तथा पशुपतिं 


द्रिज- भीममुग्रं महादेवमुवाच स पितामहः । चक्रेनामान्यथेतानि स्थानान्येषां चकार सः। 
न (0 (1.1. 


411 तत्ततः सतत्र तजत्‌ । नाता तनन (नद दवाना ५ + 
पर्या भक्त्या दधार शिरसा हए” इत्युक्तरीत्या भगवत्संबन्धाद्रगाया इव महादेवेनापि शिस्सा 
माननीयत्वं दयोतितम्‌। 


नन्वत्र चनदरमसोऽन्धिसंजातत्वे “चन्द्रमा मनसो जातः" इति श्रुति विरोध इति चेद 
विष्णुचित्तगुरवः- “आदौभगवन्मनसो जातस्य चन्द्रस्य द्रौ देहौ - तत्रैकोऽन्धिजश्िव 
शियेभूषणं- अन्यस्तवतरिेत्रजो लोकयात्रानियुक्त' इति- एतच्च श्री विष्णुपुराण प्रथमांश 
नवमाध्याय व्याष्यायां स्पष्टम्‌- यत्तु आसीत्‌ आविरासीत्‌ प्रकटीबभवेति पास्िप- 
व्याख्यानम्‌ तत्न- अन्तरेण प्रादुरादि शब्दसमभिव्याहारमस्तेस्तादृशार्थ प्रत्यायकत्वस्य 
क्लेशलप्यत्वात्‌। प्रकृतासंगतेश्च। अत्रगम्ययोः कौ.स्तुभचन्द्रमसो्भ्यद्ग्यन्तरेण 
कथनात्पर्यायोक्तम्‌- सहोदितत्वेनोभयोस्साम्येऽपि हर्युरोभूषणत्वहरशिरोभूषणत्व विशेष 
सत्भावादन्यतिरेकालंकारस्तदुततम्पितः- “व्यतिरेको विरेषश्चेदुपमानोपमेययो' ' रिति 
लक्षणात्‌- अनुप्रासस्य चाप्यभ्युच्ययः- न चास्मिन्‌ पूर्वस्मिंश्च श्लोके- त्वयासह- कामधेन्वा 
सहेति सह भावोक्तिमात्रेण सहोक्त्लं कार इति भ्रमितव्यं - जनरग्जनत्वाभावात्‌- 
““सहोक्तिस्सहभावश्चेद्धासते जनरञ्जन इति हि स लक्ष्यते- अत एव “अनेन सार्ध 
विहम्बुगशे' रित्यादौ न सहोक्ति रिति कुवलयानन्दोक्तं संगच्छते- वृत्त ्ष्टभमिन्द्रमालाख्य 
मुपजातिः- आद्यपादत्रये- उपेन्द्रवञ्नायाश्चरमपादे इन्द्रवज्नायाश्च लक्षणस्य दर्शनात्‌- 
` स्यादिन्द्वज्जा यदि तौ जगौ गः- उपेनद्रवज्ञा जतजास्ततो गौ'' - इतीन्द्रवज्ोपेनद्र वज्र 
लक्षयित्वा" अनन्तरोदीरित लक्ष्मभाजः पादा यदीया उपजातयस्ता"' इति लक्षितत्वात्‌ 
छन्दश्शाल्रेऽपयक्तमिन्रवज्ोपनद्रवज्रानिरूपणावसरे- पादेन पादत्रितयेन चाष्टवर्धार्धयौगेन 
षडेव भेदाः इतीनद्रमालाः किल पूर्वमग्ाःप्रमाणतष्षोडशभेदभिन्ना'' इति पूर्वमिध्राः 
पूर्वभ्यामिन्रवञचोपेनदरवज्नाभ्यां मिश्रा इत्यर्थः । एवमस्य श्लोकस्योपजातित्वेऽप्युपे न 
व्रावृत्तमिति लिखन्‌ बम्भ्रमीति स्म प्रतीचीन इति ध्येयम्‌ ॥3 ॥ 


मू. जीवं जीवं प्रत्युदारां समृद्धि कर्तु हर्तु कंजधमे! तमांसि। 
सर्व त्रातुं सत्कदम्बंपुराऽब्धेश्चान््री मूतिर्जायते तावकी च॥ 4 


अथोक्त चन्द्राविरभावातुवादपूर्वकमस्या अवतारस्य प्रयोजनमाह । जीवं जीवमिति। 


कज पद्म धाम स्थानं यस्यास्सा। यद्रा कंजस्य धामेव धाम द्युतिः यस्यास्सा कंजधामा- 
नसग ॐ न ८८ न न ^ 

सर्वदेशकोशेषु दृश्यते- कजवासे इति पाश्चात्यपाठकल्पनं तु डाप्प्रत्ययानालोचन 
मूलकापशब्दध्रमविजुम्मितं स्यात्‌- तुल्येऽपि पाठद्रय्यामर्थं यथोक्तदाक्षिणात्यपाठ एव 
भ्रयान्‌- सौशन्द्याछ्य गुणलक्षण परमलाभसद्धावात्‌- जीवं जीवः कुक्षिभरिः पक्षिविशेषः - 
तं प्रति ““अभितःपरितस्समयानिकषाहाप्रतियोगेऽपी' ति द्वितीया- अत्र “¶ेषां विशेषा 
हारीतो महुः कारण्डवः प्लवः. तित्तिरिः कु कुभो लावे जीवंजीवश्चकोरकः- 
कोयष्टिकष्टिदडिभको वर्तको वर्तिकादय'" इत्यमरोक्तेहरीतादीनामिव पक्षिविशेषवायि 
शब्दमध्यपाटाजीवंजीव चकोरशब्दयोरपि पृथक्पक्षि विशेष वाचित्वमेव नतु पर्यायत्वमिति 
केचित्‌- जीवंजीव चकोरशब्दौ पर्यायावित्यन्ये इति टीकासर्वस्वकृत्‌- वस्तुतस्तु द्वितीयपक्ष 
एव युक्तः- कोशान्तरे पर्यायत्वस्याप्युक्तेः- तथाच हेमः- ““जीवंजीवः खगान्तरे । द्रुमभेदे 
चकोरे चे" 'ति। ““जीवंजीवश्चकोरेस्यादद्रमरभेदेपि पुस्यय'" मिति मेदिनी च~ अमर 
सिंहनैकेक शब्देन पक्षिविशेषनामकथनावसर एव पर्यायशब्दस्यापि पठनं तु लाघवार्थम्‌- 
यद्रा- धार्तराष्टूमष्धिकाक्षयोर्हसावान्तर विरोषवस्नीवंजीवस्यापि चकोरावान्तर विशेषत्वेन 
किचिद्धेदमादाय पार्थक्येन परिगणनमिति ज्ञेयम्‌- दृश्यतेहि जीवंजीवस्यापि चन्द्रकरोदरं 
भरित्व तत्र तत्र कविभिर्वरण्यमानम्‌- अथामरसिंहस्य जीवंजीवशब्दे चकोरातिरिक्त विलक्षण 
पक्षिविशेषवाचिताभिसंधावपि न नः किंचिच्छिन्न- उदाहृत कोशान्तरेण तत्पर्यायताया 
निष्रत्यूहत्वात्‌। 


उदारां महतीं ` उदायेदातृमहतो' रित्यमरः - समृद्धि तृषिमिति यावत्‌- कर्त 
विधातुं- चकोराणां चन्रिकाभिस्तृषं प्रशमय्य सौहित्यं संपादयितुमिति भावः। तमांसि 
तिपिरणि- हर्तृ निराकर्तु- सर्व-सतां नक्षत्राणां कदम्बं निकुरप्नम्‌- ““भं नक्षत्रं तारकंस" ' दिति 
शषः - त्रातुं रक्षितुं च- चन्दरमसस्तदीशत्वादिति भावः - चन्रस्येयं चान्द्री- अण्णन्तत्वान्डीप्‌- 
मूर्तिस्ततुः- तवेयं तावकी- ““युष्पदस्मदोरन्यतरस्यां खे '"तयत्र चकारेणानुकृष्टो 
युष्मच्छब्दाच्छरैषिकोऽण्‌- ““तवकममकावेकवचन'' इति युष्मच्छब्दस्य तवकादेशः- 
अण्णन्तलक्षणो डप्‌- मूर्तिश्च पुरा जायते- अजायतेत्यर्थः- पुराशब्दयोगेन 
` -पुरिलुङ्चास्मे' इति भूतानद्यतने लट्‌ लक्षममूर्तिपक्षे त्वेवमर्थः- जीवशब्दस्य वीप्सायां 
द्विर्बचनं- जीवंजीवं प्रति- प्रतिजीवं प्रतिचेतनमित्यर्थः- ““लक्षणेत्थंभूताख्यान 
भागवीप्सासु प्रतिपर्यनव'' इति प्रतिशब्दस्य कर्मप्रवचनीय संज्ञायां "“कर्मप्रवचनीययुक्ते 
रितीये" "ति दितीया- जयन "व्ययं विश्चीत्यारिता वीप्यास्पे यथार्थल्व्ययीभ्ावतसपासस्य 


सिध्यतीति तत्त्वम्‌- वृत्तौद्रिवचन तु न- समासेन वीप्साया दयोतितत्वादिति हयवद्ट्‌ सुर 
कैयटः- प्रतिना तस्या उक्तत्वादिति तु तत्वम्‌ - द्विर्तजीवशब्दोऽत्र सत्कदम्बमिति सच्छब्द 
पृथगुक्तर्गोबलीवर्दन्यायेन तद्व्यतिरिक्तजीवपरः- सामान्यवाचकपदस्य प्रयक्तपदान्तर 
वैयर्ध्यपरिहाराय तद्व्यतिरिक्त परत्वकल्पनं गोबलीवर्दन्यायः- गामानय बलीवर्दमानयेत्युक्ते 
नलीवर्दस्यापि गोत्वजात्याक्रान्ततया गोशब्देनैव लाभे बलीवर्दपदवैयर््यं स्यातत्रारणाय 
गोपदस्य बलीवर्दा न्यगो परत्वमिति तदभिप्रायः- ते च जीवाज्ञानिपर्यायसच्छब्द 
पृथदिनदेशाष्िन्रात्‌ "चतुर्विधा भजन्ते मां जनास्सुकृतिनोऽर्जुन। आर्तो जिजञासुरर्थाथीं ज्ञानी 
च भपर्षभ॥ तेषांज्ञानी नित्ययुक्त एकधक्तिर्विशिष्यते। प्रियो हि ज्ञानिनोऽत्यर्थमहं स च 
मम प्रियः ॥ उदारस्सर्व एवैते ज्ञानी त्वात्मैव मे मतम्‌॥ आस्थितस्स हि युक्तात्मा मामेवातुत्तपां 
गतिम्‌ । बहूनां जन्मनामन्ते ज्ञानवान्मां प्रपद्यते । वासुदेवस्सर्वमिति स महात्मा सुदुर्लभः ' इति 
गीतोक्त चतुर्विध सुकृतिमध्ये उदारतयाऽभिमता आर्तर्थार्थिं जिज्ञासव एवौचित्यात्‌ ग्राह्याः- 
न त्वेतदतिरिक्ता अपि चेतनाः- अनुपासकानामपि समृदधिप्रदानेऽति प्रसज्गापत्तेः- जीवंजीवं 
प्रति उक्तरीत्या उदारतया निर्दिटन्सर्वाश्चेतनान्‌ प्रतीत्यर्थः - उदारां महरी - तदुदास्त्वातुगुणा- 
मिति भावः- समृद्धि- यथा क्रमं तदपेक्षा शर्श्व्य पुनःपरापिरूपां - अपूर्वैश्वर्य लाभरूपां 
्रकृतिवियुक्त ब्रह्मात्मकस्वात्मस्वरूपावापरिरूपां च संपदं- तदेतदभाषि सप्तमाध्याय 
गीताभाष्य-चतरविधा इति श्लोक विवरणावसरे - "आर्तः प्रतिष्ठाहीनो भ्र्वर्ः पुनस्तत्प्ापति- 
कामः- अर्था अग्र्श्वर्यतया एेश्वर्यकामः- तयोर्मुखभेवमात्र- रश्वर्यविषयतयैक्यादेक 
एवाधिकारः- जिज्ञासुः प्रकृतिवियुकतात्मस्वरूपावाप्रीच्छुः - ज्ञानमेवास्य स्वरूपमिति 
जिज्ञमुपयक्तं-ज्ञानी च -इतस्त्वनया परकृतिं विद्धिमे परामित्यादिनाऽभिहित भगवच्छैषतैक- 
रसात्मस्वरूपवित्‌ प्रकृति विक्त केवलात्मन्यपर्यवस्यन्‌ भगवन्तं प्रप्ुर्भगवन्तमेव परमप्राप्य 
मन्वान ' इति) + „ 


नन्व जिज्ञासोः प्रकृतिवियुक्त ब्रहमात्मकस्वात्मस्वरूपावापिरूपां समृद्धिमिि 
व्याख्यानमयुक्तम्‌ - ' जिज्ञासुः प्रकृतिवियुक्तात्मस्वरूपावाप्ीच्छु' "रिति भाषणादस्या 
ब्रह्यात्मक प्रकृतिवियुक्तकेवलात्मस्वरूपावापरीच्छा सद्धावस्यैव व्यक्तत्वादिति चेन्न- 
अष्टमाध्याये ““यत्र काले त्वि" "ति श्लो कविवरणावसरे ““आत्मयाथात्म्यविदः 
परमपुरुषनिष्ठस्य च “स एनान्ब्रह्म गमय'"तीति ब्रहपरिवच॑नादचि्िुक्तमात्मवस 
्रहमत्मकतया ब्रह्मशेषतैकरसमित्यनुसंधेयम्‌- तत्कृतुन्यायाच्च- पररोषतैकरसत्वं यस्यात्म 


विदः परमात्मशरीरभूत स्वात्मोपासकाः- ज्ञानिनस्तु स्वात्मशरीरक परमात्मोपासनपरा" ` 
इति तत्स्थ तात्पर्थचद्धिकाश्रीसूक्तेश्च विरोधस्स्यात्‌ - न चाक्षरए यथात्म्यविदो जिज्ञासुरन्य 
एवेति भ्रमितव्यम्‌- तदैक्यस्यैव तत्र व्यवस्थापितत्वात्‌- तथा च तत्रैवं तात्पर्यचद्धिका ग्रन्थः 
““न चात्र जिज्ञासोर्य एवात्मयथात्म्यविदिति भाष्यते- जिज्ञामुवेद्यतयोक्तस्वभाव 
विसर्गयोख्र च पराग्नि विद्योदाहरणात्‌- मध्ये च कैवल्यार्थिन एव मूर्धन्य नाड्या निष्क्रमण 
मनावृत्तश्चोक्ता- आत्मयथात्मयाक्षरयधात्म्यशब्दयोश्चात्र न भित्रार्थत्व''मिति। न हि 
केवल प्रकृतिवियुक्तस्वात्मोपासकस्य मूर्धन्यनाड्या निष्क्रमणमर्चिरादिगत्या ब्रह्मप्रापरः 
पुनएवृत्तिश्च संभवति। इदमपि तत्रैव तात्पर्यचद्धिकायां व्यक्तमन्वग्राहि- “अर्चिरादि- 
निषेधस्तु ब्रह्मात्मकस्वात्मातुसंधानरहितस्वात्मो पासनविषयः - इदमपि भाष्यादिषु 
व्यक्तमेवोक्तम्‌- तस्मादचिग्पिश्रं केवलं वाऽचिद्रस्तु ब्रह्मदृष्ट्या तद्वियोगेन च य उपासते- 
न तात्नयति- अपितु परं ब्रह्मोपासीनानात्मानं च प्रकृति वियुक्तं ब्रह्यात्मक मुपासीनानाति- 
वाहिको गणो न यतीत्यादिभि' 'रिति। एतेन प्रकृति वियुक्त केवलात्मोपासकस्यार्चिरादि 
गतिरस्ति ब्रह्मानुभवस्तु नास्ति- तस्य रमणत्यक्तपत्नीवत्‌ क्चित्कोणेऽवस्थानमिति 
केषांचित्कल्पनं परास्तम्‌- उदाहत भाष्यादिग्रन्थ विरोधात्‌- किथ- केवलात्मोपासकस्य 
अर्चिरादिगतिमभ्युपगच्छन्‌ किं तस्य निष्शेषकर्मक्षयमभ्युपैति-उत कर्मैकदेशसंबन्धं- नाद्यः- 
निश्शोषकर्मक्षये स्वाभाविकरूपाविभविन ब्रह्मानुभवस्यावश्यंभावित्वात्‌- न द्वितीयः - 
कर्मशेषयोगे संसारप्रसक्गात्‌- तदेतदन्वग्राहि रहस्यरक्षायां स्तोत्राधिकाे श्रीमदाचार्यैः- 
““सर्वकर्मविनिमक्षिमुक्तिभेदः कथं भवेत्‌। कमैकदेशयोगे तु न मुक्तिर्भक्ति भेदवत्‌। न च 
कैवल्यवाडुमात्रानमुक्तिरेषेति युज्यते। स्वमात्रभुक्तितात्पयत्तत्र तस्य प्रयोगत इति। 
जगमरणादि हेतुभूत सर्वकर्म विनाशादसंसारः ~ तावन्मात्रेण च मुक्तत्व व्यपदेशः - ब्रह्मानुभव 
प्रतिबन्धक कर्मणस्त्वविनाशात्तदनुभावाभाव इति चेदस्त्वेवमे तत्कर्म परस्तादपि न 
नङ्क्ष्यतीत्यत्र न नियामक मस्तीति दिक्‌] 


तदेतत्सर्वं विस्तरतो निरूप्य तात्पर्यचन्दरिकाया-मनुगृहीता इमे संग्रहश्लोकाः। 
“परप्राप्त्यादि रहित नित्यक्रैवल्यकल्पना। सूत्रभाष्य श्रुतिस्मृत्यादीनां बाधान्न सिद्ध्यति। 
अतोऽधिकारिभेदेन व्यवस्थाभेदपराश्रिताः। अन्यामपि गति प्राचः प्रतीचीं प्रत्यपादयन्‌। 
तत्राव्तिपरपरापतिवैरूप्यादेरयोगतः। अस्मदुक्तं श्रुतिस्मृत्योरनपायं रसायनः 'मितीत्यास्तां 
तावत्‌] सर्व समस्तम्‌-सता ““अस्तिब्रद्येतिचेद्रेद सन्तमेनं ततो विद' ' रिति निरुक्तप्रकाराणां 

चेतनानां - कदम्बं त्रातुं भक्तियोगोत्पतति प्रतिबन्ध निरसनपूर्वकं स्वविशिष्ट भगवत्प्ारिपर्यन्त 
निरवधिकैश्वर्य दानादिना रकषितुम्‌- तमांसि "'तेषां सततयुक्तानां भजता प्रीतिपूर्वकम्‌- ददामि 
लुद्धियोगं तं येन मामुपयान्ति ते। तेषामेवातुकम्पर्थ महमन्ञानजं तमः। नाशयाम्यात्म भावस्थो 
ज्ञानदीपेन भास्वते" ति गीतोक्त प्रकरण सत्कदम्बस्य प्राचीन कर्मरूपाज्ञानजन्यानि स्वविशिषट 
भगवद्न्यतिरिक्तविषयप्रावण्यरूपाणि पूर्वाभ्यस्तानि तमांसि- हरतु नाशयितुं च~ अन्न 
्रीमदगीताभाष्यम्‌- ^'तेषां सततसुक्तानां सतत योगमाशंसमानानां मां भजमानानामहं तमेवे 
सुद्धियोगं विपाकदशापन्नं प्रीतिपूर्वकं ददामि- येन ते मामुपयान्ति किंच तेषामेवानुग्रहा्थ 
महमात्मभावस्थस्तेषां मनोवृत्तौ विषयतयाऽवस्थितो मदीयान्कल्याणगुणांश्चाविष्ुरवन्म- 
द्विषयज्ञानाख्येन भास्वता दीपेन ज्ञानविरोधि प्राचीनकर्मरूपाज्ञानजं मद्‌ व्यतिरिक्त 
विषयप्रावण्यरूपं पूर्वाभ्यस्तं तमो नाशयामी' ' ति- ज्ञानविरोधीत्यादेरेवं भावस्तात्पर्य 
चद्धिकायामन्वग्राहि- “'हेतुकार्यभावेन व्यपदेशादङज्ञानतमश्शब्दयोसत्रार्थान्तरं वाच्यम्‌- 
कर्मणि च ज्ञानविरोधित्वेनाज्ञान शब्दः- यथोक्त “मविद्याकर्मसंज्ञाऽन्ये''ति। कर्मजन्यं 
भगवत्साक्षात्काररूपप्रकाशप्रतिबन्धकं च तमोऽर्थस्वभावाद्विषयान्तरप्रावण्यमेव । 
निरतिशयभोग्य भगवतज्ञानस्य भोग्यान्तरप्रावण्यनिवर्तकत्वं युक्तम्‌- स्थितेऽरविन्द इति 
न्यायात्‌- तदभिपरत्यक्तज्ञानविरोधीत्यादि- यद्यपि विषयप्रावण्य निवृततपर्वकं भजनं - तथापि 
संस्कार विशेषादनुवृत्तं प्रावण्यपिह भजनविनाश्यतयोक्तमिति नान्योऽन्याश्रयः ' इति। एवं 
चाज्ञानजं तम इत्यस्य  प्रपोदमोहौ तमसो भवतोऽज्ञानमेव चे'"त्यनेनोक्तकार्यकारणभाव 
वेपरीत्याभिधायिना न विरोधः- गुणत्रय विभागाध्यायस्थे ततर श्लोके तमोऽज्ञानशब्दयोस्तमो - 
गुणज्ञानाभावरूपार्थकत्वात्तथैव भाषणाचेत्यास्तां तावत्‌। 


तावकी- मूर्तिः अप्राकृत दिव्यमक्गठ विग्रहः पुरा जायते- प्रादुरभूदित्यर्थः नन्वत्र 
भगवक्कर्वृकस्य चतुर्विधभक्तेप्ितदानस्य लष्ष्मीकर्तुकतावाचोयुक्तिः कथमिति चेत्‌- 
सर्वेषामपि कर्मणामविशेषेण उभयकर्तृकत्वस्य प्रमाणसिद्धत्वादित्यवधेहि- तथा च 
लक्ष्मीतन्रैकादशाध्याये ““विष्णुर्नारायणश्थ्रीमान्परमात्मा सनातनः षाड्गुण्यविग्रहो नित्यं 
परब्रह्ाक्षरं परम्‌। तस्य मां परमां शक्ति नित्यं तद्धर्मधर्पिणीम्‌। सर्वभावानुगां विद्धि 
निर्दोषामनपायिनीम्‌। सर्वकार्यकरी साहं विष्णोरव्ययरूपिणः-शुद्धाशुद्धमयैभविर्वितत्या - 


त्मानमात्मना। पण्व्यूहादिसंभेदं व्यूहयन्ती हरेस्सदा। शुद्धषाड्गुण्यमादाय कल्पयन्ती तथा 
"व ~~ 


व्याचघ्युश्च। '"एश्वर्यमक्षरगति परमंपदं वा कस्मैचिदञ्जलिभरं वहते वितीर्य अस्मै न 
किंचिदुचितं कृ तमित्यथाम्ब त्वं लजसे कथय कोऽयमुदारभाव' ' इत्यभियुक्ताः । 
व्यतिरेकमुखेन चैतत्‌ स्थिरीकृतं चतुश्श्लोक्याम्‌। “श्रेयो नह्यरविन्दलोचनमनःकान्ता 
प्रसादादृते संसृत्यक्षर वेष्णवाध्वसु नृणां संभाव्यते कर्हि! ' चिदिति यद्रा । जीवंजीवं 
प्तीत्यनेनार्तार्थार्धिनोरुभयरेव ग्रहणं -ेश्व्यार्थित्वेनोभयोरप्यैक राश्यात्‌-सत्कदम्बमित्यनेन 
ज्ञानिनः कैवल्यार्थिनश्च ग्रहणं उभयोरपि मुखभेदेन परिपूर्णं ब्रह्मोपासकत्वात्‌- अत एव 
खेदान्तसरि' उभयेऽपि हि परिपूर्ण ब्रह्मोपासते-मुखभेदेन स्वात्मशरीरकं ब्रह केचन- 
ब्रह्यात्मक स्वात्मानमितर ' इति भाषितम्‌- न चात्म याथात्म्यविदोऽपि परिपूर्णं ्रह्मोपासकत्वे 
तेस्य ब्रह्मप्राप्त्यवश्यं भावाद्गीतायामुदार कोरि निवेशनं विरुध्यत इति भ्रमितव्यं-तस्य 
किंचित्कालं प्रकृतिवियुक्तात्मानु-भवोत्कण्ठितत्वेन प्रह्परप्ि्विलम्नितत्रादेवोदारकोरि- 
प्रवेशनं -न पुनस्सर्वात्मना ब्रह्मप्रा्िनास्तयेवेति। “अतएव सपमे पकरान्तो जिज्ञासुः पमात्म- 
प्राप्तिकाम-ज्ञानिन्यतिरिक्तत्वात्‌ ब्रह्मात्मकस्वात्मातुसंधायीति न भ्रमितव्यम्‌- तस्य 
खोदारकोरिमात्रे निवेशस्त्वात्मातुभवविलम्बविमुखज्ञानिव्यतिरेका ' दिति तात्पर्य 
चन्रिकायामनुगृहीतं -संगच्छते। यत्पुनरुच्यते “येतु निष्ठाख्रयो भक्ताः फलकामा हि ते 
मताः। सर्वे च्यवणधर्माण'' इति तत्राप्यात्ममात्रानुभवमुखस्यास्थिरत्वादेव 
च्यवनधर्मत्वमुच्यते। न तावता तस्य पुनस्संसासप्रसङ्गः- ““इनद्रलो कात्परिभरष्टो मम 
लोकपरायणः । प्रमक्तस्सर्वसंसर्मम लोकं च गच्छति । प्रच्युतो वा एषोऽस्माष्टोकादागतो 
देवलोकः मित्यादाविवोत्तरोत्तरातिशयित पदप्राप्रावपि पूर्वपदप्रंशमात्राच्च्यवनधर्मत्व- 
चाचोयुक्तेरविरोधात्‌- परिमितसुखानुभव विलम्बेन तदानीं निरतिशयसुखानतुभवात्‌ 
्रष्टत्वेनापि निन्दो पपत्तेश्च- उपासन दशायामतुभूते परमात्मनि फलदशायां 
किचित्कालमनुभव विच्छेदाद्रा प्राप्पदध्रंश लक्षण च्यवनधर्मत्वम्‌ ' "प्रतिबुद्धस्तु 
मोक्षभागि'' ति चाव्यरहित मोक्षभाक््वं प्रतिब्ुद्धस्योच्यते- न तावताऽन्यस्य मोक्षाभावः- 
““भुक्त्वा च भोगाविपुलास्त्वमन्ते मत्प्रसादतः । ममानुस्परणं प्राप्य मम लोकमवाप्स्यसी' ति 
वदविरोधात्‌- यथा च पुमुक्षोरेव कस्य चिन्मध्ये ब्रह्मकाय निषेवण सुखमुच्यते- तथाऽत्रापि 
स्थानविशेषे स्वात्मानुभव विलम्ब ' इति तात्पर्यचद्धिकायां विस्तरः । 


नन्वेवमात्म याथात्प्यवेदिनो ब्रह्मप्राप्ति विलम्बमात्रेणोदारकोरिप्रवेशमे 
पमधविद्याकिष्ठस्याप्यदार कोरवेव स्याल्मवेशः- तस्यापि ब्रह्मप्र्चर्वस्वादि पदप्रापि पर्वकत्वेन 


आत्मयथात्म्यावदस्तु ब्रह्यात्मक स्वात्माोपासकत्वमित्यस्ति महद्रलक्षण्यमिति चत्‌- अस्तु 
नाम नैतलमयोजकपात्मयाथात्म्यविद उदारकोटिनिवेशने- किं तु ब्र्प्राप्चिविलम्ब एव- 
त्िंश्चोभयोरप्यविशिष्टे मधुविद्या निष्ठस्याप्युदारकोरि प्रवेशं को तु नाम निरुन्ध्यात्‌। एवं 
ब्रह्मकाय निषेवकादीनामपि- वस्तुतस्तु मधुविद्यानिष्ठस्योदारकोरि प्रवेशा प्रवेशौ यथोचितं 
भवताम्‌- उक्तं तावदुपपन्नमित्यलं प्रसक्ताुप्रसक्तिकाकुतूहतेन- यद्रा। अनेन श्लोकेन 
““यदा यदा हि धर्मस्य ग्लानिर्भवति भारते" त्युपक्रम्य “'पस्तरणाय साधूनां विनाशाय च 
दुष्कृताम्‌। धर्मसंस्थापनार्थाय संभवामि युगे युगे ' "इत्युक्त प्रकारेण भगवत इवास्या अप्यवतार 
प्रयोजनं विवक्षितम्‌- अप्रोदाहत प्रमाणातुरोधेन जीवंजीवमिति वाक्यत्रयस्य व्यु्रमेण 
योजना-सर्व-सतां साधूनां "न चलति निजवर्णधर्मतो यस्सममतिरात्मसुहद्विपक्षपक्षे। न 
हरति न च हनत किंचिदुचैः पुरुषवरं तमवेहि विष्णुभक्त' मित्याद्युक्त लक्षणानां भागवताना- 
कदम्बं -त्रातुं -एते मत्समाश्रयणे प्रवृत्ता मन्नामकर्मस्वरूपाणां वाड्मनसागोचरतया मदर्शनादृते 
स्वात्मधारणपोषणादिकमलभमानाः क्षणमात्रकालं कल्पसहस्रं मन्वानाः प्रशिथिल 
सर्वगात्रा भवेयुरिति स्वस्वरूपचेष्टितावलोकनालापादिदानेन रक्षितुं न हापवर्गसुखादि 
वदवतासमन्तरेण स्वसंकल्पमात्रेणैवैतच्छक्यमिति भावः- तमांसि “(तद्गुणसारत्वान्तु 
तद्व्यपदेशः प्राजञवत्‌- असाधारण्येन हि व्यपदेशा भवन्तीः ' ति च न्यायात्तमः प्रसुरानपूर्वक्तं 
विपरीतान्‌ दुष्कृतः - हर्तु विनाशयितुं - अस्य “विनाशाय च दुष्कृता' 'मित्येतदर्थातुवादकत्वेन 
तत्रेवात्र चकाराश्रवणाच्चकारोऽध्याहर्तव्यः- अन्यथा वाच्यवर्जितदोषापत्तिश्च- कंजधामे 
तमश्चेति पाठेतु नाध्याहार क्लेशः- स च चशब्दो न समुच्चयार्थः कित्वन्वाचयार्थः - 
समुच्चयस्समप्रधानयोः। अन्वाचयः प्रधानातुष्रिकयोः। 


इदमप्ुक्तमन्तरादित्याधिकरण श्रीमद्धाष्ये- ““साधवो ह्युपासकाः- तेषां 
प्त्रणमेवोदश्य- आतुषक्रिकस्तु दुष्कृतां विनाशः- संकल्पमात्रेणापि तदुपपत्ते" रिति। अत्र 
“इत्थं यदा यदा बाधा दानवोत्था भविष्यति। तदा तदाऽवतीर्याहं हनिष्यामि महासुरानि' ति 
लक्ष्मीतन्रे साक्षाहृष्युक्तमतुसंेयम्‌। इदमपि वात्सल्यनिधेरस्याजगन्मातरदष्कृदधिनाशनं 
नात्यन्त विनाशनम्‌। किं तु वैपरीत्यहेतुभूत राक्षस प्रकृतिशरीरग्नथ्यादिविनिवर्तनम्‌- 
तन्निवृत्तौ च तेषामपि धार्मिकत्वं संभवेदिति तदपि धर्मसंस्थापन एव पर्यवस्यतीति ध्येयम्‌ | 
जीवेजीवं प्रति प्रतिचेतनमित्यर्थः- यदा । “धर्ममूलास्समृद्धयः' इत्यक्तेदधर्मसंस्थापनेन 
्रयस्विनींसंपदमित्यरथः। करं च-अनुष्ठानमुखेनोपदेशमुखेन च धर्मप्वर्तन व्यासादिद्राराऽपि 


गोऽन्धिलोकै''रिति लक्षणात्‌ ॥4 ॥ 
मू. विश्वासेचनकं मुखं तव पयस्सिन्धोरुदथत्तदा 

शड्धित्वा विगठत्कलङ्कमपरं चन्द्राङकरं शङ्करः} 

न्यस्तं मस्तपदे विधुं प्रथमतो नूनं भृशं न्यून द्‌ 

त्यम्ब भ्रशयितुं स्तुबच्रिव शिरः कम्पं रमे निर्ममे ॥ 5 


अथ लक््मीप्रादर्भाव कालिकं रुद्रस्य श्लाघाशिरःकम्पमाह। विश्वेति। हे अम्ब- 
रे- शङ्करशिवः- तदा मथनावसरे- पयस्सिन्धोर्दुष्थजलधेः- उद्थत्‌ उदयमानं- न 
तूदितमिति भावः- अनेन फालमाघ्रोदितत्वं द्योतयता वक्ष्यमाण चनद्रङ्कर भ्रमः परिपोष्यते- 
विश्वस्याखिलप्रपयस्य- आसेचनकं शश्वद्दुश्यमानमप्यपूर्ववदर्शनाशामपरिच्छिन्द- 
दित्यर्थः] तदुक्तपममरसिंहेन- ""तदासेचनकं तृपरनस्त्यन्तो यस्य दर्शनाः 'दिति- आसिच्यते 
अपपूर्यते दृगादिकमनेनेत्यासेचनकमिति व्याख्यातारः - अनेन “क्षणेक्षणे यन्नवतामुपैति 
तदेवरूपं रमणीयताया ' इ्युक्तलक्षणरामणीयकातिशयो व्यज्यते। अत एव- तेव मुखं 
अपरं पूर्वं स्वशिरसि धृतादन्यम्‌- विगक्न्‌ कट्यङ्को यस्मात्तं तथोक्तम्‌- चन्द्रः अङ्कुर इव 
चन्द्राह्करः-तं- अभिनवोद्धिद्यमानं चन््रमित्यर्थः। "“अद्कुरोऽभिनवोद्धिदी' "त्यमरः - 
शङ्कित्वा उदयमानं तव मुखं विगत्क्ड चन््रा्रान्तरत्वन भ्रान्त्वेत्यर्थः । यत्तु पयस्सिन्धोः 
यदा- उदश्त्‌ उदयं प्रापुवत्‌- तदेति प्रतीच्यस्य यदा शब्दाध्याहरिण व्याख्यान - तन्मन्दम्‌- 
आसीदित्यध्याहारन्तरस्यापि प्रसक्तेः- संभवन्त्यामनध्याहरिणैव स्वारसिकोपपत्तौ अध्याहार 
वैशसस्यायुक्तत्वाच्च। अत एव प्रथमतः लक्ष्मीवदनाविभांवात्पूर्वं "आद्यादिभ्य 
उपसंख्यान" मिति तसिः। मस्तमेव पद शरष्ठस्थानं- तस्मिन्‌- ˆ पदस्थः पिहितं दरार परलोकस्य 
पश्यती! ' त्यादौ पदशब्दस्यो्नतराज्यादि स्थानपरत्वप्रसिद्धः- "पद व्यवसितत्राणास्थान 
लक्ष्मादिपघ्रवस्तुषि' त्यमरः- न्यस्तं निहितं- विधुं चन्द्र- कठामात्रमिति यावत्‌- 
भृषमत्यन्तं-न्यून इति-पूर्वमाविरभूतमात्र चन्रमसमेतदुत्कर्षस्सातिशयस्स्याद्वा न वेत्यनालोच्य 
“चिरकारी प्रशस्यत इति भारतनीतिमप्युलंघ्य सहसा शिरस्पदमध्यारोप्य पश्चादुदयमाने 
लक्ष्मीवदने लोकोत्तर विकलङ्क चन्द्रबुदध्या स्वेनादौ धृतश्चन्रस्सर्वथाऽपि सर्वैगुणिरस्मा- 
्रिहीन इत्यालोच्येति भावः! स्तुवन्निव श्लाघमान इव- इव शब्दश्श्लाघाया व्याजमात्रतां 
टमनेरति) (णगि च अध.पातयितपिव.- णिरःकण्पं उनमाङ्जन्टोन्छव ण्नाघानभावसरू्प- 

गृहीतग्राहितया मौरख्याभिव्यज्जकः “गृहीतमेव गृहीयादविकिच्य गुणागुणान्‌- यस्स 
मूर्खतमः प्रा्र्नियतं परिहास्यते। उत्तमानामलाभे तु स्थाने स्याद्धीनसंग्रहः। मौरख 
हीनापरित्यागो लब्धेप्युत्तमवस्तुनी''ति नीतिसंग्रहोक्तैः- तस्मात्‌ “उपायैस्तत्समीकुर्यात्‌ 
प्रमाणेश्च गुणी भवेत्‌। इदं नीतिमतां कृत्यमतुपायस्तु सीदती ""ुक्तरीत्या तस्य भ्रंशनं 
नीतिमतां कृत्यमिति श्लाघाव्याजेन भ्रशयितुमिव शिरः कम्पमकार्षीदिति भावः। यतु 
न्यूनमित्यम्ब भ्रंशयितुमिति द्वितीयान्ततया न्यूनशब्दं पटंस्तथेव न्यूनमिति भ्रंशयितुमिति 
व्याचख्यौ प्रतीचीनः। तन्न-इतीति निपातेन कर्मणोऽभिहितत्वादिद्रितीयाया अयोगात्‌- 
अनभिहित एव कर्मणि द्वितीयातुशासनादभिहिते तु प्रातिपदिकार्थमात्रे प्रथमाया एव प्रवृत्तश्च 
यद्यप्यनभिहित इत्यत्र “अभिधानं च प्रायेण तिङ्कत्तद्धित समासे '"रिति परिगण्यते- तथापि 
प्रायग्रहणात्कचित्निपातेनाप्यभिधानमम्युपगतं प्राचीनैः- तथा च सूत्रितं वामनेन- 
ˆ निपातेनाप्यभिहितेन कर्मविभक्तिः परिगणनमस्य प्रायिकत्वा'दिति- उदाहतं चैतत्सूत्रवृ्तौ 
“'विषवृक्षोऽपि संवर्ध्य स्वय॑च्छेतुमसाप्रतम्‌'' - "पण्डितं मूर्खं इति मन्यतः 'इति। अतः 
प्रथमान्तपाठ एव साधीयान्‌ -नन्वस्तूदयमाने लक्ष्मीवदने रुद्रस्य विकङ्क चनद्रकटाभ्रमः- 
तावतैव कथं स्वशिरोधृतचनद्रकखान्यूनतानिश्चयः- कथं तरां तद्भ्रं शनो द्यो गश्च- 
निष्कलङ्कत्वस्योभयसाधाएण्यात्‌-न हि द्रयोर्वस्तुनोरगुणसाम्ये एकत्रैव निकर्षो वा उत्कर्षो 
वाञातु शक्यः-न च शिवशिरस्थचन्रकव्मतिष्कव्छेकतायां विवदितव्यम्‌*“एकयाऽपि कलया 
विशुद्धया योऽपि कोऽपि भजते गिरीशता''मित्याचारयश्रीसूकतेः- “जयति परिमुषित- लक्ष्मा 
भयादःुत्सरपतेव हरिणेन । इह केसरिकपजाङ्रकुटिला हएमौठिशशिरेखे'' त्यादि मुरारि 
मिग्रा्युक्तश्च तस्या निर्विवादत्वादिति चेत्‌- इदं हि सर्वत्रं रामायणं श्रुततः पुरुषस्य 
प्रातस्सीतारामयोस्संबन्धप्रलनवदपहास्यम्‌- किमु वयं चन्द्रक्ठाभ्रमविषयलक्मीवदन 
निष्कककतामेव शिवशिरोधृत चन्द्रकव्ानयूनतानिश्चये हेतुमवादिष्म-येनैवं शङ्कसे - अपितु 
तस्य आब्रह्मकीरमखिललोकासेचनकत्वमेव। तच्च शिवशिरस्थचन्द्रकायां न कदाऽपि 
संभवतीति नोक्तशङ्गावकाशः -एतेनैव पयोनिधिमथनावसपप्राुर्भूतश्चन्द्रमाः कव्छामात्र- 
तुरवेत्यपि सिद्धम्‌- “ततश्शीतांशुरभवजगृहे तं महेश्वर" इति विष्णुपुराणे तच्छब्देन 
सदरकर्तुकग्रहणकर्मतया जलयिप्रादभूतस्यैव परामर्शदर्शनाद्धिा प्रमाणं तस्य प्रादुर्भाव 

सग्च्छत ॥ त = (५1 लत तस्य द त्लकतल कुता व स्यतत @(कतन्न्व्‌- 
उदाहृताचार्यश्रीसूक्तेः ""बालेन्दुमक्ुर पाण्डु मित्यानुशसनिकोक्तेः- ““चन्द्ररखां च बिभ्रत 
मिति चतुर्थस्कन्धोक्तेः “मक्ुटावतंसकलिकां वन्दे कव्छाैन्दवीम्‌ - शिरसि शशिरेखा न 
कुसुमं- केयं कन्यास्थिताते शिरसि शशिकले "त्यादि परस्सहस महाकवि मूर्धन्योक्तेश्चा 
संगत्यापत्तेः-एतेन "“ततण्शतसहस्रशुर्मध्यमाने पयोनिधौ । प्रसन्नात्मा समुत्पन्नस्सोमश्शीतशुः 
उज्वल ' इत्यादिपर्वोक्तमपि न विप्रतिपद्यत इति ध्येयम्‌। वस्तुतस्त्वाविर्भावावसरे 
शशिनस्सपूर्णत्वं वा एककव्छामात्रत्वं वा यथा प्रमाणं भवतु- शिवमूर्थति विधृतस्यैक 
कलामात्रत्वे न काचन विप्रतिपत्तिरिति दिक्‌। 


अत्र लक्ष्मीवदन प्रादुर्भावसमये शंकरकतुंक स्वशिरस्थापितचन्द्रकला- 
भ्ंशनमसदेव शिरःकम्पफलत्वेनोत्परे्ष्यत इत्यसिद्धविषया फलोल्यरक्षा- श्लाघाव्याजेन 
शिरस्पदन्यस्त चन्द्रकक्ाभ्रं शनरूपेष्ट साधनात्पर्यायोक्त विशे षश्च~ ““पर्यायोक्तं 
तदप्याहूर्यदून्याजेनेष्टसाधन' ' मिति लक्षणात्‌ । लक्षमीवदने चन्द्रङ्क रन्तरभ्रानतेः 
भ्रान्तिमदलंकारः- तेन चेत्थाप्यमाना उक्तो तप्रक्षा- उक्तपर्यायोक्त गर्भैवोत्थाप्यत 
इत्युक्तश्रान्िमदलंकार उभयोरप्युपकारकः- तत उ््रेक्षापर्यायोक्तयोः 
एककालिकत्वाद्विनिगमनाविरहेण परस्परापेक्षया चारुतोन्मेषतौल्याच्च समप्राधान्य संकरः - 
उक्तानामलंकाराणां यथायथ मनुप्रसैस्संसृष्टििकवाचकानुप्रदेश संकपएश्च । यतत नूनमित्यसिद्ध 
विषया हेतूटक्षेति पाश्चत्यः- तत्तु अनिरूपणविजृम्मितम्‌- “'प्रायोऽन्जं त्वत्पदेनैक्य प्रषु 
तोये तपस्यती' " त्यादावैक्यप्रा्ठिसक्षणफलस्येवात्रापि ्रंशनरूपफलस्यैवोत्प्रक्षणात्‌- 
भ्रशनोदेरोन शिरःकप्पस्य प्रवृत्तत्वेन तस्य फलत्वात्‌- क्रियपप्रव्त्युदेश्यं हि फलम्‌- 
““तुमुष्णवुलौ क्रियार्थायां क्रियाया" "मिति तुमुनोऽतुशासनादुभ्रशयितुमित्यनेन भ्रशनस्य 
स्फुटमेव फलत्वपवगम्यते ! क्रिया अर्थः प्रयोजनं यस्यास्सा क्रियार्था- तस्यां क्रिया मुपपदे 
भविष्यदर्थे धातोरेतौ स्त इति तदर्थः - दृश्यते हार्थफलशन्दयोस्समानार्थकत्व- "सार्थं जन्म 
ममाधुना- सफलं जन्म मेऽधुने' त्यादौ- विधुकर्मक भविष्यदुप्रंशन प्रयोजनकश्डिरः कम्प 
इति बोधः- न हात्र भ्रशनहेतुभूतशिरः कम्पस्य संभावनं, येन हैतूतक्षैवेति साध्येत। 
कितुक्तरीत्या भ्रंशनस्यैव- तस्मादसिद्धविषयां हेतूत्वेक्षामव्रब्रुवन्पाश्चात्यो भ्रान्त 
एवेत्यनादरणीयः ! अत्र न्यस्तं मस्तपदे विधुं प्रथमत इति लक्षम्यवतारात्प्रागेव 
चन्द्राविभवोक्तिः- ““ततश्शीतां शुरभवः 'दित्यारभ्य विषधन्वन्तर्या विर्भावमभिधाय 

लक्षम्याविभाविमभिधाय ““अनन्तरं शीतरश्मिरुदभूत्‌ क्षीरसागरे '* इति चन्द्राविभावो 
लक्ष्यवतारानंतरमुच्यते- एवमेव कामधेन्वादीनामुत्पत्तिक्रमस्तत्र तत्र भिन्नभित्र एव दृश्यते- 
तथाहि। श्रीरामायणे बालकाण्डे धन्वन्तर्यप्सरोगणवारुण्युचैश्रवः कौस्तुभामृतानां 
षण्णामेवो त्पत्तिः क्रमेण कथिता- मरहाभारते आदिपर्वणि ˆ“शीतांशुलक्ष्मी- 
वारुण्युैश्रवः कौस्तुभ धन्त्वनतर्यमृत कमण्डुलैरावत कालकूटानामष्टानां- विष्णुपुराणे 
सुरभिवारुणीपारिजाताप्सरोगण शीतांशु विषधन्वन्तर्यमृत कलश लक्ष्मीणामष्टानाम्‌- 
श्रीभागवते कालकूटहविर्धान्युच्चैश्रव एेरावतपरिजाताप्सरो गण लक्ष्मीवारणी 
धन्वन्तर्यमृतकलशानां नवानां पाद्ये तु कालकृूटज्येष्ठावारुणीतन्द्राप्सरोगणगन्धरव 
निवहैरावतोचैश्रवो धन्वन्तरि पारिजात लक्ष्मीचनद्र तुलसीनां त्रयोदशानां - एव मन्यष्वपि 
पुराणेष्वेतेषामुत्पततिक्रमो भित्तभिन्न एव दृश्यते- तदिह परस्परविरोधे सर्वेषामप्याप्तत्वा- 
विशेषात्कल्पभेदेन विरोधः परिहरणीयः- तथाचान्वग्राहि रहस्यरक्षायां स्तोत्राधिकरे 
श्रीमदाचार्यपदैः- ““आप्तवाचोरविरोधे स्यात्सष्टिभेदादियं गतिः। अनिश्चिताप्तभावानां 
निश्चितैस्स्यादनादए' इति। असिनप्बन्धे तूदाहत रामायणाद्युक्त क्रमेष्वैद॑पर्यण न कश्चिदपि 
क्रमो विवक्षितः - किं तु लक्ष्म्या सहोदितानां केषांचिदेव यथोपयोगं प्रदर्शनमात्रमिति 
नोक्तग्रन्थेस्सह विरोध इत्यलं शाखाचडूक्रमेण ॥।5 ॥ 


मू. दातुं त्वां पुरुषोत्तमाय तनयां पदो! गृहीतव्रतः । 
प्रादात्कामगवीं मुदे सुमसां पानीयमप्यम्बुधिः। 
कचित्सप्निमनुत्तमं मघवते कल्पद्रुमं चेष्टदम्‌। 
सर्वज्ञाय सितांशुकं धुतजटावर्गाय दिग्बाससे।॥ ` 6 


अथ लक्ष्या सह प्रादुरभूतानां पूर्वोक्तानां कामधेन्वादीनामतुक्तानाममृतादीनां च 
केषाचिद्रस्तूनां 'िरावतस्ततो जज्ञे तथेवोचैश्रवा हयः । धन्वन्तरिः पारिजातस्सुरभिस्सर्व- 
कामधुक्‌ । एतान्सर्वान्सहसराक्षो जग्राह प्रीतमानसः" इति पादे ' ततश्शीतांशुरभवजगृहे तं 
महेश्वरः" इति वैष्णवे चोक्तरीत्या देवादिकर्तृकं परिग्रहं वक्य्नादौ समुद्रकृतमुपयोगविशेषं 

विच्छित्तिविशेषेणाह। दातुमिति। हे पदर । पद्यते सेव्यते सवैरिति पद्येति टीकासर्वस्वकृत्‌ । 
तस्या संबद्धिः।पदल्‌ सेवायामित्यस्मात्‌““ आर्िस्तुसुहुसृधुक्षि्ुभायांवापदि यक्षिनीभ्योमननि' 


निना "4 

स्पदत्वं सूचितम्‌- अम्बुधिः दुग्धाम्बुनिधिः- अनेन ^“प्लानामाकरोऽमबुधिस्युक्तरीत्या 
भूविषठग्रेष्वस्तुनिधानत्व द्योतितम्‌- तनयां पत्री कन्यामिति यावत्‌ - “आत्मजस्तनयस्सूनुः' 
रित्यारभ्य“ सिया त्वमी । आहूर्दुहितर' "मित्यमरः -तनोति विस्तृणाति हर्षमिति तनया- 
तनोतेः"  वलिमलितनिभ्यः कयत्नि' त्यौणादिकः कयन्प्रत्ययः। अनेनास्याः परमपुरुषोदिश्यक- 
दानकर्मीकरिष्यमाणतया * "लोकोत्तर पुंसि निवेश्यमाना पुत्रीव हर्ष हृदये करोती "त्युक्तरीत्या 
परमानन्ददायित्वं व्यञ्जितम्‌- त्वाम्‌- “लक्षण्यां ्ियमुदरहेदि'"त्युक्तसर्वलक्षणसंपत्ति 
परसिपूर्णामिति भावः। एतच्च पद्ये इति संबोधनबलाष्टुभ्यते। लक्षण्यां बाह्याभ्यन्तर 
लक्षणयुक्तामित्यर्थः। तत्र बाह्यानि लक्षणानि मनुना दर्शितानि। ““अव्यक्नङ्ग सौम्यनाम्नीं 
हसवारणगामिनीम्‌। तनुलोमकेशदशनां मृद्वीं स्ियमुद्रहेदिः 'ति। आन्तराणि लक्षणानि 
तु सौशील्यादीनि- तानि च स्मर्यन्ते “सुशीलां सुभगां सिग्धां दयमानामचथलाम्‌। 
क्षमानवितां शुभां कन्यामुपयच्छेत्तरियं वदामि 'ति। एतेन ““नोद्रहेत्कपिलां कन्यां नाधिका 
न रोगिणीम्‌। नालोमिकां नातिलोमां न वाचाटां न पिङ्गला" मित्यादयुक्तकन्यादोषगन्ध 
राहित्यमपि फलितम्‌। पुरुषोत्तमाय क्षराक्षरशब्दाभिलपनीयबद्धमुक्तोभयावस्थचेतन 
वर्गोत्कृष्टतमाय भगवत इत्यर्थः। अत्र "द्वामिमौ पुरुषौ लोके क्षरश्चाक्षर एव च। क्षरस्सर्वाणि 
भूतानि कूटस्थोऽक्षर उच्यते । उत्तमः पुरुषस्त्वन्यः परमात्मेत्युदाहतः। यो लोकत्रयमाविश्य 
बिभर्त्यव्यय ईश्वरः। यस्पात्‌ क्षरमतीतोऽहमक्षरादपि चोत्तमः। अतोऽस्मि लोके वेदे च 
प्रथितः पुरुषोत्तमः ' इति गीतावचनान्यतुसंधेयानि। पुरुषाणामुत्तमः पुरुषोत्तम इति विप्रहः। 
न हीयं निर्धारणषष्ठी- येन “न निर्धारणे" ' इति समास निषेधश्शङ्क्येत। ““यस्मानिधर्यते 
यश्चैकदेशो निर्धार्यते यश्च निर्धारणहेतुरेततरितयसंनिधान एव निर्धारणं भवतीति तत्रैव 
षष्टठीपमासनिषेधस्संभवती' ति “द्विवचनविभज्यो पपद'' इति सूत्रे कैयरोक्तेरिह च 
त्रितयसं निधानाभावातिर्धारण विभक्त्यसंभवेन समासनिषेधस्याप्यप्रसक्तेः। किं तु 
संबन्धसामान्ये विहितायाश्टौषिक षष्ठ्यास्समासः। अत एव “"हलादिष्रोष'' इति सूत्र 
किमयं हलामादिरिति षष्ठीसमास इति भाष्ये उक्तम्‌- अत एव च नागानामुत्तमो नागोत्तम ` 
इति त्रितयसनिधानाभावात्संबन्धसामान्ये षष्ठीसमासो भवत्येवे'"ति द्विवचन विभज्येति सते 
कैयटेनाप्यक्तम्‌- गुणवचनेन निषेधस्त्वनित्य इति तस्‌ सूत्रे कैयटः । 


केचिन पुरुषेषूत्तम इति निधरिणसप्म्याः "“संज्ञाया'"मित्यनेन समासः- न चैवं “न 
न ~ = ० 


साधुत्वान्वाख्यानमित कत्पनमाप सज्ञावषयकस्तमस्तवासस्यत जार च 'तर कः 
वनेकशेरुका इत्यादौ सरवत्रालुक एव दर्शना्ुग्बटित संज्ञाविषयक प्रयोगाणां सप्मीसमास 
निर्बन्धायोगेनान्यथेवोपपततेश्चायुक्तम्‌। नापि “सप्तमी शौण्डै' रित्यनेन समासः शौण्डदेः 
पठितगणत्वेन ततरोत्तमशन्दापिगणनात्‌। नापि सप्तमीति योगविभागेन समासस्सुशुकः- 
तस्य भाष्यानारढत्वादिति “ब्रह्मणो जानपदाछ्याया' "मिति सूत्रे शेखरकृटुक्तेः- तस्मात्‌ 
कैययोक्तमेव समाधानं साधीयः। अत एव रहस्यरक्षायां पुरुषोत्तमः क इत्यत्र न च निर्धारणे 
षष्ठ्यास्समासः। तथा च सप्मीशौण्डैरित्यत्र योगविभागग्रहणादतर निर्धारणे समी 
समासस्स्यात्‌। शेषिकषष्ठी वा नीचोत्तमभाव संबन्धावलम्बिनी द्विपदविप्रहप्रदर्शिताथां 
समस्येत। नागोत्तमादिशन्दाश्च शब्दविद्धिरेवं निर्व्यूढा" इत्यन्वग्राहि। अत्राचार्याणां 
सप्तमीति योगविभागो वृ्त्याद्ुक्तोऽपि भाष्यानारूढतया अस्वरस इत्यभिसंधिनैव 
शौषिकषष्ठीसमास परिग्रह इति तत्रैव नर्भ्य स्पष्टमेव! “यस्मात्‌ क्षपमतीतोऽह ' मिति 
गीतानुसरि तु पश्मीसमासः प्रस्पष्ट इत्यपि तत्रैवाचार्याः- नचोत्तमादिशब्दयोगे पन्चमी 
नातुशिष्टेति शङ्क्यम्‌- यथा ““यस्मादधिक' "मिति सौत्रप्रयोगादनतुशिष्टस्यापि पग्य्रहः- 
एव मक्षएदपि चोत्तम" इत्युक्त गी ताप्रयोगबलादेव तत्परिप्रहोपपततः। योगविभागात्प्म्य) 
उत्तमादि शब्दैस्समासः। वस्तुतस्तु ““सुप्सुपे' 'ति समास एव युक्तः- अत एठ 
“भोगोपरतवन्येतरादौ तु सुप्युपेति समासः ' इति शब्देनदुशेखसगरन्थश्च संगच्छते। यद्रा । 
““स उत्तमः पुरुष" इतिश्रुतेः ““उत्तमः पुरुषस्त्वन्य'' इति गानाच्चात्र कर्मधारय इति लभ्यते 
न च ` सन्महत्परमोत्तमोत्कृष्टाः पूज्यमानैः  रित्युत्तमशन्दस्य पूर्वनिपातावश्यंभावः- 
राजदन्तादित्वेन परनिपाताभ्युपगमात्‌। एतच्च ““न निर्धारण इति सूत्रे शेखरे स्पष्टम्‌ 
तात्पर्यचद्धिकायां तु “उत्तमः पुरुषस्त्वन्यः - क्षरमतीतोऽहमक्षरादपि चोत्तम इति 
चार्थकथनमात्रं - न तु तत्समासांशद्रयविवक्षया- एवमेव स उत्तमः पुरुष इरि 
श्ुत्युदाहरणमपीत्यभिधाय- केचित्त्वद्यादिना प्चमीसमास एवाचारयैरुपन्यस्तो न कर्मधारय 
समासः- एवमस्य सर्वथापि यौगिकत्वेन ““रूढ्या तु कामं पुरुषोत्तमोऽसि" ति प्रलपत 
वेदबाह्यानामुक्तिः परस्ता- प्रयुज्यते चायं योग एव ““न च तेन विना निद्रां लभते पुरुषोत्तमः 
इत्यादिकाव्ये “कः पुण्डरीकनयनः पुरुषोत्तमः कः इति स्तोत्रे चेति दिक्‌! 

तां तस्मै कन्यां दद्याद्विचक्षणः ' इत्युक्तरीत्या उत्तमदानपात्रत्वेन तस्मा एव दानावश्यकता 
द्योतिता। अप्राप्तां विवाहसमयमप्राप्तां बालिकामपीत्यर्थः-अस्य च मुख्यदानपात्रत्वं 
श्रीभागवते सप्तमस्कन्धे कण्ठत एवोक्तम्‌ । ' पात्रं तत्र मिसक्त वै कविभिः पात्रवित्तमैः । हसिरियैष 
उर्वीश यन्मयं सचराचरम्‌। देवर्ष्यर्हत्सु सत्सवत्र ब्रहमब्रह्मात्मजादिषु। राजनूयदग्रपूजायां 
मतः पात्रतयाऽच्युतः ' इति। दातु वितरीतुम्‌। अनेन ““कन्यां लक्षणसंपन्नां कनकाभरणैर्युताम्‌। 
दास्यामि विष्णवे तुभ्यं ब्रह्मलोकजिगीषये"' ति यादृशो तादृशो वा यद्नुद्ध्या कन्यादानं 
निरतिशयश्रेयोनिदानं, तस्मै पुरुषोत्तमयैव कन्यादानोद्योगे सूक्तदान मन्रार्थस्यागौणतयाऽस्य 
दातुभग्यं कियस्त्यादिति द्योत्यते। यद्रा ! ““दंपत्योरात्मसंबन्धे विवाहाख्ये पुनः पुनः। 
श्रीशं सर्वाभ्युदयिके कर्मण्येवं प्रकीर्तये" 'दित्यभिधाय- एवमादीनि नामानि देवदेवस्य 
कीर्तयेत्‌। यं यं काममभिध्यायंस्तं तमाप्नोत्यसंशय' "मिति सर्वेप्सितावापरिहेतुतया विष्णुधर्मे 
कन्यादानादौ यन्नामकीर्तनं स्मर्यते- तस्यैव साक्षात्कन्या प्रतिग्रहीतृत्वं नात्पसुकृत सुलभमिति 
वक्ष्यमाणसनियमदानानामवश्यकरणीयत्वं द्योतितम्‌। अत एव हीदृशः प्रशस्यते पुराणेषु 
“येन सर्वार्थदो विष्णरभक्त्या दत्तं महात्पना । अत्यादरेण गृह्णाति कस्तस्माद्धाग्यवत्तमः' इति! 
गृहीतं -व्रतमुपवासादि नियमो येन स तथोक्तस्सन्‌ ““नियमो व्रतमसखरी तच्वोपवासादि 
पुण्यकमिः' त्यमरः । भुक्ता समुदरहेत्कन्यां सावित्रग्रहंणं तथा । उपोषितस्स वै दद्यादर्चिताय 
द्विजातय, ' इत्येतदत्रानुसंधेयम्‌। गृहीतत्रत इत्यनेन “शौचं शुद्धिर्महाप्रतिरर्थिनां दर्शने तथा। 
सत्कृतिश्चानसूया च दानग्रद्धत्युदाहते'' ति देवलोक्तश्रद्धादिमत्त्वमपि द्योतितम्‌ । श्रद्धादीनां 
नियमान्तःपातित्वात्‌। तदुक्तमेकादशे भगवता “अहिंसा सत्यंमस्तेयः 'मित्यादिनियमानुक्त्वा 
` “शौचं जपस्तपो होमश्रद्धाऽतिथ्यं मदर्चनम्‌] तीर्थाटनं परर्थेहा तुष्टिशचार्यसेवनम्‌। एते 
यमास्सनियमा उभयोर््रदश स्मृताः । पुंसामुपासितास्ते तु यथाकामं दुहन्ति ही ' ति। शैचस्य 
बाह्याभ्यन्तरभेदेन द्रैविध्या्नियमानां द्रादशसंख्याकत्वम्‌- श्रद्धादिमत्त्वमेव हि दानस्य 
वृद्धिग्रेयस्करमिति देवलेन स्मर्यते। “नाल्पत्वं वा बहुत्वं वा दानस्याभ्युदयावहम्‌ | 
श्रद्धाभक्ती च दानानां वृद्धिभ्रेयस्करे हि ते" इति। सुमनसां विदुषां - मुदे प्रीतिं 
संपादयितुमित्यर्थः। “क्रियार्थे" "त्यादिना चतुर्थी । अर्थात्सुमनसामेवोदेश्यत्वं- 
सुमनर्शब्देन चित्तशुद्धिरुक्ता- तया च तत्कारणीभूताहारशुद्धिराक्षिप्यते। यच्छूयते 

शुद्रात्न यत्य ताल इति| सुद्धत्‌ त्वदा (1 तन्लः । कता ल 
तत्वम्‌। “सुमनाः पुष्पमालत्योः ल्ियां ना धीरदेवयो ' रिति मेदिनी । 


पाद “ेरावतस्ततो जज्ञ'" इत्यादिना कामधेन्वादीनामिन्द्रपरिगृहीतत्वोक्तिमु 
्राधान्याभिप्रयेण। सुधासुरभिपारिजातादीनां देवतासामान्योपकारकत्वात्‌] काम्यन्त इ 
कामा ईप्सितार्थाः-कामदोग््री गौः कामगवीति मध्यमपदलोपी समासः -तां “गोरतद्धितः 
लुकी 'ति रचि रित्त्वलक्षणे ङीप्यवादेशः- कामगवीत्यनेन "'बलान्विताश्शीलबलोपपत 
गावः प्रशंसन्ति सुगन्धवत्यः। यथाहि गक्गासरितां वरिष्ठा तथाऽर्जुनीनां कपिलावरिष्ठा 
दत्वा धेनुं सुव्रतां साधुदोहां कल्याणवत्सामपलायिनीं च । यावन्ति रोमाणि भवनि 
चास्यास्तावन्ति वर्षाणि भवन्त्यमुत्र। सर्वकामदुघां धेनुं सर्वकामगुणान्विताम्‌। ददा) 
यस्सहस्ाक्ा स्वर्गं यातीह मानव ' इत्यानुशासनिकोक्त गुणवत्त्व- तदानेन महाफलत्वं 
द्योतितम्‌। गोस्सर्वकामदोग्धृत्वं च गोमत्यां विद्यायामुक्तम्‌- “गावस्सुरभयो नित्यं गार 
गुगुल गन्धिकाः । गावः प्रतिष्ठा भूतानां गावस्स्वस्त्ययनं महत्‌। अन्नमेव परं गावो देवागर 
हविरुतमम्‌। पावनं सर्वभूतानां रक्षन्ति च वहन्ति च। हविषा मन्त्रपूतेन तर्पयन्त्यमरान्दिवि। 
ऋषीणामप्निहोतरेषु गावो होमप्रयोजिकाः। सर्वेषामेव भूतानां गावश्शरणमुत्तमम्‌। गाद 
पवित्रं पमं गावो मङ्गकमुत्तमम्‌। गावस्स्व्गस्य सोपानं गावो धन्यास्सनातना' ' इति। देय 
हयकापीदृश्येव गौः - “यथाकथंचिद्रं दत्वा धेत वाऽधेनुमेव बा। अरोगामपरिक्लिष्टां दा 
स्वँ महीयत" इति स्मरणात्‌। अन्यथा बहूनां दानेऽपि न केवलं फलाभावमात्रं प्रलयु 
प्रत्यवायश्च कठवल्ल्वां श्रयते | “पीतोदका जग्धतृणा दुग्धदोहा निरिद्धियाः। अनन्व 
नाम ते लोकास्तान्स गच्छति ता दददि'"ति। मुरभिमिति तु तत्वम्‌। सुमनसामित्यनेनाः 
नभिसंहितफलकर्मातुषठाननिर्मलान्तः करणत्वं द्योतयता विद्यातपोवृत्तनिष्ठताक्षेपेण तेष 
गोदानपुख्यपात्त्वं द्योतितम्‌- तदुक्तमातुशासनिके ““स्वाध्यायाढयं शुद्धयोनिं प्रशानं 
वैतानस्थं पापभीरं बहुम्‌ गोषु क्षान्तं नातितीषणं शरण्यं वृत्तिग्लानं तादृशं पात्रमाहू' "रिति 
या्ञवल्वयस्च। `न विद्यया केवलया तपसा वाऽपि पात्रता। यत्र वृत्तमिमे चोभे तद्धि पप्र 
प्रचक्षत इति) कामगवीत्यनेन सर्वकामप्रदा भूरपि विवक्षिता। “स्वर्गेषु पशुवाम्ब 
दिड्नत्रपृणिभूलले। लक्यदृष्या ख्यां पुंसि गौ. "रित्यमरः । एतदनेन सर्वमपि दत्तमः 
स्यात्‌- तदतदक्तमातुशासनिके। ““सर्वकामसमायुक्तां काश्यपीं यः प्रयच्छति । सर्वभूता 
मन्यन्ते मां ददातीति वासव । सुवर्ण रजतं वस्र मणिमुक्तावसूनि च। सर्वमेतन्महाप्रा्ञ ददा? 

रप्ालनम्‌। गस्ववाहनसपूणा बाहुल्य दुपाजताम्‌। निधिगर्ता ददद्भूमिं सर्वरत्न- 
परिच्छदाम्‌। अक्षयान्‌ लभते लोकान्भूमिसत्रं हि तस्य तत्‌। महीं स्फीतां वदद्राजन्‌ नूनं 
सर्वगुणान्विताम्‌। राजाधिराजो भवति तद्धि दानमनुत्तम' 'मिति। 


पातु योग्यं पानीयमुदकमपि। ““अम्भोऽर्णस्तोयपानीयनीरक्ीरम्बुशम्बर'" मित्यमरः । 
एत्तदानमप्युत्तममेव । तथाचातुशासनिके ।“ पानीयदानं परमं दानानां मुरत्रवी''दिति। 
विष्णुधर्मे च। ““पानीयं परमं लोके पावनं परमं स्मृतम्‌। पानीयस्य प्रदानेन तृपिर्भवति 
शाश्वती 'ति। अमृतमपीति तु तत्त्वम्‌ । प्रादात्‌ व्यतारीत्‌! दान शब्दार्थश्चैवं व्यासेनोक्तः। 
` ' अर्थानामुचित पत्र श्रद्धया प्रतिपादनम्‌। दानमित्यभिनिर्ि ृक्तिुक्ति फलप्रदः 'मिति। 
मघो यज्ञोऽस्यास्तीति मघवान्‌ प्रशंसायां मतुप्‌- तस्मै यज्वन इतयर्ः। ““सप्तनतु्मघःकरतु'' 
रित्यमरः। मख इत्यपि पाठ इति टीकासर्वस्वकृदादयः- अत एव "मखश्च स्यान्मघश्चापीः' 
ति श्रीहर्ष द्विरूपकोशस्संगच्छते- इनदरायेति तु तत्त्वम्‌- असिन्पक्षे मघशब्दो धनवाचीति 
वैयाकरणाः । "मघवा बहुक' "मिति वैकल्पिकल्रादेशः- अविद्यमान उत्तमो यस्मात्तं तथोक्त 
मुख्यमित्यर्थः - “ क्लीने प्रधानं प्रमुखप्रवेकातुत्तमोत्तमा'' इत्यमरः- "्रावुरस्यौ दरौ रौद्रौ 
रन्ध्रोपननप्रयोः -एकः फालेऽप्युदाने च दशावर्ताः प्रकीर्तिताः । वक्षस्थाश्शुक्तयस्तिसर 
ऊर्ध्वरोमा जयारहाः। कण्डजो रोचमानश्च स्वापिसौभाग्यवर्धकः। बक्षोभवावर्तचतुष्टय- 
स्स्यात्कण्ठे भवेद्यस्य तु रोचमानः । श्रीवृक्षकी नाम हयस्स भरतः पतप्रपोत्राभिविवृदधये स्यात्‌" 
इत्याद्यक्तात्यत्तमलक्षणलक्षितमिति भावः । यद्रा ˆ 'एकतर्श्यामकर्णानां हयानां चन््रव्चसा' 
मित्याद्युक्त यज्ञियतक्षणसंपत्नमिति भावः! कदाचित्‌ अपूर्वम्‌-सपिम्‌- अश्वम्‌- 
उच्ैश्रवसमिति तु तत्वम्‌। “वाजिवाहार्वगन्धर्वहयसैन्धवसप्रय'' इत्यमरः । इदमुपलक्षणं 
गजादीनामपि। उचैश्रवःपक्षे त्वतुत्तममित्यनेन- “यं तं देवगणास्सर्वे हृष्टरूपमपूजयन्‌- 
मध्यमानेऽमृते जातमश्वरत्नमतुत्तम' 'मित्यादिपवक्त प्रत्यभि ज्ञाप्यते । इष्टदं अभीप्पितार्थप्रदं 
अत एव-कल्पयति वाच्छितमिति कल्पः-कल्प इति द्रुमः कल्पद्रुमः -तं च~ 
“ ` सौ वर्णान्कारयेद्वृक्षा'' नित्यादिना दानकाण्डोक्तं स्व्णंकल्पवृक्षमित्यर्थः -पक्षे 
साक्षात्कल्पवृक्षमेवेत्यर्थः -प्रादादित्येतत्सर्वत्राप्यनुषल्यते। “कर्मणा यमभिरेती' ' ति संप्रदान 
संज्ञायां चतुर्थी। मघवते इत्यनेन तदुदेश्यकदानस्यानन्तफलत्वं द्योतितम्‌] “श्रोत्रियेचैव 
साहस्रमाचार्े द्विगुणं ततः। आत्मज्ञे शतसाहस्र-मनन्त त्वपनिहत्रिणी"'ति बृहस्पति स्मरणात्‌- 
धृतः -जटाव्गो येन तथोक्ताय- अनेन वैघानसाश्रमतपोनिष्ठतवं द्योतितम्‌- अन्यथा वृधा 
जटाधारणस्यातुपदमेव वक्ष्यमाणविष्णुपुराणवचनेन-““क्रते चे वानप्रस्थात्तु 


विवक्षितं - तथाविधस्य “ततो दिगम्बरो मुण्डो बर्हिपत्रधसे द्रिज-मायामोहोऽसुगन्सर्वानिरव 
वचनमब्रवीदि' द्युपक्रम्य ““तस्मात्पाषण्डिभिः पपैरालापस्पर्शनं त्यजेदि''त्यभिधाय 
“पाषण्डिनो विकर्मस्थान्ैडालव्रतिकाञ्‌ शठान्‌-हैतुकान्‌ बकनवृत्तीश्च वाङ्गत्रेणापि 
नार्चयेत्‌ । दूरादेतस्तु संसर्गस्त्याज्यश्चाप्यतिपापिभिः। पाषण्डिभिर्ुराचरिस्तस्मात्तान्परि- 
वर्जयेत्‌। एते नगरास्तवाख्याता दृष्टया श्रद्धोपयातुकाः। एषां संभाषणात्पुंसां दिनपुण्यं 
प्रणश्यति। एते पाषण्डिनः पापा न ह्येतानालपेद्ुधः । पुण्यं नश्यति संभाषादेतेषा 
तदिनोद्धवम्‌। पुंसां जटाभरण मौण्ड्यभृतां वृथेव मोघाशिनामखिलशौचबहिष्कृतानाम्‌। 
तोयप्रदान पितृपिण्ड विवर्जितानां संभाषणादपि नरा नरकं प्रयान्ती 'ति नग्रानां पाषण्डिता 
कथनपूर्वकं वाङ्गत्रेणापि तदर्चनानिषेधं वदता श्रीविष्णुपुराणतृतीयांशान्तिमाध्यायेन, नयं 
वाऽतुपवीतं वा विप स्पष्ट प्रमादतः। मृद्धद्रीदशभिस्स्नात्वा वासोभिस्सह शुष्यती" "ति 
नरस्य स्पर्शेऽपि प्रायश्चित्तं वदता दत्तत्रेयवचनेनापि तदपात्रतायास्स्फुरत्वाततत्र दन्तस्य 
ˆ नास्तिकस्तेन हिंेभ्यो जाराय पतिताय च। पिशुनभ्रणहन्तृभ्यः प्रदत्त दुष्फलं भवे' दिति 
देवलोक्तरीत्या दुष्फलत्वावगमात्‌। कितु- “नमरो मलिनवस्स्स्यान्नपनो नीलपटस्तथा । 
विकच्छोऽनुत्तरीयश्चे'" ति स्मृतिरतनाकर माधवीयादुक्तलक्षणमलिनाम्बरत्व रूपनयत्वमेव 
विवक्षितम्‌- अतुततरीयत्वादि रूपं वा- अत एव सितांशुकमिति वक्ष्यमाणमपि संगच्छते । 
दिग्वासस इत्यनेन सदसत्त्वानादरेण यथाकथं चिच्छीतादिनिवारकाच्छादनमात्र 
लाभसंतुष्टत्वेन "* भपध्वस्तवपुस्सोऽथ मलिनाम्बरधृष्टरिज ' इत्युक्तरीत्या धरतस्येवास्यापि 
नस्पृ्यातिशयो द्योत्यते । यथोच्यते पोक्षधर्मषु प्रद प्रत्यजग्रेण । ““धाप्यामि च चीसणि 
शाणक्षौमाविकानि च। महार्हाणि च वासांसि धारयाम्यहमेकदा । न संनिपतितं धर्म्यमुपभोगं 
यदृच्छया। प्रत्याचक्षे न चाप्येन मनुरुन्ध्ये सुदुर्लभः 'पिति। ““येन केनचिदाच्छन्नो येन 
केनचिदाशितः । यत्र कचन शायी स्यात्तं देवा ब्राह्मणं विदु ' 'रित्युक्तमुन्तम 
ब्राह्मणत्वमप्यस्यास्तीत्यतुसंधेयम्‌- अत्र “न शब्दशाखराभिरतस्य मोक्षो नचैव रम्यावसध 
प्रियस्य । न भोजनाच्छादनतत्परस्य न लोकचिन्तग्रहणे रतस्य । एकान्तशीलस्य दृढव्रतस्य 
प्चद्धिय प्ीतिनिवर्वकस्य । अध्यात्म विद्याप्तमानसस्य मोक्षो धुवो नित्यमहिंसकस्ये''ुक्त- 
मपि स्मर्तव्यम्‌। सर्वं जानातीति सर्वज्ञस्तस्मै “यसमिन्विज्ञाते सर्वमिदं विज्ञातं भवती' "ति 
त्युक्तरीत्या कारणभूतब्रहमज्ञानेन कार्यभूतसकलप्रप्चज्ञानवते इति भावः- धृतजटावर्गाय 
दिग्वासस इत्याभ्यां तपोनिष्ठता- सर्वज्ञायेत्यनेन विद्यानिष्ठता च व्यञ्जिता- तेनस्यात्यत्तपर 


““माप्रश्च ब्राह्मणश्चैव श्रोत्रियश्च ततःपरम्‌। अनूचानस्तथा भ्रूण त्रषिकत्पत्ररषिर्मुनिः। 
इत्येतेऽष्टौ समुदिष्टा ब्राह्मणाः प्रथमं श्रुतौ । तेषां परः परःशशरष्ठो विद्यावृत्तविशेषत' "इति 
दानपात्र-निरूपणावसरे देवलोक्तेष्वष्टसु पात्रष्वस्य ऋषिरूपपात्रत्वम्‌- सर्वज्ञायेत्यनेन 
मुनिरूपपात्रत्वं च द्योतितम्‌-तट्क्षणं तेनैवोक्त-"ऊरथ्वरेतास्तपस्व्ययप्रो नियताशनसंश्रयः। 
शापानुग्रहयो -श्शक्तस्सत्यसंधो भवेदृषिः। विवृत्तस्सर्वतत्त्वज्ञः कामक्रोधविवर्जिंतः। 
ध्यानस्थो निष्क्रियो दान्तस्तुल्यमृत्का्चनो मुनि ' रिति। 


यद्रा। सर्वज्ञायेत्यनेन “उत्पत्ति प्रलयं चैव भूतानामागतिं गतिम्‌। वेत्ति विद्यामविद्यां 
च स भवेद्रेदपारग'' इति देवलोक्तलक्षणवेदपारगत्वरूपपात्रत्वं विवक्षितम्‌। यत्र 
दत्तमल्पमप्यनन्तं फलति) तथा च स्मरति भगवान्मनुः “सममब्राह्मणे दानं द्विगुणं 
ब्राह्णल्वे। प्राधीते शतसाहस्रमनन्तं वेदपारग" ' इति। शुद्रायेति तु तत्वम्‌। सितं च 
तदशुक च सितांशुकं शुक्लवखं- शुक्लोत्तरीयमिति वा- श्लक्षणत्वादिकमपीह भाव्यम्‌- 
ˆ “उत्तरीये वस्मातर सूक्ष्मवखरेऽपिचांशुकः मिति नानार्थरतलमाला। प्रादात्‌ पूर्ववच्चतुर्थी- 
सिताः अंशवः किरणाः यस्य स सितांशुः- अल्पस्सिताशुस्सितांशुकः- "अल्पे इत्यत्पार्थे 
कन्‌- बालचन्द्रमिति वेदितव्यम्‌। बालचन्द्रस्यैव रुद्राय द्तत्वात्‌। कथंचित्प्रत्ययस्य 
स्वार्थिंकत्वाभ्युपगमेऽपि कप्रत्यय इत्यक्तिरयुक्ता अत्यन्तस्वार्थे कस्य कपो वा 
विधानाभावात्‌- ` नसामिक्चन ' इत्यनेन कन एव ज्ञापितत्त्वात्तत्र ““स्थूलादिभ्यः 
प्रकारवचने क 'तरित्यतः कन एवानुवृततेः। अत्र मघवतेऽश्वस्य दिग्वाससे सितांशुकस्य च 
दानकथनेन ““यस्योपयोगि यदुद्रव्यं देयं तस्यैव तद्धवे' "दिति विष्णुधर्मोक्तरीत्या तत्तदुपयुक्त 
वस्तुदानेन दानचातुर्य व्यञ्जितम्‌- किंच- उत्तमपात्रविवेचन पूर्वकदानेन दातुरपि प्ा्ञतमत्वं 
द्योत्यते। दातृप्रतिग्रही्रोरुभयोरपि प्राज्ञतमत्व एव फलेग्रहि स्यादानम्‌- अन्यथा विपरीत 
फलकमेव स्यात्‌- तथा च मनुः- “'यथा प्लवेनौपलेन निमजत्युदके तरन्‌- तथा निमजतोऽ 
धस्तादज्ञौ दातृप्रतीच्छका 'विति। किंच दानसंप्रदानीभूतानां सुमन आदिशन्दैरुपादानात्तेषा 
तपोवैदुष्यादि सूचनात्प्रतिग्रहसामर्थ्यं च द्योतितम्‌ । अविद्रततायां तु न केवलं प्रतिग्रहवैफल्य 
मात्रं अपितु तस्य महती हानिरपि। तदाह मतुः ।' हिरण्यं भूमिमश्वं गामन्नं वासस्तिलान्धुतम्‌। 
अविद्राप्रतिगृह्णानो भस्मीभवति काष्ठव'" दिति । प्रतिग्रहीतुस्तपोविद्यवेधुर्यै न केवलं तस्यैव 
हानिः कितु प्रदातुरप्यनर्थस्स्यादिति स्मरति स एव । ““अतपास्त्वनधीयानः 
प्रतिगहरयिर्दिजः। अम्भस्यश्पप्लवैनेव सह तेचैठ पजजती'"ति। याज्ञवल्क्योप्याह। 

इत्यलमति विस्तरेण। 


अत्र श्रीकन्यादानोदेश्यकत्रतग्रहणस्य गगनारविन्दायमानस्य कामगव्यादिदानहेतुत्वो 
त्मक्षणादसिद्धविषया हेतूलक्षा व्यञ्जकाप्रयोगाद्गम्या- “मन्ये शङ्क धुव प्रायो नूनमित्येव- 
मादिभिः। उदुपरक्षा व्यज्यते शब्दैरिवशब्दोऽपि तादृशः। एतेषामप्रयोगे तु गम्योल्ेक्षा 
निगद्यतः' इत्युक्तेः पुरुषोत्तमायेति विशेष्यस्य वरगुणसमृद्धिमत्ताभिप्रायगर्भत्वादेकः 
परिकर्कुरः - सुमनोमघवत्सर्वज्ञशब्दानां विशेष्यभूतानामुत्तमपात्रताभिप्रायगर्भत्वादन्यव्‌ 
परिकराङ्करलकास्रयम्‌- धृतजटावर्गाय दिग्वासस इति विशेषणयोरपि तथाविधाभिप्राय 
गर्भत्वात्परिकरालंकारण्चेति विच्छित्तिविशेषः- कामगवीपानीयसप्तिकल्पद्रम सितांशुक 
शब्दानां विशेष्यभूतानां षण्णामुत्तमविवक्षितार्थदरयश्तेषभित्तिकभेदाध्यवसाय- 
मूलकातिशयोक्त्यतुप्राणितैरुक्तो्रेक्षोज्जीव्यत इति संकरः ~ परिकःपरिकराङ्कराणामन्योन्यं 
ससृष्टिः- किं च~ कामगव्यादीनां प्रस्तुतानामेव दानक्रियारूपैकधर्मान्वयान्तुल्ययोगिता- 
तह्क्षणं च काव्यप्रकाशिकायाम्‌। ““नियतानां सकृद्धर्मस्मा पुनस्तुल्ययोगिते'' ति। 
“नियतानां प्राकरणिकानामेव वा अप्राकरणिकानामेववे' ति तत्रैव तदर्थः -कुबलयानन्देऽपि- 
ˆ वर्ण्यानामितरेषां वा धर्मकयं तुल्ययोगिते" ति। प्रस्तुतानामप्रसतुतानां वा गुणक्रियास्यैक- 
धर्मान्वयस्तुल्ययोगिता- प्रस्तुतानामप्रस्तुतानां चैकधर्मान्बयो दीपकमिति नियममनादृत्य 
दीपकं लक्षयतां दण्ड्यादीनां मते तु दीपकमेव। तच्च प्राथमिक वाक्यस्थस्य प्रादादित्यस्योत्त 
वाक्येष्वप्यन्वयादादिदीपकम्‌। तथा च तहुक्षणं लक्षयं च काव्यादर्शे । "'जातिक्रियागुणद्रव्य 
वाचिनैकत्र वर्तिना) सर्ववाक्योपचारश्चेत्तमाहर्दीपकं यथा। पवनो दक्षिणः पर्णं जीर्ण हरति 
वीरुधाम्‌] स एवावनताङ्गीनां मानभक्गाय कल्पते। चरन्ति चतुरम्भोधिवेलोद्यानेषु दन्तिनः । 
चक्रवाव्ाद्रिकुजेषु कुन्दभासो गुणाश्च ते" । इत्यारभ्य ““इत्यादिदीपकान्युक्तान्येवं 
मध्यान्तयोरपि । वाक्ययोर्दरशयिष्यापः कानिचित्तानि तद्यथ" त्यादि। एव दीपकं लक्षयता 
दण्डिना तुल्ययोगिता लक्षणं तु पृथगेवाभिदितम्‌। ““विवक्षितगुणोत्कृषटर्यत्समीकृत्य 
कस्यचित्‌। कीर्तितं स्तुतिनिन्दार्थं सा मता तुल्ययोगिते" ति। किंचाम्बुधिसंबन्ध्याशय 
विभूतिमहत्त्ववर्णनादुदात्तालं कारः । “आशयस्य विभूतेर्वा यन्महत्त्वमनुत्तमम्‌ । उदात्तं नाम्‌ 
तं प्राुरलंकारं मनीषिण" इति काव्यादर्श लक्षणात्‌। स्वेषामेषामेकवाचकानुप्रवेश संकरः । 
यतु गूढा सिद्धविषयाफलोव्ेक्षेति पाश्चात्यः । ततत फलोतरक्षास्थले हेतू हेतुतयेकषास्थते 
न (= 

श्रीमानुच्चैश्रवसममरक्ष्मापतिष्चन्द्रमीशः। 

तेषामेकं न किल जगृहे त्वां शुभामेव शाङ्गी 

पदे! सारग्रहणनिपुणः पारिशेष्याद्‌ ग्रहीतुम्‌ ॥। 7 


एवं दे वादिभ्यस्समुद्रकर्तुकं सुधादिदानमुक्त्वा देवादिकर्तृंकं तत्परिप्रहं 
वदन्भगवतस्तदपगिग्रहे हेतुं च संभावयत्राह। हर्षादिति। हे पदे। अनेन पूर्वश्लोक 
व्याख्यानोक्तरीत्याऽस्यास्सर्वकल्याणास्पदत्वमुक्तम्‌। अत एव वक्ष्यति शुभामिति। देवसंघः 
निर्जरसमुदयः- देवशब्देन तेषां दैत्य विजिगीषा सूचिता- “दिवुक्रीडा विजिगीषाव्यवहरे'" 
त्यादिना दीव्यतिर्विजिगीषार्थकत्वेनापि पठ्यते- दैत्यविजिगीषयैव हि तेषाममृतप्रारनम्‌- 
तदुक्त श्रीवैष्णवे- “ततः पपुस्सुरगणाश्शक्राद्यास्तत्तदाऽमृतम्‌। उद्यतायुधनिखिशा दैत्यां 
स्तांश्च समभ्ययु 'रिति। अन्धेस्सकाशात्‌- हर्षात्‌ उत्कण्ठमूलकात््रमोदात्‌- न तु तदभिलाष 
वैधूर्यऽपि हटात्कारादाक्षिण्यद्रेति भावः- अमृतकलर्शा सुधाकुम्भम्‌- अनेन ““अमृतापूर्ण 
कलशः "मिति भाकवतोक्तं प्रत्यभिज्ञाप्यते-न मृता भवन्त्यतेनेति व्युत्पत्त्या तस्यामरत्व 
वितरण सामर्थ्य प्रकाशितम्‌- तेनामरत्वलिप्सयापि तेषां तद्ग्रहणमिति द्योत्यते तदर्थमेव 
हि तेषामन्धिमथने प्रवृत्तिरित्युच्यते श्रीरामायणे “पुरा कृतयुगे राम दितेः पुत्राः महाबलाः। 
अदितेश्च महाभागा वीर्यवन्तस्सुधार्मिकाः। ततस्तेषां नस्प्रेष्ठ बुद्धिरसीन्महात्मनाम्‌। अम 
विज्वराश्चैव कथं स्याम निरामयाः । तेषां चिन्तयतां राम) बुद्धिरासीन्महात्मनाम्‌। क्षीरोदमथनं 
कृत्वा रसं प्राप्स्याम तत्र वै'' इति आददे स्वचक्रे । सत्स्वप्यमृतादपि भोग्यतमेषु वस्त्वन्तरषु 
देवैरमृतकलशस्यैवादानेन तेषाममृतमेव भोग्यमिति तत्रैव पुरुषार्थता बुद्धिरिति व्यञ्जितम्‌ । 
सर्वेषां हि स्वात्माभिमानानुगुणा भोग्यव्यवस्था तद्विपर्ययन्यवस्था च । तथैव हि पुरुष- 
पश्वादिषु दृश्यते। अमृतकलशं त्वितिपाठोऽपि दृश्यते। तदा-तु शब्दो भित्नक्रमश्शा्गीत्यत्रा 
नवेति- देवाद्यपेक्षया तद्वैलक्षण्यव्यज्जनस्यावश्यकत्वात्‌। यथाश्रुतमन्जये तु नातीवे 
स्वारस्यम्‌ - श्रीरस्यास्तीति श्रीमान्‌ - भूप्न्यतिशायने संसर्गे वा मतुप्‌। अनुपदमेव 
लक्ष्मीकटाक्षवशाद्धाविनीं त्रलोक्यसंपदं सिद्धवत्कृत्वा श्रीमानिति निर्देशः- अन्यथा 
दर्बासश्शापपरिभ्रष्ट सकलसंपदोऽस्य भवेत्का हि नाम श्रीः- यया श्रीमानिति निर्दिश्यते- 
अत एव हि वैष्णवे दुर्वासश्शापानन्तरं “ततः प्रभृति निश्प्रीकं सशक्रं भुवनत्रय 'मिति- 
नध्म्याविर्धावानन्तर '"गकरस्व त्रिटशमरष्ः पनश्श्रीमानजायते' "ति चोच्यते। अपरस्मापतिः 


शुगातत ५९६1-1: । तजुनत्तनला चाज र ह। त चता रतन । शत न 
हेतत्पय्िहीता श्रीमानिति विशेष्यते! न हि भाग्यविधुराणामीदृशाश्वलाभः कथंचिदपि 
भवेदिति भावः। (इदमुपलक्षणमैरावतादि ग्रहणस्यापि) ईशः ईश्वरः - चन्द्रमिनदुम्‌- अनेन 
सर्वलोकाह्वादकत्वमुक्तम्‌- हर्षादाददे। अनेनेशस्य युक्तकारित्व व्यञ्जितम्‌ “ईश्वौस्सततं 
ग्राह्ाश्चेतसो हादनक्षमाः। प्रियंवदास्सौम्यरूपा नेोग्रा नाप्यप्रियंवदा'' इत्युक्तेः- सारस्य 
स्थिरंशस्य श्रष्ठवस्तुनो वा “सारो बले स्थिरंरो च न्याय्ये क्लीबं वर त्रष्वि' त्यमरः । 
ग्रहणे परिप्रहे- निपुणः प्रवीणः -“ प्रवीणे निपुणाभिन्ञ विज्ञ निष्णात शिक्षिता ' इत्यमरः। 
इदं च हेतुगर्भं विशेषणम्‌। अनेन ““यत्सारभूतं तदुपाददीत। सर्वतस्सारमादद्यादश्मभ्य इव 
काश्चन'' मित्यादयुक्तरीत्या सारग्रहणेकतानत्वमुक्तम्‌- प्रसिद्धमेव हास्येदृशस्वभावत्वम्‌ 
““सारप्राही महासार प्रतिजग्राह तद्वच' ' इति श्रीरामायणोक्तेः। शृङ्गस्य विकारश्शादर्ग धतुः 
तदस्यास्तीति शाड्गी भगवांस्तु- अनेन ““एष सर्वेश्वरश्शाद््गी लक्ष्मीप्रियसखो हरिः। 
नैतस्य सदृशं भूतं किंचित्पश्याम्यहं मुने" इत्युक्तपीत्या सर्वेश्वरत्व लष्मीप्रियसखत्वादीमि 
व्यज्यन्ते- तेन च वक््यमाणलक्ष्मीपगिप्रह एवास्यानुरूप इति ध्वन्यते। परितश्शोषः परिशेषः! 
सर्वस्मादपि शेषभूत इत्यर्थः। तस्य भावः पारिशेष्यम्‌ । तस्मात्‌- * 'गुणक्चर 
ब्राह्मणादिभ्यश्चे"'ति भावार्थे ष्यञ्‌- असरिषु वस्तुषु यथायथं सारानभिजञस्सत्वर गृहीते? 
सारतया तवैवावशिष्टत्वादिति भावः। शुभां ““न तस्य प्राकृता पुरतिर्मासमेदोऽस्थिसंभवे' 
त्याद्युक्तरीत्या अप्राकृतत्वेन सर्वमक्गव्छास्पददिव्यविग्रहां सर्वकल्याणगुणपरिपूर्णां सारभूत 
चेति भावः~ शुभामित्यनौपाधिकनिर्देशेन तच्ुभस्यासंकुचितत्वं ्योत्यते। यदाहुः 
““अनौपाथिकनिरदशे ह्यसंकोचो मनीषिभिः । सिद्धे शब्दार्थसंबन्ध इति न्यायेन कथ्यत 
इति। अत एवहीयं मङ्गब्डदेवतेत्याख्यायते। असाधारण्येन हि व्यपदेशा भवन्ति। अत 
वक्ष्यति “मनीषिणो यदेवाहुरमक्गकानां च मङ्गव्' 'मिति। अनेन पूर्ोक्तदेवादिपरिगृही 
वस्तुराशेर्लकषम्यपेक्षया असारत्वं तत्कल्याणत्वस्य सोपाधिकत्वं परिमितत्वमित्यादिकं ` 
द्योत्यते। अत्र “अङ्ग ते मृदुशीतमुग्धमधुरोदारि्ुणिगुप्भतः क्षीरान्धेः किमृजीषतामुपगः 
मन्ये महार्घास्ततः। इन्दुः कल्पलता सुधामधुमुखा इत्याविलां वर्णनां श्रीरकश्वरि शान्तकुत्रिम 
कथं दिव्यं वुर्नाहंती''त्येतदुसंधेयम्‌। त्वामेव उक्त कल्याणगुणास्पदं भवतीमेव । अन्ययो 
व्यवच्छेदकेनैवकारेण भगवतस्सुधाकलशादिजिधृक्षापि नास्ति विपु तद्रहणमिति व्यज्य 
ग्रहीतुं उपादातु- किलेत्युतयेषायां- “ग्रहउपादाने इत्यस्मातुमुन्‌- '“आर्धधातुकस्येडुलादे 
रितीरि ""गहोऽलिरी" "त्येकाचो गहैर्तिरितस्येनो रीर्घ., गीतमिति ससप्सापर 


111५।०८।९५ 1९ 611 (लनल = ।क@ु(लल्‌ा त तचल । 6 दुता तर नत~ चन 
न जगृहे न जग्राह) यत्तु-शाङ््गी -तेषां मध्ये -एकमपि न जगृहे-रकितु सारो मुख्यांशः 
अरभिर्धाराभिस्सहितं सारं चक्रं च। तस्य ग्रहणे निपुणः -पारिशेषादशेषत्वेन परिसर वर्जनार्थः । 
शुभां त्वामेव जगृह इति प्रतीचीनस्तदसंगतम्‌। ग्रहीतुमित्यस्यानन्वयात्‌। अत एवहि मया 
व्याछ्यानावसरे ग्रहीतुमिति पदमेव न गृहीतमिति चेदहो ते व्याघ्यानकौशलम्‌। यदिहान्वया- 
परिज्ञानेन स्वेच्छयाऽन्वयं प्रदर्श्य मूलस्थं पदमेवानन्वितमिति त्यज्यते। सारग्रहणनिपुण 
इत्यत्र सारशब्द क्लेशकल्पनं चासारमहृदयंगममनुपयुक्त च- श्लेषाविवक्षायामपि वाक्यार्थस्य 
परिपोषितत्वात्‌। पारिशेषादिति पाठकत्पनम्‌- पारिशेषादशेषत्वेनेत्यर्थः- परिरत्र वर्जनार्थे 
इति विवरणमप्यसत्‌। परिशेषशब्दाद्धावार्थ विवक्षायां “गुणवचने "त्यादिना ष्यञः इवा 
ऽणो वा विधानाभावात्‌। न चोद्गात्रादौ युवादौ वा परिशेष शब्दपाटश्शक्यं कल्पयितुम्‌ । 
येन सेत्स्यति त्वदभीप्पितं- तयोः पठितगणत्वात्‌। परिशेषशंब्दस्य सर्वतोऽबशिष्टवस्तु 
बोधकताया एव प्रसिद्धत्वाततेन त्वदुक्तार्थानवगतेर्लक्षम्यास्सावरोषग्रहणस्य कदाप्ययोगात्तत्‌ 
वैयर्थ्यापत्तेश्चेति दिक्‌] 


अत्र वरण्यानां देवसंघादीनां ग्रहणक्रियारूपैकधर्मान्वयात्ूर्वश्लोकवत्काव्य- 
प्रकाशादिमते तुल्ययोगिता। दण्डिरद्रटादिमतेत्वादिदीपकम्‌। पूर्वस्मिन्‌ श्लोके कर्मणां 
क्रियारूपैकधर्मान्वयः। अत्र तु कर्तृणामितीयावविशेषः। भगवत्कर्वृकामृत कलशायपय्पिह 
लक्ष्मीप्ग्रहयोरुभयोरपि सारग्रहणनिपुणत्वस्यै कस्यैव हेतुत्वात्कान्यलिङ्गभेदः। 
अनयोरन्योन्यनैसेक्षयात्संसृष्टिः। किंच। भगवत्कर्तृकं लक्ष्मीग्रहणं वस्तु सदेवामृत 
कलशादग्रहणाफलमपि तत्फलत्वेन संभाव्यत इति सिद्धविषया फलोद्र्षा- उक्तकाव्य- 
लिकनोत्तम्मितेत्यनयोरङ्गाङ्गिभावसंकरः। यत्तु सारग्रहणनिपुण इति स्वभाववर्णनात्‌ 
स्वभावोक्तिरलंकार इति प्रतीच्यः। तदप्यस्यालंकारकिचारजनुषान्धतामेव ध्वनयति- 
उपपादितेष्वलंकरषु सत्स्वपि जागरूकेषु तानविक्ञाय “मुखमस्तीति वक्तव्य" मित्युक्तरीत्या 
स्वेच्छया प्रलपितत्वात्‌। तथाहि। “नानावस्थं पदार्थानां रूपं साक्ाद्विवृण्वती। 
स्वभावोक्तिश्च जातिश्चेत्याद्या सालंकृतिर्यथे' ति सा दण्डिना लक्ष्यते । पदार्थानां जाति 
गुणक्रियाद्रन्याणां “'जातिक्रियागुणद्रव्य स्वाभाव्याख्यानमीदृश' "मिति तेनैवोक्तत्वात्‌ । 
““स्वभावोक्तिस्स्वभावस्य जात्यादिस्थस्य वर्णन ' मिति लक्षण संग्रहकृटुक्तेश्च । नानावस्थं 


नैकविधदशापत्म्‌। रूपं प्रकारम्‌- साक्षात्प्त्यक्षमिव विवण्वती प्रदर्शयन्ती - स्वभावोक्तिश्च 

अन्यथा “शुष्को वृकषस्तिष्ठत्यप्रे'" इत्यादावपि स्वभावोक्त्यलंकार एव स्यात्‌! नानावस्थ 
स्वरूपवर्णनमित्यनेनैक रूपावस्थावर्णनेनायमलंकार इति ध्येयम्‌। अत एव ““अम्भोदमुदितं 
दृष्टा मुदा नृत्यन्ति बर्हिणः" इत्यत्र वस्तुस्वभाववर्णनेऽपि नालं कारते त्याहुः । इह 
साखहणनिपुण इत्यत्र स्वभावोक्त्यलं कारं वदन्‌ किं जातेस्स्वभाववर्णनमभिपैति। आहोस्विद्‌ 
गुणस्य- उत क्रिययाः- अथवा द्रव्यस्य न तावदाद्यः । ““तुण्डैराताग्रकुरिलैः 
पकर्हरितकोमतैः। त्रिवर्णराजिभिः कण्ठैरेते मज्जुगिरश्शुका'" इत्यादाविव सददय 
हदयाहादितया नानावस्थ जातिस्वभाववर्णनाभावादजातित्वाच्च शादर्गणः- न द्वितीयः - 
“ध्नत्ज्रषु रोमां कुर्वमनसि निर्वृतिम्‌ । नत्र चामीलयन्नेष प्रियास्पर्शः प्रवर्तत" इत्यत्रवोक्त 
रीत्या गुणस्वभाववर्णनवेधुर्यात्‌। न च तृतीयः । “ कलक्रणितगर्भण कण्ठेनाघूर्णितिक्षणः । 
पारावतः परिभ्रम्य रिरसुस्सुम्बति प्रिया" मित्यत्रेव क्रिया स्वभाववर्णनविरहात्‌। नापि तुरीयः। 
“कण्ठेकालः करस्थेन कपलेनेन्ुशेखरः। जटाभिस्स्निग्ताप्राभिराविरसीत्‌ वृषध्वज" 
इत्यादाविव द्रन्यस्वभावस्याप्यवर्णिंतत्वात्‌ । तस्मादस्मदुक्तरीत्यै वालं कारनिरूपणं 
स्वारसिकमिति विदाकुर्वनतु सहदयाः। वृत्तम्‌ मन्दाक्रान्ता । ““मन्दाक्रान्ता जलधि षडगैम्भौ 
नतौ ताद्गुरू चे' दिति लक्षणात्‌ ॥7॥ 


मू. छाया मुखे जननि चान्द्रमसी तवासी 
त्काल्पदरुपष्वरुचिः करयोः पदोश्च। 
सौधारसी वचसि संपदतो न मित्थ्या 
भ्रातृश्रियं सहभुवः परिबिभ्रतीति । 8 


अथ पूर्वश्लोके शुभामित्यनेनो पक्षिपरं लक्षम्याश्शुभाश्रयदिव्यमङ्गव्छविग्रहं 
प्रकृतानुगुण्येन किचिद्र्णयति। छायेति। हे जननि! तव चन्द्रादिसहोदर्या इति भावः। 
मुखे वदने- चन्द्रमस इयं चा््रमसी- अण्णन्तलक्षणो डीप्‌। छाया कान्तिः ' "छाया सूर्यप्रिया 
कन्त्यो'' रित्यमरः - तत्सदृशीति यावत्‌- एवमुत्तस्ापि- आसीत्‌ उदभूत्‌- करयोर्हस्तयोः- 
पदोः पादयोश्च “"पदनित्यादिना पादशब्दस्य पद्धावः- कल्पद्रुपष्टुवानां कल्पतरुकिसलया- 
नामि कालपदुपहती- सा चासौ रचि्च- अण्णन्त लक्षण ङीपि “पुवत्कर्मधारयेत्यादिना 
कद्ावः। अयमेव पारसस्वच्छः- 'कल्पदरपूटवरुचि' "रिति पाठस्तु चान्द्रमसी सौधारसीति 
पूवो बक्यगताष्न्तपदवैरप्याुपे - यद्यपि काल्पद्रपष्टवरुचिरिति पाठेऽप्युपक्रमोप 


रियं छायां- परिबिध्रति परितो दधति- इति एवंप्रकारकः प्रवाद इति यावत्‌ । न मित्थ्यान 
मृषा “'पृषामित्थ्या च वितथः" इत्यमरः ~ “भजन्ति भ्रातरो लोके परस्पर सरूपता मित्यादिक 
मिहातुसंधेयम्‌- यत्त्वत्र ““च्छायामुखे जननि चान्द्रमसी तवास्मि" त्निति पठन्नस्मिन्मुखे इति 
व्याचख्यौ प्रतीच्यः तन्न सुन्दपम्‌- अस्मित्िति विशेषणस्य प्रकृते मन्दप्रयोजनत्वाक्करिया 
पदाध्याहार प्रसज्गादप्रयुज्यमानस्याप्यस्तेस्सत्त्वाभ्युपगमेऽपि श्रौतस्य तस्याज्ीकृतेरेवोचित्या 
दुत परित्यागे कारणाभावात्सकाराुप्रासभक्राच्च- यदपि सौधारसो वचसि तद्वचनं न मित्थ्येति 
तस्य पाठकल्पन- तदपि च्छायामुख इत्यादि प्रक्रमगतस्ीलिङ्गपदविरूपतया भय्रक्रमरूप 
दोषापातात्सकायवृत्त्यनुप्रास नियमभङ्गात्पादान्तरेष्वप्रास नियमदर्शनाच्योदासितव्यम्‌- एवं 
प्क्रान्तशैल्यपरित्यागेन इमामेव च्छायामनुसृत्य लक्ष्मीशतकेऽप्यक्तं बुकपत्तन वैकटा्थैः। 
“मुखे चान्द्री शाद्खीं गलभुवि च मैनी नयनयो सचि सौधं वाचि त्रिवटििषु च वैचींप्रपदयोः। 
पदोः कौमीं पादीं खततिषु मौक्तीं च दधती व्यनि श्रीर्भरातृश्रियमनुवहन्ति सिय इती ' ति। 


अत्र चन्द्रकल्पद्र पुव सुधारस संबन्धिनां छायारचिसंपत्पदार्थानां लक्ष्मीवदन 
कप्वरण वचनेष्वारोपात्पदार्थवृत्ति निदर्शनात्रयमन्योन्य संसृष्टम्‌ । छायादीनां वर्ण्यानामेवासी- 
दित्येक धर्मान्यातुल्ययोगिताचोक्तनिदर्शनाभिरेकवाचकातुप्रविष्टा। काव्यालंकारकृदादिमते 
तु- आदौ विद्यमानस्यासीदिति क्रियापदस्य वाक्यान्तरेष्वप्यन्वयादादिक्रियादीपकम्‌] 
एतत्प्रपंचस्तु पूर्वस्मिन्‌ स्तबके चक्षुष्मन्त इति श्लोकव्याख्यायां द्रष्टव्यः- किंच 
लक्ष्मीमुखादीनां चन्द्रादिच्छायापत्तिरूपा्थं भ्रातृश्रियं सहभुवः परिबिभ्रतीति शब्द 
प्रमाणमुपन्यस्तमिति शब्दप्रमाणालंकारः~ लक्षम्यास्तत्तदक्यवावच्छेदेन सहजात चन्द्रादि 
संपदर्शनेन सहभुवां भ्रातृश्रीमत्त्वप्रवादसत्यतातुमानादतुमानालंकारश्च। प्रयोगस्तु - 
सहभुवस्सत्यभूतसोदर श्रीमत्त्वप्रमाद विषयाः- सोदर श्रीमत्त्वनियतत्वात्‌। यो यन्नियतस्स 
सत्यभूत त्पमवादविषय इत्यादिः- अनयोरेकवाचकानुप्रवेशः~ उक्तनिदर्शनाभिः ्रमाटृकषमी 
वदने लावण्य जगदाहादकत्वादि। कप्योश्चरणयोश्चाताप्रत्व सुकरुमारत्वादि- वचसि माधुर्य 
जगदुज्नीवकत्वादि च व्यज्यर्त इत्यलंकरवस्तुध्वनिः- शाक्रं वसन्ततिलकावृत्तम्‌- “उक्ता 
चसन्ततिलका तभजा जगौ ग "इति लक्षणात्‌। एतेन पाश्चिमस्येन्द्रवञ्रावृत्तमित्युक्तिः 
परास्ता। तद्ुक्षणगन्धस्याप्यत्राभावात्‌- न च वसन्ततिलकाया एव नामान्तर मिदमिति 
वाच्यम्‌। ““सिंहोत्नतेयमुदिता मुनिकाश्यपेन। उद्धर्षणीति गदिता मुनिसैन्धवेन। भोगावव्ीति 

वक्ष्यमाणमुदधेः प्रशस्तापत्यवत्त्वमुत्तम्मितम्‌- सुधा- आदिर्येषाम्‌ ते सुधादयः- सन्तु 
तिष्ठन्तु नाम - मैते जलधेरत्यवत्ताप्रथाहेतव इति भावः - कामचारातु्ञार्थक लोटा 
तेष्वैदासीन्यं द्योत्यते। तथाऽपि सुधादिसद्धावेऽपि- तोयधिर्दुग्धाम्बुधिः- भवत्यैव न 
वितः अपत्यवान्‌ प्रशस्तापत्यः- प्रशंसायां मतुप्‌। “"आत्मजस्तनयस्सूनु'' रित्यारभ्य 
““श्ियांत्वमी आहु हितरं सर्वेऽपत्यं तोकं तयोस्समे' इत्यमरः ~ ध्रुवं - 
नेयमतिशयोक्तिरित्यभिप्रायः । त्वदवताखैधुय सुधादिप्रादुभविऽपि न कदाचिदपि जलनिधेः 
प्रशस्तापत्यवत्तानिबन्धनं प्रथेत यश इति भावः- अत्र दृष्टान्तमाह । गुणा इति। विक्रमादयः 
शौर्यमुखाः- आदिशब्देन वीर्यधैर्यादीनां ग्रहणम्‌- गुणाः- जाग्रतु निर्निद्रा भवन्तु नाम- 
“जागृ निद्राक्षय'" इत्यादादिकः- अस्मा्ोट्प्रथमपुरुष बहुवचनम्‌- ““जक्षित्यादय' 
इत्यभ्यस्तसंज्ञायां "अदभ्यस्ता 'दिति इस्यादादेशः ““एरु' 'रितीकारस्योत्वं च ~ लोटा 
पूर्ववदौदासीन्यं द्योत्यते- भूपतिः राजा- उदारस्य भाव उदारता विश्राणनताच्छील्यम्‌ 
ˆ यद्विश्राणनताच्छील्यमौ दार्यं तत्िगद्यत'' इति लक्षणात्‌। महती च सा उदारता च 
महोदारता- तयैव- न त्वन्यैगुणरिति भावः- कर्मधारये पुंवद्भावे- "“आन्मह' "दित्यादिना 
महच्छब्दस्यात्वं- उदारताया महत्त्वविशेषणेन पात्रलाघव प्रदेय गौरवाद्यवधीरणेनात्मपर्यन्त 
सर्वस्वदातृत्वं विवक्षितम्‌- गुणी प्रशस्तगुणः प्रशंसायां मत्वर्थीय इनिः- यथा ओदार्यमेव 
महीपतेुणित्व प्रथु तथा विक्रमादय इति भावः- यच्छरूयते। “दानं यज्ञानां दक्षिणावरूथं 
दातारं सर्वभूतान्युपजीवन्ति दनेनारातीनपातुदन्त दानेन द्विषन्तो मित्रा भवन्ति दाने सर्व 
प्रतिष्ठितं तस्मादा परमं वदन्ती 'ति। आतुशासनिके चोक्तम्‌ “ -शूर वीराश्च शतशस्सन्ति 
लोके युधिष्ठिर! तेषां संख्यायमानानां दानशूसो विशिष्यत” इति। भूपतिरित्यनेन यस्य 
कस्यचिच्चेद्यथासंभवं गुणान्तसद्धावेऽपि स्याद्वा गुणवत्त्प्रथा- महीपतेस्तु महोदारतयैवेति 
सूच्यते 1 'अन्येषामस्तु वा मावा भूपतेस्तु वदान्यता। अवश्यं भाविनी यस्मादुपजीवन्ति 
त प्रजाः । संश्रय प्रजास्सरवां वदान्यमवनीपतिम्‌। यथा सुशीतलच्छायं विहगाः फलितं 
तम्‌। अदातारं महीपालं न प्रना बहुमन्वते। ओदार्य खलु भूपानां महान्गुण शिरोमणिः । 
न लोभात्यमो दोषो नैदार्यात्पपमो गुणः। नोपकारात्परं पुण्यं नापकायदघ्वं परम्‌। अपि 
सत्सु गुणेष्वन्येष्वौदार्यविधुरे नृपः। न रञ्जयेत्ृणां चेतो यथा पुष्पमसौरभः" 

मित्याभिर्वयव्यतिरेकाप्यां महैदार्यवत एव रजञस्सकलजगदुपजीव्यत्वक्तेः } अत्र वाक्यद्रये 

वंशस्थवृत्तम्‌। ˆ“जतौ तु वंशस्थमुदीरितं ज! ' विति लक्षणात्‌ ॥9॥ 


मू. श्राम्यत्पन्नगवक्त्रकोटरमस्नुत्नोर्मिसंघटहना 
द्माडित्योर्ध्वविसारिदुग्धकणिकानिष्पत्नपुष्पांजलिः। 
सिन्धुर्मन्थवसुंधराभूदुदयद्धुधुंध्वनिच्छदमना 
स्तुत्वा माधव मद्धुतामलभत त्वामम्ब कन्यामणिम्‌ ॥। 10 


अथेदानीं कलशजलनिधेरीदुशापत्यलाभो भगवत्सुतिरूपोत्कृष्ट धर्मानुष्ठान निबन्धन 
एवेति संभावयति। श्रम्यदिति। हे अम्न सर्वलोकजननि सिन्धुः दुग्धाम्बुधिः- श्राम्यतः 
मथनार्थैकीभवदोर्बलदेवासुरकुलकरतल निपीडनामन्दमन्दरगिरिविषमदूषत्संघ संघर्षणाभ्यां 
खिद्यमानस्य, “श्रमुतपसि खेदे चे' ' ति दैवादिकात्कर्तरि शता- “शमामष्टानां दीर्घश्श्यनी ' ति 
दीर्घः श्राम्यदिति पत्नग विशेषणेन वक्ष्यमाणानां निश्वाय मरुतामाभीष्ष्येन प्रवृत्तत्वम्‌- 
तेन तत्नुत्नाना मूर्मीणामुत्तसोत्तरमविश्रान्त विजृम्भमाणत्वं च द्योत्यते। पन्नगस्य 
मन्दराद्रिमन्धयोक्तीकृतस्य वासुकेः- कोटराणि निष्कुहाः- वक्त्राणि कोटराणीवेत्युपमिति 
समासः ~ “निष्कुहः कोटरं वा ने" त्यमरः। तेषां मरुता मारुतेन तुत्नानां प्रस्तानां - 
“नुदप्रेरणः' इत्यस्मात्तौदादिकात्कर्मणि क्तः~ “श्दाभ्यां निष्ठातो नः पूर्वस्य च द'' इति 
तकार तत्ूर्वदकारयोर्नत्वम्‌- नुदतेरनुदात्तोपदेशत्वेन "“आर्धधातुकप्येडुलदे' रिति परप्तस्येरः 
“एकाच उपदेशेऽतुदात्ता' "दिति निषेधः। ऊमीणां तस्बाणां- संघटना अन्योन्योपमर्दः- 
सपूर्वाडतेः ““घडटिवन्दिविदिभ्यश्चेति वाच्यः "मिति वार्तिकेण युच्‌- युचस्त्यधिकार 
वर्तित्वात्‌ “ख्ीभावादावनिक्तिनण्तुल्णङ्ण्बुच्क्यब्युजञे ज्निशा'' इति 
नामलिज्ातुशासनोक्तेश्च स््रीत्वम्‌- तस्याः यत्‌ ्ञाडित्यं इडितिभावश्शैष्य्र- तेन- ऊर्ध्व 
विसारिण्यः प्रसरणशीलाः- दुग्धस्य क्षीरस्य- अल्पाः कणाः कणिकाः- अल्पाथे कनि 
लोकात्‌ स््ीत्वे “्रत्ययस्था' 'दितीत्वं -ताभिः निष्पन्नः निर्वृत्तः “सिद्धे निरवत्तनिष्पनना'' 
वित्यमरः । निष्ूर्वकात्पद्यतेः कर्तरि निष्ठानत्वं च । अनुदाततत्वनेणिषेधः पूर्ववत्‌ पुष्पाञ्जलिः 
यस्य तथोक्तस्सन्‌-जत्राज्जलि शब्देन यथा ““अञ्जलिना सकत सप्रदाव्ये जुहुया" 
दित्यत्राञ्जल्ि शब्देन गुरुदेवताप्रसादनार्थं निश्छिद्र हस्तद्वयसं यो गरूपाञ्जलिपरत्वे 
सक्तूनामवकाशालाभेन सामर््यात्संयक्तप्रसृतिद्रयात्मकमध्यगतावकाशोपेताज्जलिरेव 

कुट्मणिताञ्जलिपरत्व पुष्पाणामवकाशायोगाद्व्याकोचाज्जलिरेव गृह्यते । एतादृशोय- 
मज्जलिशन्दोतर "दराभ्यामज्जलिभ्यां क्रीतः” इत्यतरेवाज्जलिपरिमितपरः- अज्जलिः पुष्पाणि 
पुष्पाञ्जलिरिति समासः । राजदन्तादित्वात्परनिपातः- अज्जलिपरिमितकुसुम 
विकिरणोपचार इति यावत्‌। यद्वा पतञ्जलिरित्यत्रेवाञ्जलेः पुष्पं पुष्पाञ्जलिरिति मयूर 
व्यंसकादित्वात्समासः- पतञ्जलिरिति तु अञ्जलेः पतित इति विग्रहे मयूरव्यसकादित्वात्‌ 
समासे तत्रैव निपातनादित शब्दलोपे पृषोदरादित्वाद्वा तछ्लोपे साधुसतयुक्तम्‌ शकन्ध्वादि 
वार्विक शब्देन्दुशेखरे । अञ्जलि संबन्धि कुसुम विकिरणोपचार इति यावत्‌। अत एव 
न्यायप्रसूनाज्जलिस्तयत्राञ्जलेः प्रसूनमिति व्याघ्यानं च संगच्छते। अथवा। अञ्जलि 
शब्दोऽञ्जलि करणविकिरणे लाक्षणिकः। पुष्पाणामज्जलिरिति समासः । पुष्पसंबन्ध्यज्जलि 
करणविकिरणोपचार इति यावत्‌। अनेन श्रीरूपकन्यार्थित्वातुगुणोपायानुष्ठातृत्वं द्योतितम्‌। 
` पुष्पैरभ्य्चयव्विष्णुं परमां प्रियम्तुते- कन्याथी कुसुमैस्वत्यत्राथीं तुलसीदकै' "रित्युक्तेः 1 


मन्थो मन्थानदण्डः- “वशाखमन्धमन्थानमन्थानोमन्थ दण्डकः” इत्यमरः । तद्रूपो 
वसुध भृन्महीधरः- मन्द इति यावत्‌- “मन्थानं मन्दरं कृत्वा योक्त्रं कृत्वा च वासुकिः 'मिति 
वष्णवेक्तः- अत्र पु्धवमुंधरभृदिति पठता पाश्चात्येन स्वमुग्धतैव प्रकाशिता मुग्धत्वस्य 
मन्दगद्वि विशेषणत्वे निषप्रयोजनत्वेन “हन्त वर्तामहे वज्रघड्नात्पराक्चलात्मस्ति' त्यादाविव 
 'तदय्रयोजकं यत्स्यादविरोषविधायक' मित्ुक्तप्रयोजकाख्पदो षापततेः - धुंधुंध्वनि 
विशेषणत्वेन कथंचित्सप्रयोजनत्वनिवहिऽपि केवलवसुंधराभृच्छब्देन मन्दररूपार्थस्य 
प्रसिद्धपाठपिक्षया इडित्यतुपस्थितेरप्रास सौन्दर्यभन्गस्य स्फुरत्वाच्च- मन्थ वसुन्धरयाभृतः 
परिवर्त्वमानमन्दराद्विविक्षोभणादिति यावत्‌- उदयन्तः आविर्भवन्तः - उत्पूर्वकस्य 
` इटकिटकिरीगता'वितयत्प्रशलिष्टस्य इधातोः कर्तरि शता- ये- धुधुमिति ध्वनयः ~ तेषां ~ 
छना च्छलेन "“कपयोऽखरीव्याजदप्भोपधयश्छ्यकैतवः' इत्यमरः - धुग्धुग्ध्वनीति केचित्‌- 
पुड्‌ धुङ्‌ध्वनीत्यन्ये- यद्प्यतुकरण शब्दत्वा्था तथावा सर्वमप्युपपद्यत एव~ तथाऽपि 
धुधुमिति पाठ एव स्वरसः- अनुप्राससौन्दर्याधिक्यलाभात्‌- माधवं लक्ष्मीपति- अनेन 
नित्यैवेषा जगन्माता विष्णोश्रीसपायिनीः' त्युक्तरीत्या लक्ष्म्या भगवदनपायित्वं सूचितम्‌- 
तेनास्यास्सिन्धुकनयात्व प्रापि तत्कृतस्तुतिपाए्श्यजनितया तदतुजिघक्षयैव-न तु कर्मणेति 
व्यज्यते- अतएव वक्षयमाणमस्या अदभुत्वं चोत्तभ्यते- अल्मीकस्य यस्य कस्य चित्‌ 
सुत्वा चक्वमाण लकमीरूपकन्यारल लाभमहाभाग्यं कथमिव घटेत-न हिस्वयं निर्धनोऽन्येषां 


मुक्तादकञप च तं मणरब्दस्य स्रत्व- कन्याया मणत्वन रूपणान्मानदत्व मान्यत्व 
मदार्घत्व मक्गव्छत्व स्थिरत्व भोग्यत्व प्रकाशकत्वभगवदुरःपरिष्कारयोग्यत्वादि ुक्ताफलेषु 
च्छायायास्तरप्ठत्वमिवान्तरा। प्रतिभाति यदक्षु लावण्यं तदिहोच्यतः ' इत्युक्त लक्षणं 
लावण्यं च दयोत्यते- अद्धुतत्वं चास्याः स्वाविर्भूत रलनान्तरपक्षया लोकोत्तर सुकुरत्व 
निर्दोषत्वचेतनत्वादिवैलक्षण्यात्‌- जगञ्जनन्या भगवत्नित्यानपायिन्या अप्येतद्रूपेणा- 
वतीर्णत्वाद्रा- अलभत अविन्दत- स्तवरूपमाराधनमन्तरा ईदृशलोकोत्तर कन्यामणि लाभो 
दुर्घट इति भावः- अनेन स्तवरूपाराधनस्यैव सर्वधमपिक्षया ज्यायस्त्वं द्योतितम्‌- अत 
एवेदं सकलधर्मविदग्रेसरत्वेन भगवतोऽपि सम्मतेन शान्तनवेनाप्यधिकतम धर्मतया सम्मन्यते 
अनुशासनपर्वणि ““एष मे सर्वधर्माणां धमोऽधिकतमो मतः। यद्धक्त्या पुण्डरीकाक्षं 
स्तवैस्चननरस्सदे' ' ति। निपुणनिरूपणतोऽपि न हीदृशं भगवतः प्रसादनं किंचिदन्यत्राम 
संभाव्यते। यदेतत्प्रशस्यते नारदीये हरिभक्ति सुधोदये- “स्तुवन्नमेयमहात्म्यं भक्ति 
ग्रथितसरम्यवाक्‌ । भवेद्ब्रह्यादिदुष्प्रापप्रभुकारुण्यभाजन'मिति। यद्रा स्तुतिरूप 
सुकरोपायेनैव त्वादृशकन्यामणिमलभत- न तु बहायाससाध्य गुरुतरोपायैरहो अस्य 
भागदेयमिति व्यज्यते। अथवा। स्तवध्रवणपरवशो भगवाक्किंकन दद्यात्‌- य एषोऽभिधीयते 
स्तवप्रिय इति नामसहसर- श्रूयते चात्मपर्यन्त सर्वस्वदातृतया ““य आत्मदा बलदा" इति- 
यद्रा- स्तुत्या प्रसन्ने भगवति किन नाम भवेदुर्लभं स्तोत्रृणा मिति व्यज्यते - यदुच्यते श्रीभागवते 
किमलभ्यं भगवति प्रसन्न श्रीनिकेतनः ' इति “सकलफलप्रदो हि विष्णुः - रत्नपर्वतमारुह्य 
यथा रतनं नरो मुने। सत्वाुरूपमादत्ते तथा कृष्णान्मनोरथान्‌। ' इत्यादिकमिह भाव्यम्‌- 
यद्रा- माधस्तवेनैव कन्यामणिमलभत जलनिधिः- न तु मथनादिना प्रयत्नेन महीयसा स 
इव कौस्तुभमणिं स्वस्मादिति व्यज्यते। 


अत्र दुग्धकणिकासु पुष्पाज्जलि-त्वारोपणाद्रपकालंकारः- धुंधुं ध्वनौ तद्धर्मस्य 
स्तोतरत्वारोपफलकतया छदयपदेन निहवात्कैतवापहूतिः ' कितवापहूतिर््यक्तौ व्याजाद्यनिहुतेः 
पदै ' रिति लक्षणात्‌। कन्यामणि लाभं प्रति माधवोदैश्यकपुष्पाञ्जलिसमर्पण 
स्तुतिकरणयोरहेतुत्वेऽपि हेतुत्वेन संभावनाद्धेतूतक्षा व्यञ्जकाप्रयोगाद्रम्या- पूर्क्तं 
रूपकापहुतिभ्यामुल्नीन्यत इति संकरः- कन्यामणिमित्यत्र “ "हृदि मनसिजः 
प्रेमलतिका' ' मित्यादाविव केवलनिरवयवरूपकं तच्च- अद्धुतामिति विशेषणादधिक 
तादरप्यरूपं- प्ागुक्तालंकार संसृष्टमिति संक्षेपः कन्यामणिमिति रूपकेण जलनिधिः 


गम्यमानत्वात्पप्वित्त्यलंकासे व्यज्यत इत्यलकारणालकार ध्वनिः- ` समन्यूनाधिकानां 
न यदा विनिमयो भवेत्‌। साकं समाधिकन्युतैः परिवृत्तिरसौ मते' ति तद्क्षणम्‌- ओज 
आदिगणास्च यथोचितमनुसंधेया बुद्धिमत्तमः। वृत्तम्‌ शार्दूल विक्रीडितम्‌ ॥10॥ 


धधुंकरस्त्वदुदयमहे स्त्वदुदय दुन्दुभिश्रीमति श्रीः । 
प्रायो इंद्लानिलपटुनटोत्नाितप्रौढवीची - 
वह्ीहष्टीसकमकलयन्नन्तरुहीढहर्षाः ।। 11 


अथ तादात्विकं जलनिधि तरज्गरिङ्लणं लक्षम्याविर्भावोत्सवनृत्तविशेषत्वेन रूपयति । 
सिख्धविति। हेश्री ' नेयङ्कवद्स्थानावस््री' ति नदीसंज्ञानिषेधेन न "अम्बार्थनद्यो" "रिति 
हस्वः- सिन्धोस्समुद्रस्य- क्रोडं हदयं मध्यभाग इति यावत्‌- "न ना क्रोडं भुजान्तर मिति 
भृजाभ्यन्तर वाची क्रोडशब्दोऽत्र मध्यमात्रे लाक्षणिकः - तस्मिन्‌- स्थपुटं विषमं निम्नोत्रतं 
यथा स्यात्तथा "विषमे स्थूरं विदुः "रिति हारावव्या- “स्थपुरं विपमोत्तत" "मिति वैजयन्त्यां ` 
च- विुखन्‌ परिवर्तमान इत्यर्थः- यो मन्थः मन्धदण्डभूतो मन्दराद्रिरिति यावत्‌ तस्मात्‌ 
तद्विलोडनादिति यावत्‌- लन्धः प्राप्तः - अवतार आविभविो यैस्ते- तथोक्तैः~ धुंधुंकारैः 
धुधुमित्याकारक शब्दैः- अत्रापि पूर्वश्लोक इव धुधुंकौरिति पाठ एवानुप्रास सौष्ठवोत्तम्भ- 
कत्वादादरणीयः- दुन्दुभिभ्रीमति भेरीध्वनिसपत्संपन्न इति यावत्‌- त्वदुदयस्य त्वदवतारस्य 
मह उत्छवः- तस्मिन्‌ "मह उद्धव उत्सव! इत्यमरः- महशब्द उद्धवादिशब्द 
साहचर्यादुष्धिनगः- अत एवादन्तस्च- प्राचः तदानीतना जनाः- अन्तः चेतसीत्यर्थः ~ उद्ीढः 
उत्कषभास्वादितः- हर्षः प्रमोदो यैस्ते तथोक्ताः हर्षातिरेकमत्तास्सन्त इति यावत्‌- उ्वीढ 
इत्य्र- उत्पू्वका “दिह आस्वादन" " इत्यस्माद्धातोः कर्मणि क्तः- धत्वदत्वष्टुत्व लोप 
दीर्घाः इद्यानिलः सवृषटिमारुतः “प्रकम्पनश्चातिबलो इंज्ञावातस्सवृष्टिकः "इत्यमरः ~ . 
"तेनैव मुखनिस्वसवायुनास्तनलाहकैः। पुच्छदेशे प्रवद्ध स्तथा चाप्यायितास्सुरा इति 
षनुपुएणोक्तर्मथन समये इज्ञामारुत सद्धावोऽवगम्यते-पटुः नर्तन चतुरः “वक्षे तु चतुर 
पवपव इत्वमरः-स चासौ-नरः नास्याचार्यः -इं्ानिल एव पटुनटः -तेन-उन्नाटिताः 
र्षिताः- प्रौढाः उद्यमानः तृत्तविद्यानिस्सीमकौशले इति यावत्‌- ` प्रादूहोढे'" त्यादिना 


यृद्धिः- कः- वीच्यः- उर्मयः- वल्ल्यः लता इब वीचीवल्ल्यः- स्ीलिद्गस्वारस्येन मारुते 
स्मान क = ^ > व न 


सुभगसग़नललनाजनमण्डलाकास्वृत्तवरषि इत कचचत्‌- यया तथावा नतन [वर ष बाचित्व 
न काप्यनुपपत्तिः! आकलयन्‌ अपश्यन्‌- “कलविक्षेपे" इत्यस्मा “^त्कलगति 
संख्यानयो ''रित्यस्माद्रा चौरादिका्टड्‌। यद्यप्यस्य दर्शनार्थकत्वं नातुशिष्म्‌- तथाऽप्यत्र 
तदर्थकत्वं ग्राह्यम्‌- “कवीनां कलिः कामधेनु ' रिति ह्याभाणकः- केचित्तत्र 
प्रौदवीचीवदह्धीर्हष्टीसकमिति पठित्वा- प्राश्यो ब्रह्मादयः- प्रौढवीचीवष्टीः हष्टवीसकं 
नृत्तविशेषम्‌- अकलयन्‌ अकारयत्नित्यर्थं वर्णयत्ति- तदा द्विकर्मकत्वं दर्घटम्‌- यत्तु- 
सिन्धुक्रोडस्थपुरेति पाठमनादृत्य- सिन्धोरोधस्स्थपुरेति पठन्‌ रोधस्स्थपुरे तीर मध्ये इति 
व्याख्यातवान्प्रतीचीनः- तदमुन्दर- सिन्धोरिति व्यस्तत्वे एकदेशान्वयदोषात्‌- चैत्रस्य दास- 
भार्यत्यादाविवैकदेशान्वयस्यादोषत्वेऽपि प्रसिद्धपाठवत्सहदयहदयाहादकवक्ष्यमाण 
गुणपरिपोषवैधुर्यापातात्‌ स्थपुटशब्दस्य मध्यवाचितायाः क्राप्यप्रसिद्धेः- अमृतार्थिनां 
सिन्धोर्मध्य इव तत्तीपध्ये मन्दरपरिवर्तनस्य जलताडनादिव तरिष्प्रयोजनत्त्वा त्तेन च पयोमध्य 
परिवर्तनेनेव धुंधुंकारोदयायोगाद्धुधुमित्यस्य च द्रवद्रव्यमथनजन्यशब्दातुकरण एव 
प्रसिद्धर्मध्य एव तत्परिवर्तनस्येतिहास पुराणप्रसिद्धत्वाच्चेत्यलमतिकषुटकव्याख्याकौशल 
निरासकरुतृहलेन। 

अत्र धुंधुकारादौ दुन्दुभिश्रीत्वाद्यारोपणाद्रूपकम्‌- तत्र धुंधुंकरिर्ुदुभिश्रीमतीत्यत्र 
“नद्या शेखरिणे दृशा तिलकिने नारायणेनाच्चिणे नगैः कङ्कणिने नगेन गृहिणे नाथाय सेयं 
नति' ' रित्यादाविव वैयधिकरण्येनारोपः। धुधुकार लक्षण विषयवाचिशब्दगत 
विभक्तेरारोप्यमाणदुन्दुभिश्रीशब्देऽदर्शनात्‌- इंह्ानिले पटुनरत्वारोपस्तु सामानाधिकणएण्ये 
नैव। किंच । हंञ्यानिलस्य पटुनटलत्वेन रूपणाद्रीचीवछ्टीनां नर्तकीत्वं गम्यत इति 
“'प्रौढमौक्तिकरूचः पयोमुचां बिन्दवः कुटजपुष्पबन्धवः। विद्युतां नभसि नास्यमण्डपे कुर्वते 
स्म कुसुमाञ्जलिश्रिय''मित्यत्रेवैकदेशविव्तीदं रूपकमिति ध्येयम्‌। वीचीवष्टीरिङ्घण रूपं 
विषयं निगीर्य हष्ठीसकत्वाध्यवसानाद्रूपकातिशयोक्तिश्च ““रूपकातिशयोक्तिः स्यात्‌ 
निगीर्याध्यवसानत'" इति लक्षणात्‌। सा च पूरवोक्तरूपक प्रसादासादित वैभवेति तयोर्न 
भावसंकरः। समृद्धिमदरस्तुवर्णनादुदात्तालं कारः "“उदात्तमृद्धश्चरितः 'मिति लक्षणात्‌ । 
वृत्त्यतुप्रासश्चेत्येतेषामेकवाचकातुप्रवेशलक्षणस्सं करः । पादचतुष्टयेऽप्यवैषम्येण 
भणनात्समताष्यो गुणः। ““अवैषम्येण भणनं समता सा निगद्यत" इति लक्षणात्‌ 
विकराक्षरबन्धत्वादौदार्य नाम गुणः। “विकराक्षरनन्धत्वमायैरौदार्यमिष्यते'' इति लक्षणात्‌। 


९॥ 1 १ 
राजीवाकषप्रणयिनि भृशं रलुतामभ्यनेषुः ॥। 1} 


एवं लक्ष्या आविर्भावमभिवर्ण्य सिंहावलोकननयेन प्राथमकालिकं चिक्ुरविरभाग 
ससराह। बरहमिति। हे राजीवाक्षप्रणयिनि- राजीवे इव अक्षिणी यस्य स राजीवाक्ष- 
“वहत्रीहौ सकध्यक्णो' रिति समासान्तषकच्‌- "` तस्य यथा कप्यासं पुण्डरीक मेवमस्तिणी- 
रामो राजीवलोचनः" इत्यादिकमिह स्मर्तव्यम्‌- प्रणयोऽस्या अस्तीति प्रणयिनी- मत्वर्थ 
इनिः- नान्तलक्षणो ङीप्‌। राजीवाक्षस्य प्रणयिनी- तस्या स्संुद्धिः- सुरैः देवैः- 
मन्थक्ितिभृति मन्दरगिरौ बद्धाः नद्धाः - पन्नगाः फणिनः- यद्यपि "योक्त्रं कृत्वा च 
वाघुकिः" मिति वासुकेरेकस्यैव योकत्रतया मन्दरद्रौ नहनं प्रसिदध्यतीतिहासपुराणेषु- न ए 
बहूनां पञ्नगानाम्‌ । तथापि ““वर्णितं व्यासपुत्रः यत्तत्सेनेश्वरा्ैरगणि वकुकभूत्किकौ 
यकार व्यासाय यासि च दविशुतमतिविशदं विषणुचित्त विवत्र' इत्यादावितैकस्िनने 
नागराजे पूज्यत्वेन बहुवचनोपपत्िः। पूज्यत्वं चास्य लक्षम्याविर्भावपरमसाधनत्वेनेति 
ध्येयम्‌। अथ वा “तत्पुरुषो मानव एत्य ब्रह्मलोकान्‌ गमयती" त्यत्र लोकशब्द इवार्थस्ये कते 
निश्चिते बहुवचनं पाशाधिकःणन्यायेनावयवमतं बहुत्वमादायोपपद्यते। 


तथाहि तदधिकरणशरीरं कर्ममीमांसायां नवमाध्यायतृतीयपादे रत्नमालायामेव 
वर्णितम्‌] ““उत््रष्टव्यो न वा मन्त्रो बहर्थोऽसंगतत्वतः। उत्कर्षो न विकल्प्योसौ 
गुणेत्वन्याय्यकल्पना। योऽयं पूर्वोदाहतः "“अदितिः पाशान्प्रमुमोक्तु इति बहुवचनान्तः 
पाशमनत्ः- तस्य प्रकएणादुत्कषौ बहुपाशयुक्तेषु पशुगणेषु कर्तव्यः। कुतः । एकस्मिन्पशौ 
प्रकृते तस्यानचितत्वादिति चेत्‌। नासावुत्रष्टव्यः- किंतु “अदितिः पाशं प्रमुमोक्त्वि' 
त्येकवचनान्तेन मन्रेण सह विकेल्पनीयः। न हि पाशानित्यतर प्रधानांशस्यानव्वितत्वमस्ति- 
पराततिपदिक विभक्त्योः प्रातिपदिकं प्रधानं धर्मिवाचकत्वात्‌- विभक्तिस्तु कर्मत्वकरएणत्वादि 
धर्मवाचकत्वाद्गुणभूता। तथा विभक्तिवचनयेो विभक्तस्तु कर्मादिकारकवाचित्वास्राधान्य- 
वचनस्य कारकसंख्याभिधायित्वादगुणत्वं- तथा सति बहुवचनान्ते पाशशन्दे प्रातिपदिकं 
कर्मकारक विभक्तिश्चैकस्मित्रैव पाशे संगच्छेते- गुणभूते तु बहुवचने लक्षणावृत्तिः 
कल्पनीया। पाशावेयवगतं बहुत्वं लक्ष्यत इति। तस्मादूगुणभूतवचनमात्रमतुसृत्य कृत्स्नस्य 


मनस्य प्रकएणपाठो न बाधनीयः। कितु प्रधानातुसरेण मन्त्रो स्समानबलल्वाद्धिकल्पः 
कर्तव्य इती 'ति। 

मभिदेवकीमुतं सुतेन धातुश्चरणौ भुवस्थले' ' इति शिशुपालवधश्लौके ` "चलति जगन। 
जैतरे यत्र स्वभोगिचमूभ ्वलयित महादेहस्तम्भो निभर्ति भुवस्तलम्‌ "| इत्यनर्धराचवश्लोके 
च - फणिगण विधृततया- स्वभोगि चमूभटवलयित- देहस्तम्भ-नागराजविधृततया चौक्ति 
रतिशयोक्त्यैव निर्वाह्या- तथात्रापि मन्थानाचलस्य बहुपन्नग निद्धत्व निर्वोदध्यम्‌- यद्यपि 
न तत्र व्या्यातृभिस्तथा निर्वाहः कृतः। तथाऽपि गत्यन्तर विरहादियमेव गतिः- अन्यथा 
इतिहासपुराणविरोधादागमविरोधा्यकाव्यदोष आपतेत्‌। तट्क्षणं तृक्तं सरस्वती 
कण्डाभरणे। धर्मर्थकामशाखरादिविरोधः कोऽपि यो भवेत्‌। तमागम विरोधाष्य दापमाचक्षते 
बुधा" इति। अत्र पन्नगा इत्यत्र “'जात्याख्यायामेकस्मि न्बहुवचन मन्यतस्स्या' मिति पाक्षिकं 
हु वचनः" मिति व्याचख्यौ पाश्चात्यः - यद्यपि पन्नगा इत्यस्य जातिवाचित्वेन 
जात्याघ्यायामिति सूत्रेणेकस्मित्र्थऽपि बहुवचनोपपत्िर्भवत्येव- तथापि- ˆ “भ्यो वा 
बहु वद्धाव'' इत्युपक्रम्य ' "तद्यदा द्रव्याभिधानं तदा बहुवचनं भविष्यति- यदा 
सामान्याभिधानं तदैकवचनं भविष्यती "त्युभयपदार्थपक्षाश्रयणेनै तत्सुप्रस्थं भाष्ये 
प्रत्याख्यातत्वात्‌- तथा तत्रैव सूब्रे- ““एवं च यथोत्तरं मुनीनां प्रामाण्यात्सू रोक्ता 
प्रयोगाणामसाधुत्वमेव। एतेन यत्र वने एक एवप्रवृक्षस्तत्र जातिपरत्वे आप्रास्पंतीति 
प्रयोगसाधुत्वार्थ मिदमित्यपास्त' ' मिति शब्देन्ुशेखयोक्तेश्च- योक्त्रतया निबद्धवासुकिपर- 
पन्नगशब्दस्य उक्तरीत्या बहुबचनान्तत्यमसाध्वेवेति- तदनादरः। गूढार्थविवरणकृतस्तु 
बहुवचनोपपत्तये- "“योक्त्रभूतवासुकिदाढर्यापादनाय मध्ये मध्ये सुर्रथिताः पघ्नगा ' इति 
व्याचक्षते तदप्यतिशयोक्त्यैव कथंचितनिर्वाह्यं - अन्यथा- पूर्वोक्तागमविरोद्ाख्य 
दोषतादवस्थ्यादित्यलं शाखाचंक्रमेण। 


उदकानि धीयन्तेऽस्मि तित्युदधिः-““उदकस्योद स्संज्ञाया' मित्युदक शब्दस्य - 
दादेशः- तस्मात्‌ क्षीरान्धेरिति यावत्‌- उद्धवन्त्याः आविर्भवन्त्याः- उत्पूर्वकस्य भवतेश्शातरि 
उगितश्चेति डीपि ““शप्छयनोर्नित्य' "मिति नित्यं नुम्‌" ~ एतेन उद्रबत्या भवत्या इति 
पाटश्च्युतसंस्काररूपकाव्यदोषापतते सुपक्ष्य इति ध्येयम्‌! वर्तमाननिर्दशेन तदानीमेव 
शीर्षोदयारम्ध इति द्योत्यते। अत एव वक्ष्यमाण बर्हभ्रान्तेरपि परिपोषः - लक्ष्म्याः पूर्णोदितत्वे 
कचिदुध्रानति निंवर्तेतापि- चिक्रुरं केशपाशमिति यावत्‌- “चिकुरः कुन्तलो बाल ` इत्यमरः- 
ल्ह श्रान्त्वा पिञ्छमिति ज्ञात्वा- ज्ञानविशेषवाचिना तत्सामान्यलक्षणात्‌- एवमेव ““कार्य 

स्वलनमेवार्थः- तथापि तदभाववद्रिशेष्यक तत््रकारकक्ञानं च तदर्थ इत्यभ्युपेत्यम्‌- शुषि 
पश्यत्रजतमिति भ्रमतीत्यादि प्रयोगदर्शनात्‌- प्रसिद्धं हि धातूनामनेकार्थत्वं च~ त्रासतः भयात्‌ 
“"दस्रासौ भीतिभीं स्साध्वसं भय' मित्यमरः । आद्यादित्वात्सार्वविभक्तिकः पथम्यास्तसिः- 
स्वित्ानि स्वेदयक्तानि गात्राणि येषां ते तथोक्ताः - स्विद्यते रनिट्कारिकासु पठितात्‌ क्तप्रत्यये 
ˆ रदाभ्या "मिति तकारदकारयोर्नत्वम्‌- लक्षमीचिकुराधिकरणकमयूरपिञ्छभमजनित 
भयातिशयसंजातस्वेदोद्रमा इत्यर्थः प्रसिद्धं हि मयूराणां भुजज्गभुक्त्वम्‌- अत एव स चासौ 
कालश्च तत्कालः तत्कालस्थैकोचिता। तत्कालैकोचिता तत्कालस्य मुख्योचितेत्यर्थः- 
तादृशीं मति जुषन्तीति तथोक्तास्सन्तः जुषतेः किप्‌ प्र्युत्पत्नमतयस्सन्त इत्यर्थः- अत 
एव~ भृशमत्यन्तं त्यक्तचेष्टाः “न शेकुस्स्पन्दितुं भया' दित्युक्तरीत्या स्पन्दनमपि 
कर्ुमशक्तुवन्तस्सन्त इत्यर्थः अत एव- रजनुतां रस्मितां - ““शुल्नं बरारक सस्री तु रजु 
लषु वरी गुण" इत्यमरः- अभ्यनैषुः अभिनीतवन्तः- अभिपूर्वकात्‌ ““णीच्‌ प्रापण" 
इत्यस्माद्धातोलुंडि अडागमे च्लेस्मिचि “"सिजभ्यस्त विदिभ्यश्चे" "ति शर्म 
एकाच्त्वादिडभावे "सिचि वृद्धः परस्मैपदेष्वि''ति वृद्धिः सस्य मूर्धन्यादेशश्च । 


यद्रा। भृशमित्यस्या भ्यनैषुरित्यत्रान्वयः- तदा अयमभिप्रायः - पूर्व मथनसाधनता 
रूपरसलुका्यकएत्वनमत्रेण ए्ुताभिनयः। संप्त्यचेतनकल्पतया सर्वात्मना तदभिनय इति 
अय भावः। बुद्धमद्धिदावेव संभाव्य भाविनीं विपदं तत्निवर्वनोपायस्य प्रतिविधानं प्रथमः 
कल्पः- येन लभ्येत सुखमेव कदाचिदपि संकटं - “अनागतमनर्थं तु सुनयैर्यः प्रनाधयेत्‌। 
न स संशयमाप्नोति रोचतां भो व्रजामहे" । इत्यापद्धमोक्तेः- अथ कुशलंमन्यतया आदौ 
तदसंभावनेन प्रविश्य कृत्यवस्तुन्यकस्मादुपनतायां च विपदि इडिति प्रलुध्य तादात्विक 
युक्तया तत उत्तरणोपायकल्पनं ्वितीयः। येन “आदौ न कुरते श्रयः कुशलोऽस्मीति यः 
पमान्‌। स संशय मवाप्नोति यथा संप्रतिपत्तिमा''निलयक्तरीतया प्ाप्नायामपि विपदि *“न हि 
ुद्भ्याऽन्वितः प्राज्ञो नीतिशाखरविशारदः। निमच्नत्यापदं प्राप्य महती 
दारभामपी व लभ्येत। न संकटम्‌। एवमप्यनालो च्य 
प्राप्रविपदत्रणोपायं "दीर्घसूत्रस्तु मन्दात्मा हीनलुद्धिस्चेतनः। मरणं 

क । एवं १ कालं यो मोहातराबलुध्यते। स विनश्यति वै 

था इषः। अनागतविधात प्रत्युत्पत्रमति 
दीर्यसू्नो विनस्वती "ल्तरीताधवशने च 1 व पत्यतवनमति स्तथा। प्राव सुखमेधेते 

एव, तर्हि स्यादात्पहानिरेवास्मत्कु लतिसर्गविद्रेषिणि समुद्रतेऽस्मिन्वबर्हिणि- न 
चान्यत्रापसर्पणेनापि सुकरमधुना प्राणत्राणम्‌- यदिहानध्यामहि सुरैः परतनत्राः- तदधुना 
“अन्धस्स्या दन्धवेक्छायां बाधिर्यमपि चाश्रयेत्‌। न निश्वसेदपि स्पष्ट पृतकल्पश्रायीत वा 
न तु चेष्टत वैरिभ्य स्संशयं प्राप्य मानवः। यदि चेष्टेत सहसा नाशमृच्छत्यसंशयम्‌। कर्मणा 
येन केनापि मृदुना दारुणेन वा। उद्धदीनमात्मानं समथो धर्ममाचरेत्‌। सर्वोपायै रुपायज्ञो 
दीनमात्मान मुद्धेत्‌। जीवन्पुण्यमवाप्नोति पुरुषो भद्रमश्नुत" इत्याद्युक्तरीत्या यथाकथंचि 
निश्चेष्टतयाऽवस्थानेनैव प्राप्रकालं प्रतिव्यूह्य जीवितुमुचितम्‌- येन द्वितीयकल्पाश्रयणेन वा 
विषदमुक्तीर्यं सुखमुपलभेमहीति। तदानीमेव पर्यालोच्य रज्लुताभिनयमेव मेनिरे 
तदात्वेसाधीयांसमुपायमिति। 


अथ लक्ष्मीचिक्रुरे पन्नगानां बरहत्वभ्रात्तिमदलंकारः। “स्यात्स्मृति भ्रान्तिसन्देहै 
स्तदंकालंकृतित्रयः "मिति लक्षणात्‌। भ्रान्त्या तरासस्ित्नगात्रतारूपपदार्थसमर्थनाद्‌ 
भ्रान्तिमदुज्जीवितमेकं काव्यलिन्नम्‌। त्रासस्वित्रगात्रतारूपपदार्थेन त्यक्तचेष्टतारूपपदार्थस्य- 
तेन च रल्लुताभिनयरूपवाक्यार्थस्य समर्थनादपरे द्रे काग्यलिक्गे। सर्वेषामेषां 
क्रमेणाक्गाज्निभावसंकरः- भ्रान्तिमत्काव्यलिद्गयो रविजातीययोः- अयाणां काव्यलिक्गानां तु 
सजातीयानामिति वैलक्षण्यमत्रातुसंधेयम्‌- पन्नगानां तथाविधभरान्त्याद्यसंबन्धेऽपि 
तत्संबन्धकथनरूपातिशयोक्त्या सर्वेऽप्येते संकीर्यन्तेऽलंकाराः। किं च बर्ह्रान्त्या 
त्रासस्विन्नगात्रत्वम्‌- तेन त्यक्तचेष्टत्वम्‌- तेन च रल्नुताभिनय इति पूर्वपूर्वस्योत्तरोत्त प्रति 
कारणत्वस्यापि प्रतीतेः कारणमालालंकारः। स्ुताभिनयव्याजेन फणिनां स्वप्राणत्राणरूपेष्ट 
साधनस्य प्रतीतेः पर्यायोक्तिभेदश्च व्यज्येते इत्यलंकारैरलंकारध्वनिः। ““गुभः कारणमाला 
स्याद्यथा प्रावप्रानतकारणै' 'रिति। “पर्यायोक्तं तदप्याहुर्यद्रयाजेनेष्टसाधनः "मिति च तदक्षणे। 
यत्त्वत्र '^त्यक्तचेष्टा इत्यत्र तस्य चेष्टामिति पठन्‌ त्रासतः भयात्‌ तस्य मन्दरस्य इष्टामपेक्षितां 
र्नुतां अभ्यनैषुणच्छन्‌। यदा मयूरासा तरश्चेष्टा जातास्तदा तद्रलुत्वेनैव तन्मन्थस्यषटा 
सुतां प्रापुरिति भाव'' इति व्याचख्यौ प्रतीच्यः। तदसमजञ्जसमतेस्तस्यैव हदयम्‌- 
तावत्पन्नगानां रलनुता मन्दर्स्यपेक्षिता-तस्याचेतनत्वेन चेतनधमपिक्षणस्यायोगात्‌ । 
““अभिमानिव्यपदेशस्तव' ति न्यायेनाभिमानिदेवतापर्यन्तताश्रयणेन कथंचिदपेश्रएभवः 
निर्वहणेऽपीतिहासपुराणादिषु क्रापि तथानुक्तेः- तत्कालैकोचितमतिधाक्त्वफलभूतस्य 


~ ~ - ---- ~ ------------र----------- चा नि ला ठ नाि-तानै 


प्रासद्धेः- उपसर्गार्थाविवक्षणेऽपि प्रापणार्थकस्य तस्य केवलगत्यर्थकत्ववर्णनायो गात्‌। 
ˆ 'णीसूप्रापणः ' इति हि धातुः! न च ““या-प्रापणः ' इत्यत्ैवात्रापि गत्र्थकताऽश्घ्रीयत 
इति समाधानमुचितम्‌। तत्र प्रचुखरयोगानुरोधेन “्रापणमिह गति! 'रितिवदन्न विशिष्य तथा 
व्याल्यानाभावात्‌- यथाघ्रुतार्थत्यागे मानाभावात्स्वारस्यहानेश्च । किंच रन्नुत्वनेष्टं सनुतां 
प्रापुरिति व्याछ्यानमप्यसमञ्जसम्‌। पौनरुक्त्यात्‌। चकारवैयर्थ्य च कापि तस्यातुपयोगादिति 
दिक्‌ । श्लोकद्वयं मन्दाक्रान्ता वृत्तम्‌। मन्दाक्रान्ता जलधिषडगे भौ नतौ ताद्गुरू च इति 
लक्षणात्‌। यद्यपि पूर्वश्लोके तृतीयचरणे प्रा्ो इञ्चानिलेत्यत्र - अस्मिन्‌ श्लोके 
तत्कालैकोचितेत्यत्र च वर्णचतुष्टयानन्तरमवश्यं भाविनो विच्छेदस्याभावाद्यतिभक्गाख्य 
काव्यदोषो दृश्यते । तथापि ““स्यादस्थानो पगतयमुने"' त्यादाविव स्वरसन्धेः 
पूर्वान्तवद्धावाज्गीकाराददोषः। तदुक्तं काव्यकल्पलतावृत्तौ । “संधौ स्वरः कचित्पर्वान्तव 


त्कापि परादिव''दिति। अन्यत्रापयक्तं “पूर्वान्तवत्स्वार सन्धिः क्चिदेव परादिवत्‌ द्रष्टव्यो 
यति चिन्तायां यणादेशः परादिव'दिति॥ 12 ॥ 


म्‌. आलोक्य तत्र भवतीमवतीर्णरूपाम्‌ 
वृष्टा मुदा सुमनस स्सुमनः प्रधानैः । 
पिण्डीभवद्धि रखिलाम्ब पयःपयोधौ , 
डिण्डीरखण्डनिवहै स्सममप्लवन्त 13 


अथ सपूर्णाविर्भूतदिव्यमक्गवटविग्रहायां लक्ष्यां त्रिदशकृतां पुष्पवृष्टि वर्णयति 
आलोक्येति। हे अखिलाम्ब- त्त्ेत्येतत्‌ पयः पयोधावित्यत्रान्वेति। अवतीर्ण- रूपं 
आकारो- यस्यास्तां - आविभूतसंपूर्णदिव्यमक्गक्विग्रहामित्यर्थः- “^तां विलोकय 
महालक्ष्मी मित्युपक्रम्य "ववृषुः पुष्पवर्षाणी''ति पादोक्तरीत्या- अवपूर्वकात्‌ ““वरृप्लवः 
तरणयो ` रिति धातो भौवादिकात्कर्तर क्तः- एकाच्त्वादिडभावे ““ऋत इद्धातो' "रिती 
रदाभ्या मिति नत्वे “षाभ्या' "मिति णत्वे "उपधायां चे'ति दीरघः। ““रूपं स्वभारे 
सौन्दर्ये ना लोक पशुवृन्दयोः । गरन्धावृततौ नाटकादावाकारश्लोकयोरपी” ति मेदिनी । यद्वा 
प्रशस्ता अवतीर्णा अवतीर्णरूपा- तां तथोक्ता “प्रशंसायां रूपः बिति रूपप्प्रत्ययः। 
यावत्‌| ` 'तस्षिलादिष्वाकृत्वसुच' ' इति पुंवन्द्रावः 
तत्ररूपपः परिगणनात्‌। भवतीं त्वां- यद्वा तत्रभवतीमिति समस्तं पदं पूज्यवायि † “पूज्ये 


प्रवेकातुत्तमोत्तमा'* इत्यमरः। 


यद्यपि “प्रधानं स्यान्महामात्रे प्रकृतौ परमात्मनि। प्रज्ञायामपि च क्लीबमेकत्वे 
तृत्तमे सदिति मेदिनीकोशपर्यालोचनायामुत्तमार्थवृत्तः प्रधानशन्दस्य नित्यैकवचनत्वमेवेति 
ज्ञायते। तथाप्यत्र महापात्रार्थकतया बहुवचननिर्वाहः । उत्तमरूपार्थं एवैकत्वस्याभिधानात्‌। 
अत एव “महामात्राः प्रधानानी' 'त्यमरसिंहोक्तिरपि संगच्छते। महामात्रास्सेनान्यादयः। 
अर्थान्मुख्यैरिति पर्यवस्यति। अस्मिन्न तु प्रधानशब्दः क्लीनमेवेत्यपि नग्रहः। "महामात्रः 
प्रधानस्स्या' "दिति पुंस्काण्डे वोपालितोक्तेः। एतच्चामर्सुधादौ स्पष्टम्‌ । अत एव 
“दुष्प्रधानाश्च धानाश्चे'' त्यादयः प्रयोगाश्च निराबाधाः । सुमनसः प्रधानं येषां ते- इति 
बहुत्रीहौ तु न काप्यनुपपत्तिः। किंनरर्किपुरुषादय इति विशेष्यं सामर्य्परतीयते। 
सुमनश्शब्देन ““मनांस्यासन्प्रसन्नानि साधूनामसुरद्वहा'' मित्युक्तरीत्या कृष्णावतारसमय 
इवास्या अप्यवतारसमये देवानां प्रसन्नमनस्कत्वं सूचितम्‌। अत एव मुदा प्रीत्या- 
अपरिच्छिन्रयेति भावः। वृष्टाः सिक्ताः- धारारूपेण विकीर्णा इति याचत्‌। “ वृषुसेचन' ' इति 
भौवादिकाद्धातोः कर्मणि क्तः- ्टुत्वम्‌- ““यस्य विभाषे 'त्यनेनेणिषरेधः । अस्य “उदितो 
वे" ' ति क्रायां वेट्त्वात्‌- सुमनसः पुष्पाणि ^'चखियस्सुमनसः पुष्प" मित्यमरः । 
सुमनोभिस्सुमनसो वृष्टा इत्यनेन “वयसः कर्मणोऽर्थस्य श्रुतस्याभिजनस्य च। वेषवाग्ृत्ति- 
सारूप्य माचरव्विचरेदिहे' 'ुक्तपरक्रियया तैस्स्वरूपातुरूपं कैकर्यमाचरितमिति व्यञ्जितम्‌। 
स्वसौमनस्यमप्यनेन सूचितम्‌। सुमनसः कुसुमान्येव प्रधानं -प्रीतिविष्येषु मुख्यानि येषां ते 
इति बहु्रीहार्थस्याप्यतरोपस्कारात्‌ ' यद्यदिष्टतमं स्वस्य तततद्धगवतेऽर्पये'' दित्यक्तरीत्याऽति- 
शयेन स्वप्रीतिविषयं वस्तु देव्यै देतैस्समर्पितमिति द्योत्यते! तेन तेषां भक्त्यतिशयो निरतिशय 
इति व्यज्यते। प्यःपयोधौ दुग्धाम्बुनिधौ- अपिण्डाः पिण्डास्संपद्यमाना भवन्तः 
पिण्डीभवन्तः। अभूततद्भावे च्विः। तैस्तथोक्तेः- मथनसमयसमुच्चलत्तपक्रसंघसंघर्ष 
पुञ्जीभुतैरित्यर्थः। डिण्डीराणां फेनानां ““डिण्डीरोऽन्धिकफः फेनः ' इत्यमरः। ये 
खण्डाश्शकलाः- (भित्तं शकलखण्डे वा पुंसी "त्यमरः । तेषा निवहैस्समूहैः। सम तुल्यं 
यथा स्यात्तथा) अग्राहयवैलक्षण्यं यथा स्यात्तथेति यावत्‌। अनेन कुसुमानामपि तथेव 
पुञ्जीभूतत्व द्योतितम्‌। खण्डशब्दोपादानं देवाभिवृष्ट कुसुम साधर्म्यं चयोतनाय। अप्लवन्त 

डिण्डीरखण्डानीति विशषग्रहण दौर्लभ्यवर्णनात्सामान्यालंकारः | “सामान्यं यदि 
सादृश्याद्विशेषो नोपलक्षयते। पद्माकरं प्रविष्टानां मुखं नालक्षि सुधरुवा "मिति लक्षयलक्षण 
संग्रहक्तेः। अयं चोक्तातिशयोक््ुत्तम्मित इति संकरः । सममित्यस्य सहार्थकत्व विवक्षायाप 
पयक्तपीत्येवार्थवर्णनं युक्तम्‌- केवलसहार्थकत्व विवक्षायां चमत्कारातुन्मेषात्‌- अत एव 
नात्र सहोक्त्यलंकार इत्यप्युचितम्‌- "अनेन सार्थ विहराम्बुराशे' प्त्यादाविव सहृदय 
हदयाह्ादानुदयात्‌। ““सहोक्ति स्सहभावश्चे द्ासते जनरञ्जन" इति हि तटक्षणम्‌। किंच। 
सुमनशाग्दः खीलिज्गस्वारस्याङण्डीरखण्डनिवह शब्दगत पु्िङगस्वारस्यात्‌ सममप्लबन्तेति 
पदस्वारस्या च्चाकस्मालुन्ध- बहुदूरस्थित- चिरकाल विश्लिष्ट-स्वस्ववष्भ संश्लेष-ललना 
जनानन्दपास्वश्यकृत- नृत्तृ्तान्त- प्रतीतेस्समापोक्तिरलंकारः। “समासोक्तिः परिस्फूर्तिः 
्स्तुतेऽग्रस्तुतस्य चे" "दिति लक्षणात्‌। समृद्धिमद्रस्तुवर्णना दुदत्तालंकारश्च। वतीवती- 
पयःपयोधौ- डिण्डीरखण्डेति द्रयोद्रयोर्व्यञ्जनयोस्सकृत्साम्यात्‌ वर्णान्तरव्यवधान सह- 
व्यज्जनद्वयद्रयसकृदावृततेरपि च्छेकातुप्रासत्वमभ्युपगच्छतां काव्यप्रकाशकृदादीनां मते 
छेकातुप्रासः। वर्णान्तराव्यवधानेनैव व्यञ्जनयुग्मयुग्मसकृदाव्तेरेव च्छेकातुप्रासत्वं 
नियमयतां विद्यानाथादीनां मते तु वृत्त्यनुप्रास एव। अत्र वक्तव्यं सर्वमपि पूर्वस्मिन्‌ स्तनके 
अभूमिस्त्वद्धूमेति श्लोकस्य व्याख्यायां प्रपथितमस्माभिः। उक्तानामलंकासणाम्‌ 
एकवाचकानुप्रवेशसंकरः ॥13॥ 


मू. अम्ब स्वयं त्वयि चिरादवतीर्णवत्यां 
मन्थश्रमन्यपनयाय मखाशनानाम्‌। 
आन्ताहिरलुकबग्डीकृतिचिन्तयेव 
्षीरोदरोधसि शनैरनिलश्चचार ॥ 14 


अथ ' उत्पन्ना श्रीर्महालक्ष्मी' रित्युपक्रम्य ““वबुः पुण्याश्िवा वाता'” इति 
पादोक्तरीत्या तादात्विकं मन्दानिलस्पन्दन मभिवर्णयति। अम्बेति। हे अम्ब- त्वयि- 
चिरात्‌ बहुकालात्‌- दुर्वासश्शापपरिभ्रष्श्रीकसकललोकभाग्यातिरेक-परिपाकदशा 
समयवशादिति भावः। अनेन तदाविर्भावस्य बहुप्रयतलसाधितत्वं च द्योत्यते! स्वयं 
आत्मनैव- "'स्वयमात्मने"'त्यमरः ! अवतीरणवत्यां आविरभूतायां- अवपूर्वकात्‌ तृधातोः 
कर्तरि क्तवतुप्रत्ययः। इण्निषेधेत्व-दीर्घ-निष्ठानत्वणत्वानि-पर्वश्लोकोक्तान्यत्राप्यन्‌- 


+भ १1 , "उ 


न्दपरिमृजत्वं द्यो तयताऽनेन शब्देन तेषां सर्वथा श्रमाक्षमत्वं द्योत्यते। तेन च 
जलधिमथनरूपमहत्तरकृत्यप्रसक्ततया तेषामतिमात्रपरिग्लानत्व द्योत्यते] न हि केक्लोदर्‌- 
भ्यः पात्रेसमितादयोऽतिमात्रश्रमावह क्षमेरन्कृत्यं कर्तुम्‌- मन्थस्य श्रमः मथनजनितायास 
इत्र्थः- तस्य- व्यपनयाय निश्शेषापनोदनं कर्तुम्‌ “क्रियार्थ त्यादिना चतुरथी- श्रान्त 
विन्नः श्रमुधातोः खेदार्थकात्कर्तरि क्तः। ““उदितो वे"ति क्त्वायां वेटूकत्वात्‌- “यस्य 
विभाषे" ' तीणिनिषेधः। “"अतुनासिकस्य ञ्ल ' 'रिति दीर्घः । अहिरेव रज्नुः- 
मयूरव्यं सकादित्वात्समासः। अहिः स्जुरिवेत्युपमित समासो वा। तस्याः- कर्तरि षष्ठी- 
कनीक्ृतिः ग्रासीकरणं तत्कुर्तृकनिगरणमित्यर्थः। तस्याश्विन्ता- तया- तद्विषयकाध्यानेनेव 
““स्याचिन्ता स्मृतिराध्यान' 'मित्यमरः- अयं हि भुजगाधिराज स्सततमप्युद्युङक्ते मामेव 
कनट्यितुं स्वस्थ एव सन्‌- किं पुनरिदानीं मन्दरगिरिवरसंधर्षभरजनितामिताशनायापिपासा- 
परिप्रान्तः- तदयं ““अशड्क्यमपि शङ्केत नित्यं शङ्केत शङ्कितान्‌! भयं ह्यशङ्धिताजातं 
समूलमपि कृन्तती "त्युक्तरीत्या निसर्ग प्रत्यनीकतया नित्यं शङ्कितन्य एवाधुना 
त्ववश्यमतितरं- किंच “अवधानेन मौनेन काषायेण जटाजिनैः। विश्वासयित्वा 
्रशरमवनुम्पेद्यथा वृकः" इत्युक्तरीत्या श्रमाभिनयन्याजेन जोषं स्थित्वा कदाचिदवलुम्पेदपि 
प्रमत्तं मां- तदधुना सहसाप्रवृत्तिरौपयिकीति चिन्तयेदेवेति भावः। 


यद्रा। अहिरस्नोरिति कर्मणि षष्ठी-तदा- अयमजसरमस्मत्कबलनेनैव परिपुष्णतां 
निजान्प्राणान्फणाभूद्रणानापधीशो दैववशादिदानीमलम्मि परिश्रान्तः। तदद्य ““व्यसने 
चोत्थिते रिपोः। हन्यादेवाततायिनं- देशकालौ समासाद्य विक्रमेत विचक्षणः- अमित्रं नैव 
मुत वदन्तं कारणान्यपि। दुःखं तत्रन कर्तव्यं हन्यादूर्वापकारिणः 'मित्याद्क्तरीत्या मया 
सहसरा कबव्छयितुमुदयोक्तव्यं वा- आहोस्वित्‌ ““नावक्ञेयो रिपुस्तात दुर्बलोऽपि कथंचन। 
स्वल्पोऽप्यिर्वनं कृत्स्नं दहत्याश्रयसंश्रयात्‌। राजानं चैव सर्पं च ब्राह्मणं च बहुश्रुतम्‌। 
नावमन्येत वै भूष्णुः कृशानपि कदाचने 'त्यादयक्तप्रकरेण श्रान्तोऽयं कि कुर्यादित्यनवज्ञाय 
“णुहेत्कूर्मं इवा्ानि र्द्विवरमात्मनः। भीतवत्संविधातव्यं यावद्धयमनागत' 'मित्यादयुक्त- 
रीत्या साशङ्कं प्रवर्तितुमुचितं वेति चिन्तयेवेति भावः। यद्रा। उक्तप्रकारेण कृदछूमापत्न 
महति विद्वेषिणि तद्ग्रसनमुचितं वा। ““न च हन्यात्‌ स्थलारूढा न्न क्लीबं न कृताञ्जलिः 


मित्युपक्रम्य ““नायुधव्यसनं प्राप नार्व नातिपरिक्षत' ' मिति मनुस्मरणातुरोधेन उपेक्षणमुचितं 
>~ ~~ ° ) ~न ---+ ~ ------ ८. ठ्यि 


स्यापि सभवात्सारम्य च द्याततम्‌- शनः अहद्रृतम- = जहत ना (त्ततः | नन 
मान्यमुक्तम्‌-चचार-““ववौ वायु स्युखस्यर्श'' इत्युक्तरीत्या ववो । 

अहिरज्वित्यत्र मयूरव्यं सकादिसमासपक्षे रजोः कर्तृतया कबलने स्वात्मनाऽ 
तुपयोगेन- कर्मतयाऽपि तथात्वेन- “अनर्थकमनायुष्यं गोविषाणस्य भक्षणम्‌। दन्ता अपि 
प्रमृज्यन्ते रसश्चापि न लभ्यत" ' इत्युक्तरीत्या निष्प्रयोजनत्वेन च प्रकृतपन्नगात्मना 
परिणत्यपेक्षणात्परिणामालंकारः । “परिणामः क्रियार्थश्चे द्विषयी विषयात्मनेः ' ति लक्षणात्‌! 
उपमितसमासपक्षे तूपमालंकृति स्स्पष्टैव। न चात्र श्रान्तत्वरूपसामान्यधर्मप्रयोगा- 
न्नोपमितसमास स्संभवतीति वाच्यम्‌ स्नोरचेतनतया श्रान्तत्वायोगेन तस्य समानघर्मत्वा 
योगा दीर्घत्वादेर्यस्यैव कस्यचित्सामान्यधर्मस्योपमानिर्वाहाय विवक्षणीयतया तदप्रयोगान्न 
समासातुपपत्तिरिति ध्येयम्‌। अत एवेयं धर्मवाचकलुपरेति द्रष्टव्यम्‌ । उक्तयोरलंकारयोस्सदेह 
सकः । एकत्रैव कविसंरम्भविग्रान्ते द्ानत्वात्‌ लक्षम्याविर्भावमङ्गलसूचकम्‌ शमैश्चरणं 
प्रति चिन्ताया अहेतोरपि हेतुत्वेन संभावनाद्धेतूतयेक्षा चासिद्धविषया। उक्तसंकरस्यास्याश्च 
परस्यसलैसे्या त्ससृष्टिः । अनुप्रासस्याप्यभ्युच्ययः। श्लोकद्वयं वसन्ततिलकावृत्तम्‌।।14 ॥1 
म्‌. सान्द्रोत्कण्ठामसुणमधुजित्सादरापाद्गधारा- 

सध्रीचीभि श्श्वसनविसरटुग्धवीचीभिरब्धिः। 

उद्राहाख्यं कमपि भवतीमुत्सवं लप्स्य(लिप्स)मानां 

मातस्तातो मधुरमनयन्मङ्कस्नानकर्म ॥ 15 


अथ मथनसमयसमुच्चल त्कलशजलधितरगरिङ्गणं श्रियो जलनिधि कर्तृकमङ्गव्ट- 
स्नापनत्वेनोलक्षते। सारेति। हे मातः अखिलजगज्नननि- तातः त्वत्पिता- अन्धिः 
दुगधाम्बुधिः- आश्च्यमेत चयदखिलजगजनन्या अपि तव तातोऽजनि दुग्धम्बुनिधिरितीति 
भावः। कमपि- लोकोत्तरवैभववत्तया महाकविवचसामप्यगोचरम्‌- उद्वाहाख्यं 
परिणयाभिधानं "तथा प्रिणयेद्राहोपयमाः पाणिपीडन' मित्यमरः- उत्सवं - लप्स्यमानां 
्रप्स्यन्ती- लभतेरनिरो ““लृरस्सर्वे "ति शानच्‌ । लिप्समानामिति क्राचित्कः पाठः- तदा 
लब्मुमिच्छतीमिलयर्थः - लभतेस्सन्न्ता च्छानच्‌ ““लप्स्यमानां प्रापयन्ती मिति प्रतीचीन 
व्याष््यान त्वशब्दार्थत्वा हक्षम्या उत्सवलाभे साक्षादेव कर्तुंतया प्रयोजनकर्तृत्वाभाका 


च्वोपेश्यम्‌-भवती-सान््रया निर्तसया "धनं निरन्तर सान््ध" 
घन निरन्तर सान्द्र मित्यमरः । परिपूर्णयेति याबत्‌- 
उत्कण्ठया ""सर्दर्विसियातारमामि जव ~ „वो त्‌ #' 


मदक 'मिति मक्गकतमत्वेन जोपुष्यमाणस्य भगवतः - अमेन वक्ष्यमाणमक्गटस्नान 
साधनीभूतदुग्धवीचीसाहचर्यभाजां तत्काक्षाणां मक्गकत्वं- मूर्तस्जोगुणत्वेन प्रथितमधु- 
विजयाभिधायिना "यत्सत्वं स हर्दैव'' इत्याद्युक्तशुद्धसत्वमयदिव्यमूर्तित्वं द्योतयता 
तदपाङ्गधाणां वक्ष्यमाणदुग्धवीचिसाहचर्याह धवलिमा च द्योत्यते। अपाङ्गानां धवलिम्ना 
वर्णनमपि कविसमयसम्मतमेव। अत एव “कटाक्षाः क्षीरोदप्रस्ुरु वीचीसहचराः- विधत्तां 
विख्यातिं विधुकिरणधारासहचरी' त्यादयस्संगच्छन्ते- आदरेण सह वर्तन्त इति सादः- 
अपाङ्गानां कराक्षाणा' "मिति यावत्‌- "अपाङ्गो नेत्रयोरन्त'' इत्यमरः - धाराः संततयः- ता 
एव धाराः क्षीरथारा इति र्लिष्टरूपकम्‌- ““धारा यैन्याग्रिमस्कन्ध संतत्योः पतनान्त 
्रवदरव्यप्रपातेऽपि तुरज्रगतिपभ्यके' ' इति विश्वः- अनेन चैतासां वक्ष्यमाणे मक्गव्टस्नाने 
दुग्धवीचीसाहित्येन करणताया अर्हत्वं गम्यते। 


सान्द्रो त्कण्ठामसृणेत्ये तत्साभिप्रायं मधुजिद्धिशेषणं वा। मधुजित 
स्सान््रोत्कण्ठामसृणत्वादेव तदपाज्नानां सादरत्वं धाराकारत्वं चेति बोध्यम्‌- अनेन कराक्षाणां 
्ेमप्रकाशकत्वं सोत्सुकत्वं च द्योत्यते। तदुक्तम्‌। “द्रवीभूतं मनो यत्र दशने प्रेमदायि त" 
दिति "“सोत्सुकं तद्यदालोक्य भुयो भूयो विलोकन "मिति च। सहा्चन्तीति सध्रीच्यः- 
सहपूर्वपदाद्यतेः “'ऋत्विग्दधुगि' ' त्यादिना किनि “उगितः 'श्चेति डीपि- 
““अनिदिता' "पिति नलोपे “अच' ' इत्यलोपे "सहस्य सदिप्र'' रिति स्य्रादेशे "चा" "विति 
पूर्वस्याणो दीर्घः। सहचारिण्य इत्यर्थः- तथोक्ताभिस्ताभिः- श्वसनेन मरुता- विसरन्तीभिः 
समुत्सर्षन्तीभिः- दुग्धवीचीभिः अमृतोर्मिभिः- अनेनाभिषेचनाह मक्ररछत्वं द्योत्यते- यथा 
च स्मर्यते "अनलो गो हिरण्यं च दूर्वा गोरोचनामुतम्‌। अक्षतं दधि चेत्यष्टौ मद्गव्ठानि 
प्रचक्षत ' इति। अत्र वचने अमृतमित्यस्य क्षीरमित्यर्थः। ““स्यादयज्ञशेषाम्बु नभो रसायन 
क्षीरज्य सोमाघ्रसुधासु चामृत मिति रलमालायामतुशासनात्‌। अत एव क्षीरस्य 
लक्षमीस्थानत्वमुक्त विष्णुस्मृतौ । ““सदा स्थिताऽहं मधुसूदनस्य देवस्य मात्रे तपनीयवर्णे" 
त्युपक्रम्य क्षीरे तथा सर्पिषि शाद्वले चे''ति। मधुर प्रियं "स्वादु प्रियौ तु मधु 'वित्यमरः। 
पङ्गटस्नानं उद्वाहकल्याणार्थमभिषेकम्‌- मङ्गव्छस्य स्नानपित्यश्वष््टःदिवत्तादर्थ्यं 
षष्ठयास्समासः। मज्गटं च तत्‌ स्नानं चेति कर्मधास्यो वा- “अथ त्रिपु द्रव्ये पापपुण्य 


यत्ु- “त्वां प्रति मङ्गव्टस्नानरूपं कर्म प्रति-अनयः' दिति व्याचष्ट प्रतीच्यः -ततत 
नयते स्स्वत एप द्विर्मकत्वेनैकप्रतिशब्दाध्याहार स्यैवानपेक्ितत्वे प्रतिशब्दद्रयाध्याहारस्य 
सुतरामनपक्षणीयत्वादुदासितव्यम्‌- अत्रापाक्गधारायाः सादरत्वं सान्द्रोत्कण्ठामसुणता- 
हेतुकत्वात्काग्यलिक्रम्‌ - मधुजिदिति विशेष्यस्योक्तरीत्या सत्वमयताभिप्रायगर्भत्वा 
त्परिकराङ्करः -दुग्धवीचीसमुत्सर्पणस्य तत्करणक मक्गव्ठस्नानक्रियातादातम्येन संभावनात्‌ 
क्रियास्वरूपोत््रेक्ा व्यञ्जकाप्रयोगाद्म्या। उक्तालंकारसंसृष्टा अनुप्रासेनैकवाचकानुप्रविष्ट 
च। यत्त्वत्र पूर्वा उपमेति व्याचक्षते गृढार्थविवरणकारः- तत्नातीव सणीयम्‌- अ्नोक्तरीत्या 
दुग्धवीचीनामपाङ्गसाहित्यवर्णनस्यैव स्वारसिकतया सधरीचीशब्दस्योपमावाचकता 
भ्युपगमावश्यं भाविकारणाभावादभ्युपगमेऽपि सहदयहदयाह्ादि स्वारस्यादर्शनात्‌ 
ˆ 'भगवत्कटाक्षाः क्षीरोर्मयश्च लक्ष्यां निपतिता इति भाव" इति तुल्ययोगितासूचक 
तदीयग्रन्थ बिरोधाच्च- यदप्यत्र “अमृतस्य भगवत्कटाक्नायत्तत्व मभिप्रेत्य तद्धारासरूपत्वं 
लक्ष्मीविवाहाङ्गमङ्गलस्नानार्थतया अन्धिना विनियुक्तत्वं चोक्तमिति ध्येय' "मिति 
बुधामोदिनीकारास्तातपर्यमवर्णयन्‌- तदर्थं त एव प्रष्टव्या इत्यलम्‌- मन्दाक्रान्तावृत्तम्‌- लक्षणं 
तुक्तम्‌ ॥15॥ 


मू. सुधोदधिसमुछछसत्सुरतरुच्छटान्तर्गते 
मनोज्ञमणिमण्ड(ण्ट)पे महति रत्नसिंहासने । 
स्थितां मणिसरोरुहे त्रिदशसुन्दरीसेवितां 
जयाय भवतीमह जननि संततं चिन्तये | 16 


एवं श्रीपरादुरभावमहोत्सवमभिवर्ण्य तादात्विकमहावैभव सुभगंभावुकां भगवतीं 
तामेव श्रियमतुसंधत्ते दराभ्याम्‌। सुथेति। हे जननि- उदकानि धीयन्तेऽसित्नित्युदधिः- 
` 'उदकस्यो दस्संज्ञाया' 'मित्युदादेशः- सुधाया उदधिस्सुधोदधिः- अमृताधारभूत 
उदधिरित्यर्थः- तस्मिन्‌ समुधसन्तः त्नन्यतानिबन्धनाम्लान कुसुमकिसलयादिमत्तया 
सम्यगुत्कर्षेण भासमानाः - वार्तमानकालिकेन शत्रा कादाचित्कोऽप्यतुह्ासोऽमीषां 
न्यवच्छिद्यते- समुद्धवदिति पारस्तु शय्यानातुरूप्यादुप्राससौषठवहासाच्चोपेश्यः -ये - 
सुरतर्वः कल्पवृक्षाः- तेषा ख्टा-पङ्तिः- तस्याः- अन्तःमध्ये-गते स्थिते- छटान्तरित्यत्र 
ष्ीपप्ायः- °“परणगणो' यारि लभेय नादिचि 


२1 (तन ९।०५ 1/4 जन्तात्वतच्वाचकस्णराक्तग्रघानम्‌- मध्यं इत्यथात्‌- 
तद्योगेऽक्यविन आधारत्व विवक्षायां सप्रमी- यथावृक्षे शाखेति। अत एव ““तसमिन्यदन्तस्त 
दन्वेष्टव्य"मित्यादिप्रयोगास्संगच्छन्त- इत्यन्यत्र विस्तरः। 


अनेन विशेषणेन शैत्यसौरभ्यच्छाया नैरनतर्यगाम्भीर्यादि गुणसमृद्धिस्सूच्यते- 
मनोङ्ञमणिमण्डपे- मनोज्ञानां '“वर्णाल्पता तथारेखा त्रासः काकपदं च यत्‌। बिन्दुश्चैवेति 
पथैते महादोषा उदाहता" इत्यादयुक्तदोषलेश वैधुर्यण ““सुतारं च गुरुसिग्ध सुवृत्तं निर्मलं 
स्फुयम्‌। पठ्यन्ते रल्मशा्ेषु मौक्तिकस्य तु षड्गुणा इत्यादयुक्तसुगुणवत्तया च सणीयानाम्‌- 
मणीनां पद्यरागवन्रमौक्तिकादि दिव्यरत्नानां ““रत्नं मणि््र॑योरश्मजातौ मुक्तादिकेऽपि 
चे" त्यमरः। मण्डपे जनाश्रये आस्थान इति यावत्‌- ““मण्डपोऽखी जनाश्रयः इत्यमरः । 
मण्डनं मण्डः- “मडिभूषायां'' घञ्‌-मण्ड पातीति मण्डपः" आतश्चे''ति क इति सुधायां 
स्थितम्‌-क्रचिन्ु मण्टप इति वर्गादि वर्णमध्यत्वेन पाठो दृश्यते -तस्य तु “मण्डप मण्टप- 
श्चापी' 'ति श्रीहरषानुशासनात्साधुता- महति विस्तीर्णे- ““विशालं पृथुलं मह' 'दित्यमरः- 
यद्रा- मह्यते पूज्यत इति महत्‌- तस्मिस्तथोक्ते- सकललोकपालकोरीरकोरीमणिगण 
धृणिधाराराजिते इत्यर्थः- रतर्सिहासने- रनखचिते सौवर्णभद्रासते “नृपासनं तु यद्धद्रासनं 
सिंहासनं तु तत्‌। हैमः "मित्यमरः । ““सिंहाकारमासनं सिंह इव वा आसन'"मिति भातुः - 
सिह प्रतिमाभिरुह्यमानमासनं सिंहासनमिति तु युक्तम्‌- “सिंहासने चोत्तममङ्गक्ानां 
षष्ट्योदशोनं च परं बदन्ती' त्युपक्रम्य “चत्वारः पुरुषास्तत्र विन्यास्या भृगुनन्दन । 
द्विगुणाश्च तथा सिंहास्तत्र कार्या भूृगूते''ति सिंहासनलक्षणकथनावसरे शान्तिसारधृत- 
वास्तुमञ्जरीवचनात्‌-लोके तथेव दर्शनाच्च -अत एव ““सिंहाकृति युक्तमानस' "मिति 
टीकासर्वस्वकृदादुक्तम्‌ च संगच्छते। अनेन “(तस्या आसनमानिन्ये महेन्द्रो महदद्धुत' मिति 
श्रीभागवतोक्तं प्रत्यभिज्ञाप्यते। मणिसरोरुहे शोभार्थं कल्पिते रत्नखचिते हेमारविन्दे 
ˆ हेमाम्बुजे समासीना" मिति पायोक्तेः- यद्रा पद्यसग मणिवत्प्रकाशमाने सरोरुहे इत्यर्थः - 
स्थिता-असीनां-मनेन “पच्च स्थितां पदयवर्णा-उन्िद्रकोकनदसद्यसदास्थितात्व मित्यादयः 
परत्यभिजञाप्यन्ते- त्रिदशमुन्दरीसेवितां- तृतीया यौवनाख्या दशा सदा यासनं ताः त्रिदश्यः- 
त्रिशब्दस्य तृतीयार्थता त्रिभागवदिति सुधायामुक्तम्‌- अनेन तासां नित्ययौवनत्वमुक्तम्‌- 
अत एव "रूपं बिभ्रति सौमित्रे पशचर्विंशतिवार्षिकः' मिति श्रीरामायणोक्तम्‌ संगच्छते । ताश्च 
तास्सुन्दर्यः ' "अक्गप्रत्यङ्गकानां यत्सं निवेशो यथोचितम्‌। सुस्निग्धसं धिबन्धं 


एतायता परवन्धेन- 'रजाधिराजस्सर्वष विषबरह्ममयो महा नित्यक्तप्रकार सर्वलोकैश्वयं 
धुरीण नागयण दिव्यमहिषीत्वानुगुणमहासाप्राज्य वैभवमुक्तं भवति-भवतीं ' "जयग्रीर्जयदा 
ेया- बिठा विजयाऽबीजा जयन्ती विजयप्रद" "त्युक्तरीत्या जयश्री जयदा विजयाभिख्या 
वि्यातामित्यर्थः- जयाय सर्वतोऽप्युत्कष लब्धुम्‌ संततं अनारतं- चिन्तये ध्यायामि 
““णिचश्चे' ति वैकल्पिकमात्मनेपदं - इदं च संततचिन्तनं न विजातीयप्रत्ययाव्यवहितानवस्त 
भावनारूपोपायभक्त्यात्मकं- अस्य प्रनन्धकर्त्यासविद्यानिष्ठताया जत्रैव ग्रन्थ स्फुरत्वात्‌- 
कितु फलरूपं विलक्षणातुसंधानमेव- अन्यत्सर्वमग्र व्यक्तीकरिप्यते- यद्वा- जयायेत्यस्य 
सर्वद्धिय जयायेत्वर्थः। संततं चिन्तये- तदेतदुक्तं लक्ष्मीतन्त्रे धियौ देवजुष्टाना- 
मनिर्वचनावसरे- ““सर्वशक्तिप्रदामन्तर्देवजुष्टामवस्थिताम्‌ । शश्वन्मामतुसंचिन्त्य 
देवान्विजयतेऽखिलाः'निति। अत्र वचने देवानित्यस्य इद्धरियाणीत्यर्थः- तेषामेव तत्र 
परकृतत्वात्‌। अत्र श्लोके संतत वचनं हिन निद्रादिकालेऽपि चिन्तन परप्त्र्थम्‌- अशक्यत्वात्‌ 
न च शारीरशौचादिकाले- अयोग्यत्वात्‌- नापि स्वाध्यायादिकाले- तेनैव तदुपरोधात्‌- 
कितु यथावसरं तत््रप्त्यर्थमेवेत्यवधेयम्‌- अत्र समृद्धिमद्रस्तुवर्णंनादुदात्तमलं कारः 
वृतत्तुप्रासेन संवीयते- चिन्तनस्य हेतोर्जयेन हेतुमता सहवर्णनादधत्वलंकारश् पूर्ोक्तसंकरेण 
संसज्यते। कतपवृक्षादीनं मणिसरोरुहपर्यन्तानामुततरोत्तरोत्कर्ष्रतीतेः "उत्तरोत्तमुत्कर्षस्सार्‌ 
इत्यभिधीयत,” इत्ुक्तलक्षण स्सायलंकारो व्यज्यते। अत्र तृतीयपादे, स्थितां, 
व्िदशेत्यत्राद्ययो स्थकारतकारयोरेकवर्गीणतया उपक्रमविवक्षितविश्रमस्थानातुप्रास् 
नियमभक्गाभावेन न प्रक्रमभङ्ग इति ध्येयम्‌ पृथ्वीवृत्तम्‌। लक्षणं तूक्तम्‌ ।।16॥ 


मू. अभ्वर्णस्फुरदप्सरःकरधुतैरुदामदुग्धाम्बुधि- 
 स्वैरोत्सुत्वरवीचिकासहचरैस्संवीजितां चामरः। 
 हस्तालंकृतपङ्कजा मभिनवाकल्पैरनल्यैश्शुभाम्‌ 
मातस्त्वामुषसि स्मरामि जगतामातङ्ककूलंकषाम्‌ ।। 17 
 अभ्यर्णेति। हेमातः- इदं च संबोधनं न केवलं परदेवतात्वेनैव त्वामुषसि स्मरामि 
किं हु- मातृत्वेनापीत्यभिप्रायेण- यथा च स्मरति शौनकः- “"ब्राह्येमुहूर्तं उत्थाय 


चिन्तयेदात्मनो हितम्‌। गुर विष्णुं नमस्कृत्य मातरं पितरं तथे" ' ति। एवं सोपाधिकमातुः ~ 
एवोषति स्मरणीयत्वे कि पन्निरुपाधिकमातुस्तव स्मरणीयत्वे इति भावः - अभ्यर्णे अन्तिके 


प्रकीणके मित्यम्ररः- ` अवयवे च प्राण्योषधिवृक्षेभ्य ` इत्यण्‌-तैः-उद्रतं दाम यस्मिन्कर्मणि 
तद्यथा स्यात्तथा उद्याम-निरस्यठं यथा तथेत्यर्थः - संवीजितां सम्यक्रृत वीजनोपचारां - उदाम 
उत्ततं यथास्यात्तथा- अभ्यर्णस्फुरदप्सरःकरधृतैरिति वा योजना- तदा- धुततैरित्यस्य 
गृहीतैरित्यर्थः- यद्रा- उदयमेत्येतट्ुग्धम्बुधि विशेषणमपि समस्तं पदं- तदा- एवमर्थः - 
उद्रतो दाम्नः उदामा “निरादयः ऋरान्ताद्य्थे पश्यम्ये' ति समासः- तादात्विक मन्दरगिरि 
विलोडनोद्रैल इत्यर्थः - इदं च वीचीनां स्वैरेत्सर्पण हेतुगर्भम्‌- उदामा चासौ दुग्धाम्बुधिश्च- 
तस्मादिति। अन्यत्सर्वं समानं वीचिकाविशेषणत्वेन पाश्चात्यव्या्यानं तु तासां स्वैरत्व 
विशेषणेनैव विवक्षितार्थलाभेन पौनस्क्त्यापातादनुचितम्‌- तस्माद्यथोक्तयोजनैव स्वारसिकी- 
उद्रीजितामिति पाटस्त्वनुप्राससौन्दर्यहाने रस्मानुद्रेजयति। 


हस्ताभ्याम्‌-अलंकृते परिष्कृते -पङ्जे पदो- यस्यास्तां तथोक्ता -““आभरणस्याभरणं 
प्रसाधनविधेः प्रसाधन विधान" "मित्याद्युक्त प्रकारेण पद्मयोरपि परिष्कारिणी कप्प्रीः-न तु 
ताभ्यामपेक्षणीयः कश्चिदस्ति करयोः परिष्कार इति भावः-अनेन “पद्मप्रिये पद्मिनि 
पदहस्ते"' श्रीदेवी पयस स्तस्मादुदृधृता धृतॐजे'"्यादिकं प्रत्यभिज्ञाप्यते। इदमुपलक्षणं 
स्वर्णपात्रमातुलङ्ग धारणस्यापि- यथोच्यते पाद- ““उत्पत्ना श्रर्महालष्षमी' "रित्युपक्रम्य 
ˆ चतुर्भुजा विशालाक्षी पुर्णनदुसदृशानना। स्वर्णपात्रं पातुलङ् स्वर्णपद्ययुगं तथा। बिभ्राणा 
हस्तकमलैस्सर्वाभरण भूषिते 'रिति। अनल्पैः महार्घः- अभिनवैः प्रत्य्रैः- आकल्पैः 
प्रसाधनैः “'आकल्पवेषौ नैपथ्यं प्रतिकर्म प्रसाधनः 'मित्यमरः। ““समुद्रः पीतकौशेयवाससी 
समुपाहप्त्‌। वरुण स्स्जं वैजयन्तीं मधुना मत्तषटपदाम्‌। भूषणानि विचित्राणि विश्वकर्मा 
प्रजापत्तिः। हारं सरस्वती पद्मजो नागाश्च कुण्डले" इति श्रीभागवतोक्तयीत्या तदानीमेव 
रएलाकराद्युपहतत्वज्ञापनायाभिनव स्त्यक्तम्‌-शुभां शोभमानां इगुपध लक्षणः कः -शु- पुजितं 
भातीति शुभा। तां तथोक्तामिति वा-शु इति पूजार्थकमव्ययम्‌-““आतश्चे' 'ति को वा- 
“अन्येभ्योऽपी' "ति डो वा-न तु तैर्विकृतसहजरामणीयकामिति भावः। यद्रा] "“अभिरूप 
एवाभरणेनापि शोभत" इति न्यायेनाभरणातुरूपाभिरूप्येण शोभमानामित्यर्थः - 
““ेखलादामभिष्चितरैः अन्यैश्च शुभभूषणैः! बभासे बहुभिर्बद्धा रुबद्धेव वानरी 'त्यक्त- 
प्रकरेणानभिरूपाभि धृतान्यप्याभरणानि विकृतिमेवाबहेयु न तु शोभामिति भावः -जगतां 
लोकानां -आतङ्काः रोगाः भयानि वा-““सक्तापशङ्का स्वातङ्क'' इत्यमरः - तेषां -कूलंकषतीति 
कूलंकषा- निश्शोष विनिवर्तिनी- तां तथोक्ताम्‌ - “सकृद्विभाता सर्वार्तिसमुद्रपरिशोषिणी 'ति 


निद्यरिणी' ' त्यमरः सर्वत्तापनिवारयित्रीमित्यर्थः- त्वां - उषसि प्रत्युषे- सूर्यादयात्प्ागर्प्रहरे 
द्रौ मुहूतौ । तत्राद्यो ब्राह्मः द्वितीयो रोद्रः- तयोः पूर्वस्मिन्‌ ब्राहे मुहूर्त इत्यर्थः- स्मरामि 
चिन्तयामि- ' ब्राह्ये मुूर्तं उत्थाय धर्पार्थावनुचिन्तयेत्‌। कायक्लेशांश्च तन्मूला न्वेद 
तत््वार्थमेव चे'ति परमात्म चिन्तनस्य प्रत्यूष समयकर्तव्यतास्मरणात्‌- वेदतत्वार्थः परत्र 
नारायण एव] “नारायणः परब्रह्म तत्त्वं नारयणः परः" इति श्रवणात्‌- कूर्मपुराणे च 
ब्रह्य मुहूर्तं उत्थाय धर्ममर्थं च चिन्तयेत्‌। कायक्लेशं तदुद्धतं ध्यायीत मनसेश्वर' "मिति 


अनेनैव लक्ष्म्या अपि चिन्तनीयत्व मुक्तं भवति। लक्ष्मीनारायणयो रन्योन्येनाविना- 
भावात्‌-तथाचोक्तं लक्ष्मीतन्रे-ग्रियैव -शक्र प्रति "अहंता ब्रह्मणस्तस्य साहमस्मि सनातनी । 
आत्मा स सर्वभूताना महभूतो हरिः स्मृतः। अर्हता सर्वभूतानां साहमस्मि सनातनी। येन 
भावेन भवति वासुदेव स्सनातनः। भवतस्तस्य देवस्य साहभाव इतीपिता। भवद्धावात्मकं 
ब्रह्म ततस्तच्छाश्वतं पदम्‌। भवान्नारायणो देवो भावो लक्ष्मीरहं परा। लक्ष्मीनारायणाख्यं 
तदतो ब्रह्म सनातनम्‌। अहंतया समाक्रान्तो ह्यहमर्थः प्रसिध्यति - अहमर्थ समुत्था च 
साहता परिकीर्तिता| अन्योन्येनाविनाभावादन्योन्येन समन्वयात्‌। तादात्म्यं विद्धि संबन्धं 
मम नाथस्य चोभयो 'रिति। “प्रभात उत्थायेष्टैवतं मनसा नत्वा तदहः कृत्यं समाचरे "दिति 
स्मृत्यर्थसारोक्त मप्यत्रैवानुकूलम्‌- जगन्मातुस्तस्या एवेष्टदैवत्वात्‌- श्रीभागवते च 
गजेनदरमोक्षणोपाख्याने उषसि लक्ष्म्या स्स्मरणीयत्वं भगवता स्वयमेवोक्तम्‌- * ये मां त्वां च 
सरस्चेद' मित्युपक्रम्य ““उत्थायापरत्रन्ते प्रयतास्सुसमाहिताः। स्मरन्ति मम रूपाणि 
मुच्यन्ते तेऽहसोबला'"दित्यन्त ग्रन्थमध्ये- “श्रियं देवीमुदाश्रया''मिति। तस्मिन्प्रकरणे 
` क्षीपेदंमे प्रियं धामे "ति क्षीरोदस्यात्युषसि स्मर्तव्यतोक्तिपप्यत्रातुकूला क्षीरोद मध्यगताया 
एव श्रियोऽतर स्मरणोक्तेः- एवं जातीयकेषु लकम्याः प्रभातसमय स्मरणविधायकेषु सत्स्वपि 
वचनशतेषु- गृढार्थविवरणकारैः “उषः प्रशस्यत इत्युक्त प्रशस्तकाले स्मरामी' ति प्रयाण 
विषयस्मृतेरुदाहरणं शिरोभूषणधारणार्थतिथिशुद्धिप्रश्ने- ““कुवीत बुधसोमयो' रिति 
वचनोदाहरणेन तुल्यमित्युपक्षणीयम्‌- जगता मातङ्ग कूलंकषा मित्यनेन सर्वानिष्ट निवर्तन 
क्षमत्वमुक्तम्‌- यथोच्यते तन्नामसु ' “दाद दुःखशमनी घोएुर्गति नाशनी। भक्तार्तिशमनी 
भन्या भवभङ्गापहारिणी'  ति। मातरित्यनेन प्रियहितकारिकत्वं सुचितम्‌- तदप्युक्तं 
लक्मीतन्र- अन्तिमाध्याये- “प्रियं हितं च सर्वषां चिन्तयामि करोमि च। तेन मां सर्वभूतानां 
मातरं योगिनो विदु" 'रिति। अत्र मातस्त्वामिति सार्वलौकिकः पाठ एव स्वारसिकः- उत्तरत्र 
मकार तकार रूप वर्णद्वयावृत्ति निबन्धनातुप्राससौष्ठवाधिक्य लाभादुक्त मातृशब्द निर्वचन 

तापेषु बाह्यसंतापारोपलक्षण रूपकस्यातङ्क शब्दार्थद्रयश्लेषमूलकस्य लक्ष्म्यां नदीत्वारोपरूप 
रूपकरहेतुकत्वा च्छ्लिष्ट परंपरित रूपकम्‌ वृत्त्यनुप्रास संकीर्णम्‌- अप्सरोगत लक्षपीविषयक 
भावस्य कविगत तद्विषयकभावं प्रत्यज्गत्वा त्ेयोऽलंकारः! स च समृद्धिमद्रस्तु- 
वर्णनात्मकोदात्तेन वृत्त्यनुप्रासेन चैकवाचकातुप्रविष्टेन संकीर्यते । उक्तोतेक्षारूपकाभ्यां 
संसृज्यते च। एतेना “लकारः पूर्वव "दिति गूढार्थविवरण-कारोक्तिस्तु तत्परिशीलनालस्य- 
निबन्धनेति वेदितन्यम्‌। पूर्वश्लोकपेक्षयात्रालंकार वैलक्षण्यस्यास्माभिः प्रदर्शितत्वात्‌- 
तेऽपि पूर्वस्मिन्‌ श्लोके उदात्हेत्वलंकाराविति हि व्याचख्युः- अलकारान्तरानादरेणात्रोदात्त- 
मात्राभ्युपगमेऽपि पूर्व श्लोक वद्धेत्वलंकारा-दर्शनेनातिदेशायोगादित्यलम्‌ । पूर्वश्लोकोक्तं 
संततचिन्तनं गोबलीवर्दन्यायेन एतत्‌ श्लोकोक्तोषश्चिन्तनव्यतिरिक्तविषयम्‌। यद्रा। 
एतच्छलोकोक्त मुषश्चिन्तन मनुपदोदाहृत प्रमाणैदंपर्येण नित्यकर्तव्यतया यत्‌ विहितं- 
तदित्यतुसंधेयम्‌- पूर्वश्लोकोक्तं संतत चिन्तनं तु ““ध्यायेन्नारायणं देवं स्नानादिषु च कर्मसु। 
ब्रह्मलोक मवाप्नोति न चेहाजायते पुन "रिति प्रातस्स्नानादीन्प्रकरम्य सामान्यतस्सर्वेषु कर्मसु 
यदक्षेणोक्त मनुसंधानं तदिति वेदितव्यम्‌ तत्र संततमित्यनेन तत्तत्कर्मकालकर्तव्यस्य 
चिन्तनस्य तादात्विकाविच्छेद एव दर्शितो न त्वाप्रातरासायमविच्छेदः - असूत्रयच्च भगवान्‌ 
शौनकः। ““हसिमिव स्मरतित्य कर्मूर्वा पेषु चे 'ति। अत्र कर्मशब्देनानवच्छेदाददषटदृष्ट्थ- 
सर्वकर्मसंग्रहः। अन्यदैवत्येऽपि कर्मणि तदन्तरात्मभूतो हरिवानुसंधेय इत्येवकाराभिप्रायः - 
नित्यमित्यनेन काम्यत्व नैमित्तिकत्व शङ्ाव्युदासः। स्वतः प्राप्त कर्मकाले स्मरणं चकारेण 
संगृह्यते। एवं शाखरीयेषु कर्मसु भगवदनुसंधानं नित्यमिति सिद्धम्‌- एतदेव रागप्रापतिष्बप्य- 
वर्जनीयमिति जयाख्यसंहितायां नियमेषु पठ्यते। “शयनासनयानादावासक्तश्चापि भोजने । 
हृद्रतं न त्यजेद्ध्यानमानन्द फलदं हि यदि''ति। सर्वसंग्रहेण तूच्यते। *आलोढ्य 
सर्वशास्त्राणि विचार्य च पुनः पुनः। इदमेकं सुनिष्पन्नं ध्येयो नारायणस्सदे' 'ति। एतच 
नित्यत्वात्स्वरूपानुरूपानन्द फलकत्वेन स्वयं प्रयोजनत्वाच्च स्वतन्त्रप्रपतति शास्मनिषठिरपि 
दुस्त्यजम्‌- उक्तं चैवं स्वयं प्रयोजनत्वं नारायणमुनिभिः- ` वृत्तिस्स्वामिनि दासस्य 
स्वरूपानूगुणा शुभा। भक्तिश्रद्धा- समायुक्ता तत्समाराधनं विहुः। किं किं न साध्यं 
भगवदागधनपौनरिः। वैष्णवानां विशेषेण स्वयमेतत्प्रयोजनः ' मिति। भगवदनुसंधान 
विच्छेदोऽपि पुरषार्थहानित्वेन स्मर्यते। ““यन्यहू् क्षणं वापि वासुदेवो न चिन्त्यते। सा 
त्राति स्तन्मरच्छिदं या भान्ति स्याच विक्रियेति हानिः परुषार्थहामिः- छिद्र 


युक्तमाक्रन्दितुं भृशः"मिति। भितनवृत्तीना मन्यपराणामपि- “'व्यापृतेनापि मनसा विष्णु 
स्सेन्योऽन्तरान्तरा। मेधिबद्धो भ्राम्यमाणो घासग्रासं करेति गौः। इत्यादिभि यथावसरं 
्षुतक्षाततिकरकर्मसमाधिना तावन्मात्रप्रयोजनत्वेन भगवत्सेवनं स्मर्यते । तदिह 
सिद्धोपायस्योपायं साधयतश्च भगवत्कैकर्य मरोगस्यारोग्यार्थिनश्च क्षीरास्वादवत्स्वयं 
प्रयोजनमेवेत्यलम्‌। 


यद्रा- पूर्वश्लोकोक्तं संतत चिन्तनं “ततश्च प्रत्यहमात्मोज्जीवनायैव 
मतुस्मरे' "दित्यादि “भगवन्तं ध्यानयोगेन दृष्टः ल्युक्तः- प्रत्यहं प्राणसंरक्षणार्थभोजनादि 
न्यायेनात्मोस्जीवनार्थमनन्यप्रयोजनैरपि कर्तव्यः - पूर्वरत्रातुषठेयो योगविशेषः- “ईदृशः 
पर्मात्माऽयं प्रत्यगात्मा तथेदृशः। तत्संबन्धानुसंधानमिति योगः प्रकीर्तितः। योगो 
नमेन्ियै र्वश्यै दधे ब्रह्मणि संस्थिति"'रित्यादिना शाण्डिल्येनोक्तः- पराशरस्त्वेवमाह 
भगवान्‌ ` -आत्मप्रयत्नसापेक्षा विशिष्टा या मनोगतिः। तस्या ब्रह्मणि संयोगो योग 
इत्यभिधीयत इति। अयमेव त्वनन्य प्रयोजनस्य योगः। कषुद्रयोगान्तसणि तु 
सिध्यन्तरार्थानि योगशाखेषु पठ्यन्ते। अयं च योगसिद्धोपायैरपि स्वस्वकाले निवेशनीयः। 
योगकालानियमादैकाग्रूयातुरूपकालोन्तरेऽपि कदाचि द्भवति। तत्र यामिन्यां भगवद्ध्यानस्य 
तु पावनत्वातिशय स्स्मर्यते। “उपपातकयुक्तोऽपि महापातकवानपि। यामिन्याः पाद मेकन्तु 
ब्रह्मध्यानं समाचरे 'दिति। एतच्छलोकोक्त स्मरणं तु “श्राय मुहूतं उत्थाय ध्यायन्नारायणं 
पर "मित्याद्युक्त प्रकारो ध्यानविशेष इति विभागः- एतत्सर्वम्‌- “*एवं योगो 
द्रयार्थातुसंधानैकाग्रूयरूप स्सर्वव्यापारोपरतिसुभगनिद्रापूर्वापरकालयो स्त तपूर्वापररत्रेषु च 
युञ्जान इत्यादयुक्तावसरयुक्तयत्नलप्य'' इति श्रीपाशरात्ररक्षायां द्वितीयाधिकरे ~ ““एवं 
प्राप्कालमपनीतनिद्रा तमस्कत्वेन सत्वस्थः प्रसन्नधीश्च भवति- तेन पूर्वयामातुसंहित 
मन्तःकरण चित्रभित्तिगतं विचित्रशुभाश्रयविशिष्टं ध्येयं निद्रातमोऽन्तरित-मपि 
तत्कालसमुन्मिषित सत्वसंधुक्षितसात्विक ज्ञानरूपप्रदीपप्रकारोन सम्यगवलोक्यते-तत 
एवापररत्रयोगो निष्पद्यत "इति तृतीयाधिकारे चानुगृहीतमाचार्यैः -अन्यत्सर्वं तत्रैव 
विस्तरेण ब्र्यम्‌-यद्यप्युदाहृत प्रमाणेषु सर्वत्र पसतरह्मविषयक एवोक्तो योगः-तथाऽपि- 
पूरवोदाहतैः “अहन्ता ब्रह्मणस्तस्ये"'त्यादिभिः-“अहं नारायणी देवी नारायणमनुत्रता । 
ज्ानानन्दक्रियात्मानं ज्ञानानन्दक्रियामयी। तस्य मे न विनाभाव स्तेन वा तस्य वा मया! 
प्रवर्त शक्यते काले कसिश्विदेश एव वा" इत्यादिभिः -““आमोरपिद पष्पस्थं ठीपस्थापित 


योरिकाधिकारिकताया स्फुरत्वेनाधिकारिभेदेन व्यवस्थाकल्पनं चायुक्तमिति दिक्‌॥17॥ 


मू. भूयासु स्ते त्वदीया मयि हरिदयिते! स्थूललक्षाः कटाक्षा 
यद्धिप्साव्यग्रभर्गाद्यमर विरयितैरञ्जलीनां प्रपश्चैः। 
मन्थाद्रिक्षोभदुस्थं कलशजलनिधेर्मध्यमुत्सुज्य वेलां 
प्राप्त रेजे सरोजैरिव नवरजनीनायकालोकमूकैः | 18 


एं श्रियमभिध्याय तत्कयाक्षानाशास्ते। भूयासुरिति। हे हरिदयिते “उत्तिष्ठ 
स्विन्तय हरि" मिल्यक्तप्रकरेणोषसि चिन्तनीयत्वेनोक्तस्य भगवतो वल्भे- अनेन तदावास 
भूताया अस्या उषसि स्मरणीयत्व पूर्वश्लोकोक्तं दृढीकृतम्‌। किंच । हरिशब्दन ""उपोषितः 
पोषितो वा दृष्टो वा प्रणतोऽपि वा। प्रसह्य हसते पापं को न सेवेद्धरिं ततः। कोऽति भारो 
हर्नाप्नो जिहया परिकी्तने। आयास स्स्मरणे कोऽस्य स्मृतो यच्छति शोभनम्‌। पापक्षयश्च 
भवति स्मरतां तमहर्निशम्‌। मनीषिणो हि ये केचिद्यतयो मोक्षकाङ्गिणः। तेषां वै च्छिन्नतृष्णानां 
योगक्षेमवहो हरिः। शरीरायेग्यमर्थाश्च भोगांश्चैवानुषज्गिकान्‌। ददाति ध्यायिनां नित्य 
मपवर्गप्रदो हरिः। बद्धः परिकरस्तेन मोक्षाय गमनं प्रति। सकृदुच्चारितं येन हरिरित्यक्षर 
द्वयः" मित्याद्क्तं सर्वपापहरत्व सर्वमङ्गव्ावहत्व सर्वयोगक्षेमावहत्व शरीरायोभ्यादि 
मो क्षपर्यन्तसकलपुरुषार्थ प्रदत्वादिकम्‌- तस्य दयिते इत्यनेन तदतुरूपमुक्तविध 
सकलकल्याणगुणाकरत्वं चास्या द्योत्यते । इदं च तत्कराक्षाणा मवश्याशासनीयत्वाभिप्राय 
गर्भम्‌- “"हरणादेव दुःखानां हरि रित्यभिधीयते। देव प्रपन्नार्तिहर ''त्याद्युक्तरीत्या प्पत्नार्ति- 
हारिणो होर्दयितात्व कथनेन तद्रदस्या अपि दुबांस श्शापविध्रशित स्वाराज्यैश्वययं लाभारतिं 
प्रपन्नदैवतनिवहसकलार्विहारित्वमपि सुच्यते। अपि च। हरिव दयितौऽभीप्मितो 
यस्यास्सेति बहुतरीह्याश्रयणे “विलोकयन्ती निरवद्यमात्मनः पद धुवं चाव्यभिचारि सद्गुणम्‌। 
गन्धर्वयक्षामर सिद्धचारण त्रैविष्टपेयादिषु नान्वविन्दत । नूनं तपो यस्य न मन्युनिर्जयो ज्ञानं 
कचित्तस्य न सन्रवर्जितम्‌। कश्चिन्महस्तस्य न कामनिर्जयस्स ईश्वरः किं परतो व्यपाश्रयः । 
धर्मः क्रचिन्तस्य न भूतसौहदं त्यागः कचित्तस्य न मुक्तिकारणम्‌। वीर्यं न पुंसोऽस्त्यज 
वेगनिष्कृतं न हि द्वितीयो गुणसन्नवर्जितः। क्चिच्िरायु न हि शीलम्गवं कचित्तदप्यस्ति 

9 4 क 1. 
निवयमीपपित "मिति श्रीभागवतोक्तरीत्या प्रदुर्भावानंतर मितरेषु देवादिषु ` तस्या चङ्क | 
स्स्पहां सर्वे समुरामुर मानवाः) सूपौदार्यवयोवर्णमहिमक्षिप्चेतसः ` इत्यक्तरीत्याऽत्मने 
स्यृहयमनिष्वपि स्वोचित नित्य निरव् निखिल कल्याणगुणव््ताभाव मालोच्याखिल हेय 
्रत्यनीकानन्त कल्याण गुणगण महोदधि श्रीहरिमेव वृतवतीति द्योत्यते! स्थूललक्षाः 
महावदान्याः- पात्रलधिमप्रदेयगरिमावधीरणेन मुक्तैश्वर्यपर्यन्तपरिपूर्णसर्वविधपुरुषार्थं 
वितरण धुरीणाः- न तु देवतान्तर कराक्षवनितंपच फलप्रदा इति भावः- अनेन- न ह्युक्तं 
विधस्य होर्दयितायाःकराक्षास्समाश्रिताभीप्सितविग्राणने चिदपि कुण्ठीभवन्तीति 
द्योतितम्‌- 'स्युर्वदान्य स्थूललक्षदानशौण्डा बहुप्रदे" इत्यमरः। ते वक्ष्यमाणयीत्या 
परसिद्धाः- त्वदीयाः त्वत्संबन्धिनः “त्यदादीनि चे'ति वृद्धसंज्ञायां “'वृद्धाच्छः ' इति च्छः - 
कक्षाः-“आर्तत्राणतरतिभि समृतासार नीलम्बुवाहे रम्भोजाना मुषि मिषतामन्तसररपाै' 
स्त्याद्ुक्त प्रकाराः अपाज्गावलोकाः- मयि- त्वदेक शरण इति भावः - भूयासुः प्रसरन्तु- 
भवतेराशिषि लिड्‌। 


कराक्षाणामीवृश वैभवं प्रथयितुं तावििशिनष्टि। यदिति। येषां कटाक्षाणां- 
लब्धुमिच्छा लिप्सा- लभतेस्सनि- “सनिमीमे'"त्यादिना इनू्‌- “अत्र लोपोऽभ्यासस्ये'' 
त्यभ्यास लोपः- तया- व्यग्रैः अकुतैः- तत्रेप्साहपूर्विका विसंस्थुलैः ~ “व्यग्रो व्यासक्त 
आक्रुलः इत्यमरः -भर्गादिभिः शर्वप्रमुखैः - अमर दवैः -ईश्वरत्वशङ्कास्पदस्य 
` 'ईशानस्सर्वविद्याना मीश्वर स्सर्वभूताना' 'मित्युक्तस्ये ह मुख्यत्वेनोक्तिः प्रकृष्ट 
निदरशंनादितरेषामिनद्रादिदिक्यालकानां तत्कराक्षाशंसां कैमुत्यनयेन प्रथयितुं - विरचिताः - 
ये- अञ्जलीनां अनन्यगतिकत्व सूचक संयुक्त निक्ुन्ज पाणिद्रयात्मक मुद्राविरोषाणाम्‌- 
` पाणिर्गिकुम्जः प्रसृति स्तौ युतावज्जलिः पुमान्‌'' इत्यमरः ~ ˆ“अञ्जलीनां 
युतकपत्मकानाः "मिति गुढार्थविवरणव्याख्यानमपि करशब्दस्य प्रसृत्यात्मककर- परतया 
नेयम्‌- यथा श्रुतार्थग्रहणे तस्याञ्जलि शब्दार्थत्वायोगात्तादृशहस्तानां विवस्षित 
सरोजकोश तादात्म्य संभावनासंभवाच- प्रपश्चैःस्तोमैः- "प्रचो निष्कृतौ स्तोमे स्चनायां 
विपर्यये । प्रपस्संचयेऽपि स्या द्विस्तारे च प्रतारणे" इति रत्नमालामेदिन्यौ - 
्रपध्चरविस्त''रिति गूढार्थविवरणकृतां व्याख्यानं तु विस्तारशब्दस्य धर्मवाचिताया 


वक्ष्यमाण सरेजकोशरूप्व्य तादात्म्य संभावनानौपयिकत्वादमुन्दरम्‌- मन्धाद्रेः मन्दरस्य- 
क्षोभेण विलोडनेन- दस्थ.- ट.रवेत वनित ~ न ~ 


प्रयोगश्च संगच्छते । “मन्थोदधिस्तु क्षीराब्धिः क्षीरोदः कलशोदधि" 'रिति यादवः ¦ केचित्तु 
“अप्ृतकलशस्याधारतया कलशजलधि 'रिति-जन्ये तु (“पाशः पक्षश्च हस्तश्च 
कलापार्थाः कचात्परे ' ' इत्यादौ कचवाचक पदसमभिव्याहारे पाशादिशब्दामां 
कलापार्थकत्ववत्सागर वाचकपदसमभिव्याहारदशायां कलशशब्दस्य क्षीरार्थकत्व 
मित्याहुः- चतुर्धर नीलकण्ठस्तु आदिपर्वणि सप्दशाध्याये “ मध्यतां कलशोदधि" "रित्यस्य 
व्याख्यानावसरे “कलाः पाषाणमया; पर्वताः मैनाकादय श्शोरतोऽस्मित्रिति कलश स्समुद्रः- 
स चोदधिः -उदकानि धीयन्तेऽस्मितनिति योगजलसमुद्र इत्यर्थः -विशेषणं विशेष्येण 
बहुलमिति समासः -कलशब्दो दृषदि रूढो लाटेषु “क्षोभ्यतां कलशस्सरवै" "रिति 
वाक्यशेषात्‌- आर्यप्रसिद्ध्यभावे म्लेच्छप्रसिद्ध्याऽप्र्थ निर्णयाभ्युपगमा''दित्याह- 
केचित्त्वित्यादिना उपदरतिषु त्रिष्वप्येतेषु पक्षेष्वाद्यःपक्षोऽनतिहद्योऽप्यादरणपदवी 
मर्हत्यधिरोढुम्‌-अमृतकलश संबन्धितायाः क्षीरोदे प्रसिद्धत्वात्‌ दवैतीयीकस्तादृशातु शासना- 
दर्शनात्राध्यास्ते प्रमाण पदवीम्‌- तातीयीक स्त्वति क्लिष्टतयाऽस्वरस एवेत्यस्मा भि रादावुप- 
दर्शितिवोपपत्ति स्साधीयसी-मध्यं अन्तःप्रदेशम्‌-उत्सृज्य विमुच्य -वेलां तीरं-“ वेलाऽन्धि 
तीरन्धि वृद्धयोः कालमर्यादयोरपी' 'ति रत्नमाला -प्रापतः -““जन्मभूमिरपि त्याज्या या तु 
सोपद्रवा भवे' दित्युक्तरीत्या विसृज्यजन्मभूमिमपि जलधिवेलां प्राप्ैरिति भावः-नवस्य 
तदानीमेव जातस्य-रजनीनायकस्य हिमांशोः-आलोकेन प्रकाशेन -मूकैः पुकुक्ठितैरिति 
यावत्‌-सरोजैः अरविन्दैसिव-रेजे चकाशे-भवे लिट्‌-अत्र हरिदयिते इति साभिप्राय विशेष्य 
विन्यासरूप परिकराङ्करोपस्कृतः महेश्वरादि देव समाज कर्तृकाञ्जलि करणाहमहमिकारूप 
चरितं कटाक्षोपलक्षणतयाप्निबद्धमित्युदात्तालकारो द्वितीयः -महादेवादिविबुधगत 
लक्ष्मीकयाक्ष विषयक रतिः कविगतां तां पुष्णातीति प्रेयोऽलंकाय वृत्त्यनुप्रासश्चकवाचकानु- 
प्रवेशसंकीर्णाः। संकुचितत्वादिधर्मसंबन्धेन निमित्तेन गम्यमानेनामरविरचिताञ्जलि 
पुज्जानां- कविप्रौढोक्ति सिद्धमन्धाद्रि क्षोभदुस्थ कलशजलधि मध्यत्यजनपूर्वकवेलाप्राप्र 
नव रजनीनायकालोक मुकुवखन कमलवन तादात्म्येन संभावनात्स्वरूपोल्येक्षा-उक्तविषया- 
संकीर्णपूर्वालंकारोपस्कृता (वृत्त्यनुप्रासेनैकवाचकानुप्रविष्टेति) संकरः । स्रग्धरावृत्तम्‌ । 
“श्रभनरयानां त्रयेण त्रिमुनि यति युता स्रग्धरा कीर्तितेय' "मिति लक्षणात्‌। 18 ॥ 


मू. अरे मुरारेररविन्दपीठे हरित्करीन्द्ैरभिषिच्यमानाम्‌। 

न घटत। अरवन्दमव पाठ दव्यास्हासनम्‌- तस्मिन्‌- जनेनास्य सौन्दर्यसागन्ध्य्‌ 
सौक्ुमार्यादिकल्याणगुणनिधेस्तस्या उपवेशानुरूपत्वंद्योतितम्‌- हरित्वरीन्दैः सार्वभौमादिभि 
स्ार्वभौषे दिव्रदिगजेन्द्ः "आशाश्च हरितश्च ता'' इत्यमरः-अनेनैषामस्या आभिषेचनिक 
क्रियाया मर्हत्मत्वंव्यज्यते। अभिष्च्यमानां क्रियमाणदिव्याभिषेकाम्‌- न हि पृथग्विधाः 
करीन्द्र राजमात्रमिवैनामप्यभिषेक्तमर्हन्तीति भावः। तत्र हेतुमभिप्रयन्विशिनष्टि। 
अखिलेश्वरीमिति। अखिलानां प्रमाणसिद्धानां सर्वेषां चेतनाचेतनानामीश्वसे भगवान्‌- 
ईश्वर शन्दश्चातरान्त्नीत शेषित्वं नियन्तृत्व मभिपरैति। ““पतिं विश्वस्ये"'ति विश्वशेषित्वेन 
निर्दिष्टस्य शेष्यन्तरविवक्षाया “मात्मेश्वर'"मिति निर्देशात्‌-““यो लोकत्रय माविश्य 
बिभर्त्व्यय ईश्वर" इत्यस्यार्थश्चैवं संमहीतो भगवद्यामुनमुनिभिर्गतार्थसंग्रहे। “व्यापना- 
द्ररणात्स्वाम्यादन्यः पञ्चदशोदित'' इति। तत्र च भाष्यम्‌-““न्यापनभरणस्वाम्येरर्थान्तर- 
तये ति। ईदृशेश्वरपत्नत्वादिहाखिलेश्वरी मित्युक्तम्‌ -पुयोग लक्षणो ङीषू्‌। अत एव 
“देवदेव दिव्यपरहिषी' मिति भगवद्धाष्यकारैर्वग्राहि-एतेन “ “पु प्रधानेश्वरेश्वरी' ' ति 
समाघ्याऽपि गतार्था। पुप्रधानेश्वरशब्दे गोबलीवर्दन्यायेन विशेषत उक्तानां ब्रह्मादीश्चसणा- 
मपि भगवानीश्वरः सर्श्वरश्रः कृष्णः इत्यदकतेः-यद्वा-पुप्रधानाः पुरुष्ष्ठाः ये-ईश्वरा 
्रह्मादयः-तेषामपीश्वरो भगवान्‌-तस्य पत्नीति। अथवा। अखिलस्य कृत्स्नस्य चेतना- 
चेतनात्मकप्पथस्य- ईश्वरी ईरित्रीम्‌- सर्वेश्वर सन्निधौ सिंहासने दिगजैरभिषिक्तत्वादिति 
भावः-अनिन ईश्वरी सर्वभूताना "मिति श्ुतिस्स्पारिता ईशेश्व्यै'' अस्मात्‌ “अन्येभ्योः 
प दृश्यत "इति वनिप्‌। “नेडृशिकृतीः 'तीणनिषेधः -““वनेस्चे' ति डीप्‌ रश्चान्तादेशः । 


नन्वेव रूपसिद्धावपि “ईश्वी सर्वभूताना "मिति श्रुतौ ईश्वरीशब्दे ““खीप्रत्यये 
बाहुलकेन नेय'' इति गद्यभाष्ये अगतिकगतिकल्पन माचार्याणां किमर्थमिरि 
चेच्छरतयतुरोधा- दित्यवधेहि। अयमभिप्रायः । त्रिविधो हीश्वरीशब्दः- ईशधातु प्रकृति काः 
 स्फेशभासे'" त्यादिना वरजन्तादीश्वरशब्दात्पुंयोग लक्षण डीषि निष्पन्न एकः. 
तस्मादेव धातोः `अन्येभ्योऽपी''त्यादिना वनिबन्तात्‌ ङीपा निष्पत्नोऽन्यः- “ (अशुव्याप्ता' 
वित्यस्मात्‌ ““अश्नोतेराशुकर्मणी वस्ट्चे' 'त्यौणादिके बरटप्रत्यये चकारादुपधाया ईर 
रित्त्वलक्षण डीपा सिद्धोऽपएः - तत्र श्रुतिस्थ ईश्वरीशब्दो न पुंयोग लक्षण डीषा निष्पन्नः. 
सर्वलोकानामिति षष्ठ्यन्वय दौरघव्यात्‌- तस्यान्तोदात्तत्वाच- अय॑तु मध्योदात्ततया श्रूयते 

स्वसंकल्पमात्रावकलुप्तनगजन्मस्थितिलयाम्‌- शरणवरणमात्रेणेवाविलम्तितं मुक्तैश्वर्य 
परयन्तसकलपुरुषार्थ दायिनीमिति वाऽर्थः। ““आशुकर्म-बरदानादि क्रिया- तस्िन्वाच्ये 
श्रप्रदातरीत्यर्थः' इति तत्त्वनोधिन्यादौ व्या्यातम्‌- अनेनापि सर्वलोकेश्वरीत्वमेव 
फलिष्यति। न हानीश्वर्या एवंविध व्यापारसामर्थ्य संभवेत्‌- अश्नोतेर्वरटि निष्पन्नोप्ययं 
शब्दः- वस्तुतस्तु- आशुकर्मकर्तृत्वसंबलितैश्वर्य एव योगरूढ इति न काप्यतुपपत्तिः- 
तस्माच्छुतिस्थ ईश्वरीशब्दो वरडंतान्डीपा निष्पन्न एव- उणादीनां बाहुलकत्वादेव हि 
बाहुलकेन नेय'' इत्याचार्यैस्वग्राहि- एतेनागतिकगतिकल्पनमिति प्र्युक्तम्‌- उक्तरीत्या 
स्वारधिक गतैरेव प्रदर्शितत्वादिति दिक्‌। 


अत्र “भूतानामीश्वरा चास्मि प्रियेणेरेन सर्वदा] वरदा भुवनेशाना वसिता च 
सदाऽखिलैः। वृद्धिरावर्तमाना च क्षपणी च सदांहसाम्‌। ईश्वरीत्येव मे नाम तेन देवेन 
रूपित्‌।'' इति लक्ष्मीतन्त्रे श्रीसूक्त विधिनिरूपणाध्याये श्रियैवेन्द्रायोपदिष्ट मीश्चरीनाम 
निर्वचनं चातुसंधेयम्‌-अनेन "अग्रे भर्तु स्सरसिजमये भद्रपीठे निषण्णा-मम्भेराशे रधिगत 
परधासंप्लवादुत्थितां त्वाम्‌। पुष्पासारस्थगित भुवनैः पुष्कलावर्तकादयैः क्लुप्ारम्भाः 
कनककलशैरभ्यषि्न्‌ गजेन्द्रा'' इत्याचार्यश्रीसूक्तिः प्रत्यभिज्ञाप्यते- पुद्रीं तनयां - 
शार््गएवादित्वान्डीन्‌। पुत्रशब्दोह्यत्र गणे पठ्यते। अत एव- “शैलपुत्री -पुत्रीव हर्ष हदये 
करोति) कुर्व तदुर्वीपतिपुत्रि सर्व ' इत्यादयो महाकविप्रयोगाः- न च पुत्रशब्दः कन्यायां 
नास्तीति भ्रमितन्यम्‌- ““आत्मजस्तनयस्सूनु स्सुतः पुत्रशचियां त्वमी। आदूर्दहितरं सर्वे ' 
इत्यमरिहोक्तेः- अत एव प्रत्ययस्थादितीत्व प्रकएणे “वा सूतका पुत्रिका वृन्दारकाणा ' मिति 
वार्तिकं तद्धाष्यादिकं च संगच्छते । यत्त्वत्र हरदत्तेनोक्तम्‌ “केवल पुत्रशब्द स्यां न 
प्रवर्तत'' इति- तद्धाष्यादिविरोधादुपेक्ष्यम्‌- इत्वप्रकरणस्थ स्वग्रन्थविरोधाच्य- यत्तु 
“शार््वादौ पुत्रशब्दः प्रक्षप्रो न सांप्रदायिक ' इति- तत्न- उदाहृत प्रयोगकोश विरोधात्‌- 
वा सुतकेत्यादि वार्तिकि कैयट हरदत्तादि कृताकार प्रश्लेष विरोधाच्चेति मनोरमायां स्थितम्‌- 
त्वाम्‌- अवेक्ष्य दृष्ट्रा सिन्धुः क्षीराब्धिः- आनन्द एव सिन्धुः- तस्मिन्‌ - ˆ“आनन्दस्य 
सिन्धुरिति पाश्चात्य व्याख्यानं तु न सम्यक्‌- सिन्धोरानन्दसंबन्धित्वाप्रसिद्धेः - निममज्ज 
नितरमापुप्लुवे'" “आस्फोटयन्ति पितरः प्रनृत्यन्ति पितामहाः । वैष्णवो नः कुले जात 
स्न स्संताप्येष्यती' 'त्याद्युक्तरीत्या- भगवदास्यैकसेर्वष्णवस्य कस्यचि त्स्वकरुले जन्मनैव 
पितृणां सत्यानन्दभूम्नि साक्षाद्धगवदहयितायां सर्वलोकेश्वर्या लक्ष्म्यामेवात्मनि कृतावतारायां 
विन्धोरानन्द पारवश्यं किमाश्चर्यपिति भावः- अद सिन्धरूप पथलाधेयादप्याधारस्यानन्द 

एवं ““दिग्गजाहमपात्रस्थमादाय विमलं जलम्‌ । स्नापयांचक्रिरे देर्वीं 
सर्वलोकमहेश्वरी" "मिति विष्णुपुराणादयुक्त प्रक्रियया श्रियो दिगज कर्तृकाभिषेक मभिधाय 
“"दिव्यमाल्याम्बरधरा स्नाता भूषण भूषिता । पश्यतां सर्वदेवानां ययौ वक्षस्थलं हर ` रित्युक्त 
मर्थमुसंदधान स्तस्याः श्रीनिवास वक्षस्थलारोहणं वर्णयति। प्रसभमिति। हे उदधिकन्ये 
क्षीरार्णवनन्दिनि - अनेन “पवित्राणां च गोविन्दः पवित्रं परमुच्यते! पावन स्सर्वभूतानां 
त्वमेव रघुनन्दन। पवित्राणां पवित्रं यः ~ शुचिर्भवति संस्मृत्य स्नातो भवति दर्शनात्‌) 
प्रणिपातेन पूतात्मा त्रयः कृष्णे महागुण” इत्यादि परस्सहस प्रमाणैः परम पवित्रत्वेनोदघुष्य - 
माणस्य भगवतः पुण्डीकाक्षस्य वक्षोऽवस्थानार्ह परमपवित्रत्वम्‌- निखिलतृणीकारार्ह 
गाम्भीर्यम्‌ तत्रापि कन्याशब्देन वरवरणातुगुणावस्था सुभगंभावुकत्वं च व्यज्यते! “वयसि 
प्रथमे" इति डीषु न भवति “कन्यायाः कनीन चे" "ति निर्देशात्‌ - दैवतानां ब्रह्मादिदेवानां 
देवा एव देवताः -“ देवात्तल्‌" "इति स्वार्थिकस्तल्‌- तत स्स्वाथंपरजञादित्वादण्‌- “वृन्दारका 
दैवतानि पुंसि वा देवता सिया मित्यमरः- पश्यतां विलोकमानानामेव सतां- “षष्ठी 
चानादरे'" इति भावलक्षण षष्ठी- पश्यन्ति दैवता न्यनादत्येत्वर्थः (१............. 
त्वाना 0. देवेषु पश्यस्स्वित्यर्थः- पश्यतो देवा 
ननादृत्येति वा - अनादर षष्ठ" ति व्याचक्षते- तेषा माशयः को वान विद्यः । केवलभाव 
लक्षणाभिप्रायेण प्रथमं व्याख्यानं - अनादराधिक्ये भाव लक्षणाभिप्रायेण द्वितीयमिति तदाशय 
इति चेत्‌- इदं तदाऽयो्षयत- यदि पुनर्भगवान्पाणिनिः केवल भावलक्षणेऽपि ष्ठ व्यधास्यत- 
स हि केवलभावलक्षणे “यस्य च भवेने' ति सप्मीमेव विधते- देवेषु पश्यत्स्विति 
स्वव्याख्यानस्यैव तात्पर्यपरदर्शनं पश्यतो देवाननादृतयेत्येतदिति चेदिदं सम्यगेव- वा शब्दस्तु 
निस्थकः- तस्मात्तदाशयो दुर्विज्ञान ए। त्वं- प्रसभं प्रसहयत्यर्थः- रुजन्ति चेतः प्रसभं 
ममाधय ' इत्यत्र घण्टापथे “उच्छिद्य विद्विष इव प्रसभ "मित्यादौ सर्वकषायामपि मलिनाये- 
नैवमेव व्याख्यातम्‌ -इदं च मान्तमव्ययमिति तदभिप्रायो गम्यते यद्रा “प्रसभं तु बलात्कार ' 

४ 141. 
भगवद्न्यतिरिक्तेषु सर्वेष्वप्यवद्यगन्धवेधुर्येण संतत शुभगुणपौष्कल्याभावं पर्यालोच्य 
“'सुमङ्गव्ः कश्चन काङ्घते न मा मित्युक्तरीत्या भगवत्यखिल हेय प्रत्यनीकानन्तकल्याण 
गुणाकसत्वसद्धावेऽपि तस्य निरपक्षत्वाद्रलादेव तद्वरणं कृतवतीति द्योतयितुम्‌- परः उत्तमः- 
मा- यस्मात्सः परमः- स चासौ पुरुषश्च परमपुरुषः- तस्य ““सन्महत्परमे "त्यादिना परम 
शब्दस्य पूर्वनिपातः- स उत्तमः पुरुषः - उत्तमः पुरुषस्त्वन्य इत्यादयुक्तस्य पुरुषोत्तमस्येत्यर्थः- 
वक्षः हृदयमेव पीठ भद्रासनं - आढौकथाः आटीकथाः- गतवतीत्यर्थः - आद्पर्वकाङ्णौक 
ते ्गत्यर्थका द्धौवादिका छड्‌-अत्र पुरुष शब्देन तस्य देवदेवस्य “विदाहमेतं पुरषं महान्तः" 
मि्बुपक्रम्य “तमेव विद्वानमृत इहभवति- यज्ञेन यज्ञमयजन्त देवा" इति श्रतिप्रथितयोगि- 
चिन्त्यसर्वयज्ञमय दिव्यमन्रवटविग्रहवत्त्वं सूच्यते-तेन च “का चान्या त्वामृते देवि सर्वयज्ञमयं 
वपुः। अध्यास्ते देवदेवस्य योगिचिन्त्यं गदाभृत'” इति श्रीविष्णुपुराणोक्तप्रक्रिययास्या 
अनितरमुलभपदावस्थाननिबन्धनो महोत्कर्षो व्यज्यते। किंच। परमपुरुषेत्यनेन वरणीय- 
लोकोत्तरवणुणसमृद्धिस्सूचिता- प्रतिपादितं चैत दध्ता द्वस्तरेणासित्ेव स्तबके ““दातुं 
त्वां पुरुषोत्तमाये''त्यत्र। अत एव सत्तस्वपि देववाचिषु पदान्तरेषु भूयस्सु पुष्ित्रषु- तेषा 
मपुरुषत्वज्ञापनायैव तान्यनादृत्य देवतानामिति क्लीबतया निर्देशः कृत इति ध्येयम्‌- न 
चात्रोदाहृत कोशेन दैवत शब्दः पुद्िङ्ग एव कुतो न स्यादिति वाच्यम्‌- अप्रयुक्तदोषापत्तेः। 
तथा च काव्यप्रकारो। " "अप्रयुक्तं तथाम्नातमपि कविभिरनादृत "मिति कविभिपयुक्त- 
शब्दप्रयोगस्य काव्यदोषतामुक्त्वा- “यथाऽयं दारुणाचारस्स्वथेव विभाव्यते। तथा मन्ये 
दैवतोऽस्य पिशाचो राक्षसोऽपि वे” त्युदाहत्य अत्र दैवतशब्दो दैवतानि पुंसिवेत्याम्नातोऽपि 
न केनचि त््युज्यत इत्यभाणि- अपि च - दैवताना मित्यत्राण्‌ प्रकृतिभूतेन देवता शब्देन 
`स एव वामुदेवोऽयं साक्षात्पुरुष उच्यते। स्ीप्रायमितरत्सर्वं जगदुबरह्मपुरस्सरः'मिति 
श्रीविष्णुपुराणोक्तप्रक्रियया सखीप्रायित्वमपि तेषां सूचितम्‌। 


नन्वस्तु नामानादर उक्तरीत्या देवतान्तरेषु- तथाऽपि न तत्समक्षमेव निर्लस्जतया 
परमपुरुष वक्षःपीट मधिरोदुमुचित मखिलेश्वर्या अप्यस्या स्सती शिरोमणेः - न हि लौकिक 
सार्वभोमदयिताऽपि साध्वी पश्यत्स्वेव पृथग्जनेषूत्सहते निजवट्वभमुपगूहितुम्‌- न च 
कोकाद्यतुरोधेन दैवतानां क्लीबतया तदवलोकनमस्या न ला मावहतीति युक्तं वकतमरू- 
सत्यामपि शास्रीयक्लौबतायां वस्तुसतो लौकिक पुंस्त्वस्यानपायात्‌-न हि लोके मित्रं कस्प्र 
मपत्यमित्यादि शब्दैः परीक्षकोऽपि ततर परत्येति लौकिक क्लीबतादिकम्‌- अतोऽनुचितमेव 
समक्षं सर्वदेवाना मस्या भगवदरस्थलाधिरोहण मित्यत आह) सहेत्यादिना। दयिततमेन 

्रीडस्य लज्नायाः- हेतुः कारणं - न भवति खलु- खलत्वित्येतट्टोक प्रसिद्धि दयोतयति। 
तस्या श्िलोकीजनन्या स्तनंधयापत्यभूतदैवतजात संनिधि निजदयित वक्षस्थलास्कन्दनं न 
प्रति नध्नीयादिति भावः। एतदभिप्रायेणैव श्रीभागवते “तस्यास्य सिजगतो जनको 
जनन्या वक्षो निवास मकरोत्परमं विभूतेः। श्रीस्स्वाः प्रजास्सकरुणेन निरीक्षणेन यत्र 
स्थितैधयत साधिपतीं खिलोका' निन्यक्तम्‌- अत्र उदधिकन्ये इति विशेष्यस्योक्तरीत्या 
भगवद्रकषस्थलावस्थानौपयिकपवित्रताद्यभिप्रायगर्भत्वा त्परिकरङ्करः- सामान्येन विशेष 


समर्थन रूपोऽर्थान्तर न्यासश्चेत्येतौ संसृज्यते । वृत्तम्‌ मालिनी। ““ननमयय युतेयं मालिनी 
भोगिलोकै' "रिति लक्षणात्‌। 


नन्वत्र कथं व्रीडहेतुरिति “मन्दाक्षं ही खरपा व्रीडा लजे'त्यमरसिहेन व्रीडशब्दस्य 
सखीलिड्गतयाऽतुशासनात्‌- न चात्राजक्षीरमित्यादाविव समासे हस्वस्सं भवति- तस्य 
` ङ्यापोस्संजञाच्छन्दसोर्बहुक "मिति संज्ञाच्छन्दसोरेव विधानात्‌- न हि ब्रीडहेतुरित्ये 
तत्सं्ञेति चे च्छरूयताम्‌- व्रीडशन्दोऽत्र नपुंसक लिङ्गः - यद्यपि “व्रीड लञ्नाया" मिति 
दैवादिकाद्धातोः “ गुरोश्च हल इत्यप्रत्यये खीत्वमवश्यं भावि- उदाहतामर्कोशसांगत्यात्‌- 
तथाऽपि तत्रैव सख्रीत्वाविवक्षायां बाहुलकत्वान्पुंसकत्वं च। अत एव “अविधौ गुसोः 
खियां बहुक विवक्षे'ति वामनः - एतपरव "्रीडमसम्मुखोऽपि रमणैरपहत वसना" इत्यत्र 
संजीवन्यां महिनाथेन व्याचख्ये- नु “मन्दाक्षं ही खपा व्रीडे" "त्यत्र सुधायां “'घञन्तत्वेन 
पक्षे पुस्त्व''मित्येतावदेव व्या्यातम्‌- न तु क्लीत्वमपीति- युक्तं चैतत्‌- *'घजजपाः 
पुसी 'ति घञन्तस्य पुष्िङ्गता विधानात्‌। अत एव ““ गण्डूष गर्जजागर भुजकील ज्वाल 
वर्तक ब्रीडाः। उत्कण्ठ सटवराटक रभसास्सरीतवे तु टाभन्ता'' इति त्रिकाण्ड शेषोक्तिश्च 
संगच्छते । तत्कथं त्वया क्लीबतोच्यत इति चेत्‌- अप्रत्ययान्ततया उक्तसैत्या ख्रीत्वावश्यं 
भवेऽपि तदविवक्ायां बाहुलकत्वातरपुंसकत्वमपीति पूर्वमेवोक्तत्वा तर पुनश्चोद्यावकाशः- 
वस्तुतस्तु घजन्तत्वेऽपि क्लीबत्वमपीह साधु- अत एव-““क्रोडात्रीडे खीनपुंसकयोः 1 
सती नपुसकयोः करोडात्रीडव्रीडः पुमान्कचित्‌- व्रीड ब्रीडमपि स्मृतम्‌। ब्रीडा व्रीडं तथेवापि 
चूडा चृडः प्रकीर्तित ' इति भागुरि विक्रम श्रीहर्षा्यतुशासनानि संगच्छन्ते! शब्दार्थ- 


१, 
* यद्यपि ' त्रपा ब्रीडा लजे' "ति अमरकोशात्‌ खीर्सिगव्रीडाशब्दस्यैव प्रामाणिकत्वे कथं व्रीडहेतुरिति 
प्रयोग इत्याशंक्य व्याख्यातृमहाभागस्य विशदसमाहितिः आवश्यकी-इत्यविवादः] अथापि प्रकृतसमासं- 
घटित वडशब्दप्रसाधनाय स्वाभीष्टक्लीबतानिर्धारकप्रमाण-प्रयोगप्रदशशनेन समीहितसिद्धौ, अनपेक्षित- 
त्रीडशन्दपुस्त्वाशंका तत्परिहारादिव्यर्थविस्तरोऽनचित इति विमर्शकानां हदि धायात। अनपेशितोत्ति- 


कोशस्तने “कोपं कोपः प्रकीर्तितः । भागं भागः प्रकीर्तितः ' इति। अत एव ““घञ जपाः 
पुसी "ति प्रायोवाद इति शाब्दिकाः- नन्वेवं सूत्रानादरेण कोडैरैव कथं लिङ्गनिर्णय इति 
चेत्तद्विषये शब्दानुशासनादपि महाकवि प्रयोगानुगुहीतानां कोशानामेवाभ्यर्हितत्वा- 
दित्यबधेहि। अत एव भगवता पतञ्जलिना '“लिज्नमशिष्य लोकाश्रयत्वाह्धिङ्गस्ये'" त्यभाषि- 
अत एव च- शिरोधि शब्दस्य ““क्यन्तोघु" रिति पुंस्त्वेऽतुशिष्टस्यापि ““शिरोधिः 
कधोत्यपी' ति कोशेन ˆ बिभ्राणमायतिमती मवृथा शिरोधिमिति माघप्रयोगेण च स्त्रीत्वमेव - 
अर्थनावादि शब्दानां "परवल द्र तत्पुरुषयो' रिति स्त्ीत्वावश्यंभावेऽपि “क्लीबेऽर्धनावं 
नावोऽर्थ'` इति कोरोन क्लीबत्वमेव- विपथकापथादिशब्दानां “"पथस्संख्याव्ययादेः" 
रित्याद्यतुशासनेन क्लीबताया आवश्यकत्वेऽपि “"विपथः कदद्राका पथस्समाः' इत्यादि 
कोशात्ुस्त्वमेव च निर्णीयते शब्दविद्धिः। 


नतु चैवं व्रीडशब्दस्य क्लीबत्वेऽपि सति त्रिकाण्डशेषेऽयं त्रिलिङ्ग्यधिकार एव 
पठनीयः- किमिति स्लीपुंसाधिकार एव पठित इति चेत्न- तावतै वास्याक्लीबत्व 
निर्धारणायोगात्‌- न हि सर्वेषामपि शब्दानां सर्वाण्यपि लिक्रन्येकेनैवाभिधान कृताऽनुशिष्टानि 
दृष्टानि। नाप्येनैव कोशेन लिक्रादिकं शक्यनिर्णयम्‌- विचित्रत्वाच्छन्द स्वरूपाणाम्‌- 
अन्यथा- ““लाक्षालिक्षा च गण्डूषे" ति शब्दविन्मूर्धन्येनामरसिंहिनातुशिष्ट स्रीत्व मात्रस्यापि 
गण्डूषाशब्दस्य “गण्डूषो मुखपूरणम्‌- गण्डूषो मुखपूतीभ पुष्कर प्रसृताञ्जलि। गण्डूषा 
नापि मुखपूर्ति' रिति हलायुध सुद्रवोपालित कृतं पुंस्त्वातुशासनम्‌- “्रुतसीमन्त हरित 
रोमन्थोद्रीथ हदा" इति तेनैव सीमन्तशब्दस्य पुस्त्वमात्रातुशासनेऽपि ^“ सीमन्त मच्ियां 
स्रीणां केशमध्यमुदाहतम्‌- सीमन्त मस्ियां स्रीणां केशमध्यस्थ पद्धति' रिति शब्दार्णव 
वैजयन्त्यादौ पुनपुंसकत्वेनातुशासनम्‌- “'वर्षौपलस्तु करक'' इति तेनैव कृतेऽपि करक 
शब्दस्य पुंस्त्वमात्रातुशासने “करकस्तु पुमान्पक्षि विशेषे दाडिमेऽपि च। द्वयोर्मेघोपलेन 
सख्ीकरङ्के च कमण्डलौ । करका च घनोपले। इति मेदिनी विश्वप्रकाशादि कोशच्िलिक्तत्वे- 
नातुशासनम्‌- त्रिकाण्डशेषेऽपि “पुंस्त्वे हाहा हूहू चिः पाणिः कलि दति मौलिः इति 
पुस्त्व एवानतुशिष्टस्य मौलिशब्दस्य “मौलिः किरीटे धमि चूडायामनपुसकम्‌। मौटिस्संयत 
केशेषु चूडायां मकुटे ्रयो' 'रिति मेदिनी रलमालादि कोशै्द्विलिक्रतयाऽनुशासनं चेत्येवमादीनि 
कथं संगच्छेरन्‌- अत एव कोशकृच्छिरोमणिनाऽमरसिंहेनापि नामलिक्गातुशासनान्ते “शेषं 
तु जञेयं शिष्टप्रयोगत'" इत्येवाभाणि- एवं जातीयके कोशानां मिथो विरोधे केचिदन्यतम एव 
पक्षपातिन स्संप्रतिपत्न बहुप्रयोगवैयग्रीं जानन्तोऽपि स्वोक्तसाधनाभिनिवेशेन मा स्म नाम 


पर लजसे व्रीडं तन्वि विमुच्यतां महदिदं प्ेयस्युपान्तागते। इति। विशाखदत्त प्रणीते रति 
रहस्ये च! “ मुग्धा तदा वधूस्स्या्यदा स्मरं सुमहदभिभवे दुत्रीडम्‌। ्रीडस्मयै समबलौ यदा 
तदा स्या दवधर्मध्या। मन्द्‌ व्रीडं तादृग्यदा पुनः प्रभवता स्मरेण स्यात्‌। प्रौढा तदाऽम्बरुजाक्षी 
ज्ञेया शृब्गार तत्त्वज्ञे" "रिति। तदिह व्रीड शब्दस्य क्लीबत्वे कोशातुगृहीतानन्यथासिद्ध- 
महाकविप्रयोग विशेषदर्शनात्ना- प्रयुक्तदोष शङ्ावकाशः- प्रत्युत पुस्त्व एव तादृश 
प्रयोगादर्शनादुक्तदोषाशङ्खा निदधीत पदम्‌। अत एव “व्रीड मसम्मुखोऽपीत्यत ्रीडशब्दस्य 
घञन्ततया पुलिङकत्वेनैव स्वरसत स्संभवन्त्यामपि द्वितीयोपपत्तौ बाहुठकतामूलक 
क्लीबतैवाश्रिता मद्धिनाथेन। अन्यथा तत्र तादृश क्लेशाश्रयणस्य निष्प्रयोजनत्वात्‌ 1 नतु च 
पुस्त्वेऽपि नाप्रयक्त दोष संभवः~ "्रीडादि वाभ्याशगतैः -व्रीडमेष्यति वधूः - व्रीडं 
करम्भध्ुवोऽनय'' दित्यादौ पुंस्त्वेनैव प्रयोगदर्शनादिति चेदीदृश प्रयो गसहस्ाण्य 
प्य्किचित्कराणि तस्य पुंस्त्व निर्धारणे- त्वदुदाहृत प्रयोगपरिदृश्यमानविभक्तिरूपाणां 
पुलिङ्खते कान्ततावेधुर्येणास्मटु दाहतको शातुरोधि क्लीवप्रयोगवदेतेषा मनन्यथा 
सिदध्ययोगात्‌- नतु च तादृश एव यद्युपालप्स्यत प्रयोगस्र्हि कथमिति चेत्‌- “यदि 
 क्चित्पितृष्वसु *श्शमश्रूणि पारोक्ष्यं स्तर्हि पितृव्य इत्येव ता मवक्ष्यामेति' न्यायेन न 
्रत्याख्यास्यामो वयं कोशातुगृहीत महाकवि प्रयोग वशंवदाः -सति च कोशमातर पुलिज्गदैवत- 
शब्दवत्‌ खीलिङ्गण्डूषादि शब्दवच्चायमपि कोशमात्रकुटुम्बी न सर्वपथीन महाकविवचो- 
ण्टापथेषु निश्शङ्कं विचरितुमलमिति दिक्‌। अथोदाहतेषु कोशेषु सोपपत्तिकेष्वनन्यथा- 
सिद्धेषु प्रयोगेष्वपि दृढपूर्वश्चुततया यद्यनाश्वासस्तरहि ““तं कथं बोधयेच्छास््र''मिति न्याय 
एवायुष्मत उत्तरमित्यलं चर्वित चर्वणेन ॥20॥ 


मू. कलितकलशसागरोर्मिगङ्गं कमपि मुकुन्दमहःकछिन्दजौघम्‌। 
कनकसुहदभूषयत्तवाभाविततिरतीव रमे! सरस्वतीव ।! 21 


अथ वक्षस्थलारोहणकालिकं श्रीशोभाया भगवच्छोभासंवलनं वर्णयत्नाह। 
कलितेति। हे एमे-कलशमागरोरमिःक्ीराम्बुधि वीचिेव-गक्ना-सा कलिता येन तं तथोक्तम्‌- 
 'भक्र स्तरज्ग ऊर्भिर्वा सयां वीचि" रित्यमरः -कमपि-लोकप्रसिद्धयमुनाप्रवाहापेक्षया 
विलक्षणम्‌- मुकुन्दस्य भगवत श््रीनिवासस्य- "मेघश्यामं विशलाक्षम्‌- प्रबुद्ध नीलोत्पल 
तुल्यदर्शन " इत्याद्युक्तरीत्या श्यामलकोमलदिव्यमन्रवविग्रहस्येति भावः। हल्यद्थन इत्यद्चुक्ततयाश्वामलकोमलदिव्यमन्गलविगरहस्येति भावः। महः तेज एव~ 
"यदिक्चिदिति-लोकोक्तिगियं आन्रभाषायां प्रकृतातुगुण्येन संस्कृतऽनूच प्रदञिता - ० ० 


[लज्सद्ावात्‌- अस्व च निदातस्ति ल ततायन त्त न्‌ तजन कुतततर्वतार त~ 
कलिन्दजौषेनान्वय एव स्वारस्याच्च- "महस्तूत्सवतेजसोः- ओघो बृन्देऽम्भसां रये'' 
इत्युभयत्राप्यमरः- कनकसुहत्‌ तपस्वर्णसवर्णेतयर्थः- इदं च परिष्करणार्हत्वाभिप्रायकम्‌- 
स्वभावोह्ययं कनकस्य यत्सर्ववस्तुभूषयितृत्वं नाम~ तव " “हिरण्यवर्णा हरिणी ' मिति 
्रुतिप्रथित दिव्यवर्णाया इति भावः - आभायाः प्रभायाः - विततिः विस्तृतिः संहतिर्वा- 
अतीव अतिशयेन- अभूषयत्‌- वल्ञप्रभासंवलितां महानीलप्रभां शुद्धसुवर्णप्रभेव परिष्करोति 
स्मेति भावः- अत्र मुकरुन्दमहसि काठिन्दीत्वारोपा द्रूपकम्‌- एवम्‌- कलितकलश- 
सागरोर्मिगङ्ग मित्यत्रापि- आभ्यां रूपकाभ्याम्‌- कनक सुहदित्युपमोत्तेजितेन परिष्करणौपयिक 
त्वाभिप्रायगर्भित्वरूपपिकिएलंकरेण च दत्तहस्ता सरस्वतीवेत्युपमेति संकरः। वृत्तमर्ध 
समं पुष्ितागराख्यं ““अयुजि नयुगरेफतो यकारो युजिच नजौ जरगाश्च पुष्पिताग्र 'ति 
लक्षणात्‌। ओपच्छन्दसिकं नाम वैताव्ीयभेदो वा। "षडिवषमेऽ्टौ समे कलास्ताश्च समे 
स्यु नो निर्तसाः। न समाञ्त्र पराश्रिता कला वैता्ठीयेऽन्त्येरता गुरुः । पर्यन्तेयौ तथेव 
शेषमौपच्छन्दसिकं सुधीभिरुक्त' मिति लक्षणात्‌। अत एवोक्त केदारेण “वदन्त्य परवकत्राख्यं 
वैताग्ीयं विपश्चितः। पुष्पिताग्राभिधं केचिदौपच्छन्दसिकं परे" इति ॥121॥ 


मू. दयुनदीशिशिरं शिरः पुरारेर्भजतीन्दुर्भवती दयारसाद्रम्‌ । 
हदयं मुरहन्तुरनब्धिजे! वामुचितैव स्थितिरुद्धवानुरूपा।। 22 


अथेदानीं सिन्धुन्दिन्या भगवद्वक्षस्थलावस्थानौचित्यमाह। द्युनदीति। हे 
अन्धिजे- अनेन जनिस्थानस्य शैशिर्यं सूचितम्‌ - इन्दुः चन्द्रः दिवः नदी द्युनदी गज्ञा- 
“ “दिव उ'"दित्युत्‌- तया- शिशिरं शीतलम्‌- ““तदवदर्थास्सुषम श्शिशिसो जड ' 
इत्याद्यतुशासनाद्धद्यलिङ्गता- पुरः पिनाकिनः- शिरः उततमाङ्गम्‌- भजति सेवते- भवती 
त्वं तु - दयैव रसः- अमृतम्‌- तेन “प्सो रगे विष वी तिक्तादौ पारे द्रवे। रेतस्यास्वादने 
हेपि निर्बसिऽमृतशब्दयो'रिति वैजयन्ती- आर्द्र सान्द्र "आद्र सान्द्रम्‌ क्लिन्न मित्यमरः - 
मुरहन्तुः भगवत श्रीनिवासस्य हदयम्‌ वक्षः- भजति सेवते। "शेषे प्रथम ' इति प्रथम 
पुरुषः - वर्तमान निर्देशस्तु “बर्हिर्देव सदनं दामी" त्यादाविव भजनकालाभिप्रायः - भजनस्य 
सार्वकालिकताभिप्रायको वा- हृदयसंनिहितत्वाद्वक्षसो दयासान्द्रत्वोक्तिः। यद्रा । ` हदयं 
वक्षसि स्वान्त" इति हेमचन्द्रादिकोशेभ्यो हदयशब्दस्य वक्षोमनोरूपोभयार्थकत्वेन 


~ नि ८८ उ-रार्मतर्ण त 4 गयौ वध्ग्थलं 


` अतः - वां- स च त्वं च युवाम्‌- तयोः- युवयोस्सहजन्मनोप्यर्थः- “^त्यदादितश्शेषे 
पुंनपुंसकतो लि्रवचनानि। त्यदादीनां मिथस्सहोक्तौ यत्परं तच्छिष्यत” इति पुषिन 
युष्पच्छ्दैकरेषः- “ुष्मदस्मदोष्षष्ठी चतुर्थी "त्यादिना अन्वादेशे षषठीद्रिवचनान्तस्य 
युष्मच्छब्दस्य वामित्यदेशः- उद्भवानुरूपा शिशिरतर जन्म प्रदेशानुगुणा- स्थितिः शीतलेतर 
प्रदेशावस्थानम्‌- उचितैव युक्तैव- उचिता स्थिति रुद्धवातुरूपैवेति वा योजना- उचितैवेति 
विशेषणसंगतै वकारेण सर्बथाप्यौचित्यायोगो व्यवच्छिद्यते ॥ अन्यभिचरितौचित्य 
शालिनीत्यर्थः- जन्मदेशवदवस्थान प्रदेशस्यापि शिशिरस्यैव लाभादौचित्यमिति भावः - 
अत्र ्युनदीशिशिरमित्यादि वाक्यार्थेन उद्धवानुरूप स्थित्यौचित्यस्य समर्थितत्वात्काव्य 
लित्रम्‌- अन्धिजे इति विशेष्यस्य जन्मस्थान शिशिरत्वाभिप्राय गर्भता रूप परिकरङ्करेण- 
द्युनदी शिशिपम्‌-दयारसा््रमिति शिरोहदय विरोषणयोरवस्थानोचितप्रदेशत्वाभिप्रायगर्भता 
रूप परिकरभ्यां चाङ्गभूताभ्याम्‌- अनुरूपवस्तुवर्णनात्मक समालंकारेण- वर्ण्यावर्ण्ययोर्ल््मी 
चनद्रयर्भजन क्रियारूप धर्मैक्यलक्षण दीपकालंकारेण च व्यतिरेक गर्भणैकवाचकातु प्रविष्टेन 
संकीरयते। वृत्तमर्धसमं वसन्तमालिकाख्यम्‌ “"विषमे ससजा गृरूपरस्तात्सभरा यश्य 
वसन्तमालिका स्या "दिति लक्षणात्‌। ओपच्छन्दसिकं वा वैताग्टीय जातीयं वृत्तम्‌। लक्षणं 
त्ववादिष्म पूर्वसित्रेव श्लोके! ननु पूर्वस्मिन्‌ श्लोके पुष्पिताग्राया ओपच्छन्दसिकेन 
सांकर्यमुक्तम्‌- कथमत्र वसन्तमालिकाया अप्युच्यते- एलाकरेऽपि पुष्पिताग्राभिधं 
केचिदौपच्छन्दसिकं परे" इति तयोरेव सांकर्यं प्रदर्शितमिति चेत्सत्यम्‌- ओपच्छन्दसिक 
लक्षणस्यात्रापि सद्भावे साकर्यस्यानिवार्यत्वात्‌- अत एव तद्व्याख्यानावसर “प्रदर्शन मिद 
मन्येषामपि वृत्तसंकरणा''मित्यभिधाय- भद्रविराद्‌- वसन्तमालिका चौ पच्छन्द 
सिकेऽनतरभूते'' इति गार्ग्यं गोपालमिशरोक्ति स्संगच्छते। नन्वेवमोपच्छन्दसिकेनैवोक्त 
वृत्तद्रयस्यापि गतार्थतया किमर्थं तदिति चेन्न- गणनियम मात्रादि नियमाभ्यां वैलक्षण्येन 


पृथक्पृथगास्वादनीयरचनाविशेषस्य सर्वसहदयहदयं गमत्वेन तदावश्यकत्वादिति 
दिक्‌ ॥22॥ 


मू, कमले! तोषयितुं त्वां कान्तभुजान्तर निशान्तमुपयान्तीम्‌ । 
प्रायच्छूर्मिहस्तैः प्ल रत्नगणमम्बुधिर्हरणम्‌॥ 23 


इति श्रीमकत्रेय वेङ्कटाध्वरि कृतिषु 


“श्तनानामाकपेऽम्बुधि""सित्युक्तरीत्या सर्वरत्नाकसत्वेन कल्पद्रुम कामगवी चिन्तारल 
कौस्तुभाद्यनर्घ वस्तुवितरणानद्दित सकललोकतया महावदान्यत्वेन प्रसिद्ध इति भावः- 
कान्तस्य वह्ुभस्य श्रीनिवासस्य- कान्तशब्देन स्वकुमारी सौकुमार्यानुगुण भोगोपचार स्वना 
चातुर्यं ्योत्यते। यथोच्यते। ` `कथाभिरभिरामाभिः कामभोगैश्च पुष्कलैः । उपचारैश्च 
एयेद्य स्सकान्त इतीरितः " इति। भुजान्तरं वक्ष एव निशान्तं मद्दिरम्‌- ““ननक्रोडं 
परजान्तरम्‌- निशान्तवस्त्यसदन भवनागारमन्दिर' "मिति चामरः । उपयान्तं गच्छन्तीम्‌- 
त्वा- तोषयितुम्‌ आनन्दयितुम्‌- ““पितृभि भरातृभिश्चैताः पतिभि रदैकौस्तथा। पूज्या 
लालयितव्याश्च बहुकल्याणमीप्सुभि' रित्युपक्रम्य- ““जामयो यानि गेहानि शपन्त्य 
प्रतिपूजिताः। ताति कृत्याहतानीव विनश्यन्ति समन्ततः। तस्मादेतास्सदा पूज्या 
भूषणाच्छादनाशनैः। भूतिकाम र नित्यं सत्कारेषूत्सवेषु चे'ति पुत्रिकाणामन्वय 
व्यतिरेकाभ्यां भूषणादिभिरानन्दनावश्यकताया स्स्मरणादिति भावः। जामयः भगिनी दुहितृ 
स्तुषाद्याः- ऊर्मिभिः तस््रैरव हस्तैः- एकेन हस्तेन राभ्यां वा हस्ताभ्यां विततरणं तद्रात्सल्यौदार्य 
भूम्नोऽपय्िमिति तत्रापरितोषात्‌ हस्तैरिति बहुवचनं प्रयुक्तमिति ध्येयम्‌- प्रलं पुराणं “नश्च 
पुराणेग्रा' ' दिति पुराणार्थे वर्तमाना त्मशन्दात्स्वा् नप्रत्ययः। ““पुराण प्रतन प्रत पुरातन 
चिरन्तना" ' इत्यमरः- अनेन लोकोत्तरतया उचितपात्रे विनियोक्तुम्‌ चिरकालसंभृतत्वं 
द्योत्यते- रत्नानां '“अत्रासंमानदं मान्यं स्थिरं भोग्यं प्रकाशकम्‌। महार्घं म्गव्छ रतनं सुरक्ष 
सुग्रह नृणा' "मित्युक्त लक्षणानां मणीनां गणं समूहं- रत्नशब्देन मणीनां सिग्धतादि गुण 
समूद्धदयोत्यते। तदुक्त बृहत्संहितायां वराहमिहिरेण -““सिग्धः प्रभानुलेपी स्वच्छार्चिष्मानारु 
स्सुसंस्थानः। अन्तः प्रभ इत्येते मणिरत्न गुणा स्समस्ताना"' मिति। सएत्तगणं - नतु 
कौस्तुभवदेकमिति भावः। अनेन जामातृतोऽपि दुहितर्यैव वात्सल्यातिशयो द्योत्यते । दुहितृ 
प्रतिपादननिबन्धनं हि जामातरि प्रेम- एत्नगणमित्यनेन स्वस्वजातिश्रेष्ठदासीदासादि पारि 
सप्ुदयमिति च व्यज्यते। रलं स्वजातिग्रष्ठेऽपीत्यतुशासनात्‌ "द्विप हय वनितादीनां सुगुण 
विशेषेण रत्नशब्दोऽस्तीति बृहत्संहितोक्तेश्च - अनेन उदासीनानामिन्दरादीनामेव 
तत्तदभीप्सितानि वस्तूनि स्वैरं वितरतोऽस्य महोदारस्य साक्षादात्मजायां यत्किचिद्वितरणे 
कथं परितुष्येन्मन इत्यभिप्रायोऽपि व्यज्यते। हरणं यौतकं नाम कन्याप्रदानसमये 
ुत्रिकाद्युदेशेन दीयमानं द्रव्यम्‌- हियत इति हरणम्‌- कर्मणि ल्युट्‌- “यौतकादिषु यदेयं 
सुदायो हरणं च त दित्यमरः- प्रायच्छत्‌- हरणत्वेनादादित्यर्थः- “दाण्‌ दाने ' 


प्रत्न स्त्नयण मत्बुचस्वण मत पाडन्तर पस्कल्प्य- जथ अस्म हस्य जम्बुः 
प्रत्न पुपणमपि- अरीणं- रीणो जीर्णः- सन भवतीत्यरीणो नव्यः- अनुपभूक्तः- तं रत्गणं- 
प्रायच्छ" "दिति व्याचख्यौ- ततु- अथ तच्छन्दयोर्निष्प्रयोजनत्वात्प्रसिद्धपाठपसित्यागे 
कारणाभावात्तदपेक्षया स्वारस्य मान्द्ाच्चोपिक्षयम्‌- वृत्त गीतिः- लक्षणं तु प्रगेवोक्तम्‌- यत्तु 
““जघनचपला गीति" "रिति तेनैवोक्तम्‌- तत्तु तदीयच्छन्दश्शाख् वैदुषी विजृम्भितम्‌ - उत्तरार्थे 
गुरुदरय मध्यग जगणात्मक द्वितीय तुरीय गणघटितताया स्तत्कत्पित पाठेऽप्यतुपलन्धेः । 
““उभयार्धयोर्जकारौ द्वितीय तुर्यौ गमध्यगौ यस्याः। चपलेति नाम तस्याः प्रकीर्तितं 
नागरजेने' ति चपलां लक्षयित्वा “ प्राक्प्रतिपादितमथ प्रथमे प्रथमे तु चपलायाः । लक्ष्म 


श्रयेत सोक्ता विशुद्धधीभि जघन चपले" ति हि सा लक्षिता। तस्मादस्मदुक्तमेवात्र वृत्तं 
युक्तमिति सिद्धम्‌ 123 ॥ 


जलनिधि कृतावतारान्जनलजागारान्जगत्पतेदरिन्‌। 
कल्याणगुण गभीरान्कलये स्मेराननान्कृपाधारान्‌ ॥ 


श्रीवास ब्रह्मतन्त्रादिम पदकलिजिदेशिकेन्द्रानघाङि्घर 

द्रदवाव्जानुग्रहातत प्रतिपद विविध ग्रन्थनिर्माण शक्तिः ॥ 

श्रीमह्क्ष्मीसहघ्रे व्यतनुत सरसे नूत्नदुर्गाधिवासी 
 प्रादुर्भावाभिधान स्तबक विवरणं कृष्णनामा कवीन्द्रः ॥ 


इति श्रीमच्छीशैल घनगिरि कुलतिलकस्य श्रीमत्तातार्यवर्य 
व्ैतीयीक नन्दनस्य कृष्णाम्बागर्भ्ुक्तिमूक्ताफलस्य 
्रीमत्परत्यग्र दुर्ग कृष्णकविसार्वभौमस्य कृतिषु 
श्री लक्ष्मीसहस्र व्याख्यायां रत्नप्रकाशिकाख्यायां 
प्रादुभवस्तबको दवितीयः 


्रीमन्निगमान्त महादेशिकाय नमोनमः ॥ 
श्रीमच्छीनिवास केशिकेन्द्र रङ्गनाथ ब्रह्मतन्त्र 
परकाल मरहादेशिकेभ्यो नमः ॥ 


(> - _ १ (१ 


^ क क व 4 9 ७५ 
(वेङ्कटाध्वरिकृतिः - सव्याख्यानम्‌) 


मू. श्रये शेषाचलमणे शशा्गिणो हृदयङ्गमाम्‌ 
अनुकम्पामिवाकम्पा मम्बा मम्बुजवासिनीम्‌ ॥। 1 


शौपवक्षोमहानीलसौध-सौवर्णपुत्रिका। 
हूदादर्शे सदा पद्याऽलम्बतां प्रतिबिम्बताम्‌॥ 


एवं पूर्वस्‌ स्तबके श्रीमहालक्षयाः प्रादुर्भाव महोत्सव मभिवर्ण्य क्रमप्राप्तस्य 
श्श्रीनिवासवक्षस्थलाधिरोहणम्‌ “प्रसभमुदधिकनये' इत्यादि श्लोकेरभिहितम्‌- संप्रत्यस्मिन्‌ 
स्तबके तस्या स्तत्रैवावस्थानं विस्तरेण वर्णयिष्यन्नादौ नान्दी प्न्यायेन तमेवार्थं 
हदयंगमामिति पदेन सूचयन्‌ “ भङ्गव्ादीनि मङ्गकमध्यानी' 'ति भगवद्धाप्यकारोक्ति 
मतुरुन्धान स्तद्विषयकं मङ्गकं निबध्नाति। श्रय इति। शेष एवाचलः शेषचलः 
शौलतामापत्नष्टोष इत्य्थः- तस्य- मणेः सतनवच्छिरोभूषण भूतस्ेत्यर्थः- शेषरूपत्यं चास्य 
गिरिरक्त ब्रह्माण्ड पुराणे ““शेषो गतमदः पश्चा 'दित्युपक्रप्य- ““वरं वरय भप्ेति तेनोक्तश्णोष 
आह तम्‌। यदि प्रसन्नो भगवत्निदं मेदेहि भो वपएम्‌। यथा रोषे मदत त्व वकरुणठे भुवनोत्तमे । 
शौलाकारे च मेहे नित्यमत्र वस प्रभो" इत्यादिना- एतेन ““शेषाकृतेः पवरैतस्ये' {ते 
गूढार्थविवरणव्या्या अस्वारसिकीति वेदितव्या! मणेरित्यनेन शेषस्य रवस्वरूपेणावस्थाने 
परणिसहप्रेणेव अचलत्वावस्थायामनेनैकेनैव मणिना परिण्कृतशीर्षत्वं द्योतयता भगनपी 
लोकोत्तररतनमूर्धन्यत्वं ्योतितम्‌- शेषाचलमणेरित्यत्र मणिशब्देन मुक्ताफलं गृह्यतै- 
फणाभूनमूर्धनि तदुत्यततेः शाख्नसिद्धत्वात्‌- तथाचोक्तं बृहत्संहितायां मिहिर घर्वण- 
“द्विपमुजग शुक्ति शंखाभ्रवेणु तिमि सूकर प्रसूतानि। पुक्ताफलानि तेषां बहुसाधु च 
शुक्तिजं भवती" 'ति- भगवतो नीलनीरदश्यामलत्वेन शैलाकृतिशेषशिरोरत्नत्येन रूपणं च 
युज्यत एव- “तक्षक वासुकि कुलजाः कामगमा ये च पन्नगास्तेषाम्‌। सिग्धा नीलद्युतयो 
भवन्ति पुक्ताः फणस्यान्ते" ' - इति बृहत्संहितायां नागशिरोरतनानां नीलतोक्तेः- एतंयिध 
एनत्वरूपणेन भगवत श्श्रीनिवासस्यानिष्टनिवारणेष्टप्रापणधुरीणत्वं द्योत्यते- यथोक्तं 
फणिमणिगुणवेभवं ततरैव- “अपहरति *विषमलक्मीं क्षपयति श्त्रून्यशो विकार्ति। 
भौजङगं नृपतीनां धृतमकृतार्घं बिजयदं चे" ति- नृपतीनामित्येतदुपलक्षणम्‌- स्तर गराहनःस्य 


विङ्य इ।त। शरस्य विकारः शाज्ञम्‌- तदस्यास्तीति शार्जी- तस्य श्रीनिवास्स्य- हदय 
वक्षः गच्छतीति हदयंगमा- तां तथोक्ताम्‌- “प्रियवशे वदः खजि' "त्त्र ““गमेस्सुपि 
वाच्य इति वार्तिकेनासंज्ञायामपि गमेः खच्‌- ““अरु्िषदजन्तस्ये' "ति मुमागमः - 
वक्षस्थलावस्थितामित्यर्थः- शेषाचल एव सकललोकमौ छिमाननीयः- तस्यापि 
शिरोमणेर्भगवतोऽपि हदयंगमामित्यनेन निरवधिकोऽस्या महिमोत्कर्ष इति प्रतीयते- यद्रा- 
मणिरेव सर्वहृदयंगमः- तस्यापि हदयंगमत्वोक्त्या ““आभरणस्याभरण 'मित्यादक्त 
रीत्याऽस्यास्सौन्दर्यातिभूमा व्यज्यते- अत एव सारालंकारोऽपि व्यज्यते। 


शार्िण इत्यनेन कृतापराधचेतननिग्रहसंनद्धता-तस्यापि हदयं गमामित्यनेन 
ततनिग्रह-प्रशमनसावधानता च द्योत्यते-वकष्यति चामुमेवार्थः “भगवतः प्रतिघः" इति षष्ठे 
श्लोके- अकम्ां निश्चलां अनुकम्पां तदीयकृपामिव स्थिताम्‌- वस्तुतोऽवस्थिता हरः 
कृपा तस्य कदाचिच्चेतनापराध दर्शनकषुभितहदयतया याऽवलम्बेतापि कचित्पारिप्लवताम्‌- 
इयं तु सर्वतोमुख मापतत्स्वपि सुदुस्सहेष्वपराधेषु न कदाचिदप्याश्रितपत्राणे परिप्लवेतेति 
दयोतनायाकम्पामिति विशेषणम्‌- अनेनास्या आ्रितक्लेशलेशासदिष्णुकोमलतमहदयत्वं 
दयोत्यते- तदेव स्थापयन्विशिनष्टि। अम्बुजवासिनीमिति। अम्बुजं जलजन्म कमलं न तु 
स्थलज -तथा सति वा तत्र किंचित्का्वश्यं कचित्संभाव्येतापीति भावः -तस्मिन्वसती- 
त्यमनुजनासिनी- तां तथोक्ताम्‌-“ सुप्यजातौ णिनि स्ताच्छील्ये"' इति णिनिः-नन्वजातेरिति 
पर्ुदासादिह कथं णिनिसंभवः- अम्नुजशब्दस्य जातिवाचित्वादिति चेत्‌- अत्रा जाताविति 
प्राणिजातिरेव पयु दस्यते ताच्छील्यसमभिव्याहारात्‌- ब्राह्मणानामन्त्रथितेति 
रतयुदाहरणातुगुण्याच्चत्याुः। अतोऽतराम्बुजशब्दस्याप्राणि जातित्वान्न काप्यतुपपत्तिः । 
यद्रा। 'बहुलमाभीकय'" इति णिनिः- आभीषयं च पौनःपुन्यं नित्यत्वं च~ "अभीक्षणं 
ठु पौनःपुन्ये सर्वदार्थे च दृश्यतः" इत्यजयानुशासनात्‌- अम्बुजनित्यनिवासा मित्यर्थः - 
अनेनापि विवक्षितं कोमलहदयत्वमेव स्थिरीकृतम्‌ - अकम्पानुकम्पातादात्म्य 
सभावनमुत्तम्भयन्विेषयं निर्दिंशति। अम्बामिति। “पिता धर्मस्य ूर्तिस्स्यान्माता स्यात्तु 
कृपामयौ। न मातुर्विद्यते वस्तु कृपारूपं हि किंचने'" त्याद्युक्तरीत्या प्रसिद्धां मातर ्रियम्‌- 
अनेन सर्वापराधसदिष्णुताऽपि योत्यते। अत एव हि स्मर्यते “माता पृथिव्या मूर्तिस्त्वि' ' ति 
सर्वसहामूरतित्वं मातुः- श्रये वक्ष्माणोपायनिष्पादनारथं माश्रयामि। अत्र लक्ष्म्या 
तद्रक्षणैकान्तत्वेन निमित्तेन गम्यमानेनापूर्वं स्थिरकरुणा- 

तदात्मन संभावनादुक्तविषया स्वरूपोतेक्षा- अम्बामिति विशेष्यस्य विवक्षितोत्रक्षा- 
निर्वहणाभिप्रायगर्भतारूपपरिकराङ्रेण सवीयि. नैष ~ 

अुकम्पामिव स्थिता 'मिति गूढार्थविवरणकारा व्याचक्षते! तत्रमनःग्रियामिति वास्तवार्थ 
इलुक्तिस्समीची-श्लेषस्थले प्रकृतार्थो हि वास्तवार्थं इति तत्र तत्र वर्ण्यते-न हि मनःप्रिया- 
रयेत्प्रकृतप्‌- किं तु वक्षस्थितामित्येतदेव- हृदयंगमामित्यत्र श्लेषवर्णनं च न प्रयोजनवत्‌- 
किव - उक्तरीत्या मनःप्रियामित्यस्यैव वास्तवार्थत्वे तस्यैव प्रकृतता भवेदिति 
वक्षस्थलावस्थानस्यैवाप्रकृततापत्तिः- इष्टापत्तिरिति चेदे ततूस्तबकप्रतिपिपादयिषित- 
वकषस्यलावस्थानस्यैवात्रावश्यसूचनीयस्याभावेन विवक्षितार्थभ्रंशापत्तिः- एतेन मनोगमां 
ची ब्ुधामोदिनीव्याख्यानं च प्र्यक्तम्‌- “ˆहदयगमां- अत एव~ अकप्पामनुकम्पामिव 
सिताः ' पिति व्याख्यानमपि न सम्यक्‌- अकप्पातुकम्पात्वेन संभावना प्रत्यस्मदुक्तरीत्या 
अवधीरिताश्रितापराधतया तद्रक्षणैकान्तताया एव निमित्ततावर्णनस्य सहदयहदयाह्ाद- 
कतवेन- हदयेगपा-मित्यनेनाकप्पाुकम्पात्वस्य समर्थनात्काव्यलिद्ग' "मिति तदीयव्याख्यानं 
चाघ्वरसमेव वेदितव्यम्‌- उक्तरीत्या तस्य हेतुताया एवासुन्दरत्वात्‌- संभावनाया स्स्फुटत्वेऽ 
पयु्ेक्षालंकारवर्णनं च तेषामलंकारप्रदर्शनालसता निबन्धनम्‌- यद्यप्यत्र- शार्बिणः 
अकम्पामनुकम्पामिव हदयंगमामिति योजयित्वा- हदयगमां बक्षस्थां मनोरमां चेत्यर्थ 
वणेन समानधर्मता संपाद्योपमालंकारोऽपि वर्णयितुं शक्यः- तथाऽप्यकप्पामित्यस्य तदा 
िप्रयोजनतामालोच्य तत्स्वास्स्यानुरोधेनास्माभिुत्म्रक्षेव वर्णिता। एतेनात्रोपमालंकार इति 
वदमास्चात्यः परास्तः- एवं व्याख्यानत्रितयेऽप्यन्यदीये अस्वारस्यानि सनिं भूयांसि- तानि 
विभावनीयानि स्वयमेव मेधाविभिरिति तत्रतत्र दिङ्गा्रमेव प्रदर्श्यन्ते अस्माभिरित्यलम्‌॥। 1 ॥ 

मरू, कल्याणि दिन्यकरुणादिगुणाम्बुरारे 

काङ्काधिकाभ्युदयदायिकटाक्षलेशे । 
भद्राय दैत्यजिदुरः कृतनित्यवासे 

भक्तिस्थिरेण मनसा भवतीमुपासे ॥ 2 
अथ गुणै स्स्वरूपेण च कल्याणतां श्रियोऽनुसंदधानो निरतिशयकल्याणलाभाय 
त्फुपास्ते। कल्याणीरिति। दिव्याः लोकोत्तरतया रमणीयाः ~ “दिव्यं वलुलव्गयो' "रिति 
हेमचन्द्रः । कल्याणा इति यावत्‌- करुणा- स्वार्थनिपपेक्षा परुःख निराचिकीर्षारूपा कृपैव- 
आदिः येषां- ते तथोक्ताः ज्ञानशक्त्यादय स्सौशील्य वात्सल्यादयश्च- तेषां- अम्नुराशे! 


आधारभूते- अनेन लक्षम्यामम्बुराशित्वरूपणेन तद्गुणेष्वरूपितमपि महारत्नत्वं गम्यते । 
तनम्बधौ पएतलानामिव ““न ते वर्णयितुं शक्ता गणान्‌ जिह्वाऽपि वेधस'' इत्यादि विवक्षितं 


““निस्स्त निखिलाव्ये''ति तत्रैवोक्तर्नर्ुणश्चुतिवदुत्सर्गापवादनयेन हेयगुणनिषेधविषय एवेति 
च सूच्यते। एतेनैव परिमितगुणवादोऽपि केषांचिन्निरस्तः- “्ञानानन्दात्मकं रूपं ब्रह्मणो 
मम चौभयोः। शेषयैश्वर्यवीरयादिज्ञान धर्मस्सनातनः ' इत्युपक्रम्य एेश्वर्यादि मुण 
स्वरूपं चाभिधाय- “इति पश्गुणा एते ज्ञानस्यासूतयो मताः। ज्ञानाद्याष्षङ्गुणा एते 
षाड्गुण्यं मम तदु रिति सर्वगुणकन्दभूतेषु षटसु गुणेष्वपि प्रधानतया प्रतिपादिते ज्ञे 
“तवानन्त गुणस्यापि षडेव प्रथमे गुणा'' इत्युक्तरीत्या षुटमु बा गुणेषु जागरूकेष्वपि 
करुणाया एवत्र प्राथम्येन निर्दशस्तदभावे इतरेषां ज्ञानादीनां गुणानामपि सतां “ वृषगिरि 
गृहमेधिगुणा बोधनलैश्वर्यवीर्यशक्तिमुखाः। दोषा भवेयुरेते यदि नाम दये! त्वया विना 
भूता ` इत्युक्तरीत्या दोषतापत्ते स्स्वसत्तयैव तेषां गुणतानिर्वाहकत्वात्‌- सनत्कुमार संहितायां 
'तथेवैका पराशक्ति श्श्रीस्तस्य करुणाश्रया। ज्ञानादिषाद्गुण्यमयी या प्रोक्ता 
प्रकृतिस्सदे "ति श्रीनामसहच्ान्ते ज्ञानादयपेक्षया प्रथममेव करणाश्रयेति निर्देशेन करुणाया 
एव प्रधानतमत्वस्य गम्यमानत्वाच- अत एव- ^“तदृगुण सारत्वात्तु तद्‌ व्यपदेशः 
पराज्ञव' "दिति न्यायेन “करूणा भक्तवत्सला- करुणां वेदमात' 'रमित्यादौ करुणागुण 
सात्वात्करुणेति निर्देशोऽप्यस्या स्संगच्छते। 


गूढार्थं विवरणे तु- कल्याणदिव्येति पठित्वा कल्याणेत्यस्य गुणविशेषणत्वमुक्तम्‌- 
ततोऽपि कल्याणीति ड्यन्तस्य संबुद॒ध्यन्ततया पाठ एव स्वच्छः- अन्यथा विशेष्याध्याहार 
प्रसननात्‌- न चा्रोक्तानां विशेषणानामन्यतमस्य कस्य चिद्विशेषयप्रतिपत्तिकरत्वम्‌- येन 
सागराम्बरारजादेरिव- “विशेषणमात्रप्रयोगो विशेष्यप्रतिपत्ताः"विति बामनोक्तरीत्या 
विशेष्या्याहारानावश्यकतोच्येत। न च कल्याणीति पदेऽप्युक्तदोषतादवस्थ्यम्‌- तस्यापि 
विशरेषणत्वतौल्यादिति वाच्यम्‌-“"न नशिष्यति कल्याणी  -“"कल्याणि त्वद्वियोगेन" "त्यादि 
्रोगात्‌ “कल्याणी बरदा माते''ति तन्नामसहस्रे पाठाच्च तस्य विशेष्यप्रतिपत्तिकारिताया 
स्सुरत्वात्‌- अथैव करूणादि कल्याणगुणवत्तातुगुणं ““चातकल्निचतुरान्‌ पयःकणान्याचते 
जलधरं पिपासया। सोऽपि पूरयति विश्वमम्भसा हन्त हन्त महतामुदारते" "त्युक्तरीत्या 
महीवा्यम्याःप्रथयन्िशिनष्ट। का्ेति। का्गाधिकं ईप्सितादप्यतिशयितं~ न तु ततो 
नयन तत्तुल्य वा- अभ्युदयं एेश्वरयादिकं ददातीति काङ्काधिकाभ्युदयदायी। ताच्छील्ये 
णिनिः-अनेनेदृशाभ्युदय दानमस्या न दाक्षिण्यनिर्बन्धादिना -कितु स्वभावत एवेति 
सुतितम्‌-ईदृशः-कराक्षलेशः अपाङ्गदर्शनलवः -यस्याः -तस्यास्संबुद्धिः-एतादृशाभ्युदय- 

प्वश्रितविषये तत्मातिकूल्यादि दमेन कदाचिदशुभनिराकरणपूर्वककल्यापप्रापण। | "1 
पकल्पादिषूषकषायं सोऽप्य किंचित्कर एव स्यादित्यतः पुनस्तां विशिनष्टि। भागस्य (6 । 
शदराय-अनादिकालोपचित प्ातिकूल्यानां घुणाक्षरनयेनाप्यनालोचिताुवूलयान म (५ 
तृणशानामपि भगवदाभि-मुख्यसंपादनप्रभृति शाश्वतैश्वर्यपर्यन्तसर्याः वाण 
िरवततयदिमेव- नतु प्रयोजनान्तरेक्षयेति भावः। “क्रियार्थ त्यादिना घतुर्ा। ॥ 
भगवत श्श्रीनिवासस्य अनेन तस्य परातिकूल्यैकतानेषु क्रोधोष्पकतया दुरारा^† ५1, ५५। 
उरक वक्षि-कृतः-नित्यनिवासः अनारतस्थितिः-यया -तस्यास्संुदनिः -*८ ॥'५ 
निवासे तत्तत्समयापतच्येतनापराधातुगुणोदधद्धगवतिग्रदप्रशमनपूर्वक तदय 
प्रशक्य मन्यैरिति तेषां तत्संपादयितुं ससंकल्पं तत्रैव मित्यनिवासं कृतवतीति भा. । 


एवं- “गित्यनिर्दोषिनिस्सीम कल्याणगुणशालिनी । अहं नारायणी नाम गा म्ना 
ष्णवी परे"'ति लक्ष्मीतन््रोक्तरीत्या गुणतः कल्याणत्वं विशेषणैः प्रतिपाद्य-र्प+गनी पि 
स्याः कल्यागत्वमभिप्रयचिशेष्य निर्दिशाति। कल्याणीति।हे कल्याणि। नित. वाणा 
घवरूपे मज्ञव्देवते-कल्याण शब्दस्य बहवादिषु पाठान्डीषू। यथोच्यते तनित सिला 
 महालक्षमीस्समाछ्याता साहं सर्वग सुन्दरी ्युपक्रम्यत्मनो भद्रान निना 
कल्याणरूपा भद्रस्मी''ति। एतेन ध्यानातुगुण निरतिशय शुभाश्रयलं नोर .भ.4॥ 
ए्वविधां त्वां -भदरायेत्येतद्रा प्युषज्यते। पुक्तैश्वर्यपर्यन्तनिरवभिवयाष „4 
त्यर्थः । “शसगृह्ेवायं लब्ध्वाऽनन्दी भवतीः त्ुक्तप्रकारेण ब्रह्मणो निरति२।५।.६.111 
जीवान्प्रत्यानन्दयितृत्व वत्तवापि निरतिशयकल्याणत्वदेवोपासीनान््रति वभाग.) 
दिति भावः। भिक्षाको हि पष्कलधनमीशितारमेवाश्रयति स्याभीपिोत लाभात ॥ न्‌ 
पुल्ययोगकषमंभिक्षाकान्तरम्‌-भक्तिस्थिरेण-यद्यपि भक्तिनमि ध्यानोपापनादिशान८-प 
अहरहरप्यामाधेयातिशया आत्रयाणादतुवर्तमाना विवेकादिसाधनतपननन्‌ा 1 
#लधारावदविच्छिनस्मृति संतानरूपा प्रीत्याल्मिका प्त्यक्षतापत्ना धरुवानुप्मषि... नमा 
मह सा विवक्षिता-उपासे इति तस्या; पथगुक्तेः-एकस्या एव मनस्थरयसाधनत ११५१.) 
पोगाच्च। िंु- "नाथ योनिसहस्रेषु येषु येष त्रजाम्यहम्‌। तेषु तेष्यन्युवा मनि. करन्‌ 
प्रदा त्वयि ¢५या ्रीतिरविकेकानां विषयेष्वनपायिनी त्वामनुस्मरतस्सा मे ४५14 |+ + 
इति निदिता विषयस्वभावनिबन्धना निरतिशयप्रीतिसतुरगापररयाया था. 
वचन्वरणारुणम्बुजदवयातुरागामृतसिनधुशीकरः' इत्यादानुक्ता-तया.िमाण ४ मूर 


श्लोके स्फुटत्वात्‌ - किंतु फलभक्त्यात्मकम्‌। 


न चेदमुपासनमुपायभक्त्यात्मकमेवास्तु-अग्निमश्लोक वक्ष्यमाणा प्रपत्िस्गपरपत्तिरेव 
किं न स्यादिति प्रत्यवस्थातव्यम्‌-शरणागति स्तबके “"कर्माहितिर्मति रुपास्िरिति 
प्रतीतैमुक्तो मुसन्तकविलासिनि मुक्तयुपायैः । अस्मादृश स्तव जगत्यतुकम्पनीय' ' इत्यादौ 
्न्थकृता स्वस्य स्वतन््रप्रपदननिष्ठताया एव स्फुटीकर्ष्यमाणत्वात्‌। यद्रा । भक्तिस्थिेणेत्यन्न 
भक्तिशब्देनैव फलभूत भक्तिर्विवक्षिता। अनन्यप्रयोजनप्रपन्नाधिकारिणोऽपि फलभक्ते- 
रबश्याश्रयणीयताया श्म्रीपाश्चरात्ररक्षायामाचर्यैरनुगृहीतत्वात्‌। तया भक्त्या स्थिरेण-मनसा- 
उपासे बरिवस्यामि- शुश्रष इत्यर्थः - “वरिवस्या तु शुश्रूषा परिचर्याऽप्युपासन' "मित्यमरः । 
अथवा। भक्तिशब्देनात्र- ' मद्धक्तजन वात्सल्यं पूजायां चानुमोदनम्‌) स्वयमभ्यर्चनं चैव 
मदर्थे दम्भवर्जनम्‌। मत्कथाश्रवणे भक्तिस्स्वसेतराकर विक्रिया। ममातुस्परणं नित्यं यच्च मां 
नोपजीवति। एवमष्टविधाभक्ति' "रिति भगवता महावरहेणागस्त्यायोक्तम्‌ भक्त्यज्गकर्मजातं 
लक्ष्यते- अ्ेष्व्गिवाचकशब्द ओपचारिकः- तया- स्थिरेण- “अभ्यासेन च कौन्तेय 
वैराग्येण च गृह्यते" इत्यादयुक्तरीत्या विषयेभ्यः प्रत्याहत्य त्वदेकाग्रीकृतेनेति भावः- उपासे 
ध्यायामि। भक्तिस्थिरेण मनसेत्यनेन “मनसातु विशुद्धे" त्यादिकं स्मारितम्‌- इतर त्रयोऽपि 
व्याख्यातारो ““भक्त्या स्थिरेण मनसा उपासे ध्यायामीत्ये तावदेव व्यवृण्वन्‌- नतु 
भक्त्युपास्त्योरर्थः क इति व्यवेचयन्‌। 


यद्रा। अनन्तस्वक्ष्यमाणस्तबकद्रयार्थ-मप्युपक्षिपन्प्रस्तुत स्तबक विवक्षितार्थं च 
संगृह्णान श्रियमुपास्ते। कल्याणीति। अस्मिन्पक्षे पुराणवृत्तान्तातुरोधेन विशेषणानां 
ूर्वयोजनापिक्षया किचिदरैपरीतयंद्रषटव्यम्‌-तथाहि-भद्राय-““महतता भवता यस्मा्कषिप्रा माला 
महीतले। तस्मात्प्रणष्टलक्षमीकं त्रैलोक्यं ते भविष्यती" ति दुर्वासश्शापेन ““ततः प्रभृति 
निश््रीकं सशक्र भुवनत्रयम्‌ । मैत्रेयासी दपध्वस्तं संक्षीणौषधिवीरुधपिति। स विलोक्येनद्र- 
वाय्वादीत्निस्सत्वान्विगतप्रथान्‌। लोकानमङ्रखटप्रायानिति चोक्तरीत्या परिम्लानमङ्गकानां 
जगतां कल्याणं विधातुम्‌ - दैत्यजित्‌ भगवान्‌- अनेन “^त्वामार्ताश्शरणं विष्णो प्रयाता 
दत्य निर्जिताः। वयं प्रसीद सर्वातमस्तेजसाऽप्याययस्व नः'" इति दुर्वासश्शापानन्तरं 
दैत्यनिर्जितदवैः प्र्थिततया “तेजसो भवतां देवाः करिष्याम्युपवुंहणः'मिति प्रतिज्ञाय 
दैत्यनिर्जयाय स्वतेजसा देवतेजसा माप्यायनं कृतवानिति दोत्यते-तस्योरसि कृतनित्यवासे- ` 
अनेनैवं देवतेजास्युप बृहयितु मुद्यतस्य स्वभर्तः प्रोत्साहनायैव तदुरसि सन्ततावस्थिति 
मुपगतवतीति सूचितम्‌-प्रसिध्यति हि भगवत्तेजोबतैश्वर्याद्यपंहकत्वं श्रियः -यथोच्यते 


प्रिवृहितम्‌। तस्य शक्तिश्च का नाम यया बुंहितमुच्यत'” इति नारदपृषटनाहिर्बुध्येन-““एवं 
भगवतस्तस्य परस्य ब्रह्मणो मुने । सर्वभावानुगा शक्तिर्ज्यो्स्नेव हिमदीधितेः। भावाभावानुगा 
तस्य सर्वकार्यकरी विभो'' स्त्पक्रम्य- ““जगत्तयालक्षयमाणा सा लक्ष्मीरिति गद्यत" 
इत्युक्तम्‌- आख्यायते हीयं स्वयमपि। “दैत्यदानवमर्दिनी' "ति तन्नामसु। लक्ष्मीतन्त्रे 
स्वासाधारण-विभूति विशेषद्रारा दैत्यनिरासं विस्तेणाभिधायोच्यते च~ “इत्थं यदा यदा 
बाधा दानवोत्था भविष्यति। तदा तदाऽवतीर्याहं हनिष्यामि महासुर 'निति। अतोऽस्या 
दैत्यजयाय भगवत्तेजोबलाद्युपवुंहकत्व कैमुतिकन्ययेनापि सिद्धम्‌ एनं ““ततोऽवलोकिता' 
देवा इतिश्लोकोक्तेऽथ ''हरिवक्षस्थलस्थये''त्यंश उक्तः-अथ “^ततोऽबलोकिता"' इत्यंशं 
वर्णयिष्यंस्तत्र च “श्रीस्स्वाः प्रजाः सकरुणेन निरीक्षणेने'°ति श्रीभागवते निरीक्षणस्य 
करुणासहकृतत्वोक्त्या आदौ करुणागुण समृद्धिमभिप्रयन्विशिनष्टि। दिव्यकरुणेति। अथ- 
ˆ -अवलोकिताः- परां निरवृतिमागता'" इत्येतमंशमभिप्रयन्विशिनष्टि। काङ्भाधिकेति। 
उक्तोऽर्थः। अन्यत्सर्वं तुल्यम्‌। 


अनेन विशेषणद्वयेन कारुण्यकरक्षवर्णनपरेण तुरीय- पश्चमस्तबकार्थस्सूचितः-अत 
एव मुद्रालङ्खारोऽपि। अस्मिन्पक्षे विशेषणानां विवक्षितार्थं वैपरीत्येन पाटस्तु- “श्रस्स्वाः 
प्रजास्सकरुणेन निरीक्षणेन यत्रस्थिते'ति पूर्वोदाहृत श्रीभागवतश््ोकपाठानुरोधात्प्रास- 
लोभद्ेति ध्येयम्‌ । अत्र प्राथमिकव्याख्यानपक्ष दिव्यकरूणादीत्यस्य काङ्गाधिकाभ्युदयेत्यादि 
विशेषणं प्रति- तस्य च भद्रायेत्यादि विशेषणं प्रति च हेतुत्वात्काव्यलिङ्ग्रयमङ्ना्िभावेन 
संकीर्णम्‌-कल्याणीति विशेष्यस्याश्रितनिरतिशयकल्याणवितरणधुरीणताभिप्रायगर्भत्वा 
त्परिकराङ्करः। स्वकर्तृकोपासनरूपवाक्यार्थस्य पूरवाक्तकाव्यलिङ्गद्रयपरिकराङ्ररूपानेक 
पदार्थहेतु कत्वादन्यत्काव्यलिक्गम्‌- भद्रायेति फलस्य- भगवदुरः कृ तनित्यनिवासत्वस्य 
हेतोः- एवमु पासनरूपहेतोश्च सहभावेन वर्णनाद्धेत्वलं कारद्रयं वृत्त्यतुप्रास 
श्चेत्येतान्येकवाचकानुप्रविष्टतया संकीर्यन्ते- एवं द्वितीयव्याख्यायामप्यूहाम्‌- भावध्वनि 
रत्रोत्तरश्लोके च पूर्ववदेव । गृढार्थ विवरणे तु- “अत्र संबोधनानां मोक्षदान सामर्थ्याभिप्राय 
गर्भत्वात्परिकरः परिकराङ्करोवाऽलंकार' इति व्याख्यातम्‌- तत्र संबोधनाना मित्युक्तिरेव 
प्रथममयुक्ता- तेषामेक वचनान्ततया संबुध्यन्तानामिति हि युक्तम्‌ वक्तुम्‌- ““एकवचनं 
संबुद्धि" 'सत्यनुशासनात्‌- आस्तां तावदिदमन्यद्विचास्यामः ~ परिकर परिकरा्कस्यर्विकल्पम्‌ 
वदतां भवतां किममूनि सर्वाण्यपि संबुध्यन्तानि पदानि विशेषणरूपाणीत्यभिप्रायः- उत 
तत्रान्यतमस्य विशेष्यत्वमिति- सर्वेषामपि विशेषणत्वे परिकर एव स्यान्नतु परिकरा्करः- 


प्रतिपक्तिकरत्वायोगात्‌- एतच्च पूवपवाक्तम्‌- जता नत्रक्तर्रत्या अलकास्डयाचकल्प लखन 
युक्तमू- ननु कल्याणीति साभिप्रायविरेष्यसद्भावात्परिकराङ्कपलेकारलेखनमपि युज्यत एवेत 
चेत्न- कल्याणदिव्यकरूणादीत्येव हि भवतां पाठः- “'कल्याणाः सुखकरः- दिव्याः 
अत्यद्धुताः- ये- करूणादिगुणाः'” इति भवद्धिव्यख्यातत्वात्‌- अथ तादृशाभिप्रायक 
किंचिद्विशेष्याध्याहाराभिसंधिना परिकराद्ुरलेखनं युक्तमिति चेत्किमनेनाजातपुत्र- 
नामकणेन- अभ्युपगमेप्युक्तालंकारयोस्समुच्यय एव स्यान्नतु भवदभीप्तितो विकल्पः- 
अस्मदुक्तसीत्या जागरूकेष्वपि बहुष्वलंकारेषु ताननादृत्य स्वकीयपाठेऽप्यविद्यमानस्य 
कस्यचिदलंकारस्य लेखनं कथंतपां रोचते वा भवन्मनसे? भवन्त एव तद्विदाकुर्वन्ति- 
इत्यलम्‌। एतत्प्रभृति श्लोकचतुष्टयम्‌ वसन्ततिलका 2 ॥ 


मू. नाटीकसंभवभवादिसुराभिवाद्ये 
नानाविधाकृतकवाङ्मयमौच्िवेदये । 
पाथोधिपुत्रि पतिवक्षसि नित्यहवे | 
भान्तीमनन्यशरणो भवतीं प्रपद्ये 3 


अथात्मन श््रीचरणारविन्दशरणागतिं संग्रहेण दर्शयति। तावत्क तस्तव 
मदुपासनायामेव निर्बन्धः - “एतौ द्रौ विलुधगरष्ठा' "विति प्रसिद्धोत्कषौ विधिहसातुपास्वेत्यत्र 
त्वदयासतया तयोरपि ्रष्ठ्यं वाय्वन्तरिक्षाद्यमृतत्ववदापक्षिकमेव- न तु निरतिशय मित्यभि 
प्रयस्ता विशिनष्टि। नारीकेति। नारीकं पद्यम्‌- ““ना्टीकं शरखण्डेऽन्जे नारीकश्शर 
शल्ययो' 'रिति विश्वः। तस्मिन्‌ संभव उत्पत्तिर्यस्य सः- संभवतीति संभवः पचाद्यच्‌- 
नागीके संभव इति बा- चतुर्मुख इत्यर्थः- धवश्शंकरः- तवेवादिर्येषां ते तथोक्ताः- ये- 
भुयः देवाः- अनेन- "ततस्तेजोमयं दिन्यं पदा सृष्टं स्वर्यभुवा। तस्मात्पद्मात्समभवद्‌ 
ब्रह्मा वेदमयो निधिः। यत्तत्पदय मभूतपूर्वं तत्र ब्रह्मा व्यजायत । ब्रह्मणश्चापि संभूतश्शिव 
इत्यवधार्यताम्‌। शिवास्स्कन्द स्समभवदेतत्सृष्टिचतुष्टय' "गिति भृगुभद्राजसुपण्विकुण्ठ 
सवादाद्युक्तरीत्या ब्रहमुद्रयोरपि भगवत्प्रभवत्वेना नीश्वरतया सर्वसंप्रतिपत्ररदवान्तैरैकराश्येन 
निर्दशाच्वानीश्वस्त्वम्‌- तत एव तच्छष्ठयस्य तत्र तत्रोच्यमानस्य सावधिकत्वं च द्योत्यते । 
तैः अभिवाद्ये- “अभिवादात्परं विप्रो ज्यायांस मभिवादयन्‌। असौ नामहमस्मीति स्वं 
नाम परिकीर्तयेत्‌। भो श्शब्दं कीर्तये दन्ते स्वस्य नाम्नोऽभिवादने! नाम्नां स्वरूपभावो 


हि भो भावतऋषिभिर्स्मृतः। व्यत्यस्य पाणिना कार्य मुपसंग्रहणं गुरोः। सव्येन सव्यस्सप्रष्टव्यो 
ए ० | स १164-4 


पल्यश्चोप संग्राह्या" इतिच स्मृत्यर्थसर प्रोक्तम्‌-एतेन ख्ियो नोपसंग्रा्या इत्युक्तिः परास्ता- 
““समे तु पादग्रहणमभिवादनमित्युभे "इत्यमरः । अभिपूर्वकाद्देर्णिजन्तात्‌ “ऋहलो्ण्यः 
दिति कर्मणि ण्यत्‌-अनेन “उत्निद्रको कनदजातगृही तपाद" ' इति विष्णुस्मृत्यक्तं 
प्रत्यभिज्ञाप्यते- एतेनात्र ““ज्यायानपि कनीयांसं संध्यायामभिवादयेदिति मनुस्मरण' "मिति 
गूढार्थं विवरणकारे रुदाहतं प्रमाणं प्रकृतानुपयोगादुषसि स्मरामीत्यत्र “उषः प्रशस्यत 
इति तदुदाहतवचनतुल्ययोगक्षेममेवेति ध्येयम्‌- यदि लक्ष्मीः कनीयस्यपि ज्येठब्रह्यादिभि- 
स्सन्ध्यायामुपसंगृ हीतेति कवेस्स्याद्विवक्षितं तदा ““ज्यायानपी' 'ति मानवं वचनं 
स्यादुदाहर्तव्यम्‌-न हि लक्ष्मीः कनीयसी ब्रह्मादिभ्यो न च ते ज्यायांसो लक्षम्याः- 
नाप्यत्रोच्यमान मभिवादनं सान्ध्यम्‌-अतो नात्र तदुदाहृत वचन संगतिः। 


अत्र भवशब्दस्याल्पाच्तपत्वा सूर्वनिपातावश्यंभावेऽपि नाव्यीकसंभवस्याभ्य- 
रहितत्वात्‌ “अभ्यर्हितं पर्व 'मिति पूर्वनिपातः कृतः “वासुदेवार्जुनाभ्यां बुत्नि'"ति निर्दशेनेदं 
ज्ञाप्यत इति चतुर्थे भाष्यम्‌ -““अल्पाच्तर- अजाद्यदन्त' "मिति सूत्राभ्यामर्जुनशब्दस्य 
पूर्वनिपाते प्राप्ते तमकुर्वन्‌ ज्ञापयति सर्वतोऽभ्यर्हितं पूर्वमितीति तत्ैवोक्तम्‌-भयमेव 
साधीयान्पाठः- सुराभिवन्दे इति तृत्तरपादत्रयान्त्यवर्णानां नकाराघदिततया अननुरूपः- नतु 
तहिं मम वा कथमीश्वसत्वं वेत्सि-येन मामेवाश्रयेथा इत्यत आह। नानेति। नानाविधानि 
तऋरगादिबहुप्रकारवन्ति-अकृतकानि अकृत्रिमाणि-वाद्गयानि प्रबन्धाः-वाचां विकाराः 
वाङ्गयानीति विग्रहः- "नित्यं वृद्धशरादिभ्यः” इति सूप्रे “एकाचो नित्यमिति मूलोक्ते 
विकारार्थे नित्यं मयट्‌-आरम्भसामथ्यदिव नित्यत्वे सिद्धे “नित्यं वृद्धे ' ति नित्यग्रहणं 
योगाविभागादन्यत्रापि कचिद्विधानार्थ -तेनैतछुभ्यत इति तदाशय इत्याहुः - गूढार्थविवरण- 
कारास्तु-वाङ्गयेत्यत्र "एकाचो नित्यं मयटमिच्छन्ती' ' ति स्वार्थे मयडि' त्याहुः - 
तचिवन्त्यम्‌-वस्तुतस्तु-भाष्ये स्वार्थे ईदुशातुशासनादर्शनादभ्युपगमेऽपि- 'अतुगादिनिष्ठ' 
गित्यादिनित्यविहित स्वार्थिकठगादिक मन्तरेणातुगादिन्नादि शब्दानामिवैकाचां वागादि- 
शब्दानां केवलानां कदाऽपि प्रयोगानापततेरस्मदुक्तरीत्या वैकारिकमयडेव युक्तः-तेषां 
मौकिभिश्शिरोभिः-वेदान्तैसित्यर्थः -वेद्या-ज्ञातव्या- तस्यास्संबुद्धिः - "ईश्वरीम्‌ सर्वभूतानां" 
इत्यादिवेदान्तवाक्यैरेव त्वदीश्वरत्वं वेद्धीति भावः-नन्वेवमपि “*एष सर्वेश्वर एष 
भूताधिपतिः "रित्यादि श्रुतपारमैश्व्यो भगवानेवाश्रीयतां किं मदाग्रयेण-ममापि श्वर्यं 
तत्पत्नीत्वादेवेत्यत्र "यद्यपि तदैश्वर्यपारम्यं तादुगेव-तथाऽपि-न वयं नापराध्येम-न च स 
तदनुगुणमदत्वा दण्डमवतिष्ठेत-ततो दुष्करमु्तदण्डतया दुराराधस्य तस्याश्रयणम्‌- त्वं तु 


# ५ "कः १ ०.4 "० दका 
भवादृशापराधपरपरादशनिनाहं वा कथं नाम न क्षुभ्येयमित्यतस्संबोधयति। पाथोधिपुत्रीति। 
अनेन सत्यपि क्षोभकारणेऽश्षुभितत्वरूपं गाम्भीर्य द्योतयता मादृशापराधान्‌ स्वयमगणयित्वा 
स्वकान्तं क्ुभ्यन्तं प्रसादयसीति दयोत्यते। 


अस्तुनामै वमेव- अथापि मम नित्यतत्सां निध्य दौर्लभ्यात्कथं तत्प्रसादनं 
सुशकमित्यत जाह । पतिवक्षसि भान्तीमिति। “नित्यैवैषा जगन्माता विष्णो श्रीलपायिनी। 
अन्येषु चावतारेषु विष्णो श्श्रीरनपायिनी । भगवद्वासुदेवस्य नित्यैवैषाऽनपायिनी'' 
त्या्युक्तरीत्या स्ववल्भस्य श्रीनिवासस्योरस्यनारतमाश्चित रक्षण निर्नद्रतया देदीप्यमानाम्‌- 
अनेन निरतिशयवाष्भयं द्योतयता तत्प्रसादनं भवत्यास्सुशकमेवेति दयोत्यते। भवती 
त्वामेव-त्वां विना मम न कश्चिच्छरणमिति भावः -तदेवाह-अनन्यशरण इति-अन्य श्शरण 
मुपायो यस्य न भवति सोऽनन्यशरणः- तथाविध स्सन्‌-त्वदेकोपायसंवित्ति स्सत्नित्यर्थः- 
““उपाये गृहरक्षत्रोश्शन्दश्शरण मित्ययम्‌। वर्तते सांप्रतं चैष उपायार्थेकवाचकः 
इत्याहिरबुध्येन व्यवस्थापितत्वादिह शरणशब्दः उपायवाचीति ध्येयम्‌। प्रपद्ये शरणं 
त्रजामि- वर्तमाननिर्देशो “ बर्हिदैव सदनं दामी "त्यादाविवातुष्टान कालाभिप्रायकः -यद्ा | 
नित्ये इत्येतत्सपतम्यन्तं पतिवक्षसीत्यस्य विशेषणम्‌- तदा एवमर्थः यद्यपि भगवदैश्वर्य 
मनवधिकमेव-स एव चाश्रयणीयः-अथापि मदपराधविमर्श-क्षुभितहदयोऽवश्यमेव मां 
दण्डयेत्‌-त्वं तु सत्यपि तादृशे कारणे न कषुभ्यस्येवेत्यभिप्रय व्विशेष्यं निर्दिशति। पाथोधि- 
पप्रीति। सत्यमेवं तथाऽपि किं मया शक्यं विधातुं सर्वेश्वरेश्वरे तस्मिन्‌ दण्डधरे सतीत्यत 
आह। नित्यहृद्ये पतिवक्षसि भान्तीमिति। नित्यहृद्ये अनाप्त मुपगूहनादिविलासविश्राणनेन 
तवाश्रान्त मनोहरतमे- पतिवक्षसि- नहि कदाचिदपि तव तत्करोधोष्मकता गोचरीभवितु 
मेवारहतीति भावः -भान्तीम्‌ निरतिशय वा्भ्येन तं वशीकृत्य “ज्वलन्तीं तपरा 'मित्यक्त- 
रीत्या देदीप्यमानाम्‌-अनेन तदीय चित्तकालुष्य शमनं तवार्किचित्करमिति द्योतितम्‌- 
अन्यत्सर्वं तुल्यम्‌- अत्र गुढार्थं विवरणकारे ““श्शरणमिति शेष" इत्ुक्तम्‌-तत्नात्यन्त 
हृदयंगमम्‌ -प्रपदये इत्यनेनैव शरणागति रूपार्थस्योक्तत्मेन तदध्याहारस्या नावश्यकत्वात्‌- 
यद्यपि प्रपद्य इत्यत्र गत्यर्थन धातुना बुद्ध्यर्थेन सता परूर्वकेणाध्यवसायमात्र मुपस्थाप्यते- 
तथाऽपि-'तदेकोपायता याच्ना प्रपत्तिश्शरणागतिः- प्रपत्ति संश्रयद्धक्त्या शरणागति 
लक्षणा मित्यादि प्रमाणैश्शरणागति प्रपत्तिशब्दयो -रेकार्थ्यस्य निर्णीतत्वात्प्रार्थ 


ना्यव्वितभलन्यासस्यैव “प्रपद्ये शब्दार्थत्वात्रेह तदध्याहारावश्यंभावः-अत एव-“दिवं 

स्थले तु उपाय॒त्वेनाध्यवस्यामीत्यर्थं इति न विरोधः-अत्रापि बहुवक्तव्यं तदग्रे निपुणतर 
पुपपादयिष्यते-यदपि-“ पूर्वस्मिन्‌ श्लोके भक्तिरिह प्रपत्तिरुक्तेति भेद'' इति तद्व्याख्यानम्‌ 
तदप्यस्मदुक्त दिैव नेयम्‌-अन्यथा पूर्वश्लोकेऽस्माभिरूपपादितो विरोधस्स्यादेवेति दिक्‌- 
अत्रोक्तरीत्या विशेषणानां विशेष्यस्य च साभिप्रायत्वात्परिकर-परिकराङ्करौ -प्रपदनस्य 
ूर्वोक्तानेकपदार्थहे तुकत्वात्काव्यलिङ्गभे दश्च ताभ्यां संकीर्ण: -अनुप्रासस्या- 
प्यभ्युच्चयः 3 ॥ 


मू. शय्यागृहं तव पिता जगतां नियन्तु 
भ्राता दुगेक इतरः पुनरङ्कभूषा। 
वक्षस्यमुष्य वरदे! त्वमवस्थिता त 
द्राछभ्यमम्ब! भवदीयमनन्यलभ्यम्‌। 4 


पूर्वस्मिन्‌ श्लोके पतिवक्षसि नित्यहद्ये भान्तीमित्यनेन लक्ष्या भगवद्राह्भ्यं 
सूचितम्‌- अथ यदि स्यान्ममैव भगवद्राहभ्यं तहिं तत्प्रसादनायाहमेव स्यामाश्रयणीया- 
“विष्णुपत्नीं महीं देवी" मिति श्रुतौ ' "नमाम्यच्युत वटभा "मिति तद्रभात्वेन भूरपि श्रूयते- 
एवं नीलादयोऽपि स्युरतस्ता एव कुतो नाश्रयणीया इत्यत आह। शय्येति। हे वरदे 
आश्रिताभीप्सितदायिनि ““कल्याणी वरदा माते ' ति हि तन्नामसु पठ्यते। अनेन निरुपाधिक 
वरदाशब्देनास्या भगवतेऽपि सर्वकामप्रदानधौरंधर्यं चयोत्यते- यथोच्यते लक्ष्मीतन्त्रे 
पश्चाशेऽध्याये श्रियैव । “तस्याहं परमा शक्ति रेका श्री नाम शाश्वती! निरस्तनिखिलावद्या 
सर्वकामदुघा विभो' 'रिति। इदं च वक्ष्यमाण वा्टुभ्यातिशयोत्तम्भकम्‌- हे अम्ब- अनेन 
साक्षान्मातरि त्वय्येवं भगवद्वल्ुभायां सत्यामनादिकालसंचितापरिमितापराधानामपि 
गर्भभूतानामस्माक तद्रशीकरणमति सुलभमेव भविष्यतीति द्योत्यते जगता नियन्तुः- एक 
इद्राजा जगतो बभूव य ईशे अस्य द्विपदश्चतुष्पदः इत्यक्तरीत्याऽखिलजगदधीश्वरस्य 
श्रीनिवासस्येत्यर्थः- तव पिता- ““सरक्ेत्सर्वतश्चैनान्पिता पुत्रा निवौरसा'' -नित्यादि 
निदर्शित स्सर्वप्रकारेणापत्यसंत्राणकृतादरणस्तात एव। यो हि ““पितुरन्तः पुरं दद्या न्मातुरदद्या 
न्महानसम्‌। गोषु चात्मसमं दद्यात्स्वयमेव कृषिं व्रजे "दिति प्रत्ययिततमत्वेन राजभिरन्तः 
पुररक्षणाय नियोज्य इति भारते जोद्युष्यते स एवेति भाव- शय्यागृहमासीत्‌- शयनीय 
निलयतया परिणत इति भावः - तद्रष्वभेन सह विविक्तदेशे स्वैरविहारमाशंसमानाना मन्यासां 
प्रेयसीनां मनागप्यवकाशोऽत्र दर्लभ इति भावः- ““यमन्तस्समुद्रे कवयो ऽवयन्ति- शेते 


प्रत्ययतोऽस्ति कण्चित्‌- यस्सोदरणामपि पौदरीणां सर्वात्मना सर्वहितं तनोती' "त्युक्तरीत्या 
सर्वात्मना तव प्रत्ययविषयो हिताचरणैकशीलश्चेति भावः - दुक्‌ चक्षुः आसीत्‌ चक्षुष्टेन 
परिणतोऽभूदिव्यर्थः- अन्यासु चक्षःप्रीतेरपि क्रावकाश इति भावः। यद्रा । "त्वं हि नः 
परमं चक्षु स्सुहत्मनत्रर्थतत्ववित्‌। वृत्तोऽनुजैबन्धुभिश्य कृष्णेनापि स्वचक्षषे''त्याद्युक्तरीत्या 
चक्षुरिव सर्वकार्यदर्शनसहकारी- हिताहितज्ञापको वाभूदित्यर्थः- सहसष्टापादेरपि 
त्वदन्यासामन्तरं दुर्लभमिति भावः- “चक्षुषी चन्द्रसूर्या "वित्यादि श्रुतेश्चनदरोऽस्य चक्रभूत 
इति तु हदयम्‌- इतरो भ्राता पुनः- अङ्गभूषा- महिव्छान्तरैः परिष्कर्ुपाशंसनीयस्याङ्गस्य 
भूषणमापीत्‌- चेटीवदङ्गपरिष्करणमात्रेऽप्यन्यासा मवकाशो दुर्घट इति भावः ~ कौस्तुभोऽस्य 
भूषणमिति तु वास्तवार्थः- किं बहुना- अमुष्य पूर्वाक्तविधस्यैव- न तु रूपान्तरं प्राप्स्य 
प्रेयस श््रीनिवासस्य- वक्षसि उरसि- संमुखीन परिि्भार्थमन्याभिरतिमात्र मपेक्षणीये 
चित्तसं निहिते चेति भावः -त्वमेवावस्थिता-विविक्तोदेशनिवासादिफलभूत- 
वलभवक्षःपरिष्वननप्रसङ्गः-तचित्तवशीकार प्रसक्तिश्च कुतोऽन्यासामिति भावः -“ "का 
चान्या त्वामृते देवी" त्युक्त रीत्याऽनितर साधारणतया तदुरसि सततमप्युषिताऽसीति हदयम्‌। 


एवं दिव्यमहिव्न्तराशंसनीयेषु सर्वेष्वपि भगवतश्शय्यागृहादिषु भवदीयमयेष्वेव 
सत्सु कुतस्तेषां तत्र पदन्सायस्याप्यवकाशः- कुतस्तरां तदरा्भ्यसंपादनप्रत्याशा-कुतस्तमां 
मादृशेष्वाश्रितेषु तदाभिमुख्यसंपादनविलाप्कौशलमिति भावः। तत्‌ तस्मात्‌ -पूर्वोक्त 
हेतीसित्यर्थः- भवत्या एवंविधायास्तवेदं भवदीयम्‌- “"भवतष्ठक्छसा' "विति छप प्रत्ययः- 
ˆठक्छसोश्वेः ' ति पुवद्धावः- “सिति चे'ति पदसंज्ञायां जत्वम्‌- वा्कुभ्यं निरतिशय 
प्रियत्वम्‌- अनन्यलमभ्यम्‌- अन्याभिः त्वदितरदिव्यमहिषीभिः- लभ्यं न भवतीति तथा- 
“अर्ह कृत्यतृचश्चे""त्य्हथं यत्‌- लन्धुमर्हमेव न भवति किमुत तल्लाभकथेति भावः- 
ˆ सर्वनाम्नो वृत्तिमात्र'' इति भाष्यकरिष्ट्या पुंवद्धावः- यद्वा- तदित्यादेरेवं भावः- तत्‌- 
अखिलजगर्दीशितृत्वेनास्य सुलभेष्वपि सर्वत्र यथाकामं लोकोत्तरेषु शय्यागृहधीसचिन- 
परिष्कारेषु त्वदनुबन्धिनामेव सर्वतस्तथात्वेन निवेशना न्मारद॑वार्जवाद्यनवधिकासंख्येय 
कल्याणगुणगणासु सतीष्वपि भूम्यादिदिव्यसहधर्मिणीषु तवैव वक्षसि समावेशनाच्च- 
भवदीयं वाुभ्यमनन्यलभ्यमिति। उदाहते “विष्णुपत्नीं मही मिति प्रमाणे भूदेव्या 
अच्युतवह्वभात्वकथनं तु त्वत्सख्याबलम्बभूम्नैव- न तु स्वातन्त्येण- अत एव तत्र 
हसिवह्भात्वे लक््मीप्रियसखीमिति हेतुगर्भतया सा विशेष्यत इत्यभिप्रायः। 

निर्दशेन चानुमितेाक्षेपात्‌- तथा चोक्तम्‌ स्पगक्गाधरे- “मन्ये इत्यादिवायक- पदोपादाने 
वाच्यमनुमानम्‌- वक्ति कथयतीत्यादि लक्षकपदो पादाने लक्ष्यम्‌- तदन्यतरातुपादाने 
साध्या्षिप्रायामनुमितौ प्रतीयमान "मिति। तहुदाहरणानि तत्रैव द्रष्टव्यानि! तस्मादत्र 
प्रतीयमानमनुमानमिति ध्येयम्‌- यद्रा- तदित्येतद्वाटभ्यविशेषणम्‌- तत्‌ लोकोत्तरतया 
प्रसिद्धम्‌- भवदीयं वाट्भ्यपिति योजना- अथ वा- तद्रा्भ्यमिति समस्तं पदम्‌- 
भवदीयम्‌- तद्राह्भ्यं तस्मिन्‌ भगवति बवाह्भ्यमित्यर्थः- अस्मिन्पक्षद्रयेऽपि 
पूर्ववाक्यार्थन बा्टभ्यानन्यलभ्यत्वरूपार्थस्य समर्थनात्काव्यलिक्गमित्यनयोरेकत्रैव 
कविसं रम्भस्यानवधारणात्संदे हसंकर इति विभावनीयम्‌ न च तदित्यस्य कारण- 
वाचिताभिधायिनि पूर्वस्मित्रपि पक्षे कान्यलिङ्गमेव कुतो न स्यादिति वाच्यम्‌ । 
साक्षाद्धेतुवाचकपदोपादाने तदनुन्मेषात्‌- एतच्चात्रैव स्तबके फणिशैलपतेरिति श्लोके 
निरूपयिष्यते किंचं। लक्ष्मीवाष्टुभ्यानन्यलभ्यतोक्त्या तदन्यास्वपि प्रास्य वाहभ्यस्य 
लक्ष्यामेव नियन्त्रणरूपपरिसं ख्या वा- दिव्यदारान्तरापेक्षया लक्ष्या विशेषप्रतीते 
व्यतिरेकालंकासे वा- वर्ण्यस्य तद्रा्भ्यस्योपमानान्तरानिष्पत्तिरूपप्चमप्रतीपं वा- व्यज्यत 
इत्यलकारेणालंकारध्वनिः- एतेषां त्रयाणामेक व्यज्जकानुप्रवेश लक्षणस्संकःर इति सावधानं 
विभावनीयं विद्द्धिरित्यलम्‌। 


पाश्चात्यस्तु- “भ्राता दुगेक इतरः पुनरक्भूषे' "ति सार्वलौकिके विद्यमानेऽपि 
स्वच्छतमे पाठे-“श्राता मगा इतरः पुनरङ्गभूषे'" इति लोक विलक्षणतया पठन्‌ “श्राता 
मृगाङ्ः -अङ्गं नत्ररूपोऽवयवः ~ इतरः कौस्तुभस्तु भूषेति- द्रयमप्यद्चयो्नैत्र हदययो्भूषि इति 
वा- द्विवचनं यथा संख्याभिप्राय' "मिति व्याचख्यौ- तदयुक्तम्‌-तथाहि-अङ्ग नत्ररूपोऽवयव 
इति व्याख्याने सामान्यस्याङ्गशब्दस्य तेत्ररूप विशेषार्थ पर्यवसानं क्लिष्टम्‌- कौस्तुभस्येतर- 
शब्देन निर्देशोऽप्यतुचितः- एकस्य भ्रातुरमृगाङ्ग इति कण्ठरवेण निर्देशादन्यस्यापि कौस्तुभ 
इत्येव निरदष्टव्यत्वात्‌- अस्तु वा इतरशब्देनैव निर्देशः कौस्तुभस्य- तथाऽपि पुनश्शब्दो 
निष्प्रयोजनः द्वयोरपि यथासंख्य मङ्गभूषात्व कथनमात्रस्य तद्विवक्षिततया ! श्राता मृगा 
` इतरश्च तदज्गभूषे'' इत्येव पठितुमुचितत्वात्‌- न च पुनश्शन्द स्समुच्चयार्थक एव कुतो 
न स्यादिति बाच्यमू्‌- अप्रसिद्धेः- “पुनरप्रथमे भेदे'' इति हि नैघण्टुकाः -“'द्रयमप्यज्रयोर्नैत्र 
हदययोरभुषि इति वे""-ति व्याख्यानमप्यसंगतम्‌- कौस्तुभस्य हदयभूषात्वेऽपि- " "चक्षुषी 
चन्द्रसौयौ - सूर्याचन्द्रौ च नेत्र" "~ इत्यादि प्रमाणैश्चक्ष्टैन प्रसिद्धस्य मृगास्य चक्पूरूपाज्ग- 
भषणत्ववाचो यक्तेरयोगात्‌- उभयोरप्यज्ग भूषात्वतौल्येन प्रथमनिर्दिष्टमगाद्कपिक्षया 


एततप्बनधप्रेतुरपीयमेव शैली यथा- “त्वयोज्वलदुग्धपयोधिमध्ये महोद्रयं देवि 
सहोदियाय। हेररोभूषणमेकमामीदन्य च्छिरोभूषणमष्मू्तैः'' । “"तामत्युदारां कमले श्रये 
त्वां यया सुधान्धौ सहजन्ममात्रात्‌। एकस्तरलुन्धवतंसकोऽन्यः पशुश्च कश्चितप्रथितो 
वदान्यः इत्यादौ दृश्यते- तस्मात्तदृन्याख्यानपक्षे मृगाक्कौस्तुभयो सुभयोरप्युक्तरीत्या 
वैलक्षण्याभावेन पुनश्शब्दो व्यर्थ एव- किंच- चन्द्रे मृगाङ्क इति साक्षादेव निर्दिष्ट 
पर्यायोक्तिरूप पूर्वोत्तर वाक्यवैरूप्यापत्तिश्चेति यथावस्थित पाठे वर्णश्रमादिनिबन्धनः 
प्रतीचीन पाटस्तद्व्याख्यानं चानादर्तव्यमेवेत्यलं कुकल्पननिरसमरुमरीचिकाधावनेन ।॥4॥ 


मू. भ्रातुर्विधो र्वसुसमृद्ध्यसहेषु पदमे 
ष्वास्ते रमेत्यपयश्ञः प्रशमाय नूनम्‌ । 
सोदर्यकौस्तुभशुभावहमब्धिकन्ये! 
वक्षस्त्वमावससि वेकटनायकस्य |! । 5 


अथ श्रियो भगवद्रक्षस्थलावस्थाने प्रयोजनं संभावयत्नाह। भ्रातुरिति। हे 
जन्धिकन्ये- इदं च तस्याश्चन्द्रकौ स्तुभसो दरीत्वज्ञापनाय-रमा- श्रीः- भ्रातुः 
समानोदर्यस्य- विधोः चन्द्रमसः- न सहन्त इत्यसहाः- पचाद्यच्‌- वसुसमृद्धेः धन संपदः- 
असहेषु- चन्द्रकिरणप्राभवसंकुचितेष्विति हदयम्‌- ““देवभेदेऽनले रश्मौ वसू रले धने 
वस्वि त्यमरः- पदोषु- आस्ते उपविशति- इति- अपयशसः अकीर्तेः ~ प्रशमाय नूं 
शान्तिं संपादयितुमिन- अयं भावः- "लभ्येत भ्रातृविद्रेषी पुमान्‌ कुत्रापि भूतले। 
दृश्येताव्विष्यमाणाऽपि न भ्रातृद्रेषिणी वधु! ' रित्युक्तरीत्या लोके सामान्यतस्घ्ीणामेव 
भ्रातृविद्रेषादि वार्ताऽपि न सोढव्या- किं पुनः-““यस्तान्‌ दष्ट स मां द्ेष्टि यस्ताननु स मा 
मतु। पाण्डवान्‌ द्विषसे राजन्मम प्राणा हि पाण्डवा" इत्युक्तरीत्या सामान्यतस्स्वाश्रितविषय 
विद्रेषमपि स्वविद्रेषमभिसंदधतः- विशेषतश्च- “धर्ममर्थं च कामं च पृथिवीं चापि 
लक्ष्मण] इच्छामि भवतामर्थे एतत्प्रति शृणोमि ते! भ्रातृणां संग्रहार्थं च सुखार्थं चापि 
लक्ष्मण। राज्यमप्यहमिच्छामि सत्येनायुधमालभे। यद्विना भरतं त्वां च शत्रुघ्नं चापि 
मानद । भवेन्मम सुखं किचिद्धस्म तत्कुरुतां शिखी। कथं तु पुत्राः पितरं हन्युः 
कस्याचिदापदि। भ्राता वा भ्रातरं हन्यात्सौमित्र प्राणमात्मनः! न हि ते निष्ठुरं वाच्यो भरतो 
नाप्रियं वचः। अहं हप्रियमुक्तस्स्यां भरतस्याप्रिये कृते" इति भ्रातृसौहार्द भूमानमात्मनः 
प्रकाशयत इतरकत तरदपियं स्वाप्रिययेव जमतस्तशैव वदतस्च भगवतः पेयस्याः स्वतोऽपि 


वैकल्पिकस्सभावः- ` समाने दर्यं सोदर्य सगर्भं सहजास्समा' " इत्यमरः- स चासौ 
कौस्तुभश्च- तस्य- शुभावहं कल्याणदायि- भगवद्रक्षस्थलावस्थानेनैव हि तस्य तादुश- 
शुभातिशय इति भावः- वे्कटनायकस्य श्रीनिवासस्य वक्षः- त्वं - आवससि अधितिष्ठसि- 
“उपान्वध्याङ्सः' ' इत्याधारस्य कर्मत्वम्‌- समानो दर्यवसुसंपदसासरहिस्थाननिबास 
निबन्धन मपयशस्सोदर्य संपदुपचायकप्रदेशनिवासेनैव प्रमार्जनीयमिति कौस्तुभसुभगं- 
भावुके भगवदुरसि स्थितासीत्यभिप्रायः। 


अग्रोक्तविधापयशः प्रशमनस्य भगवद्क्षो निवासाफलस्यासत एव तत्फलत्वेन 
संभावनादसिद्धविषया फलोत्तरक्षा। सोदर्य कौस्तुभ शुभावहमित्यस्य विशेषणस्य 
तादृशापयशःप्रशमनौपयिकताभिप्रायगर्भत्वात्परिकर इत्यनयोरूपजीव्योपजीवकभावा- 
दक्राङ्गिभाव संकरः। ुधामोदिनी कृ तस्तु- ˆ"लक्ष्म्या स्स्वतस्सिद्धवक्षस्थिते 
स्सोदरकौस्तुभनिवासस्थलत्वहेतुकत्वमुत्तरक्षितुं स्वतस्सिद्ध पदमवासस्य सो दरान्तर 
विरोधिसंसर्गरूपत्व कृताकीर्तिप्रशमनफलकत्व मुततक्षत'" इति व्याचक्षते तत्रास्य 
वाक्यस्यानन्वितत्वं तावदास्ताम्‌-फलोत्परक्षाया हेतूत्क्षा्रत्वाभिप्रायेण तदुपन्यासोऽप्य- 
समञ्जसः। सोदर्य कौस्तुभ शुभावह मित्यस्योक्ताभिप्रायगर्भतालक्षण परिकरभावेन 
फलोत्परेक्षोपस्कारकलत्व एव चारुतातिशयोन्मेषाद्धतूतपरक्षाया एवानवकाशे कुतस्तस्याः 
फलोत्तक्षं प्रत्यज्रित्वपिति दिक्‌ ॥5॥ 


मू. भगवतः प्रतिघो हदि मा स्म भूत्समुदयदूवृजिनेषु जनेष्विति। 
अवहिता जगदम्ब} हिताय नो हृदयमेव हरे रधितिष्ठसि ।। 6 


अथ श्रियश््रीनिवासवक्षस्थलावस्थितौ हेतुं संभावयत्नाह। भगवत इति। हे 
जगदम्ब- अनेन त्वन्मातृत्वस्य सर्वसाधारण्येन सर्वत्र तुल्यप्रसरत्वादयायाः न तवादयनीयो 
नाम चिदपि कश्चिदपि विद्यत इति द्योत्यते- तेन च वक्ष्यमाणं कृतापराधकृत्स्नलोक- 
विषयकभगव्निग्रहोन्मेषनिरास सावेधानत्वं तव युक्तमेवेति व्यज्यते- समुदयन्ति समुदायी- 
भूयोद्धवन्ति न तु पृथगुदयन्ति द्वित्राणि त्रिचतुराणि पषाणि वा- तथासति वा भगवतः 
प्रतिघो नोम्मिषेदिति कचित्संभाव्येतापीति भावः- तथाविधानि वृजिनानि दुरितानि येषां- 
तथोक्तेषु तेषु- वार्तमानकालिकेन शत्रा समरुदयतामपि वृजिनानां सातत्यं द्योत्यते- तेन 
चोन्मिषतो भगवत््रोधस्य प्राज्याज्याहुतिसंततजाज्वल्यमानस्य हव्यवाहस्येव कदापि 


८१९१) ४) 144 14 ~ ^ ९1 14 1 4. ~^ 1५ ६1 1 -। 1 ९। (११५. 4 ¶ ८५ 
वज्र पुद्यत' ' मित्युक्तरीत्या यच्छासनातिवृत्तौ किमस्माकं भविष्यति वेति महतो 
भयाद्र्रादिवोद्यतात्कृत्स्नं जगत्कम्पते-तस्याप्रतिहत ज्ञानशक्ति बलैश्वर्यवीर्यतेजोमहोदधे 
श्श्रीनिवासस्य हदि मनसि- "पदः" तित्यादिना हदयशब्दस्य हदादेशः- स्वतन्त्रो 
हृच्छन्दो वा- “स्वान्तं हन्मानसं मनः" इत्यनुशासनात्‌- प्रतिघः क्रोधः- “(तानहं द्विषतः 
्रूरन्‌ संसरेषु नराधमान्‌] क्षिपाम्यजस्मशुभानासुरीष्वेव योनिष्वि''त्याद्युक्तो निग्रह 
संकत्प इत्यर्थः- “"कोपक्रोधामर्षरोष प्रतिघः ' इत्यमरः - मा स्म भूत्‌ मा जनिष्ट- “स्मोत्तरे 
लङ" ति चकाराहुड्‌- "न माङ्योगे" इत्यडागमप्रतिषेधः- इति हैतोः- अवहिता 
अवधानवती सती- यदि ह्यह प्रमाद्येयं स्तोकमपि तर्हि निरङ्कशस्वतनतरे ˆ नित्यमुद्यत 
दण्डस्स्या' दित्युक्तरीत्या दण्डधरे जाग्रति चक्रधरे न शक्यं जीवितुमेतेर्गर्भभूतै स्समेधमान 
दुरितव्रातैश्चेतनजाैरिति पर्यालोच्य निष्प्रमादा सतीति भावः। अवपूर्वकादधातेः 
कर्तरि क्तः- '“दधातेर्हि "रिति प्रकृतेर्हिरित्यदेशः- कर्तरि प्रत्ययेन नेद मवधानं परपररणया- 
कितु स्वत एवेति द्योत्यते- तेन त्वद्रात्सल्यमपरिच्छिन्नमिति व्यज्यते। नः पूर्वोक्त 
विधानामस्माकम्‌- हिताय श्रयस्संपादयितुप्‌- न तु किंचिदपि स्वप्रयोजनमत्रास्तीति भावः- 
हरेः तस्यैव श्रीनिवासस्य “ब्रह्माणमिन्द्रं रट्रं च यमं वरूणमेव च। प्रसह्य हरते 
यस्मात्तस्माद्धरिरितीर्यत'* इति निर्वचनरीत्या मनाक्ोपसंमुखीनतायामेव ब्रह्मादि 
सकललोक प्रतिसंचर विधान निराबाध प्रभावस्य तस्यास्मादृश निग्रहः कियानिति भावः 
एतदपि श्रियोवधान मुत्तम्भयति। हृदयमेव हदयसंनिहितं वक्षस्थलमेव- अधितिष्ठसि 
आवससि- ““अधिशीड्स्थे' त्यादिना आधारस्य कर्मत्वम्‌ - पार्श्वादिसदेशावस्थिता- 
वज्गान्तरेऽवस्थाने वा तवावहितचित्तत्वेऽपि मनाव्सा्निष्यन्यवधानान्मादृशापराध- 
परपरावलोकानन्तरक्षणमेव भगवतश्चेतसि क्रचिदुमिषेदेव निग्रहसंकल्पः-उसििषतक्रोध- 
प्रशमनं च~ किमेवं निर्दोष” इत्याच्युक्तरीत्या भूयःप्रयत्नसाध्यः -अतः -“भविष्यन्त मर्थ 
त प्रागेव विनिवार्येत्‌। बरमङ्करविष्टम्भो रूटमूलविमूलनाः "दित्युक्त प्रक्रियया उत्पत्नानर्थ- 
निवारणप्रयत्लभूयस्त्वायासादप्युत्पत्स्यमानानर्थप्रतिष्टम्भ एव श्रेयानिति परित्यक्तावय- 
वान्तरादि सात्रिध्या प्रतिघोन्मेष भूमिचेतस्संनिहितप्रदेश एवावस्थितासीति भावः। अत्र 
भगवद्रकषस्थलावस्थाना हेतोस्तत््रोधोन्मेषवारणस्य सत ए हेतुत्वेन संभावनाद्धेततपरक्षा- 
सिद्धविषया व्यञ्जकाप्रयोगाद्गप्या- अभ्युच्चीयतेऽनुप्रासेन- द्रुतविलम्बितं नाम वृत्तम्‌। 
“"द्रतविलप्वितमाह नभौ भरा'"विति लक्षणात। अग्र "लध्म्यां गवटयेष बहष मत्प्वपि 


मू. फणशलपतस्त्वामान्दर भवास् प्राणस्नमात्त साप्रतम्‌ । 
अमुना भवती यतस्स्वयं हृदये प्राणपदे निवेशिता 7 


अथ श्रियो भगवता वक्षसि निवेशनात्त्प्राणतुल्यतामनुमिमीते। फणीति। हे 
इन्दिरे- पारमैश्वर्यवाचिनाऽनेन श्रियस्स्वतुल्यपारमैश्वर्यतया भगवता प्राणपदे निवेशनं 
वक्ष्यमाणमुत्तम्पितम्‌- त्वम्‌- फणिशैलपतेः श्रीनिवासस्य प्राणैस्समा प्राणसमा- 
ˆ “तुल्यार्थ' "रित्यादिना प्राणशब्दात्रृतीयायां 'पूर्वसदृशसमे' त्यादिना समासः- भवसीत्ये 
तत्‌- साप्रते युक्तम्‌- “युक्ते दवे सांप्रतं स्थाने" ' इत्यमरः- गूढार्थं विवरणे तु- “प्राणसमा 
प्राणवदत्यन्त प्रमास्पदमू- प्राणतुल्या चे''ति समुचित्य व्याख्यातम्‌- ततु द्रयोरनतिरिक्तार्थ 
कत्वेन मन्दम्‌- यतः यस्माद्धेतोः- भवती- अमुना श्रीनिवासेन- स्वयं अनितसप्ेरितं यथा 
स्यात्तथा- न हीतस्चोदना प्राणपदे निवेशनेऽपि स्वतः प्राणतुल्यताभिसंधि स्स्यादिति 
भावः- प्राणानां पदे स्थाने “"यदिदमस्मिन्नन्तःपुरुषे हृदयमस्मिन्हीमे प्राणाः प्रतिष्ठिता" 
इति श्रुत्या हदयस्य प्राणस्थानतोक्तेः- हदये तत्सत्निहिते वक्षसीति यावत्‌- निवेशिता 
निषादितेत्यर्थः - अत्र प्राणपदभूत हदयस्थाननिवेशितत्वेन हेतुना श्रियो भगवत्प्राण 
समात्वानुमानादनुमानालंकारः। लक्षणं तु दव्यन्तिति शब्यागृहमिति श्लोकेऽवोचाम- 
प्रयोगस्तु- लक्ष्मीः फणिङ्ैलपतेः प्राणसमा- तेन प्राणपदे हदि निवेशितत्वादिति यत्त्वत्र 
कान्यलिद्रमिति गूढार्थविवरणकृत आहुः- तत्न- अत्र यत इति साक्षाद्धेतुप्रतिपादक 
शब्दोपादानेन तदनुन्मेषात्‌- तथा च तटक्षणमुक्तं रसगक्धरे- ˆ“अनुमितिकरणत्वेन 
विवक्षितोऽर्थः कान्यलिङ्गमिति। ""उपपादकत्वं च तत्रिश्चयजनकञ्ञानविषयत्वम्‌- 
अनुमानार्थन्तरन्यासयोर्वारणायानासिक्रितान्तम्‌- उपमादिवारणायोपपादकत्वेनेत्यन्तम्‌- 
प्यम्यादिशब्दप्रतिपादितहेतुताकस्य हेतोरेव वारणायोपपादकत्वेन विवक्षित इति- न तु 
शब्दात्तेन रूपेण बोधित इत्येतदर्थफलकम्‌- तेन- “"भयानकत्वात्परिवर्जनीयो 
दयाश्रयत्वादसि वीर! सेव्य" " इत्यादौ नायमलं कारः~ गम्यमानहेतुताकस्यैव हेतौ 
स्सुन्दरत्वेनालंकारिकैः काव्यलिक्गताभ्युपगमाः "दिति तत्रैव विवृतम्‌- तस्मादत्र यत इति 
साक्षादेव हेतुनोधकपददर्शनात्न काव्यलिक्रप्रत्याशेत्यास्तां तावत्‌- यदपि बुधामोदिनी 
करैः “अद्य हृदयावस्थानस्य प्राणतुल्यतया भगवतैव तदेशप्रापणकृतत्व पुत्रक्षत'' 
इत्युक्तम्‌- तदपि न सम्यक्‌ - उक्तरीत्याऽनुमानालंकारस्स्यैवान्रो द्रटतया उत्प्रेक्षायाः 
पदन्यासस्याप्यनवकाशात्‌- अन्यथा अनुमानालंकारसामान्य पुद्क्षैव स्यादिति महती 


गुरुर्वियोगिनी, ' ति लक्षणातू- इदं वैत्रारीयमपि भविष्यति- ` 'षङ्धिषमेऽष्टा' वित्यादि 
तट्टक्षणस्यापि संगतेः- गतमन्यत्‌।।7॥ 


मू. उरगाद्रिपते रुरस्थलस्था कमले! तद्गव्शद्धगर्भमुक्तैः। 
शुचिहारमहस्सुरसवन्तीसलिलैरम्ब सदाऽभिषिच्यसे त्वम्‌!) 8 


इदानीं भगवद्रक्षस्यवस्थितायाश्परियस्तदीय दिव्यमुक्ताहास्टयुतिसंबलनं वर्णयति । 
उरगेति। हे अम्ब कमले- उग्राधिपतेः श्रीनिवासस्य उरस्थलस्था- त्वं- अत्र कण्ठहार्‌ 
महसोराभिषेचनिकं शङ्खसुरनदीसलिलत्वरूपणाद्रक््यमाणाष्धिन्नादरूपितमपि भगवदुरस्थले 
दिव्यसिहासनत्वं गम्यते। तस्य भगवत श््रीनिवासस्य- गव्ः- रेखात्रययुता ग्रीवा 
कम्बुग्रीवेति कथ्यत'" इत्युक्तलक्षणः कण्ठ एव- शङ्खः कम्नुः- “शङ्खो निध्यन्तरे कम्बु 
ललारास्थिनखेषु चे" ' ति विश्वः- तस्य- गर्भात्‌ उदरात्‌- मुक्तैः विच्युतैः- मुचेः कर्तरि 
क्तः- "“अपेतापोढमुक्ते''त्यादिना पथमीसमासः- यद्रा- गर्भण मुक्तैः विसूृषटैः- कर्मणि 
क्तः- "“कर्तुकरणे कृते''ति समासः- अत्र भगवत्कधरायाः- ““वसाम्यथार्कय निशाकरे 
चे' 'त्यारभ्य- ' "छत्रे च शद्धे च तथैव पद्ये'* इति विष्णुस्पृत्युक्तरीत्या लक्ष्मीस्थान 
भूतशङ्खत्वेन रूपणं वक्ष्यमाणाभिषेचनमाङ्गल्यौपयिकतामवगमयितुम्‌- यत्तु- गूढार्थं 
विवरणकाराः - ' 'शङ्खगर्भः शङ्खप्रवरः दक्षिणावर्तशङ्ख इति यावत्‌- तद्गठ एव शङ्खः - तस्य 
गर्भः कुक्षिरिति वाऽर्थः- “र्भः ' इत्यारभ्य “कुक्षौ पवनसंकटे। भ्रूण प्रवरके चे"ति 
रत्नमाला तेन मुक्तै रिति व्याचक्षयते- ततर गर्भः कुक्षिरिति व्याख्यानं सम्यगेव उदाहत 
कोशावलम्बनेन शङ्खप्रवर इति व्याख्यानं तु भ्रान्तम्‌- “"गर्भोऽपवरकेऽतरऽप्रौ सुते पवन 
संकटे। कुक्षौ कुक्षिस्थजन्तौ च। "र्भः कुक्षौ शिशौ संधौ भ्रूणे पवनकण्टके। मध्यमे 
चापवस्के'' इति वैजयन्ती हेमचन्दरादिकोशसंवादिन्यां रत्नमालायामपि- “"गर्भोऽभके 
नाव्यसन्धौ कुक्षौ पवनकण्टके। भ्रूणेऽपवरके चे” ' ति पकारस्य *रेफाघटिततयैव 
पाठदर्शनात्‌ - अपवरके नाम गर्भागारम्‌ ~ ““गर्भागारापवरके'' इति त्रिकाण्ड 
शेषातुशासनात्‌- प्रयोगश्चास्मित्रेव प्रबन्धे महोत्सवस्तबके दृश्यते- “उत्सवापवरफे 
वरकेतनभूषिते'* इति। ““अपवरके उत्सव गृहाङ्गभूते गर्भगृहे '' इतिः तैरपि तत्र 
व्याष्यातम्‌- तस्मात्‌ प्रवरके चेति लेखक स्खलनादिनिबन्धनरेफघटितपाठावलम्ननेन, 


सर्वलो कमह "मित्याद्युक्त प्रकारेण दिगजकतँंकमवतारकालिकं महेनद्रस्मा पि 
दिव्यसिंहासने तव गङ्गादि दिव्यसलिलाभिषेकं स्वपरम्णस्त्वन्महिम्नश्चा पर्याप्तं जानता 
भगवता स्वयमेवापूरवदिव्यशङ्कगर्भगतलोकोत्तरसुलदीदिव्यसलिलर्निज वक्षस्यलदिव्य- 
महानील सिंहासने सरवश्बरेश्वरीत्वं प्रथयितुमनारतमभिषिच्यस इवेति भावः। 

अत्र हारयति प्रसरं विषयमनुपादाय तस्य भगवत्कर्तृकाभिषेचनत्वेन संभावनादुक्तः 
विषया क्रियास्वरूपो्ेक्षा व्यज्जकाप्रयोगाद्गम्या- उक्तैकदेशविवर्विरूपकातु प्राणिताः 
तुप्रासोपस्कृता चेति संकएः-यतु-““शुचिश्वेतम्‌-हारमहः मुक्ताहाप्कान्तिरेव शुचीनीत्या- 
वृत्तिः -शुचीनि शुद्धानि-सुरस्रवन्तीसलिलानि-तै'रिति व्याख्यातं गूढार्थं विवणे-तन- 
हारमहोविशेषणतया समासघटितस्य शुचिशब्दस्य व्यवहितसुरसरवन्तीसलिलविशेषणतया 
आवर्त्य मध्येसमासं प्रवेशनायोगात्‌-विषयभूतहार महस श्शुचित्व विशेषण बलादेव 
विषयिभूत सुरस्रवन्तीसलिलेष्वपि शुचित्वस्य स्वरसतोऽवगम्यमानतया शुचिपदावृपते- 
रावश्यकत्वाच्येति दिक्‌- वसन्तमालिकावृत्मर्धसमम्‌- “विषमे स सजा गुरू परस्तात्सभयं 
यश्च वसन्तमालिका स्या"दिति लक्षणात्‌- वैतागीयमौपच्छन्द सिकं वा॥8॥ 


म्‌. कुमारि क्षीराब्धेः कुसुमसुकुमाराङ्कि भवती 
नवं पद्यं सद्मप्रदिम रमणीयं विजहती ] 
शरण्ये त्रातुं न शरकिणघनं कौस्तुभशिला- 
कठोरं गाढोरश्श्रयति कृपया कैटभरिपोः । 


अथ ` 'पश्यतैतान्महाभागा न्पराथैकान्तजीवितान्‌। वातवर्षातपहिमान्‌ सहन्तो 
वारयन्ति नः । "स्वसुखनिरभिलाषः खिद्यसे लोकठेतोः प्रतिदिनमथ वा ते वृक्तिवं- 
विधैव । अनुभवति हि मूर्ध्ना पादपस्तीव्रमुष्णं शमयति परितापं छायया संश्रिताना''मिति 
न्यायेन श्रीदेव्याः पद्मपरित्यागपूर्वक भगवदवक्षस्थलावस्थानं न स्वसुखेच्छया- कितु 
शरणागत परित्राणा्थमेवेति संभावयन्नाह । कुमारीति। हे शरण्ये- शरणे रक्षणे साधुण्रण्या 
तस्या स्संलुद्धिः- "तत्र साधु" "रिति यत्‌- अनेन शरणागतव्लेशलेशासहिष्णुतया 
ˆ भवितव्यं सदा राज्ञा गर्भिणीसहधर्मिणा! यथा हि गर्भिणी हित्वा स्वं प्रियं मनसोऽनुगम्‌ । 
गर्भस्य हितमाधत्ते तथा रज्ञाऽप्यसंशयम्‌। वर्तितव्य कुरुश्रेष्ठ यथा धर्मानुवर्तिना। स्थं 
प्रियं त परित्यज्य यद्योकहितं धवे" ' रित्यत्तरीत्याद्नाटन्य स्यामि व 


व्यज्यते- ईदृशसौक्रुमायं हेतुमभिप्रयचिशेष्यं निर्दिशति। क्षीरान्धेः कुमारीति! न हि 
कारणाद्विलक्षणः कार्यं भविष्यतीति भावः- ' वयसि प्रथमे'` इति डीप्‌। प्रथमवयोवाचिना 
कुमारीशब्देनाप्युक्तसौकुमार्यमेवोत्तभ्यते। भवती- त्वं नवं अभिनवरविकरेत्निद्रम्‌- अत 
एव- मृदोर्भावः प्रदिमा- पृथ्वादित्वाद्धावार्थे इमनिचि ““रक्रतौ हलादेर्लघोः इष्ठ 
मेयस्सु'“~ इति मृदुशब्दाबयव ऋकारस्य रत्वम्‌- तेन रमणीयम्‌- पदां अरविन्दरूपम्‌- सदम 
वेश्म- नवमित्यनेन सुरभित्वाम्लानत्वा शिथिलदच्छत्वादिकम्‌- प्रदिमेत्यादिना- कुसुम 
मुकु माराद््यास्तवेदमेवानुरूपं वासस्थानमिति च ध्वन्यते- तेन तस्य कथं चिदपि 
दुस्त्यजत्वं व्यज्यते। विजहती परित्यजन्ती सती- जहातेश्शतरि- उगिटक्षणे ङीपि- 
““नाभ्यस्ताच्छतु' "रिति नुमप्रतिषेधः- वीत्युपसर्गेणात्यन्तोचितस्यापि सदानो निस्सन्ने- 
नान्तयत्मना परित्यागस्सूच्यते- तेनाश्रितपख््रणाभिषन्नो वेलातीत इति द्योत्यते- नः 
अस्मान्‌- अनादिकालसंचितानन्तापराधमलीमसतया भगवदभिमुखीभवनकातरान्‌ 
अन्मजरामरणाद्यातुरात्रिरविण्णान्तःकरणांस्त्वदेक शरणानिति भावः त्रातुं भगवनिग्रहा- 
्रकषितुम्‌- शराणां परतयर्थिप्रयुक्तानां बाणानाम्‌- किणैः रूढतव्रणपदैः- “रूढब्रणपदं किणः 
इति हेमचन्द्रः - घनं सान्द्र दनतुरमिति यावत्‌- कठिनमिति बा- ““कठिनाधिकसान्रषु वाद्य 
` मध्यमतृत्तयोः। मुस्तामुद्‌गरमू्तैषु त्रिषु मेघे घनः पुमा''निति सत्नमाला- न केवल 
मेतावदेवेत्याह। कौस्तुभेति। कौस्तुभशिलया- कौस्तुभरत्नावस्थानेनेति यावत्‌- सत्नशब्देन 
निरदेटव्ये शिलाशब्देन निर्देशः विवक्षित कार्कश्यभूयस्त्व द्योतनाय कठोरं निष्ुरम्‌- ““कोरं 
निष्ठुर दृढ 'मित्यमरः- आभ्यां विशेषणाभ्यामागन्तुकं नैषुर्थमुक्तम्‌- अथ नैषर्यमाह। 
कैटभरिपोरिति। अनेन कुलिशकठिन विकट कैटभ विग्रह विपाटन परीयस्त्वं द्योतयता 
विवक्षितं नषुरयमेवोत्तभ्यते- गाढं दृढम्‌- उरः वक्षः- गाढत्वस्य नैसर्गिकता द्योतनायैव 
समस्ततया िरदशः- एभिर्विंशेषणविरष्यपदैस्रैकदेरोऽपि सुखासिका प्रत्याशाऽपि दुर्लभेति 
ध्वन्यते। कृपया अनभीप्पितस्वप्रयोजनया परदुःख निराचिकीर्षयैव- अन्यथा 
उक्तविधायास्तवेदृशदुस्थप्रदेशावस्थितिः किमेति भावः - श्रयति सेवते- “श्रीञ्‌ सेवायां" 
लद्‌- अत्र वक्षस्थलाश्रयणफलस्य परित्राणस्य परगामितया परस्मैपदम्‌। भवती 
शब्दप्रयोगात्र मध्यमपुरुषः । वर्तमाननिर्देशेन तत्रावस्थिते्नित्यातुवृत्तता व्यज्यते। तेन च 
सुमहानपि क्लेशः कादाचित्कश्चेत्कथंचित्‌ नेत्रे निमील्यापि शक्यस्सोदुम्‌- न तु 
नित्यतुवृत्तो लघीयानपि- अतः कृपापासवश्येनैवाभ्युपेतो महीयात्नित्योऽयं भवत्याः क्लेशः 

स्सकरः- अति सुकुमारतमाया अति सुरुवात व ^ व 
भगवद्वक्स्थलावस्थानस्य चानुरूपयो घंटनस्य वर्णितत्वाद्रिषमाल कारः - विमं वर्ण्यत 

यत्र घटनाऽननुरूपयो रिति लक्षणात्‌। किंच । क्षीरन्धेः कुमारीत्यस्य कुसुमभुकुमारा्रीत्व 
प्रतिहेतुत्वात्काग्यलिक्नम्‌- शरण्ये इत्यस्य सो द्ाप्यात्मनः क्लेश माश्चित- 

संत्राणेकतानताभिप्रायगर्भत्वात्‌- कुसुमसुकुमारन्गीत्यस्य # 

निवासानर्हत्वरूपोभयाभिप्रायग्भत्वाच्च द्रौ परिकरौ-आभ्यामुत्तेजितं पूौक्त विषम- 

मित्यपरस्संकरः। एकस्या एव लक्ष्याः पद्म भगवद्वक्षो लक्षणाने काधारश्रयण- 

वर्णनात्पर्यायालंकारश्च- “पर्यायो यदि पर्ययिणेकस्यानेकंश्रय'' इति लक्षणात्‌ । एतेषा 
सर्वेषामेकवाचकाुप्रवेशलक्षणस्संकरोऽतुप्रासेन चाभ्युच्चीयते। अपि च। भगवदरक्षो- 

गाढत्वस्य नैसर्मिकस्य शरकिणघनत्वकौस्तुभशिला कठोरत्वाभ्यामुत्कर्षः प्रतीयत 
इत्यनुगुणालंकाोऽभि व्यज्यते। “प्राक्सिद्ध स्वगुणोत्कषौऽ तुगुणः परसंनिधे' रिति 
लक्षणात्‌। अत्र पाठसमयेऽपि वाक्य पृथक्यदत्व परतीतेर्माधरयं नाम गुणः। ' 'या पृथक्पदता 
वाक्ये माधुर्य तन्निगद्यत" इति लक्षणात्‌। अन्यच्च पूर्वार्धं कुसुमसुकुमारज्नि नव 
पद्मनित्यादौ- उत्तरं कौस्तुभशिलाकठोरमित्यादौ च- तत्तत्प्दिपादयसौकुमार्यपारुष्याभि- 
उ्यञ्जनाय प्रायेण कोमलाः परुषाश्च वर्णाः कविना प्रथिता इति ध्येयम्‌ ““टवर् वर्जिता 
स्स्पशंस्स्वस्ववर्गान्त्यशेखराः। लघुरेफ णकारो च कोमलाः परिकीर्तिताः । रेफेण यस्य 
कस्यापि योग आद्यतृतीययोः । स्वोत्तराभ्यां तुल्ययोर्वा परुषाष्टगणर्शषाः ' विति 
कोमलपरुषवर्णसंग्रहः। बुधामोदिन्यां तु- "भगवत्कोपप्रशमनाय तदेशसंनिहितस्थिति- 
फ़ लकत्वमुरस्थिते स्सिद्धवत्कृत्य स्वसौ कु मार्यानतुगुणकटिनदेशस्थितिरूपतया 
तस्स्थितेरसह्यक्लेशरूपत्वमभिप्रयन्‌ तत्सहनस्योक्तसीत्या अध्रितरक्षणार्थत्वं स्वभावोक्त्या 
प्रतिपादयती' 'ति व्याघ्यातम्‌- तदेतदनुवादस्याप्यनर्हमिति स्वयमेव *व्यतिविद्रते परीक्षका 
इति किं तदूषणप्रयासेनास्माकम्‌- एवमेव तत्र सर्वत्रापि भूयिष्ठमसंबद्धमेव लिखितम्‌ 
शिखरिणी वृत्तम्‌। लक्षणं तु पूर्वमेवोदैरिराम 19 ॥ 


ग्नू. श्रीवत्साङ्कं चिरतरमुरस्सीमगोष्ठं मुररे- 
रध्यासीना मनघहरितोदारकान्त्याऽभिरामम्‌। 
कल्याणि त्वामतुलममूतं संभ्चितानां दुहानां 
क्षीरोम्भोधे स्समुदितवतीं ब्रूमहे कामधेनुम्‌ ।। 10 


# -छ्यतितिदते- विविच्य जानन्तीत्यर्थः पेन्तेर्विभ्रापा-रति मथेण स्यि दटंगण विरो, 

यैतदसित्रेव स्तबके द्वितीयश्लोके- कल्याणीशब्द व्याष्यानावसरे। कामधे नुपक्षेऽपि 
“"कल्याणी रूपसमदधे' ति गोविषयश्रुत्या- “गावो मङ्गदमुत्तमः 'मित्यादिस्मृतिभिश्च 
कल्याणीत्वं बोध्यम्‌- श्रीवत्सनामा- अङ्कः चिह्नं यस्मिस्तत्‌- श्रीवत्सो नाम भगवद्वक्षसि 
तोमावर्तविशेषः- ` श्रीवत्सेनोरसि श्रीमात्रो मावर्तेन राजित'' इति हरिवंशोक्तेः- 
““प्रदक्षिणावर्तं विचित्ररमश्रीवत्ससद्विम्नविभूषिताङ्ग' मिति गारुटोक्तेश्च- स च लक्ष्मी 
निवासस्थान ममृतमयत्वात्सर्वप्ररोहहेतुः प्रधानाभिमानी- “श्रीवत्ससंस्थानमय मनन्तेन 
समाश्रितम्‌। प्रधानं बुद्धिरप्यास्ते गदारूपेण माधवे ' इत्यस्रभूषणाध्यायोक्तेः। वनि 
वंशेश्वैस्तु “श्रीवत्सं पुरतो विष्णोर्हेमप्रभमनुस्मरे  "दित्युक्तम्‌- श्रीवत्स एव- अङ्को 
भूषणमिति वा- श्रीवत्सस्याङ्ं स्थानमिति वा- “अङ्को रूपक भेदाज्ग चिहरेखाजिभूषणे। 
रूपकांशान्तिकोत्सङ्गस्थानेऽङ्ं पापदुःखयो' "रिति मेदिनी- "“अङ्कं स्थानेऽन्तिके मन्तौ 
रूपकोत्सक्गलक्ष्मसु। नाटकादिपरिच्छिदे चित्रयुद्धे च भूषणे" इति विश्वश्च- अन्यत्र- 
श्रीयुक्ताः ये- वत्साः तर्णकाः- शाकपार्थिवादित्वान्मध्यमपदलोपी समासः- ते- अद्ध 
समीपे यस्य तत्‌- तेषामङ्कं स्थानमिति वा- तथोक्तम्‌- यत्तु- “श्रीमान्‌ शोभमानः- 
वत्सस्तर्णकः- अङ्के यस्ये''ति गूढार्थविवरणादौ व्याख्यातम्‌ तत्तु तात्पर्यस्य प्रदर्शनं न 
तु विग्रहस्येत्यवसेयम्‌- विग्रहप्रदर्शनपरत्वे मतुब्लोपो दुर्घटः अनुशासनादर्शनात्‌- अनघा 
निर्दोषा- हरिता ह्णा- उदारा महती- या- कातिश्शोभा- तया- भगवदिव्यविग्रहस्य 
श्यामलतया प्रसिद्धत्वेऽपि “धत्ते शोभां हरिमरकते तावकी मूर्तिद" "त्यादौ मरकत 
साधर्म्यस्यापि वर्णितत्वेनात्र तदुरसो हरितवर्णत्वोक्तिर्नातुपपत्ना- हस्त्रील वर्णयोरनति 
वैजात्यादभेदेन वर्णनं च कविसमयसिद्धम्‌- तथा च काव्यातुशासन सूतरम्‌- ““कृष्णनील 
हरितश्यामानाः 'मिति। एेक्यमिति वक्ष्यमाणेन संबन्धः- कृष्णनीलादीना मैक्यवर्णनं 
कविसमय सिद्धमिति तदर्थः- अलंकार शेखरेष्यक्तम्‌ “कमलासंपदोः कृष्णहरितोर्नाग 
सर्पयोः। पीतलोहितयोस्स्वर्णपरागाधिशिखादिषु । चन्द्रे शशैणयोः कामध्वजे 
मकत्स्ययोः। दानवामुरत्यानामैक्येवाभि संमतः 'मिति। अत एव “"हरिन्मणि श्याम, 
तृणाभिरामैः- घास श्यामान्मरकतमणी' नित्यादि नि्वयूढम्‌-अर्थानतर तु- अनघाः अम्लाना 
दति यावत्‌-याः-हरिताः दर्वाः -' "हरिता खी तु दूर्वायां हर्र्णयुतेऽन्यव' "दिति मेदिनी- 
तासा -या-उदारा महती-कान्तिः-"“उदारो दातृमहतो ' 'रिति-पदित्वा- "अनघा 
क्लेशविरोधिनी- विर्दष्टा वा-भरिता व्याप्ठा-उदामा गम्भीरा-या-कारस्तिः-अन्थन '"अनघा 


मुभे ` इत्यनुशासनात्‌- नान्तलक्षणङीपो “मन ' इति निषेधः- सैव गोष्ठ गोस्थानम्‌- 
गावस्तिष्ठन्त्यस्मितनिति गोष्ठम्‌- ““सुपि स्थ” इति कः- “अम्बाम्ब गोभूमी' "त्यादिना 
षत्वम्‌- गूढार्थविवश्णकृतस्तु- “गोष्ठं गोस्थानं घृणिस्थानमित्यप्यर्थः- गोशब्दस्य घृणि 
वाचित्वादिति व्याचक्षते। घुणिस्थानरूपार्थस्य कोपयोग इति त एवानुयोज्याः- न 
हयुरस्सीम्नो गोष्ठत्वेनैव रूपणे गोष्ठशब्दस्यार्थान्तरमपेशषितव्यम्‌- चिरतरं अति बहुकालम्‌- 
अनव्यय सुबन्ताच्िर शब्दात्तरप्‌- "कालाध्वनो" "रिति द्वितीया- अन्यत्सर्वं प्रारम्भस्तबके 
ˆ -आन्दोव्टयित्री चिर" "मित्यत्र निरूपितं विस्तरेण। 

अध्यासीनां अधितिष्ठन्तीम्‌-''जधि शीड्स्थासा ' मित्याधारस्य कर्मत्वम्‌- 
संधरितानां उपासीनानाम्‌- अतुलं सर्वलोकातिशायित्वादसदृशम्‌- अमृतं निश्रेयसं - पक्षे- 
दुग्धम्‌- "“अमृतं यज्ञशेषे स्यात्पीयुषे सतिले घृते। अयाचिते च मोक्षे च ना धन्वन्तरि 
देवयो" "रिति मेदिनी। दुहानां ददानामिति यावत्‌- पक्षे स्वयमेव दोग्धरीमित्र्थः- 
ˆ 'दुहिपच्यो्बहुं सकर्मकयोरिति वाच्य "मिति दुहे स्सौकर्यातिशयविवक्षया कर्मकर्तरि 
तडि शानच्‌- “न दुहस्तुनमां यक्विणा'' विति यको निषेधः गूढार्थविवरणकारास्तु 
^ सुलभमपृतः "मिति पठित्वा “अमूतं-सुलभं भक्तियोग श्रमं विना केवलनमनमात्रेणेतयर्थः | 
अन्यत्र- अमृतं पयः- सुलभं दुहानां चरमचरण घाताद्युपद्रवलेशं विना स्वयमेव 
्षस्ती "मिति व्याचक्षते- अमृतं दुहानामित्यनेन- “कामवत्ाऽमृतं दुहान" "ति श्रुति वाक्यं 
प्रत्यभिज्ञाप्यते। न्विदं श्रुतिवाक्यं श्रद्धाविषयम्‌- ““कामवत्साऽमृतं दुहाना श्रद्धा देवी 
प्रथमजा ऋतस्ये''ति श्रद्धासूक्तगतत्वात्‌ कथं लक्ष्मीविषयकमिति चेत्न- अस्य सूक्तस्य 
लक्ष्मीविभूतिविशेषप्रतिपादकत्वेन लक्ष्मीविषयकताया एवाचार्यै श्चतुषश्श्लोकीभाष्यादौ 
स्थापितत्वात्‌- ^ श्रद्धया देवो देवत्वमश्तुते- अहं श्रद्धा च मेधा च- मेधा श्रद्धा 
सरस्वती ' त्यादौ श्रिय एव श्रद्धा शब्देनाभिधानात्‌- तस्मिश्च सूक्ते- “विश्रस्य भत्री जगतः 
प्रतिष्ठा ताग्‌ं श्रद्धाग्‌ हविषा यजामहे-सा नो लोकममृतं दधातु-ईशाना देवी भुवनस्याधि- 
पत्नी ' ~ त्युच्यमानस्य विश्वभर््रीत्वजगत्प्रतिषठात्वामृतप्रदत्व भुवनेशानत्वादेर्लक्म्यामेव 
संभावितस्य केवलश्रद्धायामसंभावितत्वाच्च- तस्मादुदाहृतं श्रुतिवाक्यं लघ््मीविषयकमेवेति 
न कश्िद्विोधः- क्षीराम्भोधेः समुदितवतीं अवतीर्णाम्‌- समुत्पूर्वकादिणःक्तवतुः - 
इदमुभयत्रापि तुल्यम्‌ त्वाम्‌- कामधेनु स्वर्गवीम्‌- बरूपहे- श्लेषोज्जीवितं समस्तवस्तुवृत्ति- 
सावयवरूपकम्‌- लक्ष्यां कामधेनुत्व रूपणस्य पूर्ववाक्यार्थसमर्धितत्वात्काव्यलिक्गम्‌- 

अथ लक्ष्या भगवद्रक्षस्थलावस्थानप्रयक्तमुत्कर्षमाह। विश्वेति। वृजिनहासदः 
वृजिन शब्दोऽत्र पुण्यपापोभयरूपकर्मपरः- परमात्म प्रकरणेषु- ˆ नैनग्‌ं सेतु महोरात्रे तरतो 
न जगा न मृत्युर्न शोको न सुकृतं न दुष्कृतं सर्वे पाप्मानोऽतो निवर्तन्त'' इति सुकृतेऽपि 
वृजिनसमानार्थकपाप्मशब्दप्रयोगात्‌- "“पाप्मानः कालजरमृत्युशो कादयस्संख्या- 
तत्वा" "दिति वाक्यकारवचनात्‌- अलौकिकत्वे सत्यनिष्टफलसाधनत्वरूपप्रवृत्ति 
निमित्तयोगात्पुण्यस्यापि पापशब्दाभिधेयत्वोपपत्तेः- “रम्याणि कामचाराणि विमानानि 
सभास्तथा। आक्रीडा विविधा राज न्पदिन्यश्चामलोदकाः। एते वै निरया स्तात स्थानस्य 
परमात्मनः ' इत्यादौ मुमुक्ष्वपेक्षया स्वर्गादीनामप्यनिष्टत्वस्मरणाच्च- हास शब्दश्चात्रा 
श्लेषस्याप्युपलक्षकः। तदयमर्थः । वृजिनानां पुण्यपापरूपकर्मणां हासं विनाशमश्लेषं च 
ददातीति तथोक्तः- “आतोऽनुपसर्ग'' इति कः- “अश्व इव रोमाणि विधूय पापं चन्दर 
इव राहोर्मुखातप्रमुच्य। तत्सुकृतदुष्कृते धूनते- तद्यथेषीकातूलमग्रौ प्रोत प्दूयेतैवग्‌ हास्य 
सरवे पाप्मानः प्रदूयन्ते- तद्यथा पुष्करपलाश आपो न श्लिष्यन्त एवमेवंविदि पापं कर्म 
न श्लिष्यते- तस्यैवात्मपदवित्तं विदित्वा न कर्मणा लिप्यते पापकेन- तदधिगम उत्तर 
ूर्वाघयोरश्लेष विनाशौ तद्व्यपदेशा" 'दित्याचयुक्तरीत्या उपासीनानां विनाशिताश्लेषित 
पूर्वोत्तराघ इति। इदं च - ^“तदा विद्रान्पुण्यपापे विधूय निरञ्जनः परमं साम्यमुपैती' 
त्याद्युक्तरीत्या निखिलपापनिर्धूननपूर्वकपरमसाम्यप्रदातृत्वरूपमहामहिमानं व्यञ्जय 
द्विवक्षितं भगवत स्सर्वलोकातीत्वमुत्तम्भयति। अत्र वृजिनहासदे इति संबुद्ध्यन्ततया 
गूढार्थविवरणकृ तां पाठस्तदनुरोधि व्याख्यानं चो क्तवक्ष्यमाणस्वारस्यानुगुणत्वा 
द्वत्तयनुप्राससौन्दर्याधिक्येऽप्यस्माभि सुपेक्षयते। 


वासुदेवः- भगवान्‌ श्रीनिवासः- सर्वत्रासौ वसति सर्वमस्मिन्वसतीति वा- 
सर्वभूतानि स्वस्मिन्‌ सवित्रीव वासयतीति वा वामुः- ““वसनिवासे'"- अस्मात्कर्त्यधिकरणे 
वा बाहुलकादुण्‌- वसेर्णिजन्तात्‌- “शृस्पृहीत्यत्र चकारा द्राहुलकाद्रा उप्रत्ययो वा। 
दीव्यतीति देवः- इगुपध लक्षणस्य कस्यापवादः पचादि पाठादच्‌- लघूपधगुणः - 
वासुश्चासौ देवश्चेति कर्मधारयः- यथाह्यसौ निरुच्यते- ““सर्वत्रासौ समस्तं च वसत्यत्रेति 
वे यतः। ततस्स वासुदेवेति विद्रद्धिः परिकीर्तितः। सर्वभूतान्वासयति वासुस्स 

ˆ 'ईशावास्यमिदग्‌ सर्वं यत्किध्व जगत्यां जगत्‌। यस्तु सर्वाणि भूतानि आल्मन्येवातुपश्यति। 
सर्वभूतेषु चात्मानं ततो न विजुगुप्सते। एको देव स्सर्वभूतेषु गूढ स्सर्वव्यापी सर्वभूतान्त- 
रात्मा। इद्धियाणि मनो बुद्धि स्सत्वं तेजो बलं धृतिः। वासुदेवात्मकान्याहुः कषेत् केत्जञमेव 
चे" 'त्यादिप्रमाणान्यतुसंधेयानि। अनेनान्तर्यामित्व निरतिशयदीप्तिमत्त्वाभिधायिना 
कारणत्वमप्याक्षपं भवति। “तस्माद्रा एतस्मादात्मन आकाशस्संभूत'" इत्यादिना 
कारणत्वेन निर्दष्टस्यैव-' "तत्सुष्ट्या-तदेवानुप्राविश' दित्यादिनाऽन्तः प्रविश्य नियन्तृत्वा- 
भिधानात्‌-कण्ठतश्चोच्यते वासुदेवशब्दवाच्यस्य कारणत्वं पा्यसंहितायां “स वासुदेवो 
भगवान्‌ सृष्टिस्थित्यन्तमुक्तिदः* इति। अतणएव-विश्वं चेतनाचेतनात्मकमखिलं प्रपश्चमतीतो 
विश्वातीतः- "'विश्वपरोषं कृत्स्न'' मित्यमरः - “द्वितीयाश्रितातीते' ति समासः - सर्वलोक 
विलक्षणस्सत्नित्यर्थः- जयति उत्कर्षः प्राप्नोति- धात्वर्थ संगृहीत कर्मत्वेनाकर्मकत्वम्‌। 


ततोऽप्यत्कर्षस्तवातिशेत इत्याह। पद्ये इति। हततमोराजसे- रज एव राजसं- 
राक्षस वायसादिवत्स्वार्धिकोऽण्‌- तमश्च राजसं च तमोराजसे- ते हते परिहते यया- 
तस्यास्संबुद्धिः- उपासीनानामुत्तरोत्तरपापारम्भ निदानभूतरजस्तमोमूलभेदनपटीयसीति 
भावः- अनेन संबुदृध्यन्तेन पदेन पूर्वोत्तराघ निर्धूनननिपुणाद्धगवतोऽपि तादृशाघ- 
जननमूलभूतस्जस्तमोहरणनिपुणतयाऽस्या महिमातिशयो निरतिशय इति सूचितम्‌- हे पद्ये- 
तवायम्‌- तावकीनः त्वदीयः- “युष्मदस्मदो' ' रित्यादिना डैषिके खञि “"तवक 
ममकावेकवचने' " इति तवकादेशः- महतो भावः महिमा- महच्छब्दात्पुध्वादित्वादिमनिच्‌ 
“ टेरिति टिलोपः। माहात्म्यम्‌- पूज्यत्व पित्यर्थः- तस्यापि उक्तरीत्या विश्वातीतस्य 
भगवतो वासुदेवस्यापि- उपरिभासते अतिशयिततया देदीप्यत इत्यर्थः। अत्र गूढार्थं 
विवरणकरः ““बिश्वातीतो जयति" ~ "“अन्तर्बहिश्च तत्सर्व 'मित्यक्तप्रकारेण सर्व 
जगदन्याप्य सर्वोत्कृष्टो भवति- तावकीनः महिमा न्यापकत्वं तस्याप्युपरि भासते 
भगवदव्यापकत्वमप्यत्येति- तदेवोपपादयति। कषत्रज्ञानामिती' ' ति व्याख्यातम्‌- तत्न 
सम्यक्‌-ग्रन्थकृतैव क्षत्रज्ञानामित्यादिना ग्रन्थेन ग्रियस्सकलचेतनहदयान्तर्वर्तिवासुदेवहदय- 
तिवासप्रयुक्ततयैवोत्कर्षस्य कण्ठतः प्रतिपादितत्वेन तस्य व्यापकतामूलकत्वकथनासंगतेः। 


उक्तमर्थं हेतुना निर्धास्यति। क्षतरेति। कंजातं कजं पद्मम्‌- कमिति मान्तमव्ययम्‌ 


“ "कं वारिणि च पूर्धि चे'' त्यनुशासनात्‌- तत्‌ नाभौ यस्य सः- गङ्ादित्वान्नाभिशब्दस्य 
(र्पिपात. ~ °" -श-तन्गन्ते'' विनिग निषा ने ८८. 


कुकर 0 कत त्तरत तोरा लन च २५ तडठुववुह्वमरूतन्नातत्तुर्कुचमादतक्तनस्य 
प्रतिपन्न सकलभुवन खष्टचतुरमुखजन्मसद्यभूत पदयनाभत्वं सूचितम्‌-तेन च वासुदेवपदोपक्षिप्र 
जगदेक कारणत्वं स्थूणानिखनन्यायेन स्थिरीक्रियते - क्षेत्रं जानन्तीति क्षेत्रज्ञा प्रत्यगात्मनः 
“इदं शीरं कौन्तेय कषत्रमित्यभिधीयते। एतद्यो वेत्ति तं प्राहुः कषेत्रज्ञ इति तद्विद' " इति 
गानात्‌- बहुवचनेन बद्धमुक्तनित्यसिद्धसर्वचेतनानां संग्रहः तेषां - हदयं अन्तःप्रदेशमिति 
यावत्‌- अनिशं सदा- अधिशेते- ““योयं विज्ञानमयः प्राणेषु य एषोऽन्तर्हृदय 
आकाशस्तसिि्‌ शेते ' इत्युक्तरीत्या कषतरजञ हृदये शेते- न तु भवतीव तस्य हदये चेतनावन 
निरनिद्रतया राजत इति भावः- वसतीति वास्तवार्थः "“अधिशीडिः 'त्याधारस्य कर्मत्वम्‌- 
अनेन “अङ्गुष्ठमात्रः पुरुषोऽन्तरात्मा सदा जनानां हदये संनिविष्टः। ईश्वर स्सर्वभूतानां 
हदेशेऽर्जुन तिष्ठति। सर्वस्य चाहं हदि संनिविष्टः" इत्यादिश्रुतिस्मृतयः प्रत्यभिजञाप्यन्ते- 
पूवोक्तमन्तर्यामित्वं च ृढीक्रियते- त्वम्‌- ““ज्वलन्तीं तृप्रा''मिति श्रुल्युक्तप्रकरिेण 
देदीप्यमानेति भावः- तस्यापि सर्वकारणस्य सरवक्षत्रजञहदयेशयस्य भगवतोऽपि- हदि 
हदये- ““पदन्नि"' त्यादिना हदादेशः- वक्षसीति तु तत्त्वम्‌- "“हदयं चित्तवक्षसो'" रिति 
ए्नमाला- यत्‌ यस्मात्‌- राजसे- "“अङ्गषठमात्रः पुरुषो मध्य आत्मनि तिष्ठति। अङ्गुष्ठमात्रः 
पुरुषो ज्योतिरिवाधूमकः। ईशानो भूतभव्यस्य । अन्तश्शरीरे ज्योतिर्मयो हि शुभ्रः" - 
इत्याद्यक्तप्रकारेण सर्वान्तरात्मनो निरतिशयदीप्निमतो वासुदेवशब्देन पूर्वं निर्दिष्टात्‌ 
भगवतोऽप्यतिशयिततम दीपरिमत्तयैव प्रकाशस इत्यर्थः-अत एव हि ““ज्योतिष्पत्यमृतावहा। 
महाभासा महानन्दे  त्या्यायसे च नामसहसरे- अन्यथा “न तत्र सूर्यो भाति न चन्द्रतारकं 
नेमा विद्युतो भाति कुतोऽयमपि'  र्युक्तप्रकरेण सर्वातिशायिदिव्यज्योतिषो भगवतो 
हृदयेऽपि कथं प्रकाशेथा इति भावः। यद्यपि हृततमोराजसे इत्येतत्‌ हदीत्येतद्विरोषणत्वे- 
नापि शक्यं योजयितुम्‌- अथाऽ्प्यक्तरीत्या भगवतोऽपि लक्ष्म्या अतिशयितमरहिमवत्ता 
प्रकाशनलोभेनास्माभिः पद्य इत्यतद्विरोषणतयैव योजितम्‌- गूढार्थविवरणकृतस्तु- हततमः- 
अराजसे इति च्छित्वा- ““अराजसे परमसत्वसमाश्रये-हदि-अनिशं- हृततमः अपहततमो- 
गुणं यथातथा- राजसे- भगवदपृथक्सिद्धाया स्तव भगवदधिष्ठितसर्वाधिष्ठानं भगवदधिष्ठानं 
च वर्तत इति तद्व्यापकत्वमतिशेते त्वद्न्यापकत्वमिति भावः इति व्याचख्युः- तत्नातीव 
हदयगमं सहदयानामिति प्रतिभाति। 


अत्रे विश्वस्मादपि वासुदेवस्य- तस्मादपि लक्षम्याश्चोत्कर्षवर्णनात्सारलंकारः। 


| "भ काति ५ 





व्यञ्जन पुनरुक्ति लक्षण वृत्त्यतुरप्रापिन नना क त र नेन 
हृदयशायिवामुदेवहृदयविभासुरत्वरूप साधनस्य च कथनाटुसिषितेनातुमानालंकारेण च 
संकीरयते- अनुमानालंकार लक्षण लक्षयेतु काव्यदर्पणे। ˆ "अनुमानं तदुक्तस्यात्साध्य 
साधनयो र्वचः। भुजारणौ प्रतापागनि ज्ञायते तेऽसिधूम्यये" 'ति। यस्य हेतुधर्मिण्य- 
योगव्यवच्छेदस्तत्साध्यम्‌-यस्य तु संदिग्ध साध्यवति पक्षे सत्त्वम्‌ -निश्चितसाध्यवति 
सपक्ेऽन्वयस्सत्त्वम्‌- साध्याभाववति विपक्षे च व्यतिरेकोऽसत्त्वम्‌ तत्साधनम्‌- 
तयोस्साध्य साधनयो ्यद्रचः- तदुमानम्‌- यथा असि धूप्यारूपसाधनस्य प्रतापाग्निरूप- 
साध्यस्य चाभिधानम्‌- यद्यपि काव्यलिङ्गेऽपि- ““जितोऽसि मन्दकन्र्प। मच्विततेऽस्ति 
त्रिलोचन" इत्यादौ साध्यसाधननिर्देशोऽस्ति- तथाऽपि तत्र हेतुत्वमार्थम्‌- इह तु शाब्दमिति 
तत्रैव विवृतम्‌- एतेनात्र काव्यलिङ्गमिति गृढार्थविवरणादि व्याख्यानमचतुरश्रमेवेति 
वेदितव्यम्‌- अत्र साक्षद्धतु प्रतिपादक यच्छब्द श्रवणेन तदनवतारात्‌- अन्यज्तु- अस्मिन्नेव 
स्तबके फणिशैलपतेरिति श्लोकव्याख्यानावसरे निरूपितम्‌- प्रयोगस्तु- लक्षमीर्विश्वातीता- 
्रसुदेवादप्यतिशयितमहिमवती- सकलक्षेतरज्ञ हदयेशयस्य तस्यापि हदये भासमानत्वा- 
दिति। चतुर्थपादे राजसे राजस इत्यर्थभेदेन सस्वरव्यञ्जन पौनरुक्त्याद्यमकं च। अत्र 
श्रियो भगवदतिशायितया वर्णनम्‌ “श्रियं त्वत्तोऽप्युच्यै वयमिह भणामश्शुणुतरा' ' 
मित्यादाविव प्रस्तुतलक्ष्मीवैभवातिशयप्रशंसापरमेव- न तु वस्तुतः- अन्यथा- "न 
तत्समश्चाभ्यधिकश्च दुश्यते। यस्मात्परं ना परमस्ति किंचित्‌- तमीश्वराणां परमं 
महेश्वरम्‌ क्षरात्मानावीशते देव एकः। एकं इद्राजा जगतो बभूव-शास्ता चराचरस्यैकः- 
एकश्शास्ता न द्वितीयोऽस्ति शास्ता-न वासुदेवा त्परमस्ति किशन । मत्तः परतरं नान्यः ' 
दित्यादिभगवदेकोत्कर्षप्रतिपादनपरपरस्सहसप्रमाणव्याकोपप्रसक्चात्‌- ˆ मच्छेष भूता सर्वेषा- 
मीश्वरी वह्भा ममे' ' त्यादि विरोधप्रसक्गाच्च-न हि शेषश्रोषिणमतिशेते- तथासति 
शेषत्वमेव न स्यात्‌- एवमेव सर्वत्राप्यूहनीयम्‌- अत एव- श्रिय उक्तविधमहिमसंबन्ध- 
कल्पनात्मकातिशयोक्तयुज्जीवितो हृदय शब्द प्रतिपाद्यार्थद्रय श्लेषभित्तिकाभेदाध्यवसाय- 
मूलकातिशयोक्त्यत्तम्मितश्च पूर्वक्त स्सारलंकार इति ध्येयम्‌। श्लोकद्वयं मन्दाक्रान्ता- 
वृत्तम्‌ ॥11॥ 


मू. वीक्षन्ते ये वेकटक्ष्माभुदिन्दो स्सूरस्थाने शोभमानामिह त्वाम्‌। 

इन्दुः- तत्र स्थितः- इन्दुत्वेनाध्यवसित श्प्रीनिवास इत्यर्थः- तस्य- अनया च गौण 
साध्यवसानलक्षणयाऽस्यापि सौम्यसुप्रसन्नत्वादि- तेन च लक्ष््यवस्थानातुरूपाधारत्वं 
व्यज्यते। शोभनं च तत्‌- उरश्च- “ कुगतिप्रादय" इति समासः- तद्रूपे स्थाने प्रदेशे- 
सूरस्थाने इत्यत्र- खर्परे शरि वा विसर्गलोपो वक्तव्य" इति विसर्गलोपः- वक्ष्यमाण 
सूरस्थानशब्दार्थातुगुण्यात्‌- यद्रा- द्वितीयार्धं सूरस्स्थानमित्यत्र सूर्यस्थानरूपार्थे 
द्वितीय सकारस्य "अनचि चे'ति द्वित्वं संपादयर्थद्रयेऽपि शब्दावैरूप्य ' निर्वोढव्यम्‌- 
शोभमानाम्‌- “धत्ते शोभां हरिमरतके तावकी मूर्तिराद्या तन्वी तुज्गस्तनभसता तप्त 
जाम्बूनदाभा'” । इत्यादयुक्तप्रक्रियया नीलनीरदहृदये तटि्तामिव प्राप्रपरभागतया 
दीप्यमानाम्‌- त्वाम्‌- इह अस्मिन्‌ लोके- ““समे शुचौ शर्करबहिवातुका विवर्जित धूम 
जलाशयादिभिः। मनोऽनुकूलेन तु चक्षुपीडने गुहा निवाताश्रयणेन योजये' "दित्युक्त प्रकारे 
यत्र क्रचिदतुकूलप्रदेश इति भावः! ये उपासकाः वीक्षन्ते- ईक्षितिस्र “द्रषव्यश्भ्रोतव्यो 
मन्तव्यो निदिध्यासितव्यः- स वा एष एवं पश्यन्नेवं मन्वान'' इत्यादौ दृशिसि दर्शन 
समानाकारध्यान परः~ वीत्युपसर्गोऽप्यत्ैवानुकूलः। दर्शन समानाकारतया ध्यायन्तीत्यर्थः | 
नन्वौपनिषदस्य परस्य ब्रह्मण श्रीतिवासस्य- ““यत्तददरश्यम्‌- अदुश्येऽनात्म्ये- न चक्षुषा 
गृह्यते" - इत्यादि श्रुतिभिरचाक्षुषत्वोक्तेः “्रष्टव्य'* इत्यादौ दृश्यादेर्दर्शनसमानाकार 
ध्यानपरत्वमेवास्तु युक्तम्‌ इह त्वर्चात्मनावतीर्णस्य वक्षसि देदीप्यमानाया अस्याश्चाश्चुषत्व 
संभवेन वीक्षतेस्तादृशध्यानपरताकल्पनं कुत इति चेत्‌ दर्शनमात्रेण वक्ष्यमाण सूर्यमण्डल 
भेदपूर्वक परमपदप्रा्स्योगा दध्युपगमे- ““भक्त्या परमया वाऽपि प्रपत्त्या वा महामुने । 
प्राप्योऽहं नान्यथा प्राप्य'' ~ इत्यादि विरोधप्रसङ्गाच्चेत्यवधेहि। न चार्चोपासनेन 
नोक्तातिशयस्संभवतीति भ्रमितव्यम्‌- “सुरूपां प्रतिमां विष्णोः प्रसतन्नवदनेक्षणाम्‌। 
कृत्वाऽत्मनः प्रीतिकरीं सुवर्णरजतादिभिः। तस्यां ब्रह्म समारोप्य मनसा तन्मयो भवेत्‌ 
तामर्ये त्ता प्रणमे त्ता यजे त्तं विचिन्तयेत्‌। विशत्यपास्तदोषस्तु तामेव ब्रह्मरूपिणी '' 
मित्यादि वचनैस्वोपासनेनापि तत्संभवादित्यलम्‌- ते एव मुपासकाः- सूरस्थानं शोभमानं 
वक्षस्थानम्‌- भित्वा- पृथक्तत्वा- हित्वेति यावत्‌- दिव्यं पदं विशन्ति- हन्त- ““यथा 
करतुरस्मिन्‌ लोके पुरषो भवति तथेतः परत्य भवती, "त्यक्त यथाक्रतुन्यायेन सूरस्थान शोभमान 
लक्षमयुपासनेन परमपदेऽपि सूरस्थान शोभमानतायामेवावश्यं भाविन्यामपि तद्भेदेन दिव्यपद 
प्रवेशोऽत्याश्चर्यमिति भावः- सूरस्थानम्‌- सूर्यस्य भानोः स्थानं मण्डलम्‌- भित्वा निर्भिद्य 
दिव्यं प्राकृतम्‌- पदं वैष्णवं स्थानम्‌- “तद्विष्णोः परमं पदम्‌- योऽस्याध्यक्षः परमे 

मुनिभिरभिवर्णितः- “एतैरेव रस्िभिः पूौक्तैरादित्यरश्मिभिः- स विद्वान्‌- ओम्‌- उदिति 
““ओम्‌ तत्सदिति निर्दशो ब्रह्मण स्िविधस्स्मृतः- तस्योदिति नामे" 'ति च परमात्मानमाह। 
आह कीर्वयति। कीर्तयत्नैव च मीयते प्रमीयते- अन्तकालेऽस्य भगवन्नामसंकीर्तनं भवति 
यद्रा ] एतैरेव रसिभिरुनमीयते उन्नीयते च~ एकः वा शब्दोऽवधारणार्थः- स यावल्दिप्येन्मन 
स्तावदादित्यं गच्छति। मनोवेगेनादित्यं गच्छतीत्यर्थः । न च स यावष्िप्येन्मनस्तावदादित्यं 
गच्छतीति त्वरावचनेन रश्म्यनुसारिमार्गस्य मार्गान्तर वैलक्षण्यप्रतीते मर्गिभिदश्शङ्क्यः - 
“अर्चिरादिना ततप्रथिते' रित्यधिकरणे नानाशाखासु तस्यैव मार्गस्य प्रथितेः प्रत्यभिज्ञाना 
दर्चिरादिरेक एव मार्गः- अतोऽर्चिरादिैव मर्गेण विद्वानच्छतीति समर्थितत्वात्‌- स 
यावत्किप्येन्मन इति त्वरावचनस्य काश्मीरापेक्षया मगधान्‌ क्षिप्र गच्छतीतिवद्‌ गन्तव्य 
स्वगपेक्षयाऽदित्यगमनस्य शैघ्रेणाप्युपपत्तेरन दोषः। एतदित्यादि- विदुषां ब्रह्मलोकस्य 
द्वारं प्रपदनम्‌- प्रपद्यतेऽनेनेति प्रपदनं प्राप्ठिसाधनम्‌- य आदित्यः- द्वारपेक्षया नपुंसक 
निर्दैशः- अविदुषां च निरोधकः- अविद्रांसोहि सूर्थमण्डलभेदासामर््यात्नि गन्तु 
शक्नुवन्तीत्य्थः' इति। अत्र “सूर्यद्वारेण ते विरजाः प्रयान्ति यत्रामृत स्स पुरुषो हयव्ययात्मे'' 
त्याधर्वणादि श्रुतयः “ऊर्ध्वमेक स्थितस्तेषां यो भित्वा सूर्यमण्डलम्‌ । ब्रह्मलोक मतिक्रम्य 
ते न यान्ति परांगतिम्‌ । “द्वाविमौ पुरुषौ लोके सूर्यमण्डलभेदिनौ । सूर्यद्ररेण ते यान्ति 
पुरुषं विश्वतोमुख! मित्यादि स्मृतय श्चातुसंधेयाः- यद्रा- सूरस्थानं - भित्वा अभिव्याप्य 
तेन सह संयुज्येति यावत्‌- भिदेरीदृशार्थकत्वे तु- “"एकतर स्फटिकतरांशुभित्ननीराः - भिन्नेषु 
रत्नकिरणैः- संध्यांशुभित्नघनकर्बुरितान्तरिक्ष- लक्ष्मीविडम्बी' 'त्यादौ प्रसिद्धम्‌- दिव्यं पदं 
विशन्तीति योजना- वास्तवार्थस्तु यथा पूर्ववदेव । अथवा । वेङ्करक्ष्माभुदिन्दोपित्येत 
दुत्तयार्धेऽप्यन्वेति। इह लोके- वेङ्करकष्माभृदिन्दो स्सूरस्थाने शोभमानां त्वां ये पश्यन्ति- 
ते- वेद्कटक्ष्माभृदिन्दोः- दिव्यं अतिरमणीयम्‌ ““दिव्यं वल्गु लवङ्गयो' 'रिति हेमचन्द्रः 
पदं पदनीयम्‌- उपासनानुगुणमवश्यं गम्यम्‌- सूरस्थानं शोभमानं वक्षस्थलम्‌- भित्वा 
अभिव्यप्य- विशति निविशन्ते- यथाक्रतुनयेन वेद्धरक्माभृदिन्दुसूरस्थानशोभमनाया 
भवत्या उपासनेन तादृशसूरस्थानमेवाभिन्याप्य तत्रैव निविशन्त इत्यर्थः- त्वत्सायुज्यं 
प्राप्तुवन्तीति भावः। वास्तवार्थस्तु- वेङ्कटक्षमाभृदिन्दोः- दिव्यं -दिवि भवम्‌- पदं पदनीयं 
आश्रयभूतम्‌- सूरस्थानं सूर्यपण्डलम्‌- ^“य एषोऽन्तरादित्ये हिरण्मयः पुरुषो दृश्यते 
नित्यश्रर्ब्रध्नविम्बे स्थित इति स य इत्युक्त एवैष एक" इत्यादिभिस्तत्रापि श्रीनिवास 
सािध्याभिधानात्‌- भित्वा निर्भिद्य विशन्ति- भिदि विशोरुभयोरपि सुरस्थानपेव कर्म- 


“देवानामेव महिमानं गत्याऽदित्यस्य सायुज्यं गच्छती त्यत्रेव सूर्यसायुज्यप्रािपूर्वकं पमं 
पदं प्रविशन्तीत्यर्थ एव ग्राह्यः- हन्तेत्युपायफलयोरातुरूप्यपरिचिन्तन जनितहषे। 


नतु मोक्षप्रदत्वं भगवत एव सर्वत्र स्थापितम्‌- श्री सात्वते च स्वस्य मोक्षप्रदत्वम्‌- 
अन्येषां देवानामश्वर्यप्रत्वं च विभज्योक्तम्‌-तदत्र लक्ष्या पुक्तैश्वर्थं प्रापकत्ववचनं प्रशसा 
परमेव स्यादिति चेनमैवम्‌-““यामालम्न्य सुखेनेमं दुस्तरं हि गुणोदधिम्‌। निस्तरन्त्यचिरेणेव 
व्यक्तं ध्यानपरायणा- इति नन्धहेतुभूत गुणोदधि निस्तरणकारणत्वेन लक्ष्मीसमाश्रयणस्य 
प्रतिपादनात्‌। उक्तं च स्वयभुवा। “सर्वकामप्रदां रम्यां संसारर्णवतारणीम्‌। क्षिप्र 
प्रसादिनीं देवीं शरण्यामतुचिन्तये' 'दिति। ब्राह्मे च पुराणे तन्नामान्येवं पर्यन्ते | 
““सकृद्धिभाता सर्वर्तिसमुद्रपरिशोषिणी। भवभङ्गापहारिणी। परनिर्वाणदायिनी। 
ज्योतिष्पत्यमृतावहे'' ति। वैष्णवे च। “आत्मविद्या च देवि त्वं विमुक्तिफलदायिनी "ति। 
अत्र विमुक्तिफलदायित्वस्यात्मविद्याविशेषणत्वेऽपि तादृशविद्यायास्तदधीनत्वोक्त्या 
प्रकृतसिद्धिः मोक्षहेतुभूतात्मगुणसिद्धिश्च तदधीनेति तत्र तत्रोक्तम्‌- एं स्थिते गद्यारम्भोक्त- 
न्यायेन मोक्षोपाय तदधिकारयोस्तावदेतन्मूलत्वं दुरपहवम्‌- मोक्षप्रदे भगवति मुमुशुणा 
घटकतयैषा तिष्ठतीति च सर्वसंमतम्‌- पपिूर्णानुभव प्रदानसंकल्पस्तु भगवत स्स्वस्स्यैव 
वा सपत्नीकस्य वेति यथा प्रमाणं भवतु। सर्वदा परमपद प्रवैशदायित्वमस्या इहोच्यमानं 
न विरुद्धमिति विभावनीयम्‌ एतच्च "“जीवं जीवं प्रत्युदार'" मित्यादि श्लोक 
व्याख्यानावसरे तत्र तत्र निरूपितमस्माभिस्तत्न विस्मर्तव्यम्‌- वीक्षन्त इत्यस्य केवलयाक्षुष 
दर्शनार्थकत्वे- *“ओम्‌ नमो वोड़टेशयेत्यषटक्षपमूलमन्त्रोपासकः। श्रीवेङ्कटेश सकृदर्शन 
पर श्ध्ीवकुण्ं भुवन मेकस्मित्रेव जन्मनि गमिष्यतीति," ्रीवङ्कटेशोत्तरतापिनीयोक्तप्रकरेण 
तदुरस्थल शोभमानायास्तदनपायिन्याः श्रियो दश्निनापि सूरस्थानं भित्वा दिव्यं पदं 
प्रविशन्तीत्यर्थो वर्णनीयः। इदं दर्शनस्य मुक्तयुपायत्वं च परपर्यैव न तु साक्षात्‌-भक्तिप्रपत्त 
व्यतिर््तस्य सा्ान्मोक्षोपायतानङ्गीकारात्‌- अत्र सूरस्थानमित्यत्र पदभकरैनार्थ द्वयप्रतीते 
जतुकाष्टव च्छब्दयोरेव मिथर्श्लि्टत्वाच्छन्दश्लेषः- तदुज्ीविता च शोभमानोरस्थान- 
सूर्यमण्डलरूपार्थद्रयाभेदाध्यवसायमूलकातिशयोक्तिः- सूरस्थानशोभमानां ध्रियमुपासीनानां 
सरस्थानशोभमानावश्यंभावेऽपि तद्विरुद्ध सूरस्थानभेदपूर्वक परमपद प्राप्ति वर्णनाद्विरोधा- 
भासोऽलकारः उक्तातिशयोक्तिप्रसादासादितवैभव इति संकरः। व्याख्यान्तर पक्षे त्वनुरूप- 
वस्तु वर्णनात्मक स्समालंकार इति दिक्‌। यत्त॒ यस्मिन्नरस्थले त्वां वीक्षन्ते तदुरस्थानं 

अस्माकमपथगानां हरसे चिरकालसंचितानर्थान्‌। 13 


नन्वस्तु नाम श्रीनिवासहदयनिलयां मामुपासीनानां मुक्त्यैश्वर्यलाभ स्तावता कि 
मायातं सततमपि कदध्वनैव संचरमाणस्य तवेत्यत आह। बलीति। हे कमले त्वम्‌- 
बलि वैरोचनिः- “बलिः पूजोपहार च करे दैत्यान्तरेऽपिं'" चेति रलमाला, तस्य वसूनि 
संपदो मुष्णातीति तथोक्तस्य मुष्णातेः किप्‌- वामनत्वेनावतीर्यं पदत्रयमात्रधग्तरीभिक्षा- 
व्याजेनापचित वदान्यदानव ्रिभुवनैश्वर्यस्य भगवत इत्यर्थः । अन्यत्र- बलं सामर्थ्यं सैन्यं 
वाऽस्यास्तीति बली- प्रशंसाया मतिशायने भूमि नित्ययोगे वा मत्वर्थीय इनिः- “स्थौल्य 
सामरथ्यसैन्येषु बल! "मित्यमरः - तस्य- इतरदुरसदस्य कस्यचिद्टिकरान्तस्येत्यर्थः- वसूनि 
धनानि रत्नादीनि मुष्णातीति तथोक्तस्य- परस्कन्दिसार्वभौमस्येति यावत्‌- “देव भेदेऽनले 
रश्मौ वस रत्ने धने वस्वि! "त्यमरः- अनेन तत्साहसभूमा निर्वधिक इति द्योत्यते। उच्चं 
“महोरस्को महेष्वासः - व्यूढोरस्को महाबाहुः इत्यादुक्तरीत्या पीनोत्नतम्‌- उरस्थलं वक्षः 
प्रदेशं -पक्षे-उत्नद्धाः चोरः -यस्मिस्तत्‌-उच्चोरम्‌- प्रादिभ्यो धातुजस्ये"' त्यादिना बहुत्रीहि- 
रुत्तरपदलोपश्च- तादृशं -यत्‌ स्थलम्‌-तत्‌-उच्योरस्थलमित्वत्रार्थद्रयानुगुण्याय पूर्वश्लोकस्थ 
सूरस्थान शब्द इवोरश्शब्द पक्षे-““ख्परे शरि वे'ति वैकल्पिक विसर्गलोपो वा- चोरशब्द- 
पक्षे “अनचि चे" ' ति द्वित्वं वा यथोचितं ग्राह्यम्‌- चोरशिरोमणिस्वामिकं तादृशसहायभूत 
चोरमिबिडितं च प्रदेशमित्यर्थः। अनेन स्व निरासक नरान्तर दुरसदत्वं योत्यते। उपेत्य 
आसाद्य- उपेत्युपसर्गेण सामीप्यद्योतकेन तत्र स्थितावनवधानलेशोऽपि सर्वालना 
व्यावर्त्यते। न पन्थाः अपथम्‌- तद्गच्छन्तीत्यपथगाः -तेषाम्‌-नजत्र विरोधार्थकः- यदाहुः - 
““तत्सादृश्यमभावश्च तदन्यत्वं तदल्पता! अप्राशस्त्यं विरोधश्च नजर्थष्षिट्‌ प्रकीर्तिता! 
इति। “पथो विभाषेति रचि-"“अपथं नपुंसकमिति नपुंसकत्वम्‌-““अन्यत्रापि दृश्यतः ' 
इति गमेः । “अपन्था स्त्वपथं तुल्ये" इत्यमरः। 


अनादि पापवासनाविशेषोनिषितविषय प्रावण्येन ““तस्माच्छास्तं प्रमाणं ते" 
^ श्रुतिस्मृतिर्ममैवाज्ञे''त्यादिस्मृतिसिद्ध भगवदाज्ञारूपशाखलक्षणम्‌-^“मत्त्रेषु कर्माणि 
कवयोयान्यपश्यं स्तानि त्रेतायां बहुधा संततानि । तान्याचरत नियतं सत्यकामा एष वः 
पन्था स्सुकृतस्य लोके"  इत्यादिशाख्रचोदितकर्माुष्टानलक्षणम्‌- “येनास्य पितरो याता 
येन याताः पितामहाः। तेन याया त्सतां मार्ग तेन गच्छन्न स्ष्विती' ' त्याद्क्तं कुलपरपराप्राप् 

अपथगानां-नजत्रा प्राशस्त्यार्थकः अल्पार्थको वा-प्रमादवशेन महापथात्परिभरश्य- 
मनुजान्तरवदनदर्शनदवीयस्तया तरुलतागुल्मकण्टकशर्करादिकर्कशतयाऽतितरमप्रशस्त- 
मल्पीयांसं वा यं कचिन्मार्गाभासं प्रविष्टानां तत्रैव मोमुह्यमानानामिति भावः। अस्माक- 
प्राकृतजनमात्रमेत्रीवैशसेनाविदितपरावस्याथात्म्यानां दुश्चरितादजुगुप्समानानां प्रत्युत ग्राम्य 
सूकरादीनामिव दुर्विषयानेव भोग्यतया स्वीकुर्वाणानां चेति भावः। बहुवचनेन नाहमेकं 
एवेदृश, स्सन्त्यन्येऽपि मदीया मत्तुल्या पत्तोऽप्यतिशयिताश्च भूयांस इति ध्वन्यते । पक्षे- 
पथिकानामित्यर्थो गम्यते । प्रकृतार्थं चिरकालसंचितानर्थानिति समस्तं पदम्‌- चिरकालेन 
संचिताः -ये-अनर्थाः -"*अहं ममेत्यसद्ग्राहः-अनात्मन्यात्मलुद्धि यां अस्वे स्वमिति या 
मतिः। संसारतरसंभूतिनीज मेतदिद्रधा स्थितम्‌-द्व्यक्षरस्तु भवेन्मृत्युः-ममेति दुन्यक्षरे 
मृत्युः-काम एष क्रोध एष रजोगुणसमुद्धवः। महाशनो महापाप्मा विद्ध्येनमिह 
वैरिणः 'मित्यादुक्तप्रकरेणाहंकार ममकार बीजाङ्रितसंसार विषतरु शाखोपशाखायमाना- 
न्कामक्रोधादयनर्थानसह्यापचारपर्यन्तान्‌ प्रहर्षात्‌ यत्रक्रापीश्वरेच्छया कर्मभिभ्रम्यमाणा 
यादृच्छिकादिसुकृत्परिपाक वशा दिदानीमेतानेवान्वेषमाणाया मम कराक्षविषयतामागता 
इत्यानन्दातिरेकादिति भावः । हरसे निराकुरुषे-अनर्थहरणक्रियाफलस्य लक्षम्यभिप्राय- 
कत्वेनात्मनेपदम्‌- अनेन पारतन्त्यपराकाष्ठा व्यञ्जिता। अन्यत्र- चिरकालसंचितान्‌- 
अर्थानिति व्यस्तं पदद्रयम्‌- चिरकाल संचितान्‌- भूयसा कालेन ““क्षणशः कणश्चैव 
विद्यामर्थं च साधये "दित्युक्तनीत्या सतृणमतिलोभेन संपादितानिति भावः- अर्थान्‌ धनानि- 
्रह्षात्‌-दैवबशादिमे मोषणायैव प्रतीक्षमाणाया मम विषयं प्रविष्टा इति प्रमोदातिरेका- 
दित्यर्थः- हरसे मुष्णासीत्यर्थः- प्रमोषणफलस्य चौरीगामित्वादात्मनेपदम्‌। 


अत्रे विश्वातीत इति श्लोके वामुदेवादिशब्दैः प्राप्यस्य ब्रह्मण स्स्वरूपम्‌- 
्षत्रजञानामित्यनेन परपु प्रत्यगात्मनस्स्वरूपम्‌- अनन्तरश्लोके वीक्षन्त इत्यादिना प्राप्त्युपाय 
स्वरूपम्‌- दिव्यं पदमित्यादिना फलस्वरूपम्‌- अस्मिन्‌ श्लोके- अपथगानां चिरकाल 
संचितानर्थानिति विरोधिस्वरूपं च क्रमेणोपक्षिप्मिति बेदितन्यमर्थप्चकतत्त्वज्ैः- 
तदुक्तम्‌- ` प्राप्यस्य ब्रह्मणो रूपं प्राघुश्च प्रत्यगात्मनः! प्राप्तयुपायः फलं प्रातस्तथा प्रापति- 
विरोधि च। बदन्ति सकला वेदा स्सेतिहासपुराणकाः। ऋषयश्च महात्मानो वेदवेदाज्ग- 
पारगा ` इति। अत्र वर्णनीये लश्चवृ्ान्ते विशेषणसाम्यात्‌ अप्रस्तुतमहाप्रतिरोधिनी- 


वन्तान्त प्रतीते स्पप्ामोचि. णाना ~ ~ ~, ~ 


मोपरला दर्शितस्वयथुचाभवत्तमः दृष्टयस्तिमिरजं सिषेविरे दोषमोषधिपतेरसंनिधा'' 
वित्यादावित्रापि र्लिष्टविशेषणसाप्यात्‌ समासोक्तेरुद्धटल्वरात्‌ ईदृशस्थले ध्वनित्वाभ्युपगमे 
च- ' ` अयमैन्द्रीमुखं पश्य रक्तश्चुम्बति चन्द्रमाः * इत्यादिर्लिष्टविशेषण साम्यमूलक- 
समासोक्तयो निरलम्नना एव स्युः- अत उक्तरीत्या समासोक्तिवर्णनमेव सुन्दरम्‌- गीतिर्नाम 
मात्रावृत्तम्‌ ॥13॥ 


मू. शशिरेखा भवती च श्रीरब्धे सद्रते तयोराद्या । 
धारयति कृष्णमन्तः कृष्णेनान्तस्तु धार्यते च रमा | 14 


अथ- ““अप्येकगर्भजा लोके दृश्यन्तेऽतिविलक्षणाः। न ह्यकगर्भजन्यत्वं गुणसाम्ये 
प्रयोजकम्‌। अप्येकोदरजेष्वेव कश्चिद्धन्यो भवेन्नरः । दीनः कश्चित्सुधीः कश्चि 
द्ववेद्धाग्यातुसारत' ' - इत्याद्युक्तरीत्या एकस्ित्रैव दुग्धाम्नुधौ जातयोरपि चन्द्ररेखा 
महालक्ष्म्योः कृष्णध्यातृत्व तद्ध्येयत्वाभ्यां तदाधाराधेयभावाभ्यां चास्ति वैलक्षण्यमिति 
प्रदर्शयन्‌ श्रियो भगवद्रक्षस्थलावस्थानमेव भङ्ग्यन्तरेणाह। शशीति। हे श्रीः - 
““नेयङ्वडि'"त्यादिना नदीसंज्ञानिषेधान्न संबुद्धि हस्वः - शशिरेखा चन्द्रकव्य- ^शखा 
स्यादल्पके च्छद्यन्याभोगोद्धेखयोरपी' 'ति हेमचन्द्रः- भवती च~ अन्धेः- उद्र उद्धूते 
इत्युभयोस्साधर्म्यमुक्तम्‌- अथ वैधर्म्यमाह । तयोरिति। सा च भवती च ते त्यदादित्वा 
त्ूर्वैकशेषः। न च “त्यदादीनां मिथस्सहोक्तौ यत्पर तच्छिष्यतः ' इत्यनुशासनात्पूरयैक 
शेष स्संभवतीति भ्रमितव्यम्‌- “पूर्वरोषोऽपि दृश्यत” इति भाष्यात्‌- “स च यश्च ता" 
वित्युदाहरणाच्च- तयोर्मध्ये निर्धारणे षष्ठी-सप्रमी वा-आदौ भवा आद्या-दिगादित्वाद्यत्‌- 
उद्देशक्रमे प्राथमिकी शशिरेखेत्यर्थः- कृष्णं श्रीविष्णुम्‌- अन्तः दहरपुण्डरीके- धारयति 
धारणापूर्वकं ध्यायतीत्यर्थः। धारणा नाम हत्पुण्डरीकादौ चित्तस्य चिरकालं स्थापनम्‌- 
तदेतत्सुत्ितं भगवता पतजञ्जलिना- “देशबन्ध स्वित्तस्य धारणे''ति~ अत्रभाष्यम्‌- “नाभि 
चक्रे हृदयपुण्डरीके मूर्धनि ज्योतिषि नासिकाग्रे जिह्वाग्र इत्येवमादिदेशेषु बाहो वा विषये 
चित्तवृत्तिमात्रेण बन्ध इति बन्धो धारणे" 'ति। चित्तस्य नन्धो नाम विषयान्तरपरिहारेण 
स्थिरीकरणम्‌- वैष्णवे चोक्तम्‌- “प्राणायामेन पवनं प्रत्याहारेण चेन्दरियम्‌। वशीकृत्य ततः 
कुर्याचिित्तस्थानं शुभाश्रये । मूर्तं भगवतो रूपं सर्वोपाश्रयनिस्पृहम्‌। एषा वै धारणा ज्ञेया 
यचित्तं तत्र धार्यते'* इत्यादि। 


लक्ष्म तवाङ्के शशसत्रिभ' ' मिति- यद्यप्यत्र वचने चन्द्रमसो भूच्छायरूप शशाङखत्वमुच्यते- 
न तु कृष्णमृगाङ्त्वम्‌- तथाऽपि चन्द्रे शशिकृष्ण मृगयोरैक्यस्य कविसमयक्षुण्णत्वादिदं 
वचन म्रोदाहर्णतामर्हत्येव। तथा च काव्यातु-शासने वाग्भट सूत्म्‌- ““चन्द्रेशशिमृगयो'' 
रिति। वक्ष्यमाण सूत्रस्थेनैक्यमित्यतन संबन्धः। शशमृगयोरैक्यं कविसमयसिद्धमिति 
तदर्थः। अन्तः मध्यप्रदेशै- धापयति दधातीत्यर्थः। नु जलनिधिकृतजन्मनि कलामप्र 
चन्द्रमसि कथं कलङ्कसंभवः- प्रादुर्भावम्तबके- ““विश्वासेचनक'" मिति श्लोके तस्य 
निष्कलङ्कताया एव स्थापितत्वादितिचे बूयताम्‌- “चन्द्रमा मनसो जातः ' इति शरुतयुक्तरीत्या 
आदौ भगवन्मानसाजातस्य शीतरण्ेद्रौ देहौ- तत्रैकोऽन्धिजन्मा पुरारतिशिरोभूषणम्‌- 
जन्यस्त्वत्नि नत्रादुदितो लोका यात्रा नियुक्त इति प्रादुर्भवस्तनके ““त्वयोज्वलदुग्ध- 
पयोधी" ' ति श्लोके न्यरूपयाम- अत्र तयोरैक्यानुसंधानेन कलङ्कवत्त्वोक्तिरिति न 
कश्चिद्विरोधः ईदृशं चैक्यातुसंधानं महाकविसमय संप्रतिपन्नम्‌- तथा च काव्यानुशासन 
सूत्रम्‌- ˆ "समुदरात्रिनेत्रसमुत्पत्नयोश्चन्द्रयो ' 'रिति। एेक्यमिति वक्ष्यमाणेन संबन्धः। 
अनयोश्चन्द्रयोरैक्यं कविसमय सिद्धमिति तदर्थः! अतएव चन्द्रोदय वर्णनावसरे- ““मदयति 
यदुत्यत्नो दुग्धाम्बुधेरयमम्बरधिं नयति नयनादत्रजतिो मुदं नयनानि नः" इति मुरारिमिश्रस्य 
तयोरभेद वर्णनं च संगच्छते । चरमा अन्तिमा भवती तु- “अन्तो जघन्यं चरम" मित्यमरः 
कृष्णेन शान्तिधनस्वान्तसन्तत चिन्तनीयकान्ततम दिव्यमङ्गचविग्रहेण भगवता श्रीनिवासेन- 
अन्तः-हदयपुण्डरीके-धार्यति-धारणा पूर्वकं संचिन्त्यते-धारयतेः कर्मणि लट्‌-सकलयोगि- 
कुलसाधारण्येन कृष्णमन्तर्धारयन्त्या श्चन्द्रकटाया अपि सकलयोगिविचिन्तनीयशुभश्रयेण 
कृष्णेनैवान्त््रंयमाणाया स्तव महिमा वैभवं दूरे वाचामिति भावः। पक्षे प्रकृत- 
स्तबकातुरोधेन वक्षसि भ्रियत इत्यर्थस्तु स्पष्ट एव} अत्रोपमानतया विवक्षिताया अन्तः 
कृष्णं धारयथित्रया श्चन्द्रकलाया अपि लक्ष्या अन्तस्तेन भ्रियमाणत्वेन रूपेणाधिक्य- 
वर्णनादुपमेयाधिक्यपय॑वसायी व्यततिरकालंकारः। तथा च सूत्रम्‌- “'भेदप्राधान्ये 
उपमानादुपमेयस्याधिक्ये विपर्यये वा व्यतिरेक'' इति। ““भेदो वैलक्षण्यम्‌- स च द्विधा 
भवति। उपमानादुपमेयस्याधिकगुणत्वे विपर्यये वा भावात्‌। विपर्ययो न्यूनगुणत्वः "मिति 
सूत्रार्थः! अयं चालंकारः कृष्णादिशब्दवाच्यार्थद्रयश्लेष भित्तिकाभेदाध्यवसाय- 
मूलकातिशयोव्त्यत्तम्मित इति संकरः। गृढार्थविवरणे तु! “शशिरेखा-भवती च~ अन्धेः 
शयनस्थलतयाऽन्तः कृष्णं दधानात्‌- '"कुक्षौ समुद्राश्चत्वार'" इत्युक्तरीत्याऽन्तः 


स्सारूप्यवर्णना त्समालंकार' इति व्याचघ्ये- प्रतीच्यस्तु- "अत्र श्लेषेण-चेत्यपरं-समा 
धार्यत इत्यर्थान्तर' मिति व्याचख्यौ - तादृशश्लेषस्यात्र निष्प्रयोजनत्त्वात्तदनादर एव 
युक्तः 14 ॥ 


मू. वनमालायामुषितां विश्वविभो भुजतमालविटपान्तः 
कामपि कनकलतां त्वां कलशाकूपारकन्यके मन्ये । 15 


भगवदुरसि कृतावस्थानां तामेव प्रकारन्तरेण वर्णयति। वनेति। हे कलशा- 
कूपास्कन्यके- विश्वविभोः- “"परतिंष्विश्वस्ये "त्यादि श्रुतिभिः- ˆ'राजराजोऽखिलस्यास्य 
विश्वस्य परमेश्वर" इत्यादिभगवच्छास्रवचनैश्च प्रघ्यापित सर्वलोकैश्वर्यस्य भगवत एन 
केस्यचित्सार्वभौमस्येति श्लिष्टरूपकम्‌- भुजा एव-तमालविरपाः तापिञ्छशाखाः- 
"कालस्कन्ध स्तमाल स्स्या' 'दित्यमरः। "शाखायां पष्टुवे स्तम्बे विस्तारे विरपोऽस्ियाम्‌। 
विरपः पद्व स्तम्बे विस्तारे विटपोऽच्िया' "मिति रभसहेमचन्द्रौ । तेषाम्‌- अन्तः 
मध्यदेशे- अन्तरित्यधिकरणशक्तिप्रथानमन्ययम्‌-षष्ठीसमासः- “पूरणगुण ' ' त्यादिना 
अव्ययेन षष्ठीसमास निषेधस्तु पूर्वोत्तरसाहचर्यात्कृदन्ययविषय एवेत्यकृदव्ययेनान्तश्शब्देन 
समासो न विरुध्यते। शौण्डादिष्वन्तर्शन्दपाटा त्सप्तमीसमासो वा। एतच्च पूर्वस्मिन्‌ 
स्तबके षोडशश्लोके मुरतशुच्छटन्तरित्यस्य व्याख्यानावसरेऽन्यत्र च सम्यङ्िनिरूपित- 
मस्माभिः। अत एव- “ते नारिकेवान्तरपः पिबन्त'' इत्यादयः प्रयोगा निर्विचित्साः- 
वनमाला ''पशरूपा तु या माला वैजयन्ती गदाभृतः। सा भूतहेतुसंघातो भूतमूला च वै 
द्विजे" त्यसखरभूषणाध्यायोक्त स्वरूपा वैजयन्त्याख्या माला-"“सा भूतहेतूनां प्थतन्मात्राणाम्‌- 
संघातः पङ्क्ति -भूतमाला च महाभूतपक्तिश्च-सृष्षमस्थूलभूतमयीत्यर्थः -कृष्णशुक्ललोहित 
पीतश्यामाः पृथिव्यादय इति भूतमालायाः पाश्वरूप्यमिति तद्व्याख्यानम्‌- बनमालैव 
वनमाला उद्यानपंक्तिः- "मालमुत्रतभूर्माला पक्तौ पुष्पादिदामिनी" ति सत्नमाला-तस्यां- 
उषितां कृतनिवासाम्‌- ““वस निवासे" ' अस्मात्‌- “गत्यर्थाकर्मक "त्यादिना कर्तरि क्तः- 
“वसति क्षुधो'" रितीर्‌- “वचिस्वपि यजादीनां चे" ' ति संप्रसारणे- “शासि वसि घसीनां 
चे" ' ति षत्वम्‌-त्वाम्‌- कामपि लोकविलक्षण -:- कनकलतां चम्पकलताम्‌- कामपीत्यनेन 
करुसुममात्रस्वर्णवर्णचम्पकलतापेक्षया “'हिःण्यवर्णा हरिणी" मिति श्रुतस्वर्णप्रभारुचिर 
सर्वदिव्यविग्रहत्वेन श्रीरूपकनकवल्त्या वैलक्षण्यं नोध्यम्‌- >` ~ सुवर्णमयी लतामित्यर्थः। 
अस्मिन्पक्षे कामपीत्यनेन चेतनत्व नित्यस्‌कमारत्व सरभिरत्वादिभि वैलक्षण्यं जेयम्‌- 


संभावनां चेदभिसंदध्या त्दा- उक्तविषयायां स्वरूपो्येक्षायां विश्रान्तिरित्युभयथाऽपि 
संभवादनयो स्संदेदसंकरः। उस्रेक्षापक्षे भुजतमालविःपान्तरित्यादिरूपकोज्नीवितत्वेन 
तयोग्राङ्गिभावसंकरः। प्रतीचीनस्तु। वनमालया प्रमुषितां विश्वविभोर्भुजलतैक 
विरपान्त' रिति पठनू्‌- तदनुगुणं व्याचख्यौ तन्न समञ्जसम्‌ वर्णनीयायाध्ियो वनमाला- 
प्रमुषितत्वे- एतावता प्रबन्धेनो पपादितस्य तस्या भगवद्क्षःपरिष्करणवैभवस्यैव 
्रमुषितत्वापातेनापकर्षप्रसक्गात्‌- भुजलतैकेत्यत्रैकशब्दस्य निष्प्योजनत्वाद्भुजानां केवल 
लतात्वेन रूपेण लक्ष्या उक्तपरभागातिशयसौ ट वहान्यापततेश्च-यदपि- ““अत्र 
विश्वविभोस्द्रनीलविरपस्ये' ति पाठे कल्पिते विच्छित्ति विशेष इत्यभिधाय यथाविटपोऽ 
स्त्यस्य विटपः- अर्श आद्यच्‌- इनद्रनीलमयवृक्षसं बन्धिनी कनकलतां मन्ये" इति 
न्याख्यातम्‌- तदपि न सम्यक्‌- क्तुप्रे कल्पनस्यायुक्तत्वा त्तथाकल्पनेऽनवस्थापत्तेश्च- 
यच्यान्यत्‌- “इन्द्र आत्मा नीलः विरो जाखर्यश्च- तस्येति प्रलपितं तेनैव तदपि सहदय 
हृदयोद्रेगदायित्वान्न सम्मन्यन्ते परीक्षका इत्यलम्‌ ।।15॥ 


म्‌. परमतुलसीतमनधे बनमालाप्तं सुलक्ष्मणाकलितम्‌। 
कलयसि सदूद्रूपयुतं कमले वक्षो हर्महारामम्‌ ॥ 16 


अथ भगवद्वक्षो लक््मीविहारोद्यानतामभिसंदधान आह। परमेति। हे अनघे- 
अविद्यमानं अघे यस्यास्सेति विग्रहः - सर्वाघनिरसिनीत्यर्थः- ““सरवा्तिसमुद्रपरिशोषिणी - 
पावनी पापनाशिनी- अनघा सारणी धीरे" ति तन्नामसहस्रे पाठात्‌- कमलमालयत्वेन 
हस्ताभरणत्वेन वास्तीति कमला- अर्शंभादित्वादच्‌- तस्यास्संबुद्धिः- पापार्ति 
तिवर्तकत्वाभिधायिना विरोषणेन सौरभ्यरामणीयकाभिव्यज्जकेन विशेष्येण च- "“हरिर्हरति 
पापानि- हरणात्सर्वदूःखानां हरिरित्यभिधीयते- मनोनयनहारित्वात्पश्यतां हरिरुच्यते'" 
इति निरुक्तरीत्या सर्वपापार्तिनिवर्तकत्व-पश्यन्मनोनयनहारित्वरूपप्रवृत्तिनिमित्तशालिना 
हरिरन्देनत्र निरक्षयमाणस्य भगवतो दिव्यतुलसीवनमालादिसुरभिे नैसर्गिकरामणीयक- 
सुभगं भावुके वक्षसि विहर्ुमुचितत्वमस्या द्योत्यते- परमया सर्वसुगन्धिद्रव्यातिशायिन्या- 
तुलस्या प्रसिद्धया- इतं अच्वितम्‌- “इण्‌ गतौ" कर्मणि क्तः- वनमालायाः पश्चवर्णाया 
वेजयन्त्याख्यमालिकायाः- आप ्रत्ययिते मित्रभूं तत्सहितमिति यावत्‌। ““मा्प्रत्ययितौ 


समा" वित्यमरः- आभ्यां विशेषणाभ्यां सौरभ्यनैयत्यं सूचितम्‌- शोभनं च तत्‌ लक्ष्म च- 

हरर्नित्यविभूषणम्‌ । प्रणम्यात्मीयमन्त्रेण ध्यायेत्यमुखतो हरः। पचव्णामपि पु वनमालां 
गदाभृतः । वैजयन्ती मृदुतनुं श्रिय मूर्तिमतीमिव । यां वदन्ति पुराणज्ञा भूतमालां मनीषिणः। 
आधारभूतां भूतानां तां स्वमन्त्रेण संस्यरेत्‌। प्रधानतत्त्वस्याधारं स्वमन्त्रेणातिसुन्दरम्‌ । 
श्रीवत्सं पुरतो विष्णोर्हमप्रभमनुस्मर' 'दिति। सत्‌ प्रशस्तं-साधु-अभ्यर्हितं वा “सत्यं साधौ 
विद्यमाने प्रशस्तेऽभ्यर्हिते च स' ' दित्यमरः -यत्‌ -रूपं आधरणाद्यभूषितत्वेऽपि 
भूषितवद्धासमानत्वलक्षण आकारविशेषः- यथा च तद्क्ष्यते- ““आोप्यवेध्यविक्षेप्य 
पारिहारथर्भूषितम्‌। यद्धूषितमिवाभाति तद्रूपमिति कथ्यत" इति। सुस्निग्ध संधिबन्ध 
पीनोन्नत विशालत्वादि यथोचितसंनिवेशलक्षणं सौन्दर्यं वा रूपशब्देनोच्यते- ' "रूपं 
स्वभावे सौन्दर्ये नालोक पशूबन्दयोः। ग्रन्थावृत्तौ नाटकादावाकार श्लोकयोरपी' "ति 
मेदिनी। तच्च सौन्दर्यमेवं लक्ष्यते- "“अङ्गप्रत्यक्गकानां यत्सत्निवेशो यथोचितम्‌ । 
सुस्निग्धसंधिबन्धं यत्तत्सौन्दर्यमितीर्यत'' इति। तेन- युतम्‌- पूर्वोक्तं तुलस्यादि 
परिष्करणमस्य नैसर्गिकमेव रामणीयकमभ्युच्चिनोति- न त्वपूर्वं किंचिदादधातीति भावः। 

हरेः श्रीनिवासस्य सकलजनमनोनयनहारित्वं वदत्नयं शब्दस्तद्रक्षसि विवक्षितस्य 
लक्ष्मीविहारोद्यानत्वरूपणस्यो पस्कुरुते- वक्षः उरःप्रदेशम्‌। एवं पूर्क्तपरिष्करण 
गुणात्मकोदीपनविभावन सामग््रा अनुरूप महिठामणिनिरवैशवैधुर्यण काननकौमुदीप्रायता 
मा भदित्यभिप्रयत्राह। पहारापमिति। पहती सर्वलोकातिशायिसौन्दर्यादिकल्याणगुणवत्तया 
पूज्या-रामा-यस्िं स्तत्‌- महारामं- कलयसि- स्वतिवासेनोदाररमणीमणीरमणीयं 
करोषीत्यर्थः- “शिया; पुव' दित्यादिना महतीशब्दस्य पुवद्धावे- ““आन्महत'' इत्यात्वम्‌। 
यद्धा | महारामं स्वनिवासेनातिरमणीयमित्यर्थः- ““रामश्श्यामे हलायुधे पशुभेदे सिते चा 
राघवे रेणुकासुते'" इत्यभिधानचिन्तामणिः। “रामः पशुविशेषे स्याज्जामदम््े हलायुधे । 
राघवे चासितश्वेतमनोज्ञेषु च वाच्यव' ' दिति विश्वश्च । महान्तमारामं उपवनं 
कलयसीत्यप्यर्थः! आन्महदित्यात्वे सवर्णदीर्घः। ““आरामस्स्यादुपवनं कत्रिमं वनमेव 
य ' दित्यमरः । यद्रा । महस्य उत्सवस्य- आरामः कामोत्सवविलासहेतुभूत मुपवन 
मित्यर्थः । “मह उद्धव उत्सव" इत्यमरः। तं कलयसि भावयसीत्यर्थः। 


महोद्यानपक्षे त्वेवमर्थः। पर-अतुलसीतम्‌-इतिच्छेदः-परं श्रष्ठम्‌-अतुलाः- 
तिस्समाः-सीताः सस्यानि-यस्मिन्‌-तं तथोक्तम्‌- “सीता सस्ये नभोनदयां जानक्या लाक्रला- 

ˆ मालमरु्नतभूर्माला पक्तौ पुष्पादिदामनी ' ति स्तलमाला। यद्वा । वनैः प्रस्रवणैः मालाभिः 
पिशुना पृक्कादिशब्दवाच्यसुगन्धिमूलिकाभिश्चेत्यर्थः- ““मरुन्माला तु पिशुना पृक्ता 
लंकोयिकेत्यपी' ' त्यमरः। “पृक्ता तु ब्राह्मणी देवी मरुन्माला लता लघु" "रिति 
वाचस्पतिश्च- ˆ"मरन्मालेति व्यस्तं समस्तं च नामे'' ति सुधादौ स्थितप्‌- अत एव- 
“मालः क्षत्र स्यां पृक्तास्रजोर्जत्यन्तरे पुमा''निति मेदिन्यां केवलमालाशन्दस्यापि 
पृक्तावाचित्वाभिधानं संगच्छते- अथवा- वनमालैः विहारर्थर्जल धारागृहैरित्यर्थः -यद्रा- 
जलक्ष्ैः सलिलपूणैः केदारत्यर्थः। “मालं क्षेत्रे गृहे मालो माला पुष्पादिदामनी "ति 
विश्वः। तैः- आप्रम्‌- गुढार्थविवरणे तु- “'वनमालाप्तं कृत्रिमकाननपंक्तियुत' ' मिति 
व्याख्यातम्‌- तत्तु आरामशब्दस्यैव कृत्रिम वनार्थकत्वेन वनशब्दस्यापि तथाविधार्थवर्णने 
पौनरुक्त्यापततरुदासितव्यम्‌- “आरामस्स्यादुपवनं कृत्रिमं वनमेव य' "दिति हि कोशः। 
सुलक्ष्मणाकलितम्‌-सुष-लक्ष्मणाभिः-सारसस्रीभिः-ओषधीविरेषैर्वा-कलितं संगतम्‌- 
यद्वा-सुलक्ष्मणैः शोभनैश्श्रीमद्धिः-आकलितं अतिभोग्यत्वेन श्लाधितम्‌-पामादिगणे 
ˆ लक्ष्म्या अच्चे' "ति पाठाह्ृक्ष्मीशब्दान्मत्व्थीयो नप्रत्ययः ईकारस्यात्वं च~ ““लक्ष्षणा 
त्वोषधी भेदे सारस्यामपि योषिति! रामभ्रातरि पुंसि स्या त्सश्रीके चाभिधेयव'दिति मेदिनी। 
सद्रपयुतम्‌- सन्तः प्रशस्ताः -ये-द्रवः वृक्षाः- नागपुत्राग वकुठकुसकचम्पकाशोकादयः- 
तैः- उपयुतं उपेतम्‌- अथ- महान्तं पूज्यम्‌-रामं दाशरथिं कलयसीत्यप्यर्थः- अस्मिन्‌ पक्षे- 
पर साक्षात्परमात्मानम्‌- “परं दूरान्यमुख्येषु परोऽरिपरमात्मनो' "रिति वैजयन्ती- अतुला 
` न हि सीतासमा नारी नैव देवी न गन्धर्वीं नाप्सरा न च दानवी] तुल्या सीमन्तिनी तस्या 
मातुषेषु कुतो भवे' 'दित्याचयुक्तरीत्या रूपौदार्यादिभिरप्रतिद्द्ा- सीता जानकी- यस्य तं 
तथोक्तम्‌- वनमाला दण्डकारण्यरेखा- आप्ता पितृवचनपरिपालनाय प्रविष्टा- येन तं 
तथोक्तम्‌- ` 'जातिकालसुखादिभ्यः परग निष्ठा वाच्येति निष्ठायाः परनिपातः- यद्रा- 
वनानि- मालाः ैलाद्ुत्रतप्रेशाश्च- आप्ताः- येन-तं-कोशस्तूक्तः। 


एतेन ""बनमालाप्तमित्यत्रद्वितीयासमासः ' इति गूार्थविवणव्याख्या- तथैव विग्रहं 
प्रदर्शयन्ती बुधामोदिनी च प्र्युक्ता-तादृशातुशासनादर्शनात्‌-न च 'द्वितीयाधरिते" ति सूत्र 
प्राप्रशब्दपाठादनुपसृष्ट आप्तशब्दोऽपि कुतो न गृह्यतामिति वाच्यम्‌- तथासति 

यत्किंचिदेतत्‌- सुलक्ष्मणाकलितम्‌- सुष्ु- लक्ष्मणेन सौमित्रिणा- आकलितं सेवितम्‌- 
“तं जाग्रतमदम्धेन भ्रातुरर्थाय लक्ष्मणम्‌} अहं सर्वं करिष्यामि जाग्रत स्स्वपतश्च ते'' 
इत्यादक्तरीत्या सौमित्रिविरचितसर्वदेशपर्वकालसर्वावस्थोचितसर्वविधकैकर्यमित्यर्थः | 
सदुदरूपयुतम्‌- सतां “अस्ति ब्रह्मेति चेद्रेद सन्तमेनं ततो विहु' "रिति निरुक्तानां ब्रह्मविदां 
साधूनां वा महर्षीणापित्यर्थः ] रूपं आकारः कुशचीरजटादिधारणरूपः- तेन युतं-यद्रा- 
सत्‌ सत्यं -रूपं स्वभावः- तेन युतं- पितृक्चनपरिपालनादिषु सत्यसंधमित्यर्थः। यथोक्त 
तेनैव। ““सत्यमेवेश्वरो लोके सत्यं पद्या समाश्रिता। सत्यमूलानि सर्वाणि सत्यात्नस्ति 
परं पदम्‌। नैव लोभा त्र मोहाद्वा न हयज्ञानात्तमोऽव्ितः। सेतुं सत्यस्य भेत्स्यामि गुरोस्सत्य 
प्रतिश्रवः ' इति] ““अप्यहं जीवितं जह्यां त्वां वा सीते सलक्ष्मणाम्‌ । न हि प्रतिज्ञां संश्रुत्य 
ब्राह्मणेभ्यो विशेषतः ' इति च। अत एव हि “धर्मजञस्सत्यसंधश्च- धर्मात्मा सत्यसंधश्चे' ' 
त्यादिना तत्र तत्र सत्यसंधत्वेनायं भूयो भूयः प्रशस्यते प्राचेतसेन महर्षिणा! यततु। ˆ सता 
न्यायेन श्रेष्ठेन वा- रुणा युद्धेन उपयुतम्‌- “'स्नायुद्धे भये ध्वना! "विति बुधामोदिन्यां 
व्याख्यातप्‌- तदसमञ्जसम्‌- “'खीरष्वालेच्छयोः कान्तौ रुड्ना युद्धे भये ध्वना" विति 
रत्नमालायां रुक्छन्दस्यैव पुद्धिङ्गस्य युद्धवाचितातुशासनेन ^^स्नायुद्धे' ' इत्युदन्त 
शब्दपाठस्य भ्रममूलकतायाः स्फुटत्वादिति। अथ महान्तं रामं बलभद्रं कलयसीत्यप्यर्थः - 
तदा- परमिति मान्तमव्ययं केवलार्थकम्‌- ““परस्स्या दुत्तमानात्मवैरिदूरेषु केवले । परमव्यय 
मिच्छन्ती ' ति विश्वः। परं केवलं- अतुला लोकविलक्षणेति यावत्‌- तादृशी- सीता 
लाज्लपद्धतिर्यस्य तं तथोक्तम्‌- लोके हि कृषीवला लाक्रलपद्धितिं स्थलेषु विदधते- 
बलभद्रस्तु तां काठिन्दीजलेषु कृतवानिति लोकविलक्षणत्वं तत्सीताया इति बोध्यम्‌- 
वनमालया- संकर्षणावतारत्वेनैककुण्डलवन्निसर्गसिद्धया वैजयन्त्याख्यमालया- आप्- 

अत्र- “वनेषु व्यचरतक्ीनो मदविहललोचनः। स्ग्व्येककुण्डलो मत्तो वैजयन्त्या च 
मालया। बिभ्रत्‌ स्मितमुखाम्भोजं स्वेदप्रालेयभूषितम्‌। स आजुहाव यमुनां 
जलक्रीडार्थमीश्वरः। निजवाक्यमनादुत्य मर्त इत्यापगां बलः। अनागतां हलग्रेण कुपितो 
विचकर्ष हेत्यादि श्रीभागवतीया बलदेवकथाऽनुसंधेया-सुष्ु-लक्मणेन स्वच्छात्रसुयोधन 
सुतेन लक्ष्मणनाम्ना-आकलितं सेवितं-यद्रा-शोभना लक्ष्मणानाम्नी श्रीकृष्णदिव्यमहिषी 
या हि वृहत्सेनसुता-मस्त्ययन्त्रभेदनेनोढेति प्रसिध्यति-तया स्वप्रजावत्या-कलितं- पूजितं - 
यद्रा-लक्ष्मणा-कलिता पूजिता लालिता वा येन तं तथोक्तम्‌- “"पितृभिध्रतृभि-श्चैता 


न ~ = + - प च = क 


न 9 ^ 4. 
शोभना लक्ष्मणा यस्य सः श्रीकृष्णः । तेन- आकलितं सत्कृतं सहचरितमिति वा- 
यद्रा- शोभना लक्ष्मणानाप्नी दुर्योधनसुता- तद्िषये- कलितं संजातकलि- कुरुभिस्सह 
कृतविवादं प्रक्रान्तसमरं वा- “तदस्य संजातः ' मिति तारकादेरकृतिगणत्वादितचि- 
““यस्येति चे" 'ति कलिशब्दे इकारलोपः- ““कलिस्स्यात्कलहे शुरे कलिरन्त्ययुगे युधी "ति 
विश्वः। “'कलिर्विभीतके शूरे विवादेऽन्त्ययुधी'  त्यभिधानर्चितामणिश्च-अत्र- 
“दुर्योधनसुतां राजन्‌ लक्ष्मणां समितिं जयः। स्वयं वरस्थामहरत्साम्बो जाम्बवतीसुतः ' - 
इत्यारभ्य साम्बकर्तृकदुर्योधनतनयाहरणोदीपितक्रो धगौरवकौ रवगर्वदुर्वचन निशमन 
जाज्वल्यमानप्रतिघानलसौद्रनलभद्र विरचिततत्पराभवपया श्रीभागवतीया कथाऽनुसंधेया- 
अथवा- शोभना लक्ष्मणा यस्य सः- साम्ब इत्यर्थः -तेनाकलितमिति। सद्रूपयुतम्‌- सतः 
नक्षत्रस्य-यद्रूपम्‌-तेन युतम्‌-नक्षत्रवद्विशद दिव्यविग्रहमित्यर्थः- ““सन्‌ सत्ये विदुषि श्रष्े 
साधौ भवति च ब्रीषु। सत्क्लीवमृक्ष'' इति रत्नमाला- सददरूपमित्यत्रो्यान व्यतिरिक्तार्थपक्ष 
“अनचि चे' ' ति दकारस्य द्वित्वे सर्वैष्वप्यर्थेषु शब्दस्यैकरूप्यं बोध्यम्‌- परमतुलशीतमिति 
तालव्यषष्टतयाऽपि पाठो दृश्यते-तदा-श्रीनिवासहदयपक्षे-तुलशीत्यस्य तुलसीत्यर्थः- 
शसयोरभेदात्‌- तथाचोक्तपहोबलपण्डितीये भोजेन “श्लयोर्लडयोस्तद्र हुव्योश्शसयोरपि। 
वनयोर्नणयोश्चान्ते सविसर्गाविसर्गयोः। सबिन्दुकानिन्दुकयोः स्स्यादभेदेन कल्पनः 'मिति। 
आरामपक्षे-पसम्‌-अतुलाः शीताः नीवार तरवः बहुवारतरवो वा- यस्मिन्‌ तमित्यर्थः - 
ˆ सिताभ्रपुष्पविदुलशीतवानीरवञ्जुला'  इत्यमरः। “शीतो हिमे च जिह्ये च वानीर 
बहुवारयो ''रिति हेमचन्द्रः- अतुलं शीतं शैत्यं यस्मित्निति वा- राघव बलभद्रपक्षयोरपि- 
अतुला शीता सीता यस्य तमित्येवार्थः ¦ “शीता नभस्सरिति लाक्गलपद्धतौ स्याच्छीता 
दशानन सिपो स्सहधर्मिणी च। शीतं स्मृतं हिमगुणे च तदन्विते च शीतोऽलसे च बहुवारतरौ 
च दृष्ट” इति सीताशब्दस्य तालव्यादितया धरणिकोशे पाठात्‌- इदं च ““सीता 
ला्गलपद्धति' 'रित्यत्रामरसुधादौ.स्पष्टम्‌। 


अत्रे हरिवक्षसो लक्ष्मीविहारोयानत्वेन रूपणाद्रूपकालंकारः। स च परमतुलसीत- 
मित्यादिशब्द प्रतिपाद्यार्थद्रयश्लेषधित्तिकाभेदाध्यवसायमूलकातिशयोक्त्यनुप्राणित इति 
संकरः ।महोपवनदाशरथिनलभद्राणामप्रकृतानां महारामशब्देन संग्रहात्केवलाप्रकृतश्लेषश्च 


पूर्वोक्तरूपकेणैकवाचकानुप्रविष्टेन संकीर्णः- वनमालाप्तमित्यत्रान्योन्यविलक्षणपद 

प्राकरणकयाः प्राकरणकाप्राकरणकयावा शतषटपदनापिानबन्य स्लषः । तत्नाच्च व्रक(च्छ्च 
विशेषणविरेष्यसाम्य एव भवति। तृतीयस्तु प्रकारो विशेषणसाम्य एव भवति। 
विशेष्यसाम्येत्वर्थ प्रकरणादिना वाच्यार्थनियमेऽर्थान्तरगतध्वनेर्विषय स्स्या' "दिति। 
अप्पय्यदीक्षितानां मते तु- प्रकृताप्रकृत श्तेषस्थलेऽपि विशेष्यस्य श्लिष्टतावश्यभाव 
मभिधाय ““उच्चरुद्रूरिकीलाल श्शुशुभे वगहिनीपति' 'रित्यादेरुदाहतेत्वात्नत्र प्रकृता 
प्रकृतश्लेषः- कितु पूर्वोक्तरीत्या अप्रकृतानेकविषयश्लेष एव । गूढार्थं विवरणे तु - 
श्लेषालंकार इत्युक्तम्‌- तदप्यस्मदुक्तरीत्यैव नेयम्‌- एतेनात्र श्लोके श्लेष उपमा चे'ति 
पाश्चात्येनोक्तं नातिहद्यमिति वेदितव्यम्‌ श्लेषपद्धावेऽप्युपमाया अभावात्‌- “वक्षो देशं 
हरेर्महाराम" मिति पाठतोऽपि “कमले वक्षो हरर्महाराम' "पिति पाठ एव सुन्दरतमो 
वृत्त्यनुप्राससौष्ठवात्‌- बलिवसुमुष इत्यादिश्लोकचतुष्टयं गीतिर्नाम मात्रावृत्तम्‌ । 


मू. दृष्टा(ष्टा) तम प्रतिबिम्बितेषु (विम्बमेव) मणिषु द्रागिन्दिरि मास्मभू 
दन्तस्तेष्वबलान्तरस्थितिधिया कोप (रोष) स्तवेत्यच्युतः। 
शङडोन्मेषकथापथातिपतितं संत्यक्तरत्नान्तर 
स्तत्वत्सोदरमेव कौस्तुभमणि धत्ते भुजाभ्यन्तरे ॥। 17 


पूर्वस्मिन्‌ श्लोके श्रियो निवासातुरूप्यं सूचयितुं भगवद्रक्षस स्तुलसीवनमाला- 
श्रीवत्सभूषितत्वं प्रतिपादितम्‌- तत्परसक्केनावश्यवक्तव्यं कौस्तुभरत्नपरिष्कृतत्वमपि तस्य 
भङ्ग्यन्तरेण वर्णयति। दृष्टरेति। हे इन्दिरे- मणिषु रतनेषु- दृष्टं लक्षम्याऽवलोकितम्‌- 
आत्मनः प्रतिनिम्नितं प्रतिनिम्बम्‌- येषु तथोक्तेषु सत्सु- प्रतिबिम्बशब्दात्‌ स्वार्थ णिचि 
भावे क्तः-यदि कदाचि त्कौस्तुभेतराणि रत्नानि धार्येरनू-तदा-तेषु त्वत्प्रतिबिम्बे दृष्टे सतीति 
भावः- 'ृष्टाऽत्म प्रतिबिम्बमेवे'" त्यपि पाठो दुश्यते। तदा-मणिषु-यदि धृता भगवताऽन्ये 
मणयस्तेषु रलोष्ठित्यर्थः। आत्मप्रतिबिम्नमेव-न त्वन्यदीयं प्रतिनिम्बम्‌- तथा सति वा 
कथंचित्कोपो युज्येतापीति भावः। "प्रतिमानं प्रतिमिम्न'"मित्यमरः- अनेनास्याः परां 
काष्ठामधिरूढो मौग्ध्यातिशयो दयोत्यते- तेषु- प्रतिफलितत्वद्विग्रहाणां सत्नानापित्यर्थः- 
अन्तः अभ्यन्तरप्रदेशे- शौण्डादिष्वन्त्शब्दपाठात्‌ ज्ञापकादवयविनां मणीनामाधारत्व 

रत्नाभ्यन्तरष्वमुना गूढविप्रियकरता भगवता गोपितानि इति भ्रमेणेति यावत्‌- द्राक्‌ डिति- 
“्रा्मडित्यञ्जसाऽहाय द्राङ्गकघु सपदिद्रते'' इत्यमरः- तथ्यातथ्य विमर्शावधान मन्तरेणैवेति 
भावः। तव~ रोषः क्रोधविशेषः- वहभविषयत्वादस्य रोषशब्देन व्यपदेशः- तथाचोक्तं 
प्पार्णवसुधाकरे। “'वधावन्ञादिभिष्चित्त ज्वलनं क्रोध ईरितः। एष द्वेधा भवेत्‌ क्रोधः 
कोपरोषप्रभेदतः। वधच्छेदादिपर्यन्तः क्रोधः क्रूस्जनाश्रयः। अभ्यर्थनावधिः कोपः प्रायो 
वीरजनाश्रयः' '। इत्युपक्रम्य कोपविषयादीन्‌ प्रतिपाद्य- ““मिथ स्खीपुंसयोरेव रोषस्खी 
गोचरः पुनः। प्रत्ययावधिखर स्यु विकाराः कुटिलेक्षणम्‌। अधरस्फुरणापाक्गराग- 
निश्श्वसितादयः। द्वेधा निगदितस्खीणां रोषः पुरुषगोचरः। सपत्नीहेतुराद्य स्स्या दन्य 
स्स्यादन्यहेतुज'' इत्युक्तम्‌- अत्र रोषस्य सपत्नीभ्रमहेतुकत्वम्‌- न तु साक्षात्छपत्नी 
हेतु कत्वमिति ध्येयम्‌- कोप इति पाठे- ““अभ्यर्थनावधि' रित्युक्तलक्षणः कोप एव 
गृह्यताम्‌- तत्र वीस्जनाश्रयतायाः प्रायिकत्वकण्ठोक्ते स्तस्य स््रीष्वपि संभाव्यत्वात्‌- जत 
एव~ “कोपेऽपि कान्तं मुखम्‌। कोपात्कान्तं पराणुदे त्यादयोऽपि संगच्छन्ते- ईदृशः 
कोपः -मा स्म भूत्‌ मा जनिष्ट-““स्मोत्ते लङ्चे' "त्यत्र चकारात्सर्वं लकारापवादो लुङ््‌- 
इति एतदर्थमिति यावत्‌- इत्यभिप्रायेणेति वा- अच्युतः श्रीनिवासः- अविद्यमानं च्युतं 
यस्येति व्युत्पत्या भाव्यनर्थप्रतिविधाने निष्परमाद इत्यर्थो लभ्यते- “अनागतविधानं तु 
कर्तव्यं शुभपमिच्छता। आपदं शङ्मानेन पुरुषेण विपश्चिते" "ति प्रेयसीरक्षणाय लकमण 
्रत्युपदिश त्रयं स्वयं कथं तत्कोपरूपभाव्यनर्थ प्रतिविधानात्‌ प्रमाद्यतेति भावः- अनेनैव 
रोषकोपयोः प्रत्ययाभ्यर्थनावधिकत्वेन सुनिवारत्वेऽपि तावत्तदप्रसादवैशसमप्यक्षममाण इति 
च द्योत्यते- एतेन विश्लेषपर्न्तः क्रोधो मास्मभूदिति गूढार्थं विवरण मसारमिति वेदितव्यम्‌- 
सत्यक्तानि विसृष्टानि- रत्नान्तराणि इतररत्नानि- येन तथोक्त स्सन्‌- समित्यनेन रतान्तरेषु 
नैस्पद्यभूमा दयोत्यते- शङ्कायाः अबलान्तरस्थितिसंशयस्य- उन्मेषः उन्मीलनम्‌-तस्य-कथा 
वार्ता-तस्याःपन्थाः -मार्गः~ ““ऋक्पू' "रित्यादिना समासान्तो ऽप्रत्ययः- तस्मात्‌- 
अतिपतितम्‌-निर्गतम्‌-भोगोपरती इत्यादाविव सुप्सुपेति समासः -यद्रा-सः-अतिपतितोऽति 
क्रान्तो येनेति बहुत्रीहिः- आहिताग्यादेगकृतिगणत्वा तिष्ठायाः परनिपातः- एतेन 
`` कथापथमतिपतितः "मिति द्वितीयासमासे प्रदर्शयन्ति व्याख्यान्तराण्यनुपपत्नानीति 
वेदितव्यानि- 'द्वितीयाश्रिते''ति सूब्रेऽतुपसूष्ट पतितशब्दस्यैव समासविधानेनोपसृष्टस्य 
तदयोगात्‌- एतच्च पूर्वसिन्नेव श्लोके- वनमालाप्मित्यस्य व्याख्यावसरे व्यक्तमुपापी 
पदाम- एतेनैव “'अपेतापोदे'"त्यतेन पश्चमी समास प्रत्याणारपि परास्ता- ताप्यनपसण्न 


ˆ समानस्ये' 'ति योगविभागात्सभावः- यद्रा- सहशब्देन - सदृश वचनोऽप्यस्ति सहशब्दः 
ˆ सदृशस्सख्या ससखी' ' ति यथा- तेनायमस्वपद विग्रहो बहुत्रीहिः- समानं उदरं यस्येति 
ˆ“ वोपसर्जनस्ये” ' ति सभावः- समानोदर्य भ्रातरम्‌-न तु भिन्नौदरम्‌- तथात्वेऽपि वा 
कचित्संदेह उदियादपीति भावः- कौस्तुभमणिमेव- कौस्तुभश्चासौ मणिश्चेति- 
कैलासाद्विर्भावपदार्थस्तकं विदय त्यादाविव “विशेषणं विशेष्येण बहु" "मिति 
समासः व्याप्य व्यापक भावापत्नयो स्समभिव्याहारे व्यापकस्यैव विशेष्यत्व नियमान्मणि 
शब्दस्य विशेष्यतेति ध्येयम्‌- एवकरिण पूर्वोक्तरलान्तरनिश्शोषपरित्याग एव स्थिरीक्रियते- 
भुजाभ्यन्तरे वक्षसीत्यर्थः- ““ननाक्रोडं भुजान्तर 'मित्यमरः- धत्ते धारयति। लया सर्वदा 
नियमेन धारणं सूच्यते- तेन नियमेनेत्यध्याहरेण व्याख्यानमनावश्यकमिति ध्येयम्‌। 
ˆ 'उत्पन्नानर्थशमना द्वावितद्रारणं वर' ' मिति न्यायेन त्वद्रो षो त्पत्तिरेव मा भूदिति 
एत्नान्तरत्यजनपूर्वकं त्वत्समानोदर्य रत्नमेव हदये निभतीति भावः - त्वत्सोदर कौस्तुभमणि 
मित्याभ्यां पदाभ्याम्‌- “प्रद्योतन सहस्राभं द्योतमानं च कौस्तुभम्‌। लम्बये दुरसि स्वच्छ 
मिन्दिस सोदरं मणि' "मिति पाद्यसंहितोक्तं प्रत्यभिन्ञाप्यते। अत्र स्वतस्सिद्धातिशयकवि- 
प्रतिभासं भावितान्यमणिगतात्मप्रतिबिम्बदशंनजनिष्यमाणवनितान्तरभमकमला 
हदयोमिषिष्यद्रोषनिवारणस्य तत्सोदरकौस्तुभैकधारणाफलस्यापि तत्फलत्वेन संभावनात्‌ 
फलोल्रक्षा- असिद्धविषया- उक्तविध लक्ष्मीरोषनिवारणरूपविषयस्या सिद्धत्वात्‌- यद्रा- 
पूर्वोक्तकौस्तुभेकधारणस्योक्तविधलक्ष्मीकोपनिवारण तात्पयहितुकत्वेऽपि तद्धेतुकत्वेन 
संभावनाद्धेतूलेकषेत्युभयधाऽपि संभवादनयो स्संदेह संकरः। ते च रतनान्तरत्यागासंबन्ध- 
संबन्धकल्पन रूपया वा- रलनान्तरसंबन्धासंबन्ध कल्पनरूपया वाऽतिशयोक्त्या उज्नीविते 
इति संदेह गोचरयोरनयो रुक्तोतपरक्षाभ्यां सहान्गान्नि भावसंकरः - त्वत्सोदरमिति विशेषणस्य 
शङ्कलङ्कोन्मीलनकथापथातिवर्तित्व निधरिणाभिप्रायगर्भत्वात्‌ परिकरश्च पूर्वाक्तोत्परे्षो- 
उ्नीवनेन भजत्यज्गतामिति सक्षेपः- यततु- “दृषटात्य प्रतिनिम्बकेषु- अन्तस्थेष्वि' 'ति पठन्‌- 
ˆ ` अन्तस्थेषु अवयवस्थेष्वि' "ति व्या्यातवान्प्रतीच्यः- तत्सर्वमस्वरसत्वादुपेक्ष्यम्‌। 
शार्दूल विक्रीडितम्‌ ॥ 


मू. सस्नेह पूर्तिरुदितत्रिदशोपसेवो दीपनो हरेरुरसि देवि तवेष्टगेहे । 
अस्माकमान्तरतमः प्रशमय्य मुक्ते मर्गं प्रकाशयतु कोस्तुभरत्नदीपः॥ 


एवं लक्ष्मीविहारनिकेतभूतपीताम्बरोरस्थल परिष्करणवर्णनप्रसङ्गेनो पस्थितं 

मूर्धाभिषिक्ते देवदेवदिव्यमहिषि- "देवी कृताभिषेकाया 'मित्यमरः। स्नेहः सिग्धता- 
मसृणता- “भूयिष्ठं तेज एवाद्धिर्बहुलाभि रमदूकतम्‌। चक्षुरानन्दजनकं लावण्यमिति 
कथ्यतः ' इत्युक्तलक्षणं लावण्यमिति यावत्‌- स एव स्नेहः तैलम्‌- तस्य पूर्तिः साकल्यम्‌- 
““स्नेहस्स्यात्पुसि तैलादौ रसद्रव्ये च सौहद" - इति मेदिनी- तेन सह वर्तत इति सस्नेह 
ूर्तिः- अतिशयेन सिग्ध इत्यर्थः - यथोक्तं मिहिराचार्येण- ““सिग्धः प्रभातुलेपी 
स्वच्छार्चिष्पान्गुर स्सुसंस्थानः। अन्तः प्रभोऽतिरागो मणिरल्न गुणास्समस्ताना''मिति। 
केचित्तु । “"तव- इष्टगेहे प्रियगृहरूपे हरेरुरसि- सस्नेहपूर्तिः प्रीति पूर्त्या सहितः" इति 
योजयित्वा व्याचक्षते- तत्नातीव सुन्दरम्‌- “स्नेहस्य सोदरत्वप्रम्ण'' इति बुधामोदिनी 
व्याख्यान पप्येतन्तुल्ययोगक्षेपमेव। उदिता उत्पन्ना- त्रिदशानां देवानाम्‌- उपसेवा भजनं 
यस्य स तथोक्तः- भगवदुरोभूषणत्वेन सर्वसुपर्वसेव्य इत्यर्थः- अन्यत्र- तिसृणां दशानां 
वर्तीनां समाहार खिदशम्‌- ““आबन्तो वे" "ति स््रीत्वस्य वैकल्पिकत्वेन न “द्विगो” रिति 
डीप्‌- किं तु- “स नपुंसकः "मिति नपुंसकत्वम्‌- ““दशाऽवस्थावर्तिकयो र्वखान्ते भूम्नि 
योषिती' 'ति मेदिनी- तस्य- उपसेवा सा- उदिता यस्य स तथोक्तः- अनेनास्य दीपस्य 
भगवतप्रीतिसंपादकत्वं द्योत्यते- यथोक्तं कार्तिकदीपमाहात्म्ये- “"एकवर्तिस्तु दीपो य स्स 
दाद्दरयादि दुःखदः। दद्याद्रिवर्तिको दीप इहामुत्र च संपदम्‌। दीपच्चिवर्तिको नित्यं त्रिधाम 
परीतिमावहेत्‌। चतुर्वि ज्वलन्‌ दीपश्चतुर्वर्ग फलप्रदः । पथ्थाद्यनेकवर्तिश्चे त्परदीप इति 
कथ्यते। श्रीशालये तं ज्वलयत्ननन्तं फलमश्नुत' ' इति। दीपपक्षे- आभ्यां विशेषणाभ्यां 
सामग्री पौष्कल्यम्‌ तेन तु्वैकल्यप्रयक्तकादाचित्कप्रकाशमान्यव्युदासश्च व्यज्यते- अत्रापि 
त्रिदशोपसेवेव त्रिदशोपसेवेति योज्यम्‌- हरः श्रीनिवासस्य- इदं च तदुरसो रूप्यमाण 
लक्ष्मीप्रियगृहत्वानुरूपं मनोहारित्वं सूचयितुम्‌- उरसि वक्षोरूपे- तव~ देवीति 
निरदिष्टायास्तव- अनेनास्या विशालचनद्रशालादि लीलाकुतूहलातिरेको द्योत्यते इष्ट वैपुल्य 
रामणीयकादिभिः प्रियम्‌- तथोक्तं च तद्गेहं च- तस्मिन्‌- दीप्ः- “सिग्धः प्रभानुलेपी! 
त्युदाहृतवचनरीत्या स्वच्छार्चिष्पत्तया भ्राजमानः - दीपपक्ष स्नेहपूर्ति दशासंपत्तिभ्यां ज्वलित 
इत्यर्थः- अनेनास्य रलदीपस्य युत्यर्थक धातुनिष्पन्नदेवीशब्द निर्दिष्ट लक्ष्यनुरूप द्योतनं 
विवक्षितम्‌- अविलम्बित लक्ष्मीप्रदत्वं च द्योतितम्‌- यथोच्यते बृहत्संहितायाम्‌ 
ˆ दीपस्संहतमूर्ति रायततनुरनर्विपनो दीप्रिमा न्िश्शन्दो रुचिरः प्रदक्षिणगतिवैदर्य हेमद्युतिः । 


,.:.7 धिप्रयिव्यतकति सचिरं गण्नोदरान नए सोद धयामि नभ्वागगया जो गणनां 

वामनः- पक्षे- ध्वान्तमित्यर्थः- प्रशमय्य प्रकर्षण शान्तिं नीत्वा प्रपूर्वकात्‌- "शमु 
अदर्नि' इति चौरादिकाद्धातोः क्त्वौल्यपि- मित्त्वाद्घ्रस्वः- ““ल्यपि लघुपूर्वा "दित्य 
यदेशः- मुक्तेः अपवर्गस्य- मार्गं अर्चिरादिकम्‌- उपायं वा- प्रकाशयतु भासयतु - 
प्रार्थनायां लोट्‌। सन्तु तावत्त्वुपासनादीनि सुदुश्चरणि- त्वत्निवासगेहपरिष्करण दिव्य 
दीपायमानः कौस्तुभमणिरेव सर्वजीवतत्त्वाभिमानित्वप्रत्यासत्त्याऽस्मास्वसाधारण 
स्नेहवत्तया केवल प्रार्थनयाऽप्यस्माकं परमपुरुषार्थरूपं मुक्तैश्वर्यमतिमात्रसुलभं 
विग्राणयतीति तमेवाभ्यर्थयामहे- न तु सर्वश्वरश्वरीं त्वा मेतदर्थमायासयन्तो वयमपि 
प्रयस्याम इति भावः। 


अत्र दीपस्य स्वात्मना उपासीनान्तरतमः प्रशमनादि रूपकार्यातु योगितया 
कौस्तुभरत्नत्वेन परिणत्यपेक्षणा त्परिणामालंकारः। स च सस्नेहपूर्तिरित्यादि पद 
प्रतिपाद्यार्थद्रयश्लेषभित्तिकाभेदाध्यवसायमूलकातिशयोक्त्यतु प्राणितः - हरिवक्षसो 
लक्ष्मीप्रियगृ हत्वरूपणरूपरूपकोत्तम्मितश्चेत्याभ्यामक्रभूताभ्यां संकीर्यते । यद्रा । 
बाहयतमोमात्रनिरासि यत्किचिद्धौममार्ग प्रदर्शक लोकसिद्ध दीपपिक्षयाऽस्य दीपस्याभ्यन्तर 
तमोनिरासित्व विमुक्तिमार्गप्रदर्शकत्व कथनेनाधिक्यप्रतीतेरधिक ताद्रूप्य रूपकं पूर्वोक्ताति 
शयोक्त्याद्यनुप्राणितमिति दुश्शकत्वात्सर्वपथीन कविहृदयसंरम्भनिर्णयस्य संकीर्णं परिणाम 
रूपकयोस्संदेह संकरः -ननु सस्नेहेत्यादि श्लेषादेरुक्त परिणामरूपकोभयोपकारकत्व 
तौल्यात्समप्राधान्य संकर एव कुतो न स्यात्‌- न च~ "अवतु न स्सवितुस्तुणावन्टी समति- 
ललिततुक्गपयोधरा। स्फुरित मध्यगतारुणनायकामरकतैकलतेव नभस्यरिय' ' इत्यत्रो्रक्षा- 
समासोक्त्योरिवानयोः परिणामरूपकयो रैककालिकत्वाभावात्कथं समप्राधान्यमिति 
वाच्यम्‌- कविमतिविकसितालं कारद्रयस्यखलेकपोत न्यायेनैककालिकताया अपि 
शक्यत्वाद्रक्तुम्‌- सद्भावेऽपि वा कालभेदस्य न समप्राधान्यन्याहतिः- ““पिनष्टीव तर्न 
स्समुद्रः फेन चन्दनम्‌। तदादाय की स््दुर्लिम्पतीव दिगद्नना'' इत्यत्रोल्ेक्षयोः कालभेदेऽपि 
समप्राधान्यस्य दीक्षितैरेव समर्थितत्वादिति चेन्न- न हि द्रयोरलकारयो स्संकरगोचरयो 
स्तुल्यतयाऽलंकारान्तसोपकृतत्वमेव समप्राधान्यप्रयोजकम्‌- किं तु- अन्योन्यपिक्षि- 
चार्त्वैककालिकत्व- भित्नप्रतिपादकशब्दनिबन्धनार्थभेदत्वान्यपि तत्प्रयोजकानि- अत्र तु 
परिणामरूपकयो शश्लेषाद्युपकृतत्वतौल्येऽपि- कथंचिदैककालिकत्वाभ्युपगमेऽपि- 

इत्यनेन समासोक्तिः- मरकतैकलतेवेत्यनेनोत्प्रेक्षा च भिन्नैरेव शब्दैः प्रतिपाद्यते । 
तयोरैककालिकत्व मन्योन्यापेक्षया चारुतातिशयश्च दृश्यते। इह तु- कौस्तुभपएलदीप 
इत्यनेनैकेनैव परिणामरूपकयोः प्रतिपाययमानतया नास्ति भित्र प्रतिपादक शब्द व्यवस्थितार्थं 
भेदादिकम्‌] 


अत्‌ एव-कुवलयानन्दे -“'विधुकर परिरम्धा' "दिति श्लोके उदात्तातिशयोक्त्यो - 
रेकवाचकानुप्रवेशसंकर निरूपणावसरे- “नापि समप्राधान्यम्‌- यैश्शन्दैरिह संबन्धि वस्तु 
प्रतिपाद्यते- तैरेव तस्यैव वस्तुनोऽसंबन्धे संबन्धरूपस्य प्रतिपाद्यमानतया भिन्नप्रतिपादक 
शन्दव्यवस्थितार्थभेदाभावा' "दिति व्यवस्थापनं च संगच्छते। “"पिनष्टीवे' त्यत्र तूत्रेक्षयो 
भिन्नप्रतिपादक शब्दनिबन्धनार्थं भेदादिकं स्फुरमेव। अतोऽओक्तदिशा संदेह संकर एव- 
एकालंकारकोरावन्यालं कारकोरि प्रतिक्षेपस्य स्पष्टत्वात्‌! किं च। सस्नेहेत्यादि 
विशेषणाभ्यां दीपस्य दीप्तत्व समर्थना त्तेन चान्तरतमःप्रशमनदिर्बाक्यार्थस्य समर्थना त्काव्य 
लिज्द्वयम्‌- प्रस्तुते कौस्तुभवृत्तान्ते विशोषण साम्यादप्रस्तुताचार्य वृत्तान्तप्रतीते 
स्समासोक्तिश्च- प्रुक्त सदेह संकर गोचरालंकार द्रयस्यानयोशचैकवाचकानुप्रवेशसंकरः । 
समासोक्ति पक्षेतु। सस्नेहपूर्तिःस्मेहशब्देनात्र- “अनुकाड्क्षन्सदाशिष्यं गुरु रौरसपूत्रवत्‌। 
विद्यां समाहितो भूत्वा ग्राहये दुपर्थि विने' त्यादिप्रमाण प्रतिपादितं वात्सल्यं गृह्यते। अत 
एव ' ल्िग्धस्तु वत्सल इत्यमरोक्तिः- वात्सल्यं च दोषातिरस्कारिणी प्रीतिः- तस्य 
पूर्त्या सहितः- उदिता जागरूका- तिपृणाम्‌- दशानां आचार्यकौपयिकीनां शा््रार्था 
चयनाचार स्थापन स्वयमाचरण रूपाणामवस्थानां समाहार खिदशम्‌- तस्य उपसेवा यस्य 
तं तथोक्तम्‌- यथा्युच्यते- “आचिनोति हि शासखार्थानाचारे स्थापयत्यपि। स्वयमाचरते 
यस्मा न्स्मादाचार्यं उच्यत" इति- अनेनैव “विष्णोरनन्यशेषत्वंः तथेवानन्यसाधनम्‌। 
तथैवानन्यभोग्यत्व माकास्रयमुच्यत' ' इत्युक्ताकास्रय संपत्नत्वमपि सूच्यते- तेन च- 
““अर्थपथ्चक तत्त्वज्ञाः पश्संस्कार संस्कृताः। आकासत्रय संपन्ना महाभागवता स्स्मृता"' 
इत्याश्वमेधिकोक्तं महाभागवतत्वं द्योत्यते- “अनन्यदेवताभक्ता ये मद्धक्तजनप्रियाः | 
मामेव शरणं प्राप्रा स्ते मद्भक्ताः प्रकीर्तिताः। द्वादशाक्षर तत्त्वज्ञश्चतुर््यूह विभागवित्‌ । 
अच्छिद्र पथ्चकाल्ञ स्स वै भागवत स्मृत'' इति श्लोकाभ्यां प्रत्येकमुक्तमाकास्रयमपीह 
यथा संभव विवक्षणीयम्‌-हरः -उरसि-लक्ष्मीनिवास स्थानतया भगवदुरस्सदृश इति यावत्‌- 

प्रति। “वसाम्यथार्के च निशाकरे चे तयुपक्रम्य- विप्रे तथेवाध्ययनोपपतन'' इति- "“साधौ 
नरे धर्मपरायणे च। आचार सेविन्यथ शाखरनित्ये' इति। सत्यस्थिते भूतहिते निविष्ट 
क्षमान्विते क्रोधविवर्जिते च। स्वकार्यदक्षे परकार्यदक्षे कल्याणचित्ते च सदा विनीते ' 
इति च। ईदृशः कौस्तुभरत्नदीपः- अस्माकम्‌- अपारसं सार कान्ताराभ्यन्तरेऽ 
नाद्यज्ञानाभिनद्धाक्षतया दुष्कर्मणा पातितानाम्‌- तत उत्तरणोपायमजानताम्‌- तत्परिपाक- 
दशायां क्रन्दतां चेति भावः। आन्तरतमः प्रशमय्य तमोरूपं ज्ञानचक्षुरभिनहनं प्रमोच्येति 
भावः। अनेन- “गुशब्दस्त्वन्धकार स्स्या्रुशब्दस्तत्निरोधकः। अन्धकार निरोधित्वा 
दुररित्यभिधीयत'" इत्युक्त गुरुशब्दप्रवृत्तिनिमित्त पौष्कल्यं सूचितम्‌- मुक्तर्मारगं प्रकाशयतु 
तत्त्वहित पुरुषाथविदकेन शाखेण वेदयत्वित्यर्थः। 


अत्र- “यथासोम्य पुरुषं गन्धरेभ्योऽभिनद्धाक्षमानीय तं ततोऽतिजने विसूजे त्स 
यथा तत्र प्राङोदङ्खा प्रध्मायीताभि-नद्धाक्ष आनीतोऽभिनद्धाक्षो विसृष्टः तस्य यथाऽभि 
नहनं प्रमुच्य प्रत्रूयादेतां दिशं गन्धारा एतां दिशं व्रजेति स ग्रामादप्रामं पृच्छन्पण्डितो मेधावी 
गन्धारानेबोपसंपद्ेतैव मेवेहा चार्यवान्‌ पुरुषो वेद तस्य तावदेव चिरं याव त्न विमोक्ष्येऽथ 
संपत्स्य" इति सद्िद्यान्तर्गत श्रुतयर्थोऽनुसंधेयः। अत्र कविगतकौस्तुभविषयकरतिभावस्य 
तद्रतलक्ष्मीविषयक भक्तिभावोऽङ्गमिति प्रेयोऽपराज्ग व्यङ्ग्यम्‌- अयमेव प्रेयोऽलंकारः - 
गूढार्थं विवरणकारास्तु- कौस्तुभविषयक रतिभावस्य श्रीभक्त्यत्त्ातपरयोऽलंकार इत्याहुः । 
तदपि श्रीभक्तिः अङ्गं यस्येति बहुव्रीहिणा निर्वाह्यम्‌- लक्ष्मीविषयकभक्तिभावाङ्गकत्वस्यैव 
कौस्तुभविषयक रतिभावस्यात्रौचित्वात्‌- किंचात्र प्रकृताप्रकृतश्लेष इति व्याचक्षाणा स्ते 
प्रष्टव्याः - किमिदं प्रकृताप्रकृत श्लेष इति व्याख्यानं प्राचामनुरेधेन- उत- नव्यानामू्‌- न 
तावन्नन्यानाम्‌- ' उच्यलद्धूरि कीलाल श्शुशुभे वाहिनीपति" रित्यादौ विशेष्यस्यापि 
श्टोषस्थल एव केवल प्रकृत केवलाप्रकृत श्लेषोन्मेषवत्‌ प्रकृताप्रकृत श्लेषोन्मेषस्य 
तैरम्युपगमात्‌- न ह्यत्र विशेष्यस्य कौस्तुभर्तनदीप इत्यस्य स्लिष्टता। येन प्रकृताप्रकृत 
गोचरश्लेषोऽत्रोच्येत। 


तहिं प्राचामतुरोधेनेति ब्रूमः । ते ह्यलंकार सर्वस्वकारादयः-यत्र विरोषणविशेष्ययो- 
हयोरपि श्लिष्टशब्देनोपादानम्‌-यत्र वा विशेषण मात्रस्यापि रस्लिष्टपदेनोपादानेऽपि 
द्रयोर्विशेष्ययोः पृथगुपादानम्‌-तत्रोभयत्रापि श्लेषः -तत्र च द्रयोर्र्लिष्टशब्देनोपादानम्‌- 


मात्रस्य स्लिष्टत्वे विशेष्ययोः पृथगुपादाने- ““उत्तालशब्दो चितचारुपादन्यासा 
विचित्राभिनयव्यवस्था। वैयासकी भार्तवासनाढ्या सरस्वती दीव्यति लासिकेवे' 
त्याचुदाहरणम्‌- विशेष्यसाम्ये त्वर्थ प्रकरणादिना वाच्यार्थनियमे अर्थान्तरगत ध्वनेरविंषय- 
स्स्यात्‌। एवं चात्रापि कौस्तुभर्नं दीप इवेत्युपमित समासस्यास्माभिः प्रदर्शितत्वेन 
विशेष्ययोरर्लिष्टतया पृथदनिर्देशात्‌ प्रकृताप्रकृत श्लेष लेखनं युक्तमेवेति चेत्‌ 


सत्यमेवं- तथाऽपि प्राचीनोदाहरणेषु प्रकृताप्रकृतश्लेषविषयेषु विशेष्ययेोर्व्यस्ततथैव 
दर्शनादिह समस्ततया निदैशेन तदवतारश्चिन्त्यः-अभ्युगमेऽपि सस्नेह पूर्तिरित्यादि सामान्य 
धर्मप्रयोगादुपमिति समासस्यैवात्र दर्घत्वात्कुतस्तन्मूलक प्रकृताप्रकृत श्लेषप्रत्याशा- न्त 
तर्हिं मयुर व्यंसक समास एवास्तु- तस्याप्यस्माभिः प्रदर्शितत्वादिति चेत्‌- किंचातः - 
अप्रकृतस्य दीपस्य विषयितया पृथगुपात्तत्वेन तस्यापि शाब्दत्वात्‌ प्रकृताप्रकृतश्लेष 
सिद्धिरिति चेत्‌- एवं तर्हि श्लेषरूपकयोस्संकर एव वक्तव्यः- न तु प्रकृताप्रकृत श्लेषः- 
दरयोरप्यनयोरन्यत्र लब्ध लक्ष्यतयाऽलंकारन्तर संकरवत्संकरस्यैव युक्तत्वात्‌- अत एव- 
“'बाध्यबाधक भावानुपगमे दरयोर्योगे संकर एवेति वरमभ्युगन्तव्य'' मिति काव्य पदीपकृत्‌- 
ननु च श्लेषस्यालं कारन्तरविविक्तविषयालाधात्‌ सावकाश निस्वकाशयो निरवकाशं 
बलीय इति न्यायेन रूपकालंकार बाधकत्वादत्र श्लेष एव~ न तु संकरः - न च “सर्वदो 
माधवः नीतानामाकरुलीभावः' मित्यादौ चास्ति विविक्त विषयतेति वाच्यम्‌- तत्राप्यादये 
प्रकृतयोर्धमैक्येन द्वितीये चाप्रकृतयोर्धमक्येन तुल्ययोगिताया एव जागरूकतयाऽलंकार 
द्रयस्यापि श्लेषं व्याप्यैवावस्थानात्‌- तस्मादस्य विविक्तविषयलाभदौर्घट्यात्निस्वकाशे- 
नानेन सावकाशानामन्येषा मलंकाराणां बाधात्तषां मुखे प्रतिभामात्रम्‌- अत एवोक्तम्‌- 
^ "एकप्रयत्नोच्र्याणां तच्छायां चैव बिघ्रताम्‌। स्वरितादि गुणैर्भितैर्बन्ध रश्लष्ट इहोच्यते | 
अलंकारान्तरगतां प्रतिभां जनयत्पदैः । द्विविधैरर्थशब्दोक्ति विशिष्टं तत्प्रतीयता' ' मिति। 
ˆ"एकप्रयत्नोच्चार्याणामित्यनेनाभक्गशब्दोक्तिः- तच्छायामित्यादिना सभकोक्तिः- भित्र 
स्वरितादिगुणैः- तच्छायाम्‌- एक्प्रयलोच्चार्यसादृश्यम्‌- बिभ्रतामित्यन्वयः- एतादृशानां 
शब्दानां बन्ध श्ड्लिष्ट उच्यते। तद्रन्धे श्लेषालं कार इति प्रथमकारिकार्थः- एवं 
सभक्गाभङ्गरूपैः- द्विविधैः पदैः- अलंकारान्तरविषयां प्रतिभाम्‌- जनयत्‌- तत्‌- 
अर्थात्काव्यम्‌- अर्थशब्दोक्तिभ्या विशिष्टम्‌- अर्थश्लेष शब्दश्लेषाभिधेयं प्रतीयतामिति 
योजतेति दितीयखारिच्मार्थः- एतपेव साव्यपदतीप पश्वाया चटानाथेन व्याण्यातप्- तस्यात 

अत्र.....वदन्ति। न हि सर्वत्र श्लेषोऽलंकारान्तरं बाधत एवेति शक्यं 
नियन्तुम्‌- कचिच्छलेषो त्थापितोऽपि ह्यलं कारस्तद्वाधितोऽपि केन चिदुजीवितं 
स्वविषयं समासाद्य विश्राम्यति- तत्र तेन श्लेष एव बाध्यते- यथा ““विद्भन्मानसहस- 
सद्वशमुक्तामणे'" इत्यादौ- प्रथमं त्वमेव हंसः त्वमेव मुक्तामणिरिति रूपकस्य प्रतीतिः- 
ततस्तदालम्बना श्लेषस्य प्रतीतिः- ततो मानसमेव मानसम्‌- वंश एव वंश इति रूपकस्येति 
तस्यैवान्ते चमत्कारितया प्रतिष्ठितत्वा तेन श्लेषो बाधितः प्रतिभामात्रेण व्यवतिष्ठते। एषैव 
रीति श्श्लष्टविरोषण निबन्धनायां समासोक्तावपी"' ति। एवमिहापि कौस्तुभपत्नमेव दीप 
इति प्रथमं रूपकं प्रतीतौ ततस्तदालम्बन श्लेषोत्थानम्‌- तत स्स्नेह एव स्मेह इत्यादिरूपक 
स्पूर्तिरित्यन्ततो रूपकस्यैव चमत्कारितया प्रतिष्ठितत्वात्तेन श्लेषो बाध्यते- तथाचोक्तम्‌ 
कामदर्पणे- “रूपकं पूर्वं संसिद्धं श्लेषमुत्थापयेद्यदि। तदा रूपकमेव स्यादन्यथा श्लेष 
इष्यत'' इति। अन्येत्वाहुः। ईदृशस्थले न श्लेषस्यालंकारान्तर बाधकत्वोक्तिर्युक्ता- 
विषयस्य संकीर्णस्यापि लाभे लन्धावकाशत्वेन निरवकाशत्वहानेः। न हि विविक्त 
विषयाभावेन निरवकाशत्वं तान्त्रिक मन्यन्ते- पदे जुहोतीत्यादीना माहवनीय बाधकत्वव 
दुत्तरं जहो तीत्यादीनामाहवनीयबाधकताया वाक्यविदननुमतत्वात्‌- विविक्त 
विषयाभिधान दुरग्रहेऽपि ““चेतोनलं कामयते मदीय' 'मित्यादाबलंकारान्तर प्रसक्त्यभाविन 
विविक्त विषयत्वोपपततेरिति। एतेन “सकलकलं पुर" 'मित्यत्रोपमाप्रतिभोत्पत्तिहेतुश्श्लेष 
इत्यपि निरस्तम्‌- उपमैव हि तत्र श्लेषप्रतिभोत्पत्तिहेतुः- तत्बाधकत्वात्‌- तथा हि- 
साधर्म्याभावेनोपमायाः प्ररोहाभावादेव तावन्नोपमा बाध्या- यतः ˆकमलमिव वनं 
मनोज्ञमेतत्कचतितरा' "मित्यादौ मनोज्ञत्वस्य गुणस्य दीप्तिरूपायाः क्रियायावा उभयोर्वा 
साम्ये यथोपमा निर्वहति- तथा “सकलकल " मित्यादावपि शब्दमात्रसाम्येनापि सा 
युक्तैव। साधर्म्यमात्रस्योपमाप्रयोजकत्वात्‌- तस्य चार्थरूपस्येव शब्दरूपस्याप्यविशेषण 
संभवात्‌- यथाह काव्यालंकारे शद्रः! ““स्फुटमर्थालंकारावेता बुपमा समुच्चयौ किं तु। 
श्चित्य शब्दमात्रं सामान्यमिहापि संभवत इतीति। अतो न निरवकाशत्व प्रयुक्त बलीय 
स्त्वावलम्बनेनात्र रूपकं बाधित्वा प्राचां मतेऽपि प्रकृताप्रकृतश्लेषोत्थानपिति दिक्‌। 
तस्मादस्माभिरुपपादिता एवालंकारा स्साधीयांस इति स्वयमेव विदाकुर्वन्त्वालेकारिक 
शिखामणय इत्यलं बहुना। 


मू. सरसिजनिलयाऽपि वैभवेन स्फुरसि निरेनसि मानसे मुनीनाम्‌ । 
उरसि मुररिपोरुपोढहारे शिरसि च देवि गिरां पुरातनीनाम्‌।। 19 


नन्वस्मिन्‌ स्तबके प्रथमं ^"अम्बुजवासिनी' ' मिति मम पद्ये सततावस्थान 
मभिहितम्‌- अनन्तरं च “दित्यजिदुरःकृत नित्यवासे'" इति भगवदुरस्यपि नित्यनिवास 
उदीरितः- पूर्वस्मिन्‌ श्लोके “हरेरुरसि तवेष्टगेहे '' इत्यनेन स एव स्थिरीकृतः - 
विप्रतिषिद्धमिदं यदेकस्या एव युगपदनेकाधाराश्रयणमिति- यदि भित्रकालमभ्यधास्यत 
स्थानद्वयेऽवस्थानम्‌- तर्हि तदधरिष्यत- युगपदवस्थानं तु कथं घटतागिःगत्र स्वरूपत 
स्सर्वव्यापनशीलत्त्वात्तव नैतदर्हति पर्यनुयोगमित्यभिप्रयत्नाह। सरसिजेति। हे देवि- 
त्वं- सहसिजातं सरसिजम्‌- ““भूते'' इत्यधिकारे (“सप्तम्यां जनेड" ' इति डः- 
““हलदन्ता' "दिति वा ^“ तत्पुरुषे कृती ति वा अलुक्‌ । 


नन्वेवं वृत्ति विग्रहयो स्समानार्थकत्व नियमो भन्येत- वृत्तौ भूतत्व सत्वप्रधान- 
त्वयोः- विग्रहे वर्तमानत्व क्रियाप्रधानत्वयोर्दर्शनादितिचेत्सत्यम्‌- यदीदृशस्थले 
सरसिजायत इति केषांचिदुव्युत्ादनम्‌- ततु वृत्तिबोध्य भूतत्वाविवक्षया यथा कथंचिदर्थ 
प्रदर्शनपरमित्यवसेयम्‌- नह्ययं नियम स्सार्वव्रिकः- वैयाकरणः पाचक इत्यादौ व्यभिचासत्‌- 
तत्र हि व्याकरणमधीते वैयाकरणः- पचति पाचक- इति च विग्रह प्रदर्शनं सार्वलौकिकम्‌- 
तेत्र ' क्रियाप्रधानमाख्यातं सत्वप्रधानानि नामानी" ' ति यास्कोक्ते विग्रहे क्रिया प्राधान्यं 
वृत्तौ त्वाश्रयप्राधान्यमिति न वृत्ते विग्रह तुल्यार्थकत्वम्‌- उक्तं च हरिणा- ““कचिदरण 
प्रधानत्वमर्थाना मविवेक्षित' ' मित्युपक्रम्य “आख्यातं तद्धितान्तस्य यत्किचिदुपदर्शकम्‌। 
गुणप्रधान भावस्य तत्र दृष्टो विपर्यय'' इति! “^तद्धितग्रहणं कृतामप्युपलक्षणम्‌- तेन- 
आक्षिको वैयाकरणः पाचकः इध्मप्व्रश्चन इत्यादीनि विग्रहवाक्यानीहोदाहरण' 'मिति 
मनोरमायां स्थितम्‌- * क्चिदुणेती' ' ति प्रतीकमादाय- “अर्थानां वृत्तिविग्रहयोर्गुणप्रधानत्वं 
समानमिति यत्तदविवक्षितमिति तदर्थः। यतस्तद्धितार्थोपदश्के आख्याते वृत्त्यपेक्षया 
गुणप्रधानभावस्य विपर्ययात्‌ वैपरीत्यं क्रियाप्रधानत्वादिरूपं दृष्टमित्यर्थः। तदाह 
विप्रहवाक्यानीहे ती' ' ति शब्दरत्ने विवृततम्‌- वैयाकरणभूषणसरे - तद्धितग्रहणं 
कृतामप्युपलक्षणम्‌- गुणप्रधानभाव विपर्ययः काल विपर्ययस्याप्युपलक्षक इत्यभिप्रायेणैव 
ˆ" आख्यातं तद्धितकृतोरिति गुणप्रधान भावादा' "विति चेयमेव कारिका पठिता- एवं च 


वोढे तीः त्युक्तम्‌ - तत्र शब्द भेदादित्यस्य वहतीति क्रि याप्रधानम्‌- वोढेति 
कतुं प्रधानमित्यर्थः- अर्थसामान्यादित्यस्य वृत्त्यर्थोपदर्शके तद्रहतीत्यत्रापि 
विशेषणविशेष्यभावन्यत्यासा द्वहनकर्तेत्येवार्थः। वर्तमानकाल स्त्वविवक्षितः। 
एवमन्यत्राप्यूह्य' ' मिति- मञ्जुषाया मप्येवमेव न्याख्यातवत श्शोखरकृतो मतेतु 
वृतत्यर्थोपदर्शके सरसिजायत इत्यत्रापि लोकसिद्ध विशेषण विशेष्यभाव व्यत्यासेन 
जननकर्तृणीत्येवार्थं लाभात्कालस्या विवक्षितत्वाच्च वृत्ति विग्रहयोस्तुल्यार्थकत्व नियमस्य 
न कापि क्षतिः- कालाविवक्षायापपि लटस्ाधुत्वं च~ अवयवे हेतुगरन्थे- ““वर्तमानत्वा 
विवक्षायामपि विरोधिकालाविवक्षया लटस्साधुत्वा "दित्यत्र गदाधरेण निरूपितम्‌ 


वस्तुतस्तु- गजपुरुष इत्याद्यनित्य समासस्थल इव सरसिजमित्यादौ नित्यसमास 
स्थले वृत्त्यर्थवृत्तिवैकल्पिकत्व वृत्तिघटक पदस्वरूप बोधनोदेशेन प्रवृत्त वाक्यरूप 
विग्रहस्यैवाभावात्नक्तन्यायप्रसरावकाशः- नित्यश्चायं समासः- ““नित्यंक्रीडा 
जीविकयो""रित्यतो नित्यमित्यतुवर्तमाने ““उपपदमतिङि'"त्यनेन समासविधानात्‌- 
अविग्रहोपि नित्यसमासः- अविग्रह इत्यस्य लौकिक विग्रहरहित इत्यर्थः नित्याधिकारीय 
समासे समासघटकपदानां व्यपेक्षाया अभावेन लौकिकवाक्यस्यैवासंभवे वृत्तिविग्रह 
समानार्थकत्व नियमसंचार स्सति कुड्य इति न्यायेन निरवलम्नन एव। ननु च लौकिक 
विग्रहाभावेऽप्यलौकिक विग्रहोऽस्त्येवेति चेदस्तु नाम- किं तेन- अपरिनिष्टिततया 
प्रयोगानर्हत्वेन तस्यासाधुत्वात्‌- लौकिक विग्रह एव हि परमिष्ठितत्वात्‌ प्रयोगार्हः - तर्य 
स्वपदविग्रहचास्ति नित्यसमास इत्युपदर्शित न्यायावतारस्सुलभ एवेति चेन्न- अस्वपद 
विग्रहत्वं च समस्यमानयावत्पदाघरितत्वम्‌- तथासत्यत्र वृत्तिविप्रहयोस्समानार्थकत्व निर्वाह 
प्रत्याशा तु दूरादेव भविष्यति। विग्रहे वृत्तिघटक यावत्पदाभावे तततुल्यार्थकत्व वर्णन 
दौर्घस्यात्‌- तस्मात्सरसिजमिति नित्यसमासे सरसिजायत इति वा सरसिजातमितिवा यथा 
कथंचिदूवृत्तिघटकपदज्ञापनाय समस्यमान पदार्थबोधक यत्किंचिद्राक्यप्रयोगमात्रेण तस्य 
विग्रहत्वं न संभवति] विग्रहत्वव्यवहारोऽपि तस्य वाक्यस्य वृत्तिसमानार्थकत्वाभावेन गौणो 
बोध्यः- विग्रहो नाम वृत्त्यर्थावभोधकं वाक्यं तत्तत्समासघटक पदानां तत्तत्समास 
प्रवृत्तियोग्य विभक्त्यन्तानां पृथक्प्योगरूपमिति नात्रोक्त न्यायपदन्यासावकाशः- विस्तरस्तु 
मञ्जूषा शब्देन्दुशेखरादौ द्रष्टव्यः 


161. 0 9. 
शङ्कशशाङ्खौ चे''तयत्र च-कौ जायते-अप्सु जायते-“सप्म्या' मिति ड इति- “प्रजास्स्या- 
त्संततौ जने" इत्यत्र 'प्रजायते'* ““उपसर्गे च संज्ञाया मिति डः-““दन्त विप्राण्डजा 
द्रिजाः। अजा विष्णुहस्च्छागा' इत्यत्र “द्विजयिते-न जायते- “अन्येष्वपि दृश्यत" इति 
डः- "इति च व्यगृह्णात्‌-उदाहृत सूत्रविहितो ड प्रत्यय स्सर्वोऽपि भूते इत्यधिकारस्थ एव। 
अत एव च-“"तज्लानिति शान्त उपासीते'' त्यस्य व्याख्यानावसरे “जायत इति जं लीयत 
इति लम्‌-जलशब्दौ ड प्रत्ययान्ता" ' वित्युपनिषद्धाष्यम्‌-“ ब्रह्मणो जातत्वा' "दिति 
श्रीमद्धाष्यं च परस्परं न विवदेते इति ध्येयम्‌-यथा क्थचित्समस्यमान पदार्थबोधक 
यत्किचिद्राक्यप्रयोगेऽपि भूतार्थं प्रत्यायनमाबश्यक मित्याग्रहे जायत इत्यत्र स्मेत्यध्याहे 
तदपि सुलभमेव-एवमेव-यज्वा- विसृतम्‌ -विस्तृतम्‌ -इत्यादौ यजतेस्म विसरति स्म 
विस्तीर्यते स्मेत्यादि विप्रहा स्सुधायां प्रदरशिताः-न च स्म शब्दस्य साक्षात््योग एव भूते 
लद्‌-नत्वध्याहारे -इति वाच्यम्‌-तथा नियमादर्शनात्‌-तथा च पस्पशायां महाभाष्ये 
` उभयथादह्याचार्येण सूत्राणि पठितानि-आकृतिं पदार्थं मत्वा जात्याख्याया मेकस्मिन्‌ 
बहुवचन मन्यतरस्यामि्युच्यते। द्रव्यं पदार्थं मत्वा सरूपाणा मित्येकशेष आरभ्यत' ' इति। 
अत्र पठितानीति भूतत्वेन निरदिटमेव उच्यते आरभ्यत इति वर्तमान निर्देशेन विवृतम्‌- नह्यत्र 
विना स्म शब्दाध्याहारं भूतत्वं शक्यं प्रत्ाययितुम्‌- अत एव हि “^ततः पश्यति धर्मात्मा 

तत्सर्व योगमास्थितः! दृश्यते ब्रह्मवत्सर्वं क्षेमयुक्तं च चक्रिरे। सप्र्षयो दीप्तिमन्तो विराजन्ते 

यथादिवी 'त्यादौ पश्यतिस्म दृश्यतेस्म विराजन्तेस्मेति स्म पदाध्याहारेण भूतार्थत्वं निर्व्यूढ 
रामायण भूषणे] येऽप्यन्ये महाभाष्ये “"माङ्गकिक आचार्यो महतश्शासरौघस्य मङ्गव्यर्थ 
वृद्धिशब्दमादितः प्रयुडक्ते। य एतेऽशुप्रत्याहारार्था अनुबन्धाः क्रियन्ते! न खत्वेल्व- 
प्यतेषामशुप्राधान्येनोपदेशः क्रियते । य तुल्यजातीया स्तुल्यजातीयेषूपदिशति। तज्ञाप- 
यत्याचार्यः -तदेतदाचार्य स्सुहद्ू्वाऽन्वाचषटे। कौशलमेतदाचार्यो दर्शयति। कचिदकर्तव्यं 
च करोति कर्तव्यं च न करोती त्यादयाभूतेऽपि लङ्घटिताः परस्सहस्राः प्रयोगाः -अन्यत्र 
च~" न तेष्वहस्ु श्रान्तो वा क्षुधितो वाऽपि दृश्यते। ब्राह्मणा भुञ्जते नित्यं नाथवन्तश्च 
भुञ्जते। तापसा भुञ्जते चापि श्रमणा भुल्जते तथा अनिशं भुञ्जमानानां न तृपिरुपलभ्यते। 
निबुद्धकेकि निशि निमिंमाते। समीकमेतौ सममादधाते।कोरव्यमाह कुरुसंसदि कंसवैरी ' 
त्यादयः -तेऽप्येवमेव निर्वाह्माः। न च जात्याख्यायामित्यादिसूत्नोक्यादि क्रियाणां वर्तमान 
कालिकतैवेति लडुपपत्तिश्शाक्यं कर्तम्‌- तत्करियाणां चिरातीतत्वात- अत एव च वर्तमान 

सरसिजं निलय आलयो यस्यास्तथोक्ताऽपि- “प्यालये पद्मदकायताक्षी'' 
त्यादिकमत्र स्मर्तव्यम्‌- विधोर्भावः वैभतम्‌-““इगन्ताच लघुपूर्वा' "दिति भावार्थऽण्‌-तेन- 
`त्वया च विष्णुना चाम्ब जगद्व्याप्रं चराचर' "मित्युक्त जगद्व्यापनेनेत्यर्थः-निरेनसि- 
अनघे- "कलुषं वृजितरैनोऽघ' मित्यमरः । मुनीनां शुभाश्रयालप्जन मननशीलानाम्‌-मानसे- 
ˆ मनसा तु विशृद्धने' "त्युक्तरीत्या विशृद्धे चेतसीत्यर्थः -स्पुरसि दीप्यसे-हाराः-अष्टोत्तरशत 
लतायुक्ता मुक्तावव्यः- “शतमष्टयुतं हार" इति नृहत्संहितोक्तेः -ते-उपोढाः धृताः-येन- 
तस्मि स्तथोक्ते- मुररिपोः श्रीनिवासस्य- उरसि- स्फुरसि दीप्यसे- पुरा भवाः पुरातन्यः- 
ˆ सायचिर" मित्यादिना स्दयुलि-तुटि-यकारस्यानादेशः- रित्त्वलक्षणो डीप्‌- तासां 
अपौरुषेयीणाम्‌- गिराम्‌- “अनादि निधनाह्येषा वागुत्सृष्टा स्वयंभुवा। आदौ वेदमयी 
दिव्या यतस्सर्वाः प्रवृत्तय'' इत्युक्तानां वाचाम्‌- वेदानामित्यर्थः शिरसि अन्ते च- 
उपनिषदि चेत्यर्थः- जात्यभिप्रायकमेकवचनम्‌- शिरश्शब्देनाव्यवहित प्रवृततानन्यपरभागस्य 
स्तुत्यलक्ष्मीविषयप्रमाणस्य निरतिशयोत्कर्षस्सूचितः। स्फुरसि- प्रदर्शनमिदं प्रतिवस्तु 
परिपूर्णतयाऽवस्थानस्य- अत स्सर्वव्यापिन्या स्तव सर्वत्रापि नित्यनिवासे निराबाधे 
पदमभगवदुरसौ रुभयोर्युगपत्नित्यावस्थानं न विप्रतिषिद्धमिति भावः। उत्र प्रिय एकस्या 
एवानेकत्र वर्णनाद्विशेषालंकारभेदः- “"विशेषस्सोऽपि यद्येकं वस्त्वनेकत्र वर्ण्यत" इति 
लक्षणात्‌। पादचतुष्टयेऽपि प्रथमाक्षरानन्तसमर्थभेदेन सस्वरव्यञ्जनद्रयावृतर्यमकम्‌- नकार 
सकारादि व्यञ्जन पुनरुक्त वतत्यनुप्रासश्चे त्येतेषामेकवाचकानुप्रवेश लक्षण स्संकरः। न 
चात्र पर्यायालंकारः कुतो नस्यादिति भ्रमितव्यम्‌- श्रियो यौगपद्येनैवानेकत्रावस्थानवर्णनेन 
पययिणेकस्या अनेकाधाराघ्रयण वर्णनाभावात्‌- “पर्ययो यदि पर्यायेणैकस्यानेक संश्रय' 
इति हि तदयक्षणम्‌। पुष्पिताग्रावत्तम्‌ ॥ 
म्‌. शुभश्रीवत्साकं शुचि रुचिरहारम्‌ मुररिपो 

स्तमालाभ वक्षस्तरलवनमालासुरभिरम्‌) 

परिष्कुर्वाणां त्वां भवजलधिशोषाय कलये 

जगन्मातः प्रातस्तनजलजदायादवदनाम्‌ | 20 


एवं पुरातनीनां गिरं शिरसि च स्फुरसीति भगवत इवास्या अपि सर्वपरविद्यावेदयत्वं 


पिन, - र न. - न ~ = , : =. 





कुर्वतीं सवलोक सवित्रीं ससार सागयौत्तरण मभ्यथयमानोध्यायत्येकेन श्लोकेन | श्ुभेति। 
हे जगन्मातः - इद च- यद्यपि पूर्वश्लोके विशुद्धतम मुनिमानसध्येयाऽसीत्यवोचम्‌- तथाऽपि 
दायधनक्रमेण सर्वतनयसाधारणे त्वदृध्याने प्रवृत्तोऽतिमात्रमविशुद्धहदयोऽप्यहमपि 
नापराध्यामीति सुचयितुम्‌- शुभः कल्याणावहः- श्रीवत्सरूपः- अङ्कः चिहं भूषणं वा यस्य 
तत्तथोक्तम्‌- शुभश्रीवत्सस्य- अङ्क स्थानमिति वा- “अद्धो भूषारूपकलक्ष्मसु। चित्राजौ 
नाटकाद्यंशे स्थाने क्रोडेऽन्तिकागसो' 'रित्यभिधानचिन्तामणिः- अनेन निवासार्ह 
शुभलक्षणवत्त्वमुक्तम्‌- शुचयः शुद्धाः सुचिः मनोहराः दीप्यमाना वा- ““सुच 
दीप्रावभिप्रीतौ च'' अस्मात्‌ "'ईइषिमदिमुदी' ' त्यादिना किस्च्‌। उक्तविधाः हाराः- 
““करुरयान्मौक्तिकदामानि त्रीण्यागुल्फं प्रकल्पयेत्‌" इति पागसंहितोक्त प्रकाराणि- 
मौक्तिकदामानि- यस्मिं स्तत्तथोक्तम्‌- अनेनागन्तुकपरिष्कार उक्तः-तमालस्यता 
पिञ्छस्याभेवाभा यस्य तत्तथोक्तं '“सप्तम्युपमाने'"त्यादिना बहत्रीहिरुत्तरपदलोपश्च- अत 
एव धर्मोपमानवाचकलुप्तोपमा- विस्तरस्त्वन्यत्र- कालस्कन्धस्तमालस्स्यात्तापिञ्छ'' 
इत्यमरः। अनेन नैसर्गिकं रामणीयकमभिहितम्‌- तरव्य व्यालोला- “चलं तरव्यं 
चैवे" 'त्यमरः~ या- वनमाला- “'कल्पयेद्रनमालां तु नानापुष्पसमुज्चलाम्‌। नानारत्नमयीं 
वाऽपि यद्रा केवलपङ्कजाम्‌। कर्णतश्चरणं यावलुम्बये दद्धुताकृतिम्‌। अथवा वदिकाकारां 
नाहतश्चतुर्ङकुलाम्‌'" इति पादयोक्तलक्षणा- “वैजयन्त्याख्या माला-तया- सुरभिलं 
परिमलितम्‌- सुरभिशब्दात्‌ प्राणतर्पणगन्थ वाचकात्‌ सिध्मादित्वान्मत्वर्थीयो लच्‌- अनेन 
सौगन्ध्यमभिहितम्‌- एतावता संदर्भण ध्येयतयाऽभिमताया सियो निवासस्थानपरिष्करण 
वर्णनं ध्यानौत्सुक्योत्तम्भनाय- मुररिपोः श्रीनिवासस्य- वक्षः - परिष्कुर्बाणां अलंवुर्वतीम्‌- 
ˆ संपरिभ्यां करोतौ भूषणे" इति सुडागमः- इणः परत्वात्‌ षत्वम्‌- पूर्वोक्त वक्षस्थल 
परिष्कार स्सर्वोऽपि त्वत्निवासेनैव परिष्कृतः- अन्यथा काननकौमुदीप्राय एव स्यादिति 
भावः। 


अधालम्बनसंशीलनसौकर्यावहां प्रसन्नतामभिप्रयवििशिनष्टि। प्रातस्तनेति। 
प्रातर्भवं प्रातस्तनम्‌- ^“सायंचिर'' मित्यादिना स्सरप्रत्यये तुस्यनादेशः- यत्‌ जलजं 
कमलम्‌- अनेनाम्लानत्वाशिथिलदकत्व सुरभिकत्व मनोहस्त्वादीनि व्यज्यन्ते- तस्य- 
दायादः बान्धवभूतम्‌- वदनम्‌- यस्यास्तां तथोक्ताम्‌- “"दायादस्तु भवेत्पुसि सपिण्डे 
तनयेऽपि चे"ति मेदिनी- दायमादत्ते दायादः- “आतश्वे' "ति कः- यद्वा- अत्तीत्यदः- 


. वाचत्वा ह्यचान्यदरन्ना जर्ष ग्राह्या इत ध्ययम्‌- अत एव धर्मन्यवधानन सादृश्य 
प्रतिपादनादार्थीं उपमा- गूढार्थं विवरण कृतस्तु- “ ज्ञातिसोदर बन्ध्वादि शन्दा 
स्साधर्म्यवाचकाः ' इत्याहुः- अयं ग्रन्थो न काव्यादर्शे दृश्यते! त्वां “(सर्वां समुद्र 
परिशोषिणी! 'ति प्रष्याताभिख्यामिति भावः- एवं ध्यानालम्बनगतं प्रसन्नतादिकमुक्तम्‌- 
अथ ध्यानप्रयोजनं निर्दिशति। भवेति। भवो जलधिरिविति बा भव एव जलधिरिति वा 
समासः- अत एवोपमारूपकयो स्संदेह संकरः- तस्य संसारसागरस्य- शोषाय 
निश्शेषीकरणाय- संसारसागरं शोषयितुमित्यर्थः- कलये पुनः पुनस्संशीलयामि- 
ध्यायामीत्यर्थः- ““कलगतौ संख्यानेचे'' ति चौरादिकाददन्तात्कर्तरि लट्‌- कवीनां कलिः 
कामधेनुरित्याहुः - अत्र त्वामिति विशेष्यस्य विवक्षितसं सारसामर परिशोषण 
सामर्थ्याभिप्राय गर्भत्वात्परिकराङ्करः- भवजलधिशोषरूप फलेन सह ध्यानरूपहेतोरवर्णना- 
दवेत्वलंकारश्च- भवजलधीति संदेहसंकएगोचरोपमारूपकाभ्यामेकवाचकानुप्रविष्टतया 
संकीर्यते तमालाभमित्युपमासं कर्णेन शुभ श्रीवत्साङ्कमित्याद्युक्तसमृद्धिमद्रस्तु 
वर्णनात्मकोदात्तेन- प्रातस्तन जलजेत्याद्युपमया च संसुज्येते- अनुप्रास स्त्वभ्युच्चीयते- 
कवेर्लक्ष्मीविषयक भावाभिव्यक्तेर्भाव ध्वनिः -यतु-अथ च हर्वक्षश्शुभं शसयोरभेदा- 
त्सुभम्‌- सुष् जचलम्‌- दक्षिणध्रुवत्वाद्धं तारा यस्य अगस्त्यरूपं तत्परष्कुर्वाणां ततोऽप्यति 
समर्थामिति। अयं भवजलधिशोषकत्वे यथा कथंचिद्धेतुर्योजनीयः' इति प्रतीच्यः 
प्रललाप- तत्त्वतिक्लिष्टमते स्तस्यैव हृद्यम्‌- शिखरिणी वृत्तम्‌ ॥ 


मू. प्राचीनवाक्यरिषदां परतत्त्वचिन्ताम्‌ 
व्याटेनद्रभूधरपति व्यपनेतुकामः। 
कान्तो बिभर्ति भवतीं कलशाब्धिकन्ये 
भूषाविशेषमिव देवि भ्रुजान्तराठटे ॥ 21 


अथ भगवता श्रियो वक्षस्थलेऽवस्थापने प्रकारान्तरेण हेतु संभावयत्राह। 
प्राचीनेति। हे देवि सर्वलोकेश्वरि- कलशाब्धिकन्ये- कान्तः ˆ'कथाभिरभिरामाभि'' 
रत्याचयुक्त लक्षणः त्वद्हभः-व्याठेनद्रभूधरपतिः शेषाद्रिनाथः पर ब्रह्म पुरुषोत्तमो नारयणः- 
प्राचीनाः पुरातन्यः ““विभाषाऽशेरदिक्खिया' "मिति स्वार्थिकः ख प्रत्ययः- याः वाचः श्रुतय 


इत्यर्थः- तासां परिषदः गोष्ठ्यः- “समज्या परिषद्रोष्ठी' 'त्यमरः- तासाम्‌- अनेन 

हिरण्यगर्भष्शिव इन्द्रादिर्वेति तद्विषयकं संदेहमिति भावः- अत्र श्ुतिपरिषत्सु चेतनत्व 
समाधिना वा "अभिमानिव्यपदेशस्त्वि'' ति न्यायेनाभिमानिदेवतापसत्वेन वा चिन्तोक्तिरिति 
ध्येयम्‌- व्यपनेतुं निराकर्तुं कामो यस्य स तथोक्तस्सन्‌- ““तुंकामे" ति मलोपः- भवतीं 
त्वां स्वस्य परतत्त्वतां निधरियित्रीपिति भावः- भूषाविशेषमिव- भुजान्तराठे- बिभर्ति- 
यथा लोकोत्तरमाभरणमादरातिशयेन भाग्यवान्‌ स्वसौभाग्य प्रकाशनाय वक्षसि स्फुर 
बिभर्ति- तद्वदयं श्रीनिवास श्शरुतिपरिषद्‌भ्य स्स्वपरतत्त्वतां प्रथयितुं सकललोक 
लोचनगोचरतया त्वां वक्षसि बिभर्तीति भावः। 


इदमत्रानुसंधेयम्‌-"यतो वाचो निवर्तन्त इत्यादि श्रुतमहामहिमशालिपरतत्त्वनिर्णये 
यथावस्थिततत्साक्षात्कारमन्तरेण स्वयमक्षमाः परमपुरुषेण भगवता कृपया प्रकाशितं 
स्वस्य लध्मीपरिष्कृतहदयतां निर्वर्ण्य- “सहक्षशीर्षा पुरुष' ` इत्यारभ्य- “तस्य धीराः 
परिजानन्ति योनि' 'मित्यन्तेन संदर्भण पुरुषशब्दवाच्यस्य सहस्रशिरःपादादिमत्त्व- 
विश्वशरीरकत्व- मोक्षदातृत्व-महामहिमत्व- सर्वतोज्यायस्त्वसर्वभूतै कपादत्व- 
तरिपाद्विभूतिमत्त्व- विश्वाक्रमणकारित्व-चराचरस्ष्टनानावयवत्व- तमः पारवर्तित्व- 
सर्वप्रपथनामरूपव्याकर्तृत्व-कर्मनिबन्धनजन्मविधुरत्व-स्वेच्छाकृतानेकावतारत्वादि- 
वैभवशालितयाऽस्माभिः प्रतिपादितः पुरुषोऽयमेवेति निष्चित्य- "हीश्च ते लक्ष्मीश्च 
पत्न्यौ ' ' विति तस्य लक्मीपतित्वमभिधाय-तमेवोत्तप्र "“अम्भस्यपारः' इत्यत्र “न तस्येशे 
कश्चन तस्य नाम महद्यशः- यस्मात्परं नापरमस्ति किंचिद्यस्मान्नाणीयो न ज्यायोऽस्ति 
कश्चित्‌- परात्परं यन्महतो महान्त "मित्यादिना सर्वस्मात्परत्वेन प्रदर््य- तत उपरि 
नारायणातुवाके- “सहस्र शीर्षापुरुषः- पुरुष एवेदगं सर्वमिति पूरव पुरुषसूक्तोक्तग्रेवार्थम्‌- 
“सहस्रशीर्षं देवं विश्वाक्षं विश्वशंभुवम्‌। विष्वं नारायणं देवम्‌-विश्वमेवेद पुरुष ' इति 
प्रत्यभिज्ञापयन्त्यः पुरुषनारायणशब्दयोरेकविषयत्वं प्रतिपाद्य- ““नारायण परं ब्रह्य" 
त्यादिना तत्तत्परविद्याप्रकरणश्रूयमाण परब्र ह्यपरज्यो तिरादिशब्दवाच्यस्य वस्तुनो 
नारायणत्वं विदधानाः- "तत्त्वं नारायणः परः" इत्यनेन परमपुरुषो नारायणः पूर्वोक्त 
श्भ्रीपतिरेव परतत्त्वमिति निश्चिन्वन्ति-एवं परमपुरुषः परतत्त्वतानिर्धारकं स्वस्य 
सलक्ष्मीकत्वमेव यदि नादर्शयिष्यत्तर्हि श्रुतिपरिषदां परतत्त्वविषयिणी चिन्ता न 
कदाप्यशमिष्यदेवेति। अत एव ""यदपाङ्गाश्रितं सर्वं जगत्‌ स्थावर्ज्रमम्‌। यस्य वक्षसि 
सया रेवी प्रधाणेरिव तिष्टति। य चै सर्दश्वर श्भ्रीपावध्रः परुषोत्तमः समवै नारायण 

यद्रा। परतत्त्वचिन्तामित्यस्यैवमर्थः- परः परमात्मा- "परं दूरान्यमुख्येषु परोऽरि 
परमात्मनो ' "रिति वैजयन्त्यतुशासनात्‌- “्रह्मविदाप्नोति पर'' मित्यादौ परशब्देन तस्य 
निर्देशाच्च तस्य- यत्तत्वं स्वरूपम्‌ “तत्त्वं वाद्य प्रभेदे स्यात्‌ स्वरूपे परमात्मनी' 'ति 
विश्वः- "तत्त्वं विलम्बमाने स्यात्स्वरूपे परमात्मनीति रत्नमाला च- तस्य चिन्ताम्‌- 
तत्स्वरूपं केन निरूप्यं स्यादिति चिन्ताम्‌- व्यपनेतुकामस्सन्‌- भवतीं भूषाविशेषमिव 
भुजान्तराठे-बिभरतीति। परमात्मस्वरूपं कीदृशं स्यात्‌- “यदात्मा वा अरे द्रष्टव्य! 
इत्यादिनाऽस्माभिरुपास्यत्वेनाम्नायत इति संदिहाना श्घ्रुतिपरिषदो भगवद्रक्षसि भवतीं 
निध्यायेतन्निदशनिन- “श्रद्धया देवो देवत्वमश्नुतः ' इत्यादिना त्वन्निरूपितमेव तत्स्वरूपमिति 
निस्चिन्वानाः- ““हीश्च ते लक्ष्मीश्चे" "ति प्रथमं लक्ष्मीपतित्वेन मिरूपितस्वरूपस्य 
परमपुरुषस्यैव- “आत्मा नारायणः परः - तस्याश्शिखाया मध्ये परमात्मा व्यवस्थितः" इति 
परमात्मत्वं नारायणानुवाके प्रतिपादयन्तीति भावः। उदाहतश्रुती श्रद्धाशब्दः - “अह श्रद्धा 
च मेथा चे'"त्यादिप्रमाणैर्लक्ष्मीविषय एवेति द्रष्टव्यम्‌- श्रुति सब्रह्यचारीणि 
भगवच्छास्राण्यपि “अहन्ता ब्रह्मणस्तस्य साऽहमस्मि सनातनी । अरह॑तया समाक्रान्तो 
ह्यहमर्थः प्रसिध्यती' ' त्यादिना सत्यत्वज्ञानत्वादयपेक्षया भ्रिय एव प्रथमं ब्रह्मस्वरूप- 
निरूपकत्वं वदन्ति। 


नतु- चे तनान्तसत्वेन द्रन्यवदत्यन्तपारतन्त्यासंभवा हृक्षम्याः कथं स्वरूप 
निरूपकत्वमिति चेत्‌- द्रव्यत्वेऽपि यथा प्रभायास्तेजोद्रव्यभूताग्याद्यपृथक्सिद्धत्वेन प्रभया 
विना तत्स्वरूपज्ञानासंभवाच्च स्वरूपनिरूपकत्वम्‌- एव “यथा मयाऽपि सा व्याघ्रा तया 
व्याप्रोऽहमीश्वर'' इत्याद्युक्त्या परस्परापृथक्सिद्धत्वादहन्तेत्यक्त ्लक्ष्मीमन्तरेण सर्वेश्वरस्य 
तस्य ज्ञातुमरशक्यत्वाच्च चेतनत्वेऽपि स्वरूपनिरूपकत्वमुपपन्नमित्यवधेहि1 अन्यथा प्रतर्दन 
विद्यायां विशेष्यतया वेद्ये परमात्मन्यचेतनप्राणवदिन्द्ररूपचे तनस्य विशे षणत्वेन 
विद्यवेदयत्वाङ्गीकारः- स्वात्मशरीरक परमात्मोपासन प्रकरणे चेतनस्य स्वात्मनो विरोषणत्व 
स्वीकारः- मधुविद्यायां कार्यावस्थे कारणावस्थे चोपास्य वस्वादेश्चेतनस्य विशेषणत्वा- 
भ्युपगमश्च विरुध्येरन्‌-अत एव श्रीपति रहस्यसरि-“एेकरस्यजुषोश्शेषिदंपत्योस्सर्वकर्मसु। 
विशेषण विशेष्यत्व श्रुतं कस्मान्न रोचते । प्रतर्दनादि विद्यासु वेदयेऽपि परमात्मनि 1 अचेतन 
वदिच्छाम श्चेतनं च विशेषण' -मित्याचर्यैसुगृहीतं योयुज्यते। ज्ञानशक्त्यादि गुणानां 

चन्द्रवदने त्वदाश्लेषोत्कर्षा द्रवति खलु निष्कर्षसमये। त्वमासीरमातिश्रीः कमितुरिदमित्थं 
त्व विभव स्तदन्पर्भावात्त्वां न पृथगभिधते श्रुतिरपीः ' ति। अथवा! तत्त्वं परमात्मा- 
कोशस्तूदाहारि। तद्विषयिणी चिन्ता- परा उत्कृष्टा अनवच्छेयेति यावत्‌-या-तत्त्वचिन्ता- 
ताम्‌ ब्रह्मशिवादिषु मध्ये कस्स्याद्रा परमात्मेति चिन्तामित्यर्थः। व्यपनेतुकामो भवतीं 
भुजान्तराके बिभर्ति- पूर्वोक्तरीत्या सलक्ष्मीकममुं परमपुरुषं विलोक्य तस्य 
लक्ष्मीपतित्वमभिधाय नारायणानुवाके परमात्मतां निरणैषुरिति भावः। 


यद्रा। यद्यप्यस्माभिः “हीश्च ते लक्ष्मीश्च पल्या" वित्यादिना लक्ष्मीपतिरेव 
परं तत्त्वमिति प्रत्यपादि। तथाऽप्यतीन्दरियत्वादस्यार्थस्य को वा लक्ष्मीपतिरिति विदो वयं- 
येनायमेव परतत्त्वमिति निष्विनुयामेति संशयीरत्पीमे जनाः किं विधेयमिति तद्विषयां श्रुति 
परिषदां चिन्तां व्यपनेतुकाम स्त्वा स्फुटं हृदये बिभर्ति- तथाचेदूशा भगवदवलोकेनेनायमेव 
परं तत्त्वमिति निश्चिन्वन्ति जना इति निर्णेष्यन्ति ता इति भावः। अथवा। अस्माभिः 
क्रचित्‌- ““पतिं विश्वस्ये" त्यादिना नारायण एव सर्वेश्वरतया परं तत्त्वमिति- क्रचित्‌- 
““ईश्वरीग्‌ सर्वभूताना" ' मिति लक्ष्मीरेव परं तत्त्वमिति चाम्नातम्‌- तदनयोः किमन्यतरत्पर 
तत्त्वम्‌- आहोस्विदुभयमपीति स्वोक्तार्थान्यतरनिधरिणाक्षमतानिनन्धनां श्रुतिपरिषदां 
चिन्ताम्‌- व्यपनेतुकामः- न खलु भवतीभिस्संदेग्धव्यम्‌-आवामुभावपि परं तत्त्वमेवेति 
प्रदर्शयितुं सर्वेश्वरत्वेन स्वतुल्यवैभवां भवतीमनारतं गाढोपगूढतया वक्षस्थले बिभर्तीति 
भावः। नन्वेव द्वावपि चे त्परं तत्त्व तर्हि तत्त्वाधिक्यात्‌ ˆ“भोक्ता भोग्यं प्रेरितारं च मत्वा- 
क्षर प्रधानममृताक्षरं हरः क्षरात्मानावीशतेदेव एकः" । इति श्रुत्युक्त तत्त्वत्रय विभागव्याघात 
प्रसज्ग इति चेन्न- उदाहृत श्रुतिभिश्प्रिय ईश्वरकोटावन्तभाविन तत्त्वत्रय विभाग 
व्याघातविरहात्‌- अन्यथा जीवकोय्यनुप्रविष्टानां जीवानामानन्त्यात्तत्त्वत्रय विभागवचनं 
व्याहन्येतैव । अत एव लक्ष्मीतन्त्रे षड्शाध्याये ““एकमादौ परं तत्त्वं लक्ष्मी - 
नारयणात्मकम्‌। पूर्णस्तिमितषाड्गुण्यं स्वच्छ स्वच्छन्द चिद्घन ' मिति शक्र प्रति श्रीवचनं 
संगच्छते । नन्वत्र वचने एकं लक्षमीनारायणात्मकं परं तत्त्वमित्यनेनानयो स्स्वरूपैक्यं 
प्रतिपाद्यते- तथा सति ““हीश्च ते लक्ष्मीश्च पत्न्यौ -अस्येशाना जगतो विष्णुपत्नी! "ति 
व्यतिरेकिरदेश विरोध इति चेत्‌ ज्ञानानन्दाद्यत्यन्तसाम्याजगजजनकत्व व्यापकत्वशरण्यत्व- 
प्राप्यत्वेश्वरत्वादि स्साप्याच्यैक्यव्यपदेशोपपततर्न व्यतिरेकनिर्देशो विसोत्स्यत इत्यवधेदहि। 
^*द्नानानन्दात्पक् सूपं बह्ाणो मप चोभयो" रित्यारियि ध्पीनारायणयो जवा. 


नन्दात्मकत्वेनात्यन्तसाम्यम्‌- ““आनीदवातगगूस्वधया तदेकम्‌- स॒ वासुदेवो भगवान्‌ 
सृष्टिस्थित्यन्तमुक्तिदः । अचिष्ठायगुणान्‌ सृष्टिस्थिति संहारकारिणी। एषैव सृजते काले 
सैषा पाति जगत््रयम्‌। जगत्संहरते चान्ते तत्तत्कारण संस्थिता। शक्तिमत्परमं ब्रह्म 
नारायणमहं भवत्‌। शक्तिर्नारयणी सा ह महन्ताभावरूपिणी। सप्रदेशो न तस्यास्ति येन 
भूतं मया विना। स प्रदेशो न मे कश्चिद्धिना तद्येन भूयते। एकधा च द्विधाचैव 
तैस्तैस्तत्त्वान्धिपारौः । व्यपदिश्यावहे शास्रे तावावां सर्वकारण" मित्यादिभि- 
जगव्जनकत्वेन विभुत्वेन चात्यन्तसाम्यम्‌- “अकारेणोच्यते विष्णुस्सर्वलोकमहेश्वरः। ` 
उद्धृता विष्णुना लक्ष्मीरुकारेणोच्यते तथा। मकारस्तु तयोर्दासि इति प्रणवलक्षणम्‌। अस्या 
मम च शेषं हि विभूति रुभयात्मिका। ईशानो भूतभव्यस्य-अस्येशाना- लषम्यास्समस्त- 
श्विदचित्प्पश्चो व्याप्यस्तदीशस्य तु साऽपि सर्वम्‌| तथाऽपि साधारणमीशितृत्वं श्री 
श्रीशयोद्रौ च सदैक शेषि" इत्यादिभिश्शरण्यत्व प्रापयत्वेश्वरत्वादि नाऽत्यन्तसाम्यं च स्फुटं 
प्रतिपाद्यते। “स्वधा त्वं लोकभावनी!" त्युपवृंहणानुसरेण स्वधा-शब्दस्य लक्ष्मी- 
वाचकत्वात्‌ स्वधाशब्दित लक्ष्मीविशिष्टस्य परमात्मन स्सृष्टिप्राक्ताले आनीदिति सत्तायाः 
प्रतिपादिततया जग्जनकत्वसिद्धि "रिति श्रीमद्र्ररामानुज मुनिभिरानीदिति श्रुत्यर्थोऽनु- 
गृहीतो न्यायसिद्धाञ्जनव्याख्यायाम्‌। तस्मादनयो श््री्रीशयोः- ““तुल्यशीलवयोवृत्ता'' 
मित्युक्तरीत्या ज्ञानानन्दादि विशिष्ट द्रदररूपेणात्यन्त साम्यादयमेकत्व व्यपदेश इति ध्येयम्‌ । 


ननु च खीपुंसत्व शेषशेषिभावादिभेदकधर्मेषु जागरूकेष्वपि कथमत्यन्तसाम्यम्‌- 
अत्यन्तसाम्येऽपि वा कथमैक्यन्यपदेशस्योपपत्तिरिति चेत्‌- ज्ञानानन्दत्व जगस्जनकत्व 
शोषित्वादि प्रकारैक्यादिति जानीहि- दृश्यते हि प्रकारैक्येऽप्येकत्व न्यवहारः- एको 
व्रीहिरित्यादौ- अत एवानुगृहीतं न्यायसिद्धाञ्जने जीवपस्च्छिदे- ““जीवद्वितवचनानि तु 
प्रकरिक्यविषयाणि। प्रकररैक्येऽपि ह्येकादिशब्दाः प्रयुज्यन्ते-यथा अयमयं चैको व्रीहिरिति। 
““रमसुग्रीवयोरैक्य' "मित्यादि च भाव्यम्‌- ततश्चायं संग्रहः! अविरोधान्तरङ्गत्व जाति 
भोगाद्यभेदतः। एकोक्तिरपृथक्सिद्धर्दशकाल दशादिभिः' रिति। तत्रैव ईश्वर परिच्छेदे 
श्रीश्रीशयोस्साम्येक्यादिनिर्वाहः कण्ठत एवानुगृहीतः। श्रिया सह तु दांपत्यं शाश्वतं तत 
एव तु । तयो स्याम्यैक्य शक्तित्वतद्रत्त्वादिगिरां गतिः। ज्ञानानन्दाद्यत्यन्त 
साप्याजगज्जमकत्व शेषित्व शरण्यत्व प्राप्यत्वादि साप्याच्च साम्यगिरा निर्वाहो व्यक्तः- 


विग्रहैक्यस्य श्रुतिविरुद्ध स्वरूपैक्यादिकल्पकत्वायोगात्‌- तथाऽप्येकेनैव परमात्मना 
यथाकथंचित्सर्वनिवहि किमत्रात्मभेदस्वीकारेणेति चेन्न- क्लुप्ौ वक्तव्यस्य श्रुतौ 
वक्तुमयुक्तत्वात- उक्ता च श्रुतिः “विष्णुपत्नी "त्यादिः प्रागेव। तदनुगुणं च श्रीविष्णुस्मृतौ 
भूमिवाक्यम्‌- “आक्रम्य सर्वा तु यथा त्रिलोकीं तिष्ठत्ययं देववरोऽसिताक्षि। तथास्थिता 
त्वं वरदे" ' इति। “त्वया च विष्णुना चाम्ब जगद्व्याप्तं चराचरम्‌। नानयोर्विद्यते 
पर "मित्यादि पुराणवचनैः- "अहं नारायणी नाम नारायणमतुत्रता। ज्ञानानन्दक्रियात्मानं 
जञानानन्द क्रियामयी। तस्य मे न विना भाव स्तेन वा तस्य वा मया। प्रकर्तुं शक्यते 
काले कस्मिश्चिदेश एव वा। तत्तत्कार्यवशाच्चैवान्यद्धूतौ भूतरूपकौ। आत्मयोगबलात्तौ 
स्वस्सहैव पृथगेव वा। ब्रह्मादिर्दत्तवान्यादृक्तपो योगनलात्कृतः। दैत्यादिभ्यो 
जगद्ध्वसकरेभ्यो वरमृत्तमम्‌। तादृशं तादृशं रूपमास्थायावां सनातनौ । तत्तत्पियचिकीर्षयि 
चरवो देवकार्यतः" इति। “एष चैषा च शाकेषु धर्मधर्मिस्वभावतः। भवद्धाव स्वरूपेण 
तत्त्वमेक मिवोदितौ। व्यापकावति संश्लेषा देकतत्त्वमिवो दितौ ।'" इत्यादि 
लक्ष्मीतन्त्राहिलध्न्यसं हितादि भगवच्छाख्र वचनैश्च स्वरूपैक्य मनयो रपास्तम्‌- 
लाघवात्नमात्रावलम्बनेतु सर्वेषामप्यात्मनामैक्यं प्रसजेत्‌। एवमैव- ““वासुदेवः परंब्रह्म 
नाययणमयं महत्‌। तस्याहं परमा शक्ति रहता नाम चिन्मयी। भिन्नाभिन्ना च वर्तेऽहं 
ज्योत्स्नेव हिमदीधितेः । तावावां तत्त्वमेकं तु द्विधाभूत्वाव्यवस्थितौ ।'” इति लक्ष्मीतन्त्रे 
पथदशाध्याये श्रीपते श्परिया सहैक्य भेदाभेदादि व्यपदेशोपि- ““्योत्स्नेव हिमदीधिते'' 
रिति तत्रत्यदृष्टन्तानुसारेण प्रभा प्रभाश्रययोरिव स्वरूपभेद विरोधेनैव निर्वाह्यः। यथाश्रुतं 
स्वरूपैक्याभ्युपगमे- "कान्तस्य तस्य देवस्य विष्णो स्सहुणशालिनः। दयिताऽहं सदा 
देवी ज्ञानानन्दमयी परा। अनवद्याऽ नवद्याङ्गी नित्यं तद्धर्मधर्मिणी! 'ति। “(ताविमौ दंपती 
दिव्यौ पितरौ जगतां मता' ' विति च तत्ैवोक्तस्य नित्यदांपत्यस्य विरोधः प्रसजेत्‌। एवमेव 
हि ' नस्नारीमयो हरि "रिति ब्राह्यपूराणादि वचनं निर्व्यूढमाचार्यै श्चतुश्श्लोकीभाष्ये। 


अत्रे भूषा विशेषमिवेत्युपमानेन- यथा भूषणस्य भगवता सह स्वरूपैक्यं दुर्घम्‌- 
तथाऽस्या अपीति सूचितम्‌- जगत्सृष्ट्यादि लीलासूभयोस्सापरस्याद्रा एेक्यव्यपदेशो 
निरवोढव्यः। उक्तं चोभयोस्सामरस्यं लक्ष्मीतन्त्रे सप्तदशेऽध्याये। “महिषी देवदेवस्य 
सर्वकामदुघा विभोः! तुल्या गुणवयोखूपै मनः प्रमथनै्दिः। तैस्तैसतुगुणैभवि याऽहं देवस्य 


शार्बिणः। करोमि सकलं कृत्यं नित्यं तद्धर्मधर्मिणी! साहमडस्थिता विष्णो देवदेवस्य 

्यद्याप्रवचने भवेत्‌। रामसु्रीवयोरैक्यमित्यादि वदिहास्तु से" "त्याचार्यैरतुजगृहे । 
ईश्वरद्वित्वप्रसननस्त्वैश्वर्यं स्तबके परिहरिष्यत इति नात्र तत्परिहारः प्रतायत इत्यलं 
प्रसक्तानुप्रसक्तिकया। 


प्रकृत मनुसरमः। यद्रा! प्राचीनवाक्परिषदामित्यदेस्यं भावः। यद्यप्यस्माभिः 
ˆ तत्त्वं नारायणः पर'' इति नारायण एव परं तत्त्वमिति निरणायि- अथापि किमितोऽपि 
परं तत्त्वं किंचित्स्याद्भति श्रुतिपरिषदां संशयं व्यपनेतुकामस्स्वस्यापि परतत्त्वतारूपातिशया 
धायकतया इयमेव मत्तोऽपि परं तत्त्वमिति प्रथयन्‌ दिव्याभरणमिव भुजान्तपठे परमादरेण 
दधातीति। अस्मिन्पक्षे लक्ष्या भगवदपेक्षया परत्ववर्णनम्‌- “श्रियश्परीश्भ्रीपक्रेशय तव 
च हृद्यां भगवतीं श्रियं त्वत्तोऽप्युचै वयमिह भणामश्शुणुतर' "मित्युक्तरीत्या प्रस्तुताया 
स्तस्याः प्रशंसार्थमेव- न तु वस्तुत इति ध्येयम्‌- अन्यत्सर्वं “विश्वातीत इत्यादि श्लोक 
व्याख्यावसरेषुप्रपञितम्‌- प्रपश्चयिष्यते च प्राप्तावसरे तत्र तत्र- अत्र भगवतस्स्वाभाविकस्य 
लक्ष्मीवक्षस्थलावस्थापनस्योक्तविध श्ुतिपरिषचििन्ता व्यपनयन कामनाहेतुकत्व संभावनाद 
सिद्धविषया हेतूतरक्षा व्यज्जकाप्रयोगादम्या -शरुति परिषदामुक्तविधचिन्ताद्योगेऽपि तद्योग 
कल्पनात्मकातिशयोक्त्याऽनुप्राणिता- भूषाविशेषम्वित्युपमया संसृज्यत इति संकषेपः। वृत्तं 
वसन्ततिलका। यत्तु “श्रीरेव हि परतत्त्वं हद्यत्वात्ततो नान्यदिति सूचयितुं भवतीं 
भुजान्तराठे धत्त" इति प्रतीचीनेन व्याख्यातम्‌- तत्र हद्यत्वादित्यनेन किं हृदयप्रियत्वं 
विवक्षितम्‌- उत हृदयावस्थितत्वम्‌- आदे सुरनरतिर्यक्तरुलतादीनामपि केषां चित्तथात्वेन 
तेषामपि परतत्त्वतापत्तिः- द्वितीये- किं यस्य कस्य चिद्धूदयावस्थितत्वं विवक्षितम्‌- आहो 
स्विद्धगवत एव- तत्राद्ये पिपीलिकादीनामपि परतत्त्वता स्यात्‌- तेषामपि यस्य कस्य 
चिद्धूदयावस्थानसंभवात्‌- द्वितीये श्रीवत्सादीनामपि तथात्वप्रसङ्गः । अतो हद्यत्वादिति 
हेतोर्व्यभिचारात्ाध्यासिद्धिरवेत्यलम्‌। 


मू. स्वभावादुन्मीलद्रकुकसुमनःकोमलतनो 
स्तब क्लेशाशङ्काकुलितहदयेनापि हरिणा। 
त्वदाक्रान्ते हन्त व्युदसितुमुरस्यम्ब पुलका 
न शक्यन्ते लोके, न खलु सुलभः कण्टकजयः | 22 

वन्येतरादाविव सुप्सुपेति वा समासः- अनेन- “अङ्ग पुष्पादिसंस्पर्शासहं येन तदुत्तम' 
मित्युक्तोत्तमसौकुमार्य ध्वन्यते- तव~ क्लेशाशङ्का श्रमो भविष्यतीति त्रासो वितर्को वा- 
“शक्रा त्रासवितर्कयो' रिति रत्नमाला । उपसर्गेण शङ्ाया अतिमात्रता सुच्यते- तवेत्यस्य 
संबन्धिशब्दत्वेन क्लेशाशङ्केति समासै कदेशेन्वयोऽपि न दोषाय प्रतियोगिकारक 
पदव्यतिरिक्तपदस्यैव वृत्तशन्दैकदेशान्वय निषेधात्‌- तथा चोक्तम्‌- ' प्रतियोगिपदादन्य्य 
दन्यत्कारकादपि। वृत्तशब्दैकदेशेन न तस्यान्वय इष्यत ' इति। तया- आक्रुलितं 
व्यग्रीकृतम्‌- ““व्यप्रो व्यासक्त आकुल इत्यमरः- आकुलशब्दात्तत्करोतीति भि- 
जन्तात्कर्मणि क्तः तादृशं हृदयं यस्य तेन तथोक्तेनापि- रोमोद्रम निरुरुत्सुनापीति भावः- 
हरिणा श्रीनिवासेन- हरिशब्देन- “ब्रह्माणमिन्द्रं द्र चे" ' ति सर्वहरणशर्ति वदता वक्ष्यमाण 
पुलकं व्युदसन मीषत्करमस्येति द्योत्यते- ईदृश शक्तिमताऽपीति भावः । त्वदाक्रान्ते भवत्या 
समन्तादव्याप्रे- उरसि स्ववक्षसि- पुलकाः रोमोद्रमाः- “पुलकः कृमिप्रभेद प्रस्तर भेदे 
च मणिदोषे, रोमाश्ये हरिताठे गजान्नपिण्डे च गान्धर्वे" - इति मेदिनी- व्युदसितुं 
निरसितुम्‌- न शक्यन्ते- त्वदाश्लेषकृतोद्धर्षा रौमहर्षास्सत्येव तस्मिन्‌ कथं सुनिरसा इति 
भावः! हन्तेति सर्वहरणपटीयसोऽपि भगवतः पुलक व्युदसनाशक्तत्वचिन्तनजनित 
विषदे- निश्चये वा- पुलकव्युदसनाशक्तिर्यथा्थैव- नातिशयोक्तिरिति भावः- “ "हन्त 
दानेऽनु कम्पायां वाक्यारम्भ विषादयोः । निश्चये च प्रमादे चे'' ति हेमचन्द्रः । नु सर्वहरण 
शक्ते स्सर्वेश्वरस्य कथं क्षोदिष्ठ पुलकव्युदसनमप्यशक्यमित्यत आह । लोक इति। लोके 
सर्वस्मिन्नपि भुवने- कण्टकानां क्षुदररत्रूणाम्‌- कर्मणिषष्ठी - रोमहर्षाणामिति तु बास्तवार्थः। 
^ “सूच्यग्रे क्षुद्र शत्रौ च रोमहर्ष च कण्टक" इत्यमरः जयः पराभवः- न सुलभः खलु- 
दुर्लभ एवेत्यर्थः । खल्विति वाक्यालंकारे “खलुस्याद्राक्यभुषायां जिज्ञासायां च सान्त्वने ' 
इति मेदिनी। अनुहुद्धित लोकशाल्रमर्यादा महान्तश्चेच्छत्रवः कथं चित्सुजया एव सर्व 
मर्यादोक्छुन जक्खालास्रासलजादि वैधुर्यण निरङ्कुशा विसृमरैशुन्याः क्षुद्र शत्रवस्तु महतापि 
दुश्शका विजेतुम्‌- न ह्य प्रतिहत शौर्येणापि महाशार्दूलेनात्मवपुषि परापतन्तो दुराधर्षा 
खलु भवन्त्यल्पीयांसोऽपि सरघासद्गाः- ते हि केषु चित्कथंचि त्परास्तेष्वप्यन्ये पुञ्जीभूय 
दशन्ति-तेषु परास्तेषु तदन्ये वा पूर्वपरस्ता वा द्विुण विप्रकृताः पुनः पुनः परापत्य दशन्तं 
कदथीकुर्वन्ति- एवमेव क्षुद्र शत्रवोऽपीति तेषा दुर्जयत्वमिति ध्येयम्‌- गूढार्थं विवरणे तु- 
शषु्रशत्रोरुपद्रवकपस्यापि निरसनं शूराणामपि दुर्बलरिंसारूपत्वेनाकर्तव्यत्वा दुर्लभमिति 


रमोद्रमन्युदसनरूपकार्यानुदयाद्विशेषोक्तिरलङ्कारः- तथा च राजानक रुय्यकीयं सूत्रम्‌- 
“कारण सामग कार्यानुत्पत्तिर्विशेषोक्ति''रिति। इयं च पूर्वोक्तकाव्यलिङ्ग प्रसादासादित 
वैभवा- तन्निरसनदुश्शकत्वाभिप्रायगर्भत्वदाक्रानतत्वरूपवक्षो विशेषणसमुन्मीलित 
परिकरालंकारदत्तहस्तावलम्बा-कण्टकशब्दोपात्त क्षुद्रशत्रु रो महर्ष रूपार्थद्रय श्लेष 
भित्तिकाभेदाध्यवसायमूलकातिशयोक्त्यतुप्राणितार्थान्तस्यासोततेजिता चेति संकरः - यतु- 
“(कण्टकानां चोराणां जय'' इति व्याघ्याय- “कण्टकः कषुद्रशत्रौ च चर्मस्थासकयोरपी' 'ति 
विश्व” इति कोशमप्युदाहतवान्‌ पाश्चात्यः- तन्न कण्टकशब्दस्य चोरवाचितायाः 
कोशान्तैस्तदुदाहत कोशेनाप्यलाभात्‌- यदपि- ““कण्टकजयस्तु न खलु सुलभ एव~ नखं 
लुनातीति नखलु नारचिका- तया सुलभ इति मतान्तरे इति तदीयं व्याख्यानम्‌- तदपीदृरा 
श्लेषकल्पनस्य- “श्नं न खलु कर्तव्य ' मित्यादाविव प्रकृतातुपयोगादुपे्ष्यम्‌- यच्चापि 
““समासोक्ति' रिति तदीयालंकार लेखनम्‌- तदप्यत्र प्रसतुतेऽप्रस्तुतार्थ स्पूर्ते रतुनमेषेण 
तद्रन्धाभावाद्भ्रान्तजत्पित मित्यपहास्यम्‌। नन्वत्र योगशाखमात्र प्रसिद्ध क्लेशशब्द 
प्रयोगादप्रतीतिककान्यदोषस्स्यादितिचे न्मैवम्‌- इह क्लेशशब्दस्योपतापार्थकत्वेना दोषात्‌- 
योगशास्रत्वविद्याद्यर्थकत्वेनैव हि क्लेशशब्दः प्रसिध्यति। तथा च पातञ्जलं सूत्रम्‌- 
“अविद्यासितारगद्रेषाभिनिवेशाः पश्क्लेशा' इति। अत एव- “युद्धे क्लेशगत'' इत्यत्र 
क्लेशपदमभिनिवेशपरत्वेन योगशाघ् प्रसिद्धमित्यप्रतीतिक' "मिति साहित्यरत्नाकरोक्ति 
स्संगच्छते। वृत्तम्‌ शिखरिणी ॥ 


मू. निरत्ययं नीलमहोनिधानं कान्तं मुकुन्दाभिध मिन्दिरे त्वम्‌ । 
निरज्जनैरेव जनैर्गृहीतं वीक्ष्य स्थिता वक्षसि रक्षितुं किम्‌।॥ 23 


अथ श्रियो भगवद्रक्षस्यवस्थाने प्रयोजनान्तरं संभावयन्नाह! निरत्ययमिति। हे 
इन्दिरि- परमैश्वर्यवाचिनाऽनेन वक्ष्यमाण निधिरक्षणावश्यंभाव स्सूच्यते- त्वम्‌- निरत्ययम्‌- 
““सदो पयोगेऽपि गुरुस्त्वमक्षयो निधि श्शरुतीनां धनसं पदामिवे' 'त्युक्तप्रक्रियया 
सार्वकाललिकोपभोगेऽप्यपचयविधुरम्‌- यद्रा- दुरतिक्रममित्यर्थः- इतैैराक्रान्तुमशक्यमिति 
यावत्‌- कान्तं पनोहस्म्‌-नीलं-अहो-निधानमितिच्छेदः-नीलं नीलाख्य-पुकरन्द मुकुन्दाख्यं 
च “निधानगर्भामिव सागराम्बरा! 'मित्यादि प्रयोगात्‌- निधीयतेऽस्मिन्‌ रत्नादिकमिति 
निधामम्‌- “करणाधिकरणयोश्चे 'ति ल्युद्‌- ''महापदाश्च पाश्च शंखो मकर्च्छपौ । 


गृहीतमित्यादिः ~ वीक्ष्य- साञ्जनास्सन्तः क्थंचिद्गृहते चेद्गृहणताम्‌- न तत्रातीव खेदः- 
निरञ्जनः पामरैरैव गृहीतत्वेऽत्याहितमेवेति पर्यालोच्येति भावः। 
गूढार्थविवरणकृतस्तु- “गृहीतं अपहतमिति व्याचष्युः- तत्तु न चतुरघ्रम्‌- 
अपहारातपुरस्तादेव रक्षणमपहार्य वस्तुनो दृष्टं शरुतं च~ न त्वपहारादनन्तरमपहतवस्तुनो 
रक्षणम्‌- यथोक्तम्‌- "अनागतविधानं तु कर्तव्यं शुभमिच्छता। आपदं शङ्कमानेन पुरुषेण 
विपश्चिते" 'ति। यद्रा क्तप्रत्ययमादिकर्मणि विवक्षित्वा ततिर्वाह्म्‌- उपक्रान्तापहार 
मित्यर्थः- अहो इतीदृशानागतविधातृत्व परिचिन्तनजनिते विस्मये! तादृश प्रशंसायां वा- 
““अहो दिग शोके च करुणार्थविषादयोः। संबोधने प्रशंसायां विस्मये पादपूरणे" इति 
मेदिनी। नीलनिधिमपि मुकुन्दनिधिमिति वियेधोऽप्यत्राहो इत्यनेन सूच्यते। अन्यत्र- 
निरत्ययम्‌ निर्गतोऽत्ययानिरत्ययः- तं- अत्ययो नाशः~ स च~ “षड्भाव विकारा 
भवन्तीति वार्ष्यायणि जायतेऽस्ति परिणमते वर्धतेऽपक्षीयते नश्यती' "ति वार्ष्यायणि 
पठितानां भावविकारणामन्तिमः- विकारान्तरोपलक्षकः- सर्वविकारासंस्पृष्टमित्यर्थः। 
यद्वा) निरत्ययं निर्दोषम्‌- अखिलहेयप्रत्यनीकमित्यर्थः- अखिललोकप्रशासितृत्वेन 
दुरतिक्रममिति वा- “अत्ययोऽतिक्रमे दण्डे विनाशे दोषकृक्यो' रिति मेदिनी। नीलस्य 
इनद्रनीलमणेः- महसां तेजसां तततुल्यतेजसामित्यर्थः- अत एव पदार्थवृत्तिनिदर्शना- 
नीलानां रुचीनां निधिमिति वा- “नीलो वणे मणौ शैले निधिवानरभेदयोः। नीलौषध्यां 
लाच्छने चे"ति हेमचन्द्रः- मुक्ति ददातीति पुकुन्दः- “पृषोदरादित्वात्‌ साधु'"रिति 
सहस्नामभाष्ये- तथा च निर्वचनम्‌- ““तैरैकान्त्यगरिम्णा परर्थित स्स्वयं तेषां मुक्ति ददातीति 
मुकुन्द इति निरुक्तिश्च। “^; प्ार्थितस्स्वयं मुक्त मुकुन्दस्स्याददाति स इति। मुकुन्द 
इत्यभिधा यस्य तं तथोक्तम्‌- “मुन्दः पुण्डीकाक्षे रतनभेदे च पारदे'' इति विश्वः- अनेन 
मोक्षदानौपयिका स्सत्यकामत्व सत्यसंकल्पत्वमहोदारत्वादयः कल्याणगुणा आक्षिप्यन्ते 
कान्तम्‌- ' 'कथाभिरभिरामाभि''प्यक्तलक्षणं वह्भम्‌- निरज्जनैः पुत्रमित्रकय्छतरादि 
संसार्लेपविधुरैः- जनैः मुमुकषुभि ्योगिजनैरेव- “अञ्जनं कजले चाक्तौ सौवीरे च 
रसाञ्जन ' इति मेदिनौ। गृहीतं शरणवरणाय स्वायततीक्रियमाणम्‌- आदिकर्मणि क्तः- 
यथा हि श्रूयते। "उपयाम गृहीतोऽसि ब्रह्मणे त्वामहस ओमित्यात्मानं युज्जीते''ति 
वीक्ष्य- अयमीदृशर्निरज्जनैरेव यदि गृहीतोऽतिवेलप्रसक्तेन तत्संसर्गेणोन्मस्तकमासाद्य 
वैराग्योन्मादं मय्यपि क्रचिरिरज्येतापीति साध विपश्यति चठ. स्थिर. चैर यथा 

नन्वत्र- ˆ निधिः पद्मो निधिश्शंखश्चतुरदन्तो गजस्तथा। कल्याणसर्पः पथास्य 
श्विक्लीतो गृहरक्षक'' इत्यादि पुराणवचनै विभज्य पद्मशङ्कनिध्योरेव लक्षमीस्वत्व 
प्रतिपादनादुक्तरीत्या तस्या नीलपुकुन्द रक्षणमनावश्यकमित्युपपादितो्रक्षा निस्वलम्नना 
स्यादिति चेत्न- लौकिकदंपति न्यायेन श्रीश्रीशाभ्यामेवं स्वेच्छया विभक्तत्वेऽपि- “अस्या 
मम च शेषं हि विभूतिरुभयात्मिके''त्यादिप्रमाणै नीलमुक्न्दयोरपि लक्ष्मीवैभवत्वानपाया 
त्स्यास्तद्रक्षणस्यावश्यकत्वात्‌- न हि विभक्तमपि पल्यर्वैभवमन्यैरक्रम्यमाणमुपेक्षणीय- 
मुमिषन्त्यैव विभक्तविभवयाऽपि सहधर्मिण्या। न च- “अर्थो विष्णुरियं वाणीः 'त्यादिव 
विभज्य निर्दिषटोऽप्ययं विभूत्यंशो नोभयसाधारणो भवितुमर्हतीति युक्तमाश्रयितुम्‌- उभयोरपि 
सर्वेश्वरत्वप्रतिपादकहुप्रमाणव्याकोपप्रसक्नादित्यलम्‌। 


यत्त्वत्र पाश्चात्येनाद्रैतिना- “न हि रक्षकसद्धावे निध्यपहरणं मयासद्धाने च 
भगवद्ग्रहणमिति भाव'' इति व्याख्यातम्‌- तत्रेदं प्रष्टव्यम्‌- किं मायाशब्देनात्र 
लक्ष्पीर्विवक्षिता- आहो स्वित्‌- ˆ“चिदानन्दमयत्रह्यप्रतिनिम्बसमन्विता। तमोरज 
स्सत्वगुणा प्रकृतिर्िविधा च सा। सत्वशुद्ध्यविशुद्धिभ्यां मायाऽविद्येति ते मते। 
मायानिम्नो वशीकृत्य तां स्यात्सर्वज्ञ ईश्वरः! अविद्या वशगस्त्वन्यस्तद्वैचित्यादनेकधाः” । 
इत्युक्ता- विशुद्धसत्वप्रधाना प्रकृति रविवक्षितेति। नाद्यः। रमा पद्मादि शब्दवन्माया 
शब्दस्य लक्षमीवाचकत्वेन वैजयन्तीमेदिनीविश्वरत्नमालादिकोशेषु काप्यनुशासनादर्शना 
त्तादृश संप्रतिपन्नमहाकविप्रयोगानुपलम्भाच्च- "'यशस्तुष्टिकरी माया। ऋते मायां 
विशालाक्षी" "मित्यादौ लक्ष्मीविषये मायाशब्दो दृश्यत इति चेत्‌- सत्यम्‌-स तु- 
ˆ “स्यान्मायाशाम्नसी' "ति कोशातुसरिण- ˆ"जनकस्य कुले जाता देवमायेव निर्मिति ' 
त्यादाविबेन्द्रजालव द्विचित्रकार्यकरत्वेनाश्चर्यावहत्वाभिप्रायकतया गौणः- न तु 
श्रीलक्ष्मीत्यादिवद्रूढः- इह तु “ स्वायत्ते शब्दप्रयोगे नावाचकं प्रयुज्जीते'' ति न्यायाद्रि्य 
मानेष्ठपि प्रसिद्धेषु भूयस्सु लक्ष्मीवाचकपदेष्वतद्राचिमायापदोपादानेन व्याख्यानमयुक्तमेव। 
न द्वितीयः। प्रकृतातुपयोगात्‌- लक्ष्म्या भगवद्रक्षस्थलावस्थानवर्णनं हि प्रकृतम्‌- न तु 
प्रकृतिवर्णनम्‌- अथ निर्विशेषस्वप्रकाशचिन्मात्ब्रहमस्वरूपतिरोधानकरी मिथ्याभूता पायैव 
कल्पितरूपविरेषोपश्लिष्रह्यप्रतिच्छन्दवती लक्ष्मीरिति रैव मायाशब्देन व्यपदिश्यत इति 

स्सर्ववित्‌।' ' इत्यादि परस्सहस्रप्रमाणै स्तस्य सविशेषत्वकण्ठोक्तेः- स्वप्रकाशचिन्मात्रब्रह्म- 
स्वरूपतिरोधानकरी मायेत्यप्ययुक्तम्‌- मायया स्वप्रकाशं ब्रह्मतिरो हितमिति वदता 
स्वरूपनाश एवोक्तस्स्यात्‌- प्रकाशतिरोधानं नाम प्रकाशोत्पत्तिप्रतिबन्धः- विद्यमानस्य 
विनाशो वा- प्रकाशस्यानुत्पाद्यत्वाभ्युपगमेन प्रकाशतिरोधानं प्रकाशनाश एवेत्यादिदोषाणां 
श्रीभाष्यएव विस्तरेण निरूपितत्वान्न प्रकृ ते तदूषणाय प्रयतामहे यत्तावदुक्तं 
कल्पितरूपोपर्लिष्व्रहमप्रतिच्छन्दवती मायेति- तदसत्‌- तादृशकल्पनस्याप्रामाणिकत्वात्‌- 
अभ्युपगमे च ब्रह्मण एव मायान्तस्थता स्या त्र तु तद्रश्रसि मायावस्थानम्‌- तथा च 
भगवद्रक्षसि लक्ष्यवस्थानवर्णनपरमूलश्लोकस्यैव कुठारस्स्यात्त्वद्न्याष्यानमित्यहो तव 
वैदुषीवैभवम्‌। 


ननु च- ““मूलप्रकृतिरीशाना- जगदुत्पादिका शक्तिस्तव प्रकृतिरिष्यते! सैव नाम- 
सहसेषु लक्ष्मीशश्रीरिति कीर्त्यते! प्रकृतेः पुरुषाच्यान्य स्तृतीयो नोपपद्यते ।'* इति 
ब्राह्मपुराणादि वचनेषु साक्षात्प्रकृतिरेव श्रीरत्युच्यते- प्रकृतिरेव हि माया- “मायां तु प्रकृतिं 
विद्यात्‌-दैवी हयेषा गुणमयी मम माया दुरत्यया। दैवीं गुणमयीं माया" मित्यादिषुं मायाशब्देन 
प्रकृतेर्व्यपदेशात्‌- अतो मायाशब्देनात्र लक्ष्म्या निर्देशो युक्त एवेति चेन्न- प्रकृति 
शब्दोपात्ततामात्रेण तस्याख्निगुणद्रव्यतादात्यायोगात्‌- अन्यथा- “वासुदेवः परा प्रकृतिः- 
प्रकृतिश्च प्रतिज्ञादृष्टान्तातुपरोधाः "दिति प्रकृतिशब्दनिर्दिष्टे भगवत्यपि तत्प्सद्गात्‌- उदाहृत 
पुराणवचनान्यपि लक्ष्मीनारायणयोः प्रकृति पुरुषरूप विभक्तविभूतिविशेषाभिमानित्वाभि- 
प्रायाणि- अन्यथा- “ज्ञानादिषाड्गुण्यमयी या प्रोक्ता प्रकृतिस्सदे" 'ति तत्रत्यग्रन्थविरोध 
स्स्फुट एव । न हि लक्ष्म्याश्निगुणात्मक प्रकृतिरूपत्वे ज्ञानादिषाड्गुण्यमयत्वं घटेत- अत 
एव- ““कान्तस्ते पुरुषोत्तम इत्युपक्रम्य- “यवनिका माया जगन्मोहिनी" ति श्रीमतां 
यामुनाचार्याणां लक्ष्मप्रकृत्योर्व्यतिरेकनिर्दशश्च संगच्छते। तस्मान्मायाशब्देन लक्ष्या 
निर्देशो न युक्त एव। 


अस्तु वा मायाशब्देन लक्ष्म्या एव ग्रहणम्‌- तथापि तत्रेदमनुयोक्तव्यम्‌- न हि 
मायासद्धावे भगवद्ग्रहणमिति वदता भवता ग्रहणशब्देन किं हस्तादि करमेद्धियैरुपादानं 
विवक्षितम्‌- उत चक्षुरादिङ्घनेद्धियैरिति। नाद्यः- न द्वितीयश्च- ““यत्तदद्रेश्यमग्राहय'' 
मित्यादिश्चुतेरुभयस्यापि ब्रह्मण्यसं भवेन तद्ग्रहणे मायासद्धावासद्धाबयो रुभयोरप्य 

वाहुभ्येनानुतिष्ठन्तीं वात्सल्याद्युपवृंहणीम्‌। उपायसमये भर्तज्ञानशक्त्यादिवर्धनीम्‌। 
इत्यादि भगवत्स्वरूपप्रकाशवः विदयात्व-तदाश्रयण पुरुषकारत्वाद्युक्तयो विरुध्येरत्नित्यलम 
संप्रदायज्ञव्याख्याननिरासायासेन। यद्यपि ब्ुधामोदिन्यामयं श्लोको न व्याख्यातो न 
धृतश्च- तथाऽपि बहुषु कोशेष्वैकरूप्येण दर्शनादग्रन्थकृच्छैलीसौ सादृश्यादति- 
सौन्दर्यवत्त्वाच्चास्माभिर्व्याख्यातः॥ 


मू. जननि पुष्यसि तामरसंपदं वितनुषे च न तामरसंपदम्‌। 
परमुरस्फुरणप्रतिरोधिनं परमुरस्फुरणं नयसेऽद्धुतम्‌ ॥ 24 


यद्यपि पूर्व सरसिजनिलयाऽपीति श्लोके लक्ष्म्या वैभवातिशयप्रदर्शनाय 
सरसिजमुनिमानसहरिहदयनिगमशिखरेषु तुल्यतयाऽवस्थितिरुक्ता- तथाऽपि- "स्थानं 
यस्यास्सरसिजवनं पिष्णुवक्षस्थलं वे' "त्याचार्यैस्तुल्यतया विकल्पितयो स्सरसिजभगवदुरसो 
रेवाभिमततमस्थानत्वमित्यभिप्रयन्नाह। जननीति। हे जननि- तामरसं पद्यरूपं, पदं 
स्थानम्‌- '“पदं व्यवसितत्राणस्थानलक्षमाटिप्रवस्तुष्वि''त्यमरः। पुष्यसि पुष्णासि- ““पुष 
पुष्टौ" 'दिवादिः-अथापि तामरसंपदं स्थानं न वितनुषे चेति विरोधः| नतानां शरणागतानाम्‌- 
अमराणां इन्द्रादीनां संपदं च अपूर्वा संपत्तिम्‌- श्रषटश्वर्यपुनःप्राप्िरूपां वा- यद्वा- नतानां 
मनुजानामपि- अमरसंपदं देवतुल्या श्रियं च विततुषे इति परिहारः । उरसः -समुरणं प्रकाशः- 
ततप्रतिरुण्णद्धीति तं तथोक्तम्‌- ताच्छील्ये णिनिः- वक्षः प्रकाशप्रतिरोधन शीलमित्यर्थः। 
अत्रार्थान्तरातुरोधाय “खर्प शरि वा विसर्गलोपो वक्तव्य" इति वैकल्पिकविसर्गलोपे एक 
सकारकं रूपम्‌-अथ वा चतुर्थपादस्थोरस्फुरणशब्दे-“भनचि चे" ति द्वित्वं परिकल्प्यात्रापि 
यथाश्रुतं द्विसकारकमेव रूपमस्तु- न तु पूर्वक्तविसर्गलोप आवश्यकः - परं परमात्मानम्‌- 
परं केवलम्‌- उरस्फुरणं स्वावस्थानेन वक्षः प्रकाशम्‌- नयसे- प्रापयसे- इति विरोधः- 
परश्शत्नुः- यो मुरः- तन्नामा असुरः- तस्य यत्‌ स्फुरणम्‌- तस्य प्रतिरोधिनं अपहर्तारमिति 
परिहारः- “"परोऽरिः परमात्मा च केवले परमव्ययः "मितिं रलमाला। “प्रतिरोधिपरास्कन्धि 
पाटच्चमलिम्लुचा' ' इत्यमरः - “ नीवहयर्हसतश्चे'' ति द्विकर्मकत्वम्‌- अद्धुतम्‌- उक्तरीत्या 
परस्पर विरुद्धकार्यकरणमिदमाश्चर्यमिति भावः। 


अत्र तामरसपदपोषणतदपोषणक्रिययोः- उरस्फुरणप्रतिरोधतत्प्रापणक्रिययोश्च 
पत्येषथितिचःशेाश्गपायप्रस्नष्मातिषयोतत्या लिगोधतर्णना त्गिधात्वडमै, तणा 


एजाऽपि भास्वान्वैदेहयां क्तोऽपि श्यामलाकृतिः। कीर्तिमानपि निष्पङ्कानाश्रितान्कुरूते 
तरम्‌। कमलो्ठासकलनालालसोऽपि कलानिधिः । कदर्थयत्यरिकुलं चक्रोटासं दिशन्नपि। 
गोत्राभिवृद्धि तुते जिष्णुरप्येष राघवः । महासेनोऽपि सर्वज्ञ श््रीपति श्चतुरानन ` इति। 
इमौ च यमकाभ्यप्रेकवाचकानुप्रविष्टतया पूर्वोक्तातिशयोक्त्या- अङ्गाङ्गिभावेन च संकीर्यते। 
उरस्फुरणप्रतिरोधताच्छील्यरूपप्रबलप्रतिबन्धकसद्धावेऽप्युरस्फुरणनयनरूपकायोत्पत्ति 
वर्णनात्‌- ““कार्योत्पत्तस्तृतीया स्या त्सत्यपि प्रतिबन्धके" इत्यक्तलक्षणो विभावनालङ्गारोऽ 
पयुक्तातिशयोक्त्युज्जीवित इति पूर्वोक्तविरोधालंकारस्यास्य च संदेहसंकरः । पूर्वार्थे उत्तरार्धे 
चोक्तानां संकीर्णालकाराणां संसृष्टिरिति विभावनीयम्‌ । 


बुधामोदिन्यामेतत्पद्यानन्तरम्‌- ““अथस्तादिनदरादेः स्थितिमथ हरर्नाभिनल्िन 
विसिावस्थानं तदुपरि च ते वासमुरसि। ततोऽप्यर्ध्वम्‌ पश्यन्किमपि मकुटं वैकटपते 
्जनस्तत्रोत्कर्षा स्तरतमतया वेत्ति कमले ' इति रिचित्पद्यं पित्वा व्याख्यातम्‌- अस्मिंश्च 
पद्ये अन्ततो भगवत्किरीरस्यैवोत्कर्षवर्णनं व्यक्तमिति नायं प्रस्तुतलक्षमीप्रकर्षवर्णन 
संदभौपयिकः- अनुपत्तश्च केनापीति वयमुदास्महे। द्ुतविलम्बितम्‌॥ 


मू. यदि नाम विष्णुवक्षः क्षणमत्यक्ष्यः क्षमामयि रमे त्वम्‌। 
आगस्विनस्तदा नो नैवारक्षिष्यदृष्मलो नाथः।॥ 25 


पूर्वं भगवतः प्रतिघ इति श्लोके सापराधचेतनविषयकक्रोधप्रशमनेनास्मद्धितार्थं 
भगवतो हृदयमधितिष्ठसीत्युक्तम्‌- तत्र- किं मदवधानेन? परमकारुणिको भगवानेव 
गो पायेद्युष्मानित्यत्र भवत्याः क्षणमपि वक्षस्यनवस्थाने क्रो धो ष्मव्ोऽसावस्मान्न 
गोपायेदेवेत्याह। यदीति। तावद्भगवत्क्रोधोपशमनौपयिकं तस्याः क्रोधासमानाधिकरणं 
क्षमावत्त्वमभिप्रयन्‌ संबोधयति । क्षमामयीति। हे क्षमामयि प्रचुरक्षमे- प्राचुयर्थ मयट्‌ । 
““टिद्भाणनिः ' त्यादिना डीप्‌- क्षमा च महापराधानामपि सहनम्‌- इयं च स्वस्मिन्‌ 
सुदुस्सहापकारकरणसातत्येऽप्यनुग्रहशीलत्वपर्यन्ता- सा च- ““विदित स्स हि धर्मज्ञ 
श्शरणागतवत्सलः। तेन मत्री भवतु ते यदि जीवितुमिच्छसि। प्रसादयस्व त्वं चैनं 
शरणागतवत्सलम्‌" । इत्यादिना सुदुस्सहमहापराधनिधि रावणं प्रत्यपि हितोपदेश 
प्रवत्त्यादिनाऽनयैव प्रकरितः। प्राचुर्यार्थाभिधायिनाऽनेन मयरा क्रोधगन्धोऽप्यस्यां न 
संभवतीति योत्यते। 

संबन्धोऽप्यवर्जनीय स्स्यात्‌- ब्राह्मणमयो ग्रामः- अन्नमयो यज्ञ इत्यादौ यत्र मयरा प्राचुर्यं 
प्रतीयते- तत्र स्वसमानाधिकरणस्वप्रतियोगि विजातीयात्पत्व प्रतियोगिकयेव तदवगम्यते । 
्राचुर्यप्रतियोगिन्राह्यणविजातीय शूद्रा्यल्पत्वस्य ग्रामादौ प्रतीतेरिति चेदुच्यते। प्राचुर्येण 
प्रस्तुत मस्मित्निदमित्यर्थे- ! तत्प्रकृतवचने मयडि"ति मयट्‌ स्मर्यते। तत्र तच्छब्दः 
प्रकृत्यर्थवाची- प्रशब्दस्य प्राचुर्यम्‌- कृतमित्यस्याधेयत्वमर्थः- वचनशब्दोऽधिकरण 
ल्युडन्तः- तथा चायमर्थः। प्रकृत्यर्थगतप्रासुर्यावच्छित्नाधेयतानिरूपिताधिकरणताभि- 
धायको मयडिति। एवं च क्षमागतत्वेन प्रातुर्यं प्रतिपादयत्नयं प्रत्ययस्तद्रतमल्पत्वं 
व्यावर्तयति। न तु तत्समानाधिकरणविजातीयात्पत्वं कल्पयति। मानाभावात्‌- ब्राह्मणमयो 
ग्राम इत्यादावपि न मयदप्रत्ययबलायनत्तं विजातीयाल्पत्वम्‌- किं तु ग्रामत्वावच्छेदेन 
पश्चकारुकीसं बन्धाविनाभावग्राहकलो क प्रमाणायत्तम्‌- न ह्ये वमत्र 
विजातीयसंबन्धग्राहकमस्ति किचित्प्रमाणम्‌- प्रत्युत तदभावग्राहकमेवास्ति प्रमाणम्‌- 
“शतहदानां लोलत्वं श्नाणां तीक्ष्णता तथा। गस्डानिलयोश्ष्य मतुगच्छन्ति योषितः 
इति सामान्यत स्सख्ीस्वभावमभिधाय- “इयं तु भवतो भार्या दोषैरतैर्विवर्जिते' 'ति 
श्रीदाशरथिं भगवन्तं प्रति सीताविषयकमगस्त्यवचनम्‌- अत्र विवर्जितेत्यनेन सर्वात्मना 
क्रोधादिदोषवर्जनं सुचितम्‌- ““नमामि कमलां क्षान्ति क्षमां क्षीरोदसंभवाः ' मिति तन्नामसु 
पठ्यते- असाधारण्येन हि व्यपदेशा भवन्ति- तदुणसारत्वाततु तद्व्यपदेशः प्राज्ञव' 'दिति 
च न्यायेन विनज्ञानानन्दसारत्वा्ज्ञानानन्दशब्दाभ्यां जीवब्रह्मणोरिव क्षमासारत्वादेवायं 
्षान्तिक्षमाशब्दाभ्यां व्यपदेशः- अय मेव हि तत्क्षमाया विजातीयक्रोधा संबलितत्वं 
व्यनक्ति- तत्सारत्वं च तद्विरोध्यसामानाधिकरण्यमेव। नु तर्हिं कथं प्राचुर्यप्रतिपत्तिः- 
तद्ध्यन्यगताल्पत्वमपेक्षत इति चेत्सत्यम्‌- सजातीयाल्पत्वं व्यक्त्यन्तरगतमादाय प्राचुर्यं 
प्रतिपत्तिरुपपद्यत एव- दश्यते हि- “न क्षमामि वसुंधरे। धिक्क्षमामीदृशे जने" इत्यादि 
प्रमाणसिद्धं भगवदीयक्षमाया अल्पत्वं तदादाय लक्ष्मक्षमायाः प्राचर्यमुपपद्यते - 
अस्मिन्नपि श्लोके ऊष्म इति विशेषणेन भगवतः क्षमाया अल्पत्वं दर्शितम्‌- तेथाचाभाषि 
भगवद्धाष्यकारैरानन्दमयाधिकरणे- “"तत्तरचुरत्वं हि तत्प्रभूतत्वम्‌- तच्येतरस्य सततां 
नावगमयति- अपि तु तस्याल्पत्वं निवर्तयति। इतरसद्धावासद्धावौ तु प्रमाणान्तरावसेयौ । 
इह च प्रमाणान्तरेण तदभावोऽवगम्यते अपहतपापमेत्यादिना- तत्रैतावदेव कक्तव्यम्‌- 
ब्रह्मानन्दस्य प्रभूतत्वमन्यानन्दस्यात्पत्वमपेक्षत इति-उच्यते च तत्‌-स एको मातुष आनन्द- 

स्वसमानाधिकरण विजातीयात्पत्वप्रतियोगिकमेव प्राचुर्यं मयडर्थ इत्यस्ति नियमः- 
प्रकाशमयो गिग्त्यादौ व्यभिचारात्‌। तत्र हि स्वसमानाधिकरएण विजातीयतिमिराल्पत्वं 
्रत्यक्षविरुदधं न प्रतियोगि- किं तु स्वन्यधिकरण सजातीयचन्द्रादिगत प्रकाशाल्पत्वं 
मरानान्तयविरुद्धमेव प्रतियोगीति सर्वलोकसिद्धप्‌- ब्राह्मणमयोग्राम इत्यादावपि ग्रामान्तसत 
ब्राह्मणाल्पत्वमेव प्रतियोगीति युक्तं कल्पयितुम्‌- अल्पब्राह्मणकंग्रामान्तर्‌ दृष्टवत एव तथा 
प्रत्ययादिति श्रुतप्रकाशिकाज्ञानरलप्रकाशिकादौ मयडर्थविस्तरः- तस्माद्धगवद्‌ गत 
्षमाल्पत्व प्रतियोगिकमेव लक्ष्मीगतक्षमाप्रासुर्यमिति तत्क्षमाया निरतिशयत्वं बोध्यम्‌। 


प्रकृ तमतुसरामः- नन्वेवमात्मनः क्षमाप्रचुरत्वे युष्मत्कृ तानि भूयांस्यपि 
सहेयाहमागांसि- ईदुशापराधदर्शनक्षुभितहदयतया दण्डधरं सर्वेश्वरं कथं तु नाम 
प्रसादयेयमित्यतो विशेष्यं निर्दिशन्‌ संबोधयति। रमे इति! रमयतीति रमा- पचाद्यच्‌- 
व्टभ्यातिभूम्ना तैस्ैर्विलायैस्तन्मानसाविलतां प्रशमय्य तं प्रसादयितुमसि परीयसीति 
भावः। त्वे-एवंविधा भवती- विष्णोः श्रीनिवासस्य वक्षः क्षणं अत्यल्पं कालम्‌- न 
तु घटिका्यवधिकं वा- ““परमाणुकालभेदे घटी षडंशे क्षण स्तथाऽवसरे'" इति रत्नमाला- 
“कालाध्वनो रिति द्वितीया- यदि नामात्यक्षयः यद्यहास्यः- नामेति संभाव्याथे- “नाम 
परकाश्यसंभाव्य क्रोधोपगमकुत्सने'" इत्यमरः- तदा तर्हि- ऊष्मा अपराधिचेतनविषयक 
प्रतिघौष्ण्यम्‌- ““ऊष्पाणस्तु निदाघोष्णग्रीष्मा श्शषसहा अपी! 'त्यभिधानचिन्तामणिः- 
सोऽस्यास्तीत्यूष्पलः- “सिध्मादिभ्यश्च "ति मत्वर्थीयो लच्‌- संसगर्थिकेनानेन क्रोधोष्मण 
आगन्तुकत्वं दयोत्यते- तेन तत्परमकारुणिकत्वस्य न क्षतिः- क्षमामय्यां त्वयि तादृशोऽ 
प्यूष्मा न संभविष्यतीति तत्क्षमपेक्षया त्वत्क्षमायाः प्राचुर्यं निरखव्मेवेति भावः। नाथः 
त्वद्रलभो जगदीश्वरः - निरङ्कुशस्वतन्त्र इति भावः- नाथयतीति नाथ इति व्युत्पत्त्या 
कृतापराधान्‌ जनान्‌- ““तानहं द्रिषत'' इत्यादयुक्तरीत्या दण्डनेनोपतापयितेत्यर्थोऽप्युपस्कार्यः 
“नाधृ नाथ याच्ञोपतापैश्वर्याशीष्षवि' "ति नाथते रुपतापार्थऽप्यनुशासनात्‌- ननु भवतु 
क्रोधोष्पट एव स नाथः- निरपराधत्वे युष्पानवश्यं गोपायेदेव। अपराधिष्वेव हि पराक्रमते 
तत्क्रोधोष्पा। न त्वनपराधेष्वपीत्यत्राह । आगस्विन इति। आग एषामस्तीत्यागस्स्विनः- 
अपराधिनः पापिनो वा- “पापापराधयो राग" ' इत्यमरः। (“अस्मायामेधास्चजोविनि' "रिति 
मत्वर्थो विनिप्रत्ययः- “तसौ मत्वर्थ" " इति भसंज्ञया न पदकार्यरुत्वोत्वे- अयं च भूम्नि 


~¬ (~ ~ क्यं ॥ + < न~ (~ "र वैनृकृष्न्व्को चनु 


(0 ।लस्तकुलततान- दूत स ततनन पुत्‌ <र्सतनलन~्तष्। चता चलन्त 
दित्यादाविव भविष्यति वा- "एधाश्चेदुपालप्स्यदोदनमपक्ष्य 'दित्यादाविव भूते वा लृड्‌- 
“हेतुहेतुमद्भावादिर्लिङ्निमित्तम्‌- तत्र भूते भविष्यति चार्थे लृड्‌ स्याक्क्रियाया अनिष्पत्तौ 
गम्यमानायामिति सूत्ार्थः। 


यस्तु ˆ भविष्यति मर्यादावचने" इत्यतो भविष्यतीत्यस्यानुवृत्ते लिङ्निमित्ते लुङ्‌ 
क्रियादिपत्ता' 'बित्यनेन भविष्यत्येव लृड्‌- तत्र "“भविष्यतीत्येवे'ति मूलोक्तेः- न तु भूते 
इति स्वयं श्राम्यत्नन्यानपि यतते भ्रमयितुम्‌- स तु मन्ये- ““भूते चे" ति तदनन्तर सूत्र 
नास्मार्षीत्‌- ““उताप्योस्समर्थयोर्लिडिः' ति सूत्रे “इतः प्रभृति लिङ्निमित्ते क्रियातिपत्तौ 
भूतेऽपि नित्यो लुडि" ति कौमुदीग्रन्थं नाद्राक्षीत्‌- ""हेतुहेतुमतोर्लिडि'"ति सूत्र 
““क्रियातिपत्तौ तु भूते भविष्यति च नित्यं लुङ्‌- यद्यवर्षिष्यत्‌ सस्यमुदपत्स्य' ' दिति 
तत्वबोधिनीं नावैत्सीत्‌- "“लृडस्तु भूतत्वं क्रियातिपत्तिश्चार्थः- आपत्तिरनिष्पत्तिरापादना 
रूपा- सा च शक्या- सा चापादना तर्कः- तर्कत्वं च मानसन्याप्यो जातिविशेषः - 
एधांश्चेदुपालप्स्यत- जो दनमपक्ष्यतेत्यादौ एथकर्म॑को भूतत्वेनापादनाविषयो 
लाभस्तदतुकूलकृतिमानोदनकर्मको भूतत्वेनापादनाविषयो यः पाकस्तदनुकूलकृतिमां श्चेति 
नोधः" इति परमलघुमञ्जुषाग्रन्थं न पर्यचैषीत्‌- ““मन्दोऽभविष्यत्नियतं विरिथो वाचांनिधे 
वितभागधेयः। दैत्यापनीतान्दययैव भूयोऽप्यध्यापयिष्यो निगमा ्नचेत्त्व' मित्यादि- 
प्रतिपत्नप्रयोगाननाज्ञासीच्चेति। 


अत्र लक्ष्मीकर्तृक भगवद्रक्षस्त्यागतर्कणेन भगवत्कर्तृकागस्विजनारक्षणतर्कणा- 
त्सभावनालंकारः। "संभावनं यदीत्थं स्यादित्यूहोऽन्यस्य सिद्धये" इति लक्षणात्‌- 
यत्र किचित्तर्क णमन्यत्करणसाधनं तत्संभावनमिति तदर्थः- काव्यप्रकाशकृन्मते 
त्वतिशयोक्तिभेदः- स हि- "यद्यर्थोक्तौ च कल्पनः 'मित्यतिशयोक्तिभेदं लक्षवित्वा- 
“राकायामकलङ्कं चेदमृतांशोभवेद्रपुः। तस्या मुखं तदा साम्यपराभवमवाप्तुया ' 
दित्युदाजहार- यतु- ““श्लेषविरोधाभासावलंकारा ' विति प्रतीच्यः- तत्त्विह तद्भन्धाभावा- 
दुपेक्षितव्यम्‌- यदपि 'णक्षमामयिरमे'" इत्यत्र “क्षमात्मजे नु त्व" "पिति पठन्‌ स एव 
व्याचख्यौ- तदपि न सम्यक्‌- नु शब्दवैयर्ध्यात्‌- सीतावतारे श्रियो भगवद्रक्षस्थलावस्थाना 
प्रसिद्ध्या तत्त्यागापादनानवकाशात्‌- तत्तदवतारासाधारणचरितवर्णनावसर एव हि तत्त- 
दवतार्नामभिरामन्त्रणमस्िन्‌ प्रनन्धे- “राघवस्य हृदयं स्थिराघवद्रायसं प्रति नवायस- 


द्वितीयार्थः शैवारक्षिष्यदूष्मो नाथः 'इत्यत्र'“ऊष्मलः कालः "इति पठन्‌-' -अयमूष्मलः 
क्रोधनः- कालः कृष्णवर्णो नाथः- स तु कालः यम एव- निदाघश्च- आगस्विनः 
अपराधिनः आयासिनश्च- नः अस्पान्‌- नैवारक्षिष्यत्‌- उपश्रितशीतमेवोष्मलः कालो 
न बाधते- तद्धवत्साहित्येनैवोपासितो हरिः प्रीयते- नान्यथेति भावः" इति तदीयमेव 
व्याख्यानम्‌- तदप्यनुरूपम्‌- तथाहि- तावत्‌- “कालः कृष्णवर्णो नाथः इत्यर्थवर्णनं 
न समञ्जसम्‌- पौताम्बरादिशब्दवत्तस्य विशेष्यप्रतिपत्तिकारितायाः संप्रतिपत्ररनभ्युपगमा 
तरिर्विशेष्येण कालशब्देन भगवद्रूपार्थाप्रतिपत्तेः - ईदृशाप्रसिद्धार्थंकपदप्रयोगे 
"श्रसक्तमप्रसद्धेऽथे गूडर्थ परिकीर्तित" मिलयुक्तगूढार्थाख्यकाल्यदोषापत्तेश्व- अत एव 
शोणितशब्दस्य रुधिर प्रसिद्धस्य पाटलवर्णपरत्वेन प्रयोगो न संमन्यते काव्यविद्धिः- स 
तु कालो यम एवे तयक्तिरपि सहदयहदयेद्वेगदायित्वादसमीची। ऊष्मलः काल इत्यस्य 
निदाघपसत्वेनर्थवर्णनायाः कथंचिदभ्युपगमेऽपि न प्रकृतोपयोगः- आगस्विन इत्यायासिन 
इति व्याछ्यानमप्यसत्‌-अगश्शब्दस्यायासार्थकत्वानलुशासनात्‌ "उपाश्रित शीतमेवोष्मलः 
कालो न बाधत" इति ग्न्थाद्रहिभूतदन्त्यतालव्यसशाभेदगर्भश्लेषेण समाधानलेखनं 
व्याख्यात्‌ शैलीविरुद्धमित्यलमतुचित व्याछ्यानाभासनिरासायासेन ।मत्रावृ्तेषु गीतिरियम्‌॥ 


मू. हदये कमलदल्टाक्षि त्वत्पदलाक्षीयलक्ष्म भवतीं च । 
दधदृष्मलोऽपि कृष्णोऽप्यधिकारुण्यं वहत्यहिगिरीशः॥। 26 


मू. इति श्रीमदात्रेय वेङ्कटाध्वरिकृतिषु श्रीलक्ष्मीसहस्र 
वक्षस्थलावस्थानस्तबकस्तुतीयः ॥। 


अथ वक्षसि लक्ष्मीसंबन्धादेव भगवतः परमकारुणिकत्वमिति वर्णयतनर्थादतुपद 
वक्षयमाणकारुण्यस्तनकार्थमप्यधिकारुण्यशब्देन सूचयन्वक्षस्थलावस्थानवर्णनस्तनक- 
मुपसंहरति। हदय इति। कमलदठे इव अक्षिणी यस्यास्सा कमलदलक्षी-तस्यास्संबुद्धिः 
“ बहुत्रीहौ सक्थ्य्टणो' "रिति समासान्तष्षच्‌- ““षिद्रौरादिभ्यश्चे' ' ति डीष्‌- अनेन नयनयोः 
्रसन्नविकस्वरत्वं व्यज्यते- तेन श्रियः करुणाभरपरिपूर्णत्वं द्योत्यते- अहिगिरीशः 
शेषाद्रिनाथः - अनेन वक्ष्यमाणमस्योष्मरत्वमुत्तभ्यते। कृष्णोऽपि श्यामलोऽपि- 
ऊष्मलोऽपि चेतनापराधनिर्वर्णनोदीरणप्रतिघातिभारभीष्पोऽपि- त्वत्पदस्य भवच्यरण 
तलस्येति यावत्‌- या लाक्षा अलक्तकरस इति यावत- तस्या इदं त्वत्पदलाक्षीयम-~ यत्‌- 


ऊकष्पलोऽपीत याोजतम्‌- अन्यथा उक्तयथान्चषसान्लन 1 र नत 
“"पाण्डयोयमंसार्पिंतलम्बहारः वलुप्राज्गणगो हरिचन्दनेन । आभाति बालातपरक्तसानुस्स- 
निद्तिद्रार इवाद्रिराजः” इत्यादौ पाटक्रमादर्थक्रमस्य बलीयस्त्व-मुसृत्यैव यथासंख्यं 
बिम्बप्रतिबिम्बभावो निवौँढन्यः- पाठक्रमस्यैवानुसेधे तु- अं सार्पितलम्बहारत्व- 
चन्दनवलुघाङ्गरागत्वयोः बालातपरक्तसानुत्व निरयो दरारत्वयोश्च यथासंख्यमन्वय- 
विवक्षायां बिम्बप्रतिबिम्बभाववैघस्यं स्यात्‌- न हि तत्र मुक्ताहार-बालातपयोस्सादृश्यं 
विवक्षितम्‌- असंभवात्‌- किं तु हस्चिन्दन बालातपयोरेव- एवं हारनिर्खर्योरेव सादृश्यम्‌- 
न तु हारवालातपयोः- तस्माद्यवागू पाकन्यायोपजीवनेनार्थ- क्रमस्य बलीयस्त्वानुसरणे- 
नैवैतादृशस्थले यथासंख्यनिर्वाह इति पाठक्रममुपेकषयार्थक्रमेणैव अस्माभिर्न्याख्यातम्‌। 


स च न्यायः पथमाध्यायप्रथमपादे मीमांसितः- तथा हि यवाग्बाऽपनिहोत्रं जुहोति- 
यवागूं पचतीति श्रूयते- तत्र संशयः- किमग्निहोत्र यवागूपाकयोरनियतः क्रमः उत नियतः- 
यदा नियतः- तदा पाठेन नियम्यते- उतार्थन- तत्र विध्योरतुष्ठानमात्रपर्यवसानाक्क्रमस्य 
नियामकत्वाभावादनियतः क्रम इत्येकः पूर्वः पक्षः- पूर्वाधिकरणेषु ““अध्वुर्गृहपतिं 
दीक्षयित्वा ब्रह्माणं दीक्षयती' त्यत्र पाठक्रमस्य नियामकत्वाभ्युपगमादत्रापि तस्य 
संभवाद्यथापादं क्रमनियम इत्यपरः पूर्वः पक्षः- यवाग्वेति तृतीयाश्रुत्या होमसाधनत्वाव- 
गमादसति च द्रव्ये होमानिष्यततर्थाद्यवागुपाकः पूर्वभावीति सिद्धान्त इति संक्षेपः- केचितु 
अपौर्षेयेषु वाक्येषु यथा तथा वा प्रवर्ततामयं न्यायः- पौरुषेयेषु तु न युक्तः प्रवर्तयितुम्‌- 
श्रवणानन्तपमेव प्योकतुस्तारतम्यानभिक्त्वप्रतीते एवयविलम्बारहिष्णुत्वाद्यथासंख्यान्वय 
विरोधाच्च क्रमभ्रष्ठदोषदुष्टमेवेदुशं वाक्यमिति बदन्ति-यद्रा-लक्ष्मीपदलाक्षारसाङ् 
लक्ष्मीधारणयोरुभयोरप्यष्पलस्यापि भगवतोऽधिकारुण्यधारणे- कृष्णस्यापि तस्याधिकारुण्य 
धारणे च प्रत्येकं समुचित्य हेतुत्वं बोध्यम्‌- अयमर्थः- अदिगिरीशः- त्वत्पदलाक्षीय 
लक्षम-भव्तीं च- हदये दधत्सनू- ऊष्मलोऽपि कृष्णोऽप्यधि कारुण्यं वहति- “करुणां 
वेदमातरः मित्युक्तरीत्या करूणामय्याः- “आदित्यवर्णे तपसः" - ^“पद्य स्थितां पद्मवर्णाः! 
मित्युक्तरीत्या पद्यारुणांशुवर्णायाश्च तव पादलाक्षारसाङ्कधाएणेन तथाविधायास्तव धारणेन 
चातिशयितं कारुण्यमारुण्यं च बिभर्तीत्यर्थः - त्वत्पदलाक्षाधारणादारुण्यं कारुण्यं च 

कृष्णोऽप्यधिकमारुण्यं वहतीत्य परश्चाभासत इति विरोधाभासद्रयम्‌- तच्याधिकारुण्यशब्द 
प्रतिपाद्याधिककरुणत्वाधिकारुणत्वरूपार्थद्रय- श्लेषभित्तिकाभेदाध्यवसायमूलकाति- 
शयोक्त्यनुप्राणितम्‌- कृष्णोऽप्यधिकमरूणिमानं बहतीत्यनेन स्वगुणत्यागपूर्वकान्यगुणग्रहण- 
वर्णनात्तुणालंकारश्चातिशयोक््युज्ीवित उक्तालकारद्रयेनैकवाचकानुप्रविष्टतया संकीर्यते। 
पाटक्रमादर्थक्रमस्य बलीयस्त्वाश्रयणेन यथासंख्यान्वयवर्णनपक्षे सहदयहदयानामःुदरेगश्चे 
द्यथासंख्यालकारोऽपि मन्दमन्दं पदं निदधाति- तथा पूर्वोक्तालंकारिस्सहास्थैकवाचकानु- 
प्रवेशसंकर इति विभावनीयम्‌- वृत्तं गीतिः- बुधामोदिन्यां तु * यदि नाम विष्णुवक्षः- हृदये 
कमलदव्क्षी' "ति श्लोकद्वयं व्युक्रमेण पठितम्‌- तथाऽपि यथोक्तक्रमेण पठनमेव सुन्दप्‌- 
हदये कमलेतिश्लो कस्थाधिकारुण्यशब्देनानुपद वक्ष्यमाणकारुण्यस्तबकार्थस्यापि 
सूचितत्वलाभात्‌- अत एव मुद्रालकारोऽपीति सर्वमनवद्यम्‌॥ 


वनिताकृति प्रशान्तं वहुभवक्षस्थलीकृतनिशान्तम्‌ । 
विनतामरेशकान्तं विशतु परं ब्रह्म तन्मम स्वान्तम्‌ । 
श्रीवासब्रह्मतन्त्रादिमपदकलिजिदेशिकेन्द्रानघादिघ्र - 
द्रद्रान्जानुग्रहात्तप्रतिपदविविधिग्रन्थनिर्माणशक्तिः। 
कृष्णश्रीरौलवंश्यस्स्तबकमतिशुभं नूत्नदुर्गाधिवासी 
व्याख्यद्वक्षस्थलावस्थितिविभवपरं साधु लक्ष्मीसहस्रे । 
इति श्रीमच्छीशैल घनगिरि कुलक श्रीमत्तातार्यव्य 

व्दैतीयीक नन्दनस्य श्रीकृष्णाम्बागर्भशुक्तिमक्ताफलस्य 
श्रीमत्प्रत्यग्र दुर्गाभिजनस्य श्रीकृष्णकविसार्वभौमस्य कृतिषु 

श्री लक्ष्मीसहसर व्याख्यायां रत्नप्रकाशिकाख्यायां 

वक्षस्थलावस्थानस्तबकरतृतीयः 


